

MƏHƏMMƏD FÜZULİ

ƏSƏRLƏRİ

ALTI CİLDDƏ

VI CİLD

“ŞƏRQ-QƏRB”
BAKI-2005

Bu kitab “Məhəmməd Füzuli. Əsərləri. Altı cildə. VI cild” (Bakı, “Azərbaycan” nəşriyyatı, 1996) nəşri əsasında təkrar nəşrə hazırlanmışdır

Tərtib edən:

Əlyar Səfərli

Redaktoru:

Teymur Kərimli

894.3611 - dc 21

AZE

Məhəmməd Füzuli. Əsərləri. Altı cildə. VI cild. Bakı, “Şərq-Qərb”, 2005, 384 səh.

Hicri 61-ci (miladi 680-ci) ildə məhərrəm ayının 10-da Kərbəlada baş vermiş faciə ərəb və fars ədəbiyyatları ilə yanaşı türk ədəbiyyatında da məqtəllər üçün dəyişməz mövzu olmuşdur. Dahi Füzulinin “Hədiqətüs-süəda”sı da (“Xoşbəxtlər bağçası”) qanın qılınca qalib gəldiyi bu tarixi hadisə ilə bağlı yazılmışdır. İlk dəfə 1845-ci ildə Qahirədə çap edilmiş əsərin Füzuli həyatda ikən köçürülmüş nüsxəsindən (Konya, h.954) tutmuş yaşadığımız dövrdə yazılmış 300-ə yaxın əlyazma nüsxəsi məlumdur.

Azərbaycan bədii nəsrinin ən klassik örnəyi sayılan əsər müəllifin dini düşüncə, iman və əqidə duyğularının bədii əksi baxımından çox səciyyəvidir. Dərd əlindən ürəyi çatlayan insanı ovunduraraq ona mənəvi qida verən Kərbəla hadisəsini qələmə almağı şərəf işi sayan, buna milli-dini borc kimi baxan mütəfəkkir Füzuliyə “Hədiqətüs-süəda”nı yaratmaqda yaşadığı mühitin də böyük təsiri olmuşdur.

Əsərdə əksini tapan şəhidlik eşqi, məslək və etiqad yolunda mübarizə motivi hər zaman yenidir. İnsanın mənəvi və cismani kəlləliyi üsyanı, etirazı və bu yolda hətta öz həyatını qurban verməsi ən yüksək və şərəfli insanlıq amili kimi göstərilir. Həmin əqidə və məslək döyüşü ona görə yaşarıdır ki, əsasında mənəvi paklıq, ruhi müqəddəslik, insani gözəllik və əzəmət var.

ISBN 9952-418-83-0

© “ŞƏRQ-QƏRB”, 2005




Azərbaycan Respublikasının Prezidenti

İLHAM ƏLİYEVİN

**“Azərbaycan dilində latın qrafikası
ilə kütləvi nəşrlərin həyata
keçirilməsi haqqında”**

12 yanvar 2004-cü il tarixli sərəncamı
ilə nəşr olunur və ölkə kitabxanalarına
hədiyyə edilir



ÖN SÖZ

Orta əsrlər Azərbaycan ədəbiyyatında ana dilində yaranan şerin ən böyük nümayəndəsi Füzulidir. Yaxın və Orta Şərqlə xalqlarının müxtəlif dillərdə yaratdığı zəngin mədəniyyəti diqqətlə öyrənən, mühitini həmin mədəniyyətin ziyası altında müşahidə edən sənətkar zəngin və çoxcəhətli bir irs yaratmışdır. Azərbaycan, fars və ərəb dillərində Şərq şerinin müxtəlif şəkillərində əlçatmaz bədii xüsusiyyətlərə malik əsərlər yaradan Füzuli, hər şeydən əvvəl, dərin humanizmi ilə seçilir. Onun əsərlərində XVI əsrin birinci yarısının həyatı demokratik mövqedən əks olunmuşdur. Ana dilini dərinləndirən sevən şair bu dildə “nəzmi-nazik” yaratmaqla böyük qəhrəmanlıq göstərmişdir. Onun əsərləri həyata, insana dərin məhəbbətin ifadəsidir. Bu əsərlərdə xalqın nəcib qəlbi, müqəddəs arzuları əks olunmuşdur. Bu əsərlər Azərbaycan xalqının əvəzolunmaz mənəvi sərvətidir.

Füzulinin həcmcə ən böyük əsəri onun “Hədiqətüs-süəda” (“Xoşbəxtlər bağçası”) əsəridir. Bədii-dini nəsrin ən klassik örnəyi sayılan bu əsər tarixi bir zərurətlə bağlı olaraq meydana gəlmişdir. Mövlana Füzuli Kərbəla şəhərində boya-başa çatdığından dini dairələrə yaxın olmuş, bir ehtimala görə hətta dini idarələrdən maaş da almışdır. Şair bir qitəsində Kərbəlanı öz məskəni saymışdır.

Böyük Səlcuqlar dövründən başlayaraq İraqi-Ərəbdə yurd salan bayat, türkmən tayfaları Kərkük ilə yanaşı, Kərbəla, Bağdad, Hillə, Süleymaniyyə, Bəsrə və s. şəhər və mahallarda da yaşayırdı. Ancaq Füzuli bu şəhərlərdən ən çox Kərbəlaya dərin ehtiram göstərmiş və Kərbəlanı əsərlərində rəğbətli xatırlamışdır. “Sadə torpaqdırsa, lakin Kərbəla torpağıdır”, – deyərək bu müqəddəs şəhəri müsəlman dünyasının ziyarətگاهی saymış, xalqın sevdiyi və şəhərin hər yerdə hörmətindən danışmış, torpağını qızıl, gümüş və inci adlandırmışdır.

Çox bilikli və etiqadlı olduğu üçün Füzulinin Molla və ya Mövlana adı alması təsadüfi deyildir. Şairin bir qitəsindən aydın görünür ki, o, bir müddət Nəcəfdə, Kərbəlada “Ətəbatı-aliyat” adlı imamların ziyarətگاهی yerlərində xidmət etmiş və “ali-rəsulun qapısında” dolanmağa layiq görülmüşdür:

Ruzi yeyənək ali-rəsulun qapısında,
Bir ömrüdür olmuş bu ruzi müqərrər.
Bu ruzi yolu bizlərə bağlanmamış əsla,
Layiq bizik aləmdə belə ruziyə yeksər.



Füzulinin dini-şübhəlik görüşlərini əsərlərində əks etdirməsi, dini mərsiyə və mənqəbələr yaratması, sonuncu peyğəmbər Məhəmmədi və İmam Əlini öyməsi, təbliğ etməsi onun dini etiqad və inamlara sadiq qalması və təəssüb-keşliyini bir daha təsdiq etməkdədir. Şairin cəhaləti, nadanlığı, etiqad səbat-sızlığını tənqid və ifşa edən şeirləri əsla dinə qarşı çevrilməmişdir, burda əsas hədəf heç də din deyil. Əksinə, Füzuli bütün əsərlərində islam dinini ən gözəl, nəcib bir din kimi sevdirmiş, ona dərin rəğbət bəsləmişdir. Yersiz deyildir ki, şairin irili-xırdalı bütün epik əsərləri Allahın adı ilə başlayır, Allah aydan arı, gündən duru olan ilkin varlıq kimi göstərilir, Yeri, Göyü, Ayı, Günəşi, ulduzları, bitkiləri, canlıları və ən axırda insanı yaradan Allaha öz salavatını (alqışını) dönə-dönə bildirir, dua-sənasını gizlətmir.

Əndişeyi-zat qılmaq olmaz,
Bilmək yetər ki, bilmək olmaz, –

deyən Füzuli Allahın əlçatmazlığını, ululuğu və yüksəkliyini, habelə dərkedilməzliyi və “bilmək olmaz”lığını ürəkdən duyur, dini şərəf və mənliyi uca tutmağı insanın müqəddəs vəzifəsi sayırdı. Eyni zamanda məslək və imanda sərbəstliyi, vicdan azadlığı və fikir hürriyyətini kor-koranə zehniyyətə, itaətkarlığa qarşı qoyur, dini-ruhani müdrikliyi yüksək tutaraq ilahi və səmavi gözəlliyi, ilahi mənə və qüdrəti duyub dərk etməyə çağırır. “İnsanın dini ağıldır, ağıl olmayanın dini də olmaz” (Məhəmməd) hədisinə tərəfdar çıxan Füzuli islam dinində ağıla və biliyə əhəmiyyət verilməsini ürəkdən bəyənmiş, hikmətamiz hədis və kəlamların yayılmasını önəmli bir məziyyət kimi başa düşmüşdür.

Füzulinin “Hədiqətüs-süəda” əsəri onun dini düşüncə, iman və əqidə duyğularının bədii əksi kimi çox səciyyəvi bir əsərdir. Şair belə bir əsər yazmağa milli-dini borcu kimi baxmış və bunu özünəməxsus şəkildə əsaslandırılmışdır: “Bütün çağlarda məclis və yığıncaqlarda Kərbəla vəqəəsi və şəhidlərin müsibəti ərəbin şərəfli adamları və əcəmin böyükləri tərəfindən söylənilir. Ancaq aləmin tərkibi və bəşəriyyətin böyük bir hissəsi olan türklər kitabların səhifələrinin artıq sətirləri kimi məclislər səfəndən kənarda qalıb həqiqətlərin idrakından faydalanmaqdan məhrum qalırdılar. Bu səbəbdən matəm macərəsi işarə ilə mən zəlilə hücum etdi və əli ilə yaxamdan tutaraq dedi ki, Kərbəla şahının nemətinin süfrəsində böyüyən vurgun Füzuli! Nola ki, yeni tərdə yaradan olasan və comərdlik tutub türkcə bir məqtəl yaradasan ki, fəsihlər (gözəl danışanlar) türk dilində dinləyərək fayda tapalar və məzmunu anlayaraq ərəb və əcəm dillərinə möhtac olmayalar”.

Bu mövzunu qələmə almağı şərəf işi sayan Füzuli Kərbəla vəqəsinin doğma dildə söyləmə və yazıya alınmasındakı çətinliklərdən də danışır, türk dilində nəsr əsəri yaratmağı hünər hesab edirdi. Çünki ədibə görə, türk sözləri, ifadələri ağırdır, bu dildə fikri söyləməyin öz çətinlikləri vardır. Ancaq bütün bunlara baxmayaraq, Füzuli cəsərlə işə girişir və yeni bir sənət əsəri yarada-çağına ürəkdən inanırdı: “Bu həqir və fəqir ki, bu nəsihəti eşitdi və bu xidmətin məhz səadət olmağını gerçək bildim, bacarığın yoxluğu və maddi çətinlikdən qorxmadan tərtibinə rəğbət qıldım. Əgərçi türk ibarələrində vəqənin söyləməsi çətinidir. Çünki əksər sözləri və ibarələri ağırdır. Amma ümidim var ki, övliya hümməti sayəsində mən bu işin öhdəsindən uğurla gələm”.

Füzuli ərəb və fars dillərində gözəl, aydın yazmaq vərdişinin öz doğma dili olan türk dilində də bir ənənəyə çevrilməsini arzulayırdı. Daha doğrusu, sadə, anlaşılıqlı bir üslubda türkcə əsər yazmağı qarşıya məqsəd qoyurdu:

Ey feyxrəsani-ərəbü türkü əcəm,
Qıldın ərəbi əfsəhi-əhli-aləm,
Etdin füsəhayi-əcəmi İsadəm,
Bən türk zəbandan iltifat eyləm kəm.

(Ey ərəb, türk və əcəmə fayda verən, ərəbi aləm əhlinin aydın danışanı qıldın. Əcəm (fars) fəsilələrini İsa nəfəsli etdin. Mən türk dillidən öz köməyini az eyləm).

Başqa bir qitəsində Füzuli türk dilində nəzmi-nazik yaratmağın çətinliyini bu dildə olan rabitəsiz və ipə-sapa yatmayan sözlərlə əsaslandırır. Daha doğrusu, şairə görə bu dildə nəzm və nəsr yolu ağardılmayıb. Ancaq buna baxmayaraq, şair bu çətinliyi aradan götürüb doğma dilin məna gözəlliyi və poetik qüdrətini nümayiş etdirməyi vətəndaşlıq borcu sayır, bahar çağında tikandan gül yarpağı çıxdığı kimi türk dilində incə, zərif şeirlər yaratmağa böyük inam bəsləyirdi.

“Hədiqətüs-süəda” əsərinin yazılma tarixi bəlli deyildir. Əsərin özündə bu barədə maddeyi-tarix yoxdur. Ancaq əsərin ruhu, məzmunu, müəyyən qeyd və işarələri təsdiq edir ki, Füzuli bu sənət abidəsini qoca çağlarında yazıb bitirmişdir. Füzuli əsərin sonunda gətirdiyi münacatda “Hədiqətüs-süəda”-nı Türkiyə sultanı Sultan Süleyman Qanununin (1494–1566) paşalarından Məhəmməd paşanın sifarişi ilə qələmə aldığı bildirilmişdir: “Bu nüxseyi-dilpəzir onun hüsn-i-ışarəti-şərif ilə səmti-təhrir bulmuş və onun lütfü ehtimam ilə müstəidi-səadət təstir olmuş”.

İngilis alimi Ç.Rio Füzulinin adını çəkdiyi Məhəmməd paşanın 1549–1554-cü illər arasında Bağdadda vəzifə başında olan Sivas miri-mirani Baltaçı Məhəmməd paşa olduğunu göstərmişdir.

Türk alimi A.Qaraxana görə isə Füzuli öz əsərini Məhəmməd paşanın Bağdadda olduğu illərdə yazmışdır. Ancaq doktor Güngör “Hədiqətüs-süəda”nın ən əski əlyazmasının 1547-ci ildə yazıldığını əsas tutaraq onun yazılma tarixinin Baltaçı Məhəmməd paşanın dövrünə aid olmasını inkar edir. Araşdırıcının fikrincə, Füzuli öz əsərini daha öncə yaza bilirdi. Burada adı çəkilən Məhəmməd paşa da Baltaçı Məhəmməd paşa deyildir. Çox ehtimal ki, o, 1545–1547-ci illərdə Bağdadda yaşamış Əlhac Sufi Məhəmməd paşadır.

Füzulinin “Hədiqətüs-süəda” əsəri ənənəvi-müştərək bir mövzuda yazılmışdır. Şərq ədəbiyyatı və folklorunda ən əski çağlardan çox yayılan və dəb şəklini alan mövzulardan biri də Kərbəla vəqiesidir ki, Füzulinin də məhz bu süjet əsasında yeni bir əsər yazması təsadüfi deyildir. Qəm-kədərli mövzularda yazılmış əsəri oxuyan və ya dinləyən oxucu öz dərđini unudaraq təskinlik tapar, dərđə dalararaq öz faciəsini bir anlığa yaddan çıxarardı. Kərbəla hadisəsi dərđ əlindən ürəyi çatlayan insanı ovundurur, ona mənəvi qida verirdi. Çünki Kərbəla vəqiesi nə qədər dini bir hadisə olsa da, onun məntiqi mənası, ruhu yenidir, dünyəvi və bəşəri səciyyəsi ilə ölməzdir. Burada əksini tapan şəhidlik eşqi, məslək və etiqad uğrunda mübarizə motivi həmişə yenidir, heç zaman köhnəlmir. İnsanın mənəvi və cismani köləliyə üsyanı, etirazı və bu yolda hətta öz həyatını qurban verməsi, şəhid olması ən yüksək və şərəfli insanlıq amili kimi göstərilir. Bu əqidə və məslək döyüşü ona görə həmişə yaşayır ki, onun əsasında mənəvi paklıq, ruhi müqəddəslik, insani gözəllik və özəmət vardır. Allah yolunda aparılan ruhani – mənəvi və cismani qovğa və çarpışmalar Allahın özü kimi əbədi və ülvidir.

Mütəfəkkir bir şair olan Füzuliyə “Hədiqətüs-süəda”nı yaratmaqda Kərbəla mühiti də az təsir göstərməmişdir. Bu mühit Füzuli kimi bir dühanın qələmindən çıxan yeni bir türk məqtəlini çoxdan gözləyirdi. Bu mənəvi ehtiyacı nəzərə alan şair, qədim dini dastanı öz yaradıcılıq süzğəcindən keçirərək onun dolğun, tərəvətli bədii örnəyini yaradır, əski etiqad və iman mübarizəsini parlaq boyalarla bəzəyərək özünəməxsus bir şəkildə canlandırır.

Füzulünün əsərində “Hədiqətüs-süəda”nın sərbəst tərcümə, iqtibas, bədii paralel və ya orijinal olması haqqında müxtəlif rəylər mövcuddur. Bu məsələnin həllində doğru, dürüst bir rəy söyləmək üçün Füzulinin əsərdə irəli sürdüyü qeyd və işarələr hökmən hesaba alınmalıdır. Əks-təqdirdə araşdırıcı yanlış, elmdən uzaq nəticələrə gəlib çıxa bilər.

Kərbəla vəqəsi eyni zamanda Füzulinin ruhunun, qəlbinin, dünyagörüşünün bədii əksi, poetik ifadəsidir. Şair başqa əsərlərinə nisbətən bu əsəri yazanda daha çox həyəcan keçirir, düşünüb-daşır, öz vəzifəsini şərəflə başa vurmaq üçün Allahın özünü köməyə çağırır: “İlahi, səndən başqa köməkçi yoxdur və ətrafımda isə paxıl və həsəd aparənlərim çoxdur. Ləyaqət və mərhəmətli kamalından çəkinməm budur ki, bu yeni binanın təmirində və bu əbədi mülkün yaradılmasında sözlər və mənələrdən bütün ehtiyacı olanlarımı toplayasan və həsəd əhli, inadkar adamlar hücum etdikcə mənə yardım edəsən. Sən əlbəttə ki, hər şeyə qadirsən”.

Ənənəvi mövzunun tarixini izləyib araşdıran Füzuli, Şərq ədəbiyyatında özündən qabaq yazılmış məqəlləri xatırlayaraq onlara öz münasibətini bildirir. Təbiidir ki, “Hədiqətüs-süəda”nın ideya-mövzu qaynaqlarını öyrənmək üçün Füzulinin bu qeydlərinin ayrıca əhəmiyyəti vardır. Şairin mövzuya keçməzdən öncə öz sələflərini yada salıb sayğı ilə bəhs açması da bu baxımdan yersiz deyildir. Məqəllərdən danışan Füzuli belə yazırdı: “İndi ərəblərdə adı çəkilən Əbu Müxənnəfin məqəli və Məşrəi Tavadir ki, Seyyid Raziəddin Əbülqasim Əli bin Musa bin Cəfər bin Məhəmməd Ət-Tavusi təhqiq kamalı və tədqiq ilə nəql edib başa vurmuşdur”.

Qədimdən başlayaraq Kərbəla vəqəsi və həzrəti-Hüseynin şəhidliyi müsəlman dünyasında mərsiyə mövzusunda çevrilmiş, ərəb, türk və fars dillərində saysız-hesabsız mərsiyələr meydana gəlmişdir. Bundan başqa, həmin mövzuda çoxlu məqəli-Hüseynilər də yazılmışdır.

Kərbəla döyüşünü ilk dəfə olaraq ərəb tarixçiləri öz əsərlərində işləmiş, haqqında məlumat vermişlər. Əhli-Beyt tərəfdarları olan şairlər isə ilkin çağlardan başlayaraq mərsiyə qoşmuş, qəmli şeirlərində bu müsibəti səsləndirmişlər. Müsəlman şairlərlə bərabər, hətta xristian ərəblər və bütperəst hindli şairlər də mərsiyələr işləmişlər. Bütün bu əsərlər içərisində ən məşhuru Möhtəşəm Kaşaninin, Qumrinin, Racinin şeirləridir. Ərəb yazıçıları içərisində birinci olaraq Əbu Müxənnəf bin Yəhyanın (VIII əsr) “Kitabi-məqətil-Hüseyni” əsəri geniş yayılmışdır. Bu əsər həm də ilk ərəb romanı kimi tanınmışdır.

Ərəb dilində yazılmış ilkin məqəllərdən biri də Əbül-Fərəc İsfahaninin (897-967) “Məqətilüt-Talibin” adlı əsəridir. Bu əsərdə Cəfər bin Əbu Talibin və övladının şəhadəti, Kərbəla vəqəsi daha çox tarixi planda əksini tapmışdır. XI əsr müəllifi Əbu İshaq İsfərayininin “Nurül-ayn fi Məşhədi-Hüseyn” adlı əsəri də bir məqəli örnəyi kimi səciyyəvidir. Burada Müaviyə və Yezid haqqında məlumat verilmiş, Kərbəla hadisələri təsvir edilmişdir. Füzulinin adını çəkdiyi Məşrəi Tuasinin “Kitabi əlməlhut fi qətli ət-tufuf”

əsərində əksini tapan əhvalatlar tarixi və əfsanəvi səciyyəsi ilə seçilir. Ələvlərdən sayılan Seyyid Raziəddinin (1193–1266) əsəri də bu silsilədən yazılmış əsərlərdən biridir. Ümumiyyətlə, ərəblərdə məqtəl yazmaq ənənəsi uzun əsrlər boyu davam etmiş, rəngarəng nümunələrdə yaşamışdır.

İranda da məqtəllər yazmaq ənənəsi çox qədimdir. Xüsusilə şiə iranlıların içərisində Kərbəla vəqəəsi geniş yayıldığından məqtəl yaratmaq ənənəsi dərin kök salmış və sabitləşmişdir. İranda bueveyhilər (932–1055) və isna əşəriyyə məzhəbini rəsmi məzhəb kimi qəbul edən Səfəvilər (1499–1750) zamanında məqtəli–Hüseyni mövzusu geniş vüsət qazanmış, onların məfkurə və inam məsələsinə çevrilmişdir. Fars ədəbiyyatında Hüseyn Vaiz Kaşifinin (?–1505) “Rövzətüş–şühəda” əsəri (1502) ilk məqtəl örnəyi kimi rəğbət qazanmış, ədəbi–dini abidə kimi geniş yayılmışdır. Füzuli də bu əsərin adını öz əsərində çəkmiş və onu “Hədiqətüs–süəda”nın əsas qaynağı saymışdır: “Və Əhmədə məşhur olan “Rövzətüş–şühəda” kitabıdır ki, mövlana Hüseyn Vaiz tərəfindən tarixdən faydalanmaqla onu şərh etmiş və təfsir edib diqqətlə yazmış, rəvayətləri yenidən canlandırmışdır. Mən biçərənin niyyəti odur ki, gerçək təmirdə “Pövzətüş–şühəda”ya təqlid edib başqa kitablarda olan qəribə mənaları mümkün olduqca ona əlavə qılam və “Hədiqətüs–süəda” ilə uyğunlaşdırıb on fəsil və bir nəticədə tərtib edib tamamlayam”.

Türk ədəbiyyatında ilk məqtəl örnəyi Qəstəmonlu Şəzinin “Dastani–məqtəli–Hüseyni” əsəridir. O, bu əsəri 1361–ci ildə mənzum şəkilə yazıb bitirmişdir. Əsər 3313 beyt və on fəsildən ibarətdir.

1499–cu ildə Yəhya Baxşinin yaratdığı “Məqtəli–Hüseyni” əsəri də çox səciyyəvidir. Həcmi 976 beytdən ibarət olan bu əsər mənzum bir əsərdir. Sadə və aydın bir üslubda yazılmış Yəhya bin Baxşinin əsəri İmam Həsən və Hüseynə müraciətlə başlayır.

Bütün bunlardan başqa türk ədəbiyyatında Lamiinin (1532), Hacı Nurəddin Əfəndinin (1530) əsəri, Gelibolulu Caminin “Səadətname” əsəri (1534), Aşiq bin Əli Nəttanın (1520–1572) tərcüməsi, habelə müəllifi bəlli olmayan çoxlu əsərlər də tanınmaqdadır.

Azərbaycan ədəbiyyatında hələlik bəlli olduğu üzrə ilk dəfə olaraq Nişati məqtəl mövzusunda bir əsər yaratmış, Şah Təhməsinin əmri və Şiraz hakimi Sərxan Zülqədərin göstərişi ilə Hüseyn Vaizinin “Rövzətüş–şühəda” əsərini “Şühədanamə” adı altında 1538–ci ildə türkcəyə tərcümə etmişdir. Səfəvi şahının buyruğu ilə əsər yazan Nişati gerçəkdə isə türk oymaqlarının mənəvi ehtiyacını nəzərə alaraq yeni bir əsər yaratmışdır.

Nişatinin “Şühədanamə” əsəri dil–üslub baxımından daha çox seçilir. Burada fars, ərəb sözləri nisbətən azdır, müəllif bacardıqca öz doğma dilin–

dən aldığı sözləri işlətməmişdir. Hətta “Şühədanamə”də elə sözlər var ki, bunları ilk dəfə olaraq Nişəti işlətməmiş və çəkinmədən onları ədəbiyyata gətirməmişdir. “Şühədanamə” dil xüsusiyyətlərinə görə “Dədə Qorqud” boy-larını yada salır.

Füzulinin “Şühədanamə” əsərini görüb-görmədiyini demək çətin-dir. Çünki o, “Hədiqətüs-süəda”da Nişətinin əsərinin adını çəkmir. Akad. H.Araslı bu iki əsəri müqayisə edərkən belə qənaətə gəlməkdə haqlıdır: “Hədiqətüs-süəda” əsəri öz dili etibarilə “Şühədanamə”dən fərqlənir. “Hədiqətüs-süəda”nın dilində ərəb-fars sözləri və tərkibləri çoxdur. Füzuli əsəri tərcümə edərkən sarayın təntənəli dilini nəzərə aldığından, XVI əsrin yüksək ədəbi dilində yazmışdır”.

Nişəti kimi Füzulinin də nəsr dili qafiyəlidir. Daha doğrusu, hər iki əsər səcli nəsr ilə yazılmışdır. Nişəti kimi Füzuli də mövzunun səciyyəsi, ədəbi-tarixi əhəmiyyətini və əsəri yazmaqda məqsədini nəzərə alaraq ifadə və cümlələr arasında ahəngdarlığa, bədii tənəsübə xüsusi əhəmiyyət vermişdir. Çünki belə əsərlər hər şeydən öncə xalq arasında kütləvi qiraətlə oxunub yayılmaq üçün yazılırdı. Ona görə də dini-tarixi əsərlər yüksək bir dildə, həm də xüsusi bir bəlağət və fəsahtlə yazılır, dəbdəbəli bir dil və üslubda yaradılırdı.

Adları çəkilən bu məqtəl örnəkləri xalq arasında oxunub yayılmaq üçün yazıldığından hamısı məclislər formasındadır. Əsərlər də müxtəlif dini şəxsiyyətlərə müraciətlə başlayır.

Bütün bu deyilənlər təsdiq edir ki, məqtəl yazmaq ənənəsi Füzuliyə qədər dəb şəklini almış, türk, fars və ərəb ədəbiyyatında özünəməxsus bir mövqə tutmuşdur. Füzuli sələflərinin əsərlərindən Hüseyn Vaizinin “Rövzətüş-şühəda” (“Şəhidlər bağçası”) əsərinin adını çəkməklə kifayətlənməmişdir. Ancaq Füzuli bu əsərin adını çəksə də, öz əsərini tərcümə adlandırmır, əksinə, “iqtida” qıldığını söyləyərək, Hüseyn Vaizinin əsəri ilə yanaşı, başqa əsərlərdən də faydalandığını bildirir. Gerçəkdən də Füzulinin “Hədiqətüs-süəda”sı məzmun və formaca öz sələfinin əsərindən köklü şəkildə fərqlən-məkdədir.

Füzuli əsərinin qaynaqlarını izləyən Katib Çələbinin bu mülahizəsi yersiz deyildir: “Hədiqətüs-süəada” bağdadlı Məhəmməd ibn Süleyman Füzulinin türkcə yazılmış əsəridir. “Rövzətüş-şühəda” və Kərbəla hadisəsinə aid qeyri kitablardan istifadə etmişdir”.

Araşdırıcılardan A.Qaraxan, N.Əhməd, Ş.Güngör, H.Araslı, M.Sultanov, A.Qasimov, H.Əfəndiyev, Ə.Cəfərov və başqalarının bu baxımdan irəli sür-düyü mülahizə və fikirlər rəngarəngdir. Hər iki əsəri müqayisəli şəkildə

araşdıran A.Qaraxan belə nəticəyə gəlir: “Hədiqə”nin təqsim və tərtibi əsas etibarilə “Rövzə”dən iqtisab edilmişdir. Əsası islami ənənə və naqillərdən olan motivlər “Rövzə”dən alınmadır. “Hədiqə”nin nəsrli türk ədəbiyyatında çox az rastlanacaq şəkildə gözəl, sadə və üstündür. “Hədiqə”yə “Rövzə”nin əslində daha müvəffəq və əlavələrdən fəzlə ixtisarlar aparılmış sərbəst bir tərcüməsi deyilə bilər”.

Türk alimi N.Əhmədın iki əsərin müqayisəsindən gəldiyi nəticə daha orijinaldır. “Hədiqətüs-süəda”nın hazin mövzusu ilə ahəngdar olaraq rıqqət və ələm etibarilə bir mümtaziyyəti haizdir. Həyəcan və təəssür, kəlmə inti-xabları və cümlə ilə duyulmaqdadır. Hüseyn Vaizdə bu dərəcə qəmə boğuluş yoxdur. Füzuli Hüseyn Vaizin ifadəsini bəzən eynən alır, fəqət ona bir qaç kəlimə əlavəsiylə və ya ləfziylə və ya cümlə təşkillərindəki xüsusiyyətlə meydana gələn ifadə büsbütün yeni, şəxsi və qüvvətlidir. “Hədiqətüs-süəda”da “Rövzətüş-şühəda”ya nəzərən çox daha fəzlə sənət yapıldığı halda təbiilik və səmimiyyəti ixlal edilməmiş, bu sənətlər əsərinə çox dəfə rəng və canlılıq vermişdir”.

Füzulinin “Hədiqətüs-süəda”sı da “Pövzətüş-şühəda” kimi on fəsil, nəticə və əsasən nəsrədən ibarət olsa da, formaca yeni təsir bağışlayır. Füzuli ənənəvi mövzunu orijinal bir şəkildə işləmiş, şəkli və məzmunca öz sələfinin əsərindən fərqlənən yeni bir əsər yarada bilməmişdir. “Rövzətüş-şühəda” epik, “Hədiqətüs-süəda” isə epik-lirik bir əsərdir. Füzuli əhvalat və surətləri yeni səciyyə ilə canlandırmaqla bərabər, hadisələri daha təsirli, şairənə bir tərzdə qələmə almaq üçün əsərdə yerli-yerində lirik şeir örnəklərindən də faydalanmışdır. Bundan başqa, ayə, hədis, atalar sözləri, rəvayət və hikmətli ifadələrdən istifadə etməklə mövzunun tamamilə yeni bir biçimdə və məzmununda bədii təcəssümünü vermişdir. Daha doğrusu, Füzulinin ənənəvi-dini vəqəni dəyişdirməyə, təbii məcrasından çıxarmağa mənəvi səlahiyyəti olmasa da, çıxış yolu tapmış, öz yüksək istedadı və sənətkarlıq qüdrəti ilə əski dini macərələri öz zəmanəsi ilə yaxından bağlamışdır. Tarixi olayları əks etdirən şair çağdaşları üçün önəmli olan nəticələr çıxararaq, mövzuya müasirlik ruhu aşılaraq, özünün dediyi kimi, çoxlu kitablardan aldığı məlumat və xallarla onu dolğunlaşdırmışdır. Ədəbiyyatşünas alim M.Sultanov Füzuli əsərinin bu orijinallığını nəzərə alaraq yazır:

“Hədiqətüs-süəda” “yeni bir tərz“ və “yeni bina”dır. Füzuli “əbədiyyət mülkünü təsxir” edən bir əsər yazmışdır. Buna görə də bu əsərin istər nəsr və istər nəzm hissəsində bənzəyişlər olduğu kimi ciddi fərqlər də vardır. Hər şeydən əvvəl, Füzuli öz əsərinin adını “Rövzətüş-şühəda” qoymamışdır. Adətən, tərcümə əsərində kitabların adları dəyişilməz qalır. Füzuli

“Rövzətüş-şühəda”dan fərqlənən bir əsər yazmaq fikrində olduğunu əvvəlcədən bildirmişdir”. Heç şübhə yoxdur ki, klassik ədəbiyyatımızın mahir bilicisi, araşdırıcı və tərcüməçisi M.Sultanovun dediklərində böyük həqiqət var. Füzuli Hüseyn Vaizin əsərini kor-koranə təqlid və təkrar etməmiş, ənənəvi-müştərək mövzuda əsər yaratmaq üslubuna, ədəbi ənənə və qanunauyğunluqlarına sadıq qalmışdır. Füzuli məşhur “Leyli və Məcnun” dastanında da eyni ənənəni gözləyərək öz dahi sələfi və bu mövzuda ilk dəfə məsnəvi-dastan yaradan Nizami Gəncəvinin adını çəkmiş, sayğılarla xatırlamış, hətta Nizaminin şeir sənətini tamamladığını, ondan sonra bədii əsər yazmağın hünər işi olduğunu söyləmişdir. Eyni bir mövzuda əsər yazanları təqlidçi, tərcüməçi, nəzirə və iqtibas sahibi adlandırmaq Şərq ədəbiyyatının bədii-estetik prinsipləri ilə bir araya sığmır.

Yaxın və Orta Şərq xalqlarının ədəbiyyatında onlarca müştərək mövzuda əsər yazan sənətkarlar vardır. Bu əsərlər içərisində orijinal, yeni səciyyə daşıyan əsərlər çoxdur. Təqlidçilik və ya orijinallıq mövzu vəhdəti ilə deyil, mövzunun işlənmə manerası, yazarın öz bədii üslubu, habelə əsərinin məna-məzmunu ilə daha çox əlaqədardır. Bu baxımdan yanaşanda “Hədiqətüs-süəda” orijinal, müstəqil bir əsərdir, öz pafosu və bədii gözəllikləri ilə seçilən, sayılan bir sənət abidəsidir. Əski rəvayətləri öz xalqının qəlbi, ruhu və bədii zövqü ilə əlaqələndirən Füzulinin bu sənət incisi, hər şeydən öncə, ağıl-hikmət örnəyi kimi tərəvətli və gözəldir. Füzuli həssaslığı və zərifliyi, Füzuli şəriyyəti öz bədiiliyi, bütün əzəmət və gözəlliyi ilə “Hədiqətüs-süəda”da parlaq təcəssümünü tapmışdır. Füzuli dühasının yaratdığı bu əsər yenidən də yenidir və Azərbaycan bədii nəsrinin heç zaman solmayan, bədii rəvnəqini daima qoruyub saxlayan bir nümunəsidir. Özünə qədər yazılmış məqtəllərlə razılaşmayan, onlarla hesablaşmayan Hüseyn Vaiz dini mövzunu daha geniş və ətraflı işləməyi qarşısına məqsəd qoymuşdur. Buna görədir ki, onun əsəri həcmcə öz sələflərinin əsərlərindən daha böyükdür. Füzuli ancaq türk dilində məqtəl nümunəsinin olmamasından acımış və doğma dildə yeni bir əsər yaratmaq arzusu ilə əsərini işləyib başa vurmuşdur.

“Hədiqətüs-süəda”da “Rövzətüş-şühəda”da olmayan yeni-yeni bölmələr vardır. Birinci fəsilə Füzulinin İsa peyğəmbər haqqında verdiyi hissə yenidir. Həm də o, öz sələflərindən fərqli olaraq peyğəmbərlərdən hər birinə ayrıca bölmə həsr etmişdir. Ümumiyyətlə, bütün əsər boyu Füzuli həmin ənənəyə sadıq qalmış, yarımbaşlıqlar altında təfərrüata yer vermiş, hadisələri yeni təfsilatlarla qələmə almışdır. Hüseyn Vaiz çox vaxt dini şəxsiyyətlərin ancaq faciəli ölümünü geniş təsvir edir, onların həyatını bədii düşüncənin hədəfinə çevirmir. Füzuli isə, daha çox qəhrəmanların dünyada yaşayarkən



keçirdiyi insani duyğu və düşüncələrini, ömür yolunu işıqlandırır, onların canlı insanlar kimi nurlu surətini yaradaraq sevdilir.

Mövzunu öz yaradıcılıq fantaziyası ilə yeniləşdirib süsləyən Füzuli həmcə də Hüseyn Vaizin əsərindən fərqli bir əsər yaratmağı qarşıya məqsəd qoymuş, bəzi əhvalat və hadisələri ixtisara salmış, süjeti sadə, aydın və yığcam şəkildə işləmişdir.

“Hədiqətüs-süəda” mərsiyə, izhari-təvəllüdi-əimmə və münacatla sona çatır. Habelə, bundan əvvəl əhli-beyt qadınlarının Şama gəlib və yenidən Məkkəyə qayıtmasını təsvir etmiş və imamların olum və ölüm tarixçələrini vermişdir.

Münacatda Kərbəlaya su çəkən Sultan Süleyman Qanuni və onun paşası Məhəmməd paşaya dua-səna ilə əsərini bitirən Füzuli onun finalında orijinallığa yol vermişdir.

Füzuli öz əsərində olan bəzi müsahibə və mətləbləri ərəbcə işləmişdir. Halbuki bunlar Hüseyn Vaizinin “Rövzətüş-şühəda”sında farsca öz əksini tapmışdır. Bəzi vəqiələr isə başqa əsərlərdən aldığı mətləblərlə büsbütün təzələyir, dolğunlaşdırır, onlardan özünəməxsus bədii və fəlsəfi nəticələr çıxarır. “Füzuli “Leyli və Məcnun”un tərz-i-tərtibini Nizami və ya Hatifidən iqtibas etdiyi kibi “Hədiqətüs-süəda”nın da məxəzi Hüseyn Vaizül-Kaşifinin “Rövzətüş-şühəda”sıdır. Füzuli “Leyli və Məcnun”da müqtədalarını keçdiyi kibi “Hədiqətüs-süəda”da dəxi “Rövzətüş-şühəda”nı fərsəxlərlə geridə buraxmışdır” (Süleyman Nazir).

Füzulini yenilikçi, orijinal bir nasir kimi qiymətləndirən və “Hədiqətüs-süəda”nın axıcı və səmimi dil və üslubda yazılmasını əsərin əsas məziyyəti sayan böyük türk alimi M.F.Köprülü yazırdı:

Füzulinin “Hədiqətüs-süəda”sı bu ədəbi növün türk dilində vücuda gətirilmiş ən mükəmməl bir məhsuludur. Tanınmış İran müəllifi Hüseyn Vaiz Kaşifinin məşhur “Rövzət əl-şühəda”sı əsas tutularaq yazılan bu mənsur əsər, dövrün ədəbi ənənəsinə görə, yer-yer bəzi mənzum parçalar ilə də süslənmişdir. Təsənnü çoxusunu pək az duyuran olqun bir sənət ilə Füzuliyə xas səcli fəqət axıcı və səmimi bir üslub ilə yazılan bu əsər, ifadə qüdrəti və canlılığı baxımından Hüseyn Vaizin əsərinə, şübhəsiz ki, fayıqdır”.

Azərbaycan ədəbiyyatşünası F.Köçərli isə Füzulinin nəsr yaradıcılığını türk və əcəm nəsr tarixində yeni bir hadisə kimi mənalandırır: “Və əgərçi “Hədiqətüs-süəda” nəsr ilə təhrir olunubdur və bəzi məqamlarda münasibihəl və müvafiqi-məqal gözəl şeirlər vasitəsilə şərhi-məna qılımbdur və lakin bu nəsrə Füzuli o qədər məharət və fəsahtə göstərmişdir ki və əhvali-

keyfiyyəti-şühədanı öylə bir gözəl və şirin dil ilə yazmış ki, əhli-zövq vəərbabi-mərifət indi də onun dərəcə və mənziləti çox nəzmlərdən artıqraqdır. Bu vaxta kimi füsəhayi-türk və əcəmdən bir kəs belə bu xoş ibarələri və şirin ləhcəli və gözəl şivəli əsər vücuda gətirməyibdir, desək səhv etməmiş olarıq”.

Türk alimi Ş.Güngörün fikrincə, “Hədiqətüs-süəda” yazıldığı illərdən bu günə qədər türk ədəbiyyatında çox diqqət görəən, oxunan əsərlərin başlıcalarından biridir. Füzuli kimi bir dühanın qələmindən çıxan, coşqun bir sevgi və lirizm ilə yazılan bu məqtəl həm sünni, həm şiə müsəlman türklər tərəfindən sevgiyə, hörmətlə qarşılənmiş, oxunmuş, dinlənmiş, hətta bəzi şəxslər tərəfindən əzbərlənmişdir. İstər milli, istərsə də şəxsi fəlakət anında insanlar ənbıyanın və Əhli-Beytin çəkdiqləri bəlaları dinləyib öz dərdlərini unutmuşlar”.

Kərbəla vəqiəsini həm şifahi, həm də yazılı qaynaqlardan eşidib öyrənən, dini ayınlərdə iştirak edib hər il yada salan, bu müsibəti yenidən yaşayan və öz dərdi, ələmi kimi qəbul edən müsəlmanlar üçün bu bəla görünməmiş bir faciə rəmzidir. Bu dini bəla və müsibət bəs tarixdə necə olmuşdur? Onun səbəb və mahiyyəti nədən ibarətdir?

Burada əslində xeyir və şər qüvvələri çarpışır, şairsə onların kökünü, nisbətini açib göstərir, xeyirin müdrikliyi və ülviyyətini dönə-dönə təqdir edir, onlara öz inam və sevgisini əks etdirir. Əsərdə tarixi surət və şəxsiyyətlərin nə dərəcədə həqiqi, təbii, real səciyyə daşdığına araşdırmaq üçün tarixə də ümumi bir nəzər salmaq məqsədüuyğundur.

Məhəmməd peyğəmbər sağ ikən özündən sonra gələcək xəlifənin kim olacağını təyin etmir. Onun 632-ci ildə ölümündən sonra xəlifəlik üstündə mübarizə başlayır. Az keçmir ki, Əbu Bəkr bəni Abdullah xəlifə seçilir. Onun 634-cü ildə ölümündən sonra Ömər bəni Xəttab xəlifəliyə keçir. Ömər isə 644-cü ildə bir iranlı qul tərəfindən öldürülür. Sonra xəlifəliyə Osman bəni Əffan seçilir. Osmandan sonra Mədinədə onun əleyhinə hərəkat başlayır. Nəticədə 656-cı ildə xəlifə öldürülür. Osmandan sonra xalqın bir qismi Həzrəti Əlini xəlifə seçmək uğrunda fəaliyyətə başlayır. 656-cı ildə Əli xəlifəliyə keçəndən sonra onun müxalifləri çoxalır. Bu arada Əli valiləri dəyişdirib yenilərini seçir. Suriya valisi Müaviyə bəni Əbu Süfyan mövqeyini itirməmək üçün Əlini tanımır və Həzrəti Osmanın kürəkəni kimi onun intiqamını Əlidən almaq istəyir. Həzrət Əli ilə Müaviyənin qoşunu Suriyada qarşılaşır. Əlinin qalib gəlməyini görəən qarşı tərəf mizraqların ucuna Quranın səhifələrini taxaraq, döyüşü saxlayırlar. Sonradan Əli tərəfdarları arasında ziddiyyət düşür və bir dəstə adam birləşərək Müaviyəni xəlifə seçirlər. Bu



dəstəyə xaricilər adı verildi. Əli onlarla savaşıb çoxunu qılıncından keçirdi, ancaq onun özü də 661-ci ildə İbn Mülcəm adlı birisi tərəfindən öldürüldü.

Həzrəti Əlinin ölümündən sonra böyük oğlu Həsən İraqda xəlifə seçildi. Amma Şam və Misir əyalətləri Müaviyəyə etiqad göstərir. Müaviyə böyük bir ordu ilə Kufəyə yürüşə başladı. Həzrəti Həsən xilafətdən uzaqlaşdırıldı. 669-cu ildə isə Həsən Mədinədə zəhərlənib öldürüldü.

Müaviyənin yaratdığı Əməvi dövlətindən xalq narazı idi. Ancaq Müaviyə xalq içərisində birlik yarada bildi. Özündən sonra isə oğlu Yezidi yerinə vəliəhd təyin etməsi narazılığa gətirib çıxardı. Şamlılar və iranlılar, habelə Həzrəti Hüseyin ilə yanaşı hicazlılar da Yezidin vəliəhd qəbul edilməsinə etiraz etdilər. 680-ci ildə Müaviyənin vəfatından sonra Yezid xəlifə oldu. Həzrəti Hüseyin Yezidin xəlifəliyinə qarşı çıxdı və həmin ildə də Məkkədən Kufəyə getdi. Bu arada Yezid Bəsrə valisi Übeydullah bəni Ziyad Kufəyə vali təyin etdi. İbn Ziyad vali olandan sonra Hüseyinin yaxın qohumu Həzrəti Hüseyin və onun tərəfdarları məhərrəm günü Kərbəlaya dönüb getdilər. İbn Ziyad Ömər bəni Səədi 4000 nəfərlə birgə Kərbəlaya göndərdi. Məhərrəm ayının onuncu günü savaş başlandı. Hüseyin və onun 73 tərəfdarı qızmar günəş altında susuzluqdan çox əzab çəkirdilər. Axşama yaxın Hüseyinin tərəfdarları, hətta uşaqları, qohumları şəhid olurlar. Hüseyin özü də Şimirin əsgərləri ilə vuruşarkən, yaranalıb atından düşür və Sinan bəni Ənəs tərəfindən başı kəsilir (10 məhərrəm 680-ci ildə).

Qısaca nəql etdiyimiz bu tarixi vaxtə zaman keçdikcə müsəlman dünyasına geniş təsir göstərərək yayılır. Şiələr bu hadisəyə yeni-yeni mənə verməyə başlayır. Həzrəti Hüseyinin öz əqidəsi uğrunda həlak olması qəhrəmanlıq və fədakarlıq rəmzinə çevrilir. “Bir kimsə Hüseyinin şəhid edildiyi gün, yəni aşıra günü ağlarsa qiyamət günü peyğəmbərin yaxınlarıyla bərabər olacaqdır”.

Buna görə də müsəlmanlar arasında Hüseyinin ölümünə ağlamaq, ona yas tutmaq, məqtəl və mərsiyələr yazmaq savab sayılmışdır. “Hər kim Hüseyin üçün ağlaya, ya bir kimsəni ağlada, vacib ola ona duxuli-cənnət” (M.Füzuli).

Səfəvi-qızılbaşların şiəliyi hakim məzhəb qəbul etməsindən sonra Azərbaycan da matəm mərasimləri çox artdı. Mərasimlərdə isə ən çox “Hədiqətüs-süəda” oxunardı. Bu mərasimlər çox vaxt iki ay çəkərdi. Sonralar isə məhərrəmin on günü təziyə adı ilə mərasim keçirilməsi bir ənənə şəklini aldı.

“Hədiqətüs-süəda”da Füzuli şəhidliyi, intiqam almağı, dünyadan kam almaq üçün “nəqdi-can” sərf etməyi, düşmən qarşısında acizlik göstərməyib çarpışmağı insanın ləyaqəti sayır:

Zillət ilə ləzzəti olmaz həyatın, dustlar,
Nəqdi-can eyləyib dünyada kam almaq gərək.
Əcz ilə dönmək ədudən səhldir, himmət tutub,
Ya şəhid olmaq gərək, ya intiqam almaq gərək.

Yüksək insani ideyaların bədii ifadəsi olan bu qitəni tərcümə hesab etmək qətiyyəən doğru deyildir. Şairin həm də belə şeirlərində dünyəvilik, həyatı ehtiras və meyillər çox qüvvətlidir. Zillət ilə yaşamağın ləzzəti olmaz. Acizliklə düşməndən dönmək yüngüllükdür. Himmət göstərib ya şəhid olmaq, ya da intiqam almaq gərəkdir.

Əsərdə Füzulinin gətirdiyi şeir nümunələri mövzuca rəngarəngdir. Aşağıdakı qitəsində şair qəflət ilə gün keçirməyi cahillik sayır, əvvəlcədən düşünərək iş görməyi müdriklik əlaməti kimi qiymətləndirir:

Aqıl odur ki, etdügi əməlin,
Fikr edə ibtidadə əncamın.
Ol degil kim, təəmmül eyləməyüb,
Keçürə qəflət ilə əyyamın.

Füzuli “Hədiqətüs-süəda”da çoxlu didaktik-nəsihətəməz fikirlər irəli sürür. Onun bu səpkidə yazdığı şeirlərin əsasında işiq, xeyir və gözəlliyin təsdiqi, şərin, zülm və istibdadın inkarı durur. O, oxucusuna müdrik, hikmətəməz duyğu və düşüncələr aşılayır, təlqin edir, bir tərbiyəçi kimi əxlaq dərsi verir. Şair aşağıdakı qitəsində bəlanı mərdanəliklə qarşılamağı, səbr etməyi, dözməyi vacib bilir:

Mərdanə gərək bəladə aşıq,
Üşşaqə cəzə’ degil müvafiq.
Bisəbr degil mürada qabil,
Səbrilə olur murad hasil.

Aydın, işıqlı diləklərini əks etdirən Füzuli insanı ərđəmli, yetkin görmək istəyir, tamahkarlığı, nəfsi pisləyir:

Təmə’dir səri-fitneyi-ruzıgar,
Təmə’dir qılan izzət əhlini xar.
Nihali-təmə’ meyvəsidirsidir fəsad,



Bahari-təmə' səbzəsidir inad.
Təmə' dideyi-danişi kur edər,
Rüxi-şahidi-feyzi məstur edər.

Şairə görə günün baş fitnəkarı tamahdır. Tamah çox şərəfli adamı zəlil edir. Tamah ağacının meyvəsi nifaqdır... Tamah biliyin gözünü kor edər, feyz gözəlinin ruhunu örtər.

Füzulinin “Hədiqətüs-süəda” əsərində verilən şeirlər onun türk və fars divanlarındakı şeirlərlə yaxından səsleşir, həmahəngdir. Onlar kimi dəyərli, misilsiz sənət inciləridir. Ömrünün son çağlarında dini-tarixi mövzuda qələmini sınayan şair bütün yaradıcılığı boyu sadıq qaldığı poetik aləmin ənənələrini izləyərək işıqlı, gözəl humanist düşüncələrini əks etdirir. Füzuli qitələrində aydın mənəviyyatı, nümunəvi arzu və diləkləri ilə seçilən kamil bir insan surəti yaradır. Bu insan bələdan, zülmədən qorxmayan, öz sevgilisi üçün canını fəda edən, eşq meydanında heç şeydən çəkinməyən məslək yolçusu, ərđəmli bir aşıqdır:

Biz bələdan incinüb, bidaddan vəhm etmənüv,
Nəqdi-canın sərfi-canan eyləyən aşıqlərüz.
Eşq meydanında bidadü bələdan dönməyüb,
Rastrəv saliklərüz, sabitqədəm sadıqlərüz.

Bütün əsərlərində olduğu kimi bu əsərində də Füzulinin vəfalı, fədakar aşiqi bir örnək kimi alaraq onun əxlaqi-mənəvi simasını işıqlandırır, səadətə yetişmək üçün himmət göstərməyi aşiqin əsas məziyyəti kimi qiymətləndirir.

Eşq meydanında can vermək deyil ar, ey könül,
Can verüb məqsuda yet, gər himmətin var, ey könül.
Eşq bazarına salmışdır səadət gövhərin,
Nəqdi-canın verməyən olmaz xəridar, ey könül.

Kərbəla vaqiosini bir mövzu kimi alıb işləyən Füzuli buraya müəyyən rəvayət və əhvalatları da əlavə edib təkmilləşdirməsi səbəbsiz deyildir. Onun burada Şərq dünyasında qədimdən yayılan “Yusif və Züleyxa” əfsanəsinə müraciət etməsi də çox səciyyəvidir. Şair bu qəmli, kədərli əfsanə ilə sanki öz dərđ, bəla dastanını tamamlayır. Yusif faciəsi ilə Hüseyn müsibəti arasında bir yaxınlıq axtarıb tapır. Füzuli “Yusif və Züleyxa” əhvalatının dünyəvi,

bəşəri məzmununu, təbii cizgilərini qoruyub saxlayır, gerçək məqamlara xüsusi əhəmiyyət verərək gözəl insani duyğularını, humanist düşüncələrini ifadə edir.

Füzuli Yusif surətində eşq və gözəlliyin faciəsini canlandırmışdır. Füzuliyünas alim prof. Mir Cəlal Yusif obrazını belə səciyyələndirir: “Yusif həqiqi insanın, təmiz bəşər hissələrinin təcəssümüdür. O, Füzulinin fikrincə insanlığın özü kimi fəlakətlərə mübtəladır. Lakin onun paklıq, saflıq, səadət və gözəllik xüsusiyyətləri buludlarla örtülən günəş kimidir. Bu, qətiyyəən sönməyəcəkdir. Vaxt gələcək ki, bütün qüdrəti, əzəməti ilə parlayacaqdır. Doğrudan da, elə olur. Yusif parlayır, səadətə çatır, düşmənlər məğlub olurlar”.

Heç şübhə yoxdur ki, Füzulinin inamı, etiqadı, ruhani zövqü, həyata, dünyaya, insana münasibəti, eyni zamanda eşq və gözəllik ideyası “Hədiqətüs-süəda”da parlaq poetik ifadəsini tapmışdır. Şair eyni zamanda zülmü, şəri ifşa edir, nadanlığı, cahilliyi, etiqadsızlığı pisləyir, din və məfkurə yolunda fədakarlığı müqəddəs bir vəzifə sayır. Tarixi-dini mövzunu işləməsinə baxmayaraq, ürəkdən qopub gələn lirik ricətlərdə, incə, zərif şeir örnəklərində gerçək, həyati duyğularını əks etdirir, bədii və fəlsəfi ehtiraslarını canlandırır. Füzulinin “Hədiqətüs-süəda”da gətirdiyi şeirlər həm əsərin ruhu ilə, həm də onun şeir divanları ilə üzvi səsleşir. Bu şeir incilərinin hamısı qəm-kədərlə yoğrulmuşdur, misra və beytləri sanki ürəyinin qanı ilə yaratmışdır.

“Hədiqətüs-süəda” əsəri bədii forma və şəkildə Azərbaycan xalq dastanlarına çox yaxındır. Burada nəsr ilə nəzm növbələşərək ahəngdar surətdə bir-birini tamamlayır. Süjet hadisələrinin məntiqi nəticəsi, personajların mənəvi-psixoloji gözəlliklərinin açılması və şərhində mənzum parçaların da özünəməxsus bədii dəyəri vardır. Əsərdə 541 şeir nümunəsi verilmişdir. Onlardan 16 şeir ərəbcə və 525 şeir isə türkcədir. Şeir, beyt, qitə, misra adı altında verilən mənzum örnəklər qitə, məsnəvi, qəzəl, rübai, tərkiqbənd formasında yazılsa da, əksəriyyəti qitələrdən ibarətdir. Onların həcmi isə 2304 misradır. Türkcə şeirlər həzəc, rəməl, xəfif, müzare, müctəs, müteqarib bəhrlərindədir. Ərəbcə şeirlər isə rəcəz, rəməl, xəfif, müzare, müteqarib, kamil və s. bəhrlərdə yazılmışdır. Heç şübhə yoxdur ki, əsərdə bəhr rəngarəngliyi onun bədii emosionallığını təmin edən şərtilliklərdən biridir. Təhkiyənin müəyyən anında təsviri tərənnüm və vəsf ilə əvəz etmək əhvalatlara rübabı duyğu və ahəng aşılayır. Dastan ənənəsi olan bu üslubu seçən Füzuli dini mövzunu həm mənə-məzmun, həm də bədii gözəlliyinə görə xəlqi, milli bir ruhda canlandırır, onu doğma ədəbiyyata məxsus ənənələrlə vəhdətdə alır.



Füzuli “Hədiqətüs-süəda” əsərində islam dininin insanpərvərlik görüşlərini, onun əxlaqi-mənəvi gözəlliyə, ruhi-batini kamilliyə çağıran inamlarını təbliğ edir, Quranın dini, milli və irqi ayrılığa qarşı yönəldilmiş ayə və surələrini, müdrik hikmətamiz kəlamlarını yeni bədii vüsətlə qələmə alır. İslam dininin insanpərvərlik fəlsəfəsi, yüksək, müqəddəs qayə və etiqadları, ideal bir din kimi müdrikliyi, ürfani məziyyətləri Füzulinin əsərində yeni məna kəsb edir. Füzuli şəhidlik deyəndə insanın əməlpərvərliyini, məsləkdaşlığını, mənəvi-ruhi yetkinliyini ön plana çəkir, şəhidliyi cismani ölüm, mənəvi qələbə yolu kimi göstərir. Şairə görə şəhidlik, özünü qurban vermək qabiliyyəti, məslək yolunda fədakarlıq insanın mətinliyi, iradə sərbəstliyi, şəxsiyyət bütövlüyü və mənəvi paklığı deməkdir, insanı mənən əzib məhv edən dünyaya, həris və məkrli zəmanəyə etirazdır. Azadlıq uğrunda qurban verməyi bacaran xalq ən kamil və müdrik bir xalqdır. Şəhidlik əhval-ruhiyyəsi, şəhidlik məfkurə və etiqadı xalqın haqq-ədalət yolunda mübarizə və çarpışmasının ən bəşəri bir formasıdır. Zülmə, istibdada, şərə, xəyanətə, rəzilliyə, satqınlığa, mənəvi və cismani əsarətə üsyan edən xalq birinci növbədə öz qurban və şəhidlərini yetişdirir ki, bununla da öz ləyaqət və şərəfini qoruyaraq intiqamını alır:

Cahan içində müqərrərdür intiqami-zaman,
Zəmanə yaxşıya yaxşı verir, yamana yaman.

“İntiqami-zaman” dünyada təsdiq edilmiş bir həqiqətdir. Bu acı həqiqəti bilməyən, duymayan, ona könül verməyən öz istəyinə yetə bilməz və ömrü ah-fəğanla başa çatır:

Hər kim istər vəsli-canan, tərki-can etmək görək,
Yoxsa həsrətlər çəkib, ahü fəğan etmək görək.

Füzulinin inanınca, zəmanə zülm və şərindən qafil olanlar şəhidlik dər-dini anlaya bilməz; var-san əsiri, nəfs və ehtiras düşkünü şəhidlik faciəsini duymağa qadir deyildir. Həyatının mənasını nəfisdə görə, varlığı nəfs ilə yoğrulmuş bir insan inam və əqidə uğrunda ölümdən qorxmamağı ağılına belə gətirməz. Nəfsə qalib gələn insan ən kamil insandır. Nəfsə qalib gəlmək Xeybər qalasını almaqdan çətindir (Həzrəti Əli). Füzuli Ənqa quşu kimi qənaət Qafının zirvəsində oturan, cahanı pəyimal edən, dünyaya rəğbət göstərməyib tutuquşu kimi bir şəkərlə gün keçirən məslək yolçularını, eşq fədailərini yetkin insanlar sayır:

Biz cahanı payımal etmiş cahanpeymaləruz,
Qülleyi-Qafi-qəna'ət bəkləyən ünqaləruz.
Fərqləndir fəxrımız, dünyaya rəğbət qılmanuz,
Cifəyə meyl etmənüz, tutiyi-şəkkərxaləruz.

Dini əfsanə və rəvayətlərdən faydalanan Füzuli Adəm peyğəmbərdən başlamış İmam Hüseynə qədər olan peyğəmbərlik və imamət tarixini izləyərək öz ruhi təlatümlərini, habelə böyük bir şair və mütəfəkkir kimi islami əqidə və düşüncələrini canlandırır. İslamın saflığı və şərəfi yolunda aparılan döyüşləri bəşəriyyətin öz mənəvi təbəddülat və yüksəlişinin təzahürü kimi mənalandırır və bütün müsəlmanları da islamın dəyər və gözəlliklərini qorumağa, hifz etməyə səsləyir.

Böyük düşüncə və duyğular sahibi Füzuli “Hədiqətüs-süeda” əsərində şəriət qarısından keçərkən təriqət aləminə də nəzər salır, ilahi məhəbbət və gözəlliyi duyub dərk etməyi də inam və məslək yolçuluğunun təzahürü kimi səciyyələndirir. Şəriət, təriqət, mərifət və həqiqət yollarını işıqlandıraraq insan həyatının məqsəd və vəzifəsini müəyyənləşdirir. Surətpərəstlik, zahiri aldanişlardan özünü təcrid etməyən kəsin himməti də, ömrü də qısa olur, çünki o, mənə zövqünü anlamaqdan çox uzaqdır:

Mərdümi-surətpərəstin himməti kütah olur,
Surəti-zövqi-mənadan ol qaçan agah olur?!

Könlünün gözü ilə mənə mülkünü seyr edən insan bəqa mülkünün sultanıdır, surətdə fani olan mənə dünyasında əbədidir:

Biz bəqa mülkünün istiqbal ilə sultaniyiz,
Mənə ilə baqiyiz, surətdə gərçi faniyiz.

Bəqa-fəna, surət-mənə, batin-zahir, nəfs-aşiq anlayış və məfhumlarını qarşılaşdırən Füzuli ürfani-fəlsəfi düşüncələrini rəmzi surətlərlə ümumiləşdirir. Ölçətməz sevgili olan Tanrını sevməyi, ilahi nuru qəlbində gözdirib xəbis-riyakar, düşkün ehtiras və meyllərdən uzaqlaşmağı ümdə şərt kimi qarşıya qoyur:

Gəldi ol dəm ki, qılam canımı cana fəda,
Eyləyəm ərzi-məhəbbət, qılam izhari-vəfa.



Füzuliyə görə “dəvayi-məhəbbət” asan deyil; qəm oduna şəm kimi yanmayan aşiq sevgilisinə qovuşa bilməz. Şəmin həyatı onun yanmağı olduğu kimi, aşıqın də sevgisi onun şəm kimi yanmağıdır:

Də'vayi-məhəbbət etmək asan olmaz,
Cəm olmaz əgər könül pərişan olmaz.
Aşiq qəm oduna yanmasa şəm' sifət,
Məqbuli-hərimi-vəsli-canan olmaz.

“Hədiqətüs-süəda”da can və canan, ruh və bədən istilahları Füzulinin ürfani-fəlsəfi düşüncələrinin ifadəsidir. Füzuli şerində bu anlayış və ifadələr çox vaxt eyni məqamda, eyni sırada işlədilsə də, onlar arasındakı dərin mənə təzadları qabarıq şəkildə nəzərə çarpır.

Canımı canan əgər istərsə, minnət canimə,
Can nədir kim, anı qurban etməyim cananimə.

İslam dininin ümumbəşəri, humanist mahiyyəti və məzmununu şərh və təbliğ edən, sevdirən Füzuli eyni zamanda ciddi və dəbdəbəli bir üslubda bir əsər yaratmışdır. Onun “Hədiqətüs-süəda”sı bədii baxımdan da diqqətəlayiq bir əsərdir. Dini-fəlsəfi məzmun ilə gerçək düşüncə və istəklərin inikası bu əsərin dil və üslubunda da, bədii ifadə tərzində də özünü göstərməkdədir. Füzulinin səcli nəsr dili nə qədər ağır, müəkkəbdirsə, şeir dili bulaq suyu kimi şəffaf və aydındır. Şərq poetikasının əlvan, rəngarəng çalarlarından istifadə edən şair fikrini məcazlarla əks etdirir, bədii mübaligə, bənzətmə, təkrir, iştiaq, hüsni-təhlil və s. poetik fiqurların klassik örnəklərini işlədir.

Füzuli şeirdə bədii tənəsübü gözləyərək əski şərq və nəğmə ənənələrinə sadıq qalır. Ayrı-ayrı beytlərdə həmşafiyə sözlər xüsusi bir poetik harmoniya yaradır.

Şair ahəngdar söz düzümünü, həmşafiyə və həmvəzn ifadələri səcli nəsrində də qoruyub saxlayaraq nəsrin poetikasına yeni bir gözəllik gətirir, nəsr ilə şerin vəhdətinə çalışır.

Füzuli anadilli ədəbiyyatımızda orta əsrlərin, daha doğrusu, İntibah dövrünün yetişdirdiyi ən böyük sənətkardır. Füzulidən bəhs edən əksər tədqiqatçılar, tarixçi və təzkirəçilər onu bütün türkdilli ədəbiyyatın ən böyük nümayəndəsi kimi tanımış və təqdim etmişlər. Özündən əvvəlki Şərq mədəniyyətinin ən yaxşı ənənələri əsasında tərbiyələnən sənətkar özündən son-

rakı  d biyyata g cl  t sir g st rmiŐdir.  srl r boyunca Őairl r F zulini  tm k yox, ona yaxınlaŐmaqla f xr etmiŐl r. Q vsi, M sihi, Saib, N bati, Seyyid  zim Őirvani, Vaqif, Vidadi,  laŐa Vahid F zulini ustad kimi q bul etmiŐ, ondan  yr nmiŐl r. F zuli t kc  “nazimi-ustad” yox, h m d  Őairi-ustaddır. Őairin  l m nd n sonra ke on  srl rin t sdiq etdiyi h qiq t budur. F zuli d nya  d biyyatının  n b y k simaları il  yanaŐı durmaŐa tam layiq olan s n tkarlardan biridir. 1958-ci ild  Őairin v fatının 400 illiyi, 1994-c  ild  anadan olmasının 500 illiyi d nya miqyasında qeyd olunmuŐdur.

 lyar S f rli





*Hədiqətüs-
süəda*



Bismillahir-Rəhmanir-Rəhim

Rəbbi işrəh li sədri və yəssir li əmri və əhlül uqdətən min lisani yufqəhu qəvli.

DİBAÇƏ

Ya Rəb, rəhi-eşqində bəni şeyda qıl,
Əhkami-ibadətın bana icra qıl.
Nəzzareyi-sün'ündə gözüm bina qıl,
Övsafi-həbibində dilim güya qıl.

Həzrəti-Məliki-mütə'ali-müqtədir və mün'imü müntəqimü mütəkəbbir əzzəmə sultanihu və izzə şə'nihu Kitabı-vacibüt-təkrim və kəlami-lazimüt-tə'zimində meydani-məhəbbət bəlakəşlərin və badiyyəi-iradət mütə'əttislərin bu xitabi-müstətablə sərəfraz etmiş ki, “Və lənəbluvənnəkum”¹, yə'ni ey şahrahi-sədaqətdə səbati-qədəm də'vasin qılanlar və ey təriqi-vəfadə lafi-istişamət urub şərəfi-imtiyazə talib olanlar, əgərçi ərqami-səhayifə-e'tiqadınız bizə vazeh və keyfiyyəti-rüsumi səlahü fəsadinuz bizə layeh, əmma sizə dəxi mə'lum olmaq üçün sizi imtahan edərüz “bi-şe'yin”² bir nəsnə ilə “min əl-xovfi”³ ki, ol ibarətdür ya tərğibi-ibadət üçün bimi-üqubati-üxrəvidən, ya zühuri-rütbeyi-təsalimü təvəkkül üçün tərsi-məsayibi-dünyəvidən, “vəl-cu'i”⁴ ki, ol ibarətdür; ya inkisari-sövləti-quvayi-şəhəviyyə üçün qəhti-şərabü tə'amdən, ya nifazi-əhkami-şər'iyyə üçün irtikabi-siyamdən “və nəqsın min-əl-əmvali”⁵ ki, ol ibarətdür, ya bəyani-izhari-inqiyad üçün ixraci-xümsü zəkətdən, ya kəsri-tüğyani-nəfs üçün taraci-hadisətdən “vəl-ənfusi”⁶ ki, ol ibarətdür, ya vəsileyi-

¹ Sizləri imtahan edərik (Qur'an, 2, 155).

² Bir şeylə

³ Qorxudan

⁴ Aclıqla

⁵ Mal (yə'ni var-dövlət) çatışmazlığı

⁶ Canların (nəfslərin)

əmrazlə tə'tili-cəvarih-i-cismaniyyədən; “vəs-səmərati”⁷ ki, ol ibarətdür ya qilləti-fəvakihdən ki, nətiyyəyi-bağü bustandür, ya fövti-övladdən ki, səməreyi-şəcəreyi-növ'i-insandür. Və məratibi-ımtahan bəyan olduqdan sonra buyurmuş ki, “Və bəşşirissabirin”⁸, yə'ni bəşarət ver, sabirlərə, “əlləzinə”, anlar kim, “İza əsəbəthum musibətün”⁹ əgər vaqə' olsa bir müsibət anlara “Qalu innə lillahi və innə ileyhi raci'un”¹⁰, yə'ni məbdə'i-vücudimiz Xəliqi-əkbərdür və aqibətüləmr, ana rücuimiz müqərrərdür. Hər ayinə bu ayəti-kərimə fəhvasindən və bu ibarəti-şərifə imasından müstəfad olunan oldur ki, ammeyi-übbadə ümumi-bəla şamildür və cəmi'i-ərbəbi-səlahü fəsəd ımtahan üçün “Və lənəbluvənnəkum”¹¹ həsrinə daxıldür. Əmma ol cümlədən məvaqii-məsəibdə dəməni-təmkin dutub müztərib olmayanlar və məsədiri-nəvaibdə xətirə təskin verüb izhari-cəzə' qılmayanlər iste'dadi-təşrif-i-bəşarət bulmuşlar və müstəhəqqi-tövfiqi-təqərrüb olmuşlar. Şe'r:

Talibi vərteyi-məsəibdə
Şərəfi-səbr sərfəraz eylər,
Səbrdür ol məhək ki, möhnətdə
Küfrü imanı imtiyaz eylər.

Bu ibarət kütubi-səməvidən mənquldür ki, “Mən əhəbb əv uhibbə səbbə əleyhi'l-bəlai”¹², yə'ni hər bəndeyi-müqbil ki, mühib olmağa ləyaqət buldu, ya məhbub olmağa qabil oldu, ləcərəm, kəndüsin hədəfi-sihəmi-bəla və mənzili-nüzuli-ina qıldı, həmişə səbzeyi-sədaqət gülzari-tinətdə barani-bələdan nəşvü nüma bulur və çiraği-məhəbbət xəlvəti-xilqətdə atəşi-möhnətdən rövşən olur ki, “Əl-bəla'u li-l vəla'i k'əlləhəbi li'z-zəhəbi”.¹³ Şe'r:

Möhnətəfzayı-məhəbbətdür bəla
Kim, bəla atəş, məhəbbətdür təla.

⁷ Məhsulların (azlığı ilə)

⁸ Səbr edənlərə müjdə ver (Qur'an, 2, 155).

⁹ Özlərinə bir bəla yetdiyi zaman

¹⁰ “Biz Allaha aidik və qayıdışımız da Onadır” deyirlər (Qur'an, 2, 156).

¹¹ Sizləri ımtahan edərək (Qur'an, 2, 155).

¹² Sevən də, sevilən də bələdan qurtara bilməz.

¹³ Qızıla atəş görəndə kimi, sevənlərə də bəla gərəkdir.

Bu məfhumə mütabiq və bu məzmunə müvafiq ol ki, Həzrəti-risələt buyurmuş ki, “İnnə’llahə izə əhəbbə qovmən əbtələhum”¹⁴ yə’ni hər tayifə kim, məhəbbəti-Mə’budə ixtisas bula, müqərrərdir kim, möhnətə əsir və bələya giriftar ola. Əmma məratibi-vəla mühaziyi-dərəcəti-bələdir və mə’arici-bəla müvafiqi-təbəqati-vəla. Bu nüktəyə müş’ir və bu mə’niyə müxbirdir ol ki, Həzrəti-risələtdən sual olduqda ki, “Əyyu’n-nəsi əşəddü bələən”¹⁵, yə’ni nə güruh ola növ’i-insandan ki, şiddəti-bəla ilə mə’ruf və kəsretilə-ina ilə mövsuf? Buyurdular ki, əl-Ənbiyau, yə’ni sərəpərdeyi-nübüvvət məhrəmləri və təşrifli-risələt möhtərəmləri. Zira məratibi-möhnətləri dərəcəti-məhəbbətlərində məqrundur və rif’əti-mənzilətləri şiddəti-müsabətlərində məzmun. Və sual olunduqda: “Və min bə’dihim?”¹⁶ Buyurdular ki, “Summəl-əmsəlu”¹⁷, yə’ni təriqi-müsabirətdə anlara şəbih olanlar və caddeyi-mütəbiətdə anlara iqtida qılanlar. Və bu nüktə övliyaullahə işarətdür ki, ayinədari-həqayiqi-ənbiya olub, aləmi-surətdə əhkami-nübüvvət icra edüb mərasimi-şəriət ehya edərlər. Və sual olunduqda ki, “Və min bə’dihim?”¹⁸ Buyurdular ki, “Sümmə Fi’l əmsəlü”¹⁹, yə’ni şimeyi-təqva və şiveyi-sələhdə övliyaə şəbih olanlar və anlara mütabiət qılanlar. Və bu məzmun ətqiyaə-ənam və süləhayi-fırqeyi-islamdan ibarətdür ki, səvalihi-ə’mal ilə sayir xələqdən imtiyaz bulmuşlar və məhasini-ə’f’al ilə əqranü əmsalə faiq olmuşlar. Şe’r:

Nə müxlis ki, dərgahi-mə’budə əqrəb,
Hümumi əşəddü bəliyyati əs’əb.
Əcəb bir qədər qürb kim olsa vaqə’,
Olur afəti-ruzigarə müqərrəb.

Filvaqə’, aləmi-fənədə mö’mini-mütəəllim və münkiri-mütənə’im olmaq məhzi-məsləhət və eyni-hikmətdir, ta mülki-bəqadə idraki-fövti-ne’mət münkirə mövcibi-təzayüdi-ələm vaqə’

¹⁴ Allah bir qövmi seversə, onlara bəla verər.

¹⁵ İnsanlar içində ən çox bələya uğrayanlar kimdir?

¹⁶ Onlardan sonra kimlərdir?

¹⁷ Onlara bənzəyənlər.

¹⁸ Onlardan sonra kimlərdir?

¹⁹ Digər bənzəyənlər.

ola və ehsasi-ədəmi-ələm mö'minə baisi-təzaüfi-ni'əm olub sürürin ziyadə qıla. Şe'r:

Bilməsə kafər nədir ne'mət, nə bilsün ruzi-həşr
Kim, nə lütfün məzhəridir mö'mini-pake'tiqad.
Qılmasa mö'min ələm idrakın, olmaz müttələ'
Kim, nə tə'zib ilədir duzəxdəərbabi-fəsad.

Hər ayinə mizani-bəla müməyyizi-məratibi-vəla olmağın mə'lum oldu və sübut buldu ki, növ'i-insandan bargahi-mə'budə əqrəb firqeyi-ənbiya və zümreyi-övlüyadür. Zira şərayiti-tə'zimi-adabi-ibadət və mərasimi-icrayi-şəriət və irşadi-ümmət anlara bir əmrdir cəmi'i-bəliyyətə şamil və bir hökmdür cümleyi-ləzzatə hail. Və bu dəxi müqərrəri-cümleyi-üqəla və məqbuli cəmi'i-füzəladır ki, əfzəli-ənbiya Həzrəti Mustəfadır səlləallahu əleyhi və səlləm. Zira cəmi'i-ənbiyanun ümməti ana mövdu'dur və islahi-cəmi'i-təvaifi-müxtəlifə və üməmi-mütənəvvivə ana mərcu'dur. Lacərəm məcmu'i-ənbiyadən rütbəsi əfzəl və bəliyyati etəmmü əkməldür. Və ol Həzrət bu mə'nayə mütəbiq və bu məzmunə müvafiq buyurmuş ki, "Və ma'uziyə nəbiyyun mislə ma'uzitu"²⁰. Və dəlili-sadiq bu də'vayə oldur ki, təvarixi-sələfdə məstur və əlsineyi-xəvassü əvamdə məşhur olan ənbiya bəlalalarının heç biri mü'adil olmaz və imkani-münasibət bulmaz Həzrəti-Rəsulullahın sənədili-Qureyşdən çəkdiyi cəfalərə və süfəhayi-ümmətdən gördüğü bəlalara. Ol cümlədəndir vaqieyi-dəşti-Kərbəla və hadisəyi-qətli-Hüseyn bin Əliyyi-Murtəza ki, qüdvəyi-xanədani-risələt və zübdeyi-dudmani-nübüvvətdür. Bi təkəllüf, ana mütə-vəcəh olan müsibət Həzrəti-Rəsulə nisbət kəmalı-ihanət və nihayəti-həqarətdir.

Həzrəti-imam Yafei "Kitabi-Mir'atül-Cinan"də Həsən Bəsri nəqli ilə İbn əl-Bəzzazdən rəvayət etmiş ki, "Vaqieyi-Kərbəladə Əhli-Beytdən on altı nəfər sahibsəadət şərbəti-şəhadət içmişlər ki, zəmanində hər biri biməadil və əsrində hər biri biməmasil idi". Və "Məsabihül-qülub"da məzkurdur ki, Kə'ibul-Əxbar bir gün əxbari-sələf nəql edərkən dedi: "Ey qövm, məsaibi-cəmi'i-əzmənəyə vaqif oldum və nəvayibi-məcmu'i-təvaifə ittilə' buldum. Vaqieyi-Kərbəladan əs'əb hadisə mütəliə qılmadım və andan ə'zəm müsibətə

²⁰ Heç bir peyğəmbər mənim kimi əziyyət çəkməmişdir.



müttəle olmadım. Həqqa ki, Həzrəti-Hüseyni-məzlum şəhid olduqda, yeddi əflak qan ağladı”. Dedilər: “Ya, Əba İshaq, hərgiz əflak qan ağlarmı?” Dedi: “Vəylukum innə qətləl-Hüseyni əmrun əzimun”²¹, yə’ni ey bidərdlər, qətli-Hüseyn əmri-əzimdür. Zira ol Həzrət məqbuli-Rəbbülaləmin və cigərguşeyi-Seyyidül-mürsəlin və fərzəndi-Seyyidi-Övliya və nuri-dediyi-Fatimeyi-Zəhra və yadigari-Həsəni-Muctəba və güzideyi-Ali-Əbadür. Qəsəm ol Vacibül-vücadə ki, Kə’bin ruhi onun qəbzeyi-qüdrətindədür, nəqli-səhihlə təhqi q etmişəm ki, Hüseyni-məzlumun ləqəbin mələikeyi-asiman Əba Əbdullah əl-məqtul və mələikeyi-ərz Əba-Əbdullah əl-Məzbuh və mələikeyi-dərya Hüseyni-şəhid deyüb, ol şəhid olduğu gündən qiyamətədək mələikeyi-səməvidən bir guruh rövzeyi-mübarəkinə mücavir olub əzasinə məşğuldurlar və hər şəbi-cüm’ə yetmiş bin mələk ziyarətinə gəlib sübhədək əzasinə iştiğal edüb, sübh olduqda hədiyyeyi-səvablə səvame’i-ibadətlərinə müraciət qılurlar. Beyt:

Hökmdür kim, cəmi’i-xəlqi-cəhan,
Mələkü insü cinnü vəhşü tüyur,
Əqlü nəfsü ənasirü əflak,
Ülvivü süflivü ünasü zükur
Dutalar matəmi-Hüseyni-şəhid,
Edələr ahü nalə ta dəmi-Sur.
Bu müsibətdən olmayan ağəh,
Ola Əhməd şəfaətindən dur.
Ruzi-Həşr olmaya nəsibi anun
Nəzəri-lütfi-Kirdigari-Qəfur.

Bu dəxi cümleyi-əxbari-səhihədəndür ki, “Mən bəka ələl-Hüseyni əv təbaka vəcəbət ləhul-cənnət”²², yə’ni hər kim, Hüseyn üçün ağlaya ya bir kimsənəyi ağlada, vacib ola ana düxuli-cənnət. Şeyx Carullahi Əllamədən nəqldür ki, “Mən təşəbbühə bi-qovmin fəhuvə minhum”²³ müqtəzasincə əgər təqliddə dəxi giryan olub bə’zi kimsənəyi-giryan etsə, ol cümləyə daxıldür və ona dəxi ol səvab hasıldür. İmam Rzayi-Buxaridən rəvayətdir ki, “Xaki-Kərbəla bir

²¹ Yazıqlar, Hüseynin öldürülməsi böyük məsələdir.

²² Kim Hüseyn üçün ağlar və ya ağladarsa, ona cənnət vacib olur.

²³ Kim özünü bir qövmə (tayfaya) bənzədirsə, o da o qövmdəndir.

tinəti-pakdür kim, anda töxmi-şəhadət tökülmüş və nihali-müsibət dikilmişdür; əgər cuybari-dideyi-nəmnakdən onları sirab etsələr, “Əd-dünya məzrə’ətul-axirəti”²⁴ müqtəzasincə rövzeyi-rizvandə ol toxmun nəticəsi əsmari-asari-ləzzəti-nə’imi-müəbbəd olub intifayi-neyrani-qəhri-İlahi qıla. Şe’r:

Xaki-paki-Kərbəladür ol mübarək büq’ə kim,
Anda təhsili-mətalib eyləmək asan olur.
Əşk tökmək, ah çökmək zayə’ olmaz ruzi-Həşr,
Kambəxşi-çəşmi-pürxunü dili-suzan olur.
Əşki-alın qətrəsi gülbərgi-gülzari-behişt,
Dudi-ahın məddi nəxli-rövzeyi-rizvan olur.

Əlminnətu lillah kim, firqeyi-əhli-İslamə və zümreyi-əshabi-imanə bu səadət müyəssər və bu adət müqərrər olubdur ki, hər mahi-məhərrəm təcdidi-mərasimi-matəm edüb, ətrafü cəvanibdən mütəvəccih-i-dəşti-Kərbəla olurlar və ol türbəti-şərifdən büq’ə-büq’ə məcalis və məhafil qurub təkrari-vəqayə’i-Kərbəla ilə şühəda daği-müsibətin tazə qılurlar. Şe’r:

Məhərrəmdür bəhari-gülşəni-qəm,
Nəsimi-dilkəşi ahi-dəmadəm.
Ol eylər səbzeyi-müjganı nəmnak,
Könüllər qönçəsinə ol salur çək.

Əmma, cəmi’i-müddətdə, məcalis və məhafildə təqdir olunan vəqayə’i-Kərbəla və keyfiyyəti-əhvali-şühəda farsı və ta-zi ibarətində bəyan olmağın əşrafi-ərəb və əkabiri-əcəm təməttö’ bulub, ə’izzəyi-ətrak ki, cüzvi-ə’zəmi-tərkibi-aləm və sinfi-əkbəri-növ’i-bəni-Adəmdür, sətri-zayidi-səhayifi-kütub kibi süfufi-məcalisdən xaric qalub istifayi-idraki-həqayiqi-əhvaldən məhrum qalurlardı. Bu səbəbdən iqtizayi-ümumi-matəmi-Al zəbani-hal ilə bən xaksarə təərrüz etdi və dəsti-təərrüzlə giribanım dutdu ki, “Ey pərvərdəyi-xani-ne’məti-feyzi-Şahi-Kərbəla, Füzuliyi-mübtəla, nola, gər bir tərzi-müçəddədə müxtərə’ olsan və himmət dutub bir məqtəli-türki inşa qılсан ki, füsəhayi-türkizəban istimaindən təməttö’ bulalar və idraki-məzmunində ərəbdən və əcəmdən müstəğni olalar”. Şe’r:

²⁴ Dünya axirətin tarlasıdır.

Təkrari-zikri-vaqi'eyi-dəşti-Kərbəla,
Məqbuli-xassü amü siğarü kibardür.
Təqrir edənlərə səbəbi-izzü ehtişam,
Təhrir edənlərə şərəfi-ruzigardür.

Bən ki, bu nəsihəti isğa qıldum və bu xidmətin məhzi-səadət olduğun mühəqqəq bildüm, ədəmi-istita'ət və qilləti-bəza'ətdən ihtirazü ictimab etməyüb əncaminə təvəccöh qıldum. Əgərçi ibarəti-türkidə bəyani-vəqayə düşvardür, zira əksəri-əlfazı rəkik və ibarəti nahəmvardür, ümid ki, himməti-övlia itmaminə müsaid ola və əncaminə müavinət qıla. Şe'r:

Ey feyzrəsani-ərəbü türkü əcəm,
Qıldun ərəbi əfsəhi-əhli-aləm,
Etdün füsəhayi-əcəmi İsadəm,
Bən türközəbandan iltifat eyləmə kəm.

İlahi! Vaqifi-keyfiyyəti-hal və alimi-dəqayiqi-əf' ali-aləmsən, bilürsən ki, səndən qeyr mü'in və müzahirim yoxdur və ətrafı cəvanibdə hasid və müanidim çoxdur. Əmimi-məkarimindən və kəməli-mərahimindən təvəqqö' budur ki, bu binayi-mücəddəd tə'mirində və bu mülki-müəbbəd təsxirində əlfaz və mə'anidən cəmi'i-məsəlihə mühəyya qılasan və əshabi-həsəd və ərbəbi-inad hücum etdikcə bana mü'in və müsə'id olasan: "İnnəkə əla küllü şey'in qədir"²⁵.

Hala əlsineyi-ərəbdə məzkur olan Məqtəli-Əbu Mihnəf və Məsrə'i-Tavusidür ki, Seyyid Rəziyəddin Əbülqasim Əli bin Musa bin Cə'fər bin Məhəmməd ət-Tavusi kəməli-təhqiğ və tədqiq ilə əsnadi-mö'təbərdən nəql edüb itmaminə ehtimam etmiş. Və əfvahi-əcəmdə məşhur olan kitabı-"Rövzət üş-şühəda"dür ki, Həzrəti-əfsəhül-mütəkəllimin Mövlana Hüseyin Va'iz tətəbbö'i-təvarix və təfəsis edüb diqqətlə yazmağın rəvayətləri dərəcəyi-səhhətə yetmiş və mən xaksərə niyyət oldur ki, əsli-tə'lifdə "Rövzət üş-şühəda"yə iqtida qılub sayir kütubdə olan nükatı-qəribələri mümkün olduqca ana əlavə qılam və "Hədiqət-üs-süə'da" ilə mövsum edüb on bab və bir xatimədə surəti-tə'lifinə itmam verəm, inşəəllahu Rəhman və bitövfiqih.

²⁵ Sən, əlbəttə, hər şeyə qadirsən (Qur'an, 3, 26).

Babi-əvvəl: Ənbiya əhvalın bəyan edər.
İkinci bab: Həzrəti-Rəsulun Qüreyşdən çəkdügi cəfaləri bəyan edər.
Üçüncü bab: Həzrəti-Seyyidülmürsəlin vəfatın bəyan edər.
Dördüncü bab: Fatiməyi-Zəhra vəfatın bəyan edər.
Beşinci: Həzrəti-Murtəza Əli vəfatın bəyan edər.
Altıncı: İmam Həsən əhvalın bəyan edər.
Yeddinci: Həzrəti-İmam Hüseyinin Mədinədən Məkkəyə gəldügün bəyan edər.
Səkkizinci bab: Müslim Əqilin vəfatın bəyan edər.
Doqquzuncu bab: Həzrəti-İmam Hüseyinin Məkkədən Kərbəlaya gəldigün bəyan edər.
Onuncu bab: İmam Hüseyinin şəhid olduğun bəyan edər.
Xatimə: Müxəddərati-Əhli-Beytin Kərbəladan Şamə getdigün bəyan edər. Şe'r:

Ya Rəb, müsafiri-rəhi-səhrayi-möhnətəm,
Tövfiq edüb rəfiq bana sidq rəhbər et.
Sərmənzili-muradə yetür, sərbülənd qıl,
Məhrum qoyma, cümlə muradım müyəssər et.



Babi - əvvəl

BƏ'Zİ ƏNBIYAYI-İZAM VƏ RÜSULİ-GİRAM SURƏTİ-ƏHVALLARIN BƏYAN EDƏR

FƏSLİ-İBTİLAYİ-ADƏM ƏLEYHİSSƏLAM

Möhnətsərayi-xilqət və darülbəlayi-fitrətdə müsibətzədələr pişvası və dilşüdələr müqtədası Həzrəti-Adəmi-Səfidir, əleyhissəlam. Şe'r:

Adəm ki, fəzayi-ələmə basdı qədəm,
Ənduhü bəlaya oldu əvvəl həmdəm.
Məxsusdur Adəmə bəlayi-ələm,
Aləmdə bəla çəkməyən olmaz adəm.

Hənuz Adəmi-Səfi tənəynayi-ədəmdən fəzayi-vücutə gəlmədin və xəl'əti-xilqət geyüb əfsəri-kəramət birlə sərəfraz olmadın mələ'ikə zəbani-tə'n uzatdılar və anı hədəfi-tiri-tə'n etdilər ki, “Ə'təc'əlu fiha mən yufsidu fiha?”¹ Rəvayətdir ki, ibtidayi-xilqətdə həzrəti-Məliki-Cəlil Əzrailə hökm etdi ki, cəmi'i-cəzayi-zəminin hər cüzvindən bir qəbzə xak alub Bətni-Nü'mandə cəm' qıla və bir səhabə əmr etdi ki, qırx gün ol toprağın üzərinə baran töküüb tərbiyətinə məşğul ola. Və bu xidmətə mə'mur olan səhab otuz doqquz gün dəryayi-ələm və çeşmeyi-qəmdən nəm çəkərdi və ol toprağə barani-möhnət tökərdi. Qırxıncı gün ki, möv'idi-itmam idi, bir neçə qətrə bəhri-fərəhdən götürüb, üzərinə saçub surəti-təxmirin itmamə yetürdi və peykəri-itmamın zühurə gətürdi. Bu səbəbdən müqərrər oldu ki, tinəti-bəşəriyyəət əksəri-övqat mənəbəti-riyahini-qəm ola və həqiqətdə asari-sürur nihayəti-nüdrət və kamali-qillət bula. Şe'r:

¹ Orada fəsad törədənimi [xəlifə] tə'yin edəcəksən? (Qur'an, 2, 30)

Adəmin qəm birli toprağın müxəmmər qıldılar,
Anda dərdü möhnətə mənzil müqərrər qıldılar.
Mövqidi-nirani-ənduh eyləyüb tərkibini,
Səfheyi-canində nəqşi-qəm müsəvvər qıldılar.

Əlqissə, Adəm vücudə gəlüb, “Ya Adəm uskun əntə və zövcükəl-cənnətə”² işarətilə sakini-behişt oldu və miveyi-şəcəruyi-mənhiyyədən qeyr cəmi’i-tənə’ümatın təsərrüfünə rüsxət buldu. İblis ol halə vaqif olub, bünyadi-həsəd qılub vəsileyi-marü tavisilə behiştə girdi və Adəmə vəsvəsə verdi və rahi-zələlət göstərdi. Və Adəmin iblisə məğlub olduğuna səbəb oldu ki, məzhəri-əf’ali-sütudə və məsdəri-xisali-həmidə idi, kizbü xilafə imkan verməyüb İblisin sözlün məhzi-nəsihət təsəvvür etdi. Şe’r:

Ey xoş ol safi-təbiət kim, zəmiri-pakinə
Yetməyə mütləq bu kim, aləmdə məkrü hiylə var.
Ey xoş ol sahibsəxavət kim, dəmi-izhari-cud,
Düşmənin məqsudin öz nəf’inə eylər ixtiyar.

Rəvayətdir ki, şəcəreyi-mənhiyyə meyvəsin Adəm və Həvva tənəvül etdikdən sonra gərdi-idbar çehreyi-etibarlərin dutub və əfsəri-izzət fərqi-iqtidarlərindən düşüb və xəl’əti-kəramət bədənələrindən intiza bulub və surəti-halləri digərgun olub müztərib və mütəhəyyir qaldılar və məsnədi-izzətdə ikən mö’təkifi-zaviyyəi-hirman oldular. Xidmətlərinə Rizvan mə’mur ikən onlardan nifrət qıldı və sərəyi-sürurləri mə’mur ikən seyli-hadisədən viran oldu. Ol biçarələr məqşufuləvrə qalub həyə qılmağın hər dirəxtə ki, pənah üçün mütəvəccih olurlardı, anlardan fərar edərdi. Bu halətdə Həzrəti-izzətdən nida gəldi ki, “Ya Adəmu ə’fərarə minna”³. Adəm ayıtdı: “Bəl həyəən minkə”⁴, yə’ni səndən fərar etməzəm, kəndü fe’limdən şərməndəyəm. Şe’r:

Büzürgvar Xudaya, isaəti-əməlim
Bəni mükərrəm ikən xarü xaksar etdi.
Budur cəzası anın kim sana müxalif olub,
Həvayi-nəfs mürəatin ixtiyar etdi.

² Ya Adəm, sən zövcənlə cənnətdə sakin ol! (Qur’an, 2, 35)

³ Ya Adəm, bizdənmi qaçırsan?

⁴ Bəli, sizdən həyə etdiyimə görə.



Aqibət bərgi-əncirdən setri-övrət edüb fərmani-qəza cərəyanilə behiştədən çıxmağa əzm etdilər. Adəm Həvvanın əlin dutub behiştədən dişrə qədəm basdıqda bir saət yəminü yəsərə baxub təvəqqö' edərki ki, məşriqi-kərəmdən afitabi-əfvü əta tülü edüb zülməti-hirmanə iza'ət verə və övci-inayətdən səhabi-atifət peyda olub gülzari-ümidə tərəvət yetürə. Heç bir canibdən rayiheyi-murad istişmam etməyüb və heç bir tərəfdən dərdinə dərman yetməyüb naümid qədəm dişrəyə basdıqda lisaninə kəlimeyi-Bismillahir-rəhmanir-Rəhim cari oldu. Cəbrail ayıtdı: “Ya Adəm, bir dəm təvəqqüf et, ola ki, bu kəlimeyi-təyyibə bərəkətidən əbvabi-mərhəmət iftitah bula və şəqavət səadətə mübəddəl ola”. Xitab gəlki ki, “Ey Cəbrail, Adəmə nişə mane' oldun?” Cəbrail ayıtdı: “İlahi, səni Rəhman və Rəhim ismilə yad etdi. Nola ki, dəryayi-rəhmətin mövcə gəlüb və bəhri-inayətin mütəlatim olub bu sərgəştəyi vərteyi-bələdan bir kənarə çəksə və gülzari-ümidinə səhabi-məkrümətün barani-rəhmət töksə”. Nida gəlki ki: “Ey Cəbrail, bənüm rəhmətim ammdır, əgər bu gün Adəmə təəllüq olsa, bir nəfsə məxsus olmuş ola. Səbr et ki, ərseyi-dünyadan mülki-üqbayə təvəccöh qıldıqda və dari-fənadən mə'mureyi-bəqayə race' olduqda, kəndüyə və bin-bin övladinə izhari-kəməli-tərəhhüm qılam və hövli-Qiyamətdə cəmi'i-mücrimlərinə pənah olam”. Şe'r:

Zəhri kərim ki, hər dəm ümumi-mərhəməti,
 Ətayə cümleyi-xəlqi ümidvar eylər.
 Zəhi cəvad ki, mücrimləri təsəlli edüb,
 Həmişə əfvi-günahilə iftixar eylər.

“Kənzül-həqayiq”də məsturdur ki, Adəm behiştədən ixrac olduğuna səbəb bu idi ki, mütəərrizi-eşq iqtizayi-darül-məlam edüb mülazimi-ərbabi-məlamətdir, ana darüssəlam münasib olmaz və əhli-səlamət ixtilatilə rəvnəq bulmaz. Şe'r:

Əgər məlamətə səbr eyləməzsən, ey qafil,
 Məlamət eyləmə eşqi, yürü səlamət ilə.
 Kəməli-eşq məlamətdədür, xəyal etmə
 Ki, eşq zövq verə, olmasa məlamət ilə.

Və ol nihali-dilruba ki, şəcəreyi-münhiyyə surətində Adəmə göründü, şahidi-məhəbbət idi və ol nəhyi tənzihindən qərəz izdiyadı-

rəğbət idi ki, “Ən-nəfsu hərisun əla-ma muni’ə yümkün”⁵ ki, əgər ol şəcərə mən’ ilə ixtisas bulmasaydı və nəhy ilə məmnü’ olmasaydı, Adəm kəsəti-ləzzati-tənə’ümatdan ana pərva qılmayaydı və şiddəti-iştigali sairi-əzvəqdən ana mültəfit olmayaydı. Şe’r:

Lütfdür hər cövr kim, üşşaqinə ol mah edər,
Qılmağa nəzzarə qafil olanı agah edər.
Hər cəfasində həbibin bin inayətdür nihan,
Kim ki, qafildir, cəfasindən anın ikrah edər.

Aşiqə mə’şuqdən cəfa eyni-vəfadür, andan qafil olmaq ana bir cəfadür. Şe’r:

Nə xoşdur ol ki, məhbub ola pürfən,
Könüldə dost ola və dildə düşmən.
Cəfasində vəfalər ola məzmun,
Olub eyni-tələb mən’inə məqrun.
Fəraqə ola zahirdə tələbkar,
Vüsələ ola batində xəridar.

Əlqissə, Adəmə hökm oldu ki, “Ey Adəm, əgər muradın behişt isə, müyəssər oldu. Qənaət qıl və şəcərəyi-münhiyyə ətrafinə gəlmə, mütləq ana mail olma və mühəqqəq bil ki, anın meyvəsi ənduhü möhnət və sayəsi zülmətü heyretdir”. Adəm təbiəti müqtəzasincə behiştə çün görmüşdü, andan rəğbət götürüb şahidi-məhəbbətə könül vermişdi, lacərəm ləşkəri-bəla ki, lazimeyi-eşqdir, ana mülazim oldu və girdabi-möhnət ki, eyni-dəryayi-məhəbbətdir anı əhatə qıldı. Şe’r:

Eşq də’vadır cəfa çəkmək günah,
Gər güvah olmazsa də’vadır təbah.

Sultanül-Arifin, qüddisə sirrəhu, buyurmuş ki, xilqəti-Adəmdən müqəddəm şahidi-məhəbbət cilveyi-zühur etməyə bir məzhər istərdi və ol zəman ki, dəbdəbeyi-ibadəti-İblis mülk və mələkutu dutdu, şahidi-məhəbbət anın ittisalınə meyl etdi. Əmma sultani-qeyrət ol ittisalə rüxsət verməyüb və anın zövqi-vüsəlın İblisə layiq görməyüb həmişə pərdeyi-xəfa və xəlvəti-ğəbadə saxlardı, ol vəqtədək ki, dəsti-qüdrət rüxsareyi-Adəmdən niqabi-ədəm götürüb anı məscudi-

⁵ İnsanlar qadağan olunan şeylərə hərisdirlər.



məlaik qıldı və Adəm şərəfi-kəramət bulub mənzuri-eyni-ə'yanimümkinat oldu. Şe'r:

Münəvvər oldu cəhan pərtövi-cəmalindən,
Müşərrəf oldu zəman dövləti-vüsalından.

Şahidi-məhəbbət nüzhətsərayi-behiştdə şəcərəyi-münhiyyə surətində kəndüsin ana ərz etdi və Adəm ixtiyarsız valeh olub, həm anda təmənnayi-müvasilət dəmənin dutdu. Əmma pərdədarı-hərəmsərayi-iradəyi-Rəbbani və hacibi-dərgahi-bargah məşiiyyəti-tə'yidi-Sübhani mən' etdi ki: "Ey Adəm, bu ərusi-zibanın hilyeyi-zinəti gövhəri-əşki-çəşmi-pürnəm və bu müxəddəreyi-rə'nanın zivəri-behcəti yaquti-şö'leyi-ahi-dəmadəmdir və cənnət fəzayi-fərəhəfzasində bu müyəssər olmaz və behişt sərayında bu hüləl surət bulmaz. Təhəmmül et ki, dari-dünyada bu zinətlər ilə müzəyyən olduqdan sonra anın əqdi-təzvici sana müyəssər olur və ol zinətlər bu ərusin rəvnəqi-cəmalın ziyadə qılır". Şe'r:

Ərusi-eşqə zivər ruyi-zərdü əşki-gülgundur,
Dili-suzanü cismi-dərđnakü çəşmi-pürxundur.
Bu zivər hasil olmaz bəzmgahi-səhni-cənnətdə,
Mətai-xaneyi-möhnətfəzayi dünyəyi-dundur.

Pəs, Adəm ki, aşıqi-biqərar idi, naçar və'deyi-vüsal və ümidi-ittisal ilə tərki-behişt edüb, möhnətxaneyi-dünyayı ixtiyar etdi və həvayi-məhəbbətdə zövqilə dəməni-səbr dutdu. Hökm oldu ki: "Ey Adəm, Həvvadən mübaidət ixtiyar et və mülki-fərağətdən təcavüz edüb səri-kuyi-bələdə qərar et ki, həngami-vüsal münqəzi oldu və əyyami-fəraq gəldi və zəmani-müsahibət əncam bulub əvani-müfariqət oldu". Şe'r:

Ey maili-rahət, qəmə həmrah olğıl,
Dəm zövqdən urma, həmdəmi-ah olğıl.
Ey came'i-hər sifət, vüsali buldun,
Hicran ələmindən dəxi agah olğıl.

Əlqissə, miqrazi-inqirazi-müddət rişteyi-müvafilət peyvəndi qət' edüb və Adəm Həvvadən müfariqət qılıb hər biri bir diyarə düşdü və hər biri yüz bin bəlaya sataşdı. Adəm vadiyi-Sərəndib sərgərdanı olub, Həvva sahili-dəryayı-Hində düşdü. Şe'r:

Nə işdir, ey fələk, dildari dildarindən ayırmaq,
Cəfəkeş aşiqi yarı-vəfadarindən ayırmaq.

Adəm və Həvvə kəndü halətlərinə giryan və cəmi' i-məlaik onların vəqiələrinə heyran olub, iki yüz il bu növlə pərişanlıq çəkdilər və əşki-nədamət tökdülər. İbn-Əbbasdən nəqldir ki, hərgah ki, Adəm yadı-behişt edərdi, bihuş olub özündən gedərdi. Həzrəti-İzzətdən nida gəldi ki: “Ey Cəbrail, Adəm qərıbdır, anınla müanisət qıl”. Bir gün Adəm Cəbraildən sual etdi ki, “Ey ənisü cəlisüm, Həvvadən nə xəbərin var?” Cəbrail ayıtdı ki, “Ol sakini-sahili-dəryayi-Hind olub, sənin fəraqınlə giryandır və işi həmişə ahü fəğandır”. Adəm ol xəbər istima'indən bihuş olub aləmi-müraqibətdə gördü ki, Həvvə sahili-dəryadə əbrvar seylabi-sirişki dəmadəm töküb der ki: “Ya həbibü Adəm ə'ca'ium əntə əm şəb'anun ə'labusun əntə əm uryanun ə-namun əntə əm yəqzanun”⁶. Adəm cəvab vermək tədarükündə ikən özünə gəlüb Həvvəyi görməyüb bir növhə qıldı ki, Cəbrailə təzəlzül düşüb sual etdi ki: “Ey Adəm, bu nə halətdir?” Adəm surəti-vaqiəsin bəyan etdikdə Cəbrail ol xəbərdən mütəəssir olub münacat etdi ki: “Ya Rəb, bu qərıbi-biçarəyə rəhm et”. Xitab gəldi ki: “Ey Cəbrail, vəqt oldu ki, gülzari-ümidə nəsimi-məqsəd güzər qıla və ol nəsimlə qönçeyi-məqsud açıla”. Şə'r:

Ahi-atəşbari üşşaqın sirayətsiz degil,
Aqibət hər qəm yetər payanə, qayətsiz degil.

Əlqissə, Adəmin tövbəsi qəbul olub, duası icabət buldu. Mühəqqiqlərdən nəqldir ki, səbəbi-qəbuli-tövbeyi-Adəm üç nəsnə idi: biri həya və biri büka və biri dua. Əmma həyası ol qayətdə idi ki, ibtidai-xilqətdə üç yüz il baş qaldırub yuxarı baxmadı və yəminü yəsarə nəzər buraxmadı. Əmma bükası ol mərtəbə bulmuşdu ki, hücumi-seylabi-əşkdən rüxsarində cuybarlər əyan olub və Fərat və Dəclə kibi ondan vühuş və tüyur təməttö' bulub derlərdi ki: “Nə xoş abi-xoşgüvar və nə şərbəti-sazgardır”. Adəm ol sözü istəhzayə həml edüb bir gün münacat etdi ki: “Ya Rəb, vühuşü tüyur bənim abi çəşmimə təməsxür edərlər və abi-şura şərbəti-xoşgüvar derlər”. Nida

⁶ Ey dostum Adəm, acmısan, toxmusan, geyimlisən, çılpaqmısan, yatmışsan, yoxsa oyaqsan?

gəldi ki: “Ey Adəm, heç cövhər gövhəri-əşki-əhli-niyazdan ə’la və heç şərbət zülali-sirişki-mərdümi-pakbazdən əclə degil”. Filvaqe’, bir gövhər ki, mə’dəni dideyi-ərbabi-nəzərdir, xaki-məzəllətdə qalmaz və bir cövhər ki, bənim töhfeyi-dərgahimdir, mühəqqər olmaz. Şe’r:

Vəh nə mə’dəndir səvadi-çeşmi-tər kim, andadır
Daneyi-dürri-sirişkü ləm’eyi-nuri-bəsər.
Ol birində rütbeyi-me’paci-dərgahi-qəbul,
Bu birində qüvvəti-keyfiyyəti-feyzi-nəzər.

Əmma duayi-Adəm bu idi ki, “Ya Rəb, Məhəmməd və Ali-Məhəmməd həqqi üçün tövbəmi qəbul et”. Bir gün bargahi-İzzətdən nida gəldi ki: “Ey Adəm, Sən Məhəmmədi nə bilürsən ki, zeyli-şəfaətinə mütəməssik olursan?” Adəm ayıtdı: “Ya Rəb, Məhəmmədin ismi-şərəfin səfheyi-saqi-ərşdə sənin nami-lətifinə müqarın gördüm və bildim ki, andan əşrəf və əfzəl xəlqin yoxdur, ana təvəssül edərem”. Şe’r:

Əsəri-nuri-Mustafayı görün,
Xatəmi-xeyli-ənbiyayı görün.
Nuri-rə’yi çiraği-aləmdir,
Abi-ruyi şəfi’i-Adəmdir.

Və Adəmin bir müsibəti dəxi qətli-Habil idi. Rəvayətdir əhli-təfsirdən ki, qəbuli-tövbədən sonra Adəm Həvvayə mülhəq oldu və igirmi növbət Həvva hamilə olub, hər növbət bir qulam və bir cariyə ondan zühurə gəldi. Və şəriəti-Adəmdə hər bətnin cariyəsi qeyri bətnin qulaminə verilmək adət ikən, ittifaqən Habilin həmzadı olan İqlimya nam cariyə Qabil həmzadı olan Yəhuda nam cariyədən əcməl vaqe’ oldu və Adəm Habil həmzadı olan cariyəyi Qabilə hökm qıldı və Qabil adəti-məsnunəyə qail olub, qəbul etmədi ki, İqlimyayı Habilə verüb kəndü Yəhudayə qənaət qıla və sayir övladi-Adəm kibi müti’ və münqadi-şər’ ola. Mükəbirə qıldı ki: “Ey Adəm, bu müddəə əsəri-məhəbbətindir, nə ki müqtəzayi-şəriətin”. Adəm ayıtdı: “Əgər bənim səlahimə razı olmazsan, mürəffənizi Qaziyi-hacatə rücu edüb anın əmrinə razı olun və anın hökmünə mütəbiət qılın”. (Anların) biri müzare’idi, məzru’atından bir qaç xuşə hazır edüb və biri çoban idi, bir qoyun mühəyya qilub bir ərsədə qoyub şərt etdilər ki, hər kimin

qurbanı məqbul olursa, İqlimayı ol təsərrüf qıla. Mütərəssidi-hökm olduqda aləmi-qeybdən bir bərqi-lame çıxub Habilin qurbanın təsərrüf qıldı və Qabilin qurbanı məttəl qaldı. Bu vasitədən atəşi-həsəd Qabilin binayi-ixtiyarın yaxub və seylabi-rəşk mə'mureyi-qərarın yıxub Habilin həlakinə əzm etdi və himmət dutdu. Adəm mütəvəccihi-ziyarəti-Beytül-müqəddəs olduqda fürsət bulub, məşğuli-xab ikən anı həlak edüb, qırx gün başı üzərinə götürüb gəzdirdi, zira bilməzdi ki, nə etmək gərək. Bir gün gördü ki, bir qürab bir hüfrə məhfur edüb bir qürabi-meyiti dəfn etdi. Andan irşad alub, Habili dəfn edüb üzərindən getdi. Şe'r:

Rəşkdir canə izzirab salan,
Rəşkdir aləmi xərab qılan.
Rəşkdir mövcibi-cəfayi-Yəzid,
Rəşkdir kim, Hüseyni etdi şəhid.

Əlqissə, Adəm Beytül-müqəddəsdən müraciət qıldıqda cəmi'i-övladı istiqbal edüb, Habil anların silkində olmamağın istifsar etdikdə dedilər: “Bir neçə gündür ki, qayıb olubdur”. Adəm müztərib olub yeddi gün təcəssüsü təfəhhüs etdi, səkkizinci gün məlalətlə uyğuya getdi. Vaqiəsində gördü ki, Habil aiudeyi-xakü xun olub istigəsə edər ki: “Ya əbətah əl-qiyas!”⁷ Adəm izzirab ilə bidar olub fəryad etdikdə Cəbrail hazır olub ayıtdı: “Ey Adəm, bu nə fəğandır?” Adəm surəti-vaqiəyi bəyan edüb Habilin halın sordu. Cəbrail ayıtdı: “Habili Qabil həlak edüb bir mövze'də dəfn etmişdir”. Adəm bünyadi-növhə qılıb təzərrö' etdi ki: “Ey bəradər, anın məzarın bana göstər”. Cəbrail Adəmi Habilin məzarı üzərinə götürüb və Adəm anın məzarından topraq hicabın götürüb gördü ki, peykəri pozulmuş və ə'zası parə-parə olmuş. Ağazi-növhə qılıb ruyi-təzərrö' bargahi-biniyəzə dutdu və münacat etdi ki: “Ya Rəb, Qabil sənin hökmindən təcavüz qılıb və bənim hörmətim dutmayub, bu məzlumi qətl etmiş, cəzasın ver”. Həzrəti-İzzətdən nida gəldi ki: “Ey Adəm, müqərrər etdim ki, nisfi-əzabi-duzəx Qabilə mənsub ola və ol əzab içində müəbbəd qala”. Ey əzizlər, hərgah ki, Adəm hörmətin dutmayub anın fərzəndin qətl edən bunca əzabə müstəhəqq olur, mə'lumdur ki, Həzrəti-Rəsulun ki,

⁷ Ey ata, yardım et.



Adəmdən əsrəf və əfzəldir, hörmətin dutmayub əksər övladın şəhid edən bunca nə tə'zibə istehqaq bulub dəvamla nə üqubətdə qalur.

“Səhifeyi-Rəzəviyyə”də məsturdur ki, qatili-Hüseyn duzəxdə bir atəşin tabut içində məhbus ola ki, rayiheyi-kərihəsindən əhli-duzəx nifrət qıla. Bitəkəllüf, Hüseyni-məzlumin qətli vəqieyi-ə'zəm və hadiseyi-əkərbərdir və ol çəkdiği möhnət Adəm çəkdiği möhnətdən bətərdir. Əgərçi Adəm behiştəndən cüda düşüb vadiyi-qürbətdə sərgərdan oldu, əmma Həzrəti-Hüseyn Mədineyi-mütəhhərə və Məkkeyi-mü'əzzəmə və Rövzeyi-Rəsulullahdən məhrum olub qürbəti-Kərbəladə azar və iza buldu. Və əgər Adəm bir fərzəndinin qətlindən münzəcir olub məlalət çəkdi, ol Həzrət övladi-mütəəddid şəhadətin müşahidə qılub əski-nədamət tökdü. Şe'r:

Möhnəti-Adəm degil manəndi-ənduhi-Hüseyn,
Filməsəl bir şö'lədir bərqi-bələdan ol şərər.
Əsrəfi-xəlqi-cəhanın əksəri-övladını
Qətl edən dünyadəvü üqbadə olmaz bəhrəvər.

FƏSLİ-İBTİLAYİ-NUH ƏLEYHİSSƏLAM

Badiyeyi-möhnət bələkeşlərinin və badeyi-məhəbbət sərxoşlarının biri dəxi həzrəti-Nuh Nəbidir ki, doqquz yüz il hədəfi-sihami-siyasəti-süfəhayi-qövm oldu və səngdillər cəfasın çəküb səbr qıldı və də'vət etməkdən təqsir etmədi və dəqayıqi-təbliği-əhkami-İlahidə andan təkahül və təkəsül zühurə yetmədi. Təzəllümdə məsturdur ki, ol vaze'i-qanuni-şəriət və ol gülzari-rəyahini-kəramətə hər gün səhabi-sitəmdən jaləvar ol miqdar səngi-siyasət yetərdi ki, cismi-lətifi lə'li-abdar kibi daşlar içində itərdi. Əmma yenə Cəbrail hazır olub, ol güli-baği-risaləti lələvar cameyi-pürxun və ə'zayi parə-parə ilə daşlar içindən çıxarub, pərü balın ə'zasına sürüb, səhhət verüb üzərindən gedərdi və ol Həzrət yenə əncümənarayi-qövm olub kəlimeyi-“Qulu lailahə illəllah”⁸ ibarətilə anlara ağazi-də'vət edərdi. Müddəti-ömründə bu təriqi məsluk edüb, üç qərnün qövmi ilə müdara qıldı, əmma gün-gündən qövmün cəfası ana ziyadə oldu. Bir gün bir müdbir bir fərzəndi-napəsəndinə Nuhu göstərüb nəsihət qıldı ki: “Ey fərzənd,

⁸ Deyin: Allahdan başqa Tanrı yoxdur.

bizim təriqimizdə bu şəxsə ihanət eyni-ibadətdir [və izhari-mələmət kəməli-taətdir] qafil olmayasan və təqsir qılmayasan”. Ol həramzadə ayıtdı: “Ey pedər, olmaya bu vəsiyyəət əda olmadan əcəl yetüb bəni bu ibadət səvabindən məhrüm edə”. Pəs Həzrəti-Nuha mütəvəccih olub bir daşla cəbini-mübarəkin məcruh edüb məhasini-şərifinə qan rəvan oldu və ol seyli-xunablə dəryayi-bəlayi-tufan təməvvüc edüb Həzrəti Nuh dua qıldı ki: “Rəbbi inni məğlubun fə’ntəsir”⁹. Navəki-duası hədəfi-icabətə yetüb və əhatəyi-tufan ələmi dutub cəmi’i-müxalif gərçə oldu, həman Nuh tabe’lərilə qurtuldu. Şe’r:

Seyli-bidadü sitəmdir mənşəi-tufani-Nuh,
Olmasın qafil bələdan əhli-bidadü sitəm.
Xaneyi-zalim gedər seylabə manəndi-hübab,
Dutsa tufan ələmi məzlumə tufandan nə qəm.

“Kənzül-Qərayib”də məsturdur ki, zövrəqi-Nuh əyyami-tufanda hər tərəf seyr edərəkən xitteyi-Kərbəlaya irişdikdə Hayiriyyə dedikləri mənzildə mütəhəyyir olub, təvəqqüf edüb hərəkətdən düşdü. Həzrəti-Nuh bu halətə heyrət etdikdə nida gəldi ki: “Ey Nuh, bu ol mənzildir ki, səfineyi-“Məsəlu Əhli-Beyti kə-məsəli səfinəti Nuhun”¹⁰ bu mənzildə qərqeyi-girdabi-xun ola və Əhli-Beytin əksər əfəzilü ə’yanın bu mənzili-daireyi-heyਰətə buraxıb sərgərdan qıla. Filvaqe’, təəmmül etdikdə münasib görünür hədisi-səhih müqtəzasincə səfineyi-Nuha Əhli-Beyti-risələt. Zira həvayi-nəfsi-əshabi-inadla dəryayi-məsəyib mütələtim olduqda və səhrayi-Kərbəlayi tufani-bələ əhatə qıldıqda hər kim Əhli-Beytə daxil idi, bəlayi-mə’siyətdən nəcat buldu və hər kim xaric idi, həlak oldu.

Rəvayətdir ki, Həzrəti-Hüseyn Mədinədən əziməti-Kufə qıldıqda yeddi yaşında bir mə’suməsi olub mürəfiqətinə qüdrət bulmamağın Ümm Sələmə xidmətinə qalmışdı və vaqiyeyi-Kərbəlada Həzrəti-İmam şəhid olduqda bir qurabi-mişkinbal pəri balın qanla rəngin edüb, mütəvəccih-i-Mədinə olub, Ümm Sələmə divari-sarayinə qonub bal əfşanlıq edərdi. Ol mə’sumə görüb, fərasətlə Hüseynin şəhadətin mə’lum edüb fəğan qıldı. Ümm Sələmə ayıtdı: “Ey məxdumə, nə vaqe’ oldu?” Ol mə’sumə ayıtdı: “Ey əziz, qurab müxbiri-əhvali-Səfineyi-

⁹ Allahım, məğlub oldum, kömək et. (Qur’an, 54, 10)

¹⁰ Əhli-Beytin vəziyyəti Nuh gəmisinin vəziyyətinə bənzər.

Nuhdur, qaliba bu gün Səfineyi-Əhli-Beyt tufani-bəlayi-dünyadan nəcat buldu və mühərriki-həvayi-qürbi-İlahi anları vərteyi-haildən vasili-sahili-nəcat qıldı. Və bu qürab andan gəlür və anlardan xəbər verür”. Ümm Sələmə ayıtdı: “Bu vaqionin bir nişanəsi var”. Ol mə’sumə ayıtdı: “Nişanə nədir?”. Ümm Sələmə ayıtdı: “Bir gün Həzrəti-Rəsul xəlvətdən dısrə çıxub bir müddət məks edüb müraciət etdi julidəmu y və qubaraludəru y”. Dedim: “Ya Rəsulullah, bu küdürətə bais nədir?” Buyurdu ki: “Ey Ümm Sələmə, bu gecə bana İraqda bir məqam göstərdilər ki, ana Kərbəla derlər və ol mənzildə Hüseyinin və bə’zi övladının qətlgahını ziyarət etdirdilər və bən ol mənzildən bir miqdar xak alub gəlmişəm”. Və mübarək əllərin açub ol toprağı bana təslim etdi və buyurdu ki: “Bu toprağı bir şişədə hidz et”. Ol gün ki, və’deyi-şəhadət yetər, bu şişədəki əczayi-türab övraqi-gül kibi qan rəngin dutar”. Və bən ol toprağı hidz etmişəm.

Və bir rəvayət dəxi Qazi Əyaz kitabı-“Şəfa”dən nəql etmiş ki, Həzrəti-Rəsul Hüseyini-məzlumun qətlindən xəbər verüb zəmini-Kərbəladan ki, ona Təftəf derlərdi, bir qəbzə xak alub Ümm Sələməyə tapşurdu. Və bir rəvayət dəxi İmam Yafei “Mir’atül-cinan”da Ənəs bin Malikdən İmam Hənbəl vasitəsilə nəql edüb məstur etmiş ki, bir gün mələküs-səhab hüceyri-risalətə gəlüb Həzrəti-Hüseyin hazır oldu, qolların Həzrəti-Rəsulun boynuna buraxub mübarək gisularıyla bünyadi-müla’əbə qıldı. Mələküs-səhab ayıtdı: “Ya Rəsulullah, bu pərvərdeyi-ne’mətin olan fərzəndi-səadətməndini ümməti-bivəfa dəşti-Kərbəlada qətl edələr”. Və Kərbəladan bir miqdar xak nümunə üçün Həzrəti-Rəsulə ərz etdi və Həzrət anı Ümm Sələməyə təslim etmişdi. Əmri-təqdir ilə Ümm Sələmə ol şişəyi hazır edüb mülahizə qıldıqda gördülər ki, ol xak xunab olmuş və ol nişanə vüqu bulmuş. Çün nişanə ilə Kərbəla vaqiesinin keyfiyyətin bildilər, ağazi-müsibət qılub əzayə əzimət qıldılar. Şe’r:

Ya Rəb, nə fitnədir ki, xərab etdi ələmi,
Azürdə qıldı ruhi-Rəsuli-mükərrəmi.
Ə’yani-Ali-Əhmədə gərdun cəfa qılub,
Əşrafi-Əhli-Beytə rəva gördü matəmi.
Va həsrətə ki, buldu xələl seyli-fitnədən,
Şər’in binayi-mütqinü bünyadi-möhkəmi.
Gülzari-Kərbəlaya töküldü nihali-qəm
Xoşdur kim, anı eyləyə sirab göz nəmi.

FƏSLİ-İBTİLAYİ-XƏLİLULLAH

Diyari-bəla müsafirləri və əqari-əna mücavirlərinün cümləsindən biri məhbubi-Maliki-Cəlil Həzrəti-İbrahim Xəlildür ki, ta xəl'əti-xilqətlə sərəfraz oldu və xəlvəti-xüllətdə şərəfi-məhrəmiyyət buldu, hərgiz hücumı-bələdan əman bulmadı və süduri-hadisədən fariğ olmadı. Cümlə bələdan biri oldur ki, Nəmrudi-mərdudun atəşi-istilası zəbanə çəküb və səhabi-təsəllüti barani-bəla töküb istid'a qıldı ki, ol təlayi-təmam-əyarə atəşi-suzanla tab verə və ol şəm'i-şəbistani yaxub, zülmətsərayi-küfrinə nuri-sürur yetürə. Əlqissə, Həzrəti-İbrahim mənəniqə girdikdə və mələikə anı atəşə mütəvəccih gördükdə münacat etdilər ki: “Ya Rəb, cəmi'i-bəni-Adəmdən bir kimsənədir ki, sənün əhədiyyətinə mö'tərifdür və ibadətünlə müttəsifdür, anı yandırmaq istərlər. Rüksət ver ki, müavinət qılub anı bu təhlükədən xilas edəlim”. Həzrəti-İzzətdən xitab gəldi ki: “Mülazimətinə gedün, əgər müavinət istərsə, mələd edün”. Bu işarətlə Mələküs-səhab hazır olub ayıtdı: “Ey Xəlil, rüxsət versən seylabi-siyasətlə ə'danın naireyi-fəsadın müntəfi qılub, binayininadın fənayə verməyə hazır olmuşam”. Və mələkül-ərz ayıtdı: “Əgər işarət olsa qövmi-Nəmrudi Qarun kibi təhtüs-sərayə çəkməyə əzimet qılmışam”. Həzrəti-Xəlil ayıtdı: “Ey ümmali-karxaneyi-dünya və ey hüffazi-qəvanini-nizami-əşya! Səlahi-behbudimdə bənim ixtiyarım və dostdan gələn dərdin dərmaninə bənim iqtidarım yoxdur”. Şe'r:

Dərldə xürsənd olan dərdinə dərman istəməz,
Zövqi-möhnət birlə aşiq rahəti-can istəməz.
Hər kimi istərsə canan aləmi-eşqində fərd,
Səbr edər tənhalığa, ənsarü ə'van istəməz.

Bu mülahizələrdən sonra ki, Həzrəti-Xəlil mənəniqdən cüda olub atəşi-suzanə düşməgə qərib oldu, Cəbraili-Əmin ol şəm'in pərvanəvar başinə çizginüb ayıtdı: “Ey Xəlil, “həl ləkə min hacətina”, yə'ni hacətin varmı? Həzrəti-Xəlilullah ayıtdı: “Əmma ileykə fəla”, yə'ni ehtiyacım var, əmma sana yox?”. Cəbrail ayıtdı: “Mədəd istə andan ki, ana möhtacsan”. İbrahim ayıtdı: “Əlləmhu bi-hali həsbi'ənsu'ali”, yə'ni onun elmi halimə, mane'dir sualımə. Şe'r:

Qafil olmaz dərddən dərdə giriftar eyləyən,
Aşiqi-arif degil dərdini izhar eyləyən.
Əl çəkün dərdim əlacindən ki, təhqiq etmişəm,
İstəsə səhhət verür bimarə bimar eyləyən.

Filvaqe' bir aşiqi-sadiq ki, yardən qeyri kəndüyə əğyar bilür¹³, əğyar tədbirilə yar dərdinə dərman qılmağı kəndüyə ar bilür. Rəvayətdir ki, İbrahimin kəməli-istiğnası-dəryayi-rəhməti mövcə gətirüb xitab gəldi ki: “Bəndən qeyrə-ümid dutmayı bən də qeyrə möhtac etməzəm”. Və bə'zi demişlər ki, Xəlilin cəvabı Cəbrailə bu olduki: “Bən məhvi-dustəm, heç düşməni görməzəm ki, bu cəfaləri andan biləm: haşa ki, dust cəfasindən şikayət qılam: “Yəf'əlullahü ma-yəşau və yəhkumu ma-yuridu”¹¹. Bu göftərə müqarin nida gəldi ki: “Ya naru kuni bərdən və səlamən əla-İbrahim”, yə'ni ey atəşi-suzan səlamət olğil Xəlilə nitə kim ol təbiəti-bəşəriyyətdən çıxub məhzi-ixlas oldu, sən dəxi təbiətindən çıxub ehraqı işfaqə təbdil et. Şe'r:

Gülşəni-ümmid əbri-səbrdən sirab olur,
Səbr qılsan ab gövhər, səng lə'li-nab olur.
Tirə olmaz kəsbi-zülmət eyləyüb hər xanə kim,
Cilvəgahi-pərtövi-xurşidi-ələmtab olur.

Və Həzrəti-Xəlilin bir müsibəti dəxi zibhi-İsmaildir ki, lisani-tənzilə cari olmuş ki: “İnnə haza lə-huvə'l-bəlau'l mubin”¹². Rəvayəti-səhih və nəqli-sərihdirdi ki, bir gün Həzrəti-İsmail seydəhdən rüxsari-qübaraludlə Həzrəti-İbrahimin hüzurinə gəldikdə və Həzrəti-İbrahim nəzəri-iltifatlə ol afitabi-ələmtabın səfheyi-rüxsarın mütalə qıldıqda silsileyi-gisuyi-müşkbarindən hər səri-mu bir rəgi-caninə peyvənd və şə'səyi-cəməli-pürnurindən hər rişteyi-şü'a bir üzvündə bənd olub, ləzzəti-didarində məhv oldu və təməşayi-rüxsarında cümlə nəqdi-vücudun sərf qıldı. Şe'r:

Təalallah, bu nə rüxsari-mərgubi-dilaradır
Ki, dil dərkində aciz, can təməşasində şeydadır.

¹¹ Allah diləyini yetirər və istədiyi şeyə hökm edər.

¹² Yə'ni ki, bu bəla bir imtahandır (Qur'an, 37, 106).

Lacərəm silsileyi-qeyrəti-eşqi-İlahi mütəhərrik olub, rabiteyi-məhəbbəti-məcəzinin inqita'ı lazım gəldi və mə'suqi-müşfiq aşiqi-sadiqin əğyardən qət' etməgə təvəccöh qıldı. Şe'r:

Yar istəmöz ki, aşiqi əğyarə yar ola,
Hər ləhzə bir tərəddüd ilə biqərar ola.
İstər ki, lövhi sadə olub nəqşi-qeyrdən,
Peyvəstə kəndü nəqşinə ayinədar ola.

Əlqissə, çün Xəlilin qəlbini [məhəbbəti-] İsmail məmlu qıldı, vəqiəsində divani-qəzadən hökm oldu ki: “Ey məhrəmi-sərəpərdeyi-xillət və ey müqtədayi-ümmət, əgər caddeyi-məhəbbətimdə sabitqədəmsən bəndən qeyridən rəğbət götür və bu məftunu olduğun cigərguşənin rişteyi-həyatinə tiği-inqita' yetür”. Şe'r:

Öylə kim mə'suqi aşiq qeyrə dəmsəz istəmöz,
Aşiqin mə'suq həm qeyr ilə həmrəz istəmöz.

İbrahim ol uyqudan bidar olduqda Hacərə ayıtdı: “Ey həmsəri-mehriban, İsmailə təcidi-libas birlə zivər [ver] ki, dost mehmanı olur”. Hacər həsbül-işarə ol xurşidi-asimani-lətafətün sünbüligisuyi-müşkbarın şənələyüb və əndami-lətifün əlbiseyi-əlvanlə müzəyyən qılub mühəyya qıldıqda İbrahim ayıtdı: “Bir rəsən və bir tiğ dəxi həmrəh eylə”. Hacər ayıtdı: “Ya Xəlilullah, söhbəti-əhbab səbəbi-rabiteyi-ittisal olur. Tiğ ki, aləti-qət'dir, anda nə münasib və məcmə'i-əshab məhəlli-həlli-işkal olur, rəsən ki, aləti üqdədür, anda nə vacibdür?” Xəlilullah ayıtdı: “Şayəd bir qurban etmək lazım gələ və bağlamağa və kəsməgə tiğ və rəsən zərurət ola”.

Əlqissə, İbrahim və İsmail Hacərə vida edüb rəvanə olduqda Hacər vərteyi-təfəkkürə düşüb mütəhəyyir qaldıqda İblis ki, mühərriki-silsileyi-fəsad və müə'ssisi-binayi-üdvanü inaddır, fürsət bulub əzm qıldı ki, xanədani-xillətə xiləl buraxa və mə'mureyi-nübüvvətin hiylə ilə yıxa. Bir piri-saleh surətində mütəməssil olub Hacərin xidmətinə gəlib ayıtdı: “Ey salehə, bilürməsen ki, İbrahim və İsmail qanda gedərlər?” Hacər ayıtdı: “Dost səlayi-ziyafət urmuş, ana icabət edərlər”. İblis ayıtdı: “Ey qafil, qələt xəyal etmişsən, İbrahim İsmailin qanın tökmək istər. Tiğü rəsəndən əndişə nə olduğun



bilmədünmi və surəti-halindən keyfiyyəti-[mə'alın] mülahizə qılmadınmı?" Və bu göftardən [İblisin] müddəası bu idi ki, cəmətinisa rıqqəti-qəlblə mə'rufdur və taifeyi-övrət qilləti-səbrü səbatlə mövsufdur. Hacər bu xəbərdən mütə'əssir olub ıztirab qıla və Xəlilin əzimətinə mane ola. Hacər ayıtdı: "Ey piri-xərif, əcəb ki, sən İblis olmayasan? Zira Xəlil əğyar qətlindən fərar edərkən İsmail ki, yarı-vəfadır, cəfasın rəva görərmi?" İblis ayıtdı: "Ey Hacər, vəqiəsində bu əmrə mə'mur olmuşdur". Hacər ayıtdı: "Xəlil kazib degil, fərmani-İlahi bu xüsusdə südur bulub, canibi-Həqdən işarət böylə oldusa, zülali-tiği-bəla çeşmeyi-abi-bəqadır və qeyrəti-xuni-İsmail laleyi-gülzari-izzü ə'ladır". Şe'r:

Canlə bizdən əgər xoşnud olur cananımız,
Canə minnətdir anun qurbanı olsun canımız.

İblis Hacərdən növmid olub Xəlilullah rəhgüzarın dutub ayıtdı: "Ey ə'qəli-zəman və ey əfzəli-əhli-cəhan, nə rəva ki, gülzari-nübüvvətin nihali-növrəsin ziynəti-gülşəni-iqtidar ikən vəsvəseyi-xabü xəyal ilə azürdeyi-tişeyi-cəfa qılasan və sədəfi-risalətin gövhəri-tabnakın zivəri-əfsəri-izzü e'tibar ikən dəğdəğeyi-fikri-mühal ilə girdabi-bəlaya salub mütəəssir olasan". Şe'r:

Bağbana, zinəti-gülzar olan şaxi-güli
Kəsmə, fəvti-zinəti-gülzardən əndişə qıl.
Şad edüb əğyarımı azürdə qılma yarını,
Rənci-yarü tə'neyi-əğyardən əndişə qıl.

Həzrəti-Xəlil bildi ki, ol bədbəxt İblisdir, dedi: "Ey müdbir, əgərçi miveyi-nəxli-həyatım və cövhəri-gəncineyi-zatım İsmaildir, həqqa ki, əgər hər rəgi-ə'zayi-tərkibim bir İsmail olsa və cümləsinin qət'inə əmri-Mə'bud südur bulsa, təvəqqüf etməyəm və təriqi-təxəllüf dutmayam". Şe'r:

Dərđi-eşqi-yar könlüm mülkünün sultanıdır,
Hökm onun hökmüdürür, fərman onun fərmanıdır.

İblisi-lə'in andan dəxi mə'yus olub, İsmaili tıfl görüb firibə qabil təsəvvür qılıb ayıtdı: "Ey güli-gülzari-nübüvvət və nihali-hədiqeyi-

risalət, əzimetün nə yanadır?” İsmail ayıtdı: “Dost ziyafət xənəsinə”. İblis ayıtdı: “Haşa, səni İbrahim zibh etmək tədarükündədir”. İsmail ayıtdı: “Ey piri-gümrah, əgər bənim qətlim ana əmr olunmasa dəxi, anın itaəti bana əmr olunmuşdur, inqiyadində təmərrüdüm yoxdur; xüsusən ki, əmr olunmuş ola”. Şe’r:

Canımı canan əgər istərsə minnət canimə,
Can nədir kim, anı qurban etməyəm cananimə.

Həzrəti-Xəlil ayıtdı: “Ey İsmail, bu bədbəxt İblisdir, hiyləsindən həzər et”. İsmail İblisə səngi-ictinab atub dəf etdikdən sonra, validi-saleh və vələdi-xələf ittifaqilə Minayə gəldilər. İbrahim tiğ çəküb rəsən çıxarub ayıtdı: “Ey fərzəndi-əziz, nazimi-kargahi-hikmət və müsəvviri-surətxaneyi-fitrətdən zibhünə hökm olubdur, səlahun nədir?” İsmail ayıtdı: “Ey validi-büzürgvar, bu fərmanə mövcib nə ola?” Xəlil ayıtdı: “Məhəbbət qəbuli-şirkət qılmaz və məhəbbətdə müşarikət münasib olmaz. Qaliba tüğyani-məhəbbətin mövcibi-təhriki-qeyrəti-Həzrəti-İzzət vaqə’ oldu”. İmail ayıtdı: “Ey əziz!

Əcəbən lil-mühibbi-kəyfə yənamun
Küllə nəvmin’ əl-əl-muhibbi həramun-

demişlər¹³. Mə’şuq aşiqi həmişə bidar və cilveyi-hüsnündən xəbərdar istər, sən ki, də’vayi-eşqlə aludeyi-qəflət və asudeyi-xabi-rahət olasan, əcəbmidir ki, böylə xabi-pərişan görüb pərişanlıq bulasan”.

Əlqissə, hər təqdirlə İsmail ol vaqiəyi kəndüyü şərəfi-ruzigar bilüb və ol səadətə mübahit qılıb ayıtdı: “Ya-əbəti, if’əl matu’məru”¹⁴.

“Ey pedəri-büzürgvar, İsmailə bədəl var, Həzrəti-Cəlilə əvəz yoxdur. Vahidi-Mütləq damənin dut, yoxsa İsmail kibi çoxdur”. İbrahim ayıtdı: “Ey fərzəndi-girami, nə vəsiyyətin var?” İsmail ayıtdı: “Ey məxdum, üç vəsiyyətim var: biri ol ki, zəmani-qətl ə’zayi-cismümi möhkəm bağlayasan ki, iqtizayi-ələmi-tiğ irişdikdə cismi-zəifimi biixtiyar iztirabə salub hərəkətimdən sana bir asib yetüb bana mövcibi-isyən olmaya”. Şe’r:

¹³ Sevən bir kimsə necə yatar.

Sevən kimsəyə yuxu haramdır.

¹⁴ Ey ata, sən əmri yerinə yetir (Qur’an, 37, 102).

Çəkməzəm qəm töksə qanım tiği-büranın sənin,
Vəhmim andandır ki, pürxun ola damanın sənin.

Və bir vəsiyyətim dəxi oldur ki, zəmani-zibhdə rüxsareyi-zərdimi yer yüzünə buraxub bəni bismil edəsən, olmaya ki, mütaliəyi-səfheyi-rüxsarım etdikdə məhəbbəti-təbii icrayi-hökmə tə'xir verüb, qətlimə mane' olub bu surət səni təqsiritaətə müttəhim qıla. Və bir vəsiyyətim dəxi oldur ki, darüs-sə'adətünə müraciət qıldıqda valideyi-mehribanı təsəlli edüb riayətin vacib biləsən və səbrü şükr təriqinə hidayət qılasan.

Vəsaya tamam olduqda Həzrəti-İbrahim İsmailin əllərin və ayaqların möhkəm bağlayub hülqi-mübarəkinə tiği-bidiriğ urduqda məlaikeyi zəminü asiman xüruşə gəlüb təəccüb etdilər ki: “Ya Rəb, bu nə bəndeyi-əzimmüşşə'ndür və müxlisi-ədimül-əqrən ki, təriqi-məhəbbətdə atəşi-suzanə buraxsalar, təvafüt qılmaz və cigərgüşəsinün qətlinə hökm edərlər, münzəcir olmaz?!”

Əlqissə, yetmiş növbət tiğ çaldı, qət' etmədi və o cismi-lətifə tiği-tizdən zərər yetmədi. Xəlilullah xəşmnak olub tiğini daşə çaldıqda tiği-tiz zəban çəküb ayıtdı: “Ey Rəsuli-xuda, “Əl-Xəlilu yə murni bil-qət və'l-Cəlilu yənhani”¹⁵ və bən mütərəssidi-hökmi-Cəliləm nə ki, tabei-əmr-i-Xəlil. Rəvayətdir ki, bu halətdə məlaikeyi-ülvi mütəəccib olub ayıtdılar: “Aya, İbrahim əsxamıdır ki, cigərgüşin qurban edər, ya İsmail əkrəmmidür ki, Həq rızası üçün tərki-can edər?” Həzrəti-Vacibülvücuddən nida gəldi ki: “Mən İbrahimdən əsxa və İsmaildən əkrəməm ki, İbrahimin qurban etmədən qurbanın qəbul edərəm və İsmailə sual hədiyyə irsal eylərəm”.

Əlqissə, İbrahim mütəhəyyir ikən Cəbrail enüb qurban yetürdi ki, “Ey Xəlil, “Qəd səddəqtə-rö'ya”¹⁶ bəşarət sana ki, qurbanın məqbul oldu və ibadətün dərəcəyi-qəbul buldu və bu kəbşi-əzimmülbərakatı İsmail əvəzinə qurban et”. İbrahim nişati-təmamlə bəndi-bəlayi İsmaildən götürüb ol qurbanə tiğ çalub İsmailə ayıtdı: “Ey fərzəndi-əziz, çün nəqdi-ibadətün sikkeyi-qəbul buldu və dərgahi-rizayi-Mə'bud çehreyi-mübarəkünə məftuh oldu, bu şükranə ilə bir dua qıl və bu fürsəti qənimət bilüb bargahi-Kibriyadən iltimasi-əfvü əta qıl”. İsmail ayıtdı: “İlahi, peyğəmbəri-axirüzzəmanın ümmətinə rəhmət qıl

¹⁵ Xəlil mənə əmr edir, Cəlil isə qadağan edir.

¹⁶ Sən yuxunu çin elədin (Qur'an, 37, 105).

ki, anlara olan əfvü ətə həman banadır”. Cəvab gəldi ki: “Ey İsmail, hacətin qəbul oldu və duaların dərəcəyi-icabət buldu”. Şe’r:

Ey xoş ol bəndə kim, ibadətlə
Şərəfi-izzü e’tibar bula.
Kəndüsin qurtarub mə’asidən,
Qeyri xəlqün dəxi şəfi’i ola.

Həzrəti-Əli bin Musər-Rzadən nəqlidir ki, İbrahim İsmail əvəzinə qurban etdikdən sonra xatiri-şərifinə xütur etdi ki: “Fərzəndimi qurban etməyə ’əzm etdigümdə xoş səvab hasil etdim”. Həzrəti-İzzətdən vəhy gəldi ki: “Ey Xəlil, məcmui-xəlqdən kimi ziyadə sevərsən?” İbrahim ayıtdı: “Ya Rəb, sənə mə’lumdur: – Həzrəti-Məhəmmədi ki, əfzəli-kainatdır”. Xitab gəldi ki: “Məhəmmədimi ziyadə sevərsən, ya kəndüni?” İbrahim ayıtdı: “Həqqə ki, Məhəmmədi”. Xitab gəldi ki: “Anın övladın ziyadə sevərsən, ya kəndü övladını?” İbrahim ayıtdı: “Həqqə ki, anın övladını”. Nida gəldi ki: “Ey Xəlilullah, anın ə’əzzi-övladını Kərbəlada şəhid edələr”. İbrahim ol vaqiə istimaindən mütəəllim olub giryan olduqda nida gəldi ki: “Ey İbrahim, məzlumi-Kərbəla üçün bu bir miqdar təəllümün səvabi oğlun qurban etdiyin səvabindən ziyadədir”.

Təəmmül edin, ey əshabi-fitrət və eyərbabi-fərasət ki, şəhidi-Kərbəla üçün növhə qılmaq nə miqdar əməli-mə’cur və ibadəti-mə’surdur. Filvaqe, münasibdür əhvali-şəhidi-Kərbəla vəqayə’i-İbrahim və İsmailə. İbrahim əgər atəşi-Nəmrudə təvəccöh qıldıqda mələkədən müavinət qəbul etmədi, şahi-Kərbəla dəxi məsayibi-Kərbəlada ləşkəri-cin və sipahi-mələkdən müsaidət istəyüb daməni-istiğasə dutmadı. Və əgər İbrahim vaqiə hökmilə bir oğlun zibh etməyə iqdam etdi, şahi-Kərbəla dəxi vaqiə müqtəzasincə mütəəddid övladü ənsabın fəda qılub dərəcəyi-kəmalə yetdi; və əgər İsmail nəqdi-canın sərfi-rahi-Həqq etməgə müvəffəq oldu, Şahi-Kərbəla dəxi ol mərtəbəyi əhsəni-vəchlə hasil edüb şəhadətə-tövfiq buldu.

Əimmeyi-Əhli-Beytdən mənquldur ki, hər daneyi-sirişk kim, sühədə üçün gözdən tökülür, sədəfi-şərəfdə bir gövhəri-abdar olub, mizani-əməldə əksər səyyiati anımla rəf’olur və səhifeyi-ə’maldən əksər səvadi-xətayi ol məhv qılır. Şe’r:

Kərbəla təşnələrin yad qılıb əşk tökən
Ətəşi-ruzi-cəzadən ələmü qəm çəkməz.
Şühədə halın anub şövqilə yanub yaxılan
Ələmi-şö'leyi-nirani-cəhənnəm çəkməz.

Şeyx Səhl bin Əbdullah demişdir ki: “Bən Aşura günü əşki-nədamət tökərdim və təəssüf çəkərdim ki, diriğa vaqieyi-Kərbəlada ol şahın mülazimətinə müvəffəq olmadım və məqdəmində səadəti-şəhadət bulmadım. Bu mələlətlə dideyi-nəmnakım uyquya getdikdə Həzrəti-Rəsuli vaqiəmdə gördüm, buyurdu ki: “Ey Səhl, Həzrəti-Zülcəlalın əzəməti haqqı üçün ki, hər qətreysi-əşk ki, bənüm fərzəndim müsibətimdə gözdən tökdün, ol qədər səvabə səbəbdir ki, hesabindən küttabi-divani-əflak acizdir. Və bu dəxi əxbarimö'təbərəndir ki, Həzrəti-Hüseyn ruzi-Qiyamət ərseyi-Ərəsətə çehreyi-xuna-ludlə gəlüb münacat edər ki: “Rəbbi şəfi'əni mən bəka əla müsibət”, yə'ni, İlahi, rüxsəti-şəfaət ver bana anlar üçün ki, əşkbar olmuşlar və bu tə'ziyətimdə Əhli-Beytümə təşəbbüh etmişlər. Şe'r:

Xoş ol ki, yad qılıb Kərbəla şəhidlərin
Zəman-zəman tökə lö'lö'i-şahvari-sirişk.
Gər olmasaydı qərəz matəmi-Hüseyni-şəhid,
Riyazi-didədə olmazdı cuybari-sirişk.

FƏSLİ-İBTİLAYİ-HƏZRƏTİ-YƏ'QUB

Zümreyi-ərbabi-bəla və firqeyi-əshabi-ənanın biri Yə'qub Nəbi, biri həzrəti-Yusufu-siddiqdir. Həzrəti-İmam Rükəddin əleyhirrəhmə tərcümeyi-“Sureyi-Yusif”də böylə təhrir etmiş ki, bir gün şəmseyi-eyvani-risalət və dibaçeyi-divani-nübüvvət mütəməkkini-məsnədirahət olub, dəryayi-iltifatın bir kənarində gövhəri-mə'dəni-vəfa Həsəni-Müctəba və bir kənarında sərvə-cuybari-səxa Hüseyn bin Əliyyi-Murtəza qərar dutub, gah ol gövhər nəzzarəsindən didəyə nur verürdi və gah bu sərvin müşahidəsində sinəyə sürür yetirürdi. Bu halə müqarin Cəbrail, Məliki-Cəlildən gəlüb səlam yetirüb Həsən və Hüseynə işarət qılıb ayıtdı: “Ya Rəsulullah, ətuhibbuhuma?”¹⁷ Həzrət

¹⁷ Hər ikisini sevirsənmi?

buyurdu ki: “Nə’əm övladuna və əkbaduna”¹⁸. Cəbrail ayıtdı: “Ya Nəbi, məhəbbətləri mütəsavimidir, ya mütəfavitmi?” Həzrəti-Rəsul ayıtdı: “La-fərqə beynəhuma¹⁹, bir bəhri-mə’arif gövhərləridür və bir fələki-məkarim əxtərləridür”. Cəbrail ayıtdı: “Ya Rəsulullah, bu şəhzadənin birin zəhri-cəfa ilə həlak qılıb, birinün tiği-bidiriği ilə bağırın çək edələr”. Həzrəti-Rəsul ayıtdı: “Ya əxi mən yəf’əlu haza beynəhuma”²⁰. Cəbrail ayıtdı: “Ya Rəsulullah, ümməti-bivəfalərin”. Həzrəti-Rəsul ayıtdı: “Aya, nə cürmlə məqtul olalar və nə xəyanətlə bu cəfayə istehqaq bulalar?” Cəbrail ayıtdı: “Xəyanətdən müərrə və cinayətdən mübərrə”. Həzrəti-Rəsul kəndusin bu bəlaya məxsus təsəvvür qılıb bu cəfadən mütəəllim olduqda, Cəbrail ol həzrətin təsəlli-yi-xatiri üçün Yusuf surəsin nazil etdi ki (nəhnu nəqussu əleykə əhsənəl-qisəsi)²¹. Şe’r:

Müsibəti-Həsənü möhnəti-Hüseyni-şəhid
Dəmi ki, oldu qəməfzayi-təb’i-paki-Rəsul,
Təsəlli-yi-dili-paki-Rəsul üçün Həqdən
Bəyani-qisseyi-Yə’qubü Yusif etdi nüzul.

Və mənşəi-ibtilayi-Yə’qub oldur ki, ol Həzrətə Həqdən on iki övladi-zükür kəramət olunub cümləsindən sirətdə və surətdə Yusuf əkməl və əcməl vəqə’oldu. Nətəki, Sərihi-Tənzil andan xəbər verir ki, haşəllillah mahaza bəşərənin in haza illa mələkun kərim²². Şe’r:

Cəməli-bibədəlü fitneyi-xəvasü əvam,
Güli-həmişəbəharü məhi-həmişətəmam.

Eşqü məhəbbət mülazimi-hüsnü məlahət olmaq adəti-mə’hud olmağın didəyi-bəsirəti-Yə’qub Yusufun kəməli-cəməlinə bir qayətdə valeh oldu ki, baqi övladın fəramuş qıldı. Övladi-Yə’qub bu haləti müşahidə qıldıqda atəşi-rəşk mürüvvətlərin yaxub və seyli-həsəd binayi-məvəddətlərin yıxub Yusufun dəf’inə və rəf’inə himmət dutdular və qaideyi-müra’ati-übüvvətü üxüvvəti unuttular. Şe’r:

¹⁸ Əlbəttə, övladımız ciyərimizdir.

¹⁹ İkisi arasında fərq yoxdur.

²⁰ Ey qardaş, o ikisinə kim bunu edər?

²¹ Biz sənə hekayətlərin ən gözəlini söyləyirik (Qur’an, 12, 3).

²² Doğrudan da, bu insan deyil, çox gözəl bir mələkdir (Qur’an, 12, 31).

Həva tündbadi binalər yıxar,
Həsəd atəşi xanimanlər yaxar.

Həmişə müqəddəmati-məkr tərtib edüb intizari-fürsət çəkərlərdi ol zəmanədək ki, Yusuf vaqi'əsində mehrü mahü sitarəyi kəndusinə sacid gördü və Yə'qubdan anın tə'birin sordu. Və anın bu mübahatindən həsədi-ixvan ziyadə olub bir mövsim ki, Yusufu-gül Misri-gülzarın sultanı olmuşdi və dəşneyi-seylab kəfi-məxzubi-xəvatini-Misr kibi ə'zayi-laləzarı parə-parə qılmışdı, övlad ittifaqlə, Yə'qubun xidmətinə gəlüb aytdılar: “Ey asimani-nücumi-səadət və ey mə'dəni-cəvahiri-fütüvvət, əbkari-rəyahin pərdəyi-xəfadən çıxub aləməfruz oldu və məşşateyi-növbəhar cəmileyi-cümleyi-cəhanı hilyeyi-əzharlə müzəyyən qıldı; sərir-i-sədayi-seylab “Unzur ila-asari rəhmətüllah”²³ – deyüb sükkani-Beytül-əhzanə səlayi-seyri-səhra verür və zəbani-səbzeyi-növxiz “İnnəməl-həyatud-dünya ləhvün və lə'bun”²⁴ – deyüb müjdəyi-təməşayi-biyaban yetirür. Şe'r:

Çıxdı yaşıl pərdədən, öz eylədi rüxsar gül,
Sildi mirati-zəmiri-pakdən zəngar gül.
San Züleyxa xəlvətidir qönçeyi-dərbəstə kim,
Çıxdı andan daməni-çakilə Yusufvar gül.

Nola ki, bu mövsimdə Yusufa rüxsət verəsən ki, bir neçə dəm laləzar seyriindən gül kibi könlü açıla və səbzə nəzzarəsi nərgisi-şəhlasın münəvvər və bənövşə ətri dimaği-lətifin müəttər qıla. Yə'qub aytdı: “Ey əzizlər, Yusuf nazpərvərdir-məsnədi-rahətdir, tərəddüd cəfasinə təhəmmül etməz və tifi-naziktəb'dir, siba'ü ziyabə müqabil olsa müqavimətə qüdrəti yetməz”. Övladı aytdılar: “Ey pədəri-büzürgvar, Yusuf bizüm hirzi-hərəsətimizdə olsa gərək, həmleyi-sibə nə məcal ya əsəri-hiyleyi-zibayə nə ehtima?” Əlqissə ənva'i-ilhahlə Yə'qub Yusufun fəraqinə riza verüb, əndami-lətifin müləvvən camələr ilə müzəyyən qılub, övladinə həmrəh edüb sifariş etdi ki, xarici-dərvazeyi Kən'andə Şəcərətül-vida' altında bən gəlincə təvəqqüf edün, andan gedün. Anlar şəhrdən çıxub Şəcərətül-vidayə yetdikdən sonra Yə'qub dəxi mütəəqib gəlüb, Yusufu

²³ Allahın rəhmətinin əsərlərinə (izlərinə) baxır.

²⁴ Dünya həyatı yalnız əyləncə və oyundur.

ixtiyarsız bağına basub, yüzün yüzünə sürüb ayıtdı: “Ey övladi-
ömcad, bəni Yusuf məhəbbətində məzur dutun ki, ixtiyar ilə degil”.
Şe’r:

Ləzzəti-zövqi-cəmalı dəmbədən əfzun olur,
Arizin gördükcə göz, könlüm betər məftun olur.

Yusufa ayıtdı: “Ey cigərguşə, hətta ki, əgər qüdrətim oleydi,
səndən ayrılmazdım, əmma nedim zəifhələm. Ey fərzəndi-dilbənd,
cəhd qıl ki, bu gecə müavidət qılasan. “Ya binəyyə ləv-bəqəytül-leylə
lə-uhriqqu”²⁵. Pəs, Yusufə ağazi-nəsihət etdi ki: “Ey qürrətül-eyn,
əlləylətül hublə²⁶, mə’lum degil ki, yarın ayineyi-ruzigar nə surət
göstərər və bustani-ələmdə nihali-hikmət nə səmər verər”. Şe’r:

Bu bəhri-nilgun bin mövc hər saət əyan eylər,
Ülüləbsarə bir-bir kəşfi-əsrari-nihan eylər.

“Hala sana dörd nəsihətim var: “Ya bunəyyə, la tənsiyəllahə²⁷,
yə’ni mə’budunu unutma və iza vəqə’tə fi-bəliyyətin fəstə’in
billahi”²⁸, yə’ni əgər bir bəlaya düşsən, mə’budundan müavinət istə
və əksir min qəvli həsbiyəllahü və na’vəl vəkil²⁹, yə’ni bu kəlməyi
çox zikr et: “La-tənsani fə’inniləənsakə”³⁰, yə’ni bəni fəramuş etmə
ki, bən dəxi səni fəramuş etməzəm”.

Rəvayətdir ki, Yusufun Bana nam bir həmsirəsi olub. Ol
mütəvəccih-i-səhra olduğu zəmandə uyğuda idi. Vaqisində gördü ki,
Yusuf bir neçə gürgi-xunxarə giriftar oldu. İztirablə bidar olub Yusufu
təfəhhüs etdükdə dedilər ki, mütəvəccih-i-səhra olub. Fəryadü fəğanla
şəhrdən çıxdıqda gördü ki, Yusuf Yə’qublə vida’ etməkdədir. Ayağına
düşüb təzərrö’ qıldı ki: “Ey əziz, pərişan vəqie görmüşəm, bu səfər
əzimetin fəsx et; əgər təvəccöh lazım isə, bana mülazimətində olmağa
rüksət ver ki, müfariqətə taqətim yoxdur”. Şe’r:

²⁵ Ey oğul, gecə orada qalarsan, mən odlanaram.

²⁶ Gecə hamilədir.

²⁷ Ey oğul, Allahını unutma.

²⁸ Bir bəlaya düşsən, Allahdan kömək istə.

²⁹ “Və Allah mənə yetişər, o yaxşı bir vəkildir” – sözünü çox-çox təkrar et
(Quran, 3, 173).

³⁰ Məni unutma, yəqin ki, mən səni unutmaram.

Şəbi-vida' səhərgahi-ruzi-hicrandır,
Əsasi-bünyeyi-fəryadü ahü əfğandır.

Əqlissə, iqtizayi-hökmi-qəza fəsx-i-əzimetə riza verməyüb, Yusuf validi-büzürgvar və həmsireyi-vəfadar ilə vida' edüb ixvani-cəfakarlə rəvan olduqda Yə'qub Rubilə ayıtdı: "Sən əkbəri-övladımsan, Yusufu sana tapşırıdum, səndən istərəm". Qaliba bu səhvdən ki, demədi Allaha tapşırıdum, bunca firaqə səzavar oldu və bunca bəlalara istehqaq buldu. Şe'r:

Hiç məqsudə dəstərəs bulmaz,
Qeyri-Mə'budə e'timad qılan.
Vasilə-mənzilə-murad olmaz,
Unudub anı qeyri yad qılan.

Və bir məşrəbə şirü şəkər Rubilə təslim etdi ki: Yusufun təb'i-nazikində tabi-hərarətə taqət yoxdur, təşnə olduqda bu məşrəbdən hərarətinə təskin verəsüz və ziyadə təvəqqüf etməyüb Yusufu bana yetürəsüz ki, siz gələndək bən mənzilimə getməzəm. Əqlissə, anlar rəvan olub və Yə'qub əsərlərinə nigaran qalub hər ləhzə bin ahi-cigərsuz çəkərdi və hər dəm bin qətrə sirişki-laləgun tökərdi. Şe'r:

Getdi ol sərv ki, kami-dili-divanə idi,
Mürği-can nuri-ruxi-şəm'inə pərvanə idi.
Qaldı hicrində könül müztəribü sərgərdan,
Ey xoş ol dəm ki, ana həmdəmi həmxanə idi.

Yə'qubun ərsəyi-müşahidəsində olduqca Yusufu qardaşları mükərrəm və möhtərəm dutub, gah kökslərinə alub və gah başlarına götürüb yürürlərdi. Şe'r:

Kimi köksündə eylərdi məqamın,
Kimi başda məqami-əhtiramın.
Kimi eylərdi gərdi-damənin pak,
Yolunda rəf'edərdi xarü xaşak.
Kimi təkrar edüb göftari-şirin,
Verürdi nazənin təb'inə təskin.
Güruhi-hiyləngizü cəfacu
Kəməli-məkr ilə Yə'qubə qarşu

Qılıb izhari-asari-tələttüf,
Qılırlardı qamu tə'zimi-Yusuf.

Çun imtidadi-bü'di-məsafət Yə'qubla övlad arasında hail oldu və riştəyi-məddi-şüai-bəsəri-Yə'qub tiği-seyli-əşklə inqita' buldu, ol bivəfalar qüvvətdə olan kinlərin fe'lə gətürdilər və pərdeyi-müvasa və müdarayı aradan gətürdülər və Yusufu ki, əfsəri-fərqi-rif'ət və gövhəri-taci-səadətləri idi, əmmameyi-matəm kibi başlarından xaki-məzəllətə buraxdılar ki: “Ey sahibi-rə'yay-kazibə, məscudləri olduğun mehrü mahə istiğasə qıl sana ia'nət etsünlər və vaqiədə gördüğün sitarələrdən təvəqqə' et [ki, hubuti]-əxtəri-iqbalinə müsaid olsunlar”. Əlqissə, Yusuf övci-tə'zimdən həzizi-təxfifə düşüb hər kimə təvəccöh etdi, təəruz eşitdi və hər canibə ki, mail oldu azar buldu. Zülm əlilə əmaməsin başından alub və nə'leynin ayağından salub sünbüli-geysusun pərişan etdilər və xarü xara üzrə anı pabürəhnə yürütdülər. Şe'r:

Kəfi-payın cərahət qıldı pürxun,
Səmən bərgini xunab etdi mülgun,
Qubaruludə oldu mah ruyi,
Pərişan cə'di-muyi-müşkbuyi.
Kimə kim, eylədi dərdini izhar,
Ana əlbəttə andan yetdi azar.
Kimin kim, damənini dutdu ol pak,
Giribanını qıldı gül kibi çak.
Kimin kim, ayağına düşdü ol nur.
Başından qıldı rə'fət sayəsin dur.

Ol vəqtdək ki, dərəcəyi-aftab irtifa' buldu və həva sineyi-suzani-Yə'qub kibi aləmsuz oldu, atəşi-ətəş cigər və sinəyə hiddəti-hərarət buraxdı və ləhibi-şiddəti-təəttüş xirməni-səbrü qərarın yaxdı. Şe'r:

Pəjmürdə qıldı sərv-i-xuramanı qəhti-ab,
Gülbərgə düşdü tabi-hərarətdən iztirab.

Yusuf qayəti-iztirabdən Rubilə ayıtdı: “Ey bəradər, bən sənün xiteyi-himayətində və hövzeyi-hərasətindəyəm, bənim siğəri-sinnimə

rəhm et və fəryadimə yet”. Andan iltifat bulmayub Şəm’unə ayıtdı: “Ey bəradər, tiği-tüğyani-ətəş rişteyi-həyatım qət’indədür, nola bir qətrə su ilə naireyi-iztirabimə təskin verəsən və validi-büzürgvarım həmrah edən məşrəbədən cani-suzanimə rahat yetürərsən”. Şəm’uni-bimürrüvət ol məşrəbəyi toprağə töküb ana vermədi və ol şirü şəkkəri tirə toprağə rəva gördü, ana layıq görmədi. Netə ki, dəşti-Kərbəlada bə’zi bədbəxtlər zülali-Fəratı ki, cəmi’i-məxluqə mübah ikən Ali-Mustəfadən qət’ etdilər və təriqi-hidayət zahir ikən rahi-zələlət dutdular. Şe’r:

Ruzi-rəzmi-Kərbəla rahi-xəta dutmuş Fərat,
 Qılmamış Ali-Məhəmməd dərдинin dərmanini.
 O səbəbdəndir bu kim, üzr ilə dutmuş müttəsil,
 Eyləyib fəryad xaki-Kərbəla damanini.

[Əlqissə], Şəm’un ayıtdı: “Ey Yusuf, qarındaşlarından təvəqqö’ etdigün qətreyi-ab dəşneyi-tiği-abdardür və təmə’ eylədigün iltifat növki-xəncəri-xunxardur”. Yusuf ki, və’idi-hələk eşitdi, məxafəti-qətlindən əklü şürbi fəramuş etdi. Şe’r:

Çü növmid oldu əfğan etdi Yusuf,
 Düri-əşkini qəltan etdi Yusuf,
 Cigər qanilə müjganun qılıb nəm,
 Nəmi-müjgan ilə derdi dəmadəm
 Ki, ey seyli-sirişki-tündrəftar,
 Çü mane’ yox sana, lütf eylə zinhar.
 Yürü Yə’qubə halimdən xəbər ver,
 Qəmi-bie’tidalimdən xəbər ver.
 Xəbər ver söylə, ey piri-bəlakeş,
 Qılıbdur Yusufu gərdun müşəvvəş.
 Olubdur xaki-zillət xaksarı,
 Nə həmrəzi, nə qəmxarı, nə yarı.

Aya, əgər Yə’qubi-pərişanruzigar Yusufu-xüceştəxisalı ol zillətlə görşeydi, nolurdu halı və gər Həzrəti-Mustəfa Kərbəlada Hüseyinin əhvalinə müşahidə qılsaydı, nə qayətə yetərdi möhnəti mələli. Şe’r:

Təhqiqi-möhnətü qəmi-Ali-Əba üçün,
Səhrayı-Kərbəlaya güzar eylə, ya Nəbi.
Hali-Hüseynə xaki-məzəllətdə qıl nəzər,
Əndişeyi-qərribi-diyar eylə, ya Nəbi.

Əlqissə, Yusuf cümlədən növmid olub, ruyi-təzərrö' qibleyi-münacata dutub ayıtdı: “İlahi, netə ki, nari-Nəmruddən Xəlilə nəcət verdün və tufani-iztirabında Nuha mədəd yetirdün, bana dəxi bu hadisədən aman ver”. Yusufun nəsimi-münacatı Yəhudanın rövzeyi-zəmirində güli-riqqət açub Yusufə ayıtdı: “Ey bəradər, təvəhhüm etmə ki, bənim bəqayi-həyatimdən əsər olduqca sana əsəri-fəna yetməz və sərsəri-afət hisari-himayətimdə gülşəni-əhvalinə güzar etməz”. Sair ixvan Yəhudanın zilli-himayətin Yusufun üzərində məmduq görüb, qətlindən təcavüz edüb bir qeyr tədbir etdilər. “Və əcmə'u ən yəc'əluhu fi-ğiyabətil-cubb”³¹. İttifaqən Kən'andan üç mil miqdarı dur bir çahi-bə'idülgəvr var idi məhcür; Yusufu ol çah üzərinə ilətüb buraxmaq tədarükündə olduqda, Yusuf ol vaqiə hövbindən iztirabə düşüb, ixvani-bivəfanın əllərin öpüb, ayaqlarına yüz sürüb istiğasə qılurdi, əmma faidə qılmazdı və heç birinin dili-səxti onun müruri-seyli-sirişkindən nərm olmazdı. Şe'r:

Dərda ki, dari-dəhrdə bir yar qalmadı,
Şərhi-qəmi-dil etməgə qəmxaq qalmadı.
Tey qıldı cövr dövri-mürüvvət büsatını,
Mütləq büsati-dəhrdə dəyyar qalmadı.

Yusuf gördü ki, ümidi-nəcət yox, təzərr ö'etdi ki: “Ey əzizlər, möhnət verün ki, iki rik'ət nəmazə qiyam edim”. Dedilər: “Sən [nə bilürsən] nəmaz nədir?” Yusuf ayıtdı: “Əgərçi tiftləm, əmma pedəri-büzürgvarimlə mehrabi-ibadətə çox təvəccöh edüb adət etməgin mə'lufum olmuşdur”. Əlqissə, icazət alub nəmazə məşğul olduqda münacat etdi ki: “Ya Rəb, zimami-məhamım sənə qəbzeyi-iqtidarındədir, səndən himayət istərəm” – deyüb münacatından fariğ olduqda ol bivəfalar italeyi-dəsti-təğəllüb qılub bədəni-mübarəkəndən pirahehin çıxarmaq istədikdə Yusuf ayıtdı: “Ey bimürüvvətlər, zindəyə setri-övrət və mürdəyə kəfən ləvazimdədir.

³¹ Onu quyuda gizlətməyi qərara aldılar (Qur'an, 12, 15).

Nola gər pirahənimə mütəərriz olmayasız?!” Dedilər ki, xunalud edüb Yə’qubə göstərmək məsləhəti üçün pirahən bizə mətlubdur. Təzərrö’ faydə qılmaıub, bədəni-lətifin qönçəvar pirahəndən müərra qıldılar və muyi-miyaninə rişteyi-rəsən peyvənd edüb tirə çahə endirdilər. Şe’r:

Tənini pirahəndən qıldılar ur,
Gülün bərgi-səməndən saldılar dur.
Rəsənlər eıyləyib ə’zasinə bənd,
Dərunin yaxdılar qəndil mənənd.
Müqəyyəd olmayub fəryadü ahə,
Anı endirdilər ol tirə çahə.
Şüa’i-nuri-ruyü bərqı-ahı
Münəvvər eıylədi ol tirə çahı.

Əmma hənuz nisfi-rahi-qə’ri-çah qət’ olmadan ol rəsəni silsileyi-rabiteyi-məhəbbətləri kibi qət’ etdilər və ol biçarəyi tənha buraxıb ol çahın üzərinə xarü xaşak yığub üzərindən getdilər.

Rəvayətdir ki, Yusuf qeyrdən qət’i-ümid edüb kəndüsin Vacibülvücudə təslim etdi və qayəti-dəhşətdən bihuş olduqda Həzrəti-İzzətdən Cəbrailə hökm oldu: “Ya Cəbrail, ədrık’əbdi³². Filhal Cəbrail Yusufu götürüb qə’ri-çahə yetürdi və hüləli-behiştəndən setri-bədən verüb, pərübəlin səhhət üçün cərahətlərinə sürüb və səri-mübarəkin xaki-məzəllətdən götürüb surəti-əhvalinə heyran ikən nida gəldi ki: “Ey Cəbrail, Yusufun bir neçə gün müənəsətin ixtiyar et ki, qəribdir. Bidar olduqda ana bənim səlamım yetür və müjdeyi-nəcat ver”. Cəbrail ayıtdı: “İlahi, icazət ver ki, kəndümi ana Yə’qub sürətində göstərəm ki, qayətdə müştəqdır”. Yusuf ol xabi-dəhşətdən bidar və ol sükrı-möhnətdən huşyar olduqda Cəbraili Yə’qub sanub fəryadə gəldi ki: “Ya əbətah³³, gördünmü ixvani-bivəfa bana nə cəfalər qıldılar və nə üqubətlər ilə bəni bu zindani-bəlaya saldılar”. Cəbrail ol iztirab taqət gətirməyüb ayıtdı: “Ey Yusuf, bən Yə’qub degiləm, Cəbraili-Əminəm, rəsuli-Rəbbül-aləmin”. Həzrəti-Həqq sana səlamlar yetirür və fəraqi-validin xüsusunda tə’ziyət verür və hökm edər ki, bəlaya təhəmmül qılasan və səbrlə nəcatə ümidvar olasan. Şe’r:

³² Ey Cəbrail, quluma yetiş.

³³ Ey atacan.

Səbr qıl, səbr ilə məqsudinə səbr əhli yetər,
Səbr edən səbr ilə sərrişteyi-məqsud dutər.

Rəvayətdir ki, Yə'qub övladla vida' etdiyi mənzilədən mütəhərrik olmayub, ol müsafirlərin müraciətinə intizar çəkərdi və ləhzə-ləhzə yadı-rüxsari-Yusuf edüb, ahi-həsərət çəküb, didədən əşki-nədəmət tökərdi ol zəmanədək ki, Yusufu-xurşid rəsəni-şü'a ilə qə'ri-çahi-məğribə nüzul etdi və qübari-küdurəti-zülmət dudi-dili-Yə'qub kibi səfheyi-ruzigarı dutdu. Qət'ən müsafirlərdən əsər peyda olmayub, Yə'qubun izzirabı ziyadə olub derdi. Şe'r:

Bir xəbər ver, ey səba, sərv-i-rəvanım qandadır,
Canımın aramı yox, aramı-canım qandadır?
Neylədin, netdin, fələk, xurşidi-aləmtabimi,
Ol rüxi fərxündə, mahi-mehribanım qandadır?

Və dəmbədəm təxəyyül edərdi ki, aya, övci-əməldən əxtəri-muradım tülü'inin tə'xirinə nə səbəb vaqə' oldu ola və asimani-duadən ayəti-rəhmət nüzulinə nə mane' oldu ola? Şe'r:

Bəni dur etdin, ey dövr-i-fələk, bir mahsimadən
Ki, zövqi-vəsldir yegrək bana dünyavü üqbadən.
Şəbi-tarikdən, ey gərdun, qiyas etgil onun halin
Ki, düşmüşdür cüda bir aftabi-aləmaradən

Yə'qub təmam gecə bu sürüdlə mütərənnim idi, ol vəqtədək ki, Yə'qubi-səfidmuyi-sübhi-sadiq Yusufu-xurşid iştiyaqindən ahi-sərd çəkdi və piri-gərduni-xəmqamətə ol ahi-sərddən rıqqət qılıb sitareyi-sirişkin tökdü. Yə'qub ədayi-nəməzi-sübh edüb, ol gün dəxi mənzilinə müraciət qılmayıb, Şəcərətül-vida' altında sayəvar yerdən yerə mütərəddil olub, ol şəm'i-şəbistani-səadətün intizari ilə növhələr qıldı. Əmma ixvani-Yusuf ol əmri-qəbihə irtikab etdikdən sonra ol gecə müraciətləri müyəssər olmayub, bir səhradə qalüb uyquya getdilər. Nisfül-leyldə Yəhuda sair ixvanindən məxfi, çah üzərinə gəlib nida qıldı ki: “Ya əxi, əhəyyün əntə əm məyyitün?”³⁴ Yusuf ayıtdı: “Aya, sən kimsən ki, qəriblər halın istifsar edərsən?”

³⁴ Ey qardaşım, dirisən, yoxsa ölü?



Dedi: “Bən Yəhudayam, ey bəradər, nədir halın?” Yusuf ayıtdı: “Ey əziz, nola halı anın kim, qeyrilərdən cəfa gördükdə müavinətin istədiyi qövmdən cəfa görüb, atəşi-fəraqi-pedər və naireyi-cəfayi-bəradərdən xirməni-həyatınə hirqəti-fəna yetə və xidmət üçün damənin dutan tayifə bidad üçün giribanın duta”. Şe’r:

Qəribi-mülki-eşqəm, qeyri-əşkü ah, dərdü qəm
Nə bir müşfiq, nə bir munis, nə bir yarü nə bir həmdəm.

Yəhuda ayıtdı: “Ey bəradər, keyfiyyəti-halın mə’lumdur, vəsiyyətin var isə bəyan et”. Yusuf ayıtdı: “Vəsiyyətim budur ki, validi-büzürgvarım hüzurində məclisi-cəmiyyətinüz in’iqad bulduqda bənim pərişanlığımı fəramuş etməyəsüz və cəhdiniz olduqca ol piri-əzizin könlün yaxub xatirin incitməyəsüz”. Allah, Allah! Nə münasibdir bu vəsiyyət ana ki, Həzrəti-Sultani-Kərbəla İmami-Zeynəlabdinə vəsiyyət qıldı ki: “Ey fərzəndi-dilbənd, səlamımı süləhayi-ümmətə yetür və iltimas et ki, hər qanda bir məzlum və bir qərib müşahidə qıldıqda bənim qəribliyim və məzlumluğum yad edələr”. Şe’r:

Ey qılanlar arizuyi-abi-Kövsər dəmbədəm,
Təşnə dünyadan gedən Ali-Rəsuli yad edin.
Macərayi-Kərbəla zikrin qılın şamü səhər,
Təb’iniz ol zikri-rə’fətbəxşlə mö’tad edin.

Rəvayətdir ki, Yəhuda hənuz müraciət qılmadan bəradərlər xəbərdar olub əqəbincə gələb giryən gördülər, dedilər: “Səbəbi-giryə nədir?” Dedi: “Bu qərib üçün ağlaram”. Bəradərlər anı məlamət edüb səri-çahi möhkəm edüb mütəvəccihi-Kən’an oldular və Yusufun pırahənin bərgi-gül kibi xunin edüb siba’ə aldırıdığ deməyə ittifaq qıldılar. Şəcərətül-vida’ə qərib olduqda Yə’quba mülazim olan Dina nam düxtəri-büləndəxtər gördü ki, övladi-Yə’qub gələrlər, əmma Yusuf aralarında yoxdur, ə’zasinə lərzə düşüb müztərib olduqda Yə’qub ayıtdı: “Ey zəifə, bu nə rə’şədür?” Ol mə’sumə və ol məzlumə ayıtdı: “Ey pedəri-büzürgvar, övladın göründü, əmma Yusuf görünməz, bilməzəm nə hikmətdir”. Şe’r:

Güllər açıldı, görünməz ol güli-xəndan, nə sud!
Çıxdılar səyyarələr, çıxmaz məhi-taban, nə sud!

Bu halə müqarın övladi-Yə'qub bildilər ki, hənuz Yə'qub Şəcərətul-vida' altındadır: hiylə ilə giribanların çak və məkrlə didələrin nəmnaq edüb "Va-əxahu va-Yusufah"³⁵, – deyüb növhəyə başladılar. Dina surəti-hallərində məzmunə müttələ' olub Yə'quba xəbər verdikdə Yə'qubi-biçarə bihuş olub düşdükdə Dina fəryad etdi ki: "Ey əzizlər, Yə'qub əldən gedüb, ayaqdan düşdü, mədəd qılun". Övladi-Yə'qub ol piri-məzlumun üzərinə cəm' olub, Yəhuda ayıtdı: "Ey cahillər, bu nə fikri-xəta və əndişeyi-nasəvab idi ki, qıldınız, həqqə ki, bu tədbirin nəticəsi dünyada məlalətdir və axirətdə xəcalət".

Əlqissə, Yə'qubi-namuradi bihuş ikən ol xaki-məzəllətdən götürdülər və kəndü möhnət-xanəsinə yetürdilər. Bir müddətdən sonra Yə'qub didəyi-nəmnaq açub Yusufu istifsar etdikdə ol cəfaculər rıştəyi-təzvire tab verüb Yusufun piraheini-xunaludun araya götürdülər və siba'ü ziyabə töhmət buraxub, naləvü əfğanlərin əflaka yetürdülər. Yə'qub ol xəbərdən yenə bihuş olub, bir müddətdən sonra özünə gəldikdə ayıtdı: "Ənə-əynə"³⁶. Dedilər: "Kəndü mənzili-kəramətində və məqərrı-səadətindəsen". Yə'qub ayıtdı: "Haşa, çün Yusufum yoxdur, mənzilim mənzili-tə'ziyətdir və məqamım məqami-nədamət". Şe'r:

Nədərəm canü cəhanı, bana dildar görək,
Nədürür canü cəhan, aşıqə didar görək.

Əlqissə, Yə'qubi-həzin libasi-matəm geyüb və binayi-beytül-əhzan qılıb, naləvü əfğanı bir qayətə yetürdi ki, mələikeyi-asıman mütəsədde' olub münacat etdilər ki: "Ya Rəb, Yusufu Yə'quba vasil et, ya bizə rüxsət ver ki, yer yüzünə enib ana mürafıqət qılalım". Cəbrail ayıtdı: "Ya Yə'qub, əbkəytə bibukaikəl-mələikətətə"³⁷. Yə'qub ayıtdı: "Ey Cəbrail". Şe'r:

Bəstəyi-dami-qəmi-hicrani-yarəm, neyləyim,
Eyb qılman giryəmi, biixtiyarəm, neyləyim.

Yə'qubun abi-çəşmi-əşkbarı bir mərtəbədə rüxsəti cərəyan buldu ki, səvadi-mərdümi-çəşmin bəyazi-didədən məhv qıldı, netəkim,

³⁵ Vay qardaşım, vay Yusif!

³⁶ Haradayam?

³⁷ Sən ağlamaqla, mələklər ağladı.

“Səhihi-Tənzil” andan xəbər verir: “Və’bəyəzzət əynahu min-əl-huzni”³⁸.

Nəqlidir ki, Həzrəti-İmam Zeynəlabdin vəqieyi-Kərbəladan sonra həmişə giryan idi, iltimas etdilər ki: “Ya İmami-zəman, kəsərəti-büka ilə iqdam etmə, səbr et”. Ol Həzrət buyurdu ki: “Ey əzizlər, bəni mə’zur dutun”. Şe’r:

Bir oğlundan cüda düşmüşdü Yə’qub,
Hücumi-giryə qılmışdı gözün kur.
Əcəbmi giryə qılsam bən ki, düşdüm
Neçə Yusuf kibi mə’sumdən dur.

Həzrəti-Yə’qub peyğəmbəri-mürsəldi, on iki oğlundan biri qayıb olduqda və qayıbin dəxi vüsəlinə rica hasil ikən ol qədər ağladı ki, nöqtəyi-səvadi-didəsin tiği-seyli-sirişk hək qıldı: “Bən ki, validi-büzürgvarım və ə’mami-alimiqdarım və ixvani-büləndiqtidarım hüzurumda şəhadət buldular və biümidi-müraciət aləmi-bəqayə təvəccöd qıldılar, giryə qılsam əcəbmidir?” Şe’r:

Bənim halım nə bilsin olmayan möhnət giriftarı,
Bəla azürdəsi, qürbət pərişanı, qəm əfgarı.

Rəvayətdir ki, övladi-Yə’qub Yusufu buraxıb getdikdən sonra hər zəman müavidət qılıb əhvalın təcəssüs və təfəhhüs edərlərdi. Bir gün Malik nam bir tacirin güzarı ol çah üzrə düşüb Yusufu çıxardıqda övladi-Yə’qub xəbərdar olub üzərinə varub, “bu bizim qulumuzdur” – deyüb anı Malikə satdılar və sifariş qıldılar ki: “Bu bəndə gürizpadır, bəndü zəncirsiz qoyman və əbdi-asidir, istifayi-əklü şürlblə tüğyan vermən”.

Yusufu-siddiq anların kələmatın istima’ etdikcə təsdiq verüb səbr edərdi. Əmma bəndü zəncirə gəldikdə təvəqqüfsüz fəğanə gəldi. Malik ayıtdı: “Ey qulam, bəndeyi-gürizpayə bəndü zəncir lazımdır, nə fəğan edərsən?” Yusuf ayıtdı: “Ey Malik, bən bəndü zəncirdən ağlamazam, əmma ol gün yadimə gəldi ki, Həzrəti-Sultani-Bargahi-Kibriya, Maliki-duzəxə hökm edə ki, ta’atimdən mütəmərriid olanları səlasilü əğlələ çək. Aya, bana bu cəfaləri rəva görənlərin halı ol gün n olur, - deyüb ağlaram”. Malik bu xəbərdən mütəəsir olub ayıtdı: “Ey

³⁸ Kəždərdən gözlərinə ağ gəldi (Qur’an, 12, 84).

qulam, kələmatində əsəri-dərd var, bu bəndü bəlaya müstəhəqq degilsən, əmma xacələrin xatiri üçün bir dəm müqəyyəd olduğundan sonra səni itlaq edərim”.

Çün övladi-Yə'qub Yusufu müqəyyəd etdirüb Malikə təslim etdilər və getdilər, Yusuf Malikə təzərrö' etdi ki: “Ey Malik, lütf et, bəni bir dəxi xacələrim didarinə müşərrəf qıl”. Malik ayıtdı: “Ey fəqir, bunca cəfadən sonra bu nə məhəbbətdir ki, səni anlara müştəq edər?” Yusuf ayıtdı: “Ey Malik, bunlar bənim məxdumlarımdır, bunlardan cəfa gördükcə ülfətim ziyadə olur”. Malik təəccüb edüb avaz yetürdi ki: “Ey əşrafi-Kən'an, tə'cil etmən ki, bu bəndə bir dəxi didarınıza müşərrəf olmaq istər”.

Övladi-Yə'qub təvəqüf edüb, Yusuf zəncirin sürüyüb anlara mühləq oldu, ayıtdı: “Ey əzizlər, hər cəfa ki, qıldınız sizə hələl edərim, bu şərtlə ki, pedəri-büzürgvar riayətində ehmal etməyəsüz”. Yəhuda gıryan olub ayıtdı: “Ey Yusuf, hala bir müsibətdir vaqə' oldu, mərdanə olub cəhd et ki, xanədani-nübüvvətə seylabi-cəzə'dən xələl yetürməyəsən”. Şe'r:

Mərdanə görə bələdə aşıq,
Üşşaqə cəzə' degil müvafiq.
Bisəbr degil müradə qabil,
Səbrilə olur murad hasil.

Əlqissə, Yusufu bir naqəyə bindirüb bir qulami-ziştruyi-tündxuy ana müvəkkil etdilər və mütəvəccih-i-darülmülki-Misir olub məhmili-əzimət yürütdülər. Yusufu-bıçarə hər mərhələdə cərəsvar fəğan qılıb və hər mənəzildə mütəhəyyir və bizəban qalub, ənva'i-küdurətlə gedərkən yolda məqabiri-Ali-İshaqə güzəri düşüb, validəsi məzarın görüb, ixtiyarsız naqədən kəndusin buraxub, ol qəbri qucaqluyub fəryad etdi: “Ya ümmah, mülahizə qıl ki, bəndələr kibi bey'ə girüb, sariqlər kibi zəncirə çəkilib nə üqubətlərə giriftar olmuşam”.

Qəbrdən avaz gəldi ki: “Ya vələdah ya qürrətə əynah fəsbir innəllah mə'əs-sabirin”³⁹.

Sübh olduqda Yusufu müvəkkil olan qulam Yusufu naqə üzərində görməyüb təcəssüs edərkən gördü ki, bir qəbr üzərində oturub növhə

³⁹ Ey övladım, ey gözümün nuru, səbr et, Allah səbr edənlərəldir.

edər. Bimühaba bir neçə təpañça ilə rüxsari-lətifin məcruh edüb ayıtdı: “Ey bəndeyi-asi, xacələrin sənin xüsusində sadıq olduqları mə’lum oldu”. Yusuf heç cavab vermədi, əmma dərdlə bir ahi-sərd çəkdi ki, mülkü mələkuta qülqülə düşüb filhal, əbri-bəhar və rə’dü bərq peyda olub, bir tufan qopdu ki, əhli-qafilə mütəvəhhim olub dedilər: “Bu əlaməti-Qiyamətdir”. Yusufun müvəkkili olan qulam ayıtdı: “Ey əzizlər, mən bu qulama bir neçə təpañça urdum, bu qulam bir təzərrö’ etdi, bu əlamət zahir oldu”. Malik ayıtdı: “Ey qulam, səbəbi-təpañça nə idi”. Qulam ayıtdı: “Naqədən düşüb fərar etmək tədarükündə idi”. Malik ayıtdı: “Zəncirlə fərar etmək olmaz”. Yusufu hazır edüb ayıtdı: “Nişə naqədən düşdün?” Yusuf ayıtdı: “Valideyi-müşfiqəm qəbrin görüb ziyarətinə təvəccöh etdüm, bu zalım bəni bigünah incitdi, bən həm bir ah çəkdim ki, cəhanı tarik etdi”. Şe’r:

Dudi-dildən çehreyi-xurşidə gər çəksəm niqab,
Ta Qiyamət əhli-dünyaya görünməz afitab.

Əhli-qafilə Yusufa nəzəri-e’tibar ilə baxub iltimas etdilər ki: “Ey cəvani-əhli-şə’n, bu küdürəti ayineyi-ruzigardən götür”. Filhal, Yusuf göyə baxub ləbi-gövhərfəşanun duaya mütəhərrik etdikdə həvadan küdürət gedüb, səfaya mübəddəl oldu. Malik Yusufun bəndü zəncirin götürüb, faxir libasla müləbbəs edüb, mükərrəm və möhtərəm qıldı.

Ey əziz, Yusuf məzari-madər görüb fəğan etdikdə böylə müəssir oldu. Mə’lumdur ki, müxəddərati-hücreyi-risələt və xəvatini-sərapərdeyi-nübüvvət və əytami-əslabi-vilayət dəşti-Kərbəlada bədənsiz başları və başsız bədənləri görüb növhə qıldıqda nə əsər verüb.

Rəvayətdir ki, əzizi-Misr, Yusufu Malikdən alub, Züleyxanun xidmətin ana müqərrər qıldıqda və Züleyxa anın dami-məhəbbətinə giriftar olduqda, çün eşqi-Züleyxa aludeyi-məcəz idi, tabi-mələmət götürməyüb, kəndusinə rahat və mə’suqinə möhnət rəva gördü və daməni-pakinə çaki-töhmət buraxub, bəndü zindanla ona azarlar yetürdi. Şe’r:

Aləmi-eşq içrə oldur adəti-mə’hud kim,
Aşiq əhli-dərd olub, mə’suq olan bədərđ ola.
Hiç aşiq xətiri-mə’suqə azar istəməz,
Mərd olan mə’suqə cövr etməz mägər namərd ola.

Bir gün Züleyxa hökm etdi ki, Yusufu zəncirlə bir naqəyə bindirüb Misrin məhəllələrində gəzdirüb nida edələr ki: “Vəliyyi-ne’mət hərəmsarayində xəyanət qılanların cəzası budur”. Bu xəbər şayə’ olduqda Misrin dəri divarı nəzzarə əhlindən səhayifi-təsvir oldu. Zira müşahideyi-cəməli-Yusuf əhli-Misri qayəti-heyrətdən surəti-divar qıldı. Bu təriqlə seyr edərkən Züleyxa kisvəti-məchulla Yusufun güzərgahinə gəldi ki, halın görüb xələmatın istima’ edə. Və bu halətdə Yusuf münacat edərki ki: “İlahi, bigünahəm, sən vəqayə’i-əhvalimə vaqifsən, rəhm et”. Şe’r:

Büzürgvar Xudaya, əsirü heyranəm,
Şikəstəhalü dilazürdəvü pərişanəm,
Müqimi-guşeyi-qəm, mübtəlayi-dami-ələm,
Əsiri-dərdü giriftari-bəndü zindanəm.

Cəbrail Həzrəti-Cəlildən gəlüb ayıtdı: “Ey Yusuf, bəndü zindandan ələm çəkmə ki, səngirizə həbsi-mə’adində müzayiqə çəkməsə, lə’li-abdar olub zivəri-əfsəri-səlatin olmaz və qətreysi-ab tənğnayı-sədəfdə məhbus olmasa, dürri-şahvar olub məhbulub vüsəlinə dəstrəs bulmaz. Ey Yusuf, Züleyxa güzərgahində durub mütərəssidi-istima’i-kəlamındır, hökmdür ki, cəzə’ qılmayasan və kəsərəti-ələmdən mütəşəkki olmayasan ki, Züleyxa əməlindən xoşnud olmaya və sənin mələlindən sürur bulmaya”. Rəvayətdir ki, Yusuf Züleyxaya yetdikdə münadi lisanında bu cari oldu ki: “Haza qulamun min-Kən’an vəl-əzizü əleyhi gəzban”⁴⁰.

Cəbrail ayıtdı: “Ey Yusuf, münadiyə cəvab ver ki: “Haza xəyrun min-gəzbanir-rəhman və mə’siyətəl-rəbban və duxulinniran və sərabilil-qətran”⁴¹.

Yusuf bu əda ilə mütəkəllim olduqda Cəbrail ol sədayi Züleyxaya irişdürdi və Züleyxa münfə’il olub, kəndü mənzilinə müraciət qılıb, cariyyəsilə harisi-zindana irsali-pəyam qıldı ki: “Minbəd bu qulama cəfa rəva görməyüb, bəndü zəncirin götürüb hüsni-riayətində təqsir etməyə”.

⁴⁰ Bu kən’anlı bir qulamdır və Əziz ona qəzəblənmişdir.

⁴¹ Bu, Allahın qəzəbindən, Allaha qarşı olmaqdan, cəhənnəmə girməkdən və qatrana bulaşmaqdan daha xeyirlidir.

Əlqissə, Yusuf yeddi il müqimi-guşeyi-zindan idi, əmma ol mərtəbədə əfğan edərdi ki, əhli-zindan derlərdi: “Ey əziz, gündüz nalə eylərsən, bəri gecə təhəmmül et ki, bizə rahət müyəssər ola”. Züleyxa bu hala müttələ’ olduqda buyurdu ki: “Zindandan şari’i-ammə bir dəriçə açalar, ola ki, sadirü varid nəzzarəsindən Yusufun dili-biqərarinə bir qərar gələ”. İttifaqən ol dəriçə canibi-Kən’ana açıldı. Hər gecə ki, səlabəti-hinduyi-zülməti-şəb ol güzərgahdan xəlqin tərəddüdün qət’ edərdi, tənha Yusuf ol dəriçəyi məftuh edüb, canibi-Kən’andan mütəhərrik olan nəsimi müxatəb edüb, Yə’qubun əhvalın istifsar edüb, ana peyğamlar irsal edərdi. Şe’r:

Bir xəbər ver, ey səba, ol mahi-tabandan bana
Kim, qəmi-eşqində yüz qəm yetdi dövrəndən bana.
Olma qafil, Tanrıçün, daim tərəddüd eyləyüb,
Gəh yetür bəndən ona peyğam, gəh ondan bana.

Bir gün bir ə’rabi-yi-şütürsəvar şəhərdən mütəvəccih-i-səhra ikən, naqə anı buraxıb biixtiyar Yusufun zindaninə müqabil gələb lisani-hal ilə Yusufə səlam verüb ayıtdı: “Ey pəsəndideyi-Məliki-Cəlil və ey şükufeyi-Bəni-İsrail, Kən’andan Misrə gəldim və hala Misrdən Kən’ana gedirəm; Yə’quba peyğamın varmı?” Yusuf ki, Yə’qub adın və Kən’an zikrin istima’ etdi, fəryadü fəğanı asimana yetdi. Şe’r:

Səba, lütf etdin, əhli-dərdə dərmandan xəbər verdün,
Təni-bicanə candan, canə canandan xəbər verdün.

Bu halətə müqarin ə’rabi iztirab ilə gələb naqəyə taziyanə urmaq sədədində ikən zəminə hökm oldu ki, ə’rabi-yi həbs edə. Ə’rabi müqəyyəd olduqda Yusuf nida yetürdi ki: “Ya əxəl-ərəb, nə canibdən gələrsən?” Ə’rabi ayıtdı: “Kən’andan gələm”. Yusuf ayıtdı: “Kən’anın qansı nahiyəsindən olurdun?” Ə’rabi ayıtdı: “Mənzilgahım çeşməsari-Bəni-İsrail və mərəğzari-Ali-Yə’qubdur”. Yusuf ayıtdı: “Ey bəradər, ol badiyədə heç bir dirəxti-barvər gördünmü ki, on iki budağı olub, birin sərsəri-afət qoparub bir müddətdir ki, əsli-dirəxt arizuyi-fər’ ilə pəjmürdə və bixi-dirəxt iştiaqi-şaxsarlə əfsürdədir?” Ə’rabi ayıtdı: “Bu nüktə əhvali-Yə’qubdan kinayətdir ki, on iki oğlundan birin itirüb, hala bir müddətdir ki, yollar üzərində bir

möhnətxanə bina qılıb, ismin Beytül-Əhzan qoyub, anda sakin olub, sadirü variddən xəbər sorar, əmma əsər bulmaz”. Şe’r:

Hiç kim, ya Rəb əsiri-dərdi-hicran olmasun,
Mənzili Yə’qub nisbət Beytül-Əhzan olmasun.
Aşiqin bir dəm muradınca mədar etməz fələk,
Necə hər dəm gəlməsün fəryadə, giryən olmasun.

Yusufun dərdi bu xəbərdən ziyadə olub ayıtdı: “Ey ə’rabi, hala əzimetün nə canibədür?” Ə’rabi ayıtdı: “Badiyeyi-Hicaza əzm etişəm ki, anda mətə’i-münasib alub Kən’ana müraciət qılam”. Yusuf ayıtdı: “Bu ticarətdə nə miqdar fayidə mütəsəvvirdür?” Ə’rabi ayıtdı: “Yüz dirəm”. Yusuf ayıtdı: “Sana bir yaqut verəyim ki, qiyməti igirmi bin dirəmdən ziyadə ola, bu şərtlə ki bu mənzildən Kən’ana müraciət qılıb, Beytül-Əhzanə gedüb ol pirə səlamım yetürəsən və xaki-payinə niyazım ərz edəsən ki: “Ey Rəsuli-sahib-qəbul, zikrində olan qəribləri və fərağın çəkən binəsibləri həngami-dua fəramuş etməyəsən və səni unutmayanları unutmayasan”.

Ə’rabi ayıtdı: “Ey əziz, ismin nədür?” Yusuf ayıtdı. Şe’r:

Səhfeyi-çəhrəmdə şərh-i-möhnətim mərqumdur,
Zahirimdən batınım keyfiyyəti mə’lumdur.

İzhari-ism nə hacət?! Səhifeyi-surəti-halimdən keyfiyyəti-məalım mə’lum etmək olur, bu asarü əlamətimdən ol pirə xəbər verdikdə kim olduğum bilir”. Şe’r:

Gör rüxi-zərdimdə, ey həmdəm, sirişki-alimi,
Ol güli-rə’naya bu rəng ilə bildir halimi.

Ey ə’rabi, əgər anın mərdümi-çəşmi rəhgüzari-seylabi-sirişkə məhv oldusa, bənim xali-rüxsarım xuni-cigər girdabında nayab oldu və əgər anın məqamı Beytül-Əhzan isə, bənim mənzilim bəndü zindandır. Ey ə’rabi, bu yaqutu alub lə’li-sirişkimdən ol mə’dəni-mürüvvətə xəbər yetür ki, anı fərəhnaq edüb duasın alasan, zira müstəcabüd-də’vətdir”. Ə’rabi ayıtdı: “Bən giriftari-zəminəm, hərəkətə qüdrətim yoxdur”. Yusuf ayıtdı: “Ey ə’rabi, bu naqə mübərəkdir, səndən müqəddəm badiyeyi-qərbət giriftarlarına sükkani-

Beytül-Əhzan peyamın gətürdi və talibə mətlüb müjdəsin yetürdi; müstəhəqqi-üqubət degil, təərrüzündən təcavüz et”.

Ə’rabi tövbə qılub ol müzayiqədən nəcat buldu və ol yaqutu alub canibi-Kən’ana rəvan oldu. Yusuf ol ə’rabi ardınca sirişk seylabın töküb deyərdi: “Ya ləytə Rahilə ləm təlidni”⁴². Şe’r:

Çün dəmi şad olmazam dövri-cəfa-əncamdan,
Kaş hərgiz doğmayaydım mədəri-əyyamdan.

Əlqissə, ə’rabi Kən’ana yetüb, nisfül-leyldə Beytül-Əhzana gələb, Yə’quba səlam verüb ayıtdı: “Əssəlamu əleykə ya nəbiyullah, əs-səlamu əleykə əyyuhəl-məhmum, əssəlamu əleykə əyyuhəl-məğmum”⁴³.

Yə’qub ol sədadan bir fərəh əhsas edüb, hücrədən çıxıb ayıtdı: “Əleykəs-səlam, ey bəndeyi-Xuda, nə canibdən gəlürsən?” Ə’rabi ayıtdı: “Peyğamım var Misr canibindən: Və təmamiyi-hekayəti təfsil ilə şərh etdi. Yə’qub ol peyğamdan süruri-tam və nişati-təmam bulub muradına yetdi. Şe’r:

Əfakəllah, ey qasidi-xoşxüram,
Yetirdün bana dilbərimdən pəyam.
Rümüzi-nihan aşikar eylədün,
Bəni vəslə ümmidvar eylədün.

Ey ə’rabi, bu müjdə ilə cani-həzinimə kələmati-behcətasarla təmkin yetürdün və naireyi-hicranıma zülali-nöqtəyi-göhərbarla təskin verdün, nə şükranə istərsən?” Ə’rabi ayıtdı: “Ya Nəbiyullah, dünya muradın Yusufdan hasil etmişəm, səndən nəcati-axirət üçün istid’ayi-dua qıluram”.

Yə’qub ayıtdı: “İlahi, bu bəndeyi-məğbuli səkərati-mövtdən fariğ edüb, müstə’iddi-düxuli-behişt qıl”.

Bu hala müqarin naqə zəbani-hal ilə fəryad etdi ki: “Ya Nəbiyullah, vasiteyi-pəyam bən idim, bən dəxi duaya möhtacam”.

Yə’qub ayıtdı: “İlahi, bu naqəyi behişt naqələrindən edüb, ana səbzəzari-cənnət məzrate’in nəsib et”.

⁴² Kaş ki Rahilə məni doğmayaydı!

⁴³ Ey Allahın Peyğəmbəri, sənə salam olsun, ey sıxıntı içində olan, sənə salam olsun, ey qəm içində boğulan, sənə salam olsun!

Ə'rabi ayıtdı: “Ya Nəbiyullah, bu zəman zəmani-icabəti-duadır, ol əsiri-zindan üçün dəxi bir dua qıl”.

Yə'qub ayıtdı: “İlahi, anı mətlubinə vasil edüb cəmi'i-muradın hasil et”.

Allah, Allah, nə xoş münasibdür Yusufun cəfalar görüb və bəndü zindana düşüb, Yə'quba irsali-peyğam etdiği şəhidi-Kərbəlanın cəfayı-qövmdən tə'ərrüz bulub dəşti-Kərbəlada möhnətlərə giriftar olduqda rövzeyi-Rəsulullahə ərzihal etdiyinə. Zəhi təhəmmül ki, ixvanü əqarib bir-bir müqabilində şərbəti-şəhadət içüb, kəndü tənha qaldıqda mütəzəzil olmadı və təğəyyür bulmadı. Şe'r:

Dərda ki, əhli-danişü idrak getdilər,
Məcrühü dilşikəstəvü qəmnak getdilər.
Alayışı-zəxarifə aludə olmayub,
Dünyaya pak gəldilərü pak getdülər.

Rəvayətdir ki, Hüseyni-məzlum ixvanü əqaribdən sonra tənha qalub münacat etdi ki: Ya Rəb! Misra':

Zarü tənha qalmışam yarü diyarımdan cüda.

Əhli-Beyti-rişalət şahzadənin bikəsligin görüb, fəğana gəlüb, bir tərəfdən bənati-mütəhərrat giriban çak edüb və bir tərəfdən üxüvvati-salihət xuni-cigər birlə nəmnak edüb və bir tərəfdən Həzrəti-İmam-Zeynəlabdin sədayi-fəğanın mütəvəccih-i-əflak edüb, qülqüleyi-müsibət bir qayətə yetmişdi ki, fələki-birəhmin ol halətə rəhmi gəlüb, şiddəti-möhnət dövri-zalimi ol məzlumların halına mütəhəyyir etmişdi. Şe'r:

Bənzəməz Yusufun əhvalına əhvali-Hüseyn,
Nişə kim Yusuf olub bəsteyi-zənciri-mihən.
Düşdü zəncirə, vəli qılmadı zəncirsifət,
Tiri-bidadi-ədu cismini rövzən-rövzən.



FƏSLİ-İBTİLAYİ-MUSA

Tiri-təhəmmül sərgəştələrinin və tiği-təvəkkül küştələrinin biri Həzrəti-Kəlimullahdır ki, qilləti-ə'vanü ənsarlə cəfayi-ali-Fir'on mütəhəmmil olub və süfəhayi-qövm azarına səbr qılıb şükr edərdi. Filvaqe', anın şiddəti-əhvalı və kəsəti-ihvalı şəbihdür vaqieyi-Şahi-Kərbəlaya ki, istilayi-ə'dadan münzəcir olub, tərki-rövzeyi-Rəsul [edüb] yarü diyarından məhrum qalub, dəşti-Kərbəlada mübtəlayi-dami-məsaib və bəsteyi-bəndi-nəvaib olduqda təhəmmül pişə qılıb, mütəzəzil olmadı və əqideyi-səlahı təğəyyür bulmadı. Şe'r:

Möhnəti-Musa degil manəndi-ənduhi-Hüseyn,
Fərqi etmiş anların mizani-ənduhi-bəla.
Şəm'i-bəzməfruzdur Vadiyi-eymən atəşi
Nari-ələmsuzdur bərqi-əlayi-Kərbəla.

FƏSLİ-İBTİLAYİ-İSA ƏLEYHİSSƏLAM

Təriqi-məhəbbət sabitqədəmlərinin və sərəpərdeyi-möhnət məhrəmlərinin biri İsayi-mücərrəddir ki, suzənar əsbabi-dünyadan keçüb səriştəyi-fəna dutmuş və tərki-təəllüqati-fani edüb təriqi-təcərrüd ixtiyar etmiş. Cəmaəti-Yəhud anı təhmətlərə mənsub edüb, səlbinə iqdam etdilər və mütabiətində inhıraf qılıb, təriqi-müxalifətin dutdular. Nə kim, Həzrəti-Şahi-Kərbəla təsərrüfi-hökmi-xilafətdən ki, istehqaqla ana ənsəbdir, təcavüz qılıb mücavirəti-rövzeyi-Rəsulullah ixtiyar etmiş ikən və təərrüzi-əmri-səltənətindən ki, irslə ana əqrəbdir, e'raz edüb guşeyi-qənaət dutmuş ikən zələmeyi-ümmət sərəsəri-həvayi-nəfslə zövrəqi-təmkinin dəryayi-bəlaya salub və səriştəyi-ixtiyarın zuri-bazuyi-zümlə əlindən alub, qərqeyi-girdabi-fəna qıldılar. Şe'r:

Qədi-qətli-İsiyi-Məryəm qılan saət Yəhud,
Eyləmişdi müztərib anı mücərrəd bimi-can.
Gör şəhidi-Kərbəla halın ki, həm can qıldı tərki,
Həm fəraqi-ələ övladıla oldu imtahan.



FƏSLİ-İBTİLAYİ-ƏYYUB

Bəstəri-bəla bimarlarının və badiyeyi-fəna dilfigarlarının biri Əyyubi-bəlakeşdir ki, nəvidi-“İnnəllahə yuhibbu kullə qəlbin həzin”⁴⁴ dili-pakın məxzəni-cəvahiri-iştियाqi-hüznü məlal etmiş və əqideyi-“Ənə indəl-munkəsirəti qulubəhüm”⁴⁵ həmişə dili-şikəstəsində təmökkün dutmuş. Zira sultani-sərirı-Kibriyanın inayəti eyni-inadır və hakimi-divani-qəzanın iltifatı məhzi-bələdir. Şe’r:

Birdürür məsdəri-cəlalü cəmal,
Bir bilür qəhrü lütfü əhli-kəmal.
Gərçi əhvali-müxtəlif çox olur,
Birdir əsli-həqayiqi-əhval.

Rəvayətdir ki, Əyyubi-səbur zəmani-möhnətdən müqəddəm qırx il müdavimi-nəvali-ne’mət və müqimi-riyazi-rahət idi. On iki fərzəndi olub, hər biri istiqlal ilə bir Süleymani-zəman idi; və dörd yüz məmluku olub, bə’zi qatarlarına sarban və bə’zi rəmələrinə şəban və bə’zi bustanlarına bağban idi. Əmma hərgiz kəsərti-təəllüqat anınla mə’budu arasında hayil olmazdı və istifayi-murad müdaviməti-zikrdən onu qafil qılmazdı. Mələikə Əyyubun şiddəti-ibadətın və kəməli-itaətin görüb, təsəvvür qıldılar ki, ol ibadətə səbəb təysiri-mətalib və ol təətə bais hüsuli-məvahibdir; və güman etdilər ki, əgər izaleyı-ne’mət vaqe’ olsa və istimrari-mövhibət xələl bulsa, anın şükrü şikayətə mübəddəl olur və binayi-e’tiqadı təzəlzül bulur. Lacərəm imtahan üçün bir gün Həzrəti-Cəbrail Məliki-Cəlildən gəlüb ayıtdı: “Ey Əyyub, bir müddətdir ki, məzhəri-asarı-ne’mətsən və müqimi-guşeyi-rahət. Vəqt oldu ki, rahət diyarından möhnət mülkünə mütəvəccih olasan və netə ki, ne’mət ləzzətin gördün, möhnət zövqün bulasan”.

Əyyubi-səbur ol xəbərdən əsla mütəğəyyir olmayub və təvəhhüm qılmayıb ayıtdı: “Ey Cəbrail, bu dəxi bir ne’məti-qeyri-mükərrərdir ki, hər zaman bir aləmin seyri müyəsərdir”. Şe’r:

Bilməzəm bən kəndü rə’yimlə ziyənü sudimi,
Bəndəyəm bən, padişahım yeg bilür behbudimi.

⁴⁴ Allah hər hüznü könlü sevir.

⁴⁵ Mən qəlbi sınıqların yanındaşam.



Əlqissə, Əyyub müntəziri-bəla və mütərrəsidi-'ina olub, bir gün guşeyi-mehrabi-ibadətdə nəməzindən fariğ olub məşğuli-məvaizə ikən, bir tərəfdən şəban gəldi xəbər verdi ki, təmamiyi-rəmə seylaba qərq oldu və bir tərəfdən sarban gəlüb tə'ziyə yetürdü ki, cəmi'i-naqələrin sərsəri-səməmdən fəna buldu və bir tərəfdən bağban gəlüb afəti-jalədən bustan həlakın təqrir edüb fəğana gəldilər və bir tərəfdən xədəmü həşəm zəlzələdən qəsrü eyvanın inhidamın xəbər verüb növhə qıldılar. Əmma Əyyub çün müqəddəmədən vaqif idi, bu xəbərlərdən iztirab etməyüb və bu hadisədən xatirinə qübari-küdurət yetməyüb, Həqq zikrinə məşğul idi. Nəgah xəbər verdilər ki: "Ey Əyyub, on iki oğlun əkbəri-övladın mehmanşərayində ziyafətə məşğul ikən səqfi-səray münhədim olub, on ikisi dəxi həlak oldu". İbtidayi-halətdə Əyyuba istilayi-cəzə' biixtiyar yol buldu, əmma yenə qeyrəti-məhəbbət mən'ilə səbr edüb duaya məşğul oldu. Şe'r:

Xatiri-yar əgər aşiqə azar istər,
Gərək azar çəkə aşiq əgər yar istər.
Küfrdür aşiqə əndişeyi-səhhət qılmaq,
Yar əgər aşiqini dərd ilə bimar istər.

Çün fəvti-malü mənal və fəvti-övladü əyal Əyyuba təğəyyür vermədi və binayi-e'tiqadına asibi-həvadis xələl yetürmədi, mələikə aytdılar: "Ya Rəb, əfzəli-niəm şərəfi-səhhətdür və Əyyubi fəvt olan ne'mətlərin istirdadına ümidvar edüb ibadətdə qayim edən ol ne'mətdir". Hökm oldu ki, imtahan üçün səhrayı-vücudu səri-sultani-səhhət ikən seyrəgahi-sipahi-səqam ola və məcariyi-ürüq və ə'zasında hər qətrə qan bir kirmi-xunxar olub məfasifi-tərkibində mənzil qıla. Bu möhnətlə dəxi səbrinə ixtilal və əqdi-əqidəsinə inhilal bulunmadı ol zəmanədək ki, kirmlər zəbanü qəlbinə duxul etdilər və təfəkkür rəhgüzarın bağlayub təzəkkür sərcəşməsinə dutdular. Əyyubi-biçarə fəryada-gəldi və təzərrö' qıldı ki, "Rəbbi inni məssəniyə-zurri"⁴⁶, yə'ni bana zərər mütəvəccih oldu, zira cəmi'i-ələmdə zikrü fikrinlə təsəlli olurdum və qəmü ənduh gördükcə zikrində fərəh və fikrində tərəb təmənnə qılurdum, hala dil ki, aləti-fikrdür və zəban ki, səbəbi-zikrdür, mərəz taracına getməkdədir və bəni təfəkkürdən məhrum və münacatdən mə'yus etməkdədir. Haşa ki, bu hala riza

⁴⁶ Ey Rəbbim, bu dərd mənə toxundu (Qur'an, 21, 83).

verəsən və bu bəndeyi-müxlisi fikrü zikrindən məhrum rəva görəsən”. Şe’r:

Zəban bülbüli-baği-zikrü sənadür,
Dil ayineyi-hüsni-sidqü səfadür.
Bəni bidilü bizəban qoyma, ya Rəb
Ki, bidilligü bizəbanlıq bəladür.

Həqqi-sübhənəhü və tə’ala, dili-mütəzzərre’ və zəbani-mütəxəşşə’dən qəbuli-təvəqqö’ qılıb, cəmi’i-fövt olan ne’mətlərin istirdadına hökm qıldı və tənı-məksurinin cəbbarı və dili-viranının me’marı oldu. Ey əzizlər, əgər Əyyubi-səbur fövti-əmval və mövti-övladla mütəğəyyir olmayub səbr qıldı, şəhidi-Kərbəla dəxi xaniman yəğmaya verüb və ixvanü övladü ənsabının mövtün müşahidə qılıb sabir oldu. Və əgərçi həzrəti-Əyyubun bədənində dörd bin kirmi-xunxar mənzil dutdu, şəhidi-Kərbəlanın tənində yüz bin peykani-abdar qərargah etdi. Şe’r:

Demə kim şahı-Kərbəla ələmi
Qəmi-Əyyubi-dilfigarcədür.
Sanma kim, zəxmi-nişi-kirmi-zə’if
Zərbi-şəmsiri-abdarcədür.

FƏSLİ-İBTİLAYİ-ZƏKƏRİYYA VƏ YƏHYA

Cəfayi-fələk azürdələrinün və möhnəti-zəmanə əfsürdələrinün biri Zəkəriyyayi-məzlum və biri Yəhyayi-mə’sumdur. Rəvayətdir ki, bir gün Zəkəriyya mehrabi-ibadətində münacat etdi ki: “İlahi, şami-şəbabə sübhi-şeyb irişdi və rabiteyi-canü tən rıştəsinə tabi-müxalifət düşdü. “Fəhib li min-də-dunkə vəliyyən”, yə’ni inayət qıl bana bir xələfi-sahibteqva və fərzəndi-pakizəliq”.

Həqq navəki-duasın hədəfi-icabətə yetürdi və Yəhyayi-mə’sumu ana verdi. Üç yaşına yetdükdə bir gün ətfali-məhəllə Zəkəriyya hücrəsinə cəm’ olub Yəhyaya təklifi-ləhvü lə’b etdilər. Yəhya hücrədən çıxmayub cəvab verdi ki, “Ma’lil-lə’əbu xələqna”⁴⁷.

⁴⁷ Biz oyun üçün yaradılmadıq.



Əlqissə, ibtidayi-tüfuliyyətdə rıqqəti-təmamlə məcbul olub və tərki-ləhvü lə'b qılıb, həmişə istima'i-əhvali-qiyamətə mayıl və keyfiyyəti-hövl-i-məhşərə sayıl idi və dörd yaşında Tövrati hifz etdi və on yaşında əhkami-şər'iyənin künhünə yetdi. Şəbü ruz giryan olmağın və mahü sal əfğan qılmağın bir gün Zəkəriyyə münacat etdi ki: “Ya Rəb, səndən bir xələf istədim ki, süruri-sinə andan müyəssər ola. Bana bir nütfə kəramət qıldın ki, andan rahətüm getdi və naləvü əfğanı bəni azürdə etdi”.

Xitab gəldi ki: “Ey Zəkəriyyə, sən bəndən fərzəndi-vəlişüar təmənna qıldun, budur vəlilə nişanı və salehlər şanı ki, həmişə giryan olalar və peyvəstə naləvü əfğan qılalar. Ey Zəkəriyyə, hənz sühbi-bələdan bu nişaneyi-səhərdür və atəşi-möhnətdən bu bir şərərdür; təhəmmül qıl ki, ənqərib bu şükufənin meyvəsin dərəcəksən və bu qönçənin gülün görəcəksən. Ey Zəkəriyyə, vəqtdir ki, səni başdan ayağa ərre ilə iki parə qılalar və Yəhyanın hülqünə tiği-tiz həvalə qılıb qətlinə mütəvəccih olalar”. Şe'r:

Yar səndən tərki-can istər, götür candan təmə',
Hər nə andan qeyr görsən, qət' qıl andan təmə'.
Şəm'vəş canan səni çün yaxmaq istər müttəsil,
Atəşi-suzana gir, kəs abi-heyvandan təmə'.

Əlqissə, xəvfi-Yəhya bir qayətdə idi ki, ol hazır olduqda Zəkəriyyə üqubati-məşhərdən bir kəlimə bəyan və bir hərf əyan edə bilməzdi. Bir gün Yəhyadan qafil olub, qayıb sanub zikr etdi ki: “Duzəxdə Ğəzban nam bir kuhi-atəşin var ki, andan seyli-əşk ilə güzər etmək olur və bədrəqeyi-süzü güdazla payana yetmək olur”. Yəhya eşidüb dürrə'əsin buraxub canibi-səhraya rəvan olub, “Əl-veyl li-mən dəxələ Ğəzban”⁴⁸, – deyüb fəğana başladı. Zəkəriyyə anın əhvalına müttələ' olduqda minbərdən yenüb validəsinə ayıtdı: “Ey zə'ifə, bu gün səhv edüb bir şəmmə əhvali-duzəxdən bəyan etdim: Yəhya istima' edüb fəğan qılıb səhraya düşdü. Mürəfiqət qıl, səhraya gedüb anı istifsar edəlim”.

İttifaqla ol sitəmrəsidələr səhragərdü biyabannəvərd olub, üç gün səyahətə iştiğal qılıb andan əsər bulmadılar və məqamına müttələ' olmadılar. Beyt:

⁴⁸ Vay olsun cəhənnəmə girənin halına!

Cana bənzər dilbərim bilmən məkanı qondadır,
Kim bilir aləmdə ənqa aşıyanı qondadır.

Dördüncü gündə bir şəbana yetüb sual etdikdə şəban ayıtdı: “Bən Yəhyanı görmədim, əmma üç gündür bu kuhdən bir sədayi-dilsuz gəlür ki, istima’i hüzuruma mane’ olur”. Ol canibə təvəccöh etdikdə gördülər ağəşteyi-xakü xun olmuş, bixud yatub. Üzərinə gəlib fəryad etdikdə iztirabla göz açub öylə sandı ki, mələkül-mövtdür, qəbzi-ruh etməyə gəlmiş. Təzərrö’ qılıb ayıtdı: “Ey mələkül mövt, ol qədər aman ver ki, pedəri-pirü madəri-zəifimi görüb vida’ edim”. Validəsi ayıtdı: “Ey cigərguşə, bənəm valideyi-dilfigarın və madəri-biqərarın”. Yəhya xəbərdar olduqda fərar etmək tədarükündə ikən, ənvai-yəminlə təskin verüb və Zəkəriyyə dəxi bir canibdən təzərrö’ qıldı və anı mənzilə gətürdülər. Bir miqdar ədəs təbx edüb Yəhyaya ərz etdikdə Yəhya andan bir miqdar tənəvül edüb meyli-xab etdikdə vəqiəsində xitab etdilər ki: “Ey Yəhya, məgər Ğəzbanı fəramuş etdin ki, qıda tənəvül edüb fəragətlə yatdın?” Yəhya bidar olub yenə iztirabla fəğan qılıb səhraya düşdü və fəryadı fəğanı asimana irişdi. Rəvayətdir ki, Yəhya müddəti-ömrədə hərgiz xəyali-mə’siyət xatirinə yetürmədi və zikri-mənahi dilinə gətürmədi.

Nəqlidir ki, ruzi-Qiyamət iki növbət nidayi-amm edələr, bir növbət Yəhya üçün bu ibarətlə ki: “Ey əhli-məhşər, nəzzarə qılun bu bəndeyi-mə’suma ki, hərgiz əndişeyi-xəta zəmirinə yetməmişdir və mütləq ləzzati-dünyəvi təsərrüf etməmişdir”. Cəmi’i-ələm göz açıdıqda Yəhyayı-mə’sumə müşahidə qılalar və günahkarlar şərmsar olalar. Və bir növbət dəxi Fatimeyi-Zəhra üçün nida qılalar bu ibarətlə ki: “Ey mə’səri-bəşər, “Əzzü əbsarəkum”⁴⁹, yə’ni ey bəni-Adəm, göz yumun ki, Fatimeyi-Zəhra gəlür”. Nəqlidir ki, Fatimeyi-Zəhra ərəsati-Məhşərə bir növ’lə gūzar edə ki, heç nazirin qüdrəti-nəzzarəsi olmuya və heç kim müşahidəsinə qüdrət bulmaya; kətfi-yəminində piraħəni-zəhraludi-Həsəni-Muctəba və kətfi-yəsarində cameyi-pürxuni-şəhidi-Kərbəla və kəfi-mübarəkində əmmameyi-xunini-Əliyyi-Murtəza qayəti-təzərrö’ ilə daməni-ərş dutub təzəllüm göstərə ki: “Ya Rəb, fəryadıma yet”. Cəbrail Həzrəti-Seyyidi-Kainatə xəbər yetürə ki: “Ya Rəsulullah, Xatuni-Qiyamət daməni-ərşə əl urubdur və

⁴⁹ Gözünüzü yumun!



təzəllüm edüb, bargahi-ədələt dərğahında durubdur; vəqtdir ki, sərsəri-ahi-cangüdazından dəryayı-qəhri-İlahi təməvvücə gələ və aləmi qərqeyi-tufani-qəzəb qıla. Həzrəti-Seyyid iste'cal ilə ərş əyağına gəlüb Fatimeyi-Zəhraya nəsihət qıla ki: “Ey nuri-didə və ey arami-dili-qəmdidə, bu gün ruzi-müavinətdir, vəqti-müxasimət degil və zəmani-riayətdir, əyyami-şikayət degil. Sən Həsənin pirahəni-zəhralud və Hüseyinin cameyi-pürxunun ələ alub, bən gisuyi-qübaraludəmi açub dua qılalım və ümməti-günahkarlara şəfi' olalım ki, Ərhəmür-rahimin əhli-isyənə rəhmət qıla. Xüsusən ol kimsənələrə ki, məzlumlarımız müsibətində və şəhidlərimiz tə'ziyətinə didələrin giryan və sinələrin büryan etmişlər və qayıbanə övladımız əzasın dutmuşlar. Şe'r:

Əhli-Beytin yad edüb hər ləhzə abi-didəsin,
Zayə' olmaz əşk tökmək dideyi-xunbardan.
Bu müsibət əşkinün hər qətrəsinə ruzi-Həşr,
Əcrdir bin bəhri-rəhmət İzədi-Cəbbardan.

Və əxbəri-səhihədən nəqldir ki, Zəkəriyyəyi-məzlum və Yəhyayı-mə'sumla müasir olan məliki-birəhmin bir mənkuhəsinin zövcü-axirdən bir cəmilə qızı olub, kəndü pir olub, istid'a qıldı ki, qızın ol məlik əqdinə müqərrər qıla. Məlik Yəhya ilə bu xüsusda məşvərət qıldıqda. Yəhya riza verməyüb məliki bu əndişədən mən' etdi. Ol məkkərə münzəcir olub Yəhya kinəsin xatirinə dutdu. Bir gün məlik cami-istilayı şəhvətdən məst ikən, qarşusunda ol məhbubəyi müzəyyən qılub ana göstərdi. Məlik anın vüsəlinə həris olub tələbi-müvəsilət qıldıqda ayıtdı: “Bu surət Yəhyanın qanı tökülməyincə müyəssər olmaz və imkan bulmaz”. Məlik Yəhyanın qətlinə hökm etdikdə üləmayi-əsr ayıtdılar: “Yəhyanın bi qətrə qanı yer yüzünə tökülsə, əczayi-ürüqi-nəbat minbə'd peyvənd dutmuya və ruyi-zəmində bəhaim mütəmətə' olmağa giyah bitməyə”. Məlik hökm etdi ki, Yəhyanın başın bir təşt üzərində kəsüb qanın təhtəssərada dəfn edələr ki, yer yüzünə tökülməyə.

Əlqissə, cəlladlar müqərrər olub Yəhyanın qətlinə əmr olunduqda cəlladlar ayıtdılar: “Zəkəriyyə müstəcabüd-də'vətdür oğlunun qətlin etməkdə anın duasından ehtiraz edərüz”. Hökm oldu əvvəl Zəkəriyyə qanın tökələr. Bu əzimətlə Zəkəriyyənin mənzilinə gəlüb Yəhyayı müqəyyəd etdikdə Zəkəriyyə fürsət bulub bir canibə fərar etdi. Bə'zi

kimsənələr Yəhyayı müqəyyəd edüb, bə'zi kimsənələr Zəkəriyyə cüstücuynə rəvan oldular. Zəkəriyyə iztirabla gedərkən şiddəti-zə'fdən bitaqət olub, bir pənah istərkən bir dirəxti-ali görüb ana mütəvəccih olduqda dirəxt çak olub Zəkəriyyəyə bətnində mənzil etdi. Zəkəriyyə duxul etdikdən sonra surəti-iltiyam dutdu, əmma Zəkəriyyənin guşeyi-ridasın İblis çəküb dıšra qoydu. Zəkəriyyə təfəhhüsündə olanlar yetdikdə iblisi-lə'ini bir piri-saleh surətində görüb Zəkəriyyə əhvalın istifsar etdikdə, İblis Zəkəriyyənin guşeyi-ridasın göstərüb ayıtdı: “Mətlubunuz bu dirəxt içindədür”. Kafirlər Zəkəriyyəni dirəxtdən çıxarmaq tədarükündə ikən İblis ayıtdı: “Ey qövəm, əgər qərəzünüz anın qətlidir, dirəxt içində müyəssər olur”. Və anlara ikibaşlı bıçqu tə'lif edüb tə'lim etdi. Rəvayətdir ki, küffar Zəkəriyyənin fərqi-mübarəkinə ərre qoyduqda Həzrəti-İzzətdən nida gəldi ki: “Ey Zəkəriyyə, bu hökm [i-müta'] bənümdür, əgər mütəəlim olacaq olsan, ismin cərideyi-nübüvvətdən məhv olmaq müqərrərdür”. Şe'r:

Aşiqəm dərsən, bəlayi-eşqdən ah eyləmə,
 Ah edüb əğyarı əsrarından agah eyləmə.
 Eşq sultanı nə fərman etsə göstər inqiyad,
 İctinab etmə, tənəffür qılma, ikrah eyləmə.

Zəkəriyyə ayıtdı: “İlahi, çün bənim qanım sənin səri-kuyində tökülür, həqqa ki, əgər ərrevar cəmi'i-əndamım zəban olsa, şükründən qeyri təkəllümə iqdam etməyəm və iztirab edüb təriqi-cəzə' dutmayam”.

Əlqissə, ol ərre ilə ol məzlumu fərqdən ta qədəm iki parə qıldılar, bir ah çəkmədi və didəyi-nəmnakından bir qətrə əşki-təzəllüm tökmədi. Beyt:

Ləzzəti-cövrü bilən cövrədən ikrah etməz,
 Yarsalar cismini başdan ayağa, ah etməz.

Əmma Yəhyayı müqəyyəd edənlər bir təst üzərində sərimübarəkin bədəni-lətifindən cüda qılıb ol nabəkara hədiyyə etdilər və qanın bir çahi-bə'idül-ğəvrə tökdülər.

Rəvayətdir ki, qan hər il cuşa gəlüb gül kibi tazə olurdu ol zəmanədək ki, Büxtünnəsər nüsrət bulub anlardan yetmiş bin kafir

qətl qıldı, ol xunrizdən sonra Yəhyanın qanı cuşdan sakin olub qərar buldu.

“Şəvahidün-Nübüvvət”də İmami-Zeynəlabdindən nəqldir ki: “Həzrəti-Hüseyn Məkkeyi-müə’zzəmədən Kufəyə təvəccöh etdikdə heç mənzilə yetməzdi ki, Yəhyayi-mə’sum macərasın zikr etməzdi. Və buyururdu ki, ruzigarın ədəmi-mürüvvətin və fələkin kəmalivəqahətin görün ki, Yəhya kibi salehün səri-səadətməndin bir faciərə hədiyyə etmiş”. Və Sə’d bin Cübeyr, Əbbasdan rəvayətdir ki: “Bir gün Həzrəti-Rəsulullah xəbəri-vaqieyi-Kərbəladan mütəəllim olub təfəkkür edərdi ki: Aya, ol qəriblərin intiqamın zalımlardan kim alur ola? Həzrəti-İzzətdən vəhy gəldi ki: “Ya Rəsulullah, Yəhya bin Zəkəriyyə üçün yetmiş bin kafir siyasətə yetdi, sənin fərzəndi-ərcmindün üçün yetmiş bin [kafir 40 siyasətə yetər]”. Və bir rəvayət dəxi oldur ki, yetmiş kərrə yetmiş bin münafiq qətl olsa gərək. Filvaqe’, bu və’də vəfaya yetdi, zira Muxtar bin Əbu Übeydeyi-Səqqəfi və Müseyyib bin Qə’qa’ Xüzai və İbrahim bin Malik Əştər Nəxə’i və Əbu Müslimi-Mərvəzi bir-birinə mütə’aqib xüroc edüb, səfheyiruzigardan əksəri-ə’dayi-Ali-Rəsulu məhv etdilər və qanlarından sirişki-məzlum kibi cuybarlar yürütdülər və “Üyunur-Rıza”da məsturdur ki, “Mehdiyyi-Ali-Məhəmməd qətəleyi-şühədayi-Kərbəlanın tətimmeyi-zürriyatın ruyi-zəmindən götürür və qaideyi-asarü şərti-intiqamı ol Həzrət yerinə yetirür. Şe’r:

Gər olmasaydı qərəz intiqami-xuni-Hüseyn,
Zühuri-Mehdiyyə çəkməzdi intizar vücud.
Qəzaya qaideyi-səbr ixtira’indən,
Cəzayi-qatili-Ali-Rəsuldur məqsud.



İkinci bab

HƏZRƏTİ-RƏSULUN QÜREYŞDƏN ÇƏKDİĞİ BƏLALARI BƏYAN EDƏR

Həzrəti-Sultani-bargahi-risələt və nazimi-kargahi-şəriət, gövhəri-gəncineyi-əsrari-hikmət, gülbüni-hədiqeyi-rəhmət dəri-xəzaneyi-nəsihət açub və dürci-lə'lindən cəvahiri-həqiqət saçub buyurmuş ki, “İnnə ə'zəmil-bələi mə'ə ə'zəməl-vələli”¹, yə'ni hər bəlaya bir cəza və hər ənaya bir ətə müqərrər olmağın, məratibi-bələvü əna irtifa' buduqca mədarici-cəzavü ətə mürtəfə' olur. Və həmişə darüşşəfayi-mərhəmət əmrazi-möhnət mübtəlalalarına mövqufdur və həmvare övqati-təbib-i-şəfaxaneyi-məkrəmət bimarlar müalicəsinə məsrufdur. Hər bəndeyi-sadiq ki, hədiqeyi-həqiqəti mənbəti-nihali-məhəbbətdür, lacərəm nihali-fitrəti mənməi-əzhari-mələlü möhnətdir. Yəhya bin Müaz Razi rəhmətullahi əleyh bir gün münacatında ayıtdı: “Ya Rəb, cərəyani-adəti-əhli-aləm bu təriqlədir ki, bir kimsənə bir kimsənəyə məhəbbət buraxsa, anın cəmi'i-cəvanibindən riayəti-xatirin kəndüyə lazım bilür və mümkün olduqca anın hüsuli-məramına mail olur; nə əcəbdir ki, sən məhəbbətlə sərəfraz etdigüni möhnətlə mümtaz edərsən”. Nida gəldi ki, “Ey Yəhya, bənim təriqim xilafi-təriqi-əhli-aləmdir, anların ələmey-i-məvəddətləri asari-mərhəmət, bənim nişaneyi-məhəbbətim möhnəti ələmdir”. Şe'r:

Rəncdür gənci-gövhəri-rahət,
Dərddür gülşəni-güli-rəhmət.
Ey xoş ol dərdməndi-qəmpərvərd
Ki, rəfiqi qəm ola, həmdəmi dərd.
Dərddən qeyr olmaya yarı,
Qəmdən özgə rəfiqü qəmxarı.

Bə'zi kütubi-səməvidən nəqlədir ki: “Ey bəni-Adəm, hərgah ki, səyyadi-qəza səni nişaneyi-navəki-bələ qıla və cəlladi-fələk tiği-

¹ Yə'qin ki, bələnin böyüyü ona sahib olmağın böyüklüyü ilədir.

cəfa ilə qətlinə mail ola, “Fəqərri əynakə”², yə’ni dideyi-ümidini nuri-rıza ilə rövşən edüb şükr qıl ki, ələməyi-məqami-ənbiyavü övliya və nişaneyi-hüsuli-mərtəbeyi-izzü ə’ladır. Bu müəyyəndir ki, bəlayi-növ’i-bəni-Adəm sane’ə əqrəb olmağın sair məxluqatdan ziyadədir. Zira ibtidai-xilqətdə çeşməyi-xunabədən rizqi məqsum olub, kəməli-zillətə giriftar olur və qüdrəti-tərəddüd bulduqda üqubəti-tərbiyəti-ustad və ənduhi-tə’limü irşadla müəzzəb olub, bir müddət ol möhnətdə qalır və mərtəbeyi-bülüğ hasil etdikdə, kəməndi-kəsbi-məişət və silsileyi-təklifi-ibadət qeydinə düşüb, gah qəmi-dünya [və gah xəvfi-] axirət qərarın alır. Və bu dəxi mühəqqəqdır ki, rütbeyi-bəlayi-ənbiya cəmi’i-bəni-Adəmdən ə’lavü ə’zəmdir; və bəlaya səbr edüb iktisabi-qəbuli-qürb etmək ənbiyaya müsəlləmdir. Şe’r:

Ənbiyadür məzahiri-rəhmət,
 Ənbiyadür xəzaini-hikmət.
 Hər bəla kim, fələkdən etdi nüzul,
 Ənbiya qıldı ol bəlayı qəbul.
 Sipiəri-navəki-qəm anlardur,
 Anın üçün mükərrəm anlardur.

Və bu dəxi müqərrərdir ki, ol miqdar bəla ki, Həzrəti-Mustəfaya yetmişdir və ol miqdar zəhri-möhnət ki, ol Həzrət təcərrö’ etmişdir, heç peyğəmbərə müyəssər olmuş degil və heç kim bəlaya anın kibi səbr qılmış degil. Əgər bir cür’ə şərbət içsəydi, ana zəhri-bəla məmzuc idi və əgər bir xirqə geysəydi, tarü pudü rəncü ina’ ilə mənsuc idi. Filvaqe’, bir bəlayi’-əzimdür mütəsəddiyi-icrayi-əhkam olub, mütəəhhidi-şəfa’əti-əhli-isyən olmaq və qəflətsərayi-rahətdə xabi-fərağət sərməsti olan bihuşlar üçün gecələr səbahədək bidar olub dua qılmaq. Zəhi kamil ki, əgər mübəşşiri-izzət bargahi-qədrin qabi-qövseyinə cəksə, gərdi-təkəbbür daməni-iqtidarinə yetməzdü və əgər qaidi-hikmət giribani-şükuhin pənceyi-əczü inkisara tapşursa, dəsti-e’tiqadından daməni-təvəkkül getməzdü. Şe’r:

Kəməli-e’tidali-təb’i ol qayətdə kim bulmaz,
 Təğəyyür gər zəminü asiman zirü zəbər olsa.

² Gözünü işıqlandır.



Təkəbbür eyləməz me'racı çıxsa payeyi-qədri,
Məzəci kəsr bulmaz fərşi-xaki-rəhgüzər olsa.

Mücmələ, divani-qəzadan ol Həzrətin nami-şərifləri mərqum olan bəlalərin ibtidası oldur ki, hənuz validə bətnində ikən, validi-büzürgvarı vəfat edüb, sərrafi-ruzigar ol gövhəri-giranmayənün ləqəbin yetim qıldı və tövqi'i-rəfi'i-vücudi-şərifini bu tuğra ilə müzəyyən oldu. Beyt:

Nola gər olsa yetim düri-dəryayi-həya,
Gər yetim olsa, füzundur düri-dəryaya bəha.

Və Həzrəti-İzəd mələikəyə xitab etdi ki: “Əgərçi həbibim [yetim]dir, bən ana vəli və vəkiləm”. “Nə'məl-mövla və nə'məl-vəkil”³.

Rəvayətdir ki, iki yaşına yetdükdə valideyi-möhtərəmləri Məkkədən Mədinəyə nəql edüb, ol Həzrəti validi-büzürgvarının ziyarətinə müşərrəf qılıb müraciət etdikdə məriz oldu və Həzrəti-Rəsul ol məxdumənün şəm'i-balini olub, dili-suzan və didəyi-giryanla zar-zar ağlayub derdi. Şe'r:

Getmə, ey ruhi-rəvan, hicr ilə zar etmə bəni,
Yandurub firqətə bisəbrü qərar etmə bəni.
Nəzərimdən güli-rüxsarini pünhan edübən,
Xarxari-qəmi-hicr ilə figar etmə bəni.

Ol sədəfi-gövhəri-rişalət və nihali-şükufeyi-nübüvvət bihuş ikən huşa gələb, didəyi-əşkbar açdıqda Həzrəti-Rəsulullahın çehreyi-mübarəkində əşki-həsərət görüb zəbanihal ilə bu nüktəyə mütərənnim oldu. Şe'r:

Təbarəkallahu fikə min gūlami,
İn əsəhhə ma əbsərtə fil-mənami.
Və əntə məb'usun iləl-ənami,
Min indi zil-Cəlali vəl-ikrami⁴.

Ey fərzəndi-səadətmənd, mən vaqiəmdə görmüşəm və hatifdən dəxi istima' etmişəm ki, sən peyğəmbəri-mürsəlsən. Əgər mən

³ Nə gözəl Mövla və nə gözəl vəkil.

⁴ Allah səni mübarək etsin, sən Cəlal sahibi tərəfindən göndərilmiş peyğəmbərsən.

mülki-vücutdan iqlimi-fənaya mütəvəccih olsam, qəm çəkməzəm, zira sənin kibi yadigarım var”. Şe’r:

Qəm degil gər danəyi məhv etsə dövri-ruzigar,
Çün nihali-barvər qalmışdır andan yadigar.

Rəvayətdir ki, ənduhi-müfariqəti-madəri-mehriban izafeyi-sairi-nəvaib və əhzan olub, səkkiz yaşına yetdikdə cəddi-büzürgvarı Əbdülmüttəlib ki, kafili-əncamü məhəmmi-məram idi, dari-dünyadan intiqal edüb, ol Həzrətə əmisi Əbu Talib mütəkəffil oldu və yigirmi yaşına yetdikdə beş il şəbanlıq [etdi] və ol sən’ət zimmində riayəti-ümmət kəmalına yetdi. Və yigirmi beş ildən sonra Xədicə həzrətlərinə ittisal edüb, qırxıncı ildə nüzüli-vəhy ilə müşərrəf oldu və qırx üçüncü ildə ağazi-də’vət qıldı. İbtidayi-də’vətində on il Məkkədə əhli-küfrdən ənvə’i-şədayid və əsnafi-məkayid görüb cəfalar çəkdi. Nüsxei-“Zülalür-Riza”da məsturdur ki, [ol] Həzrətin səadət-xanəsi iki cari-cayır arasında vaqe’ olmuşdu: biri Əbu Ləhəb və biri Ütbə bin Əbi Müqət. Şe’r:

Gül necə qılmasun yəxəsün çak qüssədən,
Hər dəm yetər ona qəmi-qürbi-civari-xar.
Yaqut qəhr ilə necə xunindil olmasun,
Çəkmiş zəmanə xarədən ətrafına hisar.

Bə’zi təfasirdə məsturdur ki, Əbu Ləhəb mənkuhəsi Ümmü Cəmil əksəri-övqatda rəhgüzarlardan xarü xaşak cəm’ edüb, gecələr ol güli-gülzari-rişalət rəhgüzarına buraxırdı ki, ol Həzrət sübh-dəm nəmaz üçün hərəmsərədan çıxdıqda qədəmi-mübarəki azürdə olub, məzaci-şərif mükəddər ola. Tariq bin Abdullahdan nəqlidir ki: “Bədvi-İslamda bir gün bazar içində bir şəxsi-mübarək surət gördüm, cameyi-gülgünlə nida qılurdi ki: Ya qövm. “Qulu lailahə illallah və tuflihu”⁵. Və bir zalım anın göftarına təkzib edüb derdi: “Ey qövm, bu kəzzabdır, qövlinə e’timad etmə”. Və zəman-zəman səngi-sitəm birlə ə’zasın məcruh edərdi. Sual etdim ki: “Bunlar nə tayifədür?” Dedilər: “Bu sürxcamə Məhəmmədi-Qürəşidür, xəlqi imana də’vət edər və bu inkarinə iqdām edən əmisi Əbu Ləhəbdır və əksəri-sənadidi-Qüreyş

⁵ Deyin ki, Allahdan başqa Tanrı yoxdur və qurtuluşa çatın.

əbu Ləhəb tabe'i olub bu şəxsə gah sahir və gah şair derlər və gah kahin oxurlar və gah məcnundur deyə istehza qılurlar. Və ol Həzrət bu cəfaləri çəküb qət'ən də'vətdən xali olmazdı və şəraiti-səbrü təhəmmüldə təqsir qılmazdı və Həzrəti-Vacibülvücut onun təsəlli-yaxatiri üçün ayətlər nazil edərdi, bu məzmunla ki: "Heç peyğəmbəri bir qövmə ırsal etmədik ki, anı sehrə və cünuna mənsub qılmadılar və ana mü'anid və müxalif olmadılar. Bu təriqi-mühlikdə səbr edən mənziliməqsuda yetər və təhəmmül qılan daməni-məqsud dutar. "Fəsbir kəma səbərə ulul-əzmi minər-rüsuli"⁶. Şe'r:

Ey xoş ol kim, eşq meydanındadır sabitqədəm,
 Daməni-dildardan kəsməz əlin tiği-sitəm,
 Öylə kim, meyxarələr zövqün ziyad eylər şərab,
 Xuni-dil içmək qılır əfzun səfasın dəmbədəm.

"Rövzət ül-Əhbab"da məzkurdur ki, Ürvə bin Əbdullah Vəqqasdan sual etdilər ki: "Aya, Həzrəti-Rəsula sənədidi-Qüreyşdən mütəvəccih olan cəfalərin ki, əksərinə müttələ' oldun, qansı cəfa əşəddü əs'əb idi?" Ürvə ayıtdı: "Bir gün əkabiri-Qüreyş cəm' olub ol Həzrətin hekayətin araya gətürüb ayıtdılar: "Biz bu yetimin necə bir qüssəsin çəkəlim, gəlin ittifaq edüb qanın tökəlim". Fatimə bu məşvərətdən xəbərdar olub giryan Həzrəti-Rəsul xidmətinə gəlüb ayıtdı: "Ya əbəti innəl-qavmə ə'zəmu ən-yəqtulukə"⁷. Həzrəti-Rəsul müztərib olmayub və əndişə qılmayub ayıtdı: "Ey fərzənd, bir miqdar su hazır et ki, əslihəyi-vüzu ki, silahül-mö'minindir, kəndümə mühəyya qılam və cövşənüs-səlat ki, hisnül-müslimindir, əgnimə alam". Pəs vüzu qılıb, hərəmsəradan çıxub Məscidül-hərəma qədəm basdıqda bir miqdar səngrizə əlinə alub, "Şahətil-vücut"⁸ deyüb, ol səngdillər tərəfinə buraxdı. Rəvayətdir ki, heç birinin göz açmağa fürsəti olmadı və heç biri ol əxtəri-bürçi-səadətin tülü'inə ittilə' bulmadı və ol səngrizələr hər kimə toxundu, həngami-hərbi-Bədr əlbəttə məqtul oldu. Nətə ki, Əbu Cəhl və Ütbə və Şəybə və Üməyyə və Əmmarə hədəfi-tiri-duayi-müstəcab olub, ənsari-din əlində fəna buldular. Vaqieyi-Kərbəladə dəxi igirmi iki bin nəfər Şamindən və

⁶ Əzm sahibi peyğəmbərlər kimi səbr edər (Qur'an, 46, 35).

⁷ Ey ata, bu qövm səni öldürmək istəyir.

⁸ Kəm gözlərə qarşı.



Kufidən Həzrəti-Hüseynin navəki-duasinə hədəf olub cümləsi ol ildə hər biri bir bəla ilə dünyadan getdi və hər birinə bir üqubət yetdi. Şe'r:

Bərmurad olmaz şəhidi-Kərbəla qanın tökən,
Əhli-Beytün seyli-əşki-çəşmi-giryanın tökən.

“Kənzul-ğəraib”də məsturdur ki, Əbu Cə’fər isnadilə ki: “Bir gün bir aşınayı gördüm ə'ma olmuş, sual etdim ki: “Ey bəradər, sən bina idin, səbəb nə oldu ki, nuri-bəsər zülməti-ə'maya təbdil oldu?” Cəvab verdi ki: “Ey əziz, vaqieyi-Kərbəladə bən daxili-sipahi-Übeydullah Ziyad idim. Ol vaqiədən sonra məqamimə müraciət etdikdə bir gecə vaqiəmdə gördüm ki, Həzrəti-Rəsul bir məscid içində mehraba yastanub oturmuş və ətrafı cəvanibində səhabə həlqə urmuş və Həzrəti-Hüseyn ə'zayi-məcruh və libasi-pürxunla mütəzəllimlər kibi qarşusunda durub ərzi-hal edər və şühədayi-Kərbəla qatillərin bir-bir gətürüb Həzrəti-Rəsul işarət eylər: “İzribuhu bissəyfi və əhriquhu binnari”⁹ və zəbanilər anları qətl edüb oda yaxdıqca yenə həyati-mücəddəd bulub bir dəxi təkrarla ol əzaba giriftar olurlardı. Bən bu siyasətün sələbətindən təvəhhüm qılıb Həzrəti-Rəsula pənah gətirüb istiğasə təriqilə ayıtdım: “Əssələmü əleyküm ya Rəsulullah”. Ol Həzrət səlamım almayub, qəzəb gözüylə baxub ayıtdı: “Ya əduvallah, ni-şə bənim hörmətim dutmadın”. Dedim: “Ya Rəsulullah, Həq bilür ki, bən tiğ çəkmədim”. Ol Həzrət buyurdu ki: “Tiğ çəkmədigində sadiqsən, əmma səbəbi-kəsəti-səvadi-sipah idin”. Buyurdu ki: “İlərü gəl, bu təşti-pürxuna nəzər qıl”. Müşahidə qıldıqda gördüm bir təşti-pürxun. Dedi: “Ey bədbəxt, bənim cigərguşəm qanıdır”. Pəs bir mil ilə ol qandan bənim gözümə çəkdi, hövl ilə bidar olduqda aləm gözümə tirə oldu. Şe'r:

Şəhidi-Kərbəla qətlinə rəğbət qıldın, ey zalim,
Sənə çəkmək əzabi-dünyəvü üqba müqərrərdir.
Təməşayi-məsafi-Kərbəla qıldın, həzər qıl kim,
Mələmətgahi-tə'zibin sənin səhrayi-məhşərdir.

Məhəmməd İshaqdan nəqldür ki, ol Həzrət Əbu Talibin hisni-himayətində olduqca küffar filcümlə izasinə dəstrəs bulmazlardı və

⁹ Qılıncı vurub və atəşlə yandırdım.

mütəərriz olmazlardı. Əmma firqeyi-əhli-islamdan hər qanda bir aciz və fəqir görürlərdi, mümkün olduqca təərrüz yetürərlərdi. Ol cümlədəndir ki, Üməyyə bin Xələf, Bilal Həbəşiyi hər gün Bəthaya ilədib üryan qılıb, ə'zasinə hərarəti-afitabla qızmış daşları basub və bədəni-üryanla rigi-gərm üzərinə yaturub derdi ki: “Tərki-dini-Məhəmməd qılıb Lat və Üzzaya iman gətür”. Bilal edərdi: Ə'budu Əhəd, yə'ni vahid olan Mə'buda pərəstiş edərəm”.

Əlqissə, ol meydanı-mücahidət pəhləvanları və ol aləmi-iman sahibqıranları ənvai-bəlaya və əsnafi-inaya mütəhəmmil olub və səbr qılıb derlərdi ki, bəla eyni-ətadür və cəfa məhzi-rica. Əmma tədriclə ol zalimlərin fəsadı ziyadə olub və mürurla dəryayisyanları tüğyan qılıb bir qayətə yetdi ki, müsəlmanların qətlinə və nəhbinə dəsti-təğəllüb diraz etdilər və Əmmar bin Yasərin valid və validəsin bigünah qətl edüb, ol məzlumlara sitəmlər yürütdülər. Bə'zi səhabə bizzərurə Həzrəti-Rəsul işarətilə Həbəş canibinə hicrət edüb, bə'zi sayir biladü büqaə mütəfərriq olub, ə'vanü ənsaridin qillət bulmağın küffar ol Həzrət azarınə fürsət buldular. Bir gün güzarı sənədidi-Qüreyş məcmə'inə düşüb, Əbu Cəhl və Ədiy və sair süfəha hər canibdən tiği-zəban çəküb ol Həzrəti azürdeyi-cərahəti-tə'nü təşni' etdilər və ol Həzrət “İza xatəbəhümul-cahilunə qalu səlam”¹⁰ təriqilə salik olub, mücadilə və müqatilsiz keçüb bir guristan kənarında məlul və məhzun otururkən Əbu Cəhl qövli-qəbihlə iktifa qılmayub mürtəkibi-fe'li-şəni' olub, ol Həzrətə həddən ziyadə azar yetürdi.

Rəvayətdir ki, ol gün Həməzə məşğuli-seyd olub təməmiyi-ruz bir şikara zəfər bulmayub qəzəbnak müraciət qıldıqda, Məkkə dərvazəsində cariyeyi-Übeydi-Cə'dan istiqbal edüb ayıtdı: “Ey Həməzə, sənə şikar etmək və seydgaha getmək nə münasib ki, bəradərzadəyi-əzizinə himayətsiz olmağın Əbu Cəhl və sair süfəha ənva'i-ihanətlə izalər yetürdilər”. Həməzə bu hekayətdən mütəəssir olub, mənzilinə gəldükdə gördü ki, mənkuhəsi giryan oturur. Səbəb sorduqda ol dəxi cariyənin daği-tə'nin tazə qılıb ayıtdı: “Ya Əba Əmmar, nə müsibət bundan ziyadə ola ki, əşrafi-Bəni-Haşimə mütəhəmmil olmayan cəfaləri rəva görələr?”. Həməzə ayıtdı: “Nə vaqə' olmuşdur?” Dedi: “Ey Həməzə, Əbu Cəhl bir qaç süfəha ilə

¹⁰ Cahillər onlara söz atırlarsa, müsəlmanlar “salam olsun” deyirlər (Qur'an, 25, 63).



Məhəmmədi dutub rüxsari-mübarəkin pərtövi-afitab kibi qubaralud etdilər”. Həməzə ayıtdı: “Vaveylah, Əbu Talib qanda idi?” Dedi: “Kəndü məzrə’əsinə getmişdi”. Dedi: “Əbu Ləhəb qanda idi?” Dedi: “Ol səngdil iltifat etməyüb, bəlkə ihanətə təhris edərdi ki, bu kəzzab və sahirdir”. Dedi: “Əbbas qanda idi?” Dedi: “Əbbas pərvanəvar ol şəm’i-şəbistanın ətrafına çizginüb istişfa’ edərdi, əmma qəbul etməzlərdi”. Həməzə bu xəbərdən qayətdə mütəəllim olub zar-zar ağlayıb, əgərçi üç gün tə’amü şərab tənəvül etməmişdi, mə’kul və məşrubə iltifat qılmayıb ayıtdı: “Məhəmmədin intiqamın Əbu Cəhdən almayınca tə’amü şərab bana hərəmdir”.

Əlqissə, həzrəti-Rəsulu istifsar edüb rəvan olduqda hərəmi-Kə’bədə gördü məlul və mükəddər divara təkyə qılmış, ayıtdı: “Əssəlamu əleykə yəbnə əxi”¹¹, xatiri-mübarəkin xoş dut ki, intiqamın düşmənlərdən almağa gəlmişəm və mümkün olduqca dəf’i-ənduhi-xatirinə tədarük qılmağa əzimet qılmışam”. Həzrəti-Rəsul ayıtdı: “Cəmi’i-əqrəbanun iltifatı bana cəfadır, əcəb ki, xilafi-adət səndən zühura gələ və təmənnayi-xatiri-naşadım ki, heç kimsənədən müyəssər olmaz, səndən müyəssər ola”. Şe’r:

Çərx hərgiz səhv edüb rə’yimcə dövrən etmədi,
 Hiç kim dərdim bilüb, tədbiri-dərman etmədi.
 Təngdil bir qönçəyəm mən kim, fələk hərgiz bəni
 Növbəhari-lütf təhrilikə xəndan etmədi.

Həməzə giryan olub qəsəm yad etdi ki: “Ey bəradərzadəyi-əziz, həqqə ki, rizayi-xatirin hasil etmək bana lazımdır”. Həzrəti-Rəsul ayıtdı: “Ey əmmi-büzürgvar, bənim rizayi-xatirim bəzli-mal və irtikabi-qital ilə hasil olmaz”. Həməzə ayıtdı: “Bəs nə ilə hasil olur?” Həzrəti-Rəsul ayıtdı: “Ey Həməzə, əgər rizayi-xatirim istərsən, Vacibülvücudun vəhdaniyyətinə e’tiraf edüb lövhi-zamirini qübari-küfrdən pak et”. Şe’r:

İzzü cahü dövlətü iqbalü mülki-ələmün,
 Olma təhsilinə rəğib kim fənaəncəmdir.
 Dövləti-islam kəsb etməkdə təqsir etmə kim,
 Dövləti-baqi ki, derlər, dövləti-islamdır.

¹¹ Ey qardaşım oğlu, sənə salam olsun!

Həmzə ayıtdı: “Ey məxdumzadə, bu kəlimə ilə xatirin xoş olurmu?” Həzrəti-Seyyid ayıtdı: “Nə’əm”. Pəs, Həmzə kəməli-ixlasü e’tiqadilə müsəlman olub, ol gərmiyyətlə Əbu Cəhlin dəri-sərayinə gəlüb gördü ki, əkabiri-Qüreyşlə oturmuş. Bimühaba, əlindəki yayla urub fərqi-namübarəkin məcruh edüb ayıtdı: “Ey bədbəxt, səndən Məhəmmədə cəfa yetmək nə münasibdir?” Cəma’əti-Qüreyş anı qəzəbnak görüb ayıtdılar: “Ya Əba Əmmarə, bir kəzzab üçün bunca hiddət nə layiq?” Həmzə ayıtdı: “Ey bədbəxtlər, Məhəmmədi-Qüreyşi sadıq və əmindir və bən dəxi şəhadət verirəm onun sidqi-də’vasinə”. Şe’r:

Lillahil-həmd olub küfrü zəlalətdən dur,
Düşdü könlüm evinə şəm’i-rişalətdən nur.

Əşrafi-Qüreyş Həmzədən ol kəlimatı istima’ etdükdə mütəvəhhim olub, irtifa’i-aftabi-dövləti-İslamdan əndişə qılub, Həzrəti-Rəsulun qətlinə bel bağladılar və Əbu Taliblə bünyadi-cidalü qital qıldılar. Və Əbu Talib dəxi Bəni Həşimi və Bəni Müttəlibi cəm’ edüb ol sərvərin mühafizətü mü’avinətində yekcəhət oldu və cəmi’i-Bəni Həşim Əbu Cəhldən qeyr Əbu Taliblə ittifaq edüb, bir şöbə olub, Qüreyşdən qət’i-ixtilat edüb, münakiyə və mücadilə və müamilə aralarından götürüldü. Şe’r:

Sübhi-sadıq kibi tülü’ qılub,
Nuri-şər’i-Məhəmmədi-Ərəbi,
Pərtövi-feyzin etdi aləmgir,
Bir-birindən ayırdı ruzü şəbi.

Əlqissə, üç il bu minvalla ruzigarları keçüb Əbu Talib vəfat etdi, üç ay keçdikcə Xədicə vəfat etdi. Andan sonra cəm’iyyəti-əhli-İslam bir miqdar xələl bulmağın və ə’vanü ənsar mütəfərriq olmağın küffar tüğyan təriqilə ol Həzrəti izhari-azar etdilər və təriqi-müanidət dutdular. Mücmələn, on il miqdarı Məkkədə cəfa çəkdikdən sonra hicrətə fərman yetüb Məkkədən Mədinəyə intiqal etdi. Anda dəxi ‘əbədəyi-əsnam sədədi-müxalifətdə olub, müharibə və müqatilələr vaqe’ oldu və qəzveyi-Bədr ol zəmanda zühura gəlüb əmmzadəyi-Rəsul Übeydə bin Haris bin Əbdül Müttəlib şərəfi-şəhadət buldu.



FƏSLİ-ŞƏHADƏTİ-ÜBEYDƏ

Keyfiyyəti-şəhadət oldur ki, çün məsafi-Bədrdə sipahi-İslam və ləşkəri-küffar müqabilə qıldılar, sipahi-küffar doqquz yüz əlli mübariz və ləşkəri-İslam üç yüz mücahid olub və təmamiyi-ləşkəri-İslamda yetmiş mərkəb və altı zireh və səkkiz şəmşirdən qeyr yoxdı. İki canıbdən səflər mürəttəb olduqda səfi-küffardan üç kimsənə meydana çıxdı: biri Ütbə bin Rəbi'ə, biri Şəybə bin Rəbi'ə, biri Vəlid bin Ütbə. Və ləşkəri-İslamdan dəxi üç mübarizi-ənsari onlara müqabil oldular. Küffar mübarizləri ənsar mücahidlərindən sual etdilər ku: Siz nə tayifədənsiz? Dedilər: “Ənsardan”. Nida qıldılar ki: “Ey Məhəmməd, bizim ənsarla ədavətimiz yoxdur, bizə əqranımızdan mübariz göndər”. Həzrəti-Rəsul Übeydə bin Harisi və Həməzə bin Əbdül Müttəlibi və Əli ibn Əbi Talibi onların meydanına irsal etdi. Müqabil olduqda, Übeydə bin Haris Ütbəyə müqabil olub və Həməzə Şəybəyə bərabər durub və Əli ibn Əbi Talib Vəlidə müqarin düşüb ibtidayi-hərbdə Həməzə zərbi-tiği-abdarla Şəybəyi həlak edüb və Əli tə'neyi-şəmşiri-saiqəbarla Vəlidi qətl qılıb düşmənlərinə qalib oldular. Əmma Übeydə bin Haris və Ütbə bin Rəbi'ə bir-birin məcruh edüb, aqibət Ütbə Übeydəyə bir zəxmi-münkər urub ayaqdan buraxdı və Həməzə və Əli ittifaqla Ütbəyi qətl edüb, Übeydəyi götürüb Həzrəti-Rəsul xidmətinə yetürdilər. Übeydə bihuş ikən kəndü özünə gəlüb gözün açdıqda Xaceyi-Aləm cəmalın görüb ayıtdı: “Ya Rəsulullah, Ələstu şəhidən”¹². Həzrət buyurdu ki, nə'əm, sən sərdəftəri-şühədasan”. Və Übeydə ol halətə mübahat edüb darül-hərbdən müraciət etdükdə mənzili-Rövhadə darül-qərara intiqal etdi və mənzili-məqsuda yetdi. Şe'r:

Ey xoş ol kim, həyatı olduqca
Ömrü sərfi-rəhi-şəriət edə.
Müddəti-ömrü axir olduqda
Bu cahandan şəhadət ilə gedə.

¹² Şəhid deyilmiyik?



FƏSLİ-ŞƏHADƏTİ-HƏMZƏ

Əmma Hənzənin şəhadəti bu vəchlədür ki, məsafə-Bədrdən sonra küffar ləşkəri cəm' edüb, üç bin müsəlləh və mürəttəb kafir Mədinəyə təvəccöh qıldılar. Və Uhud deməklə mə'ruf mənzilə yetdikdə Həzrəti-Risalət dəxi yeddi yüz mühacir və ənsarla onlara müqabil durub, bir növ'lə səf bağladı ki, kuhi-Uhud qəfadə və Mədinə müqabildə və kuhi-Ayn canibi-yəsarda vaqə' olub və kuhi-Aynın bir şikafi olub, kəmingah olmağa qabil olmağın Həzrəti-Rəsul Əbdullahi-Həbibinə əlli kəmandarla anın hifzinə mə'mur etdi və müqərrər qıldı ki, əgər ləşkəri-İslam qalib və əgər məğlub olsa, anlar ol şikafdan inhiraftə etməyələr və ol rəxnədən bir qeyr canibə getməyələr. İki canibdən atəşi-cidal işti'al bulduqda və bazari-müharibə gərm olduqda, cəmaəti-Qüreyşdən Təlhə bin Əbi Təlhə meydana gəlüb, Əli ibn Əbi Talib əlində həlak oldu və fərzəndi mübaşiri-hərb olub Hənzə əlindən təcərrö'i-şərbəti-fəna qıldı. Əlqissə, əbvabi-zəfər ləşkəri-İslama məftuh olub, ləşkəri-küffar inhilal və ixtilal bulmağın ələmləri nigunsar olub mütəfərriq olduqda, ləşkəri-islam qənaim dutmaqda firsəti qənimət bilüb, nəhbü qarətə təvəccöh qıldılar. Və rəxneyi-kuh müstəhfizləri ol halı görüb biixtiyar mənzillərindən münhərif olub, Əbdullah mən' etdikcə qabil olmayub qarətə mütəvəccih olmağın küffar ol məmərrə xali görüb və ləşkəri qarətə məşğul bulub, ol məmərrə mütəvəccih olub, Əbdullahı bə'zi əshabla şəhid edüb, ləşkər əqəbindən çıxub həmlə qıldılar. Lacərəm əsəri-müxalifəti-Həzrəti-Rəsul mövcibi-təfriqeyi-ləşkər olub, küffar təğəllüb edüb, ləşkəri-İslam üç qism oldu. Bir qismi Mədinə canibinə fərar etdi və bir qismi Əli və Sə'd və Təlhə kibi Həzrəti-Rəsul mülazimətində qaldı və bir qismi dərəceyi-şəhadət buldu. "Rövzətül-əhbab"da məsturdur ki, ləşkəri-İslam həzimət edüb Həzrəti-Rəsulu tənha buraxdıqda ol Həzrət Əlidən qeyri xidmətində görməyüb ayıtdı: "Ya Əli, sən nişə sair cəmaətə mülhəq olmadın?" Həzrəti-Murtəza Əli ayıtdı: "Ya Rəsulullah, "İnnə li bikə usvətun"¹³. Şe'r:

Bir bəndəyəm ki, ruzi-əzəldən müti' olub,
Tövqi-vəfayi-əhdinə çəkmiş qəza bəni.

¹³ Sən mənə bir örnəksən.



Nəqdi-həyatım eyləmişəm nəzri-ta'ətün,
Haşa ki, səndən eyləyə dövran cüda bəni.

Nagah cəm'i-mü'anidlər ol Həzrətə mütəvəccih oldular. Həzrət ayıtdı: “Ya Əli, bu cəm'i pərişan eylə”. Murtəza Əli ol cəm'i pərişan və mütəfərriq qılıb, əksərini Maliki-nirana tapşurdu. Ol halətdə Cəbrail nazil olub ayıtdı: “Ya Rəsulullah, kəmalı-müxalisətdir bu ki, Əlidən zühura gəldi”. Həzrəti-Rəsul ayıtdı: “Bəla, innəhu minni və ənə minhu”¹⁴. Cəbrail ayıtdı: “Və ənə minkuma”¹⁵.

Rəvayətdir ki, mənzumeyi-“La fəta illa Əli la səyfə illa Zülfiqar”¹⁶ hatifi-qeybdən ol gün sadir oldu. Ərbabi-həqaiq və əshabi-mə'arifə mühəqqəqdır ki, səbəbi-e'tilayi-rütbeyi-Murtəza ittiba'i-Həzrəti-Mustəfadır və ə'zəmi-mö'cizati-Nəbi vilayəti-Murtəzadır. Şe'r:

Təkmili-Murtəzaya səbəb qılsalar sual,
İqbali-ittiba'i-şəhi-ənbiya yetər.
Həqqiyyəti-Rəsula dəlil etsələr tələb,
Töv'ü itaəti-Əliyyə-Murtəza yetər.

Rəvayətdir ki, küffardan dörd mü'anid əhd etdilər ki, Həzrəti-Rəsula bir zərbət yetürələr və yer yüzündən İslam asarın götürələr. Biri İbn Şihab və biri İbn Qimmə və biri İbn Hümeyd və biri İbn Əbi Vəqqas. Əlqissə, əşrar qələbə edüb əbrar məğlub olduqda fürsət bulub İbni-Qimmə Həzrəti-Rəsulun cəbini-mübarəklərin ki, mətə'i-afitabi-sidqü səfadır, səngi-cəfa ilə məcruh edüb, ol cərahətdən cari olan xunabəyi Həzrət pak edüb derdi ki, əgər bir qətrə bu qandan ruyi-zəminə tökülsə, bəlayi-asiman nüzul qıla. Və İbn Şihab bazuyi-şəriflərin ki, pənəcəyi-tabi-dəsti-təğəllübi-küffar idi, navəki-bidadla zəxmnak edüb və Əbi Vəqqas ləbi-ruhəfzələrin ki, Məsihi-ehyayi-mərasimi-din və maddeyi-həyati-şər'i-mübin idi, xəstə qılıb onun əsərindən dəndani-rübaiyyələri şikəst buldu. Şe'r:

Lə'li-nabü dürri-siraba həcər versə şikəst,
Sanma kim, arta həcər qədri, dürü lə'l ola pəst.

¹⁴ Əlbəttə, o məndəndir və mən ondanam.

¹⁵ Və mən hər ikinizdənəm.

¹⁶ Əlidən başqa igid, zülfiqardan başqa qılınc yoxdur.

Və İbn Hümeydi-həramzadə ol Həzrəti cərahətlərə məşğul görüb, şəmşiri-abdar həvalə qılıb, Həzrət ol zərbdən ehtiyat edüb bir məğaka mütəhəssin olduqda rüxsari-aləmaraları ki, mənzuri-ənzari-əhbab idi, nəzərdən qayıb olmağın İbn Hümeydi-məl'un təsəvvür etdi ki, xurşidi-asimani-şər' üfüqi-səadətdən nihan oldu və şəm'i-şəbistani-risalət intifa buldu. Mübahat edüb fəryada gəldi ki: "Sahibi-dəviyirisalət əmrin təmam etdim. "İblis ol məl'unun mürəfiqətilə nida qıldı ki: "Əla innə Mühəmmədən qəd qutilə"¹⁷.

Rəvayətdir ki, avazi-İblis Mədinəyə yetüb dost və düşmən arasında şiya' bulub, firqeyi-əhbab məhzun və zümreyi-ə'da məsrur oldu. Əmma əndək zəmandan sonra Həzrəti-Rəsul ol məğakdan çıxub, səhabəyə mülhəq olub və bu gəzvədə Həzrəti-Həməzə şəhadət buldu. Və keyfiyyəti-şəhadəti budur ki, Cübeyr bin Müt'im ki, əkbəri-ə'yanı-Məkkə idi, Həbəşi nam bir məmluku olub, qayətdə mübariz idi. Bir gün dedi: "Ey qulam, məsafı-Bədrdə bənim əmmim məqtul olubdur və Məhəmmədin iki əmmi var; biri Həməzə və biri Əbbas. Və Əbbas Məkkədədir və Həməzə Mədinədədir. Bu iki kimsənədən birin qətl edə bilsən və əmmim intiqamın alsan, səni malımdan azad edərəm". Həbəşiyi-məl'un Həməzə qətlin qəbul edüb həmvarə mütərəssidifürsət idi. Və Hind ki, mənkuhəyi-Əbu Sufyan idi, anın atası dəxi Bədr məsafında məqtul olub, xatirində bu küdürət mütəməkkin idi: ol dəxi Həbəşinün əzmin mə'lum edüb, mü'əkkidi-fəsad olub ənvai-məvaidlə ol məl'unu təhris etdi. Və səbiyyəyi-Haris bin Amir dəxi ayıtdı: "Ey Həbəşi, bənim atam və qarındaşım məsafı-Bədrlə müsəlmanlar əlində qətl oldular, əgər sən Məhəmmədi, ya Həməzəyi, ya Əlini qətl edəcək olsan, səni mal ilə biniyaz edərəm". Şe'r:

Təmə'dir səri-fitneyi-ruzigar,
Təmə'dir qılan izzət əhlini-xar.
Nihali-təmə' meyvəsidir fəsad,
Bəhari-təmə' səbzəsidir inad.
Təmə' didəyi-danişi kur edər,
Rüxi-şahidi-feyzi məstur edər.

Həbəşi ayıtdı: "Məhəmməd qətlinə qadir degiləm, zira səhabə anın mühafizətinə yekcəhətdürlər və Həməzə qətlinə dəxi iqdam edə

¹⁷ İndi Məhəmməd doğrudan öldürülmüşdür.

bilməzəm, zira ol pəhləvani-sahib-sələbətdür. Əmma Əli növrəsidədir, hənuz əhvali-məsafa vaqif degil. Mümkündür ki, qətlinə fürsət bulam və ana qalib olam”.

Əlqissə, ol əzimetlə Həbəşiyi-həramzadə müntəziri-fürsət idi ol vəqtədək ki, gəzayi-Uhud vaqə' olub, nirani-müharibə işti'al buldu. Müqəddəmə Həzrəti-Əli qəsdin qılıb gördü ki, şahbazi-ovci-La-Fəta qüraba seyid olmaz və şiri-bişeyi-Həl-Ətaya hər şəğal nüsrət bulmaz. Andan təcavüz edüb Həməzə qəsdinə düşdü və Həməzə adəti-mə'hud üzərinə iki şəmşirlə məsaf edüb, hər canibə həmlə qılıb süfufi-ə'dayi çək edərəkən mərkəb bir nahəmvar yerdə i'tişar bulub, ayaqdan düşüb, kəndi piyadə qalub, bə'zi ə'zasından zireh dur olmağın Həbəşiyi-həramzadə fürsət bulub ana bir zərbi-nizə yetürdi ki, bir tərəfdən bir tərəfinə güzar etdi. Filhal kəlimeyi-şəhadət deyüb, nəqdi-rəvan xazini-cinana təslim etdi. Şe'r:

Ol şəhənşahi-əzimiş-şə'nə həngami-əcəl,
Tiği-düşməni oldu miftahi-dəri darüssəlam.
Çehreyi-iqbalinə açıldı əbvabi-nəcat,
Dustdan istərdi, düşməndən müyəssər oldu kam.

Və bə'zi bədbəxtlər anın dəxi hər bə ilə sinəsin çək edüb, cigərin parə-parə çıxarub Hindi-cigərxara hədiyyə ilətdilər. Və Hindi-bidövlət anın cigərin yeyüb və Həbəşiyə afərinlər oxuyub ehsanlar etdi. Rəvayətdir ki, ləşkəri-İslam mütəfərriq olan halətdə Həzrəti-Fatimə hüzurunda olan xəvatim ilə mütərəssidi-əxbari-Rəsul ikən bir sipahi Həzrəti-Rəsulun fəvündən xəbər verüb, Həzrəti-Fatimə ol xəbərdən bihuş olub kəndüyə gəldikdə biixtiyar Mədinə dərvazasından çıxub Ayişə və Səfiyyə və Həfəsə və bə'zi müxəddərati-həramsərayi-ismət dəxi ittifaq edüb və Uhud dağına təvəccöh etdilər və hiddəti-fəryadü fəğanla lalələr kibi giribanların çək edüb, çeşmələr kibi didələr nəmnaq qıldılar.

Əlqissə, Fatimə bir növhə bünyad qıldı ki, sədasından Uhud dağı mütəzəlzil oldu. Şe'r:

Buraxdı kuha səda naləvü fəğanı anın,
Axıtdı çeşmə yaşın çeşmi-xunfəşanı anın.

Əsəri-müsibət ə'zayi-lətifindən qüvvəti-rəftar alub, qayətdə bitaqət olub, sayəvar ol afitabi-övci-ismət bir kühən divara təkyə qıldı

və ətrafında olan bir salihəyə təzərrö' qıldı ki, ol rəzmgaha rəvan olub Həzrəti-Rəsuldan bir xəbər gətürə. Ol salehə rəvan olub rəzmgaha yetdikdə güzəri şəhidlər üzərinə düşüb, qarındaşın məqtul görüb, iltifat etməyüb sür'ətlə andan keçdikcə oğlun dəxi gördü bir zəxmlə ağuşteyi-xakü xun düşmüş. Həyatından bir rəməq baqi olub, təzərrö' etdi ki: “Ey madəri-mehriban, axır nəfəsdir, fərzəndi-müstəməndini səadəti-didarla müşərrəf qıl”. Ol salehə ayıtdı: “Ey fərzənd, əgərçi atəşi-fəraqın cigərsuz və navəki-hicranın dilduzdur, əmma nedim, Həzrəti-Fatimə müntəziri-müraciətimdir, sənə məşğul ola bilmən, mə'zur dut”. Andan dəxi bu üzrlə ötüb mə'rəkeyi-qitala qədəm basdıqda ol məcalda yetdi ki, Həzrəti-Rəsul məğakdan çıxub sayeyi-ələmdən qərar dutmuşdu; pabusı-şərifinə müşərrəf olub, sitayişlər qılub, ayıtdı. Şe'r:

Ey çiraği-xaneyi-şər'ü güli-gülzari-din,
Məlcəül-afaq, xeyrül-xəlq, fəxrül-ələmin.
Nuri-rə'yindən münəvvər didəyi-xurşidü mah,
Xaki-payindən müzəyyən səfheyi-ruyi-zəmin.

Təfsil ilə Fatimə əhvalın ərz edüb, iştiyaqın şərh qılub səlamın yetürdi. Həzrəti-Rəsul ayıtdı: “Ey məsturə, müraciət qılub, Fatiməyə həyatımdan bəşarət yetür və anı bənim hüzuruma gətür”. Ol məsturə Həzrəti-Fatiməyə Seyyidi-Kainatdan bəşarət yetirub Həzrəti-Fatimə müztəribhal, üftanü xizan ol rəzmgaha yetdükdə Həzrəti-Rəsul istiqbal edüb ona təsəlli-yi-xatir verüb, Həzrəti-Xatuni-Qiyamət ayıtdı: “Ey pedəri-büzürqvar, bu övrətə şükranə qəbul etmişəm”. Həzrəti-Rəsul ayıtdı: “Ey məsturə, muradun nədür?” Ol övrət ayıtdı: “Təvəqqö'üm budur ki, ərseyi-qiyamətdə bana və evladıma şəfi' olasan”. Həzrəti-Rəsul təvəqqö'ün qəbul edüb və ol övrət rüxsət alub şəhidlərinin üzərinə getdikdən sonra Həzrəti-Rəsul ayıtdı: “Aya, Həməzəyə nə vaqe' oldu ola ki, andan əsər görülməz?” Həzrəti-Rəsula Əli Həməzə şəhadətindən xəbər verdi. Şe'r:

Nə xəbərdir bu ki, xunabə təkər müjgandan,
Səbr alur cani-həzinü dili-sərgərdandan.

Həzrəti-Rəsul səhabə ilə Həməzənin üzərinə gəlib, ə'zayi-pərə-pərəsin görüb nalələr çəkdi, növhələr qıldı və qayətdə mütəəssir və

mütəəllim oldu. Zira əmmi-büzürgvar və bəradəri-rəza'ı olub, hini-də'vəti-nübüvvətdə həvadarı idi. Bu halətə müqarın Səfiyyə ki, Hənzənin həmşirəsi idi, hazır olub, Həzrəti-Rəsul anı görüb oğluna ayıtdı: "Validəni bir tədbirlə gəlməkdən mən' edəgör ki, qarındaşın bu halla görməyə". Ol məxdumzadə anasına istiqbal edüb ayıtdı: "Ey valideyi-möhtərəmə, Həzrəti-Rəsulun rızası sənün müraciətündədir". Səfiyyə ayıtdı: "Ey fərzənd, istima' etmişəm ki, Hənzə şəhadət bulubdur və yəqin ki, bu müsibət rızayi-Xuda və Rəsul üçündür, təvəqqö'üm budur ki, bana dəxi tə'ziyətindən və müşahidəsindən bir səvab müyəssər ola". Həzrəti-Rəsul ol məzlumənin kəməli-himmətin və hüsni-ixlasın mülahizə qılub və rüxsəti-mülaqat verüb, ittifaqla əzasinə iştiğal etdilər. Həm ol saətdə Cəbrail gəlib bəşarət gətirdi ki, Hənzənin səfheyi-asimanda ismi Əsədullah və Əsədür-Rəsul yazıldı.

Rəvayətdir ki, Həzrəti-Rəsul Hənzənin cənazəsi üzərinə nəmaz etdikdə yetmiş nəfər şəhidin cənazəsin hazır edüb, bir-bir üzərlərinə nəmaz etdikcə anın cənazəsin götürməyüb yetmiş kərrə üzərinə nəmaz qıldı. Nurül-Əimmeyi-Xarəzmindən nəqldir ki, Hənzə ikinci şəhiddir Əhli-Beytdən və Hüseyini-məzlum xatimüş-şühədədir. Və Həzrəti-Rəsul buyurmuş ki, Kərbəlada Hüseyinlə yetmiş nəfər mücahid şəhid ola və anların üzərinə nəmaz qılmağa bir mö'min hazır olmaya, bənim Hənzə üzərinə yetmiş kərrə nəmaz etdigimin biri Hənzə üçündür və tətimməsi ol şəhidlər üçündür. Rəvayətdir ki, bir şəhid darül-hərbə ayaqdan düşdüyü zəmandə hurul-eyn istiqbala gəlib, onunla müsafihə qılır. Əlqissə, Həzrəti-Rəsul buyurdu ki, Hənzəyi cameyi-xunaludla dəfn edələr. Və darül-hərbi-Uhuddan müraciət edüb Mədinəyə gəldükdə hər canibdən şühədayi-Uhud üçün giryə istima' edüb, Hənzə sərayindən növhə istima' etməyüb, Həzrəti-Rəsul buyurdu ki: "Hənzənin bu şəhrdə əhli yoxdur 'əzasın dutmağa".

Məşhurdur ki, iki vəqt iki tayifəyə həsrət müstəvli olur: Sabah olduqda hər fərzənd ki, validəsinin kənarından durub şəfqətlər və mehribanlıqlar görür, yetimləri bikəslük atəşi yaxar; hər şam olduqda hər kim kəndü mənzilinə mütəvəccih olur, qərrib olanların xatirini sərəsiməlik möhnəti yaxar. Nəqldir ki, Peyğəmbər Mələkül-mövtdən sual etdi ki: "Ey xazini-nüqudi-ərvah, bunca cigərlər ki, daği-müfariqətlə yaxarsan və bunca xanimanlar ki, əcəl seylabı ilə yixarsan, aya, heç kimsənəyə rəhmin gəlürmi?" Mələkül-mövt ayıtdı: "Tərəhhüm nəqşin səhifeyi-xatirimdən Həzrəti-İzəd rəf' etmişdir.

Əmma bu halla qərblərin və yetimlərin halına rəhmim gəlür, zira istirdadi-əmanət zəmanı biri pedər və madər yad edüb abi-həsərət didəyi-qəmdidədən tökər və biri yarü diyari fəraqindən ahi-həsərət çəkər”. Şe’r:

Seyli-əşki-yetimü ahi-qərib
Mövc urub şö’lə çəksə şamü səhər,
Qətrəsi səfheyi-zəmini dutub,
Şö’ləsi asimana edə əsər.

Rəvayətdir ki, cəmi’i-mühacir və ənsarın övratinə hökm oldu ki, Həməzənin sərayinə cəm’ olub kəndü şəhidlərinün ’əzasın anda dutalar. Və Həzrəti-Rəsul mühacir və ənsarın ol fe’llərindənən qayətdə xoşnud olub dua qıldı.

Ey əzizlər, mülahizə qılın ki, Həzrəti-Rəsul Həməzənin bikəsliginə rəhm etdiyi yerdə Kərbəlada Hüseynlə bunca övladı şəhid olub, matəmlərin dutmağa kimsənə olmadığı əcəldən əgər müqəddər olsa və anun rizası üçün cəmi’i-məxluqati-zəminü asiman ’əza dutsa qəribü əcib olmaz. İmam Mühyis Sünnə “Məalimüt-tənzil”də nəql etmiş ki: “Vaqiəyi-Kərbəladan müqəddəm hümreyi-şəfəq yox idi, ol vaqiədən sonra zahir oldu. Şe’r:

Sanma kim, gülgün şəfəqdəndir sipehri-bivəfa,
Daməni-dövranı dutmuş xuni-Ali-Mustafa.

“Şəvəhidün-nübüvvə”də məsturdur ki, Əbdülməlik Mərvan məclisində bir gün vaqiəyi-Kərbəla zikr olunurdu, Züheyri hazır idi, nəql etdi ki: “Ol gün həvaliyi-məscidi-Əqsada heç səngrizə yerindən götürmədilər ki, onun altında bir qətrə qan görmədilər”. Və “Üyunür-Riza”da məzkurdur Əli bin Musa-Rizadan ki, buyurmuş: “Cəddim Hüseyin şəhid olduqda asiman xunbar olub, həqqa ki, yüz bin firişteyi-Rəhmanın intiqamın almağa əflakdan mənəkəzi-xaka endilər, əmma rüxsət bulmadılar və hala Rövzeyi-mübarək üzərində muyi-jülide və ruyi-xəraşidə ilə ’əzasinə məşğuldurlar. Şe’r:

Kərbəla dəştində şahı-Kərbəlanın halına,
İttifaqi-amm olub məcmu’i-aləm ağladı.
Payeyi-ərşi-mü’əllada töküüb Cibril əşk,
Rövzeyi-rizvanda ruhi-Nuhü Adəm ağladı.



FƏSLİ-ŞƏHADƏTİ-CƏ'FƏR

Üçüncü şəhid Əhli-Beytdən Cə'fəri-Təyyardır. Rəvayətdir ki, Cə'fər cəm'i-səhabə ilə Həbəşə canibinə hicrət etdikdə Nəcəşi əleyhir-rəhmə anın irşadilə müsəlman oldu. Və qəl'eyi-Xeybər fəth olunduqda Həzrəti-Rəsul mülazimətinə müşərrəf olub, Həzrət anın xüsusunda buyurmuş ki, “Əşbəhtə xulqi və xəlqi”¹⁸. Filvaqe', bu nihayəti-tə'zimdür. Rəvayətdir ki, hicrətin səkkizinci ilində Həzrəti-Rəsul Cə'fəri Mürhil Ğəssani hərbinə irsal etdi və Mutə mənzilində küffara mülhəq olub ləşkəri-İslam üç bin mücahid və ləşkəri-Mürhil yüz bin müfsid olub qayət kəsrətdə idi. Əmma sipahi-zəfərpənəhi-İslam kəsrəti-sipahi-ə'dadan əndişə qılmayub, bünyadi-müqatilə qıldılar. Əsnayi-müqatilədə Zeyd bin Haris ələmdari-sipah idi, şəhid olub, Cə'fər kəndü rayəti-nüsərəyətə əlinə alub və hücumu-küffar mərkəbin səqət edüb, piyada qalub, fəsəqəyi-füccar fürsət bulduqda, zərbi-şəmşir ilə bazuyi-yəminin bədəni-mübarəkindən cüda qıldılar. Ol şahbazi-övcü-cələdət rayəti bazuyi-yəsara alub buraxmadı. Bazuyi-yəsarin dəxi qət' etdilər, rayəti dişilə dutub düşməyə qoymadı. Əlqissə, bir namərd bir zərbi-mümkər urub ol məzlumu ayaqdan buraxdı.

Əxbari-səhilədə nəqlidir ki, Həzrəti-İzəd hücubü əstari rəf' edüb Həzrəti-Rəsulu Mutə mə'rəkəsinə müttələ' etmişdi. Və ol Həzrət dəmbədəm cəmi'i-əhvəla müttələ' olub əshaba xəbər verirdi. Zeyd bin Haris və Cə'fər bin Əbi Talibin parə-parə olduqların e'lan edərdi və buyururdu ki: “Cə'fəri gördüm, behiştə girüb, yaqutdan iki şəhpər peyda qılıb təyəran edər”. Və bu dəxi Həzrəti-Rəsuldan nəqldür ki, buyurmuş: “Bən Cə'fəri gördüm misli-mələk tüyuri-behiştə pərvaz edər”. Bu cəhətdən ana Cə'fəri-Təyyar derlər. Və bə'zi qisəsədə məsturdur ki, Cə'fərin yetmiş iki zəxmi olub düşdükdə heybətü sələbətindən heç kimsənə qətlinə iqdəm edə bilməyüb axirül-əmr ə'da hücum edüb anı yerdən götürdükdə başın qaldırub münacat etdi ki: “İlahi, mənim qətlimlə əmizadəmin namusuna xələl yetürmə. Həq-tə'ala iki şəhbal iltifat edüb qüvvəti-pərvaz verdi ki, küffar içindən uçub Firdövs-i-bərinə nüzul etdi. Şe'r:

¹⁸ Yaradılışım əxlaqıma bənzəyir.

Qətli-rəhi-eşq olan saliki,
Həqin iltifatı sərəfraz edər.
Məzəllət türabında görməz rəva,
Ülövvi-məqamilə mümtaz edər.
Pəru bal peyda qılub lacərəm,
Tüyuri-behişt ilə pərvaz edər.

Hərgah ki Əbdullah bin Ömər Cə'fərin övladın görürdü, bu ibarətlə tə'zim edərdi: “Əs-səlamu əleykə yəbnə zil-cinaheyn”¹⁹.

Rəvayətdir Hüseyini-şəhiddən ki, Həzrəti-Rəsul Cə'fərin əhvalına müttələ' olduqda onun mənzilinə gəlüb Əsma binti-Ümeyşə ki, onun zövcəsi idi, hazır edüb, Cə'fərin ətfalını bir-bir nəvaziş təriqilə sərəfraz etdikdə Əsma ayıtdı: “Ya Rəsulullah, bu gün Cə'fərin övladını yetimlər təriqilə nəvaziş edərsən. Məgər Cə'fər şəhadət bulubdur?” Ol Həzrət giryən olub anlara səbrilə təsəlli verdi. Əbdullah ibn Cə'fərdən mərvidir ki, “Həzrəti-Rəsul gəlüb bizə tə'ziyə verdikdə ol qayətdə giryən idi ki, qətəratı-əşk məhasini-şərifindən tökülürdü və buyururdu ki, “İlahi, Cə'fəri əhsəni-məqama və əczəli-səvaba iriştür və hala sən anın xəlifəsi olub əxlafını hisni-himayətində saxla”. Və ol gündən sonra yenə gəlüb övladın əzadan çıxarub xatirlərin [ələ] aldıqda validələri yetimlər [üçün] təşəffö' etdikdə buyurdu: “Ə-təxəfinə əleyhim və ənə vəliyyuhum-fid-dünya vəl-axirəti”²⁰.

Rəvayətdir ki, Cə'fərin səkkiz oğlu olub, ikisi-Övn və Məhəmməd Əşgər Hüseyinlə Kərbəlada şəhid oldular. Rəhmətullahi əleyhuma²¹.

Həzrəti-Rəsulullahın bir ibtilası dəxi fəvti-İbrahimdür. Rəvayətdir ki, İbrahim hicrətin* igirmi ilində Mariyeyi-Qibtıyyədən mütəvəllid olub qabiləsi Müsəlləmə nam cariyə idi. Həzrəti-Rəsuldan nəqlidir ki, İbrahim mütəvəllid olduqda Cəbrail nüzul edüb təhniyə təriqilə ayıtdı: “Əs-səlamu əleykə ya Əba-İbrahim”²².

Əlqissə, İbrahim bir il altı ay fəzayi-həyatda qalub civari-rəhmətə vasil oldu. Həzrəti-Rəsul anın fəvtdən məhzun olub giryə ağz etdikdə Əbdürrəhman (bin) Auf ayıtdı: “Ya Rəsulullah, sən [xəlqi] mən' etdün cəzə'dən”. Həzrəti-Rəsul ayıtdı: “Bən giryədən mən'

¹⁹ Ey iki qanadlının oğlu, sənə salam olsun.

²⁰ Dünya və axirətdə onların vəlisiyəm, nə üçün fikir edirsən?

²¹ Allah ikisinə də rəhmət eləsin.

* Be'sətin olmalıdır (*red.*)

²² Ey İbrahimin atası, sənə salam olsun.

etmədim, xəraşi-ruy və kəşfi-ə'zadan nəhy etdüm, abi-çeşmi-matənzədə barani-rəhmətdir və nişani-rə'fət: “Əl-əynu tədmə'u vəl-qəlbü yəhzənu və la-əqvalə illa ma-rəziyə bihi rəbbəna”²³.

“Şəvahidün-nübüvvət”də məsturdur ki, bir gün Həzrəti-Rəsul Hüseyni bir dizi üzərinə və İbrahimi bir dizi üzərinə alub nəvazişlər edərək Cəbrail hazır olub ayıtdı: “Ya Rəsulullah, Həzrəti-Həq bu iki lö'löi-şəhvarı bir rıştəyə müntəzəm qılub cəm' etməz, birinün dəf'inə riza vermək gərək”. Şe'r:

Ey şəhriyari-məsnədi-təmkinü izzü cah,
Olmaz bir asıman iki xurşidə cılvəğah.

Həzrəti-Rəsul ayıtdı: “Əgər İbrahim fəvət olsa, əksəri-alam bana mütəvəccih olur və əgər Hüseyn fəvət olsa, bana və Murtəzaya və Zəhraya mütəəllim olmaq lazım gəlür. Bən müsibəti-xassı möhnəti-ammə ixtiyar etdüm”. Ol vaqiədən üç gün keçdikdə İbrahim vəfat etdi. Ol vaqiədən sonra hərgah ki, Həzrəti-Rəsul Hüseyni əlinə alub iltifat edərdi, derdi ki: Mərhəba, ey fərzəndi-əzizimi fədası etdigüm cigərguşəm. Zəhi bədbəxtlər ki, böylə əzizə ihanət rəva görölər.

“Kənzül-ğəraib”də məsturdur ki, bir gün Hüseyn Həzrəti-Rəsul xidmətində idi, mənzilinə müraciət etmək murad etdi, əmma baran idi, getmək mütə'əzzir görünüb mələləti-xatir zahir etdi. Həzrəti-Rəsul Hüseyni məlul görüb ayıtdı: “Nə vaqe'dür?” Hüseyn ayıtdı: “Ya Rəsulullah, baran mənə məcal verməz ki, mənzilimə gedəm”. Həzrəti-Rəsul dua qıldı, baran təvəqqüf edüb Hüseyn mənzilinə mütəvəccih oldu. Qiyas edin ki, qətreysi-baran cəfasına mütəhəmmil olmayan ə'zayi-şərifinə səngi-sitəmdən nə cəfalar yetmiş ola. Şe'r:

Xari-navəkdən güli-ə'zası olmuş çak-çak,
Paymal etmiş qəm ol sərv-i-rəvanı, ey diriğ.
İxtilafi-vəz'ü tüğyani-həvayi-müxtəlif,
Müntəfi qılmış çiraği-xanədanı, ey diriğ.

Həqqə ki, hər zərreysi-xak və hər cüzvi-əflak ta ruzi-Qiyamət hər zəman həzar naley-i-dilsuz çəksə müsibəti-Kərbəlaya vəfa qılmaz və ol möhnənzədələr 'əzasinə vafi olmaz.

²³ Göz yaşarır, ürək hüzn ilə dolur; Rəbbinizin rizasından başqa bir söz söyləmərim.

Üçüncü bab

HƏZRƏTİ-SEYYİDÜL-MÜRSƏLİN KEYFİYYƏTİ-VƏFATIN BƏYAN EDƏR

Həmişə dideyi-bəsirət birlə mütalieyi-övraqi-ləyalivü əyyam edənərbabi-həqaiq və əshabi-mə'arifə mə'lum olmuşdur və həmvərə eyni-fərasətlə müşahideyi-müruri-sininü ə'vam qılan ülül-əbsəri-zəvil-əfham arasında vüzuh bulmuşdur bu ki, ə'yani-sabiteyi-mümkinə müstəlzimi-əhatəyi-ədəmdür və əslinə race' olur hər mövcud ki, vücuduna 'ədəm müqəddəmdür. Şe'r:

Künci-bəqa sanma bu viranəyi,
Etməyə gör qiblə bu bütخانəyi.
Mehr götür günbədi-dəvvardən,
Rəsmi-vəfa umma bu qəddardən.
Mülki-vücudi ədəmabad bil,
Görmə vücudun, ədəmin yad qıl.
Açma cəhan zilinə çeşmi-həvəs,
Əqdinə bel bağlama, peyvənd kəs.
Dut ki, cəhan mülkini dutdun təmam,
Sud nə, çün mülkinə yoxdur dəvam.
Dəhr nədür, ayineyi-əksdar,
Surəti-ayineyi-bie'tibar.

Ey əziz, mütləq rəyahini-riyazi-imbkana şəbnəmi-bəqadan əsəri-təravət yetməmişdür və səbzeyi-bustani-həayti-müstə'ar hərgiz səhabi-səbatdan kəsbi-rütubət etməmişdür. Kitabeyi-eyvani-binayi-aləm rəqəmi-"Kullu məxluqın yəmutu"¹dur və kümreyi-tinəti-bəni-Adəm xəmirimayeyi-"Kullu mərzuqın yəmut"²dur. Məsnəvi:

Təmə' qılman vəfa mülki-cəhandan,
Vəfa qandan, bu fani mülk qandan.

¹ Bütün yaradılanlar ölür.

² Bütün rizqə çatanlar ölür.

Bu viran içrə sanman gəncə yoxdur,
Cəvahirdən ləbaləb künc çoxdur.
Vəli adət bu olmuşdur ki, dövran
Qıla hər gənci bir topraqda pünhan.
Gər idrak eyləsən hər zərreyi-xak
Çəkibdür pərdəyə bin cövhəri-pak.

Nə bargahi-həşmətdir ki, taqü rəvaqi tarəmi-ə'layə yetdükdə seyli-fənadan təzəlül bulub viran olmadı və nə nəqşi-kargahi-rif'ətdür ki, zinət və zibi dərəcəyi-kəmal hasil etdükdə baziçeyi-lö'bətbazi-dəhrdən surəti-təğəyyür bulmadı. Laləzari-səhrayi-imbkandan məşami-idraka rayiheyi-“Kullu mən əleyha fan”³ gəlür və zəmzəməyi-bəzmi-cəm'iyyəti-ə'yandan səm'i-irfana işğayi-sədayi-“Kullu şey'in halikun”⁴ qılır. Şe'r:

Dəhrdən arizuyi-kam etmə,
Bunda kam istəyib məqam etmə.
Fələki-tizgərdü tündxüram,
Hiç nakama verməmişdür kam.

Əlhəqq, bu xarzara güli-murad ümidilə zülali-həyati-girami təkən, xari-nədəmətdən qeyr bəhrə görməmişdür və bustana şükufeyi-məqsəd təmənnaş ilə nihali-təvəqqö' dikən zəhri-bələdan özgə meyvə götürməmişdür. İttisali-söhbəti xəter-i-infisaldan xali olmaz və iltiyami-ülfəti zərəri-infikakdən aman bulmaz. Şe'r:

Dünyaya gələn gedər zəruri,
Müstəlzimi-qeybdür hüzuri.
Dövri-fələkün qərarı olmaz,
İqbalının e'tibarı olmaz.
Dutdun dutalım cəhanı yeksər,
Manəndi-Cəmə Qubadü Qeysər.
Nə sud çün aqibət gedərsən,
Əsbabi-cəhanı tərək edərsən.

Yəqin bilmək gərək ki, vəzi'ü şərif və qəvivü zə'if və alimü cahil və divanəvü aqil və məstü hüşyar və xüftəvü bidar mülki-ədəmdən

³ Hər şey fanidir (Qur'an, 55, 26).

⁴ Hər şey həlak olacaqdır (Qur'an, 28, 88).

hey'əti-mütəşaviyə ilə çıxub və aləmi-surətdə ətvəri-müxtəlifə və övza'i-mütənəvvi'ə ilə süluk edüb, hængami-inqizayi-müddəti-ömr rəngi-təsavi dutub, şərbəti-"kullu nəfsin zaiqətül-mauti"⁵ içmək müqərrərdür və e'tiqadü e'timad etmək gərək ki, xəl'əti-zühur geyüb feyzi-fitrət qəbul edənlərə idraki-təsəllüt "Əynəma takunu yüdrükəkulmaut"⁶ müqərrərdir. Şe'r:

Gəl, ey mülki-dünyayə məğrur olan,
 Meyi-zövqdən məstü məsrur olan.
 Giriftari-dami-bəlasan, saqın,
 Əsiri-dəmi-əjdəhasan, saqın.
 Giribanını pənceyi-ruzigar
 Dutubdur həzər qıl sərəncami-kar.
 Səni dami-qəbrə giriftar edər,
 Başun möhreyi-riştəyi-mar edər.
 Gələn bu güzərgaha getmək gərək,
 Nüzul eyləyən rehlət etmək gərək.
 Bulunmaz cahan kargahında kam,
 Fərağət məqamı degil bu məqam.

Filvaqə, əgər bəqayi-bəşər mümkündür olsaydı Xeyrül-Bəşər ki, nəqşi-nigini-"Və lakin Rəsulullahı və xətamən-nəbiyyin"⁷ dir, bu təşriflə müşərrəf olmaq ənsəb idi; və əgər dəvami-Bəni-Adəm ehtimal bulsaydı, qaili-"Ənə seyyidu vələdi Adəm"⁸ bu səadət istehqaqinə əqrəb idi. Dəlili-izaleyi-nəqşi təəyyinati-cismani bu yetər ki, Həzrəti-Xaceyi-Kainat "İnnəkə məyyütun və innəhum məyyitun"⁹ xitabına müxatib olmuşdur; və şahidi-təğəyyüri-süvəri-səhayifi-imkani bu kifayət edər ki, əfzəli-ələm "Və macə'əlna li-bəşərin min qəblikəl-xuld"¹⁰ xitabi-müstətabin isğa qılmışdır. Şe'r:

Dövri-zəmanənin ədəmi-e'tibarinə
 Şahid şiya'i-vaqi'eyi-ənbiya yetər.
 Ümmali-karxaneyi-əhvali-ələmə
 Mövti-Nəbi əlaməyi-fövtü fəna yetər.

⁵ Hər ruh ölümü dadır (Qur'an, 29, 57).

⁶ Harada olursuz olun, ölüm sizi yaxalar (Qur'an, 4, 78).

⁷ Lakin o, Allahın elçisi və peyğəmbərlərin sonuncusudur (Qur'an, 33, 40).

⁸ Mən Adəm oğlunun seyyidiyəm.

⁹ Sən, əlbəttə, ölüsən və onlar da ölüdürlər (Qur'an, 39, 30).

¹⁰ Səndən qabaq heç bir bəşəri ölümsüz qoymadıq (Qur'an, 31, 34).

Bitəkəllüf ə'zəmi-məsaibi-şəhidi-Kərbəla mövti-Həzrəti-Mustəfadür, zira mövcibi-italeyi-əyadiyi-zülmü cəfadür. Mücmələn, keyfiyyəti-mövti-Həzrəti-Risalət oldur ki, ol şəm'i-şəbistani-risalət və xurşidi-asimani-nübüvvət hicrətin onuncu ilində ədayi-Həccül-Vida' etdükdə ərəfə günü sahəti-Ərəfatda bu ayəti-kərimə nüzul etdi ki: “Əl-yovmə əkməltu ləkum dinəkum və ətməmtu'əleykum ne'məti”¹¹. Həzrəti-Rəsul bu ayətin məzmunundan istişmami-rayiheyi-intiqal edub və bu ibarətin məfhumindən ehsasi-irtihal qılıb, mühəqqəq bildi ki, təngnayı-şəhadətdən fəzayi-fərəhəfzayi-qeybə təvəccöh etmək gərək və dari-fənadan mülki-bəqaya getmək gərək. Zira qərəz şərəfi-risalətdən bəyani-əhkam idi, təmam oldu və məqsud sədəti-zühurindən izhari-ne'məti-İslam idi, dərəcəyi-kəmal buldu. Pəs, əkabirü əşrafi-səhabəyi cəm' edüb buyurdu ki: “Ey mühacirü ənsar, bəndən bu gün zəruriyyəti-ümuri-dininiz təhqiğ edün, fürsəti-iktisab fövt olmadan ki, və'deyi-müfariqət qərib olmuşdur və təriqi-mürəfiqət intiha bulmuşdur”. Və dəxi buyurdu; “Ey qövm, ərseyi-Qiyamət” [Yovmə] yənfə'us-sadiqinə sidquhum ¹² qəraqahıdır və və qaziyi-ruzi-cəza “Yovmə la yənfəu malun və la bənun”¹³ güvahidir, əgər ol gündə sizdən sual olunsa ki, “Məhəmməd necə süluk etdi?” cəvabınız nədür? Səhabə ittifaqla ayıtdılar: “Ya Rəsulullah, səndən ədayi-risalət və ilqayi-nəsihət istima' etdik, şəhadət verirüz”. Pəs Həzrəti-Rəsul əngüşti-səbbabeyi-qəmərsikaf canibi-asimana qaldurub ayıtdı: “Əllahumməşhədu”¹⁴, yə'ni sən şahid ol”.

Rəvayətdir ki, Həccül-Vida'dan müraciət qıldıqda əsnayi-təriqədə Ğədiri-Xum deməklə mə'ruf mənzildə cəmaətlə ədayi-nəməz qıldıqdan sonra səhabəyə mütəvəccih olub buyurdu ki: “Ələstu bil-mümininə əvla min-ənfusihim”¹⁵, yə'ni mö'minlərə deyilmiyəm nəfslərindən əvla. Hüzzeri-məclis ittifaqla təsdiq verüb ayıtdılar: Nə'əm, ya Rəsulallah¹⁶. Pəs Həzrəti-Murtəzanın əlindən dutub ayıtdı: “Mən kuntu məvlahu fə-haza Əliyyun məvlahu”, yə'ni “hər kimin

¹¹ Bu gün dininizi təkmilləşdirdim, üzünüzə ne'mətimi tamamladım (Qur'an, 5, 3).

¹² Sadiqlərə doğru sözlərinin fayda verəcəyi gün (Qur'an, 5, 119).

¹³ Övlədin və malın fayda verməyəcəyi gün (Qur'an, 26, 88).

¹⁴ Allahım, şahid ol.

¹⁵ Mən mö'minlərə öz nəfslərindən daha üstün deyilmiyəm?

¹⁶ Əlbəttə, ey Allahın elçisi.

mən mövlası idum”, Əli anın mövlasıdır”. Əllahummə ‘adi mən adahu”, yə’ni İlahi, anınla ədavət qılana ədavət qıl”, “Və vali mən valahu”, yə’ni anınla dost olana dostluq et; “Vəxzil mən xəzələhu” və anı xar dutanı xar dut, “Vənsir mən nəşərəhu” və ana nüsrət verənə nüsrət ver; “Vədirl-həqqə mə’əhu həysə ma kan” və müqarin eylə həqqi ana qanda olursa.

Rəvayətdir ki, [Ömər] Fəruq Həzrəti-Murtəzanın əlin dutub təhniyə təriqilə ayıtdı: “Bəx bəx [ləkə] yəbnə Əbi Talib əsbəhtə [məvlayi və] məvlayi kulli mu’minin və mu’minət”¹⁷. Şe’r:

Gəl ey rizayi-Rəsul istəyən zühura gətür,
Nişani-dövləti-tövfiqü vali mən vallah.
Ədavəti-Əsədullaha olma qail kim,
Sənə çəkilməyə şəmşiri-‘adi mən ‘adah¹⁸.

Və bu kəlimatei-hikmətamiz əsnasında ayıtdı: “Ey qövm, bəni aləmi-üqbaya də’vət etdilər. Ol halətə təvəccöh qılıb hifzi-sələh üçün “Xəlləftu fikumus-səqəleyn kitaballahi və itrəti”¹⁹, yə’ni məzhəri-sirri-xilafətim iki əmri-əzimidir: biri Qur’an və biri Əhli-Beyt. Zinhar təriqi-mütəbə’ətlərin-dən müxalifət qılman və rəsmi-mütavəətlərindən mütəcaviz olman ki, bunlar bir-birilə rabiteyi-təmam bulub, hövzi-Kövsər kənarında bana mülhəq olub asari-şükrü şikayət zahir etsələr gərəkdir”.

Zəhi ümməti-bivəfa ki, bu məzmun müsəhhəh olmuş ikən əqrəb zəmandə təhrifi-məzmuni-Qur’an caiz görüb, Əhli-Beytə cəfalar rəva gördülər və dəşti-Kərbəlada övladi-Rəsula izalar yetürdilər. Şe’r:

Ey şəriət şərfəfindən qafil,
Xələli-şər’ə dəmadəm mail.
Mustəfadan nə cəfa yetdi sənə,
Ol vəfapişə nə cövr etdi sənə
Ki, mükafatinə bidad etdin,

¹⁷ Xoş halına, ey Əbu Talibin oğlu, mən səni özümün, bütün mö’min qadınların və kişilərin mövlası kimi tanıyırım.

¹⁸ Ona dost olana dost ol, düşmən olana düşmən.

¹⁹ Sizə iki şeyi tapşırıram(əmanət): Allahın kitabını və ailəmi.

Özün azarinə mö'tad etdin.
Bünyeyi-şər'inə verdin təğyir.
Alü övladinə çəkdün şəmşir.
Ol səni sahibi-iman etdi,
Lütfələr göstərüb ehsan etdi.
Sən anın zülm ilə irzin yıxdun,
Daği-bidad ilə canın yaxdun.

“Nurül-Əimmə”dən mənquldur ki, hängami-tüfuliyyətdə bir gün Hüseyini-məzlum əfali-məhəllə ilə məla'ibəyə məşğul ikən Həzrəti-Rəsul hazır olub, anı dutmağa qəsd etdi. Hüseyin Həzrəti-Xacədən fərar edüb, hər tərəf təvəccöh qılıb, Həzrəti-Rəsul mütə'aqib rəvan olub ayıtdı: “Ya Hüseyin, bu nə nifrətdir?” Hüseyin ayıtdı: “Ya Rəsulullah, nifrət degil, bəlkə təhərrüki-silsileyi-məhəbbətdür”. Şe'r:

Dilbərin üşşaqdan eyni-tələbdür nifrəti,
Mən'dəndir mehri-tüğyani-məhəbbət şiddəti.
İntifayi-nari-şövq eylər zülali-ittisal,
Mən' miqdarincədir mətluba talib rəğbəti.

Məş'uc ki, aşıqdən ahəngi-güriz edər, atəşi-məhəbbət və bazari-tələb tiz edər. Əlqissə, Xaceyi-Kainat ol əhsəni-məxluqatı tərəddüdlə dutub asimana mütəvəccih olub dua qıldı ki, “Əllahummə əhibbəhu və hibbəhu”²⁰. Həm ol saət aləmi-qeybdən xitab gəldi ki: “Ya Rəsulullah, bu məhəbbətlə mümtaz etdigün cigərguşə və bu iltifatla sərəfraz etdigün qürrətül'eyn dəşti-Kərbəlada şəhid olub dərgahi-aləmpənəhimizə pedəri-büzürgvar və bəradəri-alimiqdarla hazır olub, biri bir hərəbtlə və biri bir şərbətlə və biri bir zərbətlə şəhid olub təzəllüm etsələr gərək”. Şe'r:

Birinün fərqi tiği-zülmədən şəq,
Dəmi-mö'cüz misali-bədr mütləq.
Birinün zəhrədən hali digərgun,
Məzaci təlx, gültək bağı pürxun.
Birinün lələvəş cismində yüz çak,
Cigər qanilə cismi-çakı nəmnaq.

²⁰ Allahım, onu sev və sevdin.

Rəvayətdir ki, Həccül-Vida'da əyyami-Mina ayeyi-kərimeyi-“İza ca'ə nəsrullahi və'l-fəth”²¹ nüzul edüb, Həzrəti-Rəsul Cəbrail ayıtdı: “Ey müqərrəbi-dərgahi-üluhiyyə və məhrəmi-bargahirübubiyət, qaliba həngami-təvəccöhi-aləmi-axirətdir”. Cəbrail ayıtdı: “Ya Rəsulullah, “Və'l-axirətü xəyrün ləkə min-əl-aula”²². Həzrəti-Xacə bu ayət istima'indən və bu məzmun ittıla'indən sonra təhiyyəi-əsbabi-intiqala və tərтіbi-alati-irtihala məşğul olub, həmişə kəlimeyi-təyyibeyi-“Subhanəkə əllahummə əğfirli innəkə əntəlvəhhab”²³ təkrar edərdi. Səhabə ayıtdılar: “Ya Rəsulullah, bu kəlīməyi təkrar etməkdən nədür qərəz?” Həzrəti-Rəsulullah ayıtdı: “Bəni aləmi-bəqaya də'vət etdilər”. Və əsnayi-təkəllümdə giryan oldu. Ayıtdılar: “Ya Rəsulullah, mövtdən giryə etmək Həzrətinizdən nə münasibdür, xüsusən ki, möhtərəm və məğfur olduğun müqərrərdür?” Həzrəti-Seyyid ayıtdı: “Bənim iztirabım anıncündür ki, bunca cəfa çəküb daireyi-imana çəkdiyüm müsəlmanlar, aya bəndən sonra məkayidi-iblisə giriftar olub nə afətlərə müqarin olalar və nə möhnətlərə düşüb nə ihanətlər bulalar”.

Əlqissə, ol afitabi-asimani-lütfü kərəm mütəvəccihi-dərgah olub, bir ay vəfatından müqəddəm səhabeyi-kübari Ayişə mənzilində cəm' edüb, anları bir-birinə sifariş qılıb, budua ilə sərəfraz etdi ki: “Rəfə'kumu əllah hədakumu' əllah cəmə'kumu əllah, həfəzəkumu'əllah, nəsərəkumu'əllah, vəfəqəkumu'əllah”²⁴ və şəraitı-duadan sonra vəsiyyə qıldı ki: “Ey qövm, bənim təvəccöhüm aləmi-bəqaya müqərrər oldu və afitabi-həyatım rüxsəti-qürub buldu, hörməti-Əhli-Beytümü sizə tapşurub, sizi tapşurdum ol padişahi-bizəvala ki, mülki-bəqasına xələli-intiqal tari olmaz və mir'atihəyati-müəbbədi küdürəti-fəna bulmaz. Layiq oldur ki, həmişə təriqi-ta'ət məsluk edüb mütavə'ətindən müxalifət rəva görməyəsiz və qaideyi-əhkaminə ixtilafi-ara ilə xələl yetirməyəsiz, bir növlə süluk edəsiz ki, ruzi-Qiyamət sizün əf'alınız bəni şərmsar etməyə və daməni-mübahatimə nəticəyi-ə'mali-zəmişənizdən gərdi-xəcalət yetməyə”.

²¹ Allahın qələbəsi və fəthi yetişincə. (Qur'an, 110, 1).

²² Sənin üçün axirət dünyadan daha xeyirlidir (Qur'an, 93, 4).

²³ Ey nöqsandan təmiz olan Allahım, məni bağışla, çünki hər şeyi verən sənənsən.

²⁴ Allah sizləri ucaltsın; doğru yola aparsın, birləşdirsin, qorusun, yardım etsin və uğur versin.

Siğar və kibar Həzrəti-Rəsuldan bu əxbəri-mühəvvəşi istima' etdikdə ittifaqla giryan olub ayıtdı: “Ya Rəsulullah, bu vəqieyi-hailə nə vəqt olsa gərək?” Buyurdu ki: “Ənqərib vüqəpəzir olur”. Dedilər: “Ya Rəsulullah “İyazən billah”²⁵ bu surət vəqe olsa, qüslü-şərifinizi qansı xidmətkarinə rücu edərsən?” Buyurdu ki: “Əqrabi-Əhli-Beytim qüslümə övladır”. Dedilər: “Nə camə ilə cismi-mübarəkünü dəfn edəlim?” Buyurdu ki: “Əgnimdəki cübbə ilə. Və əgər Misri hüllələr və Yəməni camələr dəxi olsa, caizdir”. Dedilər: “Mərqədi-şərifin nə məqamda olmaq münasibdir?” Buyurdu ki, “Hala mütəvəttin olduğum mənəzildə”. Dedilər: “Sənə kimlər nəmaz etsinlər?” Buyurdu ki, “Təchizü təkfənim olduqda qəbrim mühəyya qılıb cənazəmi qəbrim kənarında qoyub dısrə çıxun və bilmiş olun ki, nəmazimə iqdəm edən əvvəl Cəbraildir, andan sonra Mikaildir və andan sonra Əzraildir və andan sonra İsraildir cəmi'i-məlaikə ilə. Anlardan sonra siz gəlüb dəf-ə-dəf-ə də nəmaz edin, əmma ibtidayi-nəmaz Əhli-Beytimdən olsun”. Səhabə biixtiyar naləvü zari edüb ayıtdılar: “Ya Rəsulullah, səni qəbrə kim endirsün?” Buyurdu ki: “Əqrəbi-Əhli-Beytim, güruhi-məlaikə müavinəti ilə ki, anlar sizi görüb siz anları görməyəsiz”.

Vəsiyyəət təmam olduqda hüzzari-məclis ilə müvadi'ə qılıb, qaiblərə səlam irsal edüb buyurdu ki: “Bəndən sonra dari-dünyaya gəlüb şəriətimə iqtida qılanlara və qaibanə bənim risalətimə mötərif olanlara Qiyamətdək bəndən səlam olsun”.

Andan sonra mütərəssidi-peyğami-vüsəl və müntəziri-ittisəl oldu. Əhyanən hicrətin on birinci (ilində) Səfər ayının igirmi səkkizinci günündə məqbəreyi-Bəqi' ziyarətinə mütəvəccih olub, sükkani-büq'eyi-Bəqi' üçün istiğfar edüb, ol miqdar dua qıldı ki, kəndüyə dəxi arzu oldu ki: “Ey kaş, bən dəxi bu büq'ə mədfunlarından olub bu duaya daxil olaydım”.

Rəvayətdir Əbu Hüreyrədən ki, demiş: “Bən hazır idim ki, Həzrəti-Rəsul ayıtdı: “Ey Əbu Hüreyrə, bana dəvami-həyati müstə'ari və liqayi-Pərvərdigari və duxuli-darül-qərarı 'ərz etdilər, liqayi-Pərvərdigari ixtiyar etdim və tərki-masiva təriqin dutdum”.

Nəqlidir ki, bu gecə ol Həzrət mə'mur oldu ki, guristani-Bəqi'ə gedüb əmvatinə istiğfar edə, andan sonra şühədayi-Uhud qüburun ziyarət qılıb anlar üçün şəfi' ola. Bu tərəddüd əsnasində ol Həzrətə

²⁵ Allaha sığınram!

bir süda' tari oldu ki, fərqi-mübarəklərin 'isabə ilə möhkəm bağlayub, Meymunə sərayinə gəlüb biixtiyar təkyə qıldı və buyurdu ki, “Eynə əna qədən”, yə'ni yarın bənim mənzilim qandadır?” Fatimə ol Həzrəti müztərib görüb ümməhati-möminata ayıtdı: “Ey xəvatini-səadət-xaneyi-ismət, Həzrəti-Rəsul mütəkəssirdir. Və hər gün bir mənzilə getmək mütə'əzzir görünür, bir mənzildə müqim olmasına razı olun”. Müxəddərati-hücərati-risələt ol səlahə razı olub müqərrər etdilər ki, Həzrəti-Rəsul Ayişə mənzilində olub, hər biri xidmətin anda ədaqıca. Meymunə sərayindən çıxub, bir əli Murtəza kətfində və bir əli Əbbas kətfində Ayişə hücrəsinə gəlüb bəstərə düşdükdə hümmayi-mühriq peyda qıldı. Şe'r:

Afitabi-şər'inə, bulmuşdu övci-irtifa',
 Lacərəm məhrur olur bulduqca rif'ət afitab,
 Nola gər təb hiddətilə axsa cismindən ərəq,
 Bərgi-güldür axıdır fərti-hərarətdən gülab.

Əbdullah Məs'uddan nəqlidir ki: “Bən ol vəqt hazır idim, nəbzinə əl basdıqda hərarətlərin qayətdə ziyadə görüb ayıtdım: “Ya Rəsulullah, bu nə əcəb təbi-mühriqidir?” Buyurdu ki, “hər kimin mərəzi miqdarıncədür”. Dedim: “Ya Rəsulullah, bu dərdə dəva nədir?” Dedi: “Ol Mə'bud həqqi üçün ki, bənim nəfəsim anın qəbzeyi-qüdrətindədir ki, heç kimsənəyə mərəz tari olmaz ki, günahları anınla tökülməz. Nəti ki, badi-sərsərdən övraqi-əşcar və təsadümi-həvadan qətərati-əmtar”.

Nəqlidir Əbu Sə'id Xəzridən ki, demiş: “Mən hini-mərəz ol Həzrətə mülazim idim, üzərinə bir qətifə çəkilməmişdi, hiddəti-hərarətləri qətifədən məhsus olub buyurdu ki: “Ənbiyanın məratibi ə'la olduğu kimi mərəzləri dəxi əşəddü əqvadür. Zira ənbiya möhnətlərinin ziyadə olduğun istid'a qılurlar və möhnət mövcibi-qürb olduğun bilürlər”. Şe'r:

Rənci-rahət dilbərin dərdi dəvadır aşıqə,
 Rənci bihəd ol səbəbdən dərdi bipayan olur.
 Qafil olman dost dərindən kim, olduqca füzun,
 Mövcibi-təşrif-i-lütfü şəfqəti əhsan olur.

[Rübai:]

Yarın ələmi-eşqi dəvadan yeg olur,
Xaki-səri-kuyi tutiyadan yeg olur.
Üşşaqə həbib eyeləduğı cövrü sitəm,
Qeyr etdüğü lütfilə səxadan yeg olur.

Və buyurdu ki: “Bu mərəz ol zəhrin əsəridir ki, Ümmül-Biramoğlunun ziyafətində bana verdilər”. Və hər müddətdə ələmi mücəddəd olub bir dəvə ilə dəf’ olurdu, əmma bu növbət həngami-rehlət olmağın iştidad buldu. Qaliba bədəni-şərifində ol zəhrin əsəri mülazim olmaqdan qərəz şərfi-şəhadət idi.

“Ruhul-Ərvah”da məsturdur ki, çün bəhri-feyzi-nübüvvət və dəryayi-kəməli-vilayət bir-birilə müqarin olub “Yəxrucu minhumal-lu’lu’uə vəl-mərcañ”²⁶ müqtəzasincə Həsən və Hüseyn zühura gəldilər və ol şahzadələrin hər biri bir keyfiyyətə varis oldular, lacərəm Həzrəti-Həsən əkbər olmağın cəddi-büzürgvarlərinə iqtida qılıb ələmi-zəhrlə dünyadan getdi və Həzrəti-Hüseyn əsgər olmağın validi-alimiqdarinə təşəbbüh qılıb zərbi-tiğ ilə axirətə nəql etdi. Şe’r:

Zəhrdən təlx olalı lə’li-şəkərbari-Həsən,
Zəhr kamin hiç kim ələmdə şirin görmədi.
Olalı şəmşirdən pürxun tən-paki-Hüseyn
İstirahət bulmadı şəmşir, təskin görmədi.

Və bu dəxi bir münasibətdir ki, Həzrəti-Həsən Mədinədə cəddi-büzürgvarının mücavirətin ixtiyar qıldı və Həzrəti-Hüseyn mütəvəttini-İraq olub validi-alimiqdarının mülazimi oldu. Şe’r:

Vadiyi-qürbətə tənhalıqdan ikrah eyeləyüb,
Murtəza Şibbiri həmxab etdi, Əhməd Şəbbəri.
Qıldılar qismət vilayət bəhrinin gövhərlərin,
Əkbər olan əkbəri hifz etdi, əsgər əsgəri.

Əlqissə, Həzrəti-Rəsul on dörd gün bimar olub qəzaya mütəvəqqif qaldı.

²⁶ İkisindən inci və mərcañ çıxır (Qur’an, 55, 22).

“Rövzətül-əhbab”da məsturdur ki, iştidadi-mərəzdə Fatimeyi-Zəhrayı hazır edüb, təriqi-təvəddüd və qaideyi-təfəqqüd ri’ayətindən sonra ixfa ilə bir təkəllüm etdi ki, Fatimə giryan oldu. Andan sonra bir təkəllüm dəxi etdi ki, ənduhi nişata təbdil oldu. Ayışə ayıtdı: “Ya Fatimə, aya, ol ənduha vəsilə nə idi və bu nişata səbəb nədir?” Fatimə ayıtdı: “Ey müxəddəreyi-zəman, Həzrəti-Rəsul ibtidai-təkəllümdə buyurdu ki: “Ey Fatimə, hər il Cəbrail təbliği-əhkam üçün bir növbət gəlürdi, bi il iki növbət nüzul etdi, qaliba əcəlim qərib olmuşdur və həngami-həyatım dərəcəyi-nihayət bulmuşdur. Bən bu xəbərdən mütəəllim olduqda buyurdu ki: Ey fərzəndi-əziz, qəm çəkmə ki, sənə bəşarət verirəm iki səadətə: biri ol ki, əfzəli-nisayi-əhli-behişt sən olursan və biri ol ki, Əhli-Beytimin cümləsindən müqəddəm sən bana müləqat qılursən”. Bu müjdə istima’indəki tiryaki zəhri-fəraqın bana sazqar edüb, süruri-lahiqdən ələmi-sabiqə təskin yetdi və buyurdu ki: “Ey Fatimə, çün cəmi’i-nisai-əhli-ələmdən sənin zürriyyatın ə’zəm və məqamın əfzəldir, lacərəm sənin bəliyyatın ətəmm və əkməldir; səbr et və təhəmmül pişə qıl”. Qərək bu ki, ol Həzrətin iştiaqinə ki, əşəddi-bəliyyatdır, Fatimə səbr edüb təhəmmül pişə qıla. Filvaqə’ əgər müjdeyi-ülüvvi-dərəcəti-üxrəvi və bəşarəti-sümüvvi-mərtəbeyi-mə’nəvi mövcibi-təskini-xatir olmasa, Həzrəti-Rəsulullah kimi sərvəri-xüceştəliqanın atəşi-fəraqinə və ələmi-iştiaqinə təsəbbür və təhəmmül xarici-əhatəyi-ehtimal və imkandır. Zira atəşi-cansuz və ələmi-cansitandır. Şe’r:

Xəncəri-hicranü tiği-qət’ü şəmşiri-fəraq,
Çak-çak eylərdi Zəhranın dili-əfgarını.
Verməsəydi və’deyi-vəslin verəndə Mustəfa,
Müjdeyi-zövqi-vüsälü dövləti-didarını.

Rəvayətdir ki, ol sərvərin təbi-mühriqi gəldikcə ziyadə olub və hərəreti-cismi-lətifi getdikcə təzayüd bulub, buyurdu ki, yeddi kuzə ilə yeddi quyudan su gətirüb üzərinə tökələr ki, xiffət bulub məscidə təşrif buyura. Həsbülşarə yeddi kuzə ilə yeddi quyudan su gətirib ol çəsmeyi-həyatın üzərinə tökdülər. Filcümlə xiffət bulub hücrədən dıxərə çıxub, cəməətlə nəməz qılıb, bir xütbeyi-hikmətamiz inşa qılıb, istiğfar və istifa qıldıqdan sonra buyurdu ki: “Ənsar bənim xəvasımdır, anları girami dutun və xətəlarından təcavüz qılun”.

Və bir rəvayət dəxi oldur ki, Həzrətin mərəzi təzayüd bulduqda ənsarın qərarı qalmayıb, məscidi-Nəbəvi ətrafında tərəddüd edərlər. Əbbas ol hala müttəle' olub, Mustəfaya ərz edüb, Həzrəti-Murtəza dəxi ona müvafiq şərh-hal etdikdən sonra Həzrəti-Rəsul yerindən durub ayıtdı: “Ya Əli, ənsar nə derlər?” Murtəza Əli ayıtdı: “Ənsar derlər ki, haşa, əgər Həzrəti-Mustəfa dünyadan nəql edəcək olsa və bu müsibət vüquf bulsa, bizüm əhvalımız nolur və öhdeyi-riayətimizdən kim gəlür? Həzrəti-Rəsul ayağa durub bir əlin Murtəza kətfinə və bir əlin Əbbas kətfinə buraxub, məscidə gəlüb və minbər üzərinə çıxub qərar dutdu və həmdü sənaya müştəmil bir xütbe-yi-bəliğ inşa qıldı və ənsarı mühacirə və mühaciri ənsara mübalığeyi-tamamla sifariş qıldı.

Rəvayətdir Fəzl bin Əbbasdan ki, əyyami-mərəzdə bir gün Həzrəti-Rəsul bənim əlim dutub, hücrədən çıxub və mübarək başına isabə bağlayub minbər üzərə qərar dutdu və Bilala buyurdu ki: “Nida qıl xəlq cəm' olsun, anlara vəsiyyət qılam ki, bu axirin vəsiyyətdir”. Bilal həsbülfərmudə nidayi-am qılub və cəmi'i-xəlq hazır olub, ol Həzrət ədayi-xütbedən sonra buyurdu ki: “Ey firqeyi-İslam və zümreyi-ənəm, bənim əcalim qəribdür, zinhar bəndən bədənlərinizlə cüda olduqda könüllərinizlə cüda olman və netə ki, bən sizi fəramuş etməzəm, siz dəxi bəni fəramuş qılman. Ey qövm, heç peyğəmbər şərbəti-bəqa içməmiş ki, bən dəxi ol şərbəti nuş edəm”. Və bir rəvayət dəxi oldur ki, buyurdu: “Ey qövm, sizə iblaği-əhkam etdim və səlahinizə iqdam qıldum və bəlalara mübtəla oldum; hala söhbətinizdən inqita' etmək məcalıdır və müfariqət qılmaq zamanıdır, kimin kim, məndə həqqi var, alsun və kimin kim, müşkili var, sual qılsun ki, bargahi-qürbə cəmi'i-də'vadan münəzzeh gedüb və daməni-təcərrüdümü dəsti-tə'əllüq və təzəllüm dutmaya”. Və ədadan sonra minbərdən enüb cəmaətlə nəməzi-zöhr əda qılub, yenə minbərə çıxub kəlimati-sabiqi təkrar qıldıqda hüzzari-məclisdən bir şəxs ayağa durub ayıtdı: “Ya Rəsulullah, sənin zimmətində bənim üç dirhəmin var”. Həzrəti-Rəsul ol deynin ədasinə hökm edüb, Əli Murtəza əda qıldı. Andan sonra səhabədən Ükkaşə nam kim sənə ayağa durub ayıtdı: “Ya Rəsulullah, Təbuk səfərinə naqəyə təziyanə həvalə qıldın, naqədən rədd olub bana irişdi, ol zərbdən qayətdə mütəəllim oldum. Hala qisas istərəm”. Həzrəti-Rəsulullah ayıtdı: “Cəzakə'llahu xeyrən”²⁷, rəhmət

²⁷ Allah sənə xeyir versin!

sənə ki, bu qisası axirətə buraxmayub dünyada tələb etdin”. Buyurdu ki: “Ey Ükkaşə, taziyanə mə’rufunmudur? Ükkaşə ayıtdı: “Bir ədimə dutulmuş taziyanədür”. Həzrəti Rəsul ayıtdı: “Ol taziyanə Fatimə mənzilindədür, gətürsünlər”. Səlman Fatimə sarayinə mütəvəccih olub hücrəsinə yetdikdə ayıtdı: “Əssəlamu-əleykum, ya Əhləl-Beyt”. Səlmanın avazın eşidüb Fatimə ayıtdı “Ey Səlman, hacət nədir?” Səlman ayıtdı: “Filan taziyanəyi Həzrəti-Rəsul istər”. Fatimə ayıtdı: “Ey Səlman, hali-mərəzdə taziyanədən qərəz nədir?” Səlman surəti-əhval şərh etdikdə Fatimə ayıtdı: “Həzrəti-Rəsul bimardır, anda qüdrəti-ehtimali-taziyanə yoxdur”. Filhal Həsən və Hüseyini hazır edüb ayıtdı: “Ey cigərguşələr, cəddinüzə bir həq mütəvəccih olmuş və hüsn-i-ədalət anın ədasinə iqtiza edər, gedin və anın əvəzinə zərbi-taziyanə qəbul edün”.

Səlman və Həsən və Hüseyin taziyanəyi alub məscidə gəldikdə, əhli-məsciddən xüruşü vəlvələ əflaka çıxub hər biri Ükkaşəyə ilhahi-əfv edərlərdi ki, bizə bir taziyanə əvəz bin taziyanə ur, Həzrəti-Rəsula mütə’ərriz olma və cismi-lətifin azürdə qılma. Həzrəti-Rəsul buyurdu ki: “Qisas bana mütəvəccih olduqda sizə taziyanə urulmaq münasib degil”. Ükkaşə ayıtdı: “Ya Rəsulullah, bən ol gün üryan idim, sihhəti-qisas üçün sən dəxi üryan ol”. Həzrəti-Rəsul dürra’eyi-şərifə kətfi-lətifindən buraxdıqda sükkani-xətairi-qüds və hüzzari-məclisi-ünsdən xüruşü əfğan əflaka çıxub cəhana qovğa buraxdı. Ükkaşə ki, Həzrəti-Rəsulun kətfi-mübarəkində möhri-nübüvvətə nəzər qıldı, filhal ol möhri-mübarəkə yüz sürüb taziyanəyi əlindən saldı, dedi: “Ya Rəsulullah, bənim bu mübaligədən iki qərəzim var idi: bir ol ki, sənin insafını xəlqə izhar edəm və biri ol ki, “Mən məssə cildi layəmissənnar”²⁸ müqtəzasincə bədəni-mübarəkinə üz sürəm və atəşiduzəxdən aman bulam. Bu qəziyyədən sonra Həzrəti-Rəsul minbərədən yenüb xabgaha gəlüb, məzəzi təzayüd və təzəüf bulub, səm’i-mübarəki aləmi-qüdsdən səlayi-xani-nə’im işgə qıldı və tairi-ruhi-şərifə həbsgahi-dünyadan nüzhətgahi-bəqaya mütəvəccih oldu. Şe’r:

Qəribi-mülki-vücut etdi arizuyi-vətən,
Müqərrər oldu ki, ruh eyləyə vida’i-bədən.
İrişdi vəqt ki, şəhbazi-aşyaneyi-qüds
Qıla iradət ilə tərki-həbsxaneyi-tən.

²⁸ Mənim dərimə toxunana atəş toxunmaz.

Rəvayətdir ki, ol halətdə Cəbrail nüzul edüb ayıtdı: “Ya Həbibullah, Pərvərdigari-aləm irsali-səlam edüb səni mövt və həyat arasında muxtar etdi. Əgər bəqayi-həyata talib isən həyatinə bəqa müqəddər olsun və əgər mövtə rəğib isən sühulətlə müyəssər olsun. Şe’r:

Dünyəvü üqba bənim mülkümdür, ey fəxri-rüsül,
Sən bana bir bəndeyi-safidilü sahibvüqar.
Rə’y rə’yindür sənin, səndən bana yox imtina’,
Eylədim ehsan sənə hər mülki etsən ixtiyar.

Həzrəti-Rəsulullah ayıtdı: “Ey Cəbrail, ənani-ixtiyarımı Həzrəti-Həq rizasına vermişəm və hüsni-e’tiqad ilə daireyi-təfvizü təslimə girmişəm: “Fə-inşa’ə əhyani və inşa’ə əmatəni”²⁹. Şe’r:

Xaliqim yəgrək bilür bəndən bənim behbudimi,
Bən ana tapşırılmışam çoxdan zıyanü sudimi.

Rəvayətdir ki, axiri-mərazdə üç gün Həzrəti-Rəsul çıxub cəmaətlə nəmaz etmədi və dördüncü gündə əsaül-axir vəqtində Bilal süddei-səadət dəstgaha və ətəbei-aləmpənaha gəlüb nida qıldı ki: “Əs-səlatu ya Rəsulullah”³⁰. Həzrət istima’ edüb buyurdu ki, Həq sənə əcri-xeyr verə. Bilal bir növbət dəxi ayıtdı: “Əs-səlatu ya Rəsulullah”. Həzrət cavab verdi ki: “Ey Bilal, İzəd sənə müjdeyi-rəhmət yetürə”. Bilal bir növbət dəxi ayıtdı: “Əs-səlatu ya Rəsulullah”. Həzrət bihuş idi, cavab vermədi. Bilal növmid olub gıryan-gıryan, cəma’ətə mütəvəccih oldu, ayıtdı: “Va ğəvsah vənqita’i rəcah və’ikisari zəhrah”³¹ diriğa ki, əsli-rabitei-in’iqadi-cəmaət tərki-cəmaət qıldı və əsasi-bünzeyi-sünnət hifzi-silsilədən fariğ oldu. Şe’r:

Dərda ki, binayi-şər’ viran oldu,
Cəm’iyyəti-İslam pərişan oldu.
Vermişdi fələk muradımız lütf qılıb.
Guya ki, bu lütfdən pəşiman oldu.

²⁹ İstəsə məni yaşadar, istəsə öldürər.

³⁰ Ey Allahın Rəsulu, sənə salam olsun.

³¹ Fəryad, ümidim üzüldü, belim sındı.

Ol əsnada cəmətə Həzrəti-Rəsuldan fərman yetürdilər ki, Əbu Bəkri-Siddiq imamət qılıb cəmət münəqid ola. Həzrəti-Əbu Bəkr həsbülfərman mütəvəccihi-mehrab olduqda, surəti-mehrab zəbanihal ilə Rəsulun taği-əbrusindən xəbər verüb, Əbu Bəkrin qamətin bari-heyrətlə rüku'dən müqəddəm xəmidə qıldı və müşahideyi-şəklimehrabdan çəhrəsine əbvabi-fəraq açıldı, biixtiyar əfğana gəlüb və cümlə səhabə anın ittifaqilə giryan olub, sədayi-növhələrindən Həzrəti-Rəsul xəbər dar olduqda Fatimədən sual etdi ki: “Bu nə qülqülədür?” Fatimə ayıtdı: “Ya Rəsulullah, səhabə şiddəti fəraqından fəğana gəlmişlər və mühasirü ənsar ənduhi-müfariqətindən giryan olmuşlar”. Həzrəti-Rəsul bir əlin Murtəza kətfinə və bir əlin Fəzl bin Əbbas kətfinə buraxub bir dəxi hücrədən çıxub cəməətlə nəmaz etdi. Bə'zi kütübdə məsturdur ki, Ümm Sələmə demiş: “Bən əyyami-mərazdə ol Həzrətə mülazim idim. Bir gün ləbi-şəkkərbarın mütəhərrik görüb mütəvəccihi-istima' oldum, eşitdim ki, münacat edər bu məzmunla ki: “İlahi, mənim ümmətimə atəşi-duzəxdən nəcat ver, Qiyamət hesabın anlara asan qıl”.

Görün ol padişəhin ümmətə qəmzarlığın,
Ümməti-biədəbin zülmü sitəmkarlığın.

Dedim: “Ya Rəsulullah, halın nədür?” Dedi: “Ey Ümm Sələmə, həngami-vida'dır və dəmi-intiza”. Bu əsnada Murtəza hazır olub ayıtdı: “Ya Rəsulullah, vaqi'əmdə gördüm ki, bir zireh geymiş ikən üzərimdən çıxardırlar”. Həzrət buyurdu ki, “Ol zireh bən idim ki, cəmi'i-məkkarədən sənin pənahın idim, vəqtdir ki, mən köçüb sən tənha qalub bələlara giriftar olasan. Ey Əli, zinhar ki, diltəng olub cəzə' qılmayasan və müsabərətdən qeyr təriqə zahib olmayasan”. Bu əsnada Fatimə dəxi giryan olub ayıtdı: “Ya Rəsulullah, vaqi'əmdə gördüm ki, əlimdə bir vərəqi-müşəf var ikən nagrah əlimdən qeyb oldu”. Həzrət buyurdu ki: “Ey Fatimə, ol vərəq mən idim, nəzərindən qeyb olsam gərək”. Bu əsnada Həsən və Hüseyin hazır olub ayıtdılar: “Ey cəddi-büzürgvar, vaqiəmizdə gördük ki, havadə bir təxti-rəvan olub onun altında biz baş açuq yürürüz”. Həzrəti-Rəsul ayıtdı: “Ey cigərguşələr, ol təxt mənim nə'simdir ki, siz gisuyi-müşkbar açıb altında yürüyəsiz”. Bu vaqi'ələrdən və tə'birlərdən Əhli-Beytin naləvü fəğanı bir qayətə yetdi ki, sədasın fələkdə mələk eşitdi. Şe'r:

Necə gözdən getməsün xunabə, canandır gedən,
Necə cismi-zar ayaqdan düşməsün, candır gedən.
Necə aləm olmasun əhli-nəzər çeşminə tar,
Çün nəzərdən çeşmeyi-xurşidi-rəxşandır gedən.

Rəvayətdir ki, əyyami-mərəzdə bir gün dəxi Cəbrail nüzul edüb ayıtdı: “Ya Rəsulullah, kənduni necə görürsən?” Həzrəti-Rəsul ayıtdı: “Ey bəradər, kəndumi məhmum və mətum görürəm”. Bir gün dəxi yenə bu sualı ayıtdı, yenə ol cavabı eşitdi. Üçüncü gün Mələkül mövt və İsmail nam bir mələk dəxi ittifaqla gəlüb Cəbrail ayıtdı: “Ya Rəsulullah, Mələkül mövt babi-səadətdə durub püxsət istər və heç bəni-adəmdən rüxsət tələb etməmişdir”. Həzrət buyurdu ki: Ey Cəbrail, rüxsətdür. Mələkül mövt hücrə qapusından girüb səlam verüb ədəb tərqiqlə ayıtdı: “Ya Rəsulullah, Həq bəni sənin riayəti-xatirinə mə'mur etmişdir, əgər rüxsət olursa nəqdi-ruhunu xəzaneyi-behiştə təslim edəyim və əgər olmaz isə gəldiyim kibi Mə'budimə gedəyim”. Həzrəti-Rəsul Cəbraildən yana nəzər qıldı, Cəbrail ayıtdı: “Ey Seyyidi-Kainat, Həzrəti-İzəd müştəqi-cəmalındür və ərvahi-ənbiya arizuməndi-vüsəlın”. Həzrəti-Rəsulullah ayıtdı: “Ey Mələkül mövt, sənin şəmşiri-sələbətın miqrazi-riştəyi-müba'idətdür və tiği-heybətün şəm'i-şəbistəni-müvasilət. Xidmətində təqşir etmə ki, bən dəxi müştəqi-liqayam və arzuməndi-aləmi-bəqayam”.

İbn Əbbasdan nəqlidir ki, Həzrəti-Rəsulun vəfat günü Həzrəti-İzəd buyurdu ki, Mələkül mövt yer yüzünə yenüb rüxsət hasil etmədən Həzrəti-Rəsulun qəbzı-ruhi-şərifin qılmaya və küstaxanə mütəərriz olmaya. Mələkül mövt bin-bin mələikə ilə əlbiseyi-müləvvən geyüb və ənvai-zibü zinnət ilə müzəyyən olub ol Həzrətin dəri-dövlət-sərayinə gəldilər. Mələkül mövt bir ə'rabi surətində mütəməssil olub rüxsəti-düxul istədi. Fatimə hazır idi, cəvab verdi ki: “Ey ə'rabi, Həzrəti-Rəsul kəndü halına məşğuldur, hala məcali-mülaqat degil. Mələkül mövt səda bülənd edüb bir dəxi rüxsət istədi. Fatimə həm ol cəvabı verdi. Üçüncü növbət əşəddi-əsvatlə səda yetürdü ki, Həzrəti-Rəsul xəbərdar olub Fatimədən keyfiyyəti-halı sual etdi. Fatimə ayıtdı: “Ya Rəsulullah, bir mübrim ə'rabidür, rüxsəti-mülaqat istər, üzrlə məmnun olmaz və mə'zirət ana fəidə qılmaz”. Rəsulullah ayıtdı: “Ey Fatimə, bilirmisən ol ə'rabi kimdir”. Fatimə ayıtdı: “Allahu və rəsuluhu ə'ləm”³². Həzrəti

³² Allah və elçisi daha yaxşı bilir.

Rəsulullah ayıtdı: “Ol qatə’i-ləzzat və müfərriqi-cəmaat, yə’ni Mələkül-mövtdür, qəbzi-ruhum etməyə gəlmiş. Heç bab ana məsud olmaz və heç kim dəf’inə çarə bulmaz. Rüksətdən qərəz hörməti-xanədani-nübüvvətdir, yoxsa ana nə ehtiyaci-izzətü rüksətdir”. Fatimə bu vaqiə’dən müztəribülhal olub bihuş olduqda, Həzrəti-Rəsul Fatimənin sineyi-bikinəsinə dəsti-mübarəkin qoyub bixud olub, Fatimə kəndüyə gəldikdə Rəsuli bixud görüb, təsəvvür qıldı ki, aləmi-bəqaya təvəccöh qılmışdır. Fəryad edüb ayıtdı: “Va əbətah mahalukə”³³. Həzrət didəyi-əşkbar açub Fatiməyi giryan görüb ayıtdı: “Ey cigərguşə, ağlama ki, cümleyi-ərş sənin naləyi-zarindən fəğana gəldilər”. Və kəndü mübarək əli ilə Fatimənin çəhrəsindən sirişkin pak edüb münacat etdi ki: “Ya Rəb, bu dərdməndi bənim fəraqimdə səbr ilə mümtaz et”. Pəs, təriqi-təsliyə ilə ayıtdı: “Ey Fatimə, bənim ruhum qəbz olunduqda kəlimeyi-“İnna lillahi və inna ileyhi raci’un”³⁴ təkrar edüb təhəmmül pişə qıl ki, hər insana İzəd hər müsibətdə əvəz vermək müqərrərdir və hər təhəmmülə bin təcəmmül müqəddərdir. Fatimə ayıtdı: “Ey sərvər, sənə əvəzmi olur? Bu hala müqarin ümməhati-möminatı cəm’ edüb, cümləsinə təqvvü ta’ət və səbrü qəna’ət vəsiyyəti qılıb, Fatiməyə ayıtdı: “Həsən və Hüseyini hazır et”. Həsən və Hüseyin hazır olub səlam verüb gıryan-giryana qarşusunda durduqda cəmi’i-hüzzari-məclis ittifaqla giryan oldular. Şe’r:

Dəmi-vida’dır, ey çeşmi-tər, sirişk rəvan qıl,
Zəmani-hicdir, ey dil, töküb sirişk fəğan qıl.

İmam Həsən çəhreyi-pürqübar rüksari-pürənavarinə sürüb və Hüseyin didəyi-əşkbar kəfi-payi-ərş miqdarinə yetirüb fəğan edərlərdi. Ol Həzrət’əyni-işfaqla anlara nəzzarə qılıb müfariqətlərindən ahi-həsərət çəkərdi və sirişki-riqqət tökərdi. “Məqtəli-Nurül-Ə’immə”də məsturdur ki, ol Həzrət hini-vəfatda Həsən və Hüseyinə mütəvəccih olub derdi ki: “Ey dirığa, yetimlik qubarı çəhreyi-əhvalinizi dutub bikəslik-əsəri surəti-ətvarinizdə peyda oldu və cəmiyyətinüz pozuldu. Aya, ümməti-bivəfa sizə nə cəfalar qılalar və nə bəhanə ilə mütəərriz olalar?” Bu təkəllüm əsnasında biixtiyar giryan oldu. Ümmi Sələmə ayıtdı: “Ya Rəsulullah, səbəbi-giryə nədir?” Həzrəti-Rəsul

³³ Atacan, necəsən?

³⁴ Biz Allaha aidik və qayıdışımız da onadır (Qur’an, 2, 156).

ayıtdı: “Əynəma bəkəytü rəhmətən liumməti”³⁵. Yə’ni giryan olduğum ümmətim üçündür, zira hüsni-ehitimamla şərəfi-islam bulmuşikən və qabili-qürbi-İlah olmuşikən bəndən sonra İblis iğvasinə giriftar olalar və irtikabi-kəməli-mə’siyət qılalar. Həm anlara üqubəti-ilahi təvəccöh qıla və həm bənim sə’yim zayə’o la”.

Rəvayətdir ki, ol əsnada Əli ibn Əbi Talibi tələb edüb. Həzrəti-Murtəza gəlüb ol Həzrət səri-mübarəkin bəstərdən qaldırıb, bə’zi lazım olan vəsiyyətləri əda qılıb əmanətləri təslim etdi. Həzrəti-Əlidən nəqldir ki: “Həzrəti-Rəçul bana bin bab elm tə’lim qıldı ki, hər birindən dəxi bana bin bab məftuh oldu”.

Əlqissə, Mələküləmvət ə’rabi surətində qapuda durub icazət tələb edirdi. Aqibət, rüxsət hasil edüb, hücrəyə girüb dedi: “Əssəlamu əleykə əyyuhən-nəbiyyi”³⁶. Həzrəti-İzəd səlamlar yetürüb qəbz-i-ruh etməyə fərman etmişdir, fərman nədür?” Həzrəti-Rəsul ayıtdı: “Ey Mələküləmvət, bənim səndən bir hacətim var; bənim ruhum qəbz etmə, Cəbrail gəlməyincə”. Mələküləmvət ayıtdı: “Fərman sənindir”. Bu hala müqarın Həzrəti-İzəd Rizvana buyurdu ki, behiştə ayin bağlayub hurü qıl-manı müzəyyən qıla və Maliki-duzəxə əmr etdi ki, nəvairi-cəhimə təskin verüb həyyatü əqaribin səmiyyati rəf’ola və sükkani-ələmi-mülkü mələkut və ərvahi-ənbiya və güruhi-mələ’i-ə’la istiqbala çıxalar və xüddami-hərimi-ərş ənvari-qüdsdən çıraqlar yaxalar. Və bu məsaleh mürəttəb olduqdan sonra Cəbrailə hökm oldu ki, sündüsi-behiştdən bir məndil Həzrəti-Rəsula ilətüb xidmətinə müşərrəf ola. Cəbrail giryan-giryan gəldikdə Həzrəti-Rəsul ayıtdı: “Ey bəradər, bunun kibi halətdə bəndən mübaidət ixtiyar edərsən, səbəb nədir? Cəbrail ayıtdı: “Ya Rəsulullah, sənün xidmətin bəni səndən dur etmişdi, sənə bəşarət gətürmüşəm, ya Rəsulullah, “Ən-nirani qəd uxmidət və’l-cinanu qəd züxrifət və’l-hurul-əyni qəd zuyyinət və’l-mələikətu qəd səffət bi-qudumi ruhikəl’əziz”³⁷. Şe’r:

İştiaqi-dövləti-qürbündədir ərvahi-qüds,
Rəf’ edüb zülmət hicabın ərz qıl didarını.

³⁵ Ümmətimin rəhməti üçün ağlayıram.

³⁶ Ey Nəbi, sənə salam olsun!

³⁷ Əziz ruhunun gəlişi üçün atəşlər söndürüldü, cənnətlər səhmana salındı, hurilər təzələndi və mələklər dəstə-dəstə dayandı.

Rövzeyi-Rizvana vəslindən nəşib et növbəhar,
Hurü qılman bəzminə şəm' et məhi-rüxsarını.

Həzrəti-Rəsul ayıtdı: “Ey bəradər, bu bəşarətlər xoşdur, əmma mənə bir xəbər ver ki, bu xəbərlərdən əfzəl ola”. Cəbrail ayıtdı: “Ya Rəsulullah, behişt səndən və ümmətindən müqəddəm cəmi'i-ənbiyaya və ümmətlərinə hərəm ola”. Həzrəti-Rəsul ayıtdı: “Bu xəbər dəxi xoşdur, əmma bundan ə'la xəbərə müntəzirim”. Cəbrail ayıtdı: “Ya Rəsulullah, müqərrər oldu ki, ruzi-Qiyamət sibqətü təqəddümi-təfvizü şəfa'ət və tövfiqi-istehqaqi-rəhmət sənə verilə”. Həzrəti-Rəsul ayıtdı: “Bu xəbər dəxi xoşdur, əmma bundan əşrəf xəbərə mütərəssidəm”. Cəbrail ayıtdı: “Ey xazini-nüqudi-hikmət və ey əmini-gəncineyi-rişalət, nədür məqsədin?” Həzrəti-Rəsul ayıtdı: “Ey Cəbrail, ümmətim fikrindəyəm, aya, bəndən sonra həlli-əşkalü iğlaqi-məhamm və təhqiqi-möhkəmatü müştəbihati-ayati-kəlam və təmyizi-hələlü hərəm və tədbiri-ləvazimi-şər'ü əhkam və nizami-qaideyi-İslama nə vəchlə iqdām edələr və dərdlərinə kimdən dərman bulalar?”

Cəbrail ayıtdı: “Ey sərvər, ənduh çəkmə ki, onları Həq-taala kəndi pənahində saxlayıb, Qiyamət günü sənin şəfa'ətünü onlara nəşib edə və ol miqdār günahlardan təcavüz qıla ki, razı olasan”. Həzrəti-Rəsul ayıtdı: “Hala razı oldum, ey Mələkül-möv't, xidmətinə qiyam et”. Mələkül-möv't ol Həzrətin qəbz-i-ruhi-şərifinə məşğul olduqda ol Həzrət səqfi-səraya baxub deyərdi: “Ya rəfiqül-ə'la”³⁸. Nəgah bu kəlimə ilə ələmi-bəqaya intiqal etdi. Şe'r:

Uçdu ol tavusi-qüdsi-aşıyan,
Getdi ol şahənşəhi-ülvi məkan.
Gər cahana mümkün olsaydı bəqa,
Tərk edüb getməzdi andan Mustəfa.

Bu bir rəvayət dəxi oldur ki, Mələkül-möv't Cəbrailin hüzurində ol Həzrətin ruhi-şərifin qəbz edüb, Cəbrail ə'layi-illiyinə ilətdi. Və Əli ibn Əbi Talibdən nəqldir ki: “Ol halətdə bən asimandan sədayi-“Va Muhəmmədah”³⁹ istima' etdüm”.

³⁸ Ey ulu dost.

³⁹ Vay, Məhəmməd!

Rəvayətdir ki, Həzrəti-Nəbidən sonra hərgiz Fatimeyi-Zəhrayı kimsənə mütəbəssim görmədi ol zəmanədək ki, Həzrəti-Rəsula vasil oldu və mütləq münbəsət olmadı ol vəqtədək ki, aləmi-bəqaya təvəccöh qıldı. Şe'r:

Ağla, ey Zəhra ki, səndən Mustəfadır fəvt olan,
Mustəfa fəvti zəminü asımanı ağladur.
Əfzəli-xəlqi-cahan çıxmış cəhandan lacərəm,
Bu müsibət cümleyi-xəlqi-cəhanı ağladur.

Dördüncü bab

FATİMEYİ-ZƏHRA VƏFATIN BƏYAN EDƏR

Pərdədari-hərəmsərayi-qüdrət əbkari-aləmi-hücerati-ərvaha rüxsəti-təzvici-tə'əyyünati-işba' verdükdə hilyeyi-iste'dadi-alamla müzəyyən qılmadan xəlvətgahi-xəfadən münəssəi-zühura çıxarmaz və məşşateyi-nihaxaneyi-hikmət müxəddərati-nüfusun dəsti-təəllüqlərin daməni-əqdi-əbdana yetürdikdə hiləli-istehqaqi-səqamla zinət vermədən cülusi-məsnədi-şühuda rüxsət verməz. Şe'r:

Xakü əflak madərü pedəri,
Cüft olanda mægər nəticələri.
Ələmü şiddətü məşəqqət imiş,
Qəmü ənduhü dərdü möhnət imiş
Ki, cəhan içrə yox bulardan qeyr,
Həmnişini-sülükü həmdəmi-seyr.

Qaliba, ərusi-xudarayı-bivəfayı-cəhanın peyvəndinə rəğbət qılan və əqdi-ittisalinə rəğib olan bilməz ki, anın mehri-müəccəli nəqdi-rəvan və cəhazi qətari-həfteyi-əyyama yüklü əmti'əyi-[möhneti]-bikərandır və həmişə mənzilgəhi-fəraşi xaki-fəna və ətası əbri-bəla və həmvarə gülguneyi-rüxsarı məzlumlar qanıdür və lə'aliiyi-ətrafi-binaguşi sitəmzədələr əşki-rəvanı. Şe'r:

Zali-məkkarədür cəhani-xərab,
Qəmzeyi-şuxi afəti-əhbab.
Rəngi-gülguneyi-üzari' əyan,
Didədən əhli-dərd tökdügi qan.
Tərfi-ruyində lö'lö'i-lala,
Gövhəri-əşki-aşiqi-şeyda.
Daneyi-xali-ruyi daği-cigər,
Türrəsi dudi-ahi-əhli-nəzər.
Müztərib xəstələr müdam andan,
Bulmamış hiç xəstə kam andan.

Mücmələn, zəmaneyi-qəddar və cəhani-sitəmkarın ədəmi-vəfasinə şahid bu yetər və qilləti-səfasinə dəlil bu kifayət edər ki, Bətuli-Zəhra kibi gövhəri-pakizə hərimi-qeybdən fəzayi-şühuda qədəm basduğı zəmandan pərdənişini-ələmi-bəqa olanadək bir dəm güli-rüxsarından qətəratı-əşki-həsərət kəm olmadı və bir saət geysuyi-müşkbarından əqdi-mələl açılmadı. Gah möhnəti-tə'ni-xəvatini-Qüreyş çəkdi və gah ələmi-müfariqəti-pədəri-büzürgvarın görüb əşki-laləgun tökdü. Gah müfariqəti-Murtəza müsibətin gördü və gih əxbari-şəhadəti-övlad ona ələm yetürdi. Şe'r:

Vəh ki, dövrani-fələk Fatimeyi-Zəhranın,
Qönçeyi-lalə kibi qıldı qara bağrını qan.
Bir zaman keçmədi əyyami-həyatından kim,
Dili-pürxunini yandırmadı min dağı-nihan.

Məhrəmi-hərimi-qəmxaneyi-suzü güdaz rüxsareyi-şahidi-razdan bu təztlə pərdə salmış və Məryəmi-xameyi-müşkintərazdan Məsihi-təkəllüm bu təriqlə mütəvəllid olmuş ki, Həzrəti-Rəsulun Xədicəyi-Kübradan altı övladı olub, ikisi zükur: biri Qasim ki, Həzrəti-Rəsul anın ismilə mükənnə idi və biri Əbdullah ki, təyyibü tahir deməklə mə'ruf idi. Və bənəti-mütəhhəratın biri Zeynəb və biri Ruqiyyə və biri Ümm Külsüm və biri Fatimə idi. Və cəmi'i-övladı zəmani-İslamda mütəvəllid olub cümləsindən əşgər Fatimə idi və məcmu'i-əyyami-həyatində ələmi-bəqaya intiqal edüb təcərrö'i-zəhri-fəraqi Zəhradan qeyrə nəsbilə olmadı. Fatimə viladətində ixtilafı-rəvayət çoxdur. Bə'zi derlər ki, vaqieyi-Fildən iyirmi beş il keçdikdə mütəvəllid oldu. Şeyx Məhəmməd İmam Məhəmməd Baqirdən nəql edir ki, məb'əsdən beş il keçdikdə mütəvəllid buldu. Və "Rövzətül-Vaizin"də məsturdur ki, Xədicə Fatiməyə hamilə olduqda Həzrəti-Rəsul buyurdu ki: "Ey Xədicə, Cəbrail bana xəbər verdi ki, sədəfi-bətnində olan lö'lö'i-şahvar bir səbiy-yədir Fatimə nam ki, anın nəslilə cəvəhiri-rişteyi-İmtidadi-zəman olub, Qiyamətədək təsəlsül bula və ol silsileyi-cəvəhir gərdənbəndi-ərusi-kainat ola".

Rəvayətdir ki, müddəti-həml münqəzi olub, zəmani-viladət qəribə olduqda, Xədicə xəvatini-Qüreyşdən qabilə tələb qıldı. Xəvatini-Qüreyş ayıtdılar: "Sən bizə 'asi olub Əbu Talib kəfalətində olan yetimə razı oldun, biz sənə intisab etməkdən ar edəriz". Xədicə bu

xəbərdən mütəəllim ikən naghah xəlvətində dörd xatun xəvatini-Qüreyşdən və Bəni Haşim vəz'ində zahir olub, ana tə'zim etdilər. Xədicə anları müxəddərati-qəbaili-ərəb təsəvvür edüb, əslü nəşəblərin sual etdikdə ayıtdılar: “Ey Xədicə, Həq bizi sənin xidmətinə mə'mur etdi”. Bu xatunların biri Sara zövcəti-Xəlil və biri Məryəm binti-İmran və biri Külsüm rəziyəi-Musa və biri Asiyə zövcəti-Fir'on; və bunlar sənə dünyada xidmətkar və axirətdə rəfiqü yar olalar. Pəs, biri yəminində və biri yəsərində və biri qəfasında və biri müqabiləsində qərar dutub, Fatimə mütəvəllid oldu. Tahirü mütəhhər ələmi-vücuda qədəm basdıqda nuri-rüxsarı asimana ələm çəkdi və rayihəyi-müşkbarından səfheyi-ruyi-zəminə qübari-əbirü ənbər çökdü. Şe'r:

Şər' gülzarinə rövneq verdi bir növrəs nihəl,
Asimani-dinə pərtöv saldı bir fərrux hilal.
Ol nihəlin bərgü barindən dolub daməni-dəhr,
Ol hilala qıldı ənvəri-hidayət intiqal.

Rəvayətdir ki, həm ol saətdə behiştə on ədəd huri, hər biri bir təşt və ibriqilə hazır olub, qabilə olan xatun ol ibriqlərdən abi Kövsər töküb, Fatiməyi qüsl edüb, bir kafurgun hərirə sarub, Xədicəyə təslim edüb qeyb oldular. Həzrəti-Rəsul qüdəmi-Fatimədən xəbərdar olub hücrəyə gəldikdə, Xədicə Fatiməyi ol xırqə ilə Həzrəti-Rəsul kənarında qoyub, Həzrət ana Fatimə nam etdi və künyəti Ümmü Məhəmməd və ləqəbi Raziyyə və Mərziyyə və Məymunə və Zəkiyyə və Zəhradır və anın fəzaili həddən ziyadə və mənəqibi latü'əd və latühsadır. “Rövzətül-Əhbab”da Ayişədən mənquldur ki, andan sual etdilər ki: Övrati-cənnətdən Həzrəti-Rəsul kimə ziyadə ehtiram edərdi? “Ayişə ayıtdı: “Fatimənin ziyadə hörmətin dutardı. “Dedilər: “Cinsi-zükurdan kimin ri'ayətin əfzun edərdi?” Dedi: “Əli İbn Əbi Talibin”. Və bu xəbər səhhətə yetmişdir ki: “Fatimə biz'ətun minni”¹.

Rəvayətdir ki, Həzrəti-Rəsul bir gəzaya mütəvəccih olub və Murtəzayi həmrəh alub, Həsən və Hüseyin tifl olmağın mürəfiqət qılmadılar. İttifaqən zəmani-qeybətlərində bir gün Hüseyin Mədinə xurmalığında seyr edərəkən, Saleh bin Rūq'eyi-yəhudi fürsət bulub Hüseyini alub mənzilində pünhan etdi. Bir gün peyda olmayub, atəşi-

¹ Fatimə məndən bir parçadır.

müfariqət Zəhra cigərin yaxıb, yetmiş növbət hücrə qapısına gəlüb bir kimsənə bulmadı ki, anın mütalibətinə irsal edə. Aqibətüləmr İmam Həsənə ayıtdı: “Ey cigərguşə, Hüseyin qaib olmuşdur, tələb et”. Həzrəti-Həsən iztirabla Mədinə bağına gəlüb, “Ya Hüseyin ibn Əli və ya qurrətə’əynən-Nəbiyyi eynə əntə”², – deyüb təcəssüs edərəkən bir guşədən bir ahu çıxdı. İmam Həsən ayıtdı: “Ya zəbiy ə’raeytə əxi Huseynən?”³. Ahu Həq fərmanilə mütəkəllim olub ayıtdı: “Ey nuri-dideyi-Mustəfa və Murtəza, vey süruri-sineyi-Zəhra! Əxəzəhu Salih əbni Rūq’ə əl-yəhudi və əxbihu fibeytihi”⁴. İmam Həsən Salehi-yəhudinin mənzilinə gəlüb ayıtdı: “Ey Saleh, qarındaşım Hüseyin sənənin mənzilindədir, mənə təslim et, tə’əllül etmə, yoxsa validəsinə ərz edərəm küngüreyi-gərduna kəməndi-ahi-cigersuz atub və dəstiniyazla daməni-ərsə dutub bir dua ilə cəmi’i-yəhud cinsin yer yüzündən götürüb və ya validi-büzürgvarinə surəti-halı şərh edərəm ki, tiği-abdar və Zülfiqari-sainəkirdar ilə yer üzün yəhudilər qanından lələzar edər və ya cəddi-alimiqdarinə bu vaqi’ədən xəbər verürəm hədəfi-Qabi-qövseyinə navəki-dua rəvan edüb taifeyi-Yəhuda müjdeyi-nüzuli-bəla götürür və xirməni-cəm’iyyətlərinə bərqi-fəna yetürür”. Şe’r:

Həzər qıl naleyi-məzlumdan, ey səngdil zalim
 Ki, tiri-ahının peykani gərdundan güzər eylər.
 Sinani-bərqi-ahi-təzəllüm, ehtiraz et kim,
 Əgərçi səngdilsən, zəxmi anın daşa kar eylər.

Salehi-Yəhudi ol fəsahtədən mütəəssir və mütəhəyyir olub ayıtdı: “Ey əziz, validən kimdür?” İmam Həsən ayıtdı: “Vali dəm səfvəti-xanədani-risələt və qüdvəti-dudmani-nübüvvət, sədəfi-səffətü ismət qürreyi-çöhreyi-elmü hikmət, nöqtəyi-daireyi-mənaqibü məfəxir, ləmə’eyi-nasiyeyi-məhamidü məəsir, mədəri-sadəti məcmə’i-sədət, şəm’i-ərsə’i-ərəsat, Bətuli-Əzra yə’ni Fatimeyi-Zəhra”. Saleh ayıtdı: “Validən mə’lum oldu, validün kimdür?” İmam Həsən ayıtdı: “Validim şiri-Yəzdan, şahı-mərdan, mühəddidi-cəhəti-məkarim, müxtərə’i-qəvanini-mərahim, müsəllili-qibləteyn, qürretül-’eyni-

² Ey Əlinin oğlu Hüseyin, ey peyğəmbərin göz bəbəyi, haradasan?

³ Qardaşım Hüseyini gördünmü?

⁴ Yəhudi Saleh Rūq’ə onu götürdü və evində saxladı.

seyyidüs-səqələyn rəisül-övliya, ənisül-ənbiya yə'ni Əliyyi-Murtəza". Saleh ayıtdı: "Validin dəxi mə'lum oldu, cəddin kimdür?"

İmam Həsən ayıtdı: "Cəddim gövhəri-xəzaneyi-Xəlil, səməreyi-şəcəreyi-İsmail, nuri-qəndili-tə'zimü təbcil, Həbib-i-Məlik-i-Cəlil ol imami-müftərizüt-tə'ə ki, Məkkədə nəməzi-fəraiz qılıb, Məscidi-Əqsada sünnət əda qıldı və əhvali-qüruni-sabiqə və ümuri-atiyəni əhkami-haliyyədən əvzəh buldu. Mənzili-fürqan, vazih-i iman, rəsuli-səqələyn, məhrəmi-hərimi Qabi-qövseyin, cəddi-sibteyn, sərvəri-ənbiya yə'ni Məhəmməd Mustəfa".

Şahzadə ədaiy-mənaqib qıldıqca seyqəli-kəlami-mö'ciznizamı Salehi-yəhudinin mir'ati-zəmirindən zəngi-küfrü zələlət tədris ilə rəf' edüb və nukati-möizəamizi tə'siri-təmam qılıb, qətərat-i-əşk gözdən töküb ayıtdı: "Ey şahzadə, təsəlsüli-ibarati-dilpəzirin kəməndi-gərdəni-can oldu və tərəşşühi-zülali-kəlimate-binəzirin hədiqeyi-e'tiqada tərvih-i-tərəvət buraxub, riyazi-rəvanimi xürrəm qıldı". Şe'r:

Gövhəri-dəryayi-hikmətdir kəlami-dilkəşin,
Tairi-dil seydinə hər nüktəsi bir danədür.
Riştəyi-irfana canpərvər sözün dürlər düzər,
Söz budur kim, sən dedin, qeyrin sözü əfsanədir.

Ey nuri-didə, bəradərin sənə ol zəman təslim olunur ki, məni daireyi-imana çəküb kəlimeyi-İslam ərz edəsən". İmam Həsən ana iman ərz edüb, Salehi-yəhudi ixlasla müsəlman olub, Həzrəti-Hüseyni evindən çıxarub, üzərində bir təbəq dirəm nisar edüb Həsənə təslim etdi və Həsən Hüseyni Fatimə hüzuruna gətürüb şərəfi-qüdümdən möhnəti-müfariqət nəhayətə yetdi. Şe'r:

Ol ki, eşq içrə bəni şöhreyi-dövrən etdi,
Getdi qəm, gəldi [fərəh, cümlə] küdurət getdi.

Salehi-yəhudi bir gündən sonra yetmiş nəfər yəhudi əqrəbasindən müsəlman edüb, dəri-hücreyi-təharət ziyarətinə gəlüb, dərgahi-aləmpənaha üz sürüb təzərrö' etdi ki: "Ey Mə'sumə, xəta qıldum, günahımı əfv et". Fatimə ayıtdı: "Ey Saleh, bən günahından keçdüm, əmma pədəri-büzürgvarimdən dəxi istifa tələb qıl ki, ol sərvəri övliya və sərdəftəri-əsfiyadır.

Əlqissə, Salehi-yəhudi Həzrəti-Mustəfa səfərdən müraciət edəndək səbr edüb, Murtəzanın xidmətinə müşərrəf olub surəti-halın ərz etdikdə Həzrəti-Murtəza ayıtdı: “Ey Saleh [bən] təcavüz qıldum, əmma cəddi-alimiqdarindən dəxi istid’ayi-əfv etmək gərək ki, seyyidi-ənbiya və əfzəli-xəlqi-Xudadır”. Saleh giryan-giryan Həzrəti-Rəsul xidmətinə gəlüb ərzi-hal etdikdə Həzrəti-Rəsulullah buyurdu ki: “Bana şərti-İslamla mə’zirət məqbuldur; əmma Həsən və Hüseyn Həzrəti-İzəd möhtərəmləridür və onların izasindən əlbəttə Həzrəti-Həq mütəəzzi olmuşdur, istiğfar etmək gərək”. Salehi-biçərə səhralara düşüb fəryadü fəğan edirdi ki. Şe’r:

Ya Rəb, əsiri-dami-bəlavü müsibətəm,
Müstəğraqi-təlatümi-bəhri-zəlalətəm.
Bərqi-günah yaxdı binayi-vücadimi,
Rəhm et ki, zillət ilə tələbkari-rəhmətəm.

On yeddi gün sərgəştəvü sərasimə gəzüb təəssüf və təhəyyürlə növhələr qılıb, on səkkizinci gündə Cəbrail Həzrəti-Rəsula səlamı-Məliki-Cəlil gətürüb ayıtdı: “Ey Seyyidi-[Kainat], ol biçarənin tövbəsini qəbul etdim və günahına qələmi-əfv çəkdim, bəşarət ver və müjdə yetür”.

Ey əziz, təəmmül qıl və nəzər et gör ki, bir kimsənə Həzrəti-Hüseyni bir zəman məhbus edüb, xatiri-mübarəkin azürdə qılmağilə nə miqdar təzərrəddən sonra məğfur oldu. Aya, nə ola onların əhvalı ki, də’vayi-İslamla ol mə’sumitiği-saiqəbarla parə-parə qılıb, etdükləri əməldən istiğfar etməyələr və əsla daməni-təəssüf və təhəyyür dutmayalar. Şe’r:

Ey tökən zülmilə övladi-Rəsulun qanını,
Olmamış guya xəbər qovğayi-məhşərdən sana.
Məsti-cami-cəhdü qəflətsən özündən bixəbər,
Xövf yox Həqdən, xəcalət yox Peyğəmbərdən sana.

Hüzeyfə Yəmanidən nəqlidir ki, “Bir gün Həzrəti-Rəsul xidmətində idim, məğrib nəmazın əda qılıb fəriğ olduqda, hücreyi-təharətə mütəvəccih oldu, bən dəxi əqəbincə rəvan oldum, [gördüm] bir şəxsi-mühib xidmətinə gəlüb anınla müşavirət qıldı və qaib oldu. Ol Həzrət bəndən vaqif olub ayıtdı: “Ey Hüzeyfə, nə hacətin var?”

Ayıtdım: “Ya Rəsulullah, gəlmişəm ki, bənim üçün və validəm üçün tələbi-ğüfran edəsən”. Buyurdu ki: “Ğəfəllahu ləkə və li-ummikə”⁵ və buyurdu ki, “Ey Hüzeyfə, ol şəxs ki, bənümlə müşavirət edərdi, gördünmü?” Dedim: “Bəli, ya Rəsulullah”. Buyurdu ki: “Ol bir mələkdür ki, hərgiz bundan əqdəm yer yüzünə nüzul etməmişdür. Həzrəti-İzəddən rüxsət hasil edüb bənim səlamımla müşərrəf olmağa gəlmiş. Bana bəşarət yetürdi ki, Fatimə seyyidətün-nisa’i-behiştir və Həsən və Hüseyn behişt növcavanlarının seyyidləridir. Pəs, Fatiməyə ayıtdı: “Ey fərzənd, sənə bu səadət yetər ki, əfzəli-xəvatini-dünya və axirət olasan”. Həzrəti-Hüseyni-Əlidən nəqldir ki, çün Həq-tə’ala behişt Adəm və Həvvaya ərzani qıldı və Həvvanın lətafəti-cəməli tə’siri-həvayi-behiştdən mütəzaif və mütəzaid oldu, bir gün Adəm diqqətlə Həvvaya nəzər salub və anın cəmalın mənzuri-nəzəri-e’tibar qilub ayıtdı: “Ey Həvva, aya, nəqqaşi-qüdrət kargahi-fitrətdə sənin peykəri-cəmiləndən əcməl surət çəkmişmi ola?” Filhal bargahi-izzətdən Cəbrailə hökm oldu ki, Adəmi firdövsi-ə’la seyrinə hidayət qıl. Adəm nüzhətsərayi-firdövse qədəm basdıqda gördü bir büsəti-mürtəfe’ üzrə əlbiseyi-mükəlləl və müressə’ylə bir cəmilə qərar dutmuş ki, şə’sə’eyi-nuri-cəmalindən sahəti-behişt münəvvər olmuş və lətafəti-rüxsarinə dideyi-hurü qılman mütəhəyyir qalmış, nurdan fərqi-mübarəkində bir əfsəri-dirəxşan və hər qulağında bir guşvareyi-qəltan. Şe’r:

Laleyi-rüxsarı olmuş zivəri-baği-behişt,
 Xaki-payı xüld bağın eyləmiş ənbərsirişt.
 Sün’ me’marı bina qıldıqda qəsri-hüsnünü,
 Müşki-nabü laleyi-həmrədan etmiş xakü xışt.

Adəm mütəhəyyir olub ayıtdı: “Ey Cəbrail, bu nə cəmilədir ki, müşahideyi-hüsnü heyrətəfza və müləhizəyi-cəməli dilrubadür”. Cəbrail ayıtdı: “Bu, Fatiməyi-Zəhradır, binti-Məhəmmədi-Mustəfa və başındakı əfsəri-dirəxşan zövcü Əliyyə-Murtəzadır. Bu guşvarələrinün biri Həsəni-Muctəbadır və biri Hüseyni-Kərbəla”. Adəm ayıtdı: “Ey Cəbrail, bunlar nə zəmanun xəlqidir[lər]?”. Cəbrail ayıtdı: “Ey Adəm, əgərçi bunlar aləmi-surətdə səndən zühür edəcəkdirlər, əmma xilqətləri dörd bin il səndən müqəddəm vəqə’ olmuşdur”. Şe’r:

⁵ Allah sizi qovuşdursun, xoşbəxt və mübarək etsin, ikinizə xeyirli övlad bağışlasın.

Bən sərbüləndi-ələm idim ələm olmadan,
Xaki-dərin məqamım idi Adəm olmadan.
Dövlət buraxmış idi bəni asitaninə,
Adəm behişt xəlvətinə məhrəm olmadan.

Ayişədən mənquldur ki, bir gün Həzrəti-Rəsul üzərində bir kəsayi-pəşminə olub, Murtəza və Fatimə və Həsən və Hüseyini ol kəsay altına alub buyurdu ki: “İnnəma yuridullahu liyüzihibə ənkumur-ricse əhlələ-beyt?” və həm ol dörd kimsənənün xüsusunda buyurdu: “İnni hərəbə-li-mən hərəbəkum və sələmə li-mən sələməkum”, yə’ni mən hərəb edərəm anlarla ki, sizinlə hərəb edər və sühl edərəm anlarla ki, sizinlə sühl edər.

Həzrəti-Fatimə səkkiz il Məkkədə mülazimi-Mustəfa olub kəramət və işaratının nihayəti yoxdur. Ol cümlədəndir bu ki, bir gün Həzrəti-Rəsul Məscidi-həramda divara təkəyə qılıb qərar dutmuşdu. Xəvatini-ərəbdən bir güruhi-müzəyyən və mürəttəb xidmətinə müşərrəf olub ayıtdılar: “Ya Məhəmməd, əgərçi millətlə səndən biganəyüz, əmma bir şəhərdə həmxanəyüz. Bu gün bir cəmiyyətimiz olub xəvatini-ərəb cəm’dür, iltimas edərüz ki, Fatimeyi-Zəhraya rüxsət verəsən ki, bizi müşərrəf qıla, şayəd hüsni-ixtilatla münqəti’ olan rıştəyi-ülfətimiz təcədi-ittisal bula”. Xaceyi-Kainat rəddi-sual caiz görməyüb iltimaslərin qəbül edüb buyurdu ki, siz gedin, bən Fatimeyi mütəaqəb irsal edəyim. Pəs Fatimə hüzuruna gələub ayıtdı: “Ey nuri-didə və ey nütfeyi-bərgüzidə, bizə divani-qəzadan hökm olmuşdur ki, cəfa gördükcə vəfa ərz edəyüz və biganəlik müşahidə qıldığca aşinalıq qılayuz”. Şe’r:

Xardan xunrizlig gördükcə gül xəndan olur,
Səbr edən xeylü həşəm bidadinə sultan olur.
Möhnətə səbr əyləyən rahət bulur kim, Yusufa,
Səltənət təxtinin əvvəl pəyəsi zindan olur.

Ey Fatimə, bu gün xəvatini-ərəb bəndən hüzurini iltimas etdilər ki, cəmiyyətlərin feyzi-qüdüminlə müşərrəf qılasan və bən dəxi qəbul etdim. İmdi şərti-vəfayi-əhd hüsni-rizayi-şərifindür”. Fatimə ayıtdı. Şe’r:

Sən şəhənşahi-sərir-i-ədlən,
Bən sənin bir bəndeyi-fərmanınam.

Ribqeyi-hökmündən etmənin inhiraf,
Nişə kim, pərvərdeyi-ehsanınam.

Ey pedəri-büzürgan, vəfayi-əhdinə iqdam edərəm, əmma mütəhəyyirəm ki, nə kisvətlə ol məhfilə girəm. Hala Ütbənin və Şeybənin və Əbu Cəhlin bənatü əzvacı əlbiseyi-əlvanla məsnədirif'ətdə oturmuşlar, bən bu cameyi-mürəqqə' və çadiri-pəşminə ilə hazır olduqda Həmmalətəl-Hətəb bir yandan mütə'ərriz ola və Hindi-cigərxar bir tərəfdən təşni' qıla". Ey nuri-didə, anların nəzərləri qasirdir, nəzzareyi-aləmi-mə'na qılmazlar və aləmi-surətdən qeyr aləm olduğun bilməzlər. Şe'r:

Mərdümi-surətpərəstin himməti kutah olur,
Məhv-i-surət zövqi-mə'nadan qaçan agah olur.

Bunu deyüb [Həzrəti-Fatimənin]əşki-həsərət didəyi-əşkbarindən rüxsarinə tökülürdü. Həzrəti-Rəsul ayıtdı: "Ey cigərguşə, məlul olma ki, bizə nisbət əlbiseyi-faxir libasi-təqvadür və taci-mürəssə' əklili-elmü rizadır; ərusi-növbaharın pirayeyi-cəmalinə nə e'tibar, çün sərsəri-xəzan təsəllütilə tarac olur və şahidi-şəm'in əfsəri-zərnigarinə nə e'timad, çün rışteyi-həyatın yel qət' qılır. Şe'r:

Məqsudin əgər din isə dünyadan keç,
Allaha yapış, cümleyi-əşyadan keç.
Tapşur nəmi-əşkü şö'leyi-ahainan,
Yə'ni ki, sərardan və Sürəyyadan keç.

Bu mühavirə, əsnasında Cəbrail nüzul edüb ayıtdı: "Ya Rəsulullah, hökmdür ki, Fatiməyi ol cəmiyyətə irsal edəsən ki, yümni-qüdümindən bə'zi əsrari-nihan münkəşif olsa gərək".

Həzrəti-Rəsul buyurdu ki, ey Fatimə, Cəbrail irsalinə fərman yetürdi, Fatimə ayıtdı: "Ya Rəsulullah, bəndə müxali-fət yox idi, əmma mülahizə qılurdım ki, dünya matəmsərayi-axirətdir, bu matəmsərəda surü sürura hazır olmaq nə münasib, çün hökmi-müta'i İzəd müəkkəd fərmani-şərəfinüz vaqe' oldu, dəxi nə çarə". Pəs, müqnə'eyi-iffət fərqi-mübarəkinə alub və çadiri-ismət pərdeyi-bədəni-lətif qılıb, hücrədən afitabi-taban kibi tənha dışraya qədəm basdı. Şe'r:

Tulu' etdi bürcündən ol afitab,
Buraxdı cəmalindən afaqa tab.
Qədəm xaka basdıqda ol nuri-pak,
Qənadili-nur oldu əczayi-xak.

Xəvatini-ərəb didəyi-qürur açub mütərəssid və müntəzir idi ki, Fatimə çadiri-parə-parə və cameyi-rüq'ə-rüq'ə ilə gəlüb bizim səriri-rif'ətümüz və əfsəri-şövkətimiz gördükdə atəşi-həsərət binayi-vücludin yaxacaqdır və seyli-sirişk mə'mureyi-həyatın yıxacaqdır. Nagah gördülər heybət və sələbətə bir xatuni-üzma və banuyi-kübra əncümənlərinə sayeyi-sə'adət buraxdı ki, şə'sə'eyi-nuri-cəmalindən basirə xirə olub, dəbdəbeyi-həşmətindən didəyi-əql heyrət alır. Fərqi-mübarəki əklili-mürəssə'ylə gərdunsay və bədəni-lətifi dibayimüləvvənlə cilvənümay, səlasili-lə'alidən qürreyi-cəbini pürzivər və həmaili-mütəlladan sərvə-xuramanı barvər. Ətrafı cəvanibində məhvəş cariyələr və gülrüksar xadımlər: kimi şəqqeyi-çadiri-ismətin ədəb əlilə götürmüş ki, xakdani-dünyadan qübaralud olmaya və kimi daməni-miqnəeyi-iffətin dutmuş ki, xarzari-dəhrdən azar bulmaya, kimi xaki-rəhgüzarinə güləbəfşan və udsuz və kimi məsmərrimürurində xaşakrüb və şəm'əfruz. Əlqissə, ol əsasü əsbabla ol məcmə'ə qədəm basdıqda xəvatini-sənədidi-Qüreyş ol şükuhü şövkətə və zibü ziynətə mütəhəyyir qalub və kim olduğun bilməyüb, təvəqqüfsüz sədri-məclisi ana təslim qılub, ayəti-qürurləri mənsux və surəti-cəmiyyətləri məmsux olub, bir-birinə ayıtdılar: “Aya, bu nə şəhzadədür ki, qəbailimizdə görməmişüz və bu nə əsbabi-təcəmmüldür ki, daməni-təmlikinə dəsti-təsərrüf yetirməmişüz”. Şe'r:

Kimdir aya bu ki, nuri-əmmül qıldıqda təhqiç etdilər,
Məhi-rüksarinədir didəyi-dövran nigəran.
Özü sərvər, qədi dilbər, rəvişi canpərvər,
Oturur şəm', durur sərv, yürür ruhi-rəvan.

Rü'bü dəhşətləri rəf' olub, nəzəri-əəmmül qıldıqda təhqiç etdilər ki, Fatimə binti-Rəsulullahdır, tərтіbi-müqəddəmatları əksi-mətlub nəticə verüb, bə'zi ki, cibilliyətlərində iştidadi-küfr rüsux bulmuşdu, ol kəramati-sehrə həml edüb tabi-nəzzarə götürməyüb məclisdən çıxdı; və bə'zi ki, qabili-islax idi, zəbani-mə'zirət açub ayıtdılar: “Ey məxdumzadə, səfa gətürdün və bizi topraqdan gətürdün, mə'akilü

məşaribdən xətiri-mübarəkin nə istərsə hökm et hazır olsun”. Fatimə dürci-cəvahirdən gövhəri-məva’izə nisar edüb ayıtdı: “Ey əizzeyi-Qüreyş. Şe’r:

Biz cəhanı paymal etmiş cahanpeymaləruz,
Qülleyi-Qafi-qəna’ət bəsləyən ənqaləruz.
Fəqriləndir fəxrimiz, dünyaya rəğbət qılmanuz,
Cifəyə meyl etmənüz, tutiyi-şəkkərxaləruz.

Bizim maideyi-fəqrdən qıdamuz təsbihü təhlil və hasilimiz ol qıdadan tə’zimü təbcil; və kəlimeyi-“Əcu’u yovmən və əşbə’u yovmən”⁶ pedəri-büzürgvarım mübahatıdır və ne’məti-vilayəti kəramət ol sülukin bərəkətidür. Əgər bizim rizayi-xatirimüz məqsud isə, zülməti-kufrdən fəzayi-imana çıxun və xəlvəti-e’tiqadınızda şəm’i-iman yaxun”.

Əksəri-hüzzari-məclis Fatimənin ləfzi-gövhərbarindən mütəəssir olub, ol kəramətləri müşahidə qılıb müsəlman oldu və şərəfi-iman buldu.

Və bu surət “Şəvahidün-Nübüvvət”də məsturdur: Rəvayətdir ki, müddəti-hicrətdən bir il tamam olduqda Fatimə doqquz yaşına və bir rəvayətdə on dörd yaşına və bir rəvayətdə iyirmi yaşına yetmişdi və əkabirü əşrafi-Qüreyşdən təzvicinə rəğbət etdikcə ol Həzrət buyururdu ki, Fatimə təzvicində müntəziri-vəhyəm. “Kitabi-Mənaqibi-Əbül-Müəyyəd Xarəzmidə” məsturdur ki, Hafiz Əbül-Mə’ali-Hüseyn bin Əlidən nəql etmiş ki, bir gün Həzrəti-Rəsul Ümm Sələmə sarayında idi, [bir mələk nüzul etdi] ki, igirmi başı olub hər başında bin dili var idi və hər dililə müsəbbih və mühəllili-İzədi-Cəbbar idi; və kəfi-dəsti fəzayi-asimana müqabil, şəkli mühib və şəmali hail. Həzrəti-Rəsul anı Cəbrail təsəvvür qılıb ayıtdı: “Ey bəradər, hərgiz səni bu surətdə gərməmişəm”. Mələk ayıtdı: “Ey məliki-mülki-risalət, bana Sərsail derlər. Həzrəti-Həq bəni irsal etdi bir nuri bir nura tapşırmağa, yə’ni Fatiməyi Murtəzayaəqd etməyə”. Həzrəti-Rəsul həsbülhökmi-İlahi həm ol saətdə Cəbrail və Mikail şəhadətilə Fatiməyi Murtəzaya əqd etdi. Və Şeyx Tirmizi kitabı-“Nəzmi-Darüs-Sibteyn”də zikr edər Ənəs bin Malikdən ki: “Bir gün

⁶ Bir gün ac və bir gün toxam.



Həzrəti-Rəsul xidmətində idim, bəşəreyi-mübarəkində asari-vəhy zahir olub mütəcəlli olduqda buyurdu ki, “Ey Ənəs, Cəbrail gəlüb bana bu pəyamı gətürdi ki: “İnnəllahə yə’murukə ən-tuzəvvicə Fatimətən bi-Əliyyin”⁷. Ayıtdı əşrafı-mühacir və ənsarı cəm’ et”. Bən dəxi əmri-şərifı müqtəzasincə sənədidi-Qüreyşi cəm etdikdən sonra ol Həzrət xütbeyi-bəliğ əda qılub ayıtdı: “Ey qövm, əmri-Vacibülvücud və hökmi-nafizi-Mə’bud cari oldu ki, Fatimeyi-zəhrayı Əliyyi-Murtəzaya əqd edəm sizin şəhadətinizlə”. Pəs Əliyyi-Murtəzani hazır edüb ayıtdı: “Ya Əli, Fatiməyi sənə verdim, dörd yüz misqal nūqreyi-xalis mehlə, qəbul etdinmi?” Əli ayıtdı: “Ya Rəsulullah, qəbul etdim”.

Və bir rəvayət dəxi oldur ki, Həzrət dua qılub buyurdu ki, “Cəm’ə Allahu beynəkuma və əs’ədəkuma və barəkə əleykuma və əxrəcə minkuma kəsirən təyyibən”⁸. Və kitabı-“Mənaqibi-Xarəzmi”də məzkurdur ki, Cəbrail Həzrəti-Rəsulun xidmətinə gəlib behiştədən bir miqdar sünbül və qərənfil gətirüb ayıtdı: “Ya Rəsulullah, Həzrəti-İzəd buyurdu ki, səhni-behişt müzəyyən olub və nihali-Tuba bara gəlüb və məlikə ərzi-əsmə günü Adəm xətib olduğu mənzildə cəm’ olalar və hurü qılman məcmə’i-sur mürəttəb qılalar; və Rahil nam firişte ki, hicabi-bargahi-rübubiyətdən və ə’yani-dərgahi-ülhiyyətdəndür, nurdan minbər qurub zəbani-fəsihilə xütbeyi-nikah inşa qılub, Fatiməyi Murtəzaya əqd bağlaya və mələikə güvah olub kitabı-divanı-qəzada səbt edələr, bu surət vaqe’ olub, bən ki, Cəbrailəm bu əqdnamənin surətin bir hərirə təhrir edüb xazini-behiştə təslim etdim. Və mühimmi-əqd sərəncam olduqda müxəddərati-hücəratı-behişt təbəq-təbəq sünbül və qərənfil nisar edüb və nihali-Tuba gətürdüyü şükufələri üzərlərinə saçub və ərayisi-həvra hülələ hilyələrin rəhgüzarlərinə buraxub, qaideyi-sur mürəttəb oldu və bu gətürdüyüm sünbül və qərənfil ol nisarlərdəndür”. Və bir rəvayət dəxi oldur ki, nihali-Tuba rüq’ələr nisar etdi; ol rüq’ələrin hər birində bir müxlisin ismi mərqum olub məzmunu bu ki, behişt ruzi-Qiyamət əshaba vasil qıla. Ya Rəsulullah, sən dəxi Fatiməyi Murtəzaya əqd et”. Pəs, Həzərti-Rəsul ol əmr mövcibincə Fatiməyi Murtəzaya əqd etdi. Və Ümm Sələməyə buyurdu ki, Əlinin hücrəsinə varıb Fatiməyi

⁷ Allah sənə Əli ilə Fatiməni evləndirməyi əmr edir.

⁸ Allah sizi qovuşdursun, xoşbəxt və mübarək etsin, ikinizə çoxlu övlad bağışlasın.

təslim etdi. Ümm Sələmə rəvan olduqda Həzrəti-Rəsul dəxi nəmaz edüb, mütə'aqib rəvan olub, bir kuzə su gətürüb və lüa'bi-şəhdamizlə məmzuc edüb, üzərinə müəvvizətəyn və münasib ayətlər oxuyub Həzrəti-Əliyə ol kuzədən vüzu qıldırub təcərrö' etdükdən sonra Fatimənin sineyi-bikinəsinə saçub ayıtdı ki: "Əllahummə inni ə'izuha [bəkə] və zurriyyə-təha minəş-şeytanir-rəcim"⁹. Və bir miqdar dəxi Murtəzanun ə'zasinə saçub ayıtdı: "Əllahummə kəma əzhəbtə ənir-ricə və təhhərtəni fətəhhirhuma"¹⁰. Andan sonra dışra çıxmaq istədikdə Fatimə giryan oldu. Həzrəti-Rəsul ayıtdı: "Ey cigərguşə, ağlama, əl-minnətü lillah, səni bir kimsənəyə vermişəm ki, qədri cəmi'i-xəlqdən füzun və elmi cümlədən ziyadədir, ol bənim əqrəbi-Əhli-Beytim və əfzəli-ə'vanım və əşrəfi-ənsarımdür. Ol Mə'bud həqqiçün ki, bənim nəfsim anın qəbzeyi-qüdrətindədür ki, səni bir kimsənəyə vermişəm ki, sultandır dünyada və seyyiddir axirətdə". Fatimə ayıtdı: "Ya Rəsulullah, mən qilləti-mal və üsrəti-haldan əndişə qılıb Əli canibindən mələlət çəkməzəm, əmma xidməti-şərifindən filcümlə müfariqət lazım gələb riqqətim onunçündür". Şe'r:

Səndən ayrılmaq mə'azallah bir ölməkdir bana,
Bil ki, ayrılmaqdan ölmək bəlkə yəgrəkdir bana.

Rəvayətdir ki, Həzrəti-Fatimənin cihazı iki ədəd qəmis-i-bürd və iki bazubəndi-nüqrə və bir qətifeyi-mürəqqə' və bir qədəh və bir asyasəng və bir ardbiz və iki səbu və bir məşk və bir məşrəbə və iki nihali [ki,] birinin həşvi tirəşeyi-səxtiyan idi və birinin lifi-xurmadan və dörd ədəd balış: iki pəşmdən məmlu və ikisi lifi-xurmadan məhşu. İmam Seyf "Kitabi-Sünənül-Cami"də nəql etmiş ki, münafiqlərin biri Mədinədə Murtəzaya tə'n edüb ayıtdı: "Ey Əli, sən əşcə'i-əhli-zəmanə və fəridi-yeganəsən, nişə bir kimsənə ilə ittisal etdin ki, şami çəştinə vəfa qılmaz və çəşt bulsa şam bulmaz; əgər bənim ittisalım qəbul etsəydün, sərayimdən sərayinədək cihazla məmlu qılaydım və sənənin mə'işətinə cəmi'i-ömrümdə kəfil olaydım". Həzrəti-Murtəza ayıtdı: "Ey gümrəh, bu əmr bənim tədbirimlə degil, "Əl-hukmu lillahil-əliyyil-kəbir"¹¹. Şe'r:

⁹ Onu və övladını şeytan şərifindən Allahın pənahına apardım (Qur'an, 3, 36).

¹⁰ Allahım, məni təmiz etdiyini kimi o ikisini də təmiz et!

¹¹ Hökm ulu və böyük Allahındır.

Ey mürəssə' tac məğruru olan, bil kim, fələk
Hər kimi aləmdə bir rəng ilə eylər xaksar.
Lə' l sanma kim, firibi-fırqeyi-ətfal üçün,
Rəng vermişdir qara toprağa dövrü-ruzigar.

Və heç şək yox ki, Həzrəti-İzəd əhsəni-əhval bizə lütf etmişdür
və xəzaneyi-iltifatından əfzəli-məvəhib bizə yetmişdür. Şe'r:

Biz məta'i-mülki-dünyadan fərağət qılmışız,
Kimyayi-fəqrdən kəsbi-səadət qılmışız.
Qeyrə et, ey çərx, ərzi-cahü mülkü mali kim,
Biz qənaət əhliyüz, fəqr ilə adət qılmışız.

Rəvayətdir ki, Həzrəti-Əli tə'neyi cühhaldan mütəəssir olmayub, istiğna təriqin məsluk etmənin nida gəldi ki: "Ey Əli, mütəvəccihisiman olub tamaşa qıl". Həzrəti-Əli nəzarə qıldıqda gördü ki, payeyi-ərşdən fəzayi-fərşədək dürü gövhər və müşkü ənbər yüklü naqələr; hər birinin [məhari] bir pəriçəhrə qulam əlində və hər birinin üzərində bir mahpeykər cariyə. Nida qılurlar ki: "Haza cihazi-Fatimə binti-Rəsulullah"¹². Həzrəti-Murtəza bu mövhibət müşahidəsindən və bu səadət mülahizəsindən məğrur olub, mütəvəccih-i-hərəmsəray olduqda Fatimə istiqbal edüb ayıtdı: "Ya Əli, bana ərz edənləri sənə dəxi ərz etdilər. Əlminnətü lillah, cihazı gördün". Şe'r:

Mülki-dünyada bizi cahil mühəqqər görməsün,
Biz bəqa mülkün müsəxxər eyləyən sultanlərüz.
Aləmi-mə'nidə ə'ladır qamudan qədrimiz,
Gərçi surətdə həqirü bisərü samanlərüz.

Rəvayətdir ki, bir gün Xaceyi-Aləm buyurdu ki, Süleyman nəbi damadına bir tac mürəttəb etmişdi yeddi yüz danə [inci] ilə mürəssə'. Həzrəti-Əli hücreyi-təharətə gəldikdə Fatiməyə nəql etdi. Fatimə istima' etdikdə xatiri-şərifinə xütu etdi ki, şayəd Əli cihazü cihatidüxtəri-Süleymanı ol əzəmətlə eşidüb və bənim cihazımı bu həqarətlə görüb xəyal edə ki, Həzrəti-Rəsul Süleymanca gəlməz. Bu dəğdəğə xatirində idi ol vəqtədək ki, aləmi bəqaya rehlət etdi.

¹² Bu, Rəsulullahın qızı Fatimənin cehizidir.

Bir gecə Həzrəti-Əli vaqi'əsində gördü ki, behiştə bir müressə' təxt mənsub olub, ətrafında hura səf çəküb, Fatimə üzərində qərar dutmuş. Və bir düxtəri-büləndəxtər nəhayəti-hüsni-cəmallə nisar üçün iki təbəq cəvahir mühəyya qılıb, müntəzirdir ki, Fatimə ana nəzər qıla. Həzrəti-Əli Fatimədən sual etdi ki, aya, bu kimdür? Fatimə ayıtdı: “Ya Əli, bu Süleyman qızıdır. Həq-tə'ala bənim xidmətümə mə'mur etmişdir. Ya Əli, bu əzizənin bir gün cihazı hekayətin nəql etdün və bu əndişə bənim xatirimdə idi və ol əndişədən ələm çəkdiyimin əcrinə bu səadət müyəssər oldu. Ya Əli, ol tac əvəzinə ki, Süleyman nəbi damadına mürəttəb olmuşdu, həmli-livayi-həmd bana müqərrər oldu. Və livayi-həmd bir ələmdir ki, xasseyi-Həzrəti-Rəsuldur. İrtifa'i həddən ziyadə olub üç şəqqəsi var: biri Məğribdə və biri Məşriqdə, biri Məkkə üzərində. Bir şəqqəsinün üzərinə yazılmış ki: “Bismillahir-rəhmanir-rəhim”¹³ və birinin üzərində “Əl-həmdü lillahi rəbbi'l ələmin”¹⁴, və birinin üzərində “Lailahə illəllah Mühəmmədən Rəsulullah”¹⁵. Nəqldür ki, ərəsati-qiyamətdə ol livayi hazır edüb nida qılalar ki: “Qandadır ümməti-Məhəmmədi-ərəbi, qandadır təvabe'i-Xaceyi-Haşimi? Və Həzrəti-Nəbi ol livayi mübarək əlinə alub, təmamı-ənbiya və övliya və kaffeyi-əhli-islam ol liva altında cəm' olub, netə ki, buyurmuş ki: “Adəmu və zurriyyətlihi təhtəllivai-yovməl-qiyaməti”¹⁶ və fərqi-mübarəkinə nurdan bir taci-[səbz] örünüb və həriri-əxzərdən bir xəl'ət geyüb, Buraqa binüb və sair ənbiya dəxi səvar olub və ol ələmi Həzrəti-Əli əlinə verüb, mütəvəccih-i-behişt olalar.

Rəvayətdir ki, Həzrəti-Əlinin fərqi-mübarəkində ol ələm bir tac [hey'ətində] məlhuz olunub, nida qılalar ki, “Ya Əli butac əfzəlmidir, yoxsa ol tac ki, Süleyman nəbi damadına vermişdi?”.

İmam Nəcməddin [Ömər], rəziyəllahü ənhu,¹⁷ rəvayət edər ki, bir gün Həzrəti Rəsul Fatimə hücrəsinə gəlib, Fatiməyi məlul görüb, səbəbi sual etdikdə ayıtdı: “Ya Rəsulullah, üç gündür ki, sərayımdə mə'kulat qismindən nəsnə yoxdur və Həsən və Hüseyin müztərib olmuşlar. Və bu əhvalı Həzrətünizdən məxfi dutaram, əmma bu gün

¹³ Mehriban və rəhimli Allahın adı ilə.

¹⁴ Aləmlərin yaradanı olan Allaha həmd olsun.

¹⁵ Allahdan başqa Tanrı yoxdur və Məhəmməd Allahın elçisidir.

¹⁶ Adəm və övladı Qiyamət günü himayəm (bayrağım) altındadır.

¹⁷ Allah ondan razı olsun.

Həsən və Hüseynin iztirabın [ziyədə] gördüm, derlər ki: “Aya, aləmdə heç tiftl riyazəti bizim riyazətimizə yetərmi?” Ey pedəri-büzürqvar, Həzrətünizdən rüxsət olurmi ki, küstaxanə dərgahi-İlahidən bir təvəqqö’ edəm. Xaceyi-Aləm ayıtdı: “Ey fərzənd, Həzrəti-İzəd müxlislərin küstaxlığın qəbul edər”. Fatimə icazət edüb iki rik’ət nəmaz qılub, mübarək əllərin götürüb ayıtdı: “Ya Rəb, bilürsən ki, övratün və ətfaılın riyazətə taqətləri olmaz, ya taqətimizcə möhnət müqərrər et, ya möhnətimizcə taqət müyəssər et”. Bu duayı təmam etdikdə, zə’fdən bihuş olub, həm də ol saat Cəbrail nüzul edüb ayıtdı: “Ya Rəsulullah, Fatimənin naleyi-dilsuzi mələikeyi-asımanı xüruşa götürdi, fəryadına yet”. Həzrəti-Rəsul hücrəyə girüb gördü Fatimə ixtiyarsız düşmüş. Fərqi-mübarəkin dizi üzərinə alub, pəncəyi-qəmərşikafın sinəsi üzərinə qoyub dua qıldı ki: “Ya Rəb, Fatiməyi ələmi-cu’dən mühafizə qıl”. Xaceyi-Kainatun rayiheyi-gisuyi-müşkbarindən istifadəyi-qürbət qılub kəndüsinə gəldikdə üzərində minbə’d ələmi-cu’ ehsas etmədi. [Fatimədən nəqldir ki: “Ol dua bərəkətidən həyatim olduqca kəndimi hərgiz ələmi-cu’ə mübtəla görmədim”].

“Dürəri-Mə’aric”də məsturdur ki, bir gün Həzrəti-Rəsul Fatimənin hücrəsinə gəlüb təfəqqüd təriqlə ayıtdı: “Ey fərzənd, halın nədür?” Fatimə ayıtdı: “Ya Rəsulullah, əlminnətü lillah, fəqrimiz bir qayətə yetmişdir ki, mənzilimizdə üç gündür əsəri-tə’am bulunmaz”. Həzrət buyurdu ki: “Əllahummə ənzil əla Muhəmmədin və Əhli-Beytihi kəma ənzəltə əla Məryəmi binti İmran”¹⁸. Dedi: “Ey Fatimə, mətbəxə təvəccöh edüb mülahizəyi-hikmət qıl”. Fatimə mətbəxə təvəccöh edüb, əqəbincə Həsən və Hüseyn rəvan olub gördülər cəvahirlə müressə’ bir kasə içində bir miqdar tə’am. Fatimə ol kasəyi götürüb Həzrəti-Rəsul xidmətinə yetürdi və Həzrət buyurdu ki: “Qulu bismillah”¹⁹. Pəs, Nəbi və damad və Fatimə və Həsən və Hüseyn ol tə’amın tənəvülinə məşğul oldular. Rəvayətdir ki, yeddi gün ol tə’amdan tənəvül edərlərdi tükənməzdi; bir gün İmam Həsən hücrədən çıxub, əlinə bir miqdar ol tə’amdan alub, bir yəhudi övrət görüb tələb etdi. İmam Həsən kərəmi-cibilli müqtəzasincə imsak

¹⁸ Allahım, İmran qızı Məryəmə ne’mətini göndərdiyin kimi Məhəmmədə və Əhli-Beytə də göndər.

¹⁹ Bismillah deyini!

etməyüb iltifat etdikdə əsəri-ittıla'i-naməhrəmdən ol kasə və tə'am qayıb oldu və Həzrəti-Rəsul buyurdu ki, əgər bu halət vaqə' olmasaydı, hərgiz münqəte' olmazdı.

Bə'zi təfasirdə məsturdur ki, bir gün Həzrəti-Rəsul Fatimə hücrəsinə gəlib ayıtdı: "Ey cigərguşə, üç gündür tə'am tənəvül etməmişəm, mənzilində mə'kulat qismindən nə var?" Fatimə ayıtdı: "Ya Rəsulullah, bizə dəxi bu halət vaqə' olmuşdur". Həzrəti-Rəsul mə'yus çıxdıqda Fatimə xəcalət çəküb dua qıldı ki: "İlahi, məni bu xəcalətdən qurtar və bir tə'am kəramət qıl". Duaya müqarın Fatimə gördü ki, astaneyi-hücrədə bir qərib durub, bir kasədə bir miqdar tə'am bir xadimə verdi ki, bu hədiyyədir. Fatimə ol tə'amı alub, Hüseyini Rəsul ehzarinə rəvan etdi. Həzrət hazır olduqda ol tə'amı hüzurinə gətürdilər. Gördü ki, əsla ət'immeyi-dünyaya şəbih degil. Həzrət bu ibarətlə Fatimədən sual etdi ki, "İnni ləki haza"²⁰. Həzrəti-Zəhra bu cavaba mülhim oldu ki: "Huvə min'indi'llah yərzuqu mənyəşə'u biğeyri-hesabin"²¹. Bu xəbərdən Həzrəti-Rəsul münbəsit olub bildi ki, mətbəxi-qeybdəndir, şəraili-sipəs əda qılıb ayıtdı: "Ey cigərguşə, əlminnətü lillah ki, Həzrəti-İzəd sənə mərtəbeyi-binti-İmran nəсіб etdi". Pəs, Əli və Fatimə və Həsən və Hüseyin ol tə'amdən tənəvül edüb, sair Əhli-Beytə dəxi hissə irsal etdilər. Şe'r:

Nola gər ən'amını amm etsə xani-lütfdən,
Ol ki, xasü amm xani-lütfünün mehmanıdır.
Nola gər Məryəmdən əfzun görsə nəqdi-pakini,
Ol ki, İsa bir kəminə bəndeyi-fərmanıdır.

Və bu xəbər dərəcəyi-vüzüha yetmişdür və bu nüktə cəmi'i-aləmdə iştihar etmişdür ki, Həzrəti-Rəsul Fatiməyi cəmi'i-Əhli-Beytdən ziyadə görüb, tə'zimində mübaliğə qılırdı. Və Həzrəti-Fatimə ol Həzrəti kəndü ruhi-şərifindən ə'əzz və əşrəf bilürdi.

Əmma raviyi-əxbari-cigərsuz və haviyi-asari-qəmənduz bu təzrlə tətmini-hekayət qılmış və bu təriqlə [mütəmmimi]-rəvayət olmuş ki, Xaceyi-Aləm aləmi-fənadan mülki-bəqaya intiqal etdikdə zəminü zəman mütəzəzil olub, qayəti-hərqəti-[zəmin cinnü] insü vühuşü tüyuru fəğana gətürdi. Və kəmalı-riqqət təmami-nizami-aləmə xələl

²⁰ Bu sənə hardan gəldi?

²¹ Allahdandır, Allah istədiyi kimsəyə saysız rizq verir (Qur'an, 30, 37).

yetürdi və mərkəzi-xak fərqi-əflaka gərđi-mələlət saçdı və xazini-nihanxaneyi-qəza afərinışı yüzünə əbvabi-küdurət açdı. Şe'r:

Dəhr nüzhətxaneyi-iqbalı viran eylədi,
Gənci-İslamı fələk topraqda pünhan eylədi.
Tey qılıb rahət büsatın dəhrdən fərraşı-çərx,
Surəti-cəm'ıyyətin xəlqin pərişan eylədi.

Bu vəqieyi-hailə və hadiseyi-nazilə vüqu bulduqda və cəmi'i-əhli-aləm növhəyə məşğul olduqda, Həzrəti-Murtəza Fatiməyi-Zəhraya ayıtdı: “Ey cigərguşeyi-Həzrəti-Xeyrül-Bəşər və ey zübdeyi-ərbabi-Peyğəmbər, təhacümi-məsaibdə təhəmmül şiveyi-ərbabi-vəfa və [tüğyani]-nəvaibdə təsəbbür qaideyi-Əhli-Beyti-Mustəfadır. Olmaya ki, hücumı-seylabi-sirişk pərdeyi-hicabı afitabi-cəmalindən buraxub və atəşi-ahi-cigərsuz xirməni-səbr qərarın yaxub, sədayi-fəğanindən naməhrəmlər xəbərdar olalar və surəti-iztirabından bidərdlər fərəh bulalar. Səbr et və təhəmmül pişə qıl ol zəmanədək ki, afitabi-aləmtab Həzrəti-Rəsulullah kibi münzəviyiv-zaviyeyi-hicab və sayənişini-səhabi-niqab olub və asıman zümreyi-əhli-matəm kibi cameyi-müşkfam geyüb, rüxsarində qətərati-sirişki-kəvakib zahir qılıb tərəddüdi-naməhrəm münqəti ola və hər kimi məqamında təskin bula. Ol vəqt Həzrəti-Mustəfanın məzari-şərifin ziyarət edüb, dərdi-dilin ərzə yetür və suzü güdəzla ol Həzrətə şəm'i-məzar olub, keyfiyyəti-mafiz-zəmirin zəbana gətür”. Şe'r:

Ey xoş ol saat ki, dildar ola, dəyyar olmaya,
Yar ola xəlvətdə, ətrafında əğyar olmaya.
Yar halın yara izhar etməyə fürsət bulub,
Müddəi agah, naməhrəm xəbərdar olmaya.

Həzrəti-Fatimə Murtəzayi-Muctəbanın nəsihətindən təcavüz etməyüb ol daği-nihanla qanlar udub və suzi-dilini pünhan dutub qönçeyi-lalə kibi növbahari-və'dəyə müntəzir və mütərəssid olub səbr etdi ol vəqtədək ki, çiraği-xəlvətxaneyi-tərəmi-çaharüm intifa bulub, şiddəti-zülmətdən qərıblər fəğanı asımana yetdi. Həzrəti-Zəhra şiddəti-qəmdən bihuş ikən göz açub Həzrəti-Murtəzaya təzərrö etdi ki: “Ya Əli, nə vəqt ola?” Murtəza Əli ayıtdı: “Ey Fatimə, şəbi-deycurdan bir sumn keçmişdür”. Fatimə ayıtdı: “Ya Əli, rüxsəti-

ziyarət müyəssər olurmu? Murtəza ayıtdı: “Ey Fatimə, rüxsət müyəssər olur bu şərtlə ki, sədayi-bülənd ilə fəğan etməyəsen”. Pəs, Fatimə qiyama gəlüb, Həzrəti-Murtəza hidayət qılub rövzeyi-mübarəkə gəldilər və dideyi-Zəhra ki, mərəqədi-Mustəfaya düşdü, fəryadü fəğani mələ’i-ə’laya irişdi; əyaqdan düşüb, bu sürudla mütərənnim və bu əda ilə mütəkəllim oldu. Şe’r:

Ey fələk, darüş-şəfayi-şər’i viran eylədin,
Əhli-dərdi mübtəlayi-daği-hirman eylədin.
Pərdeyi-idbara çəkdin çehreyi-iqbalimi,
Cəm’ edüb yüz qəm bana halım pərişan eylədin.
Asimani-şər’ xurşidinə göstərdin zəval,
Mahi-mülki tirə topraq içrə pünhan eylədin.
Gər desəm kafirsən, ey gərdun, əcəb yox nişə kim,
Qəsd-i-qətli-müqtədayi-əhli-iman eylədin.

Zar-zar ağladıqca Həzrəti-Murtəza təskin verüb derdi: “Ey Fatimə, [növhdən səbr] ə’la və əsvəbdir və cəzə’dən təhəmmül övla və əsvəbdir”. Fatimə ayıtdı: “Ey əmmzadəyi-əziz, bəni mən’ etmə ki, əfzəli-cəhanun müfariqəti ə’zəmi-məsaibdür”. Və bu bir beyt Həzrəti-Rəsulullah mərsiyəsində Həzrəti-Zəhradan sadir olan əbyatdəndür. Şe’r:

Sübbət ’əla məsaibun ləv-ənnəha,
Səbbət ə’ləl-əyyami sirmə ləyaliya²².

Nəqldür ki, mərəqədi-mübarəkdən bir qəbzə xak alub, dideyi-əşkbərinə dutub ağazi-növhdə qıldı bu məzmunla ki. Şe’r:

Hicri bağrım qan edən gülbərgi-xəndanım qanı?
Rahəti-cani-həzinü cismi-suzanım qanı?
Dideyi-nəmnakimə tar oldu aləm, ey fələk,
Ləm’eyi-rüxsari-xurşidi-dirəxşanım qanı?

Və bu xəbər səhhətə yetmişdir ki, Həzrəti-Rəsulun vəfatından sonra hərgiz Fatimə təbəssüm etməmişdür və mütləq səfheyi-xatirindən küdurət getməmişdür; ol qayətdə ki, bir gün əhli-Mədinə

²² Başına elə müsibətlər gəldi ki, gündüzün başına gəlsəydi, gecəyə dönərdi!



əfğanindən müt'əzzi olub dedilər: “Ya binti-Rəsulullah, ya gündüz nalə qılıb gecə aram dut, ya gecə növhəyə məşğul olub gündüz təhəmmül et ki, xəlqə bir vəqt rahat mümkün ola”. Həzrəti-Zəhra xəlqin ol iltimasın qəbul edüb gecələr növhə qılıb, gündüz daği-səbrlə cigərin dağlayub təhəmmül edərdi. İmam Cə'fəri Sadiqdən nəqldür ki, ifrati-giryə beş kimsənədə münhəsirdir: biri Adəm ki, behişt fəraqindən nalan idi və biri Yə'qub ki, Yusuf hicrindən gıryan idi və biri Yusuf ki, Yə'qub yadilə pərişan idi və biri Fatimeyi-Zəhra ki, Həzrəti-Rəsulun atəşi-fəraqindən büryan idi və biri Əliyyi-Zeynəlabidin ki, qırx il vaqieyi-Kərbəladan sonra layənqəte' sirişkəşan idi”. Rəvayətdir ki, Müflih nam bir bəndəsi olub, bir gün ayıtdı: “Ya İbni-Rəsulullah, olmaya ki, bunca gıryəndən həlak olasan?” Dedi: “Ey Müflih həqqa ki, gıryə bana biixtiyar gəlür, hərgah ki, mə'rəkeyi-Kərbəlada validi-büzürgvarimin və ixvanü ə'mami-alimiqdarinin təşnələb şəhid olduqların və övratü ətfali-Əhli-Beytin güruhi-füccara əsir olub ihanət çəkdiklərin yad edərəm, kəndümi gıryədən mühafizət qıla bilməzəm”. Şe'r:

Düşdükcə yadimə ələmi-dəşti-Kərbəla,
 Könlüm fəğanü naləyə biixtiyar olur.
 Gəldikcə yadimə ləbi-xüşki-şəhi-şəhid
 Biixtiyar çeşmi-tərim əşkbar olur.
 Əyyam üçün bələlərə salmışdürür bəni,
 Bən gördüğüm bələləri kim görsə zar olur.

Əlqissə, Həzrəti-Rəsulun vəfatından bir rəvayətdə üç ay keçdikdə və bir rəvayətdə altı ay keçdikdə bir gün Həzrəti-Murtəza mənzilinə gəlüb gördü ki, Fatimə bir miqdar xəmir edüb və övladi-əmcadının gisulərin yumağa bir miqdar gil müxəmmər qılıb və rəxtlərin yumağa bir miqdar su hazır etmiş. Həzrəti-Murtəza ol halətə heyrət edüb ayıtdı: “Ey məxdumeyi-zəman və ey müxəddəreyi-cəhan, hərgiz dünya əşğalinə sənin bu miqdar iltifatın görməmişəm; aya, bu nə hikmətdür ki, bu gün üç əməl əncaminə iqdəm etmişsən?” Həzrəti-Zəhra qətəratı-əşk dideyi-əşkbarından töküb ayıtdı: “Ey tacdari-Həl-Əta və ey şəhsüvari ərseyi-La-Fəta, və ey xətib-i-minbəri-Səluni və ey varisi-mərtəbeyi-Haruni və ey güli-baği-“Vali mən vallah”²³ və ey

²³ Ona dost olana dost ol!

atəşi-dağı-“Adi mənə’dah”²⁴ və ey tirazi-məsnədi-sidqü səfa və ey razdari-Həzrəti-Mustəfa və ey şiri-bişeyi-həqiqət və ey kəştiyi-lücceyi-təriqət və ey şükufeyi-gülzari-Əbu Talib və ey əsədullahi-ğalib və ey mehtərü behtəri-əhli-zəminü zəman və ey mə’dəni-cövhəri-Hüseynü Həsən, “Haza fəraqun beyni və beynəkə”²⁵ rə’yi-üqdəğüşay və zəmiri-aləmarayinə məxfi və məstur buyrulmaya ki, rişteyi-ittisali-suri miqrazi-qəza ilə inqita bulub və müddəti-müqaribəti-məcəzi müruri-ömrə münqəzi olub, vəqt oldu dəsti-təəllüqüm daməni-dövləti-mülazimətindən dur və dideyi-ümidim müşahideyi-pərtövi-cəmalindən məhcür ola. Şe’r:

Vəqt oldu ki, şami-hicr ola sübhi-vüsal,
Təğyirpəzir ola bu keyfiyyəti-hal.
Vəqt oldu ərusi-vəsl olub pərdənişin,
Ərz eyləyə şahidi-qəmi-hicr cəmal.

Ey Əli, dün gecə Həzrəti Rəsulullahı vəqiəmdə gördüm, balinim üzərinə durub, hər tərəf mülahizə qılıb fəryada gəlüb ayıtdım: “Ya Rəsulullah, fəraqindən həlak oldum, aya qandasən?” Həzrətül-Rəsul ayıtdı: “Ey Fatimə, sənə bəşarət verməyə gəlmişəm, dəmdir ki, rabiteyi-qeydi-həyati-müstə’ari qət qılıb, məzyəqi-təngnayı-fənadən fəzayi-bəqaya qədəm basasan. Ey Fatimə, sən gəlməyincə getməzəm. Əgər dövləti-vüsalim istərsən, şitab eylə və sə’y qıl ki, yarın gecə bana mehman olasan”. Və bən bidar oldum və hala ol ümidlə müvtəvəcəhi-aləmi-bəqayam. Ya Əli, əgərçi sənin atəşi-ələmi-fariqətin cigərsuzdur və möhnəti-müba’idətin qəmənduz, əmma ol Həzrətin dəxi müjdeyi-vüsalı dilfiruzdur; ətmək tedarükün etdiğüm oldur ki, yarın sən müsibətimə məşğul olduqda övladım əndişeyi-qida çəkməyələr və rəxt yuduğüm oldur ki, bəndən sonra qeyrlərdən məmnun olmayalar. Gisulərin yuduğüm oldur ki, mə’lum degil ki, məndən sonra qəmxarlıqların kim edə”.

Ey əziz, Fatimə onların gisularına qübar qonmaqdan mükəddər olurdu [və camələri gərdalud olmaqdan izhari-mələlət [qılırdı.] Ah, əgər görsəydi dəşti-Kərbəlada rüxsarləri ağüşteyi-xakü xun və bədənləri xuni-cigərdən laləğün. Şe’r:

²⁴ Ona düşmən olana düşmən ol!

²⁵ Səninlə mənəm aramda fərq budur.

Kərbəla dəştində Xatuni-qiyamət, ah, əgər
Qərqi-xun görsəydi Şahi-Kərbəlanın halini.
Hiç şək yox kim, qılırdı Kərbəla toprağını,
Qərqi-xun, gözdən töküb seylabi-əşki-alini.

Əlqissə, Murtəza Fatimədən ol xəbəri-cangüdazi istima' etdikdə əşki-nədamət didəyi-qəmdidədən rəvan edüb ayıtdı: “Ah, bu nə möhnəti-mücəddəddür ki, yenə yüz verdi və bu nə bəlayi-qeyri-mukərrərdür ki, yenə fələk zühura gətürdi. Ey Fatimə, hənuz validi-büzürganın daği-fəraqı mərhəmpəzir olmadan və pedəri-alimiqdarın ələmi-iştiaqı təskin bulmadan sən dəxi cana bir daği-tazə yaxmaq və dili-virani saiqeyi-müsibətlə yaxmaq rəvamıdır?” Şe'r:

Ah kim, hər dəm fələk dərd üzrə dərdim arturur,
Göstərür bir dərd, bir dərdinə dərman etmədən.
Bağrımı büryan edər hər ləhzə bir bərqi-bəla,
Bir bəlaya hüsni-tədbir ilə dərman etmədən.

Fatimə ayıtdı: “Ey Əli, ol müsibətdə [səbr etdin, bu möhnətə] dəxi təhəmmül qıl və bir zəman bəndən qafil olma və ri'ayətimdə tə'allül qılma ki, axır nəfəsdür”. Bu kəlimatı əda qıldıqca nəmi-didəyi-əşkbarla şahzadələr rəxtlərin tər qılırdı və atəşi-ahla əkmək üçün tənuri gərm edərdi və derdi: “Ey cigərguşələr, aya bəndən sonra sizin halınız n olur?” Həsən və Hüseyn bu xəbərdən mütəəllim olub giryə ağaz etdilər. Fatimə ayıtdı: “Ey nuri-didələr, bir zəman guristani-Bəqi'ə varub bənim üçün dua qılun”. Onlar mütəvəccih olduqda bəstəri-ismətə təkyə qılıb Murtəzaya ayıtdı: “Ey həmsəri-xücestəliqa, vəqti-vida'dür, həlal et”. Həzrəti-Əli ahi-həsərət çəküb ayıtdı. Şe'r:

Va həsrəta ki, yaxdı bəni atəşi-vida',
Ya Rəb ki, münqəte' ola ayini-inqita'.

Bu hala müqarin Əsma binti-Ümeyşəyi tələb qılıb dedi: “Ey Əsma, bir tə'am mühəyya qıl ki, cigərguşələrim mü'avidət qıldıqda tənəvül qılalar və qoyma ki, bənim yanıma gələlər və bəni bu halla görüb pərişan olalar”.

Əlqissə, şahzadələr guristani-Bəqi'dən müraciət qıldıqda Əsma iştiqbal edüb anlara tə'am təklif etdikdə şahzadələr ayıtdılar: “Bizim

hərgiz validəmizdən ayrı tə'am tənəvül etdigimiz yoxdur". Əsma ayıtdı: "Ey əzizlər, validənizin cüzvicə küdurəti var, siz tə'am tənəvül edin". Dedilər: "Ey Əsma, bizə validəmizdən cüda tə'am sazgar olmaz". Əlqissə, tərki-tə'am edüb hücrəyə gəldikdə gördülər Fatimə təkyə qılıb, Həzrəti-Əli balını üzərində gıryan oturur. Şahzadələrə ayıtdılar: "Ey cigərguşələr, bir zəman Rövzeyi-Rəsulullah üzərində varub dua qılın". Şahzadələr ita'ət qılıb rəvan olduqda Fatimə ayıtdı: "Ya Əli, bir zəman bəndən qafil olma ki, əncami-ömrüdür". Şe'r:

Həyatimdən həman bir dəm qalıbdır olma qafil kim,
Müəssər ola zövqi-dövləti-vəslin dəmi-axir.
Həyati-müst'arim kisvətin tarac edüb gərdun,
Kəfəndən əynimə geydirmək istər xəl'əti-faxir.

Həzrəti-Əli ayıtdı: "Ey Fatimə, bu xəbər istima'inə qüdrətim yoxdur". Fatimə ayıtdı: "Bu xəbər vaqi'eyi-bitədbir və hadiseyi-bitə'xirdir". Şe'r:

Sındırdı nihali-ömrümü badi-əcəl,
Can mürğinə dam qurdu səyyadi-əcəl.
Tən rabitəsin ruhdan istər qıla qət'
Şəmsiri-siyasət ilə cəlladi-əcəl.

Fatimə Əli kənarında bihuş olub, bir zəmandan sonra özünə gəlüb, Əlini gıryan görüb ayıtdı: "Ya Əli, həngami-tə'ziyə deyil, zəmani-vəsiyyətdir". Əli ayıtdı: "Ey Fatimə, vəsiyyətin nədir?" Fatimə ayıtdı: "Dörd vəsiyyətim var: biri ol ki, bəndən sənə nisbət bir tərki-ədəb vaqə' oldusa, əfv edəsən". Əli ayıtdı: "Haşa ki, səndən tərki-ədəb sadir olmuş ola; həmişə sən bənim qəm-xarım idin və peyvəstə qəmgüsarım". Dedi: "İkinci vəsiyyət oldur ki, bənim övladımı möhtərəm dutub, anlardan bir küstaxlıq sadir olsa, təcavüz qılasan və üçüncü oldur ki, bəni gecə vəqtində dəfn edəsən ki, zəmani-həyatimdə didəyi-naməhrəmdən məstur olduğum kibi, hini-vəfatimdə dəxi nə'simə ənzari-pərişan mütə'əlliq olmaya və dördüncü vəsiyyətim oldur ki, bənim ziyarətimdən qədəm çəkməyəsən və həmişə bəni duadan unutmıyəsən". Şe'r:

Çün bəni səndən fələk naçar məhcur eyləyə,
Xaki-payindən bəlakeş başımı dur eyləyə.

İltimasım səndən oldur kim, qübari-məqdəmin,
Ruhimi bir dəm mülaqat ilə məsrur eyləyə.

Bu vəsaya əsnasində Həzrəti-Əli fəryada gəlüb zəbani-hal ilə ayıtdı. Şe'r:

Dildar buraxdı tərhi-qəmxaneyi-hicr,
Saqiyi-zəmanə dutdu peymaneyi-hicr.
Dərda ki, sərayi-vəsl ikən təkyəgəhim,
Vəqt oldu məqamım ola viraneyi-hicr.

Ayıtdı: “Ey Fatimə, sənin vəsiyyətlərin dərəcəyi-qəbula yeidi, əmma bənim dəxi sənə üç vəsiyyətim var, ərz edəyim. Biri ol ki, bəndən sənə təqsiri-mülazimət vaqə' oldusə, Həzrəti-Rəsula şikayət qılmayasan; ikinci ol ki, Həzrəti-Rəsulullahə səlamımı yetürəsən; üçüncü oldur ki, bəndən ol Həzrətə izhari-şükr edəsən”.

Fatimə Əlinin vəsiyyətlərin qəbul edüb mükəlimə qılmaqda ikən naghah bir xüruşü qülqülə sədəsı gəldi. Həzrəti-Əli mütəvəccih olduqda gördü Həsən və Hüseyin “Va ummah va musibətah”²⁶, deyüb fəryad edərək gəldilər. İztirabla hücrə qapusinə gəlüb ayıtdı: “Ey cigərguşələr, bu nə halətdir?” Ayıtdılar: “Ey dəri-mədineyi-elmi-Rəsuli-Xuda və ey şiri-bişeyi-La-Fəta, validəmizlə vida' etməgə gəlmişüz”. Həzrəti-Əli ayıtdı: “Ey nuri-didələr, nə bildinüz [ki, validəniz] bu halətdədir?” Dedilər: “Ey pedəri-büzürgvar, sənin fərmani-şərifin müqtəzasincə Rövzeyi-Rəsulullah ziyarətinə mütəvəccih olduqda, səm'imizə bir səda irişdi ki, “Fatimə yetimləri gəldi”. Naghah mərqədi-mübarəkdən nida gəldi ki: “Ey nuri-didələr, təvəqqüf etməyüb müraciət qılun ki, validəniz didarinə müşərrəf olub vida edəsiz; zira mütəvəccihi-ələmi-axirətdir və hala İbrahimi-Xəlil və İsmaili-Zəbih və Musiyi-Kəlimullah və İsayi-Ruhullah və sair ənbiiyəyi-mürsəl və ərvahi-qüds onun ruhi-pakının istiqbalinə gəlmişlər”. Biz bu xəbərdən mütənəbbih olub iztirabla müraciət qıldıq. Bu sözü deyüb, Fatimənin ayağına düşüb, növhə bünyad edüb təzərrö etdilər ki: “Ey məxdumeyi-möhtərəmə, didəyi-iltifat açub bu qürbət mübtəlalərinə bir nəzər qıl və göftara gəlüb bu badiyeyi-bəla sərgəştələri ilə təkəllüm et”. Şe'r:

²⁶ Vay anam, vay müsibətlərim!

Bir nəzər qıl kim, dəvayi-dərdi-bimari-fəraq,
Bir nəzərdir nərgisi-mərdümşikarindən sənin.
Bir təkəllüm qıl ki, ərbbabi-mətalib məqsədi,
Bir təkəllümdür ləbi-gövhərnisarindən sənin.

Avazləri Fatimənin səm'i-mübarəkinə irişüb, dideyi-mərhəmət açub, anları kənarinə çəküb, qətəratı-əşki-həsərət dideyi-əşkbardan töküüb ayıtdı: “Ey yetimlər, aya bəndən sonra sizin keyfiyyəti-əhvaliniz n olur?” Ol əsnada cəmi'i-övladı cəm edüb, zükurun ünasa və ünasin zükura əmanət təriqilə təslim edüb və məcmu'in Həzrəti-Murtəzaya tapşurub və cümləsin Vacibülvücuda mövdu edüb və hər vəchlə var isə Həsən və Hüseyini bir dəxi Rövzeyi-Rəsul üzərinə göndərüb, Ümm Sələmədən su istəyüb, qüsl edüb, əfxəri-libasin geyüb, vəsəti-sərayində fəraş buraxdurub təkyə qıldı canibi-eyməne və bazuyi-yəmin rüxsarinə balış edüb Əsma binti-Ümeyşə ayıtdı: “Bir gün hini-mərəzdə Cəbrail Həzrəti-Rəsul xidmətinə gəlüb, behiştədən bir miqdar kafur gətirüb və ol Həzrət bir qismin kəndüsünə hifzi-kəfən qılub bir miqdarin bənim üçün və bir miqdarin Əli üçün bana təslim etmişdi və filan məhəldədir, gətür ki, kəndü hissəmi alub Əli hissəsin sənə təslim edəyim”. Əsma binti-Ümeyşə həsbülfərmudə ol kafuri gətirüb, kəndü hissəsin alub Əsmaya ayıtdı: “Bir zəman dısrə çıx ki, bənim Mə'budumla razi-dilim ərz edəcək zəmandır”. Əsma dısrə çıxdıqda istima etdi ki, Fatimə derdi: “Ya Rəb, Rəsul hörməti həqqiçün və Əliyyəi-Murtəza qədriçün və övladı-mə'sumim kəramətləri için ki, ümməti-günahkarə rəhmət qılasan və asilər cərayiminə qələmi-əfv çəküb mütərəhhim olasan”. Bu halətdə Əsmaya giryə qalib olub, Fatimə anın giryəsindən xəbərdar olduqda ayıtdı: “Ey Əsma, demədimmi bir zəman bəni halümə qoy və bir zəmandan sonra təfəhhüs et: bəndən avaz gəlürsə yanümə gəl və əgər gəlməz isə bilmiş ol ki, Pərvərdigarimə vasil olmuşam”. Əsma bir zəman dısrədə təvəqqüf etdikdən sonra nida qıldı ki: “Ya qürrətül'əyni-Rəsulullah!” Cəvab eşitmədi, bir dəxi dedi: “Ya seyyidün-nisa!” Cəvab eşitmədi, iztirabla hücrəyə girüb rüxsari-mübarəkindən cameyi-xab alub gördi ki, aləmi-bəqaya intiqal etmiş. Və Əsma müztəribhal olub fəğana gəldikdə Həsən və Hüseyin hazır olub ayıtdılar: “Ey Əsma, validəmiz halı nədür?” Əsma səbr etməyüb başından miqnə'əsin buraxub, giribanın çak edüb, şahzadələr bu

vaqi'ədən xəbərdar olduqda, kəsrəti-iztirabla Həzrəti-Murtəza xidmətinə mütəvəccih oldular. Həzrəti-Murtəza əşrafla ibadətdə ikən Həsən və Hüseyin fəryadın istima' etməyin surəti-haldan xəbərdar olub bihuş olduqda, hüzzari-məclis Həsən və Hüseyinə ayıtdılar: "Ey şahzadələr, bu nə əfğandır ki, şiri-bişeyi-şüca'əti və əjdəhayi-fəzayi-vilayəti ayaqdan buraxdı?" Ol şahzadələr ayıtdılar: "Necə ağlamayalım və necə fəryad etməyələm ki, sərvə-riyazi-isməti sərsəri-əcəl paymal etdi, növbəhari-iffət və təharətə xəzani-fəna təğəyyüri yetdi". Şe'r:

Bizi fəryada gətürdi fələki-kəcrəftar,
Necə əfğanlar edüb qılmayalım naləyi-zar?!
Verdi cəm'iyyəti-əhvalimizə dövr xələl,
Saldı ayineyi-iqbalimizə dəhr qübar.
Qıldı növmid bizi səbzeyi-pəjmürdə kibi,
Fərqimizdən götürüb sayəsini əbri-bəhar.

Ey əshabi-qəmşar və əhbabi-qəmgüsar, Zəhrayi-[əzhər] və Bətuli-mütəhhər qafileyi-"İrcə'i ilə rəbbikə raziyətən məzriyyə-tən"²⁷ rəfaqətilə canibi-Darüs-Sələma "Vallahu yəd'u ilə daris-sələm"²⁸ müqtəzasincə təvəccöh qıldı və tənğnayı-məziqi dünyadan ruyi-iradət münhərif edüb, meyli-gülzari-Xüldi-Bərin və məcam'i-ə'layi-'illiyin və xidməti-seyyidül-mürsəlin etdi. Təmamiyi-əshabü əhbab surəti-halə ittilə' bulduqda Həzrəti-Murtəzayla ittifaq edüb, ağazi-növhe qıldılar və Həzrəti-Murtəza bu müsibətdə bir mərsiyə inşa qıldı ki, bə'zi əbyatı budur. Şe'r:

Li-kulli ictima'in min-xəlileyni firqəton,
Fə-kullul-əza dunəl-fıraqi qəlilun.
Və innə iftitiqadi Fatimətə bə'də Əhmədin.
Dəlilun 'əla ən-la-yədumə xəlilun²⁹.

Əhməddən sonra Fatiməni də qeyb etməyim dostluğun davam etməməsinə dəlalət edir.

²⁷ Sən ondan, o da səndən razı olaraq Rəbbinə tərəf dön (Qur'an, 89, 28).

²⁸ Allah istədiyini cənnətə də'vət edər (Qur'an, 5, 25).

²⁹ İki sevgilinin birləşməsi ayrılıqla qurtarar. Başqa iztirabın tə'siri ayrılıq acısından azdır.

Yə'ni hər ictimə bir iftiraq müqərrərdür və hər bəla fəraqa nisbət mühəqqərdür və Həzrəti-Rəsuldan sonra Fatimə fəvri dəlildür ana ki, heç cəmiyyətin dəvamı olmaz və heç ülfət səbat bulmaz. Şe'r:

Qayəti-dövri-ruzigar budur,
Hali-dövrani-bimədar budur
Ki, fəraqa mübəddəl ola vüsəl.
Yetə aləmdə hər kəmalə zəval.

Filvaqe', gər nəzəri-tə'əmmül qılsan, Zəhrayi-əzhər vəfatı Həzrəti-məzlumi-Kərbəlaya nisbət əşəddi-məsaib və əs'əbi-nəvaibdür, zira hənuz nihali-təbiəti gülşəni-surətdə nəşvü nəma bulmadan və hilali-vücudi-şərifəsi asimani-xilqətdə bədri-təməm olmadan valideyi-müşfiqinün sayeyi-mərhəməti və mədəri-mehribanın zilli-rif'əti fərqi-mübarəkəndən götürüb və anın tərbiyətin fələki-bimürüvvət qeyrə möhtac edüb, bəlalara mübtəla və möhnətlərə aşına qıldı. Şe'r:

Hər zəman üşşaqı bir dərd ilə dövrən zar edər,
Bu çəmənlər hər ləhzə bir möhnət gülün izhar edər,
Dərd tə'limin verüb gərdun tərqiət tiffinə,
Bu bəlalər dərsdir kim, dəmbədəm təkrar edər.



Beşinci bab

HƏZRƏTİ-MURTƏZA ƏLİ VƏFATIN BƏYAN EDƏR

Həzrəti-mühəymini-mütə'al və məliki-biintiqaal əmmət ətiyyatıhi və tabət bəliyyatıhi kəlami-mö'ciz nizamda buyurmuş ki: “Və la-təhsəbən-nə'lləzinə qutilu fi-səbil'illahi əmvatən bəl əhya'ən ində rəbbihim yərziqun”¹ zahirən bu ibarətün mətlə'i-məzmunindən lame' olan afitabi-sirri-hikmət və bu kələmin çeşmeyi-məfhumindən tərəşşüh qılan zülali-mə'rifət oldur ki, meydani-'əna gülzari-rəyahini-ətadür və şəmşiri-fəna çeşmeyi-zülali-bəqa. Hər ayinə küffar əlində ölmək abi-həyatın zülməti-cəfaya iqdam edüb, küffar əlində olan şərbəti-şəhadət içməkdən ibarətdür. Şe'r:

Ləzzəti-ənduhü zövqi-dərd idrak eyləyən
Eyşi-dəhrü işrəti-dünyayə pərva eyləmöz.
Şahidi-feyzi-bəqa hüsnün təmaşagah edən
Nəqşi-zail surəti-fani təmənnə eyləmöz.

Mücmələn, zəbani-süluki-ərbabi-hal və lisani-hali-əshabi-süluk ittifaqla bu məzmunə guyadür və bu mə'naya çəhrəgüşadır ki, qəbuli-riyazət və irtikabi-məsəib cəmiyyəti-əsbabi-rahət və neyli-istifayi-mətəlibdən övladür. Lacərəm firqeyi-ənbiya ki, səbqəti-iqbali-təqərrüb bulmuşlar, ixtiyarla saliki-təriqi-müsibətü bəla olmuşlar və zümreyi-məşayixi-ərbabi-inkişaf ki, seyri-aləmi-vəhdət qılmışlar, möhnəti rahətdən müqəddəm bilmişlər və kaffeyi-hükəma ki, bali-istidlal ilə həzizi-imbandan övci-idraki-mə'rifəti-vücuba pərvaz etmişlər, daməni-tərki-tə'allüqat və तरीqi-nəfyi-tənə'umat dutmuşlar. Şe'r:

Bəla bali-şəhbazi-iqbal olur,
Səfabəxşi-ayineyi-hal olur.

¹ Allah yolunda öldürülənləri ölü sanmayın, onlar diridirlər və Allahın yanında ne'mət sahibləridirlər.

Gülü nərgisü-gülşəni-e'tibar,
Dili-çakdür dideyi-əşkbar.

Filvaqe', xəzaneyi-hikmətdə bələdan əşrəf gövhəri-nəfis olsaydı, əhibbaya-Həzrəti-İzzət ana talib olurlardı və xani-hikmətdə müsibətdən ənfə'nəvalə surəti-ehtimal bulsaydı, xəvassi-bargahi-qürbi-İlahi ana rəğbət qılurlardı. Şe'r:

Anı görmə ki, fələk bir neçə dəm,
Kimə həmdəm fərəh eylər, kimə qəm.
Anı gör kim, çıxacaq aləmdən
Kim fərəhdən çıxarü kim qəmdən.

Əlhəq, isbati-istehsani-bəlaya bu şahid yetər və hüccəti-istilayi-rütbeyi-müsibətə bu istidlal kifayət edər ki, bəla ənbiya və övliya müləzimətində dərəcəyi-kəmal bulmuş və müsibət məhrəmi-sərapərdeyi-nübüvvət və vilayət olub, Əhli-Beyt ixtisasinə müşərrəf olmuş. Ol cümlədəndür Həzrəti-Şahi-Vilayət Əliyyi-Murtəzanun i'tilayi-rütbeyi-ibtilası və bidayəti-ömrədən nihayətədək meydani-bələda iste'layi-dərəcəti-möhnətü bələsı. Əsəhhi-əqavili-mənqulə və əsəddi-əsanidi-məqbulədən müstəfad olub "Şəvahidün-Nübüvvət"də məsturdur ki, Həzrəti-Əli bin Əbi Talib imami-əvvəldir ə'immeyi-isna əşərdən və mənəqibü fəzaili andan ziyadədür ki, imdadi-xamə ilə təhrirə gələ, ya müsə'ideyi-zəban ilə məzkur ola. İmam Əhəd Hənbəldən nəqlidir ki, demiş: "Əkabiri-səhabənin heç birindən ol miqdar fəzail və mənəqib ki, Əli ibn Əbi Talibdən yetmişdir, yetməmişdir". Və viladəti-şərifı amul-fildən otuz il keçdikdə hərəmi-Kə'bədə Rəcəb ayının on üçündə cümə günü vaqe' olmuş.

Şeyx Müfəyddən nəqlidir ki, diyari-Yəməndə Müsrim nam bir abidi-müttəqi var idi, əzhədi-zühhadi-ruzigar idi. Şe'r:

Səhifeyi-əməli-nəqşi-masivadan pak,
İrişməmiş ətəginə qübari-mərkəzi-xak.

Və yüz doxsan il ömrü guşeyi-ibadətdə keçüb, mültəfiti-hali-rüzgar olmamış və səccadədən qeyr mənzilə qədəm basmayub, mehrabdan qeyr surətə nəzər salmamış. Bir gün münacatında ayıtdı: "İlahi, hərəmi-möhtərəmün sükkanindən və Kə'beyi-müəzzəmənün

ə'yanindən birinün didarinə müşərref olmaq təmənnasindəyəm, müyəssər et". Duayi-biriyası icabətə yetüb, Əbu Talib ki, əşrəfi-ə'yanı-Məkkə və əfzəli-əşrafi-Kə'bə idi, bir səfərdə ikən rəhgüzarı ol zahidi-niknam və abidi-aliməqamun məqaminə düşüb ziyarətinə təvəccöh etdi. Müsrim Əbu Talibin şəraiti-tə'zimindən sonra keyfiyyəti-əhvalın istifsar etdikdə Əbu Talib ayıtdı: "Məkkə diyarında Bəni-Haşim qəbiləsindən Əbd-Mənaf oğlu Əbu Talibəm". Müsrim bu xəbərdən münbəsit olub, təkrarla tə'zim etdi ki: "Əlminnətü lillah, muradım hasil oldu və du'ayi-biru'unətim əsr qıldı". Dedi: "Ey Əbu Talib, əxbəri-salifədən bizə yetişmişdür ki, Əbdülmüttəlibin iki nəbirəsi olub, biri Əbdullah sülbindən zühura gələb izhari-sirri nübüvvət qıla və biri Əbu Talib zəhrindən zahir olub məvdə'i-zühuri rümuzi-vilayət ola və nəbi otuz yaşına yetdikdə vəli dünyaya gələ. Aya, ol nəbi ki, didəyi-dövran müntəziri-dövləti-didari və çeşmi-zəmanə müştəqi-pərtövi-rüxsaridir, zühur etmişmi ola?" Əbu Talib ayıtdı: "Ey Şeyx, bəli, Məhəmməd mütəvəllid olub, hala iyirmi doqquz yaşındadır". Müsrim ayıtdı: "Ey Əbu Talib, bundan Məkkəyə müraciət etdikdə ol müqərribi-dərgahi-mə'buda bəndən səlam yetür və ərz et ki, Müsrim şəhadət verür ki, Xaliq fərdü bihəmtadır və sən anın peyğəmbərisən. Ey Əbu Talib, səndən mütəvəllid olan əzizə dəxi səlamım yetürüb ərz edəsən ki, sən dəxi vəsiyyəi-peyğəmbərsən, netə ki, anda nübüvvət təmam ola, səndə vilayət ixtimam bula". Əbu Talib ayıtdı: "Ey əziz, bu göftarın həqiqətinə bir bəyan istərəm". Şeyx ayıtdı: "Bismillah". Əbu Talib müqabiləsində bir qurumuş dirəxti-ənar gördü, imtahan ilə ayıtdı: "Ey şeyx, istərəm ki, bu dirəxti-xüşkdən bərgü bar göstərəsən". Şeyx dərgahi-Mə'buda ruyi-təzərrö' dutub ayıtdı: "İlahi, ol nəbi və vəli həqqiçün ki, həqiqətlərinə e'tiraf edüb sifətlərin bəyan etdim, bəni şərməndə etmə". Filhal ol dirəxti-xüşk barvər olub, iki tazə ənar səmər verdi. Şeyx ol ənarlərdən Əbu Talibə verüb, Əbu Talib ol ənarlərin birin parələyib iki danəsin tənəvül qıldı.

Rəvayətdir ki, ol danə bir nütəfəyə sirayət edüb məbdəi-vücuti-şəxsiyyəti-Əli ibn-Əbu Talib oldu və hümreyi-rüxsareyi-Şahi-Mərdan lə'li-rümman kibi ol əsərdəndir.

Əlqissə, Əbu Talib ol müjdədən xürrəmə xəndan olub, nəqli-məkan qılub Məkkəyə müraciət qıldıqda, sülb-i-şərifindən ol nütəfə Fatimə binti-Əsəd bətninə intiqal etdi və müddəti-həmli münqəzi olduqda, Fatimə binti-Əsəddən nəqlidir ki: "Bən xaneyi-Kə'bə

təvafində idim, əsəri-mihaz zahir olub, dördüncü şəvtdə Həzrəti-Rəsul bəni gördü, fərasətlə əhvalimə müttələ' olub ayıtdı: "Ey Fatimə, təvafı təمام etdinmi?" Ayıtdım: "Xeyr". Buyurdu ki: "Təvafı təمام et, əgər müzayiqə bulsan, hərəmi-Kə'bəyə gir".

Və kitabı-"Bəşairül-Mustəfa"da nəql etmişlər ki, Fatimə binti-Əsəd təvafı-Kə'bə edərəkən Əbbas bin Əbdülmüttəlib və cəm'i-Bəni-Haşim anın əqəbincə təvafa məşğul ikən nagağ Fatiməyə əsəri-təlq zahir olub, dısrə çıxmağa məcalı qalmayub münacat etdi ki: "Ya Rəb, bana viladəti asan qıl". Filhal divari-Beytullah şəqq olub Fatimə nəzərdən qayıb oldu və biz xaneyi-Kə'bəyə girüb əhvalına müttələ' olmaq istədük, müyəssər olmadı. Üç gün qaib olub dördüncü gün hərəmdən çıxdı, əlində Əli ibn-Əbu Talib".

İmamül-Hərəmeyn nəql etmiş ki, hərgiz Əlidən müqəddəm bu səadət kimsənəyə müyəssər olmamışdır ki, nəfsi-hərəmdə mütəvəllid ola və andan sonra dəxi olmayacaqdır. Şe'r:

Murtəza bir düri-dəryayı-vilayətdir kim,
Hərəmi-Kə'bədir ol düri-yətimin sədəfi.
Qeyrdən əşrəf əgər olsa anıncündür kim,
Hərəmi-Kə'bədən ol kəsb qılıbdur şərəfi.

Əlqissə, Fatimə binti-Əsəd hərəmi-Kə'bədən Həzrəti-Murtəzayı çıxarub hücrəsinə gəlüb, adət üzərində anı məhdə bağladıqda, Əbu Talib hazır olub istədi ki, rüxsari-şərəfin görə. Niqabinə əl urduqda Əli pəncəyi-Xeybərguşa ilə Əbu Talibün əlin mən' edüb rüxsarinə pəncə urub çöhrəsin xəraşidə qıldı və validəsi dəxi təqərrüb edüb istədi ki, riza'inə iqdam edə; mən' edüb, anun dəxi rüxsarın məcruh etdi. Əbu Talib mütəhəyyir olub ayıtdı: "Ey Fatimə, bu tifi nə ismlə mövsum edölüm?". Fatimə ayıtdı: "Ey Əbu Talib, bu tifi pəncəsində əsəd sələbəti var, Əsəd demək münasibdür".

Əbu Talib ayıtdı: "Bənim səlahım budur ki, Zeyd ismilə mövsum edəm".

Xəbəri-viladətin Həzrəti-Rəsul eşitdikdə fərəhnak olub, Əbu Talib sərayinə gəlüb sual etdi ki, bu tifi ismin nə müqərrər etdinüz? Hər kim ixtiyar etdigin bəyan etdikdə, Həzrəti-Rəsul ayıtdı: "Bənim səlahım budur ki, ismi Əliyyəli-alihimmət ola".

Fatimə ayıtdı: "Həqqa ki, bən dəxi hatifdən bu ismi eşitdim".

Və bir rəvayət dəxi oldur ki, valid və validə arasında ism üçün niza olub, istixarə təriqlə mütəvəccih [Hərəmi] Kə'bə olub, Fatimə ruyi-niyaz dərğahi-biniyazə dutub ayıtdı: “Ya Rəb, hərəmi-şərifində kəramət qıldığın nütfeyi-lətifə səndən tə'yini-ism iltimas edərüz”. Bu niyaz əsnasində bami-Kə'bədən səda gəldi ki, ismi-şərifin Əliyyi-ə'la qılun. Hər nə təqdirlə nami-mübarəkin Əliyyi-aliqədr qoydular. Həzrəti Rəsul istədi ki, məhd üzərinə varub Murtəzayla müləqat edə. Fatimə ayıtdı: “Ey bəradər, dəliranə getmə ki, bu tiftl şirxislət və qəzənfərsəvlətdir; olmaya ki, həzrətinizə nisbət bir biədəblik edə”. Həzrəti-Rəsul ayıtdı: “Ey Fatimə, Əli bana nisbət təriqi-ədəb ri'ayət edər”. Pəs mütəvəccih olub, Həzrəti-Murtəza məsti-xab ikən rayiheyi-gisuyi-Rəsulullahı istişmam edüb, dideyi-həqiqətbin açub mülahizəyi-nuri-rüxsari-nəbi qıldı və zəbani-hal ilə bu məqala mütərənnim oldu. Şe'r:

Şükr kim, oldum müşərrəf dövləti-didarinə,
Dideyi-xunbarimi açdım güli-rüxsarinə.
Olmadı zayə' ədəm mənəzillərin qət etdigüm,
Vasil oldum pərtövi-xurşidi-pürənvarinə.

Əlqissə,ol şiri-bişeyi-vilayəti Həzrəti-Rəsul məhdindən açub, kənarinə alub, təhniyə təriqlə ayıtdı. Şe'r:

Mərhəba, ey qibleyi-ərbabi-izzü ehtişam,
Xeyrməqdəm, ey şəhi-əshabi-qədrü ehtiram.
Bən ki, məb'usəm cəhan əhlini də'vət qılmağa,
Qılmadım sən gəlmədən bu əmrə iqdamü qiyam.
Zati-pakın intizar idi nə pünhan qeyrdən,
Mövcibi-tə'xiri-izhari-nübüvvət vəssəlam.

Və hər zəman zəbani-mö'cizbəyanlərin bərgi-gül kibi [qönçeyi-] dəhaninə qoyub lü'abindən ki, sərçəşməyi-əsrari-“Və ma yəntiqu'ənil-həva”²-dır, şərbəti-“Haza lu'abu Rəsulillah fifəmi”³ təcərrö etdirdi. Rəvayətdir ki, Həzrəti-Murtəzaya Əbu Talib mən'i-indən qərəz oldur ki, ibtidayi-xilqətdə Həzrəti-Rəssullə müsahifə qıla və riza'i

² O meylinə (həvəsinə) görə bir şey söyləməz (Qur'an, 53, 3).

³ Ağzımdakı Allahın Rəsulunun tüpürçəyidir.

imtina'indən məqsud bu ki, ağazi-fitrətdə lü'abi-lisani-Rəsulullahdan mütəcərre ola. Şe'r:

Qətrə-qətrə zülali-mə'rifəti,
Əbr dərşadan iktisab etdi.
Feyzi-həq ol hilalı etməgə bədr
Qabili-nuri-afitab etdi.

Əlqissə, təştü afitaba hazır edüb Mustəfa yədi-qəmərşikafle Əlinün küslinə mübaşirət etdi.

Rəvayətdir ki, canibi-yəminin küsl etdükdə işarətsiz canibi-yəsərə münqəlib oldu. Həzrəti-Rəsul bu hala müttəli olduqda giryan oldu, Fatimə ayıtdı: “Ey bəradər, səbəbi-giryə nədür?” Həzrəti-Rəsul: “Ey Ffatimə, bən bu tifli ibtidayi-xilqətdə küsl edərəm, bu tifl bəni nihayəti-ömrümdə küsl edər və bən küsl etdikdə bu tifl canibi-yəmindən canibi-yəsərə kəndü münqəlib olduğu kibi, mən dəxi kəndü münqəlib oluram”.

Əlqissə, Həzrəti-Rəsul ol düri-şahvarı peyvəstə sədəfvar kənarində tərbiyə qılıb qəmşarlığın edərdi və ol qönçeyi-növrəsin əbri-bəhər kibi üzərinə gəlüb gedərdi.

Murtəza beş yaşına yetdükdə mülki-Hicaz qilləti-əmtardan mövrədi-mələli-qəht oldu və ədəmi-əğziyədən əhvali-xəlq iztirab buldu. Və Əbu Talib əyalmənd idi. Bir gün Həzrəti-Rəsul Əbbasa ayıtdı: “Sən təvangərsən və Əbu Talib fəqirülhal və kəsirüləyal. Münasib oldur ki, şiddəti-qəht zail olanadək hər birimiz Əbu Talibin bir fəzəndinə mütəkəffil olalım və ana mə'işət xüsusində müavinət qılalım”. İttifaqla Əbu Talib hüzurinə gəlüb şərhi-hal etdikdə Əbu Talib ayıtdı: “Əqili bənimlə qoyun, baqi övladımla siz bilərsiz”. Əbbas, Cə'fəri-Təyyarı alub, Həzrəti-Rəsul Əliyyə-Murtəzayı qəbul qılıb, Əli Həzrəti-Rəsul kəfalətində idi ol zəmanədək ki, Cəbrail ana müjdəyi-rüxsəti-də'vət yetürdi və Həzrət ana iman gətürdi. Və Həzrəti-Əlinin bir künyəti Əbu Turabdi və bu ləqəbdən beğayət xoşhal olurdu. Və təsmiyə vəchində əhval müxtəlifdir.

“Şəvahidün-Nübüvvət”də məsturdur ki, bir gün Həzrəti-Rəsul Fatimə hücrəsində gəlüb Əlini hazır görməyib təfəhhüs etdikdə Fatimə ayıtdı: “Ya Rəsulullah, bə'zi qəziyyədən mələləti-xatir bulub dışrə çıxdı, qaliba ki, məscidə təşrif buyurdu”. Həzrəti-Rəsul məscidə

gələb gördü ki, ridayi-mübarək bədəni-lətifindən dur olub, cismi-şərəfi aludeyi-qübar olmuş, Həzrəti-Rəsul ol qübarı pak edüb səda yetürdi ki: “Qum ya Əba Turab”⁴.

Əmmar Yasirdən nəqlidir ki, gözveyi-Əntərdə bən və Əli bir dirəxt sayəsin xabgah edüb təkyə qılmışdıq. Həzrəti-Rəsulun güzarı üzərimizə düşüb avaz yetürdi Həzrəti-Murtəzaya ki: “Qum ya Əba Turab” və buyurdu ki: “Ya Əli, xəbər verirəm sənə cəmi’i-xəlqdən əşqaiki bədbəxtidir, biri ol ki, Saleh naqəsin zibh etmiş və biri sənin məhasini-şərifin qanımla rəngin edər”.

Və Həzrəti-Əlinün bir künyəti dəxi Əbər-Reyhaneyndür. Cabir Əlidən nəqldür ki, Həzrəti-Rəsul üç gün vəfatından müqəddəm Murtəzaya ayıtdı: “Ya Əbər-Reyhaneyn, sənə vəsiyyəət edirəm iki reyhana hifzin ki, biri Həsən və biri Hüseyindir; ya Əli, ənqərib sənün iki rüknün münhədım ola və iki üzvün inqita’ bula. Filvaqe’ öylə oldu: əvvəl Həzrəti-Rəsul fəvət olub, andan sonra Həzrəti-Fatimə vəfatı surət buldu.

Həzrəti-Əlidən nəqldür ki, buyurmuş: “Bən cəfa çox çəkdüm gərđişi-rüzgardan və cövr çox gördüm aləmi-qəddardan, cümləsindən əs’əb üç müsibət idi və cəmi’sindən ə’zəm üç möhnət idi; biri vəfati-Həzrəti-Rəsul ki, cəmi’i-məhalikdə pənahım və qamu məkarıhdə ümmidgahım idi, anun vəfatından sonra hərgiz hücumı-nəvaib bana kəm olmadı və təə’rrüzi-ə’dadan xatirim aman bulmadı”. Şe’r:

Ey xoş ol günlər ki, bu ümmidgahım var idi,
Möhnəti-aləm hücumində pənahım var idi.
Bən fəqirə cövr qıldıqca əduyi-süstray,
Ərzi-halım etməgə bir padişahım var idi.

İkinci müstəbət fəvəti-Zəhra idi ki, Mustəfadən sonra həmrəzım və cəmi’i-vəqayə’də çarəsazım idi. Çəhreyi-bəqa pərdeyi-xəfaya çəküb şəbistani-eyşim tirəvü tar və külbeyi-əhzanımı mövqidi-nirani-iztirabü iztirar etdi. Şe’r:

Dövrədən vəh ki, nəsibim qəmi-hicran oldu,
Güli-bağı-əməlim qönçeyi-hirman oldu.
Dağımə rahət üçün pənbeyi-rahət basdım,
Tutulub ol dəxi bir atəşi-suzan oldu.

⁴ Qalx, ey Əbu Turab!

Və üçüncü möhnət cigərguşələrim şəhadətinin xəbəri idi ki, Rəsulullahdan mə'lum etdüm”.

“Şəvahidün-Nübüvvət”də məsturdur ki, bir səfərdə Həzrəti-Murtəzanın güzari dəşti-Kərbəlaya düşüb gıryan olub buyurdu ki, bu məqamdır məqtəli-əkabiri-şühəda və bu məkəndür mövze'i-dima və ə'azimi Ali-Əba. Səhabə surəti-hal istifsar etdikdə ayıtdı: “Bu mənzildə bir taifə məqtul olalar ki, hesabsız behiştə duxul bulalar”. Və bundan ziyadə izah etmədi. Və heç kim bu sirrin həqiqətinə yetmədi ol zəmanədək ki, vaqieyi-Kərbəla surət buldu və səfki-dima'i-Əhli-Beyt vaqe oldu. Əlhəq, bu vaqienin nəsimi-təzkarından açılan gülbərgi-nədəmətün hər bərgi bir şö'leyi-cigərsuzdur və bu hadisənin səhabi-əxbarindən sirab olan gülzari-möhnətün hər nihalı bir navəki-dilduzdur. Şe'r:

Min cigər oldu qan bu vaqi'ədən,
Tirə oldu cəhan bu vaqi'ədən.
Həm yedi əxtər eylədi əfğan,
Həm doquz asıman bu vaqi'ədən.
Gəldi fəryada yerdəvü gögdə
Mələkü insü can bu vaqi'ədən.

Əlqabi-Həzrəti-Murtəza binihayətdir, ol cümlədəndir Əmirün-Nəhl və Yə'subəddin və Kərrar və Əsədullah.

“Firdövsil-Əxbar”da Mü'az bin Cəbəldən nəqldür bu xəbər ki: “Hubbu Əliyyun Həsənətin la-təzürü mə'əhusəyyi'ətün və bügzü Əli səyyi'ətun la-tənfə'u mə'əha həsənətin”⁵.

Bir gün Həzrəti-Rəsul Murtəzanın cəbini-mübarəkün öpüb, Əbbas bin Əbdül Müttəlib ayıtdı: “Ya Rəsulullah, bu şəxsi sevärmisən?” Həzrəti-Rəsul ayıtdı: “Ey Əbbas, bu şəxs bənim məhbubumdür və gümanım yoxdur ki, bunun məhəbbətindən təğafül etmək bana mümkündür ola.

Ey Əmmi-büzürgvar, hikməti-Həq hər peyğəmbərin zürriyyətin kəndü sülbində mövdu edüb, bənim zürriyyətimi bunun sülbində müqərrər edüb, Qiyamətədək [bənimlə] şəriki-nəsəb olmuş”.

İmam Tirmizi əleyhir-rəhmə nəql etmiş ki, Səlmana sual etdilər ki: “İfrati-məhəbbət Murtəzaya səbəb nədür?”. Səlman ayıtdı:

⁵ Əlini sevmək elə bir xeyirdir ki, heç bir pis əməl ona zərər yetirməz, Əliyə düşmənçilik elə pis əməldir ki, heç bir xeyir fayda verməz.

“Həzrəti-Mustafadan eşitdüm ki, buyurdu [hər kim bəni sevr, Əlini sevr və] hər kim Əlini sevməz, bəni sevməz”. Və Həqtə’aladan anınçün dua [qılmış] ki: “Ya Rəb, məhəbbət qıl anınla ki, Murtəzaya izhari-məhəbbət qıla və ədavət qıl anınla ki, [Murtəzaya] ədavət qılmağı kənduya lazım bil”. Şe’r:

Fərzdır kim, ola siğarü kübar,
Maili-hübbi-Heydəri-Kərrar.
Anın üçün demiş Rəsulullah,
Həzrəti-Həqqə vali mən valah.
Ey ki, lütfi-İlahə talibsən,
Ruzi-məhşər nəcatə rağibsən,
Olma ol şahə düşməni-bədxah,
Hədəfi-tiri-“adə mən ’adah”.⁶

“Şəvahidün-nübüvvət”də İmam Müstəğfiri isnadilə məsturdur ki, süləhayi-zəmandan bir müttəqiyyi-pake’tiqat və bir abidi-safinihad demiş: “Bir gecə vaqi’əmdə gördüm ərəsati-Qiyamət qaim olmuş və mühasibi-qəza xəlqi-əvvəlinü axirin hazır edüb, nəsb-i-mizan qılmış. Və bən mütəvəccih-i-Sirat ikən Həzrəti-Rəsuli gördüm kənarı-hövzi-Kövsərdə, Həsən və Hüseyin saqi olub səhrayı-məhşər mütə’əttişlərin sirab etməyə tə’yin olunmuşlar. Bən dəxi iştiyaqi-təmamlə xidmətlərinə müşərrəf olub bir cür’ə iltimas etdim”. Həzrəti-Rəsul ayıtdı: “Sənə rəşəhati-Kövsərdən nəsb yoxdur”. Mə’yus olub ayıtdım: “Ya Rəsulullah, illəti-mən’ nədür?” Dedi: “Ey qafil, [sənün] civarında bir şəqi var, saqiyyi-Kövsər məzəmmətin eylər və sən əhvalını müttələ’sən, mən’inə iqdām etməzsən”. Dedim: “Ya Rəsulullah, mən’in eyləsəm həlakım qəsdin eylər”. Həzrəti-Rəsulullah bir mücərrəd tiğ verüb buyurdu ki, bu tiğlə ol məl’unu həlak et. Bən dəxi vaqi’əmdə anı qətl etdim, Rəsul xidmətinə müraciət etdikdə Hüseyin əmr etdi ki, bana su verə. Nişati-təmamlə bidar olduqda sübh idi. Nagah eşitdim ki, fəryad edüb derlər ki, “Filan kimsənəyi bu gecə bəstərində zibh etmişlər”. Hakim xəbərdir olub, cəmi’i-həmsayələrin töhmət ilə həbs edüb, bən dəxi ol güruha daxil idim. Çün bilirdim ki, həmsayələrin ol qəziyyədən xəbərləri yox idi sidqdən nəcat istəyüb, hakimə surəti-vaqi’ə şərh etdim. Hakim mühibbi-xanədan idi, kəlamimə

⁶ Ona düşmən olana düşmən ol!

təsdiq edüb ayıtdı: “Ey əziz, bən dəxi anın həqiqəti-əhvalinə müttələ’ idim, kəndü cəzasinə yetmiş, Cəzakəllahu xeyrən”⁷. Şe’r:

Tiği-batin tiği-zahirdən betər xunriz olur,
Zahirü batində şəmşiri-vilayət tiz olur.

Və bu dəxi “Şəvahidün-Nübüvvət”də məsturdur ki, İbrahim bin Hişam Məxzumi Mədinədə vali ikən, hər cüm’ə xəlqi minbər əyağinə cəm’ edüb və kəndi minbərə çıxub Murtəzaya məzəmmət edərdi. Bir cümə minbər əyağində bana xab qələbə edüb vaqiəmdə gördüm ki, Həzrəti-Rəsulun mərqədi-mübarəki şəqq olub, kafurgun libasla bir kimsənə çıxub ayıtdı: “Ey Əbdullah, səni bu məl’unun kəlimatı mükəddər etməzmi?” Dedim: “Bəli, ya Rəsulullah, məlul edər, əmma nə çarə hökmi-hakimi-müta’dır”. Dedi: “Ey Əbdullah, müşahidə qıl ki, ana qəhri-İlahi nə siyasət göstərir”. Bidar olub nəzər etdikdə gördüm, minbərdən düşüb həlak oldu. Şe’r:

Cami-büğzi-Murtəza nuş eyləyən nakəslərə,
Saqiyi-dövrən verür zəhri-hələhil aqibət.
Həm görürlər aləmi-surətdə asari-bəla,
Həm çəkərlər bəndü-əğlalü səlasil aqibət.

Rəvayətdir ki, gəzveyi-Xeybərdə Həzrəti-Rəsul buyurdu ki: “Yarın rayəti bir kimsəyə versəm gərək ki, çehreyi-mübarəkində nuri-“Yuhəbbətullah və rəsuləhu”⁸ dirəxşan və nasiyeyi-pakində nişani-“Yuhəbullah və rəsaləhu”⁹ əyan ola. Sabah olduqda rayəti Murtəzaya verdi. Və bu dəxi bir rəvayətdir ki, hini-mühasireyi-Taif, Həzrəti-Rəsul Əli bin Əbu Talibi hazır edüb zamani-təvil anımla müşavirət qıldı. Ləşkər mütəhəyyir qalub ayıtdılar: “Aya, sahibi-vəhyə nə ehtiyaci müşavirət?” Həzrəti-Rəsul vaqif olub ayıtdı: “Bən kəndü rə’yimlə ana şərhi-raz etməzəm. Həzrəti-İzzət təczi etmişdür”. Və bu xəbəri-səhih Kəsandə Tirmizi isnadilə mənquldur ki. Şe’r:

Ol idi məhrəmi Rəsulullah.
Sirri-zatü sifətdən agah.

⁷ Allah xeyir versin.

⁸ Allahı və Rəsulunu sevr.

⁹ Allah və Rəsulu onu sevr.

Katibi-nəqşi-nameyi-tənzil,
Xazini-gənci-xateyi-tə'vil.
Afitabi-sipehri-fəzlü kəmal,
Növbəhari-riyazi-cahü cəlal.

Ol sultani-səriri-Səluni ki, afitabi-keyfiyyəti-zatı “Məşriqi-Əliyyun minn və ənə minhu”¹⁰dən lame’ və əxtəri-sifəti “Ya Əli əntə minni bi-mənziləti Harun [min Musa]”¹¹ sipehrindən tal’e’dür və xəzneyi-övsafindən “Ənə mədinətul’-elmi və Əliyyun babuha”¹² bir gövhərdür, rışteyi-dürri-iştihara müntəzəm və hədiqeyi-məhasin və mənəqibindən “Səluni ’əmme dunəl-ərş”¹³ bir qönçədür, nəsimi-izahü ittihazəhdən mütəbbəsim. Və cümlə fəzaidən elmi ol qayətdə idi ki, bir gün [payeyi-minbəri] pabusi-şəriflə müşərrəf qılıb buyurmuş ki: “Ruhum qəbzeyi-qührətində olan Mə’bud həqqiçün ki, əgər fərman yetüb Zəburü Tövrat və İncil təkəllüm qılsalar, bən cəmi’i-əsrarlərindən xəbər verəydim və anlar ittifaqla bana təsdiq verürlərdir”. Və ibadəti ol mərtəbədə idi ki, hər gecə xəlvətindən bin təkbir istima’ olunurdu qeyri-təkbirəti-fəraizi və sünəni-mə’hudə. Hilmi ol dərəcədə idi ki, bir gün bir bəndəsini yetmiş kərrə ərfə’i-əsvatla tələb qıldı, cəvab eşitməyüb, müqalibəsinə təvəccöh etdükdə gördü ki, hücrə qapusində durmuş, ayıtdı: “Nişə cəvab vermədün?” Ayıtdı: “Ya Əli, istədüm ki, səni bu imtahana mə’mur edəni qəzəbnak edərəm, yə’ni İblisi”. Və ol bəndəyi azad etdi, müddəti-ömründə mə’aşın qəbul etdi.

Həqqə ki, bu nihayəti-hilmidir. Və təvaz’i ol qayətdə idi ki, zəmani-xilafətində ki, həddi-Məğribdən Səmərqəndədək təhti-hökumətində idi, Kufədə piyadə tərəddüd edüb, irtikabi-rükubi-xeyl etməzdi. Bir gün bə’zi həvayic alub kəndi götürüb, xadimlərinün biri ayıtdı: “Ya Əmirəlmö’minin, bu xidmət rücu’in bəndəyə iltifat et”. Buyurdu ki, “Əbul-’iyal əhəqqu ən yəhmilə”¹⁴. Xadimə ayıtdı: “Sən xəlifeyi-zəmansan və sultani-cahan, bu əməl sənə nisbət məvacibi-təxfifdür”. Buyurdu ki, “La-yənqusur-rəcülə min əkmalihi iza həmilə liiyalihi”¹⁵.

¹⁰ Əli mənəndir və mən ondan.

¹¹ Ey Əli, sən mənə Harunun Musaya olduğu qədər yaxınsan.

¹² Mən elm şəhəriyəm, Əli isə onun qapısıdır.

¹³ Ərşdən başqa mənədən nə istəsəniz soruşun.

¹⁴ Yükdəşimə haqqı ailə başçısına düşər.

¹⁵ İnsanın kəmalı ailəsinə yük daşımaqla azalmaz.

Və səxavəti ol mərtəbədə idi ki, aləmi-fanidə dörd dirhəmi olub birin sirlə, birin cəhrlə və birin gecə və birin gündüz təsəddüq edüb, şə'ni-şərifində ayəti-“Əlləzinə yunfiqunə əmvaləhum bil-leyli və nəhari sirrən və 'əniyə-tən”¹⁶ nazil olub və cümlə aləmə intişar və iştihar buldu. Və fəqrü faqəyə ehtmalı ol miqdar idi ki, keyfiyyəti-ayəti “Və yut'imunət-tə'ala əla hubbihi miskinən və yətimən və əsirən”¹⁷ məzmununda dərəcəyi vüzuha yetmiş və dərəcəyi-kəmalihəsanı [ayəti] kəriməyi – “və yutun əzzəkətə və hum raki'unə”¹⁸ mə'nasını sabit etmiş.

Rəvayətdir ki, bir gün zəmani-xilafətində xəzaneyi-beytül-mala girüb, cəmiyyəti-simü zər gördükdə ayıtdı: “Ya həmrə ya beyza ğurra qeyri”¹⁹, yəni ey zəri-zərdrüsxar, və nüqreyi-natəmam'əyar, cilveyi-dilruba və işveyi-üqubətfəza ilə qeyrə qürur verün ki, bən sizə öylə təlaq verməmişəm ki, müraciəti mümkün ola və hər bir qayətdə sizi tərək etməmişəm ki, təcidi-müsaibət surət bula”. Şe'r:

Olsa zər xurşid, anı hifz etməzəm gərdunmisal,
Nüqrə mah olsa xurşidvəş salman nəzər.
Rif'ətim babindədir xaki-siyəh xurşidü mah,
Himmətim yanindədir toprağə yeksan simü zər.

Və cümleyi-kəramətindən biri oldur ki, payi-dövlət rikabi-səadətə basdıqda iftitahi-tilavəti-Kələm edüb, sədrizinə mütəməkkin olub, bir rikaba dəxi qədəm basınca xətm edərdi. Və “Şəvahidün-Nübüvvət”də məsturdur ki, Əsma binti-Ümeyş Fatimədən nəql etmiş ki: Şəbi-zifaf ərseyi-ərz anınla təkəmmül etdiyini istima' etdim. Sabah olduqda təhəyyür təriqilə Həzrəti-Rəsula ol halı əpz etdikdə səcdeyi şükr edüb buyurdu ki: “Ey Fatimə, bəşarət sənə ki, zövcünə səadət-təfzil verüb, İzəd yer yüzünün xəlqindən əfzəl etdi”. Və bu dəxi “Şəvahidün-nübüvvət”də məsturdur ki, Hərbi-Siffinə təvəccöh etdikdə qilləti-ab vaqə' olub, ləşkər yəminü yəsara tərəddüd edərkən bir deyrə yetdülər. Rahibi-deyr xəbər verdi ki, filan mənzilə bir

¹⁶ Onlar ki, gecə-gündüz, gizli və aşkar mallarını Allah yolunda xərcləyirlər (Qu'ran, 2, 274)

¹⁷ Onun (Tanrının) məhəbbəti xatirinə yoxsula, yetimə və əsirə yemək verirlər (Qu'ran, 71, 18)

¹⁸ Onlar zəkat verirlər və rüku edirlər (Qu'ran, 5, 55).

¹⁹ Ey altun və gümüş, başqasını aldadın!

çəsmə var. Ləşkər mütəvəccih olduqları səmtədən münhərif olub, ol canibə inantab olduqda Həzrəti-Əli ayıtdı: “Qeyr canibə getmə”. Həm ol mənzildə bii səxrə görüb işarət etdi ki, götürün. Cəmi’i-ləşkər hücum edüb ol səxrəyi götürməkdən aciz oldular. Həzrəti-[Əli] əngüştü-Xeybərgüşayla ol səxrəyi götürüb altından bir çəsməyi-zülali-xoşgüvar çıxub, təmami-ləşkər sirab olduqdan sonra yenə ol səxrəyi çəsmə üzərinə qoyub dəfn etdirdi. Rahib bu kəraməti görüb ayıtdı: “Ey əziz, sən Rəsulmusan?” Dedi: “Yox, mən vəsiyyə-Rəsuləm”. Rahib ixlasla Rəsulullahə iman gətürüb müsəlman oldu. Həzrəti-Əmir səbəb sual etdikdə ayıtdı: “Ya Əbəl-Həsən, mütəqəddimlərimizdən intiqal idi və kitablərimizdə məstudur ki, bu mövzə’də bir çəsmə var, anın izharı müyəssər olmaz, illa Rəsula, ya vəsiyyə-Rəsula. Və bu gün bu kəramət səndən zahir oldu, mə’lum etdim ki, sən vəsiyyə-Rəsulсан, muradimə yetdüm”.

Əlqissə, tərki-deyr edüb, mülaziməti-Şahi-Mərdan ixtiyar edüb, mülazimətində müharibələr qılıb səadəti-şəhadətə yetdi. Şe’r:

Xidmət əhlinə simü zər vermək,
Şahi-mülki-Hicaza adətdür.
Hasili-xidməti-nəbiyyə vəli
Şərəfi-rütbəyi-şəhadətdür.

Həqqa ki, Həzrəti-Əliyyə-Murtəzanun övsafi-həmidə və əxlaqi sütüdəsinə istida’yi-həsri-təhriir və da’iyeyi-zəbti-təqriir xarici-əhatəyi-qüdrəti-bəşər və və müşahidəyi-surəti-əhval mafövqi-im’ani-nəzər[dir]. Ol cümlədəndür ğəzvi-Bədrdə və hərbi-Uhudda məlhuz olunan asari-nüzuli-La-Fəta və müqatileyi-Əmrü Əntər və müharibəyi-Mərhəbi-yəhudi və qəl’i-babi-Xeybər və Hərbi-Ütbə və Şeybə. Şe’r:

Bir sərvərin ki, şöheyi-hüsni-xisaliçün
Vəssafi Həl-Əta ola, məddahı İnnəma,
Layiq degil ki, eyləyə xurşidi-zatının
Damani-ittisalımlı aludə hər Süha.

Rəvayi-gülzari-süxən və əncümənərayi-əxbari-köhən ol şəhriyari məsnədi-imamət və şahbazi-övcü-vilayətin mənaqibindən əczlə inani-təsərrüf mün’ətif və münhərif qılıb, əxbari-vəfatından bu

təriqlə şəmmeyi-bəyana gətürmüş və zühura yetürmüş ki, çün məsnədi-xilafət məqdəmi-şəriflərilə ərşsay oldu və cülusi-mübarəklərlə hər mərkəzində qərar buldu, ittifaqən vaqi'eyi-Cəməl və Siffin vaqe' olub, qəziyyəyi-həkəməyi surət bulduqda, ol mə'rəkədən Kufənin übbadü zübadınınun dörd bin nəfər kimsənə ol şəhriyarın təhti-livayi-nüsrətindən çıxub itatətindən təmərrüd edüb dedilər: “La-hükmə illa-lillah”²⁰ və səkkiz min namərd dəxi ətrafı əvabindən anlara mülhəq olub, İbn Kəvakeyi kəndülərinə sərdar edüb xüruç etdilər və Həzrəti-Murtəza İbn Əbbası risalət təriqlə anlara irsal edüb nəsihət qıldı, qəbul etməyüb ayıtdılar: “Çün Əli həkəməynə razı oldu, biz andan mübərta olduq”. İbn Əbbas mə'yus müraciət qılub, Həzrəti-Şahi-[Vilayət] qiyami-hüccət için bizzat anlara müqabil durub nəsihət etdikcə inadları ziyadə oldu. Ayıtdılar: “Ya Əli, günahi-'əzim etmişsən, əgər təbə qılub yenə təcdidlə tərtibi-sipah edüb mütəvəccih-i-Şam olsan və müharibə qılsan səninlə müsaliyə edürüz və əgər bu müsaliyəyə razı olmazsan səninlə hərəb edürüz”. Həzrəti-Əli ayıtdı: “Siz [ibtida] hərəb etməyincə bən hərəb etməzəm”.

Əlqissə, hər canibədən ləşkər cəm olub təhiyyəyi-əsbabi hərəb etdikcə Həzrəti-Əli anlara iltifat etməzdi, ol zəmanədək ki, fəsadları qaideyi-e'tilaldan mütəcaviz olub müsəlmanlara təğəllüb və təsəllüt edər oldular və da'iyə qıldılar ki, Həzrəti-Əmir mütəvəccih-i-Şam olduğun təhqiq etdikdə, Kufəyə təvəccöh edüb qarət qılalar.

Ləşkəri-İslam bu xəbərdən mütərəddim olub ayıtdılar:

“Ya Əli, Xəvaric dəf'in etməyincə heç yana getmək olmaz və bu fəsadın zərərindən təğafül etmək olmaz”. Şe'r:

Həqir görmə əduyi ki, əqrəbi-kurun,
 Dəmi düşəndə fəsadı füzundur əjdərdən.
 Təsəvvür etmə ki, xəsmi-qəvidən ola əyan,
 Məzərrəti ki, yetər düşməni-mühəqqərdən.

Həzrəti-Əmir bir növbət dəxi İbn Əbbası irsal edüb nəsihət etdi, əsəri-icabət görməyüb, yenə kəndü bizzat anlara müqabil durub nəsihət etdikdə, ol cümlədən Kəva ki, əmiri-Xəvaric idi, on nəfər əqrəbasilə Xəvaricdən rücu' edüb və səkkiz bin dəxi “Ət-tövbətü əl-tövbətü” – deyib, Xəvaricdən dönüb ləşkəri-islama mülhəq oldular və

²⁰ Hökm Allahındır!

baqiyi-Xəvaric Əbdullah bin Vahibi və Qərquş bir Züheyri kəndülərinə əmir edüb, canibi-Nəhrəvana təvəccöh qıldılar və Həzrəti-Əmir rayəti-zəfərayət mütəhərrik edüb, əqəblərincə rəvan oldu. Həzrəti-Rəsul bu tayifəyə Mariqin deyüb, Həzrəti-Əmirə müxalifətlərindən xəbər vermişdi və Cəbrail bunların xəbərini Rəsula gətirmişdi.

Və “Şəvahidün-Nübüvvət”də məsturdur ki, Həzrəti-Rəsul Murtəzaya xəbər verdi ki, hər b edəcəksən Mariqin cəmət ilə, yə’ni Xəvariclə. Və sərdarları Zülşədid nam bir məl’un ola, püstani-nisa kibi sinəsində bir ləhmi-zaid ola. Və “Nüsəxi-İsfəhani” dəlailində əsnadidürütlə Əbu Sə’id Xəzridən mənquldur ki. “Həzrəti-Rəsul xidmətində idim, qisməti-qənaimə məşğul idi. Bəni-Təmidən Zülxuvəysərə nam bir kimsənə hissəsinə razı olmayub ayıtdı: “Ya Rəsulullah, riayəti-ədd qıl. Həzrəti-Rəsul buyurdu ki. “Bən ədl etməsəm, kim edər”. Faruq ayıtdı: [“Ya Rəsulullah, rüxsət ver ki, bu biədəbi cəzasinə yetirəyim”. Həzrəti-Rəsul] ayıtdı: “Ya Əmər, səbr et ki, “ənqərib əmsalü əqrənədə xitteyi-İslamdan çıxalar, necə ki, qövsi-qəvidən tiri-pərran və xürud edələr əfzəli-əhli-İslama. Və mehtərləri bir müdbiri-siyahçərdə olub, kətfində pəstani-nisaya şəbih bir ləhmi-zaid ola”. Həqqa ki, bən ki, Əbu Sə’idəm, bu kəlimatı Həzrət-Rəsuldan istima’ etdüm və müşahidə qıldum ki, Əli bu tayifə ilə hər b etdi və qütəla arasında mehtərlərin bulub ol nişanəyi anda gördüm”. Şe’r:

Zəbani-Mustəfa mö’ciz bəyandır,

Çü Cəbrili-Əminə həmzəbandır.

Rəvayətdir ki, təvəccöhi-qəzayi-Xəvaricdə, ləşkəri-Həzrəti-Əmir-Nəhrəvan qürbündə bir deyrə yetüb, rahibi-deyr bir nəre urdu ki: “Ey ləşkəri-İslam, əmirinizə e’lan edin bu canibə gəlsün”. Həzrəti-Əmir vaqif olub, inani-səadət ol canibi-mün’ətif edüb, deyrə yetdikdə rahib ayıtdı: “Ey sərvəri-ləşkəri-İslam, bu günlər sitareyi-tale’i-İslam hübutamaildiz. Səbr et ki, dərəcəyi-süudayətüb qəvi ola”. Həzrəti-Əmir ayıtdı: “Ey rahib, də’viyi-hökmi-nicum edərsən, filan sitarədən bana xəbər ver”. Rahib ayıtdı: “Bən bu sitarədən vaqif degiləm”. Həzrəti-Əmir ayıtdı: “Ey rahib, məlum oldu ki, əhvali-asiman məlumun degil, əhvali-ərzdən xəbər sorayım; hala qədəm basdığı mənşildə nə mədfundur?” Rahib ayıtdı: “Bilməzəm. Bir

zərfdir bu nişanə ilə və içində bir miqdar dirəm var bu ədədlə və bu nəqş və sikkə ilə”. Rahib ayıtdı: “Ey əziz, bu mükaşifə sənə qandan hasil oldu?” Həzrəti-Əmir ayıtdı: “Rəsulullahdan ki, xəbər vermişdi və buyurmuşdu ki, bir ləşkərlə hər b edəsən, anların ləşkərindən ondan əksik qurtula və sənin ləşkərindən ondan əskik şəhid ola”. Rahib mütəhəyyir olub, imtahan üçün qədəmi altındaki yeri həfz etdikdə ol zərif müqərrər olan dirəm və nişanə ilə çıxub, rahib, filhal imanə gəldi və Həzrəti-Əmir mülazimətin ixtiyar edüb, xilmətindən Nəhrəvana mütəvəccih oldu. Şe’r:

Hər səadətməndə kim, tövfiqi-dövlət yar olur,
Vaqifi-sirri-nihanü kaşifi əsrar olur.

Nəqlidir ki, Cəndüb ibn Əbdullah Əzdi demiş: “Bən Murtəzayla hərbi-Cəməl və Siffində həmrəh idim, əgərçi vilayətində şəkkim yox idi, əmma Nəhrəvana nüzul vaqə’ olduqda bu xatirimə yetdi ki, hərbinə iqdəm etdigimiz tayifə cəm’i-zühhadü übbaddır, bunları qətl etmək əmri-əzim görünür. Sübhədən ləşkərdən dışra çıxub, sinanü rümhüm dili-zəminə möhkəm qılıb, sipərim sayəban edüb, sayəsində qərar dutmuşdum. Həzrəti-Əmir tənha bəndən yana gūzar edüb ayıtdı: “Ey Cəndüb, suya gūmanın varmı?” Mətreyi-pürab var idi, təslim etdim, nəzərimdən qayıb olub müddəti-təvildən sora peyda oldu. Təcdidi-vūzu qılmış yanımda qərar dutdu. Bu hala müqarin bir sipahi peyda olub Həzrəti-Əmir ayıtdı: “Ey Cəndüb, bu sipahidən əhli-Nəhrəvan əhvalını sual et”. Sual etdikdə sipahi ayıtdı: “Müxaliflər Nəhrəvanı keçdilər”. Həzrəti-Əmir ayıtdı: “Haşa, qələtdir bu xəbər”. Sipahi mübaliğə qıldı ki, “Vallah Nəhrəvanı übur etdilər”. Bu hala müqarin bir sipahi dəxi gəlüb bu xəbəri müəkkəl qıldıqda Həzrəti-Əmir hiddət ilə ayıtdı: “Əlbəttə, bu xəbər qələtdür, necə keçərlər Nəhrəvanı ki, anların mövzeyi-səfki-dəmaləri bu canibdədir”. Bunu deyüb yerindən durdu. Mən bu göftari tərəddüdüm təmyizinə mizan etdüm və xatirimdə müqərrər qıldum ki, əgər də’vası kizb olub, əhli-Nəhrəvan übur etmiş olalar, anımla qital edənlərin müqtədəsı bən olam və əgər göftari səhih olub übur etməmiş olalar, ana canımı cümlədən müqəddəm fəda qılam”. Haqqa ki, Nəhrəvana qərib olduqda gördüm ki, rayati-müxalif hənuz yerindən mütəhərrik olmamış və ol ləşkərin bir fərdi übur etməmiş. Bən rə’yimdən münfə’il ikən Həzrəti-Əmir

qəfadan gəlüb kətfimi dutub ayıtdı: “Ey Cəndüb, həqiqəti-hal mə’lum oldumu?” Dedim: “Bəli, ya Əmirəl-mö’minin”. Şe’r:

Ol ki, sidqü sihhəti-göftarına şəkkak ola,
Ana qabildir ki, şəmşirinlə bağı çak ola.

Rəvayətdir ki, kənari-Nəhrəvanda sipahi-Xəvaric səbzeyi-ləbi-cuybar kimi səf çəküb durduğun və ələmlərin cövlana gətürdüklərin görüb, sipahi-şahi-aləmpənah biixtiyar mütəvəccih olub, bünyadikarzar qıldılar və ol səfin sipahisin səfheyi-ruyi-zəmindən götürməgə mütəvəccih oldular. Ləşkəri-küfr və İslam və sipahi-nur və zəlam bir-birilə mümtəzic olub, naireyi-cidalü qital işti’al bulub, bir nəbərd oldu ki, hər nəqşi-nə’li-səmənd bir hüfreyi-qəbr olsaydı, qütəla dəfninə vəfa-qılmazdı və hər zərreyi-qübar bir kuhsar olsaydı, xunabə seylinün rəhgüzarın duta bilməzdi. Şe’r:

Xakə xun tökdü zəxmdən bədxah,
Lə’li-nab oldu nə’li-Düldüli-Şah.
Oldu miqrazi-Zülfüqarə şü’ar:
Qət’i-əqdi-səlasili-füccar.

Axirüləmr, sübhi-zəfərdən afitabi-fəth tülü’ edüb, ləşkəri-İslama pərtöv buraxdı və afitabi-məhceyi-livayi-İslam şö’leyi-atəş olub sipahi-ə’danun fərahəm qıldığu əsbabi-tədbirü əmti’ə tədarükün yaxdı. “[Fəhəb li] Vəllahu yü’əyyidu [bi-nəsrihi] mən-yəşa’u”²¹dən nəsimi-inayəti-“Fə-qəd ca’əkumul-fəth”²² mütəhərrik olub və sərçəşməyi-“İnna fətəhna ləkə fəthən mubina”²³dən zülali-məkrəməti-“Nəsrün minəllah”²⁴ tərəşşüh qılub, ləşkəri-İslam mənsur və sipahi-ə’da məqhur oldu və sitareyi-əhli-Həq hüsulü-sə’adət qılub əxtəri-ərbabi-bütlan əsəri-vəbal buldu.

Hər sipahın ki, olur sərdarı Şahi-övlia,
Hiç şəkə yox kim, nə yan əzm eyləsə mənsur olur.
Hər yana kim salsa pərtöv, rövşən eylər aftar,
Qanda kim, əbri-bəhar etsə güzər, mə’mur olur.

²¹ Allah dilədiyinin qələbəsinə yardım yetirər! (Qur’an, 3, 13).

²² Sizə fəth (açılış, qələbə) qismət etdi (Qur’an, 8, 19).

²³ Biz sənə həqiqi uğur verdik (Qur’an, 48, 1).

²⁴ Yardım Allahdandır! (Qur’an, 62, 13).

Rəvayətdir ki, ol dörd bin bədbəxtdən üç bin doqquz yüz doxsan bir nəfər məqtul olub doqquz nəfər fərar etmişdi və ləşkəri-İslamdan həman doqquz səadətmənd dövləti-şəhadətə yetmişdi. Həzrəti-Əmir əmrilə küştələr arasında Züşşədid dedikləri məl'uni buldular, həm ol nişanə ilə ki, Həzrəti-Rəsulullah xəbər vermişdi.

Əlqissə, Həzrəti-Sultani-Vilayət fəthi-Nəhrəvan mühimmatın sərəncam edüb, məsnədi-istiqlalda mütəməkkin olduqda, əkabirü əşrafa üz dutub ayıtdı: “Kimdir ki, Kufəyə fəthnamə ilələtüb nüsrətimizdən xəbər verə?” Əbdürrəhman bin Mülcəmi-Muradi əyağa durub ayıtdı: “Əgər icazət olursa, bu xidmətin əhliyəm”. Həzrəti-Əmir ayıtdı: “Ey İbn Mülcəm, sənün bundan ziyadə xidmətin bizə yetəcəkdir, mərdanə olğıl”.

Rəvayətdir ki, İbn Mülcəm diyari-Misrdən olub, Həzrəti-Osman qətlinə gələn qövmlə ilə həmrəh gəlüb Kufədə qalmışdı. Və bir rəvayət dəxi oldur ki, Həzrəti-Əmir mütəvəccih-i-hərbi-Xəvaric ikən hər canıbdən ləşkər tələb edüb, Yəməndən İbn Mülcəm gəlmişdi və hər kim bir töhfə gətürdikdə anın bir şəmşiri-abdarı olub, hədiyyə tərifi ilə Həzrəti-Əmirə 'ərz etdi. Həzrəti-Əmir andan inhiraf edüb, hədiyyəsin qəbul etmədi. İbn Mülcəm xəlvətdə Həzrəti-Əmir hüzuruna gəlüb ayıtdı: “Ey şah-i-Düldülsəvar və ey karfərmay-i-Zülfıqar, neyşə xəlvətində bu bəndəni şərmsar edüb hədiyyəsin rədd etdin?” Həzrəti Əmir ayıtdı: “Ey İbn Mülcəm, necə almaq olur səndən bir tiği ki, sənün muradın bəndən anınla hasil olur?” İbn Mülcəm bu xəbərdən mütəvəhhim olub bünyadi-cəzə' qıldı ki, “Ya Əmirəlmö'minin, haşa ki, həzrətinizə nisbət bəndən tərki-ədəb sadir ola. Həqqə ki, sənün dövləti-mülazimətün təmmənnasında tərki-vətən qılmışam və sənün həvayi-xidmətin təvəllasında müqimi-diyari-qürbət olmuşam”. Şe'r:

Haşalillah ki, sənə bən yar ikən əğyar olam,
Nəqzi-peymani xilafi-əhd edüb qəddar olam?!
Arizuyi-dövləti-dünyavü din etməzmiyəm,
İstəməzmi xatirim aləmdə bərxürdar olam?!

Həzrəti-Əmir ayıtdı: “Ey bivəfa, şək yoxdur ki, sən ayineyi-həyatıma qübari-fəna yetürürsən və şaibə yox ki, sən xanədani-vilayətdən zövqü səfa əsərin götürürsən. Şe'r:

Biganədür təriqi-vəfadan cibillətün,
Bidaddır işin, sitəmə cövr adətün.
Lafi-vəfayi-əhd urursan, vəli nə sud,
Çün hifzi-əhd qılmağa yoxdur mürüvvətün.

İbn Mülcəmün ə'zasinə vəhmdən lərzə düşüb, rüxsari-bişərmində xilafi-adət ərəqi-xəcalət zahir olub ayıtdı: “Ya Əmirəlmö'minin, əmr et dəsti-namibarəkmi qət' etsünlər ki, bu zərər əndişəsi müztəfe' ola”. Həzrəti-Əmir ayıtdı “Heç qisas cərayimə təqdim etməz, əmma müxbiri-sadiq bana bu vaqi'ədən xəbər vermüşdür”.

Və bir rəvayət dəxi oldur ki, İbn Mülcəm Xəvaricdən idi, əmma Həzrəti-Əmir Nəhrəvana təvəccöh etdükdə fürsəti-fərar bulmayub, ləşkəri-İslam içində qalmışdı və Həzrəti-Əmirə mülazim olmuşdu. Əlqissə, Həzrəti-Əmir ol məl'unun iltimasın rədd etməyüb, Xəvaric fəthnaməsin verüb Kufəyə rəvan etdi. İbn Mülcəm Kufəyə yetdikdə şəhrə ayin bağladub, əşrafü əkabirə fəthnaməyi ibraz etdi. Bu məzmunla ki: “Sipasi-biqiyas ol münşiyi-əhkami-divani-qüdrət və mümliyi-ərqami-ünvani-hikmətə ki, təsəddiyi-ümuri-həllü əqdi-aləmi və təsərrüfi-əhvali-növ'i-bəni-adəmi min heysül-istehqaq xatəmi-ənbiya Məhəmmədəl Mustafaya müfəvvəz edüb, bu xüsusda mübəşşiri-vəhyü ilhamla bəşarətnamələr irsal etmiş. Və dürud-namə'dud ol padşahi-mülki-risalət və sultani-sərirə-nübüvvətə ki, “Əntə minni bimənziləti-harun”²⁵ işarətilə andan nəsəqi-hifzi-nizam və tərviçi-kargahi-İslam bana yetmiş. Həqqə ki, əhatəyi-hökmi-cəhanmüta'im həm məhruseyi-dünya, həm mə'mureyi-üqbaya şamildür [və mücahidlərə nə'im baqi və mü'anidlərə cəhim haidür.] Şe'r:

Afitabi-dövlətim şəm'i-cəhanəfruzdur,
Nuri-bəzməfruzi-aləm, nari-aləmsuzdur.

Qərəz bu müqəddəmədən oldur ki, daireyi-itaətimdən çıxub haşiyeyi-Nəhrəvana cəm' olan tayifeyi-tağiyeyi-Xəvaric qəl'ü qəm'inə ləşkəri-zəfərəsərim, rayəti-əziməti-ğəza mütəhərrik qılub, tövfiqi-cəhad təmənasilə mütəvəccih olduqda, ol bədbəxtlər “eynəmə təkunu yudrik-kumul-mövt”²⁶ müqtəzasincə məfərr-i-nəcat və məcali-fərar bulmayub, naçar müqabilə gəlib, xaşakvar kəndülərin

²⁵ Sən mənə Harun yaxınlığındasan.

²⁶ Harada olursunuz olun, ölüm sizi mütləq yaxalar (Qur'an, 4, 78).

şö'leyi-tiği-saiqəbarinə urub, mübaşiri-cidalü qital oldular. Əmma əqrəb zəmanda əshəli-vücuha təlatümi-əmvaci-dəryayi-ləşkəri-İslamdan girdabi-fənaya düşüb əzabi-həyata rahəti-məmatı ixtiyar qıldılar. Şe'r:

Tiğümi ə'daya nüsrət bərqi-suzan eylədi.
Feyzi-dövlət şəm'i-iqbalım füzuzan eylədi.

İmdi gərəkdür ki, ə'yanü əşrafü xassü ammi-əhli-Kufə bu xəbərdən mübtəhic və məsrur olub, təriqeyi-şükrü sipas mər'i və məsluk edələr, vəssalam". Rəvayətdir ki, müjdə sürurindən şəhri-Kufədə bir neçə gün ayin bağlanub, xəlq eyşü işrətə [məşğul] ikən bir gün İbn Mülcəm darül-əmarədən kəndü sərayinə gedərkən bir qəsrdən sədayi-dəf və nay istima' edüb, ihtisab təriqilə mən' etmək sədədündə olub, ol qəsrə düxul etmək tədarükündə ikən qəsrdən bir neçə müzəyyən və dilfərib övrət çıxub ol cəm' içində bir məhbub müşahidə qıldı ki, ol əsrdə andan əhsənü əcməl yox idi. Şe'r:

Buti kim, qəmzəsi qarətgəri-İslamü imandür,
Xurami fitneyi-dövran, nigahi afəti-candür.
Xumari-nərgisi-məsti açılmaz ta ki, içməz qan,
Giriftarinə rəhm etməz, dəmadəm içdigi qandür.

Əlqissə, şö'leyi-atəşi-rüxsari İbn Mülcəmənin xirməni-qərarinə bir nairə buraxdı ki, ol siyəhrüzgarın canın yaxdı. Şe'r:

Xəncəri-müjgana eylərmi həvəs canın sevən,
Büt sücudindən həzər qılmazmı imanın sevən?!

Əlhəq, binayi-imanı möhkəm olsaydı, qəmzeyi-məhdudi-məcəzidən rəxnə bulmazdı [və əsasi-əqlində səbat olsaydı, seyli-hadiseyi-eşqi-həvaidən mütəzəlzil olmazdı]. Ol bədbəxtin binayi-əqidəsi süst və peymani-imanı nadürüst olmağın bu nəzərdən intidam bulub və bu təvəccöhdən mütəzəlzil olub, niyazi-aşiqanə ərz edüb ayıtdı. Şe'r:

Ey xurami əql bünyadindən istehkam alan,
Cilveyi-naz ilə əhli-eşqdən aram alan,
Qandadır, ya Rəb, məqamin, ismü övsafin nədür?
Kindür aya, şərbəti-lə'li-ləbindən kam alan?

Ol məkkareyi-səhharə ləbi-sehrəngiz açub ayıtdı: “Qəbileyi-Bəni Təməmdənəm və ismim Qütamədir və bir müddətdür ki, rəqəbeyi-təsərrüfumdən silsileyi-tə’əllüqi-təzvic mürtəfe’dür və xatəmi-qeydi-nikah ənamili-təcərrüdümdən müntəze’dür”. Şe’r:

Gühərim riştədən mübərradür,
Cövhəri-fərdü-dürri-yektadür.

Qütamənün ləzzəti-göftari əlavəyi-eşqi-rüxsar və zövqi-rəftar olub, İbn Mülcəmi-məl’unun şövqi ziyadə olmağın ayıtdı: “Ey nəzənin, bən xəridari-gövhəri-vüsəlın və müştəqi-dövləti-ittisalinəm, nola gər şərifi-qəbul ilə sərəfraz və səadəti-rıza ilə mümtaz edəsən”. Şe’r:

Eyləsən rəğbət dilü candan tələbkarəm sana,
Nəqdi-canım nəzri-vəslindür, xəridarəm sana.

Qütamə ayıtdı: “Bu bir əmri-’əzimdür, övliyamla məşvərət qılmadan müyəssər olmaz və əqrəba və ənsabdan rüxsət almayınca surət bulmaz”. Qütamə mənzilinə mütəvəccih olub, İbn Mülcəm müntəziri-cəvab olub dıřrada durduqda ol məl’unə əlbiseyi-əlvanla arayışı-qeyri-mükərrər qılıb və cəvahiri-gunagunla myzəyyən olub. Şe’r:

Pirayədən ziyad olub büt lətafəti,
Dövrənin oldu fitnəsi, dünyanın afəti.

Cilveyi-naz ilə [qürfə] üzərinə gəlüb, İbn Mülcəmə ərzi-didar edüb cəvab verdi ki: “Ey talibi-vüsəlım və müştəqi-cəmalım olan sərgərdanü heyran, gövhəri-ittisalim qiyməti giranmayə və öhdə-sindən çıxan mütəsərrif olur və şahbazi-vüsəlım büləndpərvazdür, seydinə qüdrət bulan rəğbət qılır”. Şe’r:

Hər kim istər vəsli-canan, tərki-can etmək gərək,
Yoxsa həsrətlər çəküb, ahü fəğan etmək gərək.

İbn Mülcəmi-bədbəxt dami-eşqə giriftar və məta’i-vəslə xəridar idi, təzərrö’lə ayıtdı: “Ey məxdumə, məhrin nədür?” Qütamə ayıtdı: “Bənim məhrim üç nəsnədür: biri üç bin dirəmi-Bəğdadi və biri cariyeyi-cəmilə

və biri qətli-Əli ibn Əbu Talib”. İbn Mülcəm ayıtdı: “Ey Qütamə, neqdü cariyə məqbuldur, əmma qətli-Əli əmri-əzimdür və şügli-vəhim”. Qütamə ayıtdı: “Neqdü cariyədən təcavüz etdüm, əmma qətli-Əli əqsayi-muradımdır, zira bənim qarındaşımla on nəfər əqrəba və ənsabım ləşkəri-Xəvaricdən idi. Anın şəmşiri-abdarı ilə şərbəti-fəna içmişlər, andan bu intiqamı almayınca qərarım olmaz və bu mühimmi kifayət qılmayan vüsəlimdən bəhrə bulmaz”. Bu mübaligə əsnasında İbn Mülcəmin yadına Əli bin Əbu Talibün gövtarı gəlüb ayıtdı: “Qaliba ki, bu əmr müqəddər olmuşdur və bu hökm səhifeyi-təqdirdə təhrir bulmuşdur”. Ol bədbəxtin irqi-nifaqı mütəhərrik olub ayıtdı: “Ey Qütamə, bu əmri qəbul edərəm bir zərblə, bəndən razı olasan”. Qütamə ayıtdı: “Qəbul etdüm və bə’zi kimsənələr dəxi sənə mü’in və müzahir olmağa tə’yin edərəm. Əmma kəlamında sadıq isən, şəmşirini bana təslim et, ta şərtədən təcavüz etməyəsən”. İbn Mülcəm şəmşirin ana təslim edüb, ol bədbəxt dili-pürkinə ilə mənzilinə rəvan oldu.

Rəvayətdir ki, ol gün Həzrəti-Əmir sə’adəti-iqballa gəzayı-Nəhrəvandan müraci’ət qılub, cəmi’i-əhli-Kufə istiqbala çıxub tə’zim və təkrimlə ol şəhriyarı şəhrə gətürdilər və Həzrəti-Əmir məscidicameə yetdükdə hərəmsərasinə getmədən Düldüldən yenib məscidə qədəm basdı. İki rik’ət nəmaz qıldı və cəmi-övladü əşrafü ə’yani hazır edüb, payeyi-minbəri-qüdumindən müşərrəf qılub, bir xütbə ağaz etdi həmdü sənaya müştəmil və bir nə’ti-Mustafaya möhtəvi. Və xasü ammi təriqi-və’zlə behiştə ümidvar və üqubati-duzəxdən xəbərdar etdikdən sonra canibi-yəminə nəzər salub İmam Həsənə ayıtdı: “Ya bunəyyə kəm bəqa min şəhrina haza”²⁷ və tərəfi-yəsara mail olub İmam Hüseyinə ayıtdı: “Ya bunəyyə kəm məza min şəhrina haza”²⁸. Dedilər: “On beşinci gündür”. Və ol şəhri-Rəməzan idi. Pəs, dəsti-mübarək məhasini-şərifinə urub ayıtdı: “Bu ayda bu mükərrəm [yer] bənim qanımla xəzab olur və bənim qatılım bu məclisədədür”. İbn Mülcəm bu təkəllümdən heybəti-’əzim alub xəlvətdə Həzrəti-Əmir xidmətinə gəlüb ayıtdı: “Ya Əmirəlmö’minin, səndən iltimasım budur ki, əmr edəsən ki bənim əllərümi qət’ edüb siyasətə yetürələr”. Həzrəti-Əmir ayıtdı: “Haşa ki, günahdan müqəddəm qisasa hökm edəm, əmma Rəsul bana xəbər verdi ki, sənin qatilün qəbileyi-Muradidən

²⁷ Ey oğlum, bu ayımızdan neçə gün keçdi?

²⁸ Ey oğlum, bu ayımızdan neçə gün qaldı?

olub, bir murad üçün sənə zərbət ura, əmma muradına yetməyə. Ey İbn Mülcəm, sənə xəbər verəyim ki, sidqi-kəlamımı andan təhqiç edəsən. Əyyami-tüfuliyyətdə sənə mürəbbi olan bir yəhudi övrət idi və ol yəhudi bir gün qəzəb təriqilə sənə ayıtdı: “Ey naqeyi-Salehi zibh edən şəqidən əşqa”. İbn Mülcəm ayıtdı: “Səddəqtə ya Əmirəlmö’mi-nin”²⁹. Bu nişanədən beğayət mütəəssir olub münfəil oldu.

Əlqissə, Həzrəti-Əmir şəraiti-məva’iz və nəsayihdən sonra məsiddən mənzilinə buyurub, bir gecə İmam Həsən məqamında iftar edərdi və bir gecə İmam Hüseyin mənzilində, əmma üç löqmədən ziyadə tənəvül etməzdi. Ayıtdılar: “Ya Əmirəlmö’minin, qilləti-tə’ama səbəb nədür?” Dedi: “Və’deyi-mülaqati-Həq qərrib olmuşdur, qərəzimiz ri’ayəti-təharətdür”.

Rəvayətdir ki, Rəməzan ayının on doqquzuncu gecəsində ki, möv’idi-qətl idi, ol səbahədək ta’ətü ibadətə məşğul olub, hər saət səhni-sərayə çıxub, asimanə nəzər qılıb, intizari-və’də çəküb dedi ki: “Sədəqə Rəsulullah. Həqqa ki, hərgiz Rəsulullahın qövlü xilaf olmaz və lövhi-qəzadə təhrir olan xətti-təqdir mütələqa təğəyyür bulmaz”. Şe’r:

Hər nə kim, təqdirdür, təğyir bulmaz, ey könül,
Lövhi-təqdirün xəti hərgiz pozulmaz, ey könül.

Ol zəman ki, mürği-səhər bu müsibətxaneyi-mələləfzadə suzü güdazla zəmzəməyə ağaz etdi və müəzzinlər sürudiərbabi-ibadət səm’inə yetməyə və’də yetdi, ol müqtədayi-aləm və pişvayi-növ’i-bəni-Adəm vüzu tazə qılıb dışra çıxmağa əzm etdikdə, ittifaqən ol sərayi-fərəhfəzadə bir neçə mürğabi olub, rəhgüzarinə gəlüb, daməni-ismətin dutub zəbani-hal ilə fəryada gəldilər. Bənati-mütəhhərat anların mən’inə iqdəm etdikdə Həzrəti-Əmir ayıtdı: “Ey cigərguşələr, mən’e tmən ki, bunlar bənim matənim dutanlardır”. İmam Həsən ayıtdı: “Ey məxdum, bu nə fəli-namübarəkdür?” Həzrəti-Əmir ayıtdı: “Ey fərzəndi-səadətmənd, könlüm bu gün şəhadətimə şəhadət verir”. Bəs cəmi’i-övladın hazır edüb, bir-bir məvaidə qılıb bu məzmununi bəyana çəkərdi. Şe’r:

Canə yetdim möhnətü dərdü bəlayi-dəhrdən,
Eylədim əzmi-səfər möhnətsərayi-dəhrdən.

²⁹ Ya Əmirəlmö’minin, doğru söylədin!

Meyli-seyri-laləzari-cənnət etdüm neyləyim,
Qönçəvəş könlüm dutuldu tənğnayı-dəhrdən.
Necə bir avarə qılsun gərđişi-gərdun bəni,
Necə, bir könlüm figar olsun cəfayı-dəhrdən?!

Əlqissə, mütəvəccih-i-məscid olub, bangi-nəməzin əda qılıb, nəməza məşğul oldu və rəğbəti-təmamilə adəti-mə'hud üzrə dərgaha təvəccöh qıldı. Həm ol gecə İbn Mülcəmi-bədbəxt Qütameyi-məl'unə sərayinə gedüb və Qütameyi-bədsəadət İbn Mülcəmün tiği-bidirigin zəhrlə sirab edirüb və Mərvan Təmimi və Şis ibn Bəhri-Əşcə'i peyda qılıb, anın mü'avinətinə müqərrər qılmışdı. Ol üç hərəmzadə təmami-şəb məşğuli-şürbi-xəmr olub, kilabmanənd sübhdən məsti-xab ikən Qütamə ki, müntəziri-izhari-fəsad idi, avazi-bangi-nəməz istima etdikdə ol qafilləri bidar edüb ayıtdı: "Ey bixəbərlər, durun ki, Əli məsciddə tənhadır". İbn Mülcəmi-biəman ol [iki bədbəxt ilə], əfzəli-zəmanın qətlinə yekcəhət olub, sür'ətlə məscidə gəlüb, kəndusin xab edənlər silkinə buraxdı. Həzrəti-Əmir təhiyyəti-məscid ədasından sonra xüftələri bidar etməyə təvəccöh qılıb, İbn Mülcəmi ki, müqəddəmi-ərbabi-qəflət idi, mübarək qədəmilə tənbih edüb ayıtdı: "Qum və səlli"³⁰. Və təcavüz edüb, yenə mehrabə gəlüb nəməza məşğul oldu. İbn Mülcəm ol iki bədbəxti dəxi oyadub ayıtdı: "Durun, fürsət qənimətdür". Və "Tarixi-Təbəri" və bə'zi təvarixdə böylə məsturdur ki, Əmir hənuz bangi-nəməza məşğul idi ki, ol hərəmzadələrin ikisi məscid qapusının iki tərəfində durub və İbn Mülcəm məscidə girüb müqərrər etdilər ki, müqəddəm ol iki namərd zərbə edələr, əgər heç biri kargər olmasa, İbn Mülcəm təmam edə.

Əlqissə, Həzrəti-Əmir məscidə qədəm basdıqda, Mərvan Təmimi tiğ buraxdı, rədd olub taği-dərgahi-məscidə uğradı. Anın əqəbincə Şis ibn Bəhr şəmşir həvalə qıldı. Kargər olmayub fərar etdilər və Həzrəti-Əmir dilü canla şəhadətə rağib olmağın iltifat etməyüb nəməza iştiğal etdikdə İbn Mülcəmi-bədbəxt fürsət bulub, səcdeyi-uladan baş götürdükdə fərqi-mübarəkinə şəmşiri-zəhralud yetürdi. İttifaqən ol mövze'yə yetdi ki, ruzi-hərbi-Xəndəq Əmr bin Əbdüvəd tiğilə qıldı.

Həzrəti-Əmir ayıtdı: "Fuztu bi-rəbbil-kə'bəti"³¹, yə'ni dami-qəmdən nəcat buldum və dairei-ələmdən azad oldum.

³⁰ Qalx və namaz qıl!

³¹ Kə'bənin sahibinə and olsun ki, xilas oldum.

İbn Mülcəmi-bədbəxt bu hərəkət südurindən sonra fərar edüb, avazə düşdü ki: “Qutilə Əmirulmu’minin”³².

Əhli-Kufə siğarü kibar mütəvəccihiməscid olub və Həsən və Hüseyin ittila’ bulub cameyi-çak və didəyi-nəmnakla hazır olduqda, gördülər qəndili-mehrabi-imamət səngi-bidadla şikəst bulmuş və nihali-nəxlistani-vilayət sərsəri-cəfa ilə paymal olmuş. Səri-niyaz qədəmi-mübarikinə qoyub fəğanə başladılar. Və Həzrəti-Əmir dəmbədəm fərqi-mübarəkindən xunabəyi alub, rüxsari-lətif və məhasini-şərifinə sürüb mübahat edərdi ki, “əlminnətü-lillah, sə’adəti-şəhadət nəсібim olub, bu nişanə ilə tövfi-bargahi-kibriya və mülaqati-Həzrəti-Mustəfa və müşahideyi-didari-Zəhra və müsafiheyi-Həmzeyi-seyyidi-şühədə və müxaliteyi-Cə’fəri-Təyyar etsəm gərək və bu seylabi-xunabla zövrəqi-muradım rəvanə olub mənzili-məqsuda yetsəm gərək”. Şe’r:

Şükr kim, bağı-muradım gülü açıldı bu gün,
Həq bəni vasili-iqlimi-bəqa qıldı bu gün.

Şəhzadələr “Va veyla va musibətah”³³ – deyüb və xassü ammi-Kufə şəraitini-’əzaya iqdām edüb derlərdi. Şe’r:

Ey sipehri-bivəfa, bihudə dövrən eylədün,
Qəsd-i-din etdin, binayi-şər’i viran eylədün.
Sərnigun qıldın ibadət minbərü mehrabini,
Mə’bədi-İslami topraq ilə yeksan eylədün.
Ləşkəri-İslami qoydun sərvərü sərdarsız,
Noldu, ey zalim ki, qəsd-i-Şahi-Mərdan eylədün?!

Əlqissə, Həzrəti-Əmirin zəxmin bağlayub sual etdilər ki: “Sənə kimdən vaqə’ oldu bu cəfa?” Buyurdu ki: “Səbr edün, ’əyan olacaqdır, yəqin ki, bu əməl mürtəkibin Həq rüsva qılacaqdır”. Bu hala müqarın Şis ibn Bəhr fərar edüb gedərkən bir kimsənə anı müztərib görüb sual etdi ki: “Məgər sənsən qatili-Əmirəlmö’minin?” İnkār etmək istədi, zəbaninə iqrar cari oldu. Xəlqi-Kufə onu ləgədkub etdilər. Əmma İbn Mülcəmi-münafiq məsciddən çıxub, hücrəsinə girüb əsbab və əslihəsin buraxmaqda ikən Kufə əhlindən bir kimsənə anı gördükdə gümana

³² Əmirəlmö’minin öldürüldü.

³³ Vay başımıza gələn müsibət!

düşüb ayıtdı: “Məgər sənsən qatili-Şahi-Mərdan?” Ol məl’un “İa” deməkdən “nə’əm” dedi. Ol kimsənə giribanın dutub məscidə gətürdi.

Və bir rəvayət dəxi oldur ki, məsciddən çıxub səhraya mütəvəccih ikən Həmədan qəbiləsindən bir kimsənə anı gördü əlində şəmşiri-xunalud, cür’ət edüb ol məl’unu dutub, hücumı-ammlə bağlayub, məscidə gətürdi. Həzrəti-Əmir ol məl’una itab təriqilə ayıtdı: “Ey bəradər, məgər bəndə ləyaqəti-əmarət yox idi ki, vücudum rəf’ etməgə iqdam etdün”. Dedi: “Mə’azəllah”. Həzrəti-Əmir ayıtdı: “Pəs, nə bais oldu ki, övladimi yetim qoyub xanədanımə rəxnə buraxdun?” İbn Mülcəm ayıtdı: “Ya Əmir, həsənatdan qeyr səndən mənə yetməmişdür, əmma nə çarə, “Kənə əmrullahi qədərən məqdurən”³⁴. Həzrəti-Əmir buyurdu ki: “Anı həbs edün və bən həyatda olduqca bən tənəvül etdigüm tə’amü şərəbdən ana verün və cəfa qılman. Əgər bən bu qəziyyədən nəcat bulsam, səlah bənimdür və əgər nəcat bulmasam, ol bənə bir zərb urdu, siz dəxi ana bir zərb urun”.

Həsbül-fərman İbn Mülcəmi həbs edüb, Həzrəti-Əmiri Həsən və Hüseyn bir fəraş üzərə götürüb məsciddən çıxardılar. Ol saət əsəri-sübhi-sadiq peyda olmuşdu. Həzrəti-Əmir ayıtdı: “Ey cigərguşələr, bəni mütəvəccihi-məşriq dutun”. Mütəvəccihi-məşriq olub ayıtdı: “Ey sübhi-sadiq, ol Pərvərdigar həqqiçün ki, anın şövqilə giribanim çakdür, ruzi-məhşər şəhadət verəsən ki, Həzrəti-Rəsuldan tə’limi-nəmaz alduğum gündən bu günədək sən bəni qafil bulmayub, həmişə bən sənə istiqlal etmişəm”. Andan sonra təvəccöh asimana edüb ayıtdı: “İlahi, bu əhvəla sən güvəhsən; ruzi-məhşər ki, yüz iyirmi dörd bin peyğəmbər və ərvahi-övləliyə və şühədə ərş altında hazır olalar, şəhadət verəsən”. Hüzzeri-məclis xürüşü qülqülə ağaz etdilər. Şe’r:

Cəhanı əbri-afət qərqi-sejli-iztirab etdi,
Dili-əhli-vəfani atəşi-heyrət kəbab etdi.
Mədəd kim, dövri-zalim ruzigarın rəvnəqin pozdu,
Fəğan kim, aləmi gərduni-dunpərvər xərəb etdi.

Əşrafi-Əhli-Beyt iztirabi-təmamla fəryadü fəğan etdikcə Həzrəti-Əmir anlara təsəlli verüb derdi: “Ey şahzadələr, bən Mustəfa xidmətinə və Zəhra söhbətinə müşərrəf oluram, bənim üçün təəssüf çəkmən və cəzə’ qılman; zira bu gecə vaqiəmdə gördüm ki, Həzrəti-

³⁴ Allahın işi təqdir edilmiş qədərdir (Qur’an, 33, 38).

Rəsul astini-mübarək ilə çehremdən qübari-küdurət pak edərdi. Bu dəlildir ki, çehreyi-canimdən qübari-bədən rəf' olur". Şe'r:

Xoş ol zəman ki, çıxub Yusifim bu zindandan,
 Qübari-tən ola mərflu' çehreyi-candan.

Rəvayətdir ki, Həzrəti-Əmir üzərinə cərrah gətürdilər. Cərrah ol zəxmi-mümkərə nəzər qıldıqda fəryada gəldi ki, "Bu, zəxmün şəmşirinə zəhrab vermişlər, cərəhati qabili-ələc degil". Və bir rəvayət dəxi oldur ki, cərrahdan müqəddəm Ümm Gülsüm İbn Mülcəmi həbsdə görüb ayıtdı: "Ey bədbəxt, bu nə əndişeyi-batildi ki, qıldun Həzrəti-Əmirə, behər hal sənün zəxmin əsər qılmaz, əmma sənün halın n olur?" İbn Mülcəm ayıtdı: "Ey xatun, bən ol tiği bin altuna alub və bin altun dəxi verüb zəhrlə sirab etmişəm, cərahətindən aman mümkün degil". Və bu vaqi'ə Rəməzan ayının igirmi birində idi. Həzrəti-Əmir vəsiyyət yazub, övladları ilə vida' edüb, Ümm Gülsümə ayıtdı: "Ya binti, əgliqi 'la əbikil-babə"³⁵. Ümm Gülsüm hicrə qapusın məsduđ edüb, Həsən və Hüseyin dıřrada giryan-giryan otururkən naghah bir səda eşitdilər ki, bir hatif derdi: "Əfəmən yəlqa finnərə xeyrun əmmən yə'ti aminən yovmə-l-qiyaməti"³⁶. Və bir hatif dəxi derdi: "Bəli mən yə'ti aminən yovmə-l-qiyaməti"³⁷.

Və bir rəvayət dəxi oldur ki, hücrədən "Lailahə illəllah Muhəmmədən Rəsulullah"³⁸ kəliməsin istima' etdilər. Şahzadələr biixtiyar hücrəyə girdikdə gördülər aləmi-bəqayə intiqal etmiş.

"Şəvahidün-Nübüvvət"də məsturdur ki, Əhli-Beyt demişlər: "Həngami-vəfati-Murtəza qeybdən bir səda gəldi ki: "Çıxın hücrədən, bu bəndeyi-pəke'tiqadi kəndu halinə qoyun". Biz hücrədən çıxdıqda hücrədən bir səda gəldi ki: "Diriğa, Məhəmmədi-Mustəfa vəfat etdi və Əliyyə-Murtəza şəhid oldu. Aya, kimdür anlardan sonra ri'ayəti-ümmət qılan!" Bir hatif dəxi nida yetürdi ki, anların sirətlərilə mütəxəlliq olan avaz sakın olduqda hücrəyə girdük, gördük müğəssəl və mükəffən olmuş. Üzərinə nəmaz qılıb götürdük. Və bir rəvayət

³⁵ Ey qızım, atanın qapısını ört.

³⁶ Atəşə atılanmı, yoxsa qiyamət günü əmin olaraq gələnmi daha xeyirlidir (Qur'an, 41, 40).

³⁷ Əlbəttə, qiyamət günü əmin olaraq gələn daha xeyirlidir.

³⁸ Allahdan başqa Tanrı yoxdur və Məhəmməd Allahın rəsuludur.

dəxi oldur ki, Həzrəti-Əmir vəsiyyəət etdi ki: “Bən köçdükdə divari-səradən bir lövh peyda olur, bəni ol lövh üzərinə buraxun, gögdən kəfən və hənüt zahir olur, təğsilü təkfinim təmam olduqda, bəni bir tabuta qoyub səhni-səradə qoyun. Üzərimdə bir növbət İmam Həsən və bir növbət İmam Hüseyin nəmaz edüb, tabuti götürün, hər qanda ki, səri-tabut meyli-xak edərsə ol büq’əyi həfr edün. Sacdan bir tabut çıxar bəni ol tabutla anda dəfn edün”. Və bu dəxi “Şəvahidün-Nübüvvət”də məsturdur ki, Həsən və Hüseyin vəsiyyəət etmiş ki: “Məni tabuta qoyub götürün, Qəribeyn deməklə mə’ruf zəminə ilütüb anda bir zümürüdfam həcər zahir olur, bənim mədfənim andadır”.

Vəsiyyəət müqtəzasincə əməl qılıb, hala məşhur olan məqamda dəfn etdilər və təə’rri-üzü-şüfəhadan ehtiraz edüb, qəbri-mübarəkin məstur qıldılar. Və həmişə məstur idi ol zamanədək ki, Harunərrəşid müstövli oldu. Bir gün ol nəvahidə şikar edərkən bir püştə gördü ki, bə’zi canvərlər onda mütəhəssin olmuşlar və hər necə ki cəvərih buraxdılar canvərlərə meyl etmədilər. Bu hala mütəhəyyir olub bir pirə ol qəziyyə sirrin sual etdikdə ayıtdı: “Əcdadimdən istima’ etdüm ki, mərqədi-Əli ibn Əbi Talib bundadır”. Harunərrəşid tərki-şikar edüb, ol mövzə’də təcəssüs edüb, əsərin görüb mə’mur etdi. Əyyami-həyatında anı ziyarətəgah etmişdi.

Əlqissə, şahzadələr Şahi-Mərdanı gecə ikən götürüb Kufədən çıxarub vəsiyyəət etdiyi mənəzildə dəfn etdürüb müraciət qıldıqda ‘əzaya məşğul olub, xəlqi-şəhr dəf’ə-dəf’ə gəlib şəraitə-tə’ziyəət əda qılurlardı. Əmma hər necə istifsar edərdə ki, şahzadələr Həzrəti-Əmirün mərqədi-münəvvəri və məşhədi-mü’əttəri qandadır, ta ziyarəti-şərifinə müşərrəf olub qibleyi-hacət edölüm. Şe’r:

Billah ol şahi-şəhriyar qanı,
Sərvəri-əhli-ruzigar qanı?
Cümleyi-dərdimiz təbibə olan,
Məzhəri-lütfi-kirdigar qanı?
Ol əgər getdi isə aləmdən,
Ol məqam etdiyi məzar qanı?

Qət’ən əsər bulmazlardı [və] məzarından vaqif olmazlardı. Rəvayətdir ki, Həsən və Hüseyin Həzrəti-Əmiri dəfn edüb müraciət qıldıqda bir fəqirə sataşdılar ki, avazi-həzinlə fəğan edərdi; halın sorduqda ayıtdı: “Ey əzizlər, bən qəribi-məhcürəm, möhnətim çox,

qəmxarım yox”. Dedilər: “Bu övqatda qəmxarın kimdi?” Dedi: “Bir il miqdarı idi ki, hər gün bu şəhərdən bir şəxs üzərimə gəlüb bənimlə müanisət qılıb, cəmi-mayəhtacım hazır edüb gedərdi”. Dedilər: “İsmi nədür?” Dedi: “İsmi sordum, cavab verdi ki, bənim mərhəmətim rizayi-Həq içündür, şöhrət üçün degil”. Dedilər: “Surəti hey’əti nədür?” Dedi: “Bən ə’mayəm, əmma bu qədər bilürəm ki, iki gündür üzərimdən qədəm çəküb əhvalımdan nəzəri-iltifat diriğ edübdür”. Dedilər: “Nişaneyi-ətvəri nədür?” Dedi: “İştigali-təsbih və təhlildür; həqqa ki, sədayi-təsbihü təhlilinə mələkədən cavab eşitdim, bəlkə dərü divardan tə’zimü təkrimin əhsas etdim və hər saət mücalisətimdən məsrur olub derdi: “Miskinin caləsə miskinən və qəribun caləsə qəribən”³⁹. Şahzadələr bu xəbərdən giryan olub ayıtdılar: “Ey dərviş, bu nişanələr Əli bin Əbu Talib nişanələridir”. Və dərviş ayıtdı: “Ey məxdumzadələr, ana nə vaqə’ oldu?” Dedilər: “Bir bədbəxt anı şəhid etdi və hala biz anın mərqədindən gəlirüz”. Dərviş ol xəbərdən müztərib olub, fəğana başladı, ayıtdı: “Ey şahzadələr, cəddi-büzürgvarınız və pedəri-alimiqdarınız hörməti həqqiçün ki, bəni ol sərvərin məzarı üzərinə hidayət qılun”. Şahzadələr rəhm edüb, bir əlin Həsən və bir əlin Hüseyin dutub Həzrəti-Əmirin mədfəni-şərifinə yetürdilər. Ol dərviş qəbr üzərinə düşüb ayıtdı: “İlahi, bu mərqədi-şərif hörməti həqqiçün bəni qəmxarsız qoyma, ol qəmxara vasil et”. Duası müvafiqi-hökmi-qəza olub, filhal nəqdi-can nisari-mərqədi-Şah etdi”. Şe’r:

Qətrə dəryaya ittisal etdi,
Zərrə xurşidə intiqal etdi.

Şahzadələr ol dərvişin üzərinə nəmaz edüb, həm ol mövze’də dəfn etdilər. Filvaqə’, vəfati-Şahi-Mərdan Şəhidi-Kərbəlaya nisbət ə’zəmi-məsaib və əkbəri-nəvaib idi. Zira cəmi’i-məkkarədən hisni-həsin və hisari-mətin olub, mənəhəci məaribdi. Lacərəm qürubi-aftabi-şövkəti mövcibi-istilayi-zülməti [-zölmü] fəsad olub, izaleyi-zilli-rə’fəti baisi-iqtizayi-tüğyani-üdvənü ’inad oldu. Şe’r:

Şahın himayətində ikən hərgiz etmədi,
Gülzari-xanədana nəsimi-bəla güzər.
Qətlindən ol şəhin nəmi-xunab çəkmədən
Ali-Əbaya nəxli-bəla vermədi səmər.

³⁹ Miskinlə miskin kimi otur və qəriblə qərib kimi.

Altıncı bab

İMAM HƏSƏN HƏZRƏTLƏRİ ƏHVALIN BƏYAN EDƏR

Həzrəti Sultani-səriri-Kibriya və maliki-mülki-“Tö'til-mulkə mən tə'sau”¹ xəvasi-dərgahi-rif'ət dəstgahinə irşad təslimü təvəkkül qılub, cəvabi-tə'nü təərrüz tə'lim etmiş ki “Qul lən yusibəna illa makətəbəllahu ləna huvə məvlana və ələllahi fəl-yətəvəkkəlilmu'minunə”² və nəvvabi-bərgahi-ələmpənəhinə ihdayi-səbili-səbrü təhəmmül edüb, bu ibarətlə təskin və təmkin vermiş ki, “Və-məsəbrukə illa billahi”³. Şe'r:

Sənə gər mənzili-məqsudə yetməkdir murad, ey dil,
Pərişan gəzmə hər canib, rəhi-səbrü təhəmmül dut.
Tərəddüd pəncəsindən cəhd edüb qurtar giribanın,
Kəfi-ixlaslə damani-təslimü təvəkkül dut.

Həqqa ki, nihali-rizayi-İzədi-Cəbbar cuybari-təslimü təvəkküldən sirab olmayınca andan ictinab etməz, dəvami-ne'mət və tə'tifi-əzhari-bəqayi-sə'adət mürkün olmaz və çiraği-ıqbali-qürbi-dərgahi-İlah atəşi-səbrü təhəmmüldən izaət almayınca əhli-zülmət sərəsin münəvvər qılmaz. Şe'r:

Kimi kim, sevər saqi-yi-ruzigar,
Ana sağəri-səmmi-qatil verür.
Kimün kim, bilür ehtiramın rəva,
Ana cami-zəhri-hələhil verür.

Çün, vüqu'i-məsaib və hüdusi-nəvaib lazimeyi-vüculi-ələmdür, bəlkə əksəri-əcza-yi-tərkibi-ələm hürufi-ələmdür, lacərəm hər

¹ İstədiyinə mülk verirsen (Qur'an, 3, 26).

² De ki, Allahın bizə təqdir etdiyindən başqa bir şey baş verməz. O bizim mövlamızdır və mö'minlər yalnız Allaha arxalanırlar (sığınırırlar) (Qur'an, 9, 51).

³ Səbrin yalnız Allahın yardımı ilədir (Qur'an, 16, 127).

məzərrətləri müsibəti-qeyri-mükərrər və əhli-cəzə' həmişə müəz-zəbi-müsibət olmaq müqərrərdür. Şe'r:

Cəzə' təqdirə çün təğyir verməz,
Qəzayi-mübrəmə tə'xir verməz.
Bəla vəqti ana rəğbət xətdür,
Bəla üzrə cəzə' həm bir bəladür.

Əlhəq, daireyi-təslimü təvəkkül bir həsari-müstəhkəmdür ki, mütəhəssinlərinə şəbixuni-sipahi-nəvaibdən əsəri-afət yetməz və məqami-təfviz bir hisni-mətini-mübrəmdir ki, mütəkkinlərinə hücumı-seylabi-hadisə tə'siri-afət etməz. Hər ayinə dövrən bəzminün zəhri-müsibəti əhli-təslimə şəhdi-səfadür və fələki-cəlladın tiği-siyasəti ərbabi-təfvizə miftahi-gəncineyi-ətadür. Şe'r:

Mə'nidə zəhrlə dolu bir şişədir sipehr,
Andan pür eyləyüb qədəhi-mehri hər səhər
Saqiye-dəhr xəlqə bərabər dutar, vəli,
Təhsin ana ki, etməyüb ol zəhrdən həzər
Nuş edə öylə kim, şəhi-dünyavü din Həsən,
Nəqdi-nəbi, çiraği-mələk, zübdəyi-bəşər.
Pabəsteyi-səlasili-hüsni-rizayi-dust
Sərməsti-nəş'eyi-meyi-xunabeyi-cığər.

Bu məzmun məsturi-şərəfnameyi-“Şəvahid”dür, bəlkə mö'təqidi-əkabiri-ərbabi-əqaid ki, Həzrəti-İmam Həsən ikinci imamdır ə'immeyi-isna əşərdən və künyəti-şərifü Əbu Məhəmməd və ləqəbi-lətifi Nəqi və tövfiqu-viladəti hicrətin üçüncü ilində Rəməzan ayının əvasitində Mədiyəni-münəvvərədə vaqe' oldu. “Səhifeyi-Rəzəviyə”də məsturdur ki, Əsma binti-Ümeyşdən nəql olunub ki, demiş: “İmam Həsən viladətində mən qabilə idim. Ol afitabi-övcü-sə'adət asimani-ismətdən füzuzan olduqda və nihali-gülşəni-vilayət hədiqeyi-iffətdən nəşvü nəma bulub fəzayi-vücuda gəldikdə Həzrəti-Rəsul vaqif olub, Fatimə hərəmsərasinə sayeyi-sə'adət buraxub, şahzadənin izarinə əmr etdi. Bən İmam Həsəni bir köhrəbəyi xirqəyə sarub xidmətinə gətürdüm. Həzrəti-Rəsul lütfle ayıtdı: “Ey Əsma, sənə kərratla demədimmi ki, bənim övladımı sarı xirqəyə sarma”. Bən dəxi həsbülüşarə anı bir kafurfam xirqəyə sarub mübarək əlinə verdüm, Həzrət ana təlqini-bangi-nəməz edüb, Həzrəti-Əlidən sual etdi ki,

“Bu tifle nə nam tə'yin etdün?” Murtəza ayıtdı: “Ya Rəsulullah, övladın təsmiyəsində həzrətinə təqəddüm etməzəm, əmma xatirimdə bu idi ki, səlahi-şərəfin olsa Hərb [təsmiyə] edəm, ya Həmzə”.

Həzrət [m-Rəsul] buyurdu ki: “Hökmi-Xuda müqəddəmdür”. Bu halətdə Cəbrail nüzul edüb ayıtdı: “Ya Rəsulullah, [Həzrəti Əliyyi-Ə'la] [sənə] səlam irsal edüb buyurdu ki, Əli sənə Musaya Harun mənziləsindədür, anın oğlun Harun oğlunun ismilə mövsum et”. Həzrət buyurdu ki, anın ismi nədür? Həzrəti-Cəbrail ayıtdı: “Şəbbər və Şəbbər siryani dilində Həsən deməkdir”. Pəs həsbülhöküm ol məxdumzadənin ismi-şərifin Həsən etdilər. Rəvayətdir Ənəs bin Malikdən ki, İmam Həsən əşbəhi-övlad idi Həzərtilə-Rəsulullahı və “Səhifə”də Bən Ğarib nəqlilə məsturdu ki: “Gördüm bir gün Həzrəti-Rəsul İmam Həsəni köksünə alub buyurdu: “Əllahummə innə uhibbəhu fəəhibbihi”⁴, yə'ni bu şahzadəyi bən sevərəm, sən dəxi [sev]”. Və dəxi buyurdu ki, “Bən bu şahzadəyi sevərəm və sevəni dəxi sevərəm”. Əbu Hüreyrədən mənquldur ki, dedi: “Hərgiz İmam Həsənin rüxsari-şərifin görmədim km, ləzzəti-fərəhdən çeşmə-çeşmə şadabi-sürur tökmədi.

Bir gün Həzrəti-Rəsul məsciddə ibadətə məşğul ikən İmam Həsən hazır olub, kənarı-şərifinə çıxıb gisuları ilə mülaibə edərdi; Həzrəti-Risalət rüxsarin rüxsarinə sürüb derdi: “Əllahummə əhibbəhu və əhibbə mən yühəbbəhu”⁵. Şe'r:

Məhi-gərduni-iffətü ismət,
Həm Həsən namü həm həsənsirət.
Əvvəlin gövhəri-xəzaneyi-cud,
Axirin nəqşi-kargahi-vücut.
Mətlə'i-nəzmi-Əhli-Beyti-Nəbi,
Nuri-çeşmi-Məhəmmədi-ərəbi.
Lə'li-nabi ki, ruhpərvər idi,
Qeyrəti-şəhdü rəşki-şəkkər idi.
Dövri-zalimdən oldu zəhraşam,
Zəhr lə'lin qılub zümürüdfam.
Cigərin parə-parə qıldı anın,
Əxgərini şərərə qıldı anın.
Amm olub bir şərərənin əsəri,
Bir cigər dağı oldu hər şərəri.

⁴ Allahım, onu sevərəm, sən də sev!

⁵ Allahım, onu sev və onu sevəni də sev!

Sünəni-Tirmizidə məsturdur İbn Əbbasdan ki, Həzrəti-Rəsul bir gün İmam Həsəni kətfi-mübarəkinə alub dıışra çıxdı. Səhabədən biri ayıtdı: “Nə’əm əl-mərkəbu”⁶. Həzrəti-Rəsul iltifat təriqilə ayıtdı: “Nə’əm ər-rakibu”⁷. “Şəvahid”də məsturdur ki, bir gün Həzrəti-Rəsul məclisə gəlüb, İmami-Həsəni hazır edüb hüzzara ayıtdı: “Bənim bu xələfim seyyiddür və sərvərdür və əqrəb zəmanda bunun səbəbilə-isləh ola iki güruhun arasında”. Və övzəhi-dələili-fəzaili-Həsən və Hüseyn bu yetər ki, Həzrəti-Rəsul buyurmuş ki, “Əl-Həsənu vəl-Hüseynu seyyida şubbani əhlül-cənnəti”⁸. Və kitabı-“E’lami-Vəra”da İbn Əbbasdan nəqldür ki dedi: “Bən Həzrəti-Rəsul xidmətində idim, Fatimə giryən-giryən gəlüb ayıtdı: “Ya seyyid, Həsən və Hüseyn hücrədən çıxub müddəti-qeybətleri imtidad buldu və Həzrəti-Əli hazır degil ki, mütalibət qıla, çarə nədür”? Həzrəti-Rəsulullah ayıtdı: “Ey Fatimə, qəm çəkmə ki, Həzrəti-İzəd anların hifzinə bizdən övladır”. Pəs, du’a qıldı ki, “İlahi, ol şahzadələri əgər dəryada isə zövrəqi-inayətlə kənara yetür və əgər səhrada isə bədrəqeyi-hidayətlə mənzilə gətür”. Filhal Cəbrail nüzul edüb ayıtdı: “Ya Rəsulullah, anlar əfazili-əhli-dünya və ə’azimi-əhli-üqbadır və validələri anlardan ə’ladür; heç ələm çəkmə, ol şahzadələr Bəniün-Nəccar həzirəsində asayışdədülər və Həzrəti-İzəd iki firiştə anların hifzinə müvəkkil edüb, balü pərlərin anlara ğita və fəraş edüb xidmətlərinə məşğuldülər”.

Həzrəti-Rəsul ol həzirəyə rəvan olub, İmami-Həsəni götürdi və İmam Hüseyni bir firiştə götürüb gəlürkən Əbu Əyyubi-Ənsari firiştəyə ehsas etməyüb təsəvvür etdi ki, şahzadələrin ikisi dəxi Rəsulullahdədür. Təhəhhüm qılıb ayıtdı: “Ya Rəsulullah, bu iki şahzadənin birin bənə ver bən götürəyəm ki, həzrətinizə səbükbarlıq hasil ola”. Həzrəti-Rəsul ayıtdı: “Ey Əyyub, bunlar mükərrəmlərdür dünyada və möhtərəmlərdür üqbada. Validələri kəndülərdən əşrəfü əfzəl”. Pəs, canibi-səhabəyə təvəccöh qılıb ayıtdı: “Ey qövm, xəbər verəyim sizə cəddü cəddə cəhətindən əşrəf kimdür?” Dedilər: “Kimdir, ya Rəsulullah?” Buyurdu ki, “Həsən və Hüseyn ki, cəddləri Rəsul və cəddələri Xədiceyi-binti-Xüveyləddür, əşrəfi-qəbaili-ərəb”. Dedi: “Xəbər verəyim valid və validə cəhətindən kimdür

⁶ Nə gözəl bir minik.

⁷ Nə gözəl bir minici.

⁸ Həsən və Hüseyn cənnətdəki gənclərin seyyididir.

əşrəf?” Dedilər: “Kimdür?” Dedi: “Həsən və Hüseyin ki, validləri Əli ibn Əbi Talibdür və validələri Fatimə binti-Rəsulullah”. Dedi: “Xəbər verəyim sizə ki, xalü xalə cəhətindən kimdür əşrəf?” Dedilər: “Kimdür? Dedi: “Həsən və Hüseyin ki, xalləri Qasim ibni-Rəsulullah və xalələri Zeynəb binti-Rəsulullah”. Dedi: “Xəbər verəyim sizə əmmü əmmə cəhətindən kimdür əşrəf?” Dedilər: “Kimdür?” Dedi: Həsən və Hüseyin ki, əmmləri Cəfəri-Təyyar və əmmələri Ümmü Hani binti-Əbi Talib. Şe’r:

Qandadur böylə bir şərəflü nəsəb,
Mə’dəni-fəzli-izzü elmü ədəb.
Sifəti-Həzrəti-Hüseynü Həsən
Cümleyi-kainatədür rövşən.
Ol biri paki-nəqdi-Mustəfəvi,
Bu biri nuri-çeşmi-Murtəzəvi.
Ol biri bədri-asimani-kəmal,
Bu biri sərvə-cuybari-cəmal.
Ol biri afitəbi-övci-yəqin,
Bu biri gülbüni-hədiqeyi-din.
Hər biri bir hümayi-cilvənüma,
Rəfə’əllahu iqtidarəhuma”⁹

Rəvayətdir ki, İbn Zübeyrlə səfərdə ikən bir gün nəxlistana yetdilər ki, nəxllərində əsəri-təravət qalmamışdı! Anda qərar dutub İbn Zübeyr arzu qıldı ki, nolaydı bu dirəxt[lərdə] rütəb zahir olaydı. Həzrəti-İmam Həsən ruyi-niyaz dərgahi-biniyaza dutub, du’aya iştiğal edüb duası icabətə yetdi. Filhal bir nəxl təravət peyda qılıb rütəb zahir etdi. Bə’zi şəkkaklar anı sehrə həml etdikdə, Həzrəti-İmam ayıtdı: “Bu sehrə degil, əmma əsəri-feyzi-Həzrəti-Rəsulullahdür”. Əlqissə, ol şahzadələrə mənsub olan kəramatü vəlayət əhatəyi-həsərə gəlməz və bu müxtəsərdə mərquq olmağa qabil olmaz”. Şe’r:

Həsən vəsfinə yoxdur həddü qayət,
Vəfa qılmaz ana həsri-rəvayət.
Sözü zikri-səfi hər əncüməndür,
Dəlili-hüsni ol bəs kim, Həsəndür.

⁹ Allah onun ikisinin qüdrətini ucaltsın.

Əmma raviyi-əxbari-cigərsuz və haviyi-əsari-qəmənduz bu təriqlə ol şəhzadəyi-aləmpənahun vəqayei-əhvalindən xəbər vermiş və bu sürudla zümzümeyi-əxbari-şəhadətin-məsami'i-əhli-ruzigara yetürmüş ki, çün Həzrəti-Şahi-Övliya səriri-xilafəti ol Həzrətə təslim edüb, əhkami-şər'iyyə nəfəzin ana tövfiz etdi və növbəti-riyasəti-ümmət tədriclə ol padşahi-rif'ətdəstgaha yetdi, ol Həzrət şərəititə'ziyə ədasindən sonra xassü ammi cəm' edüb, payeyi-minbəri qüdəmi-şərifilə müşərrəf qılıb, ol qaimməqami-Həzrəti-Mustəfa və nayibmənabi-Həzrəti-Murtəza lisani-bəliğ və zəbani-fəsihlə bir xütbə ağaz etdi və moizəsindən sonrə nida qıldı ki: "Ey sükkani-sərapərdeyi-hökmi-şəriət və ey hüzzari-xətireyi-təqvavü təharət, bənəm ibnül-bəşir, bənəm ibnül-nəzir, bənəm varisi-sultani-təxtirisalet, bənəm canişini-hakimi-mülki-vilayət. Cəddi-pakim sizi dini-həqqə də'vət etdi və validi-büzürgvarimdən sizə sə'adəti-hidayət yetdi. Hala bən dəxi sizi anların təriqinə ehda qıluram və mühəqqəq bilun ki, bana iqtida anlara ittibadür və bana müxalifət anlara imtina'dür".

Bu hala müqarın Əbdullah ibn Əbbas ayağa durub ayıtdı: "Ey qövm, bu məxdumzadə fərzəndi-Rəsulullahdür, sizdən iqrari-təv'i-imamət və izhari-bey'ət istər, nə dersiz?" Cəmi'i-hüzzari-məclis fəryad etdilər ki, "Səmi'na və ətə'na"¹⁰. Qaideyi-bey'ət təmam olduqdan sonra İbn Mülcəmi hazir edüb ayıtdı: "Ey bədbəxt, Həzrəti-Əli sənə nə yaman etmişdi?" İbn Mülcəm ayıtdı: "Ey şəhzadə, olacaq vəqə' oldu. İmdi əgər icazətin olsa, hakimi-Şam ki, məsnədinə sahibidə'vadür, anın qətlin qəbul edərəm". Həzrəti-İmam Həsən tətvilikələmə fürsət verməyüb bir zərblə ol pəlidı həlak edüb buyurdu ki, cəsədi-pəlidin ehraq etdülər. Ol canibdən xatir təsəlli etdükdən sonra nizami-mülkü millət və nəşəqi-əhkami-dinü dövlət iştiğalında olub, əndək zəmanda otuz bin mücahid hey'ətə girdi və cəmi'yyəti-əsakiri-nüsrətmə'asir məsnədi-xilafətə rəvnəq verdi. Şe'r:

Buldu xurşidi-cəhantabi-xilafət irtifa,
Şö'leyi-aləmfüruzu saldı hər canib şüa.

Bu xəbərdən hakimi-Şam mütəzəlzil olub, altmış bin mübarizlə mütəvəccih-i-zəbti-İraq oldu və Həzrəti-İmam Həsən qırx bin

¹⁰ Eşitdik və itaət etdik (Qur'an, 2, 285).

mücahidlə Kufədən çıxub istiqbal təriqilə Əbdürrəhman deyriñ müxəyyəmi-xiyami-nüzuli-orduyi-hümayun qıldı. Ol mənzildən Qeys bin Sə'di iki bin namdarla təlieyi-sipahi-zəfərpənah edüb, kəndü mütə'aqib rəvan oldu. Mərhələ-mərhələ gedərkən sabati-Mədainə yetdükdə istirahət təriqilə bir neçə gün təvəqqüf etdi. Çün şahzadə əksəri-övqatda zikr edərdi ki, “Bən ixtiyarla mürtəkibi-xüsümət olmazam və kimsə ilə səltənəti-dünya için münaziə qılmazam”, həvayi-nəhbü qarət üçün cəm olan ləşkər şahzadənin təvəqqüfündən güman etdilər ki, anda müharibə meyli yoxdur. Bu əndişə əqidələrin fasid edüb, müvafiq ikən müxalif oldular və italeyi-əyadı təğəllüb edüb cəmi'i-əsbabü cihazın yəğma qıldılar. Və Həzrəti şahzadə bə'zi xasla mütəvəccih-i-Mədainə olub, gedərkən Xəzrəc bin Dəhiyyə Əsədi ki, çoxdan mütərəssidi-fürsəti-azar olub kəmində idi, fürsət bulub şahzadəyə bir zəxm urub, bə'zi mülazimlər dutub anı parə-parə qıldılar. Əmma Həzrəti-İmam ol zəxmdən qayətdə münzəcir olub, Mədainədə qəsri-əbəzi nüzuli-icmal ilə müşərrəf qılıb, cərrahlar müalicəsinə iştigal etdilər.

Əlqissə, şahzadə müavinətinə və mütəvəccihinə e'timad etdüğü əhli-Kufədə vəfa görməyüb “Əl-sulhu xeyrun”¹¹ müqtəzasincə hakimi-Şamla bə'zi şürot üzərinə ki, təfsili anın mövcibi-mələldür, müsalihə qıldı, Mədinəyə mütəvəccih oldu.

Rəvayətdir ki, bir gün Əli bin Təmir Həmədəni Mədinədə ol Həzrətə ayıtdı: “Ya İbn Rəsulullah, Müaviyə müsali-həsinə səndən riza münasib degildi”. Cəvab verdi ki: “Ey Əli, biz gəncineyi-hikmət xəzanədarləriyüz və meydanı-vilayət şəhsuvarləriyüz, bizə mə'lum olan sizə məsturdur və biz idrak etdiyimiz əsrar sizin idrakinizdən durdur. Hənuz iki canıbdən cidalü qital üçün mühəyya olan ləşkərin və'deyi-xunrizi təvəqqüf və tə'xirdədür, vəqtsiz təvəccöhlərinə hakimi-Qəza riza verməz və xəl'əti-xunabə xəzaneyi-hikmətdən Hüseyini-məzluma verilmişdür, bənim iqdamımı zəmanə rə-va görməz. Ərseyi-heycada Hüseyin üçün səfi-qatil mürəttəb edən bəzmi-bələda bənim üçün zəhrinabdan cami-ləbələb mühəyya qılmışdır və Hüseyini-məzluma İraqda mülaziməti-Murtəza müqərrər olunduqda bana Mədinədə mülaziməti-Mustəfa müqəddər olmuşdur”. Şe'r:

¹¹ Sülh xeyirdir.

Fərmanbərüz, müxalifətə yox macalımız,
Hər hökm kim, olur Səmədi-karsazdan.
İltər bəni Hicaza müqimi-İraq ikən,
Ol kim sürür Hüseyn İraqa Hicazdan.

Filvaqə', hər əmr bir vəqtə məxsusdur və hər vəqt bir əmrə mütə'liq. Bitəkəllüf əgər Müaviyənin mü'asiri Hüseyn olsaydı, səlahi-zəman müqtəzasincə müsalihə etmək müqərrər idi və əgər Yəzidlə İmam Həsən müqabilə qılsaydı, müqatilə etmək namüeyssər idi. Və hər birinin məqamı əzəldən müqəddər idi və bidayədən müqərrər.

“Şəvahidün-Nübüvvət”də məsturdur ki, Həzrəti-İzəd Bəni-Ümməyə mülkin Həzrəti-Rəsula ərz etdikdə, Həzrəti-Rəsul gördü [əşrari-Bəni-Üməyyə] bir-birinin əqəbincə minbərə çıxarlar. Bu halət ol Həzrətə düşvar gəlüb, mütəfəkkir olduqda təsliyyəi-xatir üçün sureyi-“İnna ə'təynakə'l-Kovsər”¹² nüzul etdi ki, ibarətində olan “əlfı şəhrin”-Bəni Üməyyənin mülkinə müş'irdür; [və ətayı-Kövsər tənə'ümmati-aləmi-bəqadan müxəyyər] qərəz [bu] mülki-fani əvəzinə onlara Hövzi-Kövsər verilmişdi.

Və bir rəvayətdir ki, İmami-Həsən müsalihə etdikdən sonra Mədinəyə müraciət qıldıqda, ərbabi-ədavət təhriki-silsileyi-fitnədən təvəhhüm edüb, ol Həzrətin dəf'inə və rəf'inə iqdam edüb, bə'zi fəsad əhlinə əngiz etdilər ki, ol Həzrətin Bəsrədə vaqə' olan əhibbasından otuz səkkiz nəfər mö'mini-müvəhhidi bəhanə ilə qətl edüb, ənva'i-qəbahət zühura gətürdilər. Həzrəti-İmam ol halətə ettilə' bulduqda, Əbdullah ibn Əbbas ilə mütəvəccihi-Diməşq olub, rəhgüzari Mosulə düşüb, Sə'd Mosuli[ki, Əmiri-Mosul idi] təşrif-i-şərəfindən xəbərdar olub, istiqbala çıxub, nəhayəti-e'zazü ehtiramla xidmətlər qılub, şahzadə bir neçə gün anda istirahət görüb, andan müsafir olub diyari-Diməşqə yetdikdə valiyi-Şam əşrafü əkabiri-Şamla istiqbala gəlüb, kəməli-e'zazla şəhrə ötürüb mərasimi-xədəmatində mübaliğələr qıldı və Həzrəti-İmam xatirində olan qəziyyələri şərh edüb, münasib cavablar aldı.

Əlqissə, xityyəi-Diməşqdən yenə Mosula müraciət qıldıqda bu növbət Sə'd mənzilinə nüzul etməyüb, Həsən nam bir aşinasının mənzilinə qədəm basdı və da'iyə qıldı ki, bir neçə gün Mosulda təhri-

¹² Biz sənə Kovsər bağışladıq.

iqamət buraxub istirahət bula. Gürühi-ə'da ki, həmişə müterəssidi-fürsət idi, ol mizbanın əqidəsini və'deyi-mal ilə Həzrəti-İmamdan münhərif qılıb, şişə-şişə zəhrlər irsal etdilər ki, mətu'matində və məşrubatində müyəssər olduqca məmzuc edüb verə. Ol bədbəxt üç növbət Həzrəti-İmama zəhr verdi, əmma bəqayi-müddəti-həyat manei-tə'sir olub, əsəri təmam etmədi, əmma mövcibi-təğəyyüri-məzac olub təb'i-şəriflərin mükəddər edərdi və ol mizbanın əhvalına Həzrəti-İmam müttəle' oldu, əmma izhar edüb infi'al verməzdi. Şe'r:

Ah kim, dünyada bir yarı-müvafiq qalmadı,
Qəmgüsarü munisü qəmxarü müşfiq qalmadı.

Və hər növbət ki, şahzadə təkəssüri-məzac peyda qılırdı, du'a bərəkətilə səhhətə mübəddəl olurdu. Mizban aciz olub surəti-hal [ol silsileyi-fəsad mühərriklərinə]'ərz etdi ki: "Üç növbət zəhr verdüm, əsər qılmadı". Bu növbət bir şişə-zəhri-hələhil irsal etdilər ki, əgər Həzrət istişməmi-rayihəsin qılsa, fənadan aman bulmaz və əgər səfəhiyi-vücuda surətin çəksələr, nəsimi-həyat kainata güzər qılmaz. İttifaqən ol qasidi-ərbabi-məfasid gəlirkən istirahət üçün bir mənizlə, düşüb, məsti-xab olduqda bə'zi siba'ü bəhaim anı həlak edüb, bu hala müqarin Həzrəti-İmamın bir mülazimi gəlürkən ol məqtuli görüb və ol şişə və naməyi alub Həzrəti-İmama gətürdi. Həzrəti-İmam mütalə'ə qıldıqda, mövcibi-xəcaləti-mizban olmasun deyü, pünhan etdi, əmma Sə'd Mosuli Həzrəti-İmamın rəngi-mübarəkin qəzəbdən mütəğəyyir görüb həqiqəti-məktubu sual etdikcə Həzrəti-İmam məşğuli-əhadisü təfəsis olub, ol sirrini ifşasına rəğbət etməzdi. Aqibətüləmr Sə'di-Mosuli Həzrəti-İmamın müsəllayi-şərifini altından ol naməyi bir təqriblə alub mütalə'ə etdikdə, qayətdə müztərib olub, Həzrəti-İmamdan icazətsiz məclisdən dışra anı hazır edüb ayıtdı: "Ey bədbəxt, Mustafa və Murtəza və Zəhradan sənə nə tə'əddi vaqə' olmuşdu?" Ol bədbəxt ayıtdı: "Haşa, anlar məhzi-məkarimdürlər". Sə'd ayıtdı: "Ey bidövlət, bəs nə bais oldu ki, övladına qəsd edərsən?" Və ol namə və zəhri izhar etdi. Ol bədbəxt inkar etdikdə buyurdu ki, mülazimlər ənvə'i-ihanətlə ol pəlidi həlak etdilər.

Əmma Həzrəti-İmam münkəsir və münzəcir Mosuldan çıxub Mədinəyə təşrif buyurdu. İttifaqən Mərvani-Həkəm onda idi. Ol bədbəxt zahirən Həzrəti-İmama izhari-məhəbbət edərdi, əmma

batində tərifi-’ədavətə süluk edüb, həmişə dəf’inün tədbirində idi. Bir gün Ənsunə nam bir dəllaliyə ayıtdı: “Ey Ənsunə, Cə’də binti-Əş’əs Həzrəti-İmam Həsənün hərəmi-möhtərəmidür və bilürəm ki, Həsənin mütə’əddid əzvaci olmağın xatiri anın tərəfindən cəm’ degil. Filvaqe’, heyfdir ki, ol hüsnü cəmalə övqatı zayə keçüb, müddəti-ömründə ixtiyar və iqtidar bulmaya. Və mən istima’ etmişəm ki, Yezid bin Mü’aviyə kərratla zikr edərdi ki, anın təzvici bana ənsəbdür. Ey Ənsunə, əgər Cə’dənin mizacın İmam Həsəndən münhərif edüb bu mühimmi kifayət edəcək olsan, cəmi-muradın hüsulinə kəfiləm”.

Ənsuneyi-rusiyah ol əmri qəbul edüb, andan çıxub İmam Həsən sərayinə təvəccöh etdi. İttifaqən Həzrəti-İmam ol gün ixvanü ənsabla seyri çıxmışdı. Cə’də tənha idi və Mədinədə Əsma ilə mə’ruf idi. Ənsuneyi-məl’unə ağazi-təkəllüm qılıb, hər canibdən müqəddimələr tərtib edüb, təqriblə izhari-müddəa qıldı ki: “Ey banuyi-mükərrəm, vey xatuni-müəzzəm, əlminnətü lillah, daməni-kəmalı-cəmalın qübari-nəqsdən mü’ərra və cəmi’i əsbabi-kəmalun mühəyyadır. Hala sənün ol vəqtündür ki, həmişə silsileyi-cəm’iyyət muntəzəm olub məclisün eysü işrətdən xali olmaya və mütləq nəsimi-təfriqə gülşəni-cəm’iyyətünə güzər qılmaya. Nə münasibdür bu ki, övqatın bir zahid həbaləsində sərf ola ki, əksəri-övqatı ibadətdə sərf olub, guşeyi-mehrabı əbruyi-müqəvvəsdən əhsən bilə və dərəcəti-minbərə silsileyi-zülfü-mü’ənbərdən yəgrək təvəccöh qıla. Xüsusən ki, hər iki gündən bir məhbubəyə meyl edüb, tərifi-’əqdü təlaqa adət etmişdür və çox övrətlərə ələmi-müfariqəti yetmişdür”.

Cə’də ki, ol kəlimatı eşitdi və ol göftari-nasəvaba qulaq dutdu, münafiqzadə idi və abavü əcdadı Murtəza tiğilə dünyadan, getmişdi, lacərəm cibillətində olan əsəri-nifaq mütəhərrik olub, abavü əcdadının intiqamın almağa müttəsil müqimi-məkməni-intizar idi, bu sözlərdən mütəəssir olub və intiqama fürsət bulub ayıtdı: [“Ey Ənsunə, tərifi-tədarük nədir?” Ənsunə ayıtdı:] “Ey xatun, mühəqqəq bilmiş ol ki, Yezid bin Mü’aviyə bu xidmət müqabiləsində səni mütəsərrifi-hökmi-xilafət edüb, müqəddəmi-xəvatini-hərəmsərə qılır, hala tədarük oldur ki, İmam Həsən dəf’inə iqdəm edəsən”.

Cə’deyi-bivəfa Həzrəti-İmamın qəsdinə kəməri-kin bağlayub və Ənsunə ol mənzildən çıxub Mərvana surəti-hal ərz etdikdə Mərvan bir miqdar zəhr irsal edüb, Cə’də ol zəhri əngəbinə məmzuc edüb Həzrəti-İmamı verdi. Həzrət ol əsəli-məsmum tənəvülündən bihüzur

olub, istifrag edüb, rövzeyi-Rəsulullah üzərinə varub ərzi-niyaz etməklə şəfa buldu, əmma Cə'dəyə bədgüman olub anın mənzilinə tərəddüd etməz oldu.

Bir gün dəxi təfəqqüdi-əhval təriqilə, Cə'dənün mənzilinə güzar etdikdə Cə'də ayıtdı: "Ya İmam, Mədinə xurmaliğından bir miqdar rütəb gətürmişlər, rəğbət etməzmişən?" Həzrəti-İmam rütəbə rağib idi, buyurdu ki, gətür. Hazır olduqda Cə'dəyə əmr etdi ki, sən dəxi mürafıqət qıl. Cə'də məsmüm olmayan rütəbdən tənəvül qılıb, Həzrəti-İmam mülahizə qılmayub rütəbi-məsmümdən yeddi danə tənəvül qıldı. Yenə mizaci-şərifı mütəğəyyir olub ayıtdı: "Ey Əsma, bu rütəbdən mizacım mütəğəyyir oldu, hikmət nədür?" Cə'də ənva'i-üzrlə rəf'i-güman edüb, Həzrəti-İmam andan çıxub yenə rövzeyi-Rəsulullaha ki, darüşşəfayı-əhli-dərddir, təvəccöh qılıb şəfa buldu. Bir gün ixvanü ənsabın cəm edüb ayıtdı: "Ey əzizlər, bən bu şəhərə gəldigim zəmandan bu günədək bir dəm rahətdən dəm urmadım və bir sa'ət istirahət görmədim. Səlahım oldur ki, Mosula varub, təbdili-abü həvadan təməttö' bulam və dami-küdurətdən ola ki, azad olam". Pəs, İbn Əbbas və bə'zi xəvasla mütəvəccihi-Mosul olub və ol büq'eyi-mübarəkə yetüb tərhi-iqamət buraxdıqda avazeyi-vüsuli-mövkəbi-humayuni Şamə yetüb, məhruseyi-Diməşqdə bir ə'ma var idi ki, düşməni-xanədani-Heydəri-Kərar idi, vüsuli-məqdəmindən xəbərdar olub, dili-pürkinə ilə Mosula təvəccöh qılıb, növki-əsasın zəhrlə sirab edüb Həzrəti-İmamın mülazimətin ixtiyar etdi. Bir gün əsasın hər yerə basub tərəddüd edərkən ittifaqən növki-əsayi-zəhraludla Həzrəti-İmamın payi-mübarəkin məcruh qıldı qayətdə ki, Həzrəti-İmam ah edüb ayaqdan düşdü. Əbdullah ibn Əbbas və bə'zi müxlislər istədilər ki, ol bibəsirətə siyasət göstərələr. Həzrəti-İmam mane' olub mürafı'əsin Qiyamətə buraxdı. Əlqissə, Mosulda rahət bulmayub, azari-dəmadəm çəküb derdi. Şe'r:

Dərda ki, dəmi dəm urmadım rahətdən,
Qurtulmadım ənduhü qəmü möhnətdən.
Hər büq'ədə kim meyli-iqamət qıldım,
Ol büq'ə mükəddər oldu bir afətdən.

Əlqissə, ol zəxmin müalicəsinə cərrahlar gətürdilər. Cərrahlar gördükdə ayıtdılar: "Bu zəxmün sinanın zəhrlə sirab etmişlər". On beş gün miqdarı tədbirlər edüb, şəhzadə ol zəxmdən nəcat buldu. Və ol

ə'ma intiqamın alub, Mosuldan çıxub Diməşqə gedərkən Əbbas Əli üzərinə həvalə olub əsasın əlindən alub yenə ol əsa ilə ol məl'unu həlak etdi.

Rəvayətdir ki, şəhzadə Mosulda dəxi qərar dutmayub yenə Mədinəyə mütəvəccih oldu, əmma Cə'dənin sərayinə tərəddüd etməyüb, anın küdurətin ziyadə qılmağın peyvəstə müntəziri-fürsət idi, ta ki, şəbi-cüm'ə Səfər ayının iyirmi doqquzunda bir miqdar əlmasi-sudə alub Həzrəti-İmam olan mənzilə mütəvəccih oldu və xatirində müqərrər etdi ki, əgər görsələr, izhari-şövqü təhəssür qıla və əgər görməsələr, müddə'asın hasil edüb bərmurad ola. Mənzərə üzərinə gəldikdə gördü ki, şəhzadə məşğuli-xab və ətrafı cəvanibdə olanlar qafil. Sakin-sakin balini-mübarəkin üzərinə gəlüb gördü su içdigi kuzənin ağzı məxtumdur, əlmasi-sudəyi kuzə üzərində olan hərİR üzrə qoyub mütəhərrik etdikcə hərİrdən keçüb suyə məmzuc oldu və ol bədbəxt sür'ətlə müraciət edüb mənzilinə getdikcə şəhzadə bidar olub Zeynəbə ayıtdı: "Ey həmsireyi-əziz, hala vaqi'əmdə gördüm cəddimi, bana izhari-iştiaq etdi. Bir miqdar su ver ki, atəşi-fəraqa təskin verəyim". Zeynəb ol kuzənin möhrün açub İmam əlinə verdikdə, Həzrəti-İmam ol kuzədən bir cür'ə nuş etdikdə əlmasi-sudə əczayi-cigərindən rişteyi-rabitəyi qət' edüb parə-parə qıldı. Həzrəti-İmam ayıtdı: "Ah, bu nə şərbəti-nasazgardı ki, dərunimə atəş buraxdı və bu nə cür'eyi-naxoşgüvardı ki, canü cigərim yaxdı". Həm ol saət Həzrəti-Hüseyni hazır edüb ayıtdı: "Ey bəradəri-əziz. Şe'r:

Zəhri-qəmi-ruzigar kar etdi bana,
Gör bu sitəmi ki, ruzigar etdi bana.
Hər zülm ki, zimmində idi dövranın,
İzhara gətürdi aşkar etdi bana.

Məxfi və məstur olmaya ki, hala cəddimi vaqi'əmdə gördüm, əlimdən dutub rizayi-behişti bana 'ərz edüb buyurdu ki: "Ey fərzənd, bəşarət sənə ki, dami-bələdan nəcat buldun və möhnəti-zəmanədən xilas oldun, yarın bənim hüzurumdasan".

Bidar olduqda, bu kuzədən bir şərbət su içdim, cigərim doğrandı, guya ki, zəmani-rehlətdir, həlal et".

Həzrəti-Hüseyn giryan olub, ol kuzəyi əlinə alub istədi ki, imtahan üçün təcərrö' edə. İmam yerə urduqda ol kuzə sınıb, ol zəhr tökülüb, əczayi-ərziyyə tə'sirindən şax-şax olub cuşa gəldi. Əlqissə,

şahzadənin cigəri-mübarəki yetmiş parə olub hülqi-şərifindən töküldü. Şe'r:

Sərsəbz qıldı gülbüni-baği-vilayəti
Sirabi-zəhri-nab qılub cövri-ruzigar.
Ol səbz gülbün üzrə dili-parə-parədən,
Qıldı bəhari-hadisə bərgi-gül aşkar.

Ol dəm ki, afitabi-zərrinfam fələki-minafamda irtifa'i-məqam buldu, ol Həzrətin rəngi-mübarəki zümürüdfam olub, ətrafında olan əhlibadan sual etdi ki: "Rəngim nə gunədur?" Dedilər: "Səbzdür". Həzrəti-Hüseynə baxub ayıtdı: "Səddəqə Rəsulullah"¹³. Hüzzeri-məclis istifsari-məzmun etdikdə ayıtdı: "Cəddi-büzürgvarım bir gün buyurdu ki, rövzeyi-cinanda seyr edərkən əhli-aləmin bir-bir məqamların bana ərz etdilər. İki qəsr gördüm, biri lə'ldən və biri zümürüddən ki, şü'aləri afitabi-tabana tə'n edərdi. Rizvandan sual etdüm ki, bu qəsr kimlərə mənsubdur? Dedi: "Biri İmam Həsənin və biri İmam Hüseynindir". [Dedim] aya, ixtilafi-lövnə səbəb nədür? Rizvan xamuş olub bən mübaligə qıldıqda Cəbrail ayıtdı: "Ya Rəsulullah, Rizvan şerm edər, bən ərz edəyim: qəsr-i-zümürüddün İmam Həsənə mütəəlliqidir, anıncün ki, vəqti-vəfat zəhr içüb, rəngi-zümürüdfamla dərgaha gəlür və qəsr-i-gülrəng İmam Hüseynə mənsub, anıncündür ki, tiği-abdarla qərqi-xun olub behiştə təvəccöh qılır". Şe'r:

Nəmi-tərəşşühi-zəhr ilə rəng qıldı 'əyan,
Səfayi-səfheyi-ayineyi-üzari-Həsən.
Məgər ki, cür'eyi-zəhr idi qətreysi-baran
Kim, anda etdi 'əyan səbzə lələzari-Həsən.

"Şəvahid"də məsturdur ki, İmam Həsən zəhr ilə mütəğəyyirül-hal olduqda Hüseyn sual etdi ki: "Ey məxdum, kimə gümanın gəlür?" İmam Həsən ayıtdı: "Ey bəradəri-mehriban, bən bildigimi sən dəxi bilürsən, əmma qəmmazlıq bizdən zahir olmaq münasib degil, həm səbr övla və ənsəbdir".

"Fəslül-Xitab"da Xacə Parsadan nəqldür ki, Həsənə altı kərrə zəhr verdilər tə'sir etmədi, aqibət əlmasi-sudə əsər qıldı.

¹³ Rəsulullah doğru söyləyib.



Rəvayətdir ki, İmam Həsən ol sirri-nihani araya buraxmayub, xəfada Cə'dəyə ayıtdı: “Ey yari-namehriban, vey banuyi-cəfakari-azarrəsan, noldu ki, həqqi-xidmətim fəramuş qılıb hörmətim dutmadın və cəddü babam hörmətin ri'ayət etmədin? Hala bən sənün mürafi'əni divani-həsrə buraxdum, dünyada səni rüsva etməgi münasib görmədüm və sənə azar yetirmədüm. Əmma bilmiş ol ki, hər murad üçün ki, bu şüglə iqdam etdin isə, ol murada dəstrəs bulmazsan və hər kim üçün ki, bu zəlaləti qəbul etdün isə, andan bəhrəmənd olmazsan”. Bu mü'atibədən sonra Həzrəti-Hüseyni və sair övladın və əshabın hazır edüb, təqva və təharətə vəsiyyəət qılıb, Ümm Gülsümə ayıtdı: “Ey həmşirə, Qasimi gətür”. Qasim hazır olduqda əlindən dutub İmam Hüseynə təslim edüb ayıtdı: “Ey bəradər, filan qızını bu fərzəndimə verəsən və'dəsi irişdükdə”. Bu hal Səfər ayının igirmi doqquzuncu gecəsində idi. Rəvayətdür ki, gecənin bir sülsü keçdikdə nərgisi-şəhlasın açub İmam Hüseynə baxub ayıtdı: “Ey Hüseyn, bu övladımı sənə tapşırđum və səni Vacibülvücudadır”. Və kəlimeyi-şəhadət zəbani-mübarəkinə cari olub dövləti-bəqaya faiz oldu. Şe'r:

Sərv qəddi çəməni-xüldə xuraman oldu,
 Hurü qılmana rüxi şəm'i-şəbistan oldu.
 Cövhəri-zatı olub ricsi-əlayiqdən pak,
 Məhrəmi-bargəhi-rəhməti-qüfran oldu.
 Gərçi ol xatiri-cəm' ilə səfər qıldı, vəli,
 Dili-əhbab fəraqində pərişan oldu.
 Mərdümi-dideyi-ərbabi-nəzər əşk töküb,
 Nəmi-əşkilə könül evləri viran oldu.

Cəmi'i-ixvanü əxəvat ağazi-tə'ziyəət qılıb, ol Həzrətə təchizü təkfın mürəttəb etdikdən sonra məqbəreyi-Bəqi'də cəddəsi Fatimə binti Əsəd mücavirətində dəfn etdilər. Və ömri-şərifı əsəhhi-əqavillə qırx yeddi ildir. Rəvayətdür ki, mərasimi-tə'ziyəətdən sonra Mərvani-Həkəm əndişə qıldı ki, əgər Hüseyn İmam Həsən qatilin təfəhhüs edüb, şişeyi-zəhrü əlmas qissəsin mə'lum edəcəək olursa, əhval müşkil olur; tədbir edüb Cə'dəyə e'lan etdi ki: “Ey qafil, Hüseyn surəti-halindən xəbərdar olub sənın tədarukundədir”. Cə'deyi-bisə'adət “Əlxainu xa'ifun”¹⁴ müqtəzasincə filhal fərar edüb kəndusin

¹⁴ Xain xoflu olur.

Mərvanun mənzilinə buraxdı və Mərvan ol bədbəxti iki nəfər qulam və üç cariyə ilə Şama irsal etdi və keyfiyyəti-halın hakimi-Şama 'ərz qıldı. Əlqissə, Cə'də diyari-Şama yetdikdə və xəbəri-vəfati-İmami-Həsən şiya' bulduqda, valiyi-Şam buyurdu ki: "Dərü divari-Şamı siyah edüb, təmamiyi-əhli-məmləkət siyəhpuş olub, üç gün üç gecə mərasimi-tə'ziyə və şəraili-müsibət əda qılalar". Qaideyi-matəmdən sonra Cə'də həqiqəti-macərasın məxfi qılmayub bəyana gətürdi. Hakimi-Şam mütəəssif olub ayıtdı: "Ey bədbəxt, Xuda və Mustəfadan şərm etmədünmi, sən ki, nəqdi-Rəsulullahə bu qəbahəti rəva görəsən? Bənim oğlum söhbətinə nə layiqsən". Şe'r:

Ey nihali-gülşəni-üsyən, bələdür hasilün,
Məzhəri-zülmü sitəmdür cövhəri-naqabilün.
Xanədani-iffətü ismət nə layiqdir sana,
Məkməni-iblisdür daim xəyali-batilün.

Və ol bədbəxt bu fe'ldən peşiman olub, üç gün xarü xabdan məhrum idi, derdi ki: "Aya, bu nə fe'ldi ki, bəndən sadir oldu və rəqəmi-"Xəsirə'd-dunya vəl-axirət"¹⁵ nasiyyəyi-ə'malimə çəkildi və nəqşi-"Zalikhə huvə'l-xusranül-mübin"¹⁶ səhifeyi-əhvalimda zahir oldu". Şe'r:

Oldu siyah nameyi-ə'malım, ey diriğ,
Təğyir buldu surəti-əhvalım, ey diriğ.
Bən tairi-xətiyyəyi-gülzari-qüds idim,
Sındırdım öz əlimlə pərü balım, ey diriğ.

Üç gündən sonra hökm oldu ki, əllərin və ayaqların bağlayub cəziyyəyi-Filə buraxalar. Rəvayətdür ki, cəzirə qürbünə yetdikdə bir tufan peyda olub, ol bədbəxti alub cəzirəyə buraxdı və minbə'd andan əsər görünmədi. Şe'r:

Cəhan içində mücərrəbdür intiqami-zəman,
Zəmanə yaxşıya yaxşı verür, yəmana yaman.

¹⁵ Dünya və axirətini gizlətdi (Qur'an, 22, 11).

¹⁶ Bu nə acı bir itkidir.

Filvaqə, Həzrəti-İmam Həsən şəhadəti Hüseyini-məzluma nisbət bir müsibəti-’üzma və hadiseyi-kübradır, zira mövcibi-istilayi-ə’dayi-bədfərcam və səbəbi-inhidami-şər’ və İslam olub, pərdeyi-məvasa və müdarayi çehreyi-əhvalından götürdü və ləşkəri-ə’dayı sərhəddi-tüğyana yetürdi. Şe’r:

Zəhri-ə’dadan Həsən şəhdi-şəhadət içmədən,
Bulmadı ə’dayi-din fürsət Hüseyin azarınə.
Ömrlər hər fitnə kim, pünhan edərdi ruzigar,
Fitneyi-qətli-Həsən oldu səbəb izharınə.

Yeddinci bab

HƏZRƏTİ-SULTAN HÜSEYNİN MƏDİNƏDƏN MƏKKƏYƏ TƏVƏCCÖH ETDİGİN BƏYAN EDƏR

Bu nüsxeyi-nami ki, müsaidəti-xameyi-siyəhruzigari-əşkbarla zühura gəlür və bu nameyi-giramı ki, müavinəti-kilki-sərgəşteyi-biqərardan təhrir alur, zəfərnameyi-sultani-Kərbəla Hüseyin ibn Əliyyi-Murtəzadür ki, dərđ meydanından ələmi-ahi-cigərsuz çəkub və mərdümi-dideyi nəmdidədən qanlar təküb, cəm'ıyyəti-cüyüşibəliyyati-mövfurə və ictimai-əsakiri-məsaibi-qeyri-məhsurə ilə təsxiri-məmaliki-əltafi-sübhani etmiş və fəthi-əqalimi-'əvatifi-İlahi qılub, səltənəti-sərirı təqdirdə dərəcəyi-kəmalə yetmiş. Şe'r:

Təalallah zəhi sultan ki, dərgahi-fələkqədri
Mədari-dinü dövlət, qibləgahi-əhli-aləmdür.
Ana olmuş müyəssər kəsbi-feyzi-dünyəvü üqba,
Ana təsxir-mülki-surətü mə'na müsəlləmdür.

Və müsibətnameyi-Yezidi-pürəcəfadür ki, şəbistani-[qəflətdə] təhriki-həvayi-nəfslə, çiraği-tövfiqi-sə'adəti intifa bulmuş və seylini-Nili-zəxarifi-dünyayla binayi-imanü İslami viran olmuş. Şe'r:

Zəhi nadan ki, qədrin bilməyüb tövfiqi-İslamın,
Məta'i-faniyi-dünyaya vermiş nəqdi-imanın.
Təvəccöh həşr divaninə qılmış mülki-dünyadan,
Tirazi-nameyi-ə'mal edüb məzlumlar qanın.

Filvaqe', əbdanından müfariqət edən ərvaha müşahideyi-əhvali-dünya mümkün olsa və nüfusi-insaniyyə inhilali-bədəndən sonra ümürü-dünyaya ettilə' bulsa mə'lumdur ki, Həzrəti-Hüseyni-Əli çəkdiği cəfalərdən hasil etdiyi sə'adətlə zəman-zəman məhzuz olub tərvici-məzar və tə'zimi-övlad və təksiri-mənaqibü mədayihdən Qiyamətədək nə miqdar təməttö' olur və Yezidi-pəlid etdiyi əməl cəzasın görüb,

ləhzə-ləhzə təcəddüdi-lə'nət və tə'əddüdi-ənva'i-ihanət və təcərrö'i-zəhri-məzəmmətdən nə bəlalarla mütəəllim olur. Şe'r:

Dari-dünyada bu yetər olara,
Əsəri-cənnəti nişani-cəhim.
Məhşər olduqda xud müqərrədir,
Nə'məti-baqivü 'əzabi-'əzim.

Həqqa ki, Hüseyini-şəhidün zikri-vaqieyi-şəhadəti-mövcibi-təcədidi-kəməli-ixlasu e'tiqad olmağın eyni-ibadətdür və məzlumi-Kərbəlanın təkrrari-vəqaye'i-müsibəti baisi-tənbihi-əhli-qəflət olduğu səbəbdən kəməli-sə'adətdür. Şe'r:

Hər kim ki, zikri-vaqieyi-Kərbəla ilə
Bir natəvanın eyləyə çeşmini əşkbar,
Gülzari-izzü cahini sərsəbz qılmağa,
Ol çeşmi-əşkbar yetər əbri-növbəhar.

Əgərçi zikri-vaqi'eyi-Kərbəla təqrir edən zəbani-növhəsəra bərqi-ələmdən bir şö'leyi-cansuzdur və keyfiyyəti-əhvali-şühəda təhrir edən xameyi-mələlətfəza kəmani-küdurətdən bir navəki-dilduzdur, əmma ol şö'leyi-cansuz zəbanə çəkdükdə sineyi-ərbabi-məhəbbətdən qeyri mövqidi-iltihab bulmaz və ol navəki-dilduz pərvaza gəldükdə dili-əshabi-vəfadan qeyri nişanə qılmaz. Şe'r:

Tök ey müjgan, cigər qanın ki, gəldi giryə həngamı,
Gəl ey əski-rəvan kim, getdi eysü işrət əyyamı.
Gətür təqrirə bir-bir ruzigarın surəti-halın
Ki, bilsünlər nədür dünyayi-dunpərvər sərəncamı.

Nüsxeyi-“Şəvahidün nübüvvət”də məsturdur, bəlkə cümleyi-ələmdə məşhurdur ki, Həzrəti-Hüseyn bin Əliyyi-Murtəza üçüncü imamdır əimmeyi-isna 'əşərdən və künyəti-şərifü Əba Əbdullah və ləqəbi-mübarəki Zəki və Şəhid və Sibət olub, sə'adəti-viladəti Mədinədə hicrətün dördüncü yilində Şə'ban ayının beşinci günündə seçənbə günü vaqe'olmuş.

Rəvayətdir ki, nihali-xilqətləri gülşəni-sə'adətdə zühura gəlüb həqiqəyi-fəzayi-vücudu müzəyyən qıldıqda, müjdeyi-təşrifü-qüdumu

Həzrəti-Rəsula yetüb, ol Həzrət iştiaqi-təməmlə Fatimə hərəmsərəsinə sayeyi-iltifaq buraxub, Əsma binti-Ümeyşə ki, qabilə idi, ol cövhəri-qabili Həzrəti-Seyyid hüzurinə gətürdikdə ol Həzrət Əli ibn Əbi Talibə ayıtdı: “Ya Əli, bu fərzəndi-səadətməndi nə ismlə mövsum edərsən?” Murtəza Əli ayıtdı: “Ya Rəsulullah, haşa ki, bən bu məsləhətdə Həzrətinə təqəddüm edəm. Səlahım sənin səlahındır, əmma xatirimdə bu idi ki, Həzrətinizlə müşavirət edüb, ismin ya Hərb, ya Cəf’ər edəm”. Həzrəti-Rəsul ayıtdı: “Bən dəxi bu təsmiyədə Vacibülvücudə sibqət etməzəm”. Bu hala müqarın Cəbrail nüzul edüb səlam verüb dedi: “Ya Rəsulullah, bu tıflın dəxi ismin Harun Nəbi oğlunun isminə müvafiq Şəbir eylə. Şəbir lüğəti-Yunanda Hüseyndür”. Pəs, həsbüləmr ismi-mübarəkin Hüseyin etdilər. Tədriclə ol Həzrətin afitabi-rif’ətləri gündən-günə asımanı-vilayətdə dərəcəyi-irtifa’ bulub və hilali-fitrətləri xurşidi-risalətdən iqtibasi-ənvabi-feyt etməklə mahi-təməm olub cami-cəmi’i-fəzaili-surivü mə’nəvi oldu və hər fəzilətdə iqtidari-təvəffüq və hər mə’nidə e’tibari-kəmal buldu. Filvaqə’, nə fəzilət bundan ziyadədür ki, məcmu’i-məşahiri-əimmövü əkabiri-sadat anın nəslindən olub silsileyi-siyadət ana mərbut ola və nə mərtəbə andan əfzundur ki, təcidi-tə’ziyəsindən Qiyamətdək həqiqəti-həqqü batil təmyiz bula. Əlhəq, bir nihali-xücestə ki, xakitinəti-Zəhradan baş çəküb, zülali-cuybari-şəfqəti-Murtəzadan və nəsimi-iltifati-Mustəfa ilə nəşvü nəma bulmuş ola, mə’lumdur ki, aqibət nə bar verür. Və bir gövhər ki, sədəfi-bətni-Fatimədən, nisani-kəmalı Murtəzadan zühur bulub dəryayi-intisabi-Rəsulullahda hasil olmuş ola, yaxındı ki, bazari-həqiqətdə nə qiyamət bula. Şe’r:

Gər qələm olsa qamu əşcarü dəryalar midad,
Gəlməyə təfsillə təhrirə övsafi anın.
Gər ədu həm kami-dil buldiysəll qətlindən nola,
Cümləyə məftuhdi əbvabi-əltafi anın.

Lacərəm hər cəhətdən zati-şərif iqtizayi-kəmal etməgin bəlavü möhnətdə dəxi rütbeyi-kəmalın görün və məqami-şiddətdə dəxi ülüvvü-mərtəbəsin müləhizə qılun ki, cəmi’i-ənbiyavü övliyadan mümtaz bimü’avinü müzahir yetmiş iki zəxmi-mühlik ilə igirmi iki bin zalim arasında cidal edüb və fövti-ənsabü övlad ana iztirab verüb, əczü istigəsəyə bais oldu və nə təfriqeyi-’əyal və cəzə’i-ətfal və təkəddüri-əhval anı iztiraba salub əqidəsi təğəyyür buldu.

Rəvayətdir ki, ol Həzrətin xəbəri-şəhadətin Həzrəti-Rəsula Cəbrail kərratla yetürmüşdür və əxbəri-müsibətin dəfə'atla gətürmüşdür. Ol cümlədəndür bu ki, ol məzlumun viladətindən müqəddəm Ümmül-Fəzli-Haris bir gecə vaqiəsində gördü ki, Həzrəti-Rəsulun ə'zayi-şərifindən bir miqdar kəsüb anın kənarına buraxdılar. İztirabla yuqudan bidar olub, Həzrəti-Rəsul xidmətinə varub surəti-vaqiə'yi etdükdə, Həzrət buyurdu ki, ey Ümmül-Fəzl, Fatimə hamilədir bir xələfi-salehə və ol bənim cigərguşəmədür, ənqərib mütəvəllid olur, sən dayəsi olursan.

Rəvayətdir ki, əyyami-tüfuliyyətdə bir gün Həzrəti-Rəsul ol mə'sumu kənarinə alub, yüzün yüzünə sürüb, şəhzadəyə təqazayi-iraqət zahir olub qətəratindən bir rəşhə Həzrəti-Rəsulun daməni-'ismətinə irişdi. Ümmül-Fəzl ol vaqi'ədən əsəri-infi'al peyda qılıb ol məzlumu ünlə Həzrəti-Rəsulun kənarindən aldı bir növ'lə ki, təb'i-naziki münzəcir olub giryan oldu. Həzrəti-Rəsul ayıtdı: "Ey Ümmül-Fəzl, nişə cigərguşəmi ağlatdun? Müqərrərdür ki, bu qətrənin küdurəti əndək suyla zail olur, əmma bu məzlumun küdurəti-xatirindən xatirimə yetən küdurət dəryalarla zail olmaz". Bu hala müqarin Cəbrail nüzul edüb ayıtdı: "Ya Rəsulullah, sən Hüseyinin bir qətreyi-abi-didəsi tökülməkdən mükəddər olursan, Kərbəlada ə'zasından yüz çeşmə açılıb bir-birindən seyli-xun axdığıın görsən halın nolur?" Həzrəti-Rəsul mütəəllim olub giryan oldu. Şe'r:

Vəh ki, şahı-Kərbəlanun möhnətin izhar edüb,
Matəmindən göstərür hər yildə dövrən bir bəhar.
Ol bəharın laləsi xunun cigərdür çak-çak,
Bərqi ahü rə'di əfğan əbri çeşmi-əşkbar.

Və ol cümlədəndür bu ki, bir gün nəvidi-nişəti-eydlə xəlqi-aləm xürrəm və əsbabi-cəm'iyyəti-aləm fərahəm olmuşdu. Şəhzadələr ittifaqla Həzrəti-Rəsul xidmətinə müşərrəf olub təzərrö'lə ərz etdilər ki, ey seyyidi-kainat, övladi-əkabiri-Qüreyş əlbiseyi-müləvvəni-müccəddədlə mübahat edərlər. Biz dəxi ki, şəcəreyi-bustani-vilayətüz, növbəhari-iltifatından xəl'əti-müccəddəd iltimas edərüz.

Həzrət bu əndişə ilə mütəvəccih-i-dərgahi-İlah ikən Cəbrail nüzul edüb behiştədən iki hilleyi-kafurgun gətürüb, birin Həsənə və birin Hüseyinə namzəd qıldı. Şəhzadələr ol xəl'ətləri rəngdən sadə görüb təzərrö' etdilər ki, bizüm xəl'ətümüz müləvvən gərək. Həzrəti-

Rəsulullaha Cəbrail ayıtdı: “Bu daiyə səhldür, ya Rəsulullah, buyur su gətürsünlər bu xəl’ətlər üzərinə tökəyim. Sən yədi-qəmərşikafła tə’sir et, şahzadələr lövn ixtiyar etsünlər”. Ol əmrə şüru olunduqda Həzrəti-İmam Həsən ayıtdı: “Bana xəl’əti-zümürrüdfam mətlubdur”. Həzrəti-İmam Hüseyin ayıtdı: “Bana cameyi-laləgun mərəğubdur”. Filhal eşitdikləri kibi müyəssər olub, xəl’ətlərin geyüb şad olduqda Cəbrail gıryan oldu. Həzrəti-Rəsul ayıtdı: “Ey sərxeyle-mələyik, bənim övladım nişatı səni məhzun etmək bir hikmətdən xali degil”. Cəbrail ayıtdı: “Ey Seyyid, mərəğ şəbi-Me’rac behiştə gördüğün qəsrləri unutdun ki, İmam Həsənin qəsri zəbərəcədgün və İmam Hüseyinin qəsri lə’lfam idi. Bu xəl’ətlər lövni dəxi ol mə’niyə işarətdür, zira İmam Həsən zəhr içüb, hiyni-vəfat rəngi-mübarəkt zümürrüdfam olub və İmam Hüseyinin rüxsareyi-şərifin xunabeyi-cigər laləgun qılır”. Şe’r:

Saqiyi-dəhrün iltifatı budur
 Ki, Həsən sağərinə zəhr tökər.
 Çərx cəlladının budur hünəri
 Ki, Hüseyini-şəhidə tiğ çəkər.

Və ol cümlədəndür bu ki, imam Təbəri “Təfsiri-Kəbir”də məstur etmiş ki, cümleyi-səhabədən Dəhiyyə nam bir pakizə-surət kimsə əksəri-övqat ticarətə gedüb-gəldikdə Həzrəti-Rəsul xidmətinə hədiyyəsiz gəlməzdi və töhfəsiz olmazdı və şahzadələr mö’tad olmağın hərəgah ki, Dəhiyyə hazır olurdu, hər canibdən astinü giribanına əl urub hədiyyə təvəhhüs edərlərdi.

Bir gün Cəbrail Dəhiyyə surətində Həzrəti-Rəsulla müsahibət edərkən şahzadələr gəlib, Cəbraili Dəhiyyə təsəvvür edüb, bitəkəllif kənarına çıxub astinü giribanına əl uzatdılar. Həzrəti-Rəsul ol hərəkətdən infı’al bulub mən’ etmək sədədində ikən Cəbrail ayıtdı: “Ya Rəsulullah, bunlara mane’ olma və hərəkətlərin bana nisbət tərki-ədəb mülahizə qılma ki, bən bunların xidmətkariyəm.

Və çox vaqə’ olmuşdur ki, Həzrəti-Fatimə təhəccüd nəmazından sonra mütəvəccihi-xab olub, bunlar ağazi-giryə qıldıqda, Həzrəti-İzzətdən bana fərman yetübdür ki, bunların gəhvərələrin təprütüb giryələrinə təskin verəm, ta Fatimə bidar olmaya və müjdeyi-sədasın bunların səm’i-mübarəklərinə bən yetürmüşəm və hala kənarıma çıxub astinü giribanıma əl ursalar, əcəb olmaz, əmma heyrətdəyəm ki, aya bu təcəssüsdən nədir müradları?” Həzrəti-Rəsul ayıtdı: “Səni

Dəhiyyə təsəvvür edənlər və Dəhiyyə hazır olduqca bir hədiyyədən xali olmazdı”. Filhal Cəbrail yədi-iqtidarla behiştədən bir xuşeyi-əngür və bir ənar gətürüb anlara verdikdə tənəvül tədarükündə ikən bir sail avaz yetürdi ki: “Ey Əhli-Beyt, bana ol əngür və ənardan nəsib həvalə qılun”. Həzrəti-Rəsul kərimi-fitri müqtəzasincə hissə vermək istədikdə Cəbrail mane’ oldu ki, “ya Rəsulullah, bu sail İblisdir. Miveyi-behişt ana hərəm ikən hiylə ilə tənəvül etmək istər”. Əlqissə, İblis məmnun’ olub, şahzadələr meyvə tənəvül etməyə iştigal etdikdə Cəbrail giryan olub ayıtdı: “Ya Rəsulullah, bu iki şahzadənin birin zəhrlə və birin tiği-qəhrlə şəhid edələr və bunların müsibəti sənə mövcibi-rif’əti-məzilət vaqə’ ola”. Şe’r:

Əgərçi əqrəbi-övladı qətlinin xəbəri
Rəsul həzrətinə ə’zəmi-məsəyib idi.
Vəleyk faidə ol ə’zəmi-məsəyibdə,
Əcəlli-mənzilətü əşrəfi-məratib idi.

Ərəbiyyə:

İnnə fil-cənnəti nəhrən min ləhəbin,
Li-Əliyyun və Hüseyin və Həsən¹

Ol cümlədəndür bu ki, bir gün Cəbrail Həzrəti-Rəsul xidmətinə gəldikdə İmam Hüseyin ol Həzrət kənarında olub, rüxsari-mübarəkəndən öpüb nəvaziş qılurkən Cəbrail ayıtdı: “Ya Rəsulullah, bu fərzəndi-sə’adətməndi sevərmisən?” Həzrəti-Rəsul ayıtdı: “Nə’əm ovladna akbadəna”². İttifaqən Həzrəti-Hüseyinin gərdəni-lətifində riştəyi-həmayildən bir əsər zahir olmuşdu. Cəbrail ana baxub, mütə-əllimü mütəəmmil olub, Həzrəti-Rəsul ayıtdı: “Ey bəradər, bu riştə əsərindən sərrişteyi-mələlət dutduğunda hikmət nola?” Cəbrail ayıtdı: “Ya Rəsulullah, ənqərib dəşti-Kərbəladə bu məzlumun fərqi-mübarəkəni ol riştə əsərindən qət’ edüb, ana cəfalar qılalar”. Şe’r:

Kərbəla dəştinin avarələrin yad qılıb,
Əxtəri-əşk töküb gərđişi-gərdun ağlar.
Çərxdən ağlama, zalim deyü, ey qafil kim,
Çərx bu vaqiə’də cümlədən əfzun ağlar.

¹ Cənnətdə Əli, Həsən və Hüseyin üçün süddən bir çay vardır.

² Bəli, övladlarımız ciyərlərimizdir.

Və ol cümlədəndür bu ki, bir gün Cəbrail Həzrəti-Rəsulla müsahibətdə ikən Hüseyin hazır olub Həzrəti-Rəsul kənarında qərar dutdu. Cəbrail ayıtdı: “Ya Rəsulullah, ənqərib bu fərzəndi-dilbəndüni qətl edələr”. Həzrəti-Rəsulullah ayıtdı: “Ey Cəbrail, bu əmri-qəbih kimdən sadir ola?” Cəbrail ayıtdı: “Ümməti-bivəfalərindən zühura gələ”. Və canibi-Kərbəlaya işarət qılub və bir qəbzə xak alub Həzrəti-Rəsula verdi ki, “bu xak anın məqtəлиндəndür və anın qanıyla rəngin olacaqdır”. Şe’r:

Ol lə’lparə dərdi əgər qılmasaydı kar,
Fərqiñə urmaz idi zəmin səngi-kuhsar.
Gər olmasaydı vasiteyi-matəmi-Hüseyn,
Seylabi-əşk axıtmaz idi çeşmi-çeşməsar.

“Şəvahiđün-nübüvvət”də məsturdur ki, Hüseyini-şəhid sinədən ta kəfi-pay şəbih idi Rəsulullahə və Həsən fərqdən ta sinə. “Sünəni-Termezi”də məzkurdur ki, Həzrəti-Rəsul buyurmuş ki, bən Hüseyin-dənəm və Hüseyin bəndən. İzədi tə’ala sevsin anı ki, Hüseyin sevrə”.

Rəvayətdir ki, bir gün Həzrəti-Rəsul səhabə ilə bir küçədə gedər-kən cəm’i-ətfal gördü, ol cəm’dən bir tifli dutub, əlin öpüb nəvaziş qıldı. Sual etdilər ki, “ya Rəsulullah, bu iltifatinlə sərəfraz olan tifli-rəşid nə qərabətlə və nə nisbətə mərhəmətinə məzhər vaqə’ oldu?” Həzrəti-Rəsulullah ayıtdı: “Bu tift bir gün bənim Hüseyinlə mülə’ibə edüb, xaki-qədəmin gözlərinə sürərdi. Ol gündən bu tiftlə məhəbbət buraxmışam və ana və anasına və atasına şəfi’ oluram”. Şe’r:

Əsəri-xidməti-Hüseyni-Əli
Səbəbi-dövlətü səadətdir.
Rəhi-eşqində tərki-can etmək
Mövcibi-rütbəyi-şəhadətdir.

“Şəvahiđün-nübüvvət”də məsturdur ki, bir gün Həsən və Hüseyin Həzrəti-Rəsul hüzurunda müsari’ə edərlərdi və Həzrəti-Rəsul derdi: “Ya Həsən, dut Hüseyini”. Fatimə hazır idi, ayıtdı: “Ya Rəsulullah, Həsən bəradəri-əkəbdür. Əcəb ki, əsgərə həvadarlıq münasib ikən əkbərə mü’avinət qılırsan?”

Həzrəti-Rəsulullah ayıtdı: “Ey Fatimə, Cəbraili-Əmin Hüseyinin müavinətindədür”.

Və “Üyunür-Rıza”da Hüseyn bin Əlidən nəqldür ki, bir gün cəddi-büzürgvarım xidmətində idim və Əbi ibn Kə'b anda hazır idi. Həzrəti-Rəsul buyurdu ki: “Mərhəba və həyyən bikə ya Əba Əbdəllahi, ya zəynə's-səməvati vəl-ərzi”³. Əbi ibn Kə'b ayıtdı: “Ya Rəsulullah, asimanü zəminə səndən qeyr zinət varmı?” Həzrəti-Rəsul buyurdu ki, ey İbn Kə'b, ol mə'bud həqqiçün ki, bəni [übbadinə] həqlə irsal etdi ki, Hüseyn bin Əli netə ki, zivəri-mərkəzi xakdür, andan ziyadə zinnəti-səhayifi-əflakdır. Həqqa ki, ismi-şərifü zil'i-eyməni-ərşdə misbahı-hüda ibarətilə yazılmışdır.

Və İbnül-Həsən isnadı-Əbi-Əvaidlə nəql etmiş ki: “Həzrəti-Rəsul buyurmuş ki, Həsən və Hüseyn iki güşvareyi-ərşdirilər və ol zəmanda ki, Həzrəti-İzzət behiştə[xəl'əti] xilqət verdi, [buyurdu ki,] sən məskəni-məsakin olsan gərək. Behişt zəbani-halla göftara gəldi ki, ya Rəb, səbəb nədür ki, bəni miskinlərə və dərvişlərə məskən edərsən? Nida gəldi ki, ey behişt, bu sə'adətə razı olmazmısan ki, ərkənımı Həsən və Hüseynlə müzəyyən edəm?” Behişt ol müjdəyə mübahat edüb ayıtdı: “Rəzəytu rəzəytu”⁴. Zəhi səadətəməndlər ki, güşvareyi-ərş və zinəti-ərkani-behişt olalar və bargahi-qürbdə bu miqdar rif'ətü mənzilət bulalar. Şe'r:

Asimani-qədrü kani-lütfü baği-elmdən
İki əxtər, iki gövhər, iki sərv olmuş 'əyan.
Cümleyi-xəlqi-cəhandan bula bilməz bir bədəl
Bu birinə ol birindən qeyri əqli-xürdədan.

“Kənzül-qəraib”də məsturdur ki, bir gün bir ə'rabi Həzrəti-Rəsula bir ahu bərrə hədiyyə gətürdi və Həzrət anı Həsənə lütf etdi. Və İmam Hüseyn andan vaqif olub, Həzrəti-Rəsul xidmətinə gəlüb ayıtdı: “Ya cəddah, bana dəxi bir ahu bərrə gərək”. Və heç bəhanə ilə təsəlli bulmayub giryəyə ağaz etdi. Həzrəti-Rəsul mütəfəkkir ikən gördü ki, səhradan bir gəzalə bəççəsin önünə buraxub tə'cillə gəlür. Həzrət-Rəsulullah hüzuruna yetdükdə zəbani-fəsilhlə ayıtdı: “Ya Rəsulullah, İzədi-tə'ala bana iki bəççə kəramət qılmışdı, birin səyyad dutub, biri bənimlə qalmışdı. Rizainə məşğul ikən nida gəldi ki, ey gəzalə, bir fərzəndin Həzrəti-İmam Həsənə vasil oldu və hala Hüseyni-

³ Ey Abdullanın babası, ey göylərin və yerin zinəti, həyatına and olsun!

⁴ Qəbul etdim və qəbul edirdim.

məzlum Həzrəti-Rəsuldan ahu bərrə tələb qılub, giryə ağaz etdi. Təvəqqüf etməyüb, bu fərzəndini dəxi anın xidmətinə yetür və bu qübari-kudurəti anın könlündən götür, yoxsa seyli-əşki binayi-ərşə təzəlzül salur və əsəri-mələləti mələikəyi bitabü taqət qılır”. Həzrəti-Rəsul ol xəbərdən məsrur olub, ahu bərrəyi İmam Hüseynə verüb xatirin təsəlli etdi.

Ey əzizlər, mələikəyi-asiman və vühuşi-ərz rəva görmədilər ki, bir qətrə əşki rəvan ola. Aya, anlar ki, rüxsarın qərqeyi-xunab etdilər, nə cəvab verərlər? Şe’r:

Ey əhli-kin, nəbivü vəli busəgahını,
Xunabi-nab qərqəsi etmək rəvamıdır?
Qət’i-təəllüq eyləmək Ali-Rəsuldan,
Biz ümmətüz deyənlərə şerti-vəfamıdır?!

İmam Nəcməddin ol Həzrətin hüsni-sirətində gətürmüş ki, “əlkaziminə’l-qəyzə və’l-afinə əni’n-nasi və’llahu yuhıbbul-muhsinin”⁵ məzmunu ana məxsusü mənsubdur. Zira bir gün əsrafi-Qüreyşlə bir maidə üzrə hazır ikən bir məmluk xidmətkari bir zərfi-məmlüv məclisə gətirürkən əlləri titrəyüb, ol tə’ami-gərm şahzadənin fərqi-mübarəkinə töküldükdə, Həzrəti-İmam tə’diblə xidmətkara baxdıqda xidmətkar təvəhhüm edüb zəbaninə bu cari oldu: “Əl-kaziminə’l-qəyzə”⁶. Həzrəti-İmam təbəssüm edüb ayıtdı: “Kəzmu qəyzin”⁷ etdim”. Xidmətkar ayıtdı: “Vəl-afinə əni’-nas”⁸. Həzrəti-İmam ayıtdı: “Əfv qıldım”. Xidmətkar ayıtdı: “Vəllahü yuhıbbul-muhsinin”⁹. Həzrəti İmam ayıtdı: “Səni malımdan azad etdüm və mə’işətin kəndü zimmətimə lazım qıldım”. Hüzzeri-məclis bu vaqi’ədən mütəhəyyir olub insaf etdilər.

Cənab-Xaceyi-Parsa “Fəslül-xitab”da həman bu miqdar gətürmüş ki, Həzrəti-Rəsulun üzvi-mübarəki olan cigərguşə-lərə bu nə’t yetər ki, “İnnəma yuridullahu li-yüzhibə ənkumu’r-ricəsə əhləl-bəyti və yutəhhirəkum təthirən”¹⁰ anların şə’nindədür. Şe’r:

⁵ Onlar qəzəblərini basanlar və insanların qüsurlarını bağışlayanlardır. Allah da yaxşılıq edənləri sevər (Qur’an, 36, 134).

⁶ Onlar ki qəzəblərini basanlardır.

⁷ Qəzəbini basmaq.

⁸ İnsanları bağışlarlar.

⁹ Allah yaxşılıq edənləri sevir.

¹⁰ Biliniz ki, Allah sizdən, Əhli-Beytdən çirki yox etdi və sizi pak qıldı (Qur’an, 33, 33).

Mədhi-Hüseynü vəsfi-Həsən qılsalar tələb,
Xətmi-kəlam edüb qılalım müxtəsər sözü.
Ol iki bərgüzideyi-dövri-zəmanədür
İki cəhan pənahı, cəhanın iki gözü.

Və “Məsabihül-qələb”da məsturdur ki, Cəbrail behiştədən bir ənar, bir sib və bir beh gətürüb Həsən və Hüseynə verdi. Həzrəti-Rəsul ayıtdı: “Ey cigərguşələr, bu meyvələri validü validə hüzurinə ilətüb ittifaqla tənəvül qılın. Əmma hər birindən bir miqdar zəxirə edin”. Rəvayətdir ki, ol qaidə üzərinə hər gün tənəvül edüb bir miqdar zəxirə etdükdə yenə dürrüst olurdu. Fatimə dünyadan getdükdə ənar qayıb olub, Murtəza dari-üqbaya intiqal etdükdə beh dəxi mə’dum oldu. Əmma sib Həzrəti-Hüseynlə qalub, dəşti-Kərbəlada anınla qət’i-ətəş qılurdu və ol Həzrət şəhid olduqda ol dəxi qayıb oldu.

Həzrəti-İmam Zeynəlabidindən nəqldir ki, ixlasla Həzrəti-Hüseynin türbətəin ziyarət qılan ol sib rayihəsin istişmam edər. Şe’r:

Ey xoş ol dərgahi-ərşasayi-aliqədr kim,
Xaki-pakindən məşami-can alır buyi-behişt.
Həbbəza, ol mərqədi-əşrəf ki, xaki-pakinin,
Təşneyi-cüllabi-vəslidür ləbi-cuyi-behişt.

Çün övsafına ol padişahın nihayət yoxdur və anın mənəqibü məhamidi çoxdur və bu müxtəsərdə qərəz iradi-keyfiyyəti-əhvali-Kərbəladür, tətəvili-kəlamdan ehtiraz edüb, məqsudü mətluba rücu’ etmək övladür.

Çəmənərayi-hədayiqi-hüznü məlal və bağü sərəyi-riyazi-inqilabü ixtilal bu rənglə ğərsi-nihali-izhari-hal etmiş və bu həvayla cuybari-təhrirə zülali-rəvayət yürütmüş ki, çün Mü’aviyə bin Əbi Süfyan məsnədi-hökumətdə dərəcəyi-istiqlal buldu və müxalifsiz və münazi’siz riyasəti-mülkə müstövli oldu, istiqaməti-mülk və istidaməti-hökm üçün istid’a qıldı ki, Yezidi əyyami-həyatında vəli’əhd edüb, səriri-səltənətə nəsb edə və ol zalimi naibmənaab[edüb] dünyadan gedə. Pəs, tədriclə tərtibi-müqəddəmat edüb, ətrafı cəvanibə məkatibü mərasil göndərüb, cəmi’i-əkabiri-Şam və İraqdan bey’ət aldı. Ribqeyi-bey’ətdən xaric həman ə’izzəyi-Hicaz qaldı. Və bu məsləhət üçün kəndü bizzat ol diyara getdi və anların dəxi əksərin hər nə vəch ilə varsa razı etdi. Əmma dörd kimsənə bu surətdən

imtina' edüb, daireyi-bey'ətə girmədilər və Yezidin xilafətinə qət'ən riza vermədilər. Biri Hüseyin bin Əli, biri Əbdürrəhman ibn Əbubəkr, biri Əbdullah bin Ömər və biri Əbdullah Zübeyr. Bu xüsusda nə izhari-mülayimət və isari-mülatifət anlara müfid oldu və nə asari-təhdid və izrar[i-qilzət] faidə qıldı.

Rüfəqayi-ərbə'ə bimi-ibramdan ittifaqla Məkkeyi-Müəzzəmədən Mədineyi-Münəvərrəyə intiqam etdilər və büq'eyi-Bəthadan xitteyi-Yəsribə nəqli-məkan təriqiylə məhmili-əzimət yürütdülər. Valiyi-Şam anda dəxi varub, ənvə'i-ciddü cəhd edüb çarə qılmadı və bu vaqi'ənin heç tədbirlə islahın edə bilmədi. Əlqissə, bu surət müstə-mirdi, ol zəmanədək ki, kəndü dünyadan gedüb Yezidə məqamü mənzil müqərrər oldu və Yezid istiqlalla məsnədi-əyalətdə qərar buldu. Şe'r:

Zülm nəxlin tikdi baği-mülkə dövri-ruzigar,
Cövr rəsmin qıldı dövrani-sitəmgər aşkar.
Rayəti-iqbalını qıldı Yezidin sərbülənd,
Çəkdi Ali-Mustəfa qəsdinə tiği-abdar.
Bu xətdən ta əbəd çəkməzmi, ya Rəb, infi'al?
Bu cəfadən ruzi-Həşr olmazmı, ya Rəb, şərmsar?

Ol sitəmkari-bədkirdarın ə'yani-dövləti və ərkani-həzrəti bir gün cəm' olub, bu bünyadi-təzviri büsati-fəsada yürütdülər və anı bu fitnəyə təhris etdilər ki, əgər istidaməti-səltənət və istiqaməti-hökumət muradın isə, atan zəmanində bey'ətündən təxəllüf edənləri bey'ətə gətür və əgər gəlməzlər isə, qübari-küdurətlərinə nə vəchlə varsa, mir'ati-mülkdən götür ki, nizami-mülk ixtilafi-əqaid qəbul etməz və müxalifət bəstəsinədən nihali-təməttö' bitməz.

Ol müdbir bu nəsihəti anlardan qəbul edüb, Mədinə hakiminə bir namə yazdırdı bu məzmunla ki: "İstehqaqla yer yüzünün xəlifəsi olan və istiqlali-məsnədi-xilafətdə tövfiqi-əmarəti-İslam bulan Mü'aviyə bin Süfyan dari-dünyadan intiqal edüb, hala növbəti-icrayi-hökumət bana yetmişdür və hakimi-divani-qəza mütəsəddiyi-həlli əqdi-nizami-aləmi bəni etmişdür. Hər ayinə lazımdır ki, cümhuri-xəvasü əvami-aləm və cəmi'i-əkabirü əsağiri-növ'i-bəni-Adəm bəni imami-müftərizüttə və xəlifeyi-vacibül-ita'ə bilüb, müti'üm olub, rəqqeyi-inqiyadimdən rəqəbeyi-ita'ət çəkməyələr və gülzari-itaətimdə miveyi-nədamət dərəcəcək nihali-müxalifət tikməyələr. İmdi

sən ki, valiyi-Mədinə olan Vəlid bin Ütbəsən, gərəkdür ki, ol diyarda olan ə'zimü əşrafdan, xüsusən pedəri-büzürgvarım zəmanında bey'ətimdən mütəmərriid olanlardan bey'ətim alasan və əgər qəbul etməzlərsə, qətl edüb başların Şama göndərüb iltifatümə ümmidvar olasan”.

Çün Vəlid bin Ütbə bu məzmunna ittıla' buldu, mütəhəyyir olub ayıtdı: “Ya Rəb, nə müşkül qəziyyə vəqə' oldu. Əgər məzmuninə müxalifət etsəm, dünyada zərər görmək müqərrərdür və əgər mütaviət qılsam, xəvfi-axirət əzabi-əkbərdür”. İttifaqən ol zəmanda Mərvani-Həkəm Mədinədə sakin idi. Hazır edüb, bu surətə müttələ' etdükdə ol müfsid ayıtdı: “Əgər atəşi-fitnə şərərə ikən intifa bulmasa, mürurla hiddəti-işti'al bulduqdan sonra ol şərərənin dəf'inə tədbir müşkil olur. Və seyli-bəlanın ibtidai-təhrikdə rəhgüzarı tutulmasına tədriclə təzayud bulub tədarüki-əldən inani-ixtiyar alur. Şe'r:

Aqıl oldur kim, qəzayi-əmrə fürsət var ikən,
Hüsni-əncamın əsiri-dami-tə'xir etməyə.
Hər işin tədbiri-əncamində ehmal etməyüb,
Kəndüzin məcruhi-tiği-tərkü təqşir etməyə.

Hala münasib oldur ki, ol dörd kimsənəyi ehzar edüb bey'ət ərz edəsən, əgər qəbul etməzlər isə, anlara hakimin hökmün yürüdəsən”.

Vəlid bin Ütbə anların ehzarın murad edüb əxbar etdikdə İmam Hüseynlə Əbdullah bin Zübeyr bir arada bulunub Əbdullah ayıtdı: “Ya Hüseyin, Vəlidin bizimlə nə məsləhəti var ola?” İmam Hüseyin ayıtdı: “Öylə anlaram ki, valiyi-Şam fəvət olubdur və şəm'i-həyatı şəbistani-hökumətdə intifa bulubdur. Zira bən bu gecə vəqi'əmdə gördüm minbəri nigunsar olmuş və əsasi-şövkəti-pozulmuş. Və hala bu xəbər Vəlidə yetüb, şüyu' bulmadan bizdən Yezidün bey'ətin almaq istər və bizi tədbirlə daireyi-bey'ətə salmaq istər”. Əbdullah ayıtdı: “Ya İbn Rəsulullah, böylə olursa səlah nədür?” Hüseyin ayıtdı: “Bizdən nə münasib bir fasiqin bey'ətinə girmək və bir facirin xilafətinə riza vermək? Həqqə ki, hərgiz bu müyəssər olmayacaqdür və bu mə'na surət bulmayacaqdür”. Şe'r:

Haşalillah kim, mələk fərmanbəri-şeytan ola!
Əhli-ismət tabe'i-aludeyi-üşyan ola!
Qanda caizdür bu kim, viran olub bünyadi-şər',
Əhli-iman olmayan mö'münlərə sultan ola!

Bu sözdə ikən Vəlidin rəsulu təkrarla ehzarlərinə tə'kid etdikdə Hüseyn bin Əli surəti-qəzəb göstərüb ayıtdı: “Bu nə tə'cildür? Heç kimsənə gəlməsə bən xud gəlürəm. Vəlid təsəlli olsun”. Qasid müavidət qılıb vaqi'əyi 'ərz etdikdə Mərvan ayıtdı: “Ey Vəlid, Hüseyn gəlməyəcəkdir”. Vəlid ayıtdı: “Ey Mərvan, Hüseyn bin Əli kəzzab və qəddar degil, çün gəlürəm dedi, əlbəttə, gəlür”. Şe'r:

Güli-bustani-vəfadür Hüseyn,
Düri-dürüci-sidqü səfadür Hüseyn.
Cığərguşeyi-Həzrəti-Fatimə,
Süruri-dili-Mustəfadür Hüseyn.

Derlər Vəlid bin Ütbə bir mö'mini-pake'tiqad idi ki, Əhli-Beytin təriqi-ri'ayətlərində sabitqədəm və məhəbbətlərində sahib sədad idi. Şe'r:

Mühibbi-xanədanın xətiri-pakində kin olmaz,
Həvayi-nəfsdən bünyadi-imanı xələl bulmaz.

Əlqissə, Hüseyn bin Əli kəndü mənzilinə gəlüb mülazimlərindən bir neçə müsəlləh kimsəyə buyurdu ki, bənimlə darüləmarəyə gəlün və dışrada hazır olun. Əgər bana qəsd etsələr, mümkün olduqca mü'avinət qılun.

Ol sultani-sərir-i-imamət ol şiri-bişeyi-şücaət Həzrəti-Rəsulullahın ridayi-mübarəklərin boynuna salub və əsayi-şəriflərin əlinə alub, Vəlidin mənzilinə mütəvəccih olub sarayına gəldikdə Vəlidlə Mərvan şahzadəyə tə'zim etdikdən sonra surəti-əhval ərz etdilər. Ol Həzrət buyurdu ki, bu bir qəziyyəyi-müxtəsər və əmri-mühəqqər degil və anın kibi bir mö'təbər xəlifə olub, bənim kibi bir mə'ruf kimsənə gizlü bey'ət etmək münasib görünməz. Yarın bir məcmə'i-amm edüb bu hekayəti izhar edün, ol məcmə'də hər nə səlah isə, izhar oluna. Vəlid ayıtdı: “Ya Hüseyn, səlah budur”. Mərvan ayıtdı: “Ey Vəlid, Hüseynün həbsinə hökm et, bu mənzildən xürucinə riza vermə ki, bir dəxi ələ gətürmək düşvar olur və anın müqavimətinə qüdrət olmayub, bu məsləhət tə'viq bulur”. Bu təkəllüm istima'indən Həzrəti-imama qəzəb müstövli olub ayıtdı: “Ya İbnəl-Zərqa, kim ana qadirdür ki, bəni həbs edə? Həqqə ki, bana nisbəti-səfahət qılanun qanıyla yer yüzüngülün edərəm”. Pəs, Vəlidə yüz dutub ayıtdı: “Ey Vəlid, biz

Əhli-Beyti-risalətüz, biz xanədani-nübüvvətiz. Peyvəstə məqamımız məhəlli-tərəddüdi-mələiki-müqərrəbdür və həmişə navəki-duamız hədəfi-icabətə yetmək mücərrəbdür. Yezid ki, xəmmarü fasiqdür, bey'ət etmək bizdən nə layiqdür?"

Həzrəti-İmamın təkəllümün qayət sələbətdə istima' edüb, müla-zimlər aləti-hərblə düxul etmək tədarükündə ikən Həzrəti-İmam çıxub kəndü sə'adətsərayinə rəvan oldu. Mərvan aytdı: "Ey Vəlid, Hüseyini həbs etmədigində xəta qıldun". Vəlid aytdı: "Ey Mərvan, haşa ki, bən Hüseyinə qəsd edəm. Həqqa ki, əgər Məşriqdən Məğribə-dək bana bu şərtlə versələr, riza verməyəm və ana cəfa rəva görmə-yəm. Zira ruzi-Məhşər Mustəfadan və Mürtəzadan xəcalət çəkmək düşvar olur və əlbəttə bu gün Əhli-Beytə cəfa qılan Qiyamətdə şərmsar olur". Şe'r:

Xuni-Ali-Mustəfa tökməz müsəlmanam deyən,
Qəsd-i-Əhli-Beyt qılmaz əhli-imanam deyən.
Adət etməz kəndüyə Ali-Məhəmməd büğzünü,
Ruzi-Məhşər talibi-tövfiqi-qüfranam deyən.

Bu hala müqarin bir məktubi-müçəddəd Yezidi-pəlidən Vəlidə irişdi bu məzmunla ki: "Ey ə'zəmi-ə'yani-həşmətim və əkrəmi-ərkanı-rif'ətim olan Mədinə hakimi Vəlid bin Ütbə! Şümuli-mərhə-mətim və ümumi-məkrəmətim ixtisasindən sonra böylə mə'lum edəsən ki, bundan əqdəm bey'əti-əşrəfi-Hicaz xüsusində məktubi-namərgubum irsal olunmuşdu. Əsla əsəri zahir olmadığına səbəb mə'lum olmadı. İmdi gərəkdir ki, bey'əti lazım olanlardan imdiyədək bey'ət alındıysa, "fəhuvəl-murad"¹¹ və əgər hənuz məqami-tə'xirü təvəqqüfdə isə, tə'xirü təvəqqüf etməyüb, kəməli-diqqətlə iqdəm edüb bəhərhal bu əmri sərəncam edəsən və filvaqe' görəsən. Ol dört kimsənə təmərrüd edüb bey'ətə girməmək müqərrər olduqda və üsyanları itaətimdən sübut bulduqda Əbdullah bin Zübeyr, Əbdullah bin Ömər və Əbdürrəhman bin Əbu Bəkrə çəndan mültəfit olmayasan, zira qanda olsalar, bənim qəzəbim anlara mülhəq olur və hər biri nə rə'ylə süluk etsə, bəndən cəfayi-əməl bulur. Əmma Hüseyin bin Əli dəf'in lazım bilüb, qətl edüb, başın kəsüb bu canibə irsal edəsən. Nədən ki, ol afitabi-övcü-şücaət və sipəhri-vilayət dirəxşan olduqca

¹¹ Arzu edilən budur.

bənim əxtəri-iqbalım ehtiraqdədir və dövləti-dünya anın mülazimətinə tərqi-müraciət bulduqca bana nisbət daireyi-nifaqdədir”.

Vəlid bin Ütbə ki, ol məktubun məzmununa ittila’ buldu və məfhumuna müttələ’ oldu, ayıtdı: “Həqqa ki, əgər Yezid bana cəmi’i-səltənətin versə, Hüseyin bin Əli qətlinə riza verməyəm və zəxarifi-dünya üçün Ali-Məhəmmədin nahaq qanına girməyəm”. Şe’r:

Haşa ki, mülki-dünya üçün tərki-din edəm,
Ali-Rəsuli küşteyi-şəmşiri-kin edəm.
Haşa ki, cahü dövləti-bie’tibar üçün,
Şad eyləyüb Yezidi, Hüseyini həzin edəm.

[Pəs, ol hökmün surətin təhrir edüb, bir məhrəm ilə Həzrəti-Hüseyinə irsal edüb ərz etdi] ki: “Ey nuri-dideyi-Zəhra və sürurisi-neyi-Mustəfavü Murtəza, haşa ki, sənün kibi padşaha bən kibi gədədan tərki-ədəb sadir ola və bən kibi xaksardan sən kibi şəhriyara bir qəbahət zühur edüb mir’ati-zəmiri-müniriniz andan qübari-küdurət bula”.

Çıxsun ol göz ki, sana eyləyə qəhr ilə nigah,
Yansun ol dil ki, sənün büğzünədür mənzilgah.
Sımsun ol əl ki, sənün sidq ilə dutmaz ətəgün,
Yetməsin kaminə hər kim ki, sənədür bədxah.

Əmma vəhmüm andandür ki, hakimi-Şam bəndən bir ehmal anlayub bu diyara bir zalim kimsənə irsal edə və tedarüki-əhval üçün fürsət fəvt olub ixtiyar əldən gedə. Şe’r:

Şah olan fitneyi-bədxahdan olmaz qafil,
Şir olan hileyi-rubahdan olmaz qafil.
Saliki-rahi-xirəd həzm tərqiğin gözlər,
Rəhgüzarində olan çahdan olmaz qafil.

Həzrəti-İmam bu hala vaqif olduqda və bu məzmunu ittila’ bulduqda mühəqqəq bildi ki, nazimi-kargahi-qəza sihhəti-əxbari-Kərbəla üçün tərqi-müqəddəmat etməkdədir və pərdeyi-xəfada məstur olan əsrari-hikmət təhiyyeyi-əsbabla zühura yetməkdədir. Lacərəm qövsi-qəzadan [atılan] navəki-qədər bir nişanəyə həvalə

olsa, sipəri-tədbir vüsuluna mane olmaz və gülşəni-təqdirde rəyahini-ümura nəsimi-və'dəyi-mürur yetsə, açılmaqda təvəqqüf qılmaz.

Həzrəti-İmam ol gün ol gecəyədək təhəyyürü təfəkkürlə səbr edüb, gecə kim, dəbdəbeyi-səltənəti-ruzi-nurani kövkəbeyi-istilayi-şəbi-zülmaniyə mübəddəl oldu və surəti-hali-ruzigar inqilabi-həva-disdən təğəyyür buldu, ol şəm'i-şəbistani-vilayət və çiraği-dudmani-imamət Həzrəti-Rəsulullahın mərqədi-mübarəkləri üzərinə varub, giryən-giryən türabına yüz sürdü və nəhayəti-tə'zimü təkrim birlə səlam verdi. Şe'r:

Əssəlam, ey asitanun rəşki-firdövs-i-bərin,
Xakrubi-dərgəhün müjgani-çəşmi-hurü 'eyn.
Əssəlam, ey xadimi-dərgahi-qədrin Cəbrəil,
Mıdhətün Qur'anü məddahun İlahilələmin.
Ya Rəsulullah, bənəm kami-dili-Zəhra, Hüseyin,
Yüz sürüb dərgahinə gəldim diləfgarü həzin,
Ol bənəm kim, ümmətün hifzini əmr etdün bana.
Ol bənəm kim, gənci-əsrara bəni qıldun əmin.
Ümməti-zalim bana izhari-bidad etdilər,
Bikəsəm, biçarəyəm, sənsən bana ancaq mü'in.

Təmamiyi-şəb ta sübh təzərrö'lər qılıb ibadətlər etdi, bir növ'lə ki, sədayi-təsbihü təhlili asimana yetdi. Əlqissə, ol gün dəxi gecəyədək ziyarət edüb, ikinci gecədə kəməli-heyrət nərgisi-şəhləsin müstəğrəqi-xab edüb və təfəkkürlə çəşmi-həqiqətbini bir zəman yuxuya gedüb vəq'əsində gördü ki, Həzrəti-Rəsul cəmi'i-ərvahi-müqəddəsə ilə hazır olub, ol seyyidi-məzlumu bağına basub dedi: "Ey cigərguşeyi-məzlum və ey imamzadəyi-mə'sum, bənəm şəfa'ətimə ümidvar olanlar və müsəlmanam deyüb də'vayi-batıl qılanlar səni dəşti-Kərbəladə şəhid edələr və ol ərseyi-bələdə sənin və övladın qanından cuybarlər yürüdələr:

Gəldi ol dəm ki, sənin qanunla rəngin ola xak,
Edələr zülm ilə sən məzlumu zalimlər həlak,
Gəldi ol dəm kim, səni bidərdlər qətl edələr,
Olasan mülhəq bana zarü həzinü dərdnak.

Əmma haşa ki, anlara bənəm şəfa'ətim nəsib ola və ri'ayətimdən ol tayifeyi-tağiyə bəhrə bula. Ey Hüseyin, Murtəza və Zəhra və Həsəni-

Muctəba müntəziri-didarın və hurü qılman nigarani-mahi-rüxsarındır. Vəqtdir ki, şərbəti-vüsalın məhrəmi-daği-fəraq və pərtövi-cəmalun şəm'i-şəbistani-iştıyaq edəsən". Hüseyin ayıtdı: "Ya cəddah, hala ki, mülaqat müyəssər olubdur və talib mətlubun bulubdur, nola dünyaya müraci'ət qılmasam və bir dəxi ol dami-bələya giriftar olmasam". Şe'r:

Məlul oldum cəhani-bivəfadən,
Dutuldu könlüm ol möhnətsəradan.
Nola qət' etsən andan irtibatım,
Götürsən ol güzərgəhdən büsatım.
Dua qılsan ki, lütfi-Həzrəti-Həq,
Bana göstərməyə dünyayı mütləq.

Həzrəti-Rəsul ayıtdı: "Ey Hüseyin, dərəcəyi-şəhadət müstəlzimi-rücu'i-dünyadür, hala sana dünyaya müraciət etmək övladür".

Əsnayi-təkəllümdə İmam Hüseyin gördü ki, Həzrəti-Rəsulun rəngi-gülgünü zə'fərani olmaqdadür və gisuyi-mü'ənbərlərinə gərdi-küdurət dolmaqdadür. Müztərib olub sual etdi ki, ey gülzari-nübüvvət və ey sərvə-cuybari-risələt, bu nə əlamətbür?

Ol Həzrət ayıtdı: "Ey nuri-dideyi-Zəhra, ey bərgüzideyi-Ali-Əba, bu qübari-meydani-bəla, yə'ni əsəri-rəstaxizi-Kərbəladür. Bu qübari-küdurətdür ki, mir'ati-cəmiyyəti-dən Kərbəlada surəti-süruri nihan edər və bu gərđi-möhnətdür ki, müsibəti'n e'lami üçün ol badiyədən asimana gedər".

Həzrəti-Hüseyin iztirabla bidar olub, gah və'deyi-didarla xürrəm və gah təfəkküri-müfəriqəti-əyalla pürğəm mənzili-şərifinə buyurub, Mədinə iqamətindən könül götürüb səfəri-Məkkə əzimətin müsəmməm qıldı, amma anda dəxi qərar dutmayub Kərbəlaya mütəvəccih olduğun kəndüyə müqərrər qıldı. Pəs, təriqi-vida'lə Həzrəti-İmam Həsən mərəqədi-münəvvəri üzrə gedüb, səlam verüb ayıtdı. Şe'r:

Əlvida, ey sərvə-gülzari-imamət, əlvida!
Əlvida, ey şəm'i-bəzmi-istiqaət, əlvida!
Əlvida, ey zəhr tə'sirilə rəngin səbzəfam!
Əlvida, ey səbzeyi-baği-Qiyamət, əlvida!

Andan dəxi nəqli-məkan edüb sərvə-qamətin şəm'i-məzari-Zəhra qıldı və ol rövzeyi-mübarəkdə gülbüni-dərdindən gunə-gunə güllər

açıldı. Hər zəman bir növhə ilə dəmsaz və hər dəm bir sürudla həmrəz olub derdi: “Əssələm, ey sədəfi-gövhəri-həyatım, vey mə’dəni-cövhəri-zatım, iltifat et ki, vidaya gəlmişəm və bu axir ziyarətdür”.

Rəvayətdir ki, rövzeyi-mübarəkdən bir avaz gəlmiş ki, və əleykəs-sələm ey fərzəndi-ərcümənd və ey nütfeysi-səadətənd, bir müddətdür ki, təşneyi-zülali-vüsəl və müştəqi-afitabi-cəmalam. Cəhd et ki, ənqərib pərdeyi-hicabı tiği-ə’dayla çək və mir’ati-zatun qübari-küdurətdən seyqəli-sinani-bədxahla pak edəsən.

Həzrəti-İmam andan nəqli-məkan edüb, mükərrərən mərqədi-Rəsulullah üzünə gəlib, təcdidi-ziyarət edüb vida etdikdən sonra mənzilinə dönüb, təhiyyəyi-əsbabi-səfər qılıb, şəbi-cüm’ə Şə’ban ayının dördüncü günündə dövləti-[şəhadət] ümmidiylə saəti-sə’d ixtiyar edüb əmr etdi ki, hicabi-bargahi-rif’ət, sərapərdeyi-izzü iqbal və şadirəvani-əzəmətə iclallərin xaki-Yəsribdən götürüb bədrəqeyi-səadətə xitəyi-Hicaza rəvan olalar və rayəti-nüsrət və livayi-nüzhətlərin Mədinə meydanından Məkkə canibinə mütəhərrik qıllalar. Şe’r:

Yükləndi barxanə, çəkildi qətarlar,
Əflaka çıxdı ruyi-zəmindən qübarlar.
Asari-nə’li-sümmi-səməndi-sipahdan
Nəqşi-məcərrə qıldı əyan rəhgüzarlar.

Təmamiyi-ə’yanü əşrafi-Mədinə bir mənzil müşayə’ə təriqilə həmrəh olub, müraci’ət qılıb, Həzrəti-İmam kəndü xəvasi-hümayunla mütəvəccih oldu. Əmma mənzil-mənzil qət’i-rah etdükcə mənzildə və mərahildə əksəri-övqat gah Həzrəti-Müsanun Fir’ondan qaçub xunxar biyabanlarda heyran qaldığıun rəvayət qılırdı və gah Həzrəti-İbrahimün Nəmrüddan fərar edüb, hövlək badiyələrdə sərgərdan olduğun hekayət edərmiş. Və buyururdu ki, ələmeyi-qürbi-İlahi təcərrö’i-hələhili-möhnətü bələdür və nişaneyi-qəbuli-dərgahi-Mə’bud təhəmmüli-məsaibi-rəncü ənadür. Şe’r:

Cövri-əğyara səbr eyləməyən,
Bulmaz əhliyyəti-təqərrübi-yar.
Sərbəsər xardür gül ətrafi,
Səngdir lə’l mə’dəninə hisar.

Əsnai-təriqdə bir gün Əbdüllah bin Müti' ki, mühibbi-xanədan idi və Məkkədən gəlib Mədinə canibinə rəvan idi, ol həzrətin mülaqati-şəriflərinə müşərrəf olub və dövləti-mülazimətlərindən səadəti-üzma kəsb qılıb izhari-səna qıldı. Şe'r:

Mərhəba, ey nuri-ruyindən münəvvər kainat,
Cövhəri-zati-şərifin came'i-hüsni-sifat.
Mərhəba, ey varisi-elmi-Rəsuli-Haşimi,
Müqtədayi-əhli-iman, hadiyi-rahi-nəcat.

Və Həzrəti-İmamun məzmuni-məqalat və qərayini-halatlərində şəmmeyi-mafizzəmirlərin mə'lum edüb, təriqi-ədəb birlə ərz etdi ki: "Ey bərgüzideyi-afaq və ey seyyidi-ələlittlaq, əgərçi cəmi'i-dəqayiqi-əhval zəmiri-münirinizə rövşəndür və bizdən Həzrətinüzə nisbət izhari-nəsihət tərki-ədəb olduđu mühəqqəqü müəyyən, əmma iqtizayi-hüsni-sədaqət və kəmalı-müxalisət təklifi-cür'əti-təkəllüm qılır. Ya İbn Rəsulullah, Məkkəyi-Müəzzəməyə buyurduqda bilürəm ki, ə'yani-Kufə məkatibü mərasil irsal edüb Həzrətinizə təklifi-hüzur edərlər. Zinhar, ol kəlimate-kizbə e'timad etməyəsiz və Məkkədən Kufə canibinə getməyəsiz ki, ol bivəfalarda öylə ki, bən gördüm, vəfa imkanı yoxdur və ol güruhun səlahdan fəsadları çoxdur. Yəqin ki, əgər Məkkədə tərhi-iqamət buraxub təkmin bulsanız və ol büq'eyi-şərifdə təvəttün etməgə rəğbət qılsanız, əhli-Məkkə sizdən qeyrisin ixtiyar etməzlər və siz anda olduqca qeyr hökmün onda yürütməzlər". Həzrəti-İmam anun kəlimatein təsdiq edüb, vida qılıb rəvan oldu.

Mürurla mərahilü mənazil qət' olub, imarati-Məkkə və əlamati-Bətha əyan olduqda, əşrafü əizzeyi-Məkkə xəbərdar olub, təriqi-istiqballa pabusi-şərifindən kəsbi-sə'adət qılıb, ol Həzrəti kəmalı-tə'zimilə və nəhayəti-təkrimilə gətürdükdə zəbani-küngüreyi-Zəməm bu ədayla mütəkkəllim oldu. Şe'r:

Mərhəba, ey məsnədarayi-sərir-i-izzü cah,
Mərhəba, ey şahı - qüdsi-mülki-ruhanisipah.
Mərhəba, ey ərseyi-imana əhkamın rəvan,
Mərhəba, ey hövzeyi-İslama iqbalın pənah.
Qibləgahi-Kə'bə didari-şərifindür sənin,
Gərçi xaki-Kə'bədür əhli-cəhana qibləgah.

Həzrəti-İmam sə'adətü iqballa nüzul edüb mütəməkkin olduqda əşrafi-Hicaz gürüh-gürüh xidməti-şəriflərinə gəlüb, mübarəkbadimənzil qılıb, övqati-xəmsdə ol Həzrətə iqtidayi-nəmaz edərlərdi və andan bey'ət alub gedərlərdi.

Rəvayətdir ki, Yezid qibəindən valiyi-Məkkə olan Sə'd bin As əkabiri-Hicazın Həzrəti-İmama müraciə'tin gördükdə, təvəhhüm qılıb Məkkədən Mədinəyə fərar qıldı və keyfiyyəti-əhvalı ol nabəkara ərz qıldı. Əlqissə, bu xəbər cəmi'i-biladü büqa'ə müntəşir olub, xüsusən Kufədə şayə' oldu və iştihar buldu ki, Həzrəti-Hüseyn Yezidin bey'ətindən imtina' edüb, Mədinədən Məkkəyə təşrif buyurub, ə'vanü ənsar cəm' etməkdədir.

Kufədə olan həvadarlar Süleyman Xüzai hücrəsinə cəm' olub bu səlahı gördülər ki, təriqi-mü'avinətü müzahirət məsluk edüb, Həzrəti-İmama ərzi-sədaqət qılalar və anın rikabi-hümayununda dərəcəti-nəcəti-dünyavü axirət bulalar. Əkabirü əşraf Kufədən yetmiş nəfər mö'təmid kimsənələr Müseyib və Rifa'ə bin Sədad və Həbib bin Müzahir və Məhəmməd bin Əş'əs Şüreyh Qazi hüzurunda qəsəm yad edüb ittifaq etdilər ki, xanədani-nübüvvət və vilayət təriqi-mövəddətində malü can diriğ etməyələr və Hüseyn ibn Əlidən qeyrin hökmün Kufədən yürütməyələr və Həzrəti-İmama bir məktub imla etdilər bu məzmunla ki: "Əlminnətü lillah, rayizi-tövfiqi-hidayət və qayidi-tə'yidi-sə'adət 'inani-tövsəni-e'tiqadımızı təriqi-zəlaldən münhərif qılıb şəhrahı-nəcəta mün'ətif qılmış və çehreyi-amalımıza miftahi-iqbal əbvabi-mövəddəti-xanədani-vilayət məftuh edüb zəmirimizə məhəbbəti-Əhli-Beyt salmış. Həmvarə ana talib və peyvəstə ana rağibüz ki, səhifeyi-əmr-i-xilafətdən izaleyi-nəqşi-xilaf etməkdə və cərideyi-hökmi-imamətdən rəf'i-ricsi-müxalifət qılmaqda kəmalı-iqdam və nəhayəti-əhtimam izhar edəyüz, əmma imamımız və müqtədamız yoxdur. Hala böylə istima' olundu ki, əşəddi-ə'dayidin və əzəlli-əzdadi-xanədani-seyyidülmürsəlin Yezid bin Mü'aviyə ədəmi-istehqaqla istid'ayi-cülusi-məsnədi-xilafət qılıb, ol afitabi-övcü-vilayət və şahbazi-aşiyani-risaləti bey'ətə təklif etmiş və ol Həzrət dəxi imtina' edüb, asari-müxalifət pərdeyi-xəfada ikən dərəcəyi-zühura yetmiş. İmdi ol sərv-i-cuybari-kəramət və şükufeyi-növbəhari-səadətdən mütəveqqe' və mütərəqqib oldur ki, təriqi-'inayətü iltifat məsluk olunub və bu canibə livayi-nüsrət təhrik bulub, bu müxlislərini qüdəmi-səadətlüzümlə müşərrəf qılalar və bu bəndələri kəndüyə əhibbaya-sadiq və əviddəyi-müvafiq bilələr. Şe'r:

Vəqtdir kim, səbzəzari-xüşksali-fırqəti
Rəşheyi-lütfiyə sirab edə əbri-növbəhar.
Vəqtdir kim, pərtövi-xurşidi-aləmtabdan
Zümreyi-əhbaba pürnur ola çeşmi-intizar.

Əgər bu sə'adət müyəssər olsa və bu dua icabət bulsa, Kufəyə qədəm basdıqda Yezid qibəindən hakim olan Nüman Bəşiri ki, bir piri-zəifdir, şəhərdən ixrac etməmiş müqərrərdir. Mücmələ, müqaviməti-ə'da üçün hər nə əsbab məqsud isə bu gün Kufədə müyəssərdir”.

Namə tamam olduqda Əbdullah Məsmə'i-Həmədəni və Əbdullah Bəkriyə təslim edüb irsal etdilər. Cavabı gəlmədən mütə'aqib bu məzmunla bir namə dəxi Bəşir bin Təmir və Əbdürrəhman bin Əbdullah ilə rəvanə qıldılar. Anların əqəbincə Xan bin Hani və Sə'd bin Əbdullah Xəşə'i və onların əqəbincə Şis bin Rəbi'i və Ürvə bin Qeys, Ömər bin Həccac və Sə'd bin Əbdullah rəvanə olub, əlqissə, mütəvatir bu məzmunla yüz igirmi kitabət göndərüb, izhari-kəməli-sədaqət etdikdə Həzrəti-İmam əhli-Kufənin məkatibi-mütəvatirlərin kəndüyə hüccət bilüb və niyyəti-icrayi-Həq zəmiri-münirlərində rüsuxi-təməm bulub, tərviçi-ümuri-din üçün diyari-Kufəyə əzimət müsəmməm qıldı. Əgərçi ol diyarda mübtəlayi-bəliyyat olduğun mühəqqəq bildi, əmma müqərrər qıldı ki, kəndüdən müqəddəm Müslimi-Əqili ol diyara rəvanə qıla və kəndü dəxi mütə'aqib mütəvəccih ola.

Pəs, əkabiru əşrafi-Kufəyə bir namə təhrir etdi bu məzmunla ki: “Həmdi-bihəd ol mübdə'i-əşya və müxtərə'i-masivaya ki, növ'i-insanı tövfiqi-əqlü ixtiyarla sayir məxluqatdan mümtaz etmiş və sipasi-biqiyas ol müsəvviri-əşkali-karxaneyi-dünya və müdəbbiri-əhvali-darülqərarı-üqbaya ki, cəmi'i-növ'i-insandan firqeyi-ənbiyaya tövfiqi-təfəvvüq verüb, şərəfi-imtiyaz birlə sərəfraz etmiş və dürudi-namə'dud və sələvati-naməhdud ol sərveri-kainata ki, firqeyi-ənbiyadan cövhəri-iste'dadı əşrəfü ə'ladır və təhiyyati-biqayət və təslimati-binəhayət ol firqeyi-əhibbaya və zümreyi-əshaba ki, qəbuli-söhbəti-sədri-rişalət bulub, ana itaətləri cəmi'i-əməldən övladür. Əmma bə'd, bu namyəi-nami və məktubi-girami ki, mütəzəmmi-kəməli-nəsihət və mütəkəffili-vüsuli-səadətdür, bəndən ki, Hüseyin bin Əliyi-Murtəzayam, sizə ki, ə'izzeyi-əşrafi-Kufəsiz, ey firqeyi-əhibbaya-sadiqül-e'tiqad və ey zümreyi-əviddayi-xalisülvidad, məkatibi-müxalisət-məknunuz ki, təriqi-ittihad və

caddeyi-e'tiqaddan təbliğ olunmuşdu, vasil olub məzmuninə ki, məhzi-izhari-xülusi-təviyyət və kəməli-bəyani-sifayi- niyyət idi, ittila' hasil olduqda, istid'anıza icabət lazım gəlüb, ol canibə əzimətimiz təsmim bulub, hala Müslimi-Əqili ki, ə'qəli-əşrafi-Bəni-Haşim və ərşadi-cəm'i-əkabirü ə'azimdir, kəndü qibəlimdən ol canibə irsal etdüm. Gərəkdir ki, məqdəmi-şərifin müğtənəm bilüb, təriqi-mürəfiqət və müvafiqətində dəqiqə dirig' etməyəsiz və canibi-şərifinizdən təsəlli-yi-xatir bula. Yəqin ki, bənim təhriki-livayirif'ətım ol canibə anın nəsimi-əxbari-hüsuli-mürəatına məşrutdur və rişteyi-ehtizazi-rayəti-hümayunum ol diyara anın silsileyi-e'lami-hüsni-rizasinə mərbutdur". Şe'r:

Ey görənlər anı, təşrifimdən olman naümid
 Kim, bəhari-aləmaradır güli-sirabımın.
 Ey görən anı, bana ümmidvar olsan nola,
 Sübhdür ol sadıqü xurşidi-aləmtabımın.

Məktubi-şərif şərefi-itmam bulduqda Həzrət, Müslimi-Əqilə təslim edüb buyurdu ki: "Ey bənim məhaliki-şiddətdə ə'zami-ə'vanım və məzayiqi-qürbətdə əqrəbi-ixvanım, məhəlli-mürəfiqət və zəmani-müvafiqətdir. Bu canibdən ümməti-Məhəmməd üzərimizə hüccət buraxub izhari-həq etməgə tərgib edərlər. Nə üzrlə ehmal etmək olur? Və bir canibdən ə'dayi-din ittifaq edüb həlakımıza qəsd etmişlər. Müqavimət etmək olmaz, fərar edüb qanda getmək olur? Şe'r:

Tufani-fitnə qopdu, gəlin qərqə olmadan,
 Rəxti-səlahımız çəkəlüm bir kənarəyə.
 Olduqca hüsni-əql və tədbirə ehtimal,
 Dil şişəsini urmayalım səngi-xarəyə.

Hala bir neçə mö'min kimsənələr məkatib irsal edüb bizi də'vət etmişlər. Təğafül etmək olmaz və tə'allül etməklə naireyi-istilayi-ədu intifa bulmaz. Səlah oldur ki, sən bəndən müqəddəm ol diyara təvəccöh edüb təfəhhüs edəsən. Filvaqe', əf'alı əqvalla müvafiq görsən e'lam edəsən, bən dəxi təvəccöh edəm".

Müslimi-Əqil Həzrəti-İmamın hökmi-şərifinə inqiyad edüb həm ol gün mütəvəccih oldu. Hənzuz bir mənzil qət' etmədən Müslümün canibi-yəminindən bir səyyad çıqa gəlüb, əlində bir seydi olub, filhal

zibh etdi. Müslim ol qəziyyəyi kəndüyə mübarək görməyüb, mü'avidət edüb Həzrəti-İmamı aytdı: “Bənim Kufəyə getməgim səlah degil, zira bu yolda bu hala sataşdım”. Həzrəti-İmam aytdı: “Ey Müslim, təriqi-riyazi-Həq müxatirədir, qəbul edən salik olur. Və gövhəri-məqsəd girdabi-bələdədür, qəvvas olan anı alur. Qüvvəyi-vahimən qalib isə bir qeyr kimsənə tə'yin edəlim. Müslim gördü ki, Həzrəti-İmamın rizası anın getməgindədir, ziyadə mübaligə etməyüb ərzi-üzr etdi ki: “Ya İmam, bənim vəhmim fəvvtü mövtdən degil, əmma andandır ki, minbə'd didari-şərifinizi görməyüb məhrum qalam və dövləti-mülazimətindən binəsib olub qürbətdə öləm”. Şe'r:

Ey cəmalın mətləi-xurşidi-iqlabım bənim,
Gün yüzündəndir mübarək müttəsil falım bənim.
Dövləti-zövqi-vüsəlindir bəni xoşhal edən,
Bilməzəm səndən cüda düşsəm nolur halım bənim?!

Həzrəti-İmam dəxi bu hala giryan olub derdi. Şe'r:

Ey könül, ah eylə kim, ah eyləmək həngamıdır,
Ey gözüm, qan ağla kim, qan ağlamaq əyyamıdır.
Ayrıılır bəndən bu gün halım pərişan eyləyüb,
Ol ki, göz nüri, könül mətlubi, can aramıdır.

Əlqissə, Müslimi-Əqil dideyi-giryan və dili-büryanla vida' edüb, Məkkədən çıxub Mədinəyə təvəccöh qılub, Həzrəti-İmam təhiyyəyi-əsbabi-səfər əmrinə məşğul oldu.

Rəvayətdir ki, səbəbi-ə'davəti-Hüseyn müxalifəti-surivü mə'nəvidür. Əmma müxalifəti-mə'nəvi iki vəchlədir: Biri ol ki, ağazi-xilqəti-mövcudat və bidayəti-icadi məknunatda cəmi'i-cəvahirinüfusi-insaniyyə bir dəf'ədə məxluq olub, tədriclə tənğnayı-qüvvətdən fəzayi-fe'lə təvəccöh etmişlər və məzmuni-hədisi-“Əl-ərvahu cunudun mucən-nədətun”¹² müqtəzasincə rəngi-tənakür və tə'aruf dutmuşlar. Lacərəm sabiqeyi-irtibat bulub, ol məcmə'də bir-birinə qərib olan ərvah ələmi-əşbahda bir-birin bulduqda aralarında silsileyi-ülfəti-sabiq mütəhərrik olur və bə'id olanlar bir-birin gördükdə aralarında nifrəti-əzəli, əlbəttə, əsəri-müxalifət salur. Hər

¹² Ruhlar silahlanmanın əsgərləridir.

ayinə bu iqtizadəndür ol müxalifət ki, Əbdüş-şəms ovladı Haşim və Üməyyə arasında idi və ol ədavət ki, Əbdülmüttəlib və Hərb arasında idi və ol niza' ki, Həzrəti-Rəsulullah və Əbu Süfyan arasında idi və ol fitnə ki, Hüseyin və Yezid arasında idi. Və müxalifəti-mə'nəvinin bir vəchi dəxi oldur ki, zati-paki-Vacibülvücut məsdəri-sifati cəliyyə və cəmalyyə olub, iqtizayi-zühur etdikdə itilafi-müzahir lazım gəlüb, iste'dadi-nüfusi-insaniyyə istehqaqi-qəhrü lütf üçün hikmət müqtəzasınca iki qism olmuş, biri müstəcmə'i-[cəmi'i]-fəzayil və ol ərvahi-ənbiyavü övliya və süləhavü ətqiyaadır. Və biri müstəcmə'i-cəmi'i-rəzayil və ol ərvahi-küffar və fücarrü fisəqə və əşrarü əşqiyaadır. Lacərəm bu iki güruh həmişə müxalifət üzrə olub, Həzrəti-Hüseyn bin Əli firqeyi-əvvəlindən və Yezidi-pəlid zümreyi-axirətindən vaqe' olmuş.

Və müxalifəti-suri dəxi hər canibdən iki vəchlədir. Əmma Həzrəti-Hüseynin Yezidə izhari-xüsumət qılduğunun iki vəchi var. Biri ol ki, çün əmri-xilafət təsəddiyi-əhkami-şər'iyyə və təkəffüli-tənfizi-ümuri-'ürfiyyədir və iqtizayi-sidqü səlah edər və Yezid ki, xümmarü facirü fəsiq olub, əsla irtikabi-mənəhidən ictinab etməzdi və ri'ayəti-namusi-şəri'ət təriqin dutmazdı, lacərəm qeyrəti-imamət və məsnədi-xilafəti anunla aludə rəva görmədi və anın xilafətinə riza vermədi. Və bir vəchi dəxi ol ki, Həzrəti-Hüseyn dəxi Yezidin bey'ətin qəbul etsəydi, Bəni-Üməyyənin də'vayi-xilafətlərinə təsdiq vaqe' olub qət'an şəkk qalmazdı. Lacərəm Hüseyin bin Əli nəqdi-həyatın sərf edüb ol sirri-nihani zühura gətürdi və Bəni-Üməyyənin bütlanı-də'valərin dərəceyi-vüzuha yetürdi.

Və Yezidin dəxi izhari-ədavət qılduğunun iki vəchi var: Biri ol ki, məsnədi-xilafətdə qərar etdikdə Həzrəti-Hüseyni bey'ətə təklif edüb, Həzrəti-İmam imtina' etdi. Və bir vəchi oldur ki, Əbdullahi-Zübeyrin bir cəmilə övrəti olub, Yezid anın avazeyi-hüsnü cəmalın istima' edüb aşıq olmuşdu. Ənva'i-hiyələrlə ol övrətlə Əbdullahi-Zübeyrin arasına müfariqət salub, təlaq aldırıb təzvicinə fürsət bulmuşdu.

Əlqissə, Əbu Musa Əş'ərinə irsal edüb ol övrətə talib olduqda və Əbu Musa bu məsləhət üçün təvəccöh qıldıqda təriqi-təvəccöhündə Həzrəti-Hüseynə müləqi olub, Həzrəti-İmam ayıtdı: "Ya Əbu Musa, təvəccöhün nə canibədir?". Cavab verdi ki, ya İbn Rəsulullah, mütəlləqeyi-İbn Zübeyri Yezid bin Mü'aviyə üçün mütəlib qılmağa əzm etmişəm. Hüseyin ayıtdı: "Ey Əbu Musa, əgər ol məsturə Yezidin

əqdindən imtina' etsə, bənim üçün tələb qıl". Əbu Musa üç şəxsin vəkili olub, ol xatunun hərəmsərayına yetdikdə xatun ənva'i-e'zazü ehtiram etdikdən sonra ayıtdı: "Ya Əbu Musa, bu bəndəxanəyə təşrif buyurduğunuzdan qərəz ola?" Əbu Musa ayıtdı: "Ey müxəddəreyizəman vey məstureyi-dövrən, sən kibi nazəninə künci-'üzlət və guşeyi-vəhşət bəkləyüb oturmaq münasib görünməz. Bə'zi kimsənlər əlaqeyi-təzvicinə talib olmuşlar, əgər rüxsət var isə, ərz edəyim". Ol məsturə ayıtdı: "Ya Əbu Musa, əhli-səadət səlahından [təcavüz murisi-şəqavətdir, xüsusən sənin səlahından] ki, mütəzəmminkəmalisəadətdir". Əbu Musa ayıtdı: "Vüsəlınə talib və təzvicinə rağib olanların biri Yezid bin Müaviyə, biri Hüseyin bin Əli, biri Əbdullah bin Ömər və biri bənəm". Xatun ayıtdı: "Ey Əbu Musa, bən bir növcəvanam, sən bu qərəzdən fərağət qıl və biqərəz bəyan et ki, ol üç şəxsdən qansı bana ənsəb və əlyəqdir".

Əbu Musa ayıtdı: "Əgər hökumət muradın isə, Yezidi qəbul et və əgər hüsni-surət istərsən, Əbdullah bin Ömər ittisalına rəğbət qıl və əgər səadəti-axirət təmənnə qılsan, Hüseyin [bin] Əlinin daməni-ittisalın əldən buraxma". Xatun ayıtdı: "Hökumət əsri-zaildir və hüsni-surət fənaya qabildir. Xatirim nicati-axirət və müsahibəti-Zəhraya maildir". Pəs, bu vəchlə iqrar olub Əbu Musa ol xatunu Hüseyin üçün əqd qıldı və bu xəbər Yezidə yetdikdə mühərriki-silsileyi-ədavət əsli oldu. Şe'r:

Çərx hər fitnə kim, istər qıla aləmdə 'əyan,
 Əshəli-vəch ilə əsbabına əncam verür.
 Salub ol fitnə binasının əsasın əvvəl,
 Ruzigar ilə ana surəti-itmam verür.

Səkkizinci bab

MÜSLİMİ-ƏQİLİN ŞƏHADƏTİN BƏYAN EDƏR

Rəvayətdir ki, ol afitabi-zülmətsuzi-risalət və mahtabi-aləməfruzi-sə'adət, yə'ni “Yucahidunə fi-səbili'llahi”¹ təriqinin müqtədasi və “Və cahidil - kuffarə”² mə'rəkəsinin sahiblivası. Şe'r:

Şahi-eyvani-risalət, mahi-gərduni-vəfa,
Mə'dəni-ehsanü rə'fət mənbə'i-sidqü səfa.
Xazini-gənci-şəriət, məzhəri-əsrari-din,
Sərvi-gülzari-nübüvvət, dürri-dürri-istəfa.

Buyurmuş: “İnnəl'əbdə əzisbəqət ləhu mənzilətun ləm-yəbluğha bi'-aməlihi ibtəlahu'llahu fi-cəsədihi əv fi-malihi əv fi-vələdihi summə səbbərəhu 'əla zalikə hətta yəbluğə mənzilətu'lləti səbəqət ləhu”³, yə'ni bir bəndeyi-qabil ki, sabiqeyi-fitrətdə istə'dadi-fitri ilə bir dərəcəyi-ə'la və bir mərtəbeyi-ə'mali-salehə və əf'ali-sütudə ilə hasil etmək mümkün olmaya, lacərəm ol bəndəyi Vacibülvücut bələlar ilə imtahan edüb, ya mövti-övladla qərarın alur və ol müsibətlərdə ana səbr verüb, ol səbrlə müstə'iddi-idraki-mərtəbeyi-miqdar qılır. Şe'r:

Hər təmənna qılsan ey arif, bələdan istə kim,
Hər bəla zimmində bir rahət müqərrərdür sana.
Etmək olmaz bibəla idraki-neyli-hər murad.
Gər bəla çəksən, muradi-dil müyəssərdür sənə.

Filvaqe' çün dünya badiyeyi-fənadır və cəmi'i-əhvalı bibəqadır, dünyada bəla çəkən dünyadan çıxdıqda xilas olduğun idrak etsə, şükr

¹ Allah yolunda cihad edərlər (Qur'an, 5, 54).

² Kafirlərə savaş aç (Qur'an, 9, 73).

³ Bəndə bir mövqeyə əməli ilə çata bilməzsə, Allah onun vücuduna xəstəlik verərək, ya mallarına zərər verərək və ya övladını qeyb etdirərək sınaıyır. Sonra bu imtahanlara dözdürtdürür ki, layiq olduğu yərə çatsın.

etməzmi və rahatdə olan tərki-dünya qıldıqda fövt olan rahat təəssüfünün əzabı ana yetməzmi?

Hüseyni-Mənsuri-Arifdən məşhurdur ki, bir gün münacatında derdi: “İlahi, həqiqətin həqqi üçün xəzaneyi-bələyyatın əbvabını məftuh edüb, hər bəla var isə, bana ruzi et və bəni cəmi'i-bələda imtahan qıl. Əgər təriqi-məhəbbətdə 'inani-iradətimi zərrəyi münhərif gör-sən, bəni silsileyi-əsdıqadan ixrac edüb mərdud eylə. Həqqə ki, əgər miqrazi-riyazət birlə zərrə-zərrə ə'zayi-vücadumu qət' etsələr hərgiz kəməli-iradətimdə nöqsan olmaya və surəti-sədaqətim təğəyyür bul-maya”. Şe'r:

Aşiq oldur ki, cəfa tiğindən ikrah etməyə,
Zərrə-zərrə qılsalar ə'zasını, ah etməyə.
Qan içə, səbr eyləyə, hər dəm fəğanü ah edüb,
Dərdi-eşqi-yardan əğyarı agah etməyə.

“Ruhül-ərvah”dan nəqldir ki, bir gün bir 'əziz bir bimar dərvişin 'ibadətində varub və anı ənvə'i-bəliyyata giriftar görüb təsliyə təriqlə ayıtdı: “Ey dərviş, aşiq mə'suqun cəfalarına səbr etməsə, də'vayi-məhəbbətdə sadıq degil”. Dərviş ayıtdı: “Ey əziz, qələt dedin, 'aşiq mə'suqun bəlalərindən zövq bulmasa, 'aşiq degil. Şe'r:

'Aşiq oldur kim, bəla zövqünü idrak eyləyə,
Eşq dərdi dəmbədəm könlün fərəhnaq eyləyə.

Ey 'arif, əhli-məhəbbət bəlaya səbr etməklə sayir xəlqdən mümtaz olurlar vəərbabi-vəfa cəfaya təhəmmül qılmaqla hərimi-vüsala təriqi-məhrəmiyyət bulurlar”. Şe'r:

Də'vayi-məhəbbət etmək asan olmaz,
Cəm' olmaz əgər könül pərişan olmaz.
Aşiq qəm oduna yanmasa şəm'sifət,
Məqbuli-hərimi-vəsli-canan olmaz.

Əbdullahi-Mübarək rəvayət etmiş ki, bir gün əzimetmə-Kə'bə qılıb səhrada tənha yürürkən bir tıfl gördüm ki, şəm'i-rüxsarından afitabı-taban nur alurdu və gisuyi-müşkbarı afitaba sayə salurdu. Mütəhəyyir olub dedim. Şe'r:

Xızrdır bu tıfl, ya İlyas, ya abi-höyat,
Kim yürür tənha, bulur anı görən qəmdən nəcat.

İstiqbal edüb səlam verdim, cəvab verdi. Dedim: “Kimsən?” Dedi: “Həq bəndəsi”. Dedim: “Qandan gəlürsən?” Dedi: “Həqdən gəlürəm”. Dedim: “Qanda gedərsən?” Dedi: “Həqqə gedərəm”. Dedim: “Bu səhrada nə tələb edərsən?” Dedi: “Haq rizası”. Dedim: “Tuşeyi-rahın nədür?” Dedi: “Təqvadır”. Dedim: “Bu badiyeyi-xunxarda tənha necə tərəddüd edərsən?” Dedi: “Ziyarətinə mütəvəccih olduğum bəndən qafil olmaz”. Dedim: “Ey məxdumzadə, əgərçi surətdə tıflsən, əmma mə’nidə kamil görünürsən. Aya, qansı qabilədensən?” Dedi: “Ey ibn Mübarək, biz surətdə kuyi-məhəbbət bəlakeşləriüz və guşeyi-möhnət müşəvvəşləriüz, yə’ni məzlumlar və məhmumləruz. Gah istilayi-ə’dadan xatiri-pərişanımız müztər və gah qübari-vadiyi-qürbətdən mir’ati-muradımız mükəddər. Əmma həqiqətdə, səlätini-məmaliki-qürbü qəbuluz və sükkani-süradiqati-məqami-vüsuluz. Bizdəndir gərmiyyəti-həngameyi-Məhşər və bizdəndir ifazeyi-zülali-Kövsər”. Beyt:

Biz bəqa mülkünün istiqlalla sultaniyüz,
Mə’ni ilə baqiyüz, surətdə gərçi faniyüz.

Bunu deyüb nəzərimdən qayıb oldu və xatirim müfariqətindən qayətdə küdurət buldu. Təvafi-Kə’bə müyəssər olduqda gördüm ki, ol tıfl bir məcmə’də məsayili-həramü həlalü nəql edər. Həqiqətin sual etdikdə dedilər: “Bu adəm Ali-Əba və nuri-dideyi-Mustəfavü Murtezadür. Budur müqtədayi-əhli-yəqin, yə’ni Əli ibn Hüseyin Zeynəlabidin”. Pəs, xidməti-şərifinə müşərrəf olub, əlin öpüb üzrlə ayıtdım: “Ya İbn Rəsulullah, nə kim qəbuli-məsaibdən və rif’əti-məratibdən şərh etdinüz, sərihü səhihdir. Filvaqə’, bəla nişaneyi-qürbi olmasaydı, əhibbaya nəsib olmazdı və möhnət iqtizayi-kəmal bulmasaydı, ərbabi-ta’ətə ixtisas bulmazdı”. Şe’r:

Qabili-feyzi-bəla şayisteyi-dərgah olur,
Hiç şək yox kim, bəla məxsusi-əhlullah olur.

Bu şərtlə ki, bəla nişaneyi-qürbi-İlahi və mövcibi-hüsuli-sə’adəti-namütənahidir. Kəmalı-qürbü qəbul Həzrəti-Rəsul övladü

ətba'ində həsr olunmuşdur və nəhayəti-ülüvvi-mənzilət anlarda ixtitam bulmuşdur. Zira zümreyi-növ'i-bəni-Adəmdən, bəlkə cümleyi-məxluqati-əhli-'aləmdən heç afəridə anlarca bəlaya səbr etməmiş və heç fərdə anlarca asari-bəla yetməmiş. Ol cümlədəndür Müslimi-Əqilün və övladının keyfiyyəti-şəhadətləri və vəqayei-ənbuhü möhnətləri.

Əncümənarayi-məcəlisi-möhnəti qəm və çəhrəxəraşi-ərayisi-matəm bu sürudla növhə bünyad etmiş və bu növhə ilə şəhidlər matəmin dutmuş ki, Müslimi-Əqil Həzrəti-İmamı vida' edüb, Məkkədən Mədinəyə gəldikdə kəsəti-müxalifdən ehtiraz edüb, gecə ilə şəhrə girüb Həzrəti-Rəsulün mərqədi-mübarəklərin ziyarət edüb, vida' etdi və məzari-şərifdən kəndü mənzilinə getdi. Əlqissə, qərar etməyüb iki növrəs oğlu var idi; biri Məhəmməd nam səkkiz yaşında, lətafəti-hüsnlə bir xurşidi-aləmtab və biri İbrahim nam yeddi yaşında, tərəvəti-rüxsarlə bir laleyi-sirab. Anları belə alub və baqi 'əyalü ətfalla vida'qılıb, həm ol gecə Kufə əzimətinə rəvan oldu. Şe'r:

Ahi-bərqasayla bir əbri-atəşbardi,
Rəhgüzarı əşki-alindən qamu gülzardı.
Rəhbəri göz yaşı, kusi-rehləti sövti-fəğan,
Tuşəsi qəm, həmdəmi daği-dili-əfgardı.
Çeşmi pürxun, əşki gülgun, könlü məhzun, qəddi xəmə,
Qüssədən hər gün pərişan, hər gecə bimardı.

Bu təriqlə qət'i-təriq edüb mənazildə və mərahildə ənva'i-məkkarə və əsnafi-şədaid görüb, gah zülməti-dudi-ahla əlaməti-mənazil edüb, acizü sərgərdan olmaqla bir müddətdən sonra Kufəyə yetdi. Dari-Muxtar deməklə mə'ruf bir mənzilə nüzul etdi. Əşrafü ə'yani-Kufə qüdumindən xəbərdar olub, güruh-güruh gəlib, izhari-şövq edərlərdi və təriqi-mütəvi'ət göstərüb, bey'ət alub gedərlərdi.

Əlqissə, cüz'vi zəmanda on səkkiz bin mübarizi-nami daireyi-bey'ətə girüb dəsti-iradət daməni-təvəllasinə möhkəm etdilər. Müslimi-Əqil ol taifənin mir'ati-əməllərində surəti-ixlas müşahidə qılıb, xatiri-cəm'lə Həzrəti-İmama anların ita'ətü inqiyadların e'lam edüb, hüzeni-şərifin istid'a qıldı.

Nümani-Bəşir ki, Kufədə Yezid canibdən hakim idi, Müslimin gəlib Hüseyin üçün xəlqdən bey'ət aldığı mə'lum eidikdə əhli-Kufəyi bir gün came'i-Kufəyə cəm' edüb, kəndü bizzat minbərə çıxub

nida qıldı ki: “Ey əhli-Kufə, bu mə’lum oldi ki, siz Müslimi-Əqili götürüb ağazi-fəsad etmişsiz. Bu hərəkət münasib degil. Yezid hakimi-qəhhar və məliki-cəbbardür. Bu əhvalla ittila’ bulduqda sizə siyasət lazım gəlür və qəzəb mütəvəccih olur”. Gördü ki, mücərrəd təhdidlə ol fitnə təskin bulmaz və nəsihətilə islahpəzir olmaz.

Yezidin Kufədə olan müxlisləri, misli-Əbdüllah bin Müslimi-Bahili və Əmmar bin Vəlid və Ömər bin Sə’d Yezidə surəti-hal ittifaqlə vaqıeyi ’ərz etdilər bu məzmunla ki: “Şəhbazi-şikarəndazinişiməni-izzü ’əla Hüseyin bin Əliyyi-Murtəza fəthi-məmalik həvasiylə aşıyanəsindən pərvaz edüb, ibtidayi-əzmində şəhpəri-nürətsayəsin diyari-Kufəyə bıraxmışdır. Və ol sərçəşməyi-tufani-cələdətdən bir cuybari-bəla canibi-İraqa axmışdır. Əgər vəqtlə bu əmrə tədarük olunmasa və vəqtlə bu dərdə dəva bulunmasa, mürurla sərişteyi-tədbiri-ümur əlindən gedər və bu diyarın təmamiyi-əşrafü ə’yani ana təvəccöh edər. Əgər Kufəyə ehtiyacın var isə, bir valiyi-sahibsiyasət irsal et”.

Yezidi-pəlid bu əxbari-mələlətasara ittila’ bulduqda və bu surəti-əhvalla müttələ’ olduqda, təvəhhümi-zəvali-ne’mət dili-biqərarının qərarın alub və xəvfi-izaleyi-dövlət ol bisəbatı iztiraba salub, diqqəti-təmamlə mülkünün nizamına mütəvvəcəh oldu. Və həm ol saət töhməti-təqsirlə Vəlid bin Ütbəyi Mədinə əyalətindən ’əzl edüb yerinə İbnül-Əşdəqi nəsb qıldı və Kufə xüsusunda ə’zami-ə’yani-dövlət və əqdəmi-ərkani-həşməti olan Sərhun [nam vəzirle müşavirət qıldıqda Sərhun] ayıtdı: “Ey xəlifə, əgər muradın isə bu fəsad rəf’ olmaq və bu naireyi-fitnə intifa bulmaq, Nümani-Bəşiri ki, bir piri-həqirdir, Kufədən ’əzl edüb yerinə Bəsərə hakimi olan Übeydullahi-Ziyadə nəsb qıl ki, ol əmri-əmarətdə nadirdir və dəf’i-hər fəsada qadirdir”. Şe’r:

Xari-divari-riyazi-mülkü millət hifziçün,
Nuki-tiği-abdari hakimi-xünriz olur.
Höküm miqdarincə hakimdə siyasət həm görək,
Nişə kim, ifratı hər fe’lin fəsadəngiz olur.

Yezid Sərhun səlahın qəbul edüb Übeydullahi-Ziyadə bir namə yazdırdı bu məzmunla ki: “Haliyə əlsineyi-əhibbayi-sadiq və əfvahi-əviddai-müşfiqdən bu müstəfad olundu ki, Hüseyin bin Əli bənim ki, xəlifeyi-zəmanam, bey’ətimdən inhiraf edüb, ətrafı cəvanibə namələr

göndərüb xəlqi kəndiyə də'vət etməkdədir. Xüsusən Bəsrə əhlinə və Kufə xəlqinə andan nəvazişnamələr gəlüb, anlardan ana məkatibü mərasil getməkdədir. İmdi sən ki, Übeydullahi-Ziyadsan, misalivacibül-ımtisalı varid olduqda və məknunü və məzmunü vüzuh bulduqda gərəkdir ki, bu əmri nəfsi-Bəsrədə təvəhhüs edüb, bu fitnəyə bais olanları buldurub dəf'ü rəf' etdikdən sonra kəndü canıbdən bir mö'təmid kimsənə Bəsrədə naib edüb bizzat Kufə diyarinə təvəccöh qılasan. Və ol diyarın dəxi əyalət və hökumətin kəndünə müqərrər bilüb zəbtü rəbtində mücidd olasan. Və bilmiş ol kim, bənim xaniltifatımdan nəvaleyihəsana ol vəqt istehqaq bulursan və xəzaneyimərhəmətimdən təşrifihəsana ol dəm müstəhəqq olursan ki, me'mari-fərasətin səngihərasətdən ətrafi-İraqa bir hisari-müstəhkəm çəküb və tərəddüdi-ə'da rəhgüzarinə səngrizeyitədbirü tedarük töküüb, fürsət verməyəsən ki, Hüseyin bin Əlinin minbə'd nəsimitəsəvvürü ol gülzara güzar edə və ol büq'ə əhlindən ana mütəvatir rüsulü rəsail gedə. Və anda olan mühibbü müxlisləri buldurub dəf'ü rəf' edüb, inayətimə ümidvar olasan”.

Yezidin məktubi Übeydullaha irişdikdə ittifaqən həm ol zəmanda Həzrəti-Hüseynin Səlman nam bir məmlüki məktublar gətürüb bə'zi kimsənələri təriqi-həqqə irşad etmək iştiğalində idi. Übeydullahi-Ziyad vaqif olub və bə'zi müsəlmanları dəxi anımla müttəhim qılıb qətl etdikdən sonra yerinə qarındaşın tə'yin edüb Kufə canibinə rəvan oldu və kəmaliehtimamla İraq hifzinə təvəccöh qıldı.

Bə'zi təvarixdə bu məsturdur ki, ol müfşid Kufə qürbinə yetdikdə təhəmmül etdi, ta gecədən iki saat ötdü. Pəs, təğyiriturət qılıb başına bir əmmameyi-mişkin sarub, haşimilər kibi teyləsan buraxub niqabla rəvan oldu. Əşrafü ə'yani-Kufədən mütərəssidi-qüdəmi-Həzrəti-İmam olub intizar çəkənlər ol vəz'ü vüqarla anı Hüseyin bin Əli təsəvvür qılıb istiqlal edüb rikabi-hümayüninə yüz sürüb derlərdi. Şe'r:

Əlminnətü lillah ki, murad oldu müyəssər,
Şad eylədi aşıqlərini vəsl ilə dilbər.
Təbdil olunub ruzi-vüsala şəbi-hicran,
Xurşid çıxub eylədi afaqı münəvvər.

Və önünə düşüb nəhayəti-tə'zimü təkrimlə darüləmarəyə yetdikdə Nümani-Bəşir vəhm edüb, darüləmarə dərvazəsin bağlayub, üzərinə

çıxub avaz yetirdi ki, ey nütfeyi-Rəsulullah, bu fitnəyə bais olma və təsəvvür qılma ki, bu mülkü Yezid sənin təsərrüfündə qoyub təəllül qıla. Nə rəva bir zəhmətə irtikab etmək ki, əqrəbi-zəmanədə zayə' ola? Şe'r:

Aqıl oldur ki, etdügi əməlin,
Fikr edə ibtidadə əncamın.
Ol degil kim, təəmmül eyləməyüb,
Keçirə qəflət ilə əyyamın.

Hala səlah oldur ki, bu gecə bir qeyr mənzildə aram dutub istirahət qılasan. Sabah olduqda nə kim, səlah isə, əməl oluna.

Əhli-Kufə Nümani-Bəşirə tə'n edüb təhdid edərlərdi ki, ey bədbəxt, bu Hüseyin bin Əliyyi-Murtəza və nəqdi-bərgüzideyi-Mustəfadır. Darüləmarə düxulindən mən' etmə və təriqi-müxalifətü mü'anidət dutma. Müslimi-Əqil ol məcmə'də idi. Həqiqəti-hal mə'lum edüb nida qıldı ki, ey qövm, bu şəxs Hüseyin bin Əli degil. Məftuni olman, hiləsinə e'timad qılman.

Übeydullahi-Ziyad hücumı-'ammdən ehtiraz edüb, çehreyi-napakdan niqab alub kəndüsün izhar etdikdə Nümani-Bəşir andan vaqif olub, dərvazeyi-qəsri açub, Übeydullahi-Ziyad qəsərə girüb, sayır əhli-Kufə novmid olub mütəfərriq oldılar və guruh-guruh mən-zillərinə təvəccöh qıldılar.

Sübhdəm ki, sədayi-kusi-növbəti-səlatini-zalimpişə dideyi-sükkani-sərapərdeyi-rahətdən xabi-qəflət aldı və zümzümeyi-füssaqi-səbuhikeş dimaği-ərbabi-ləhv dəğdəğeyi-tərəddüdi-fəsad saldı, Übeydullahi-Ziyad istiqlalla məsnədi-hökumətdə qərar dutub və ə'yanü əşrafı-Kufəyə tövqi'i-hökumətü əyalətin ibraz edüb, gah məva'idi-əşfaqu əltafla cəbbari-kəsri-qülub oldu və gah və'idi-təhdidlə anları siyasətdən xəbərdar qıldı.

Müslimi-Əqil bu halətdən xəbərdar olduqda, xatiri-şərifinə vəhm müstövli olub dari-Muxtardan çıxub Hani bin Ürvə mənzilinə gəlüb ayıtdı: "Ey Hani, bən bu mülkdə qəribəm və səndən qeyrə e'timad etməzəm və hala bu əhvalın sərəncamı mə'lum olanadək bana sənin mənzilində olmaq münasibdür". Hani bin Ürvə mübahatlar qılub, ol Həzrətə kəndü sərayində münasib mənzil tə'yin edüb və ol şəərəfdən əfsəri-'izzü e'tibarı asimana yetdi. Həm ol daireyi-bey'ətində olan

müxlislər mülazimətində tərəddüd edənlərdi və xidmətinə gəlib gedənlərdi.

Əmma Übeydullahi-Ziyad, ol müdbiri-pürfəsad, şamü səhər Müslimin təcəssüsü təfəhhüsündə olub, bir gün Müfəzzəl nam bir məmlükünə ayıtdı: “Ey Müfəzzəl, Müslimin bu şəhərdə olub Hüseyin üçün xəlqdən bey’ət alduğun təhqiq etmişəm, əmma bilməzəm qandadır. Əgər təcəssüs edüb, mə’lum edəcək olsan, səni malımdan azad edərəm, bəlkə ənvə’i-əltəfla dəxi bərmurad edərəm”.

Müfəzzəli-bidövlət ol xidməti qəbul edüb təcəssüs edərkən bir gün came’i-Kufədə bir pakizəsürət mö’mün görüb xatirində cəzm etdi ki, bu Müslimin mütəəlliqatından olacaqdır. Hüzuruna gəlib ayıtdı:

“Ey mö’mini paksirət, bən mö’təqidi-Hüseyinəm və bin aqça nəzr etmişəm və gətürmüşəm ki, Müslimə verəm. Əmma bilməzəm ki, qandadır? Bir lütf et, anı bən fəqirə göstər”. Şe’r:

Gərdənimdən, kərəm et, silsileyi-qeydi götür,
İltifat eylə, bəni mənzili-məqsuda yetür.

Ol mö’mün ayıtdı: “Ey əziz, bunca xəlq arasında nə bildin ki, bən şii’eyi-Hüseyinəm?” Müfəzzəl ayıtdı: “Hüsni-xisalın və lütfi-əf’alın şəhadət verdi”. Ol mö’mini-dilqafil anın qövlinə təsdiq verüb ayıtdı: “Ey arif, qələt etmədin, bən ol tayifədənəm və bənə Müslimi-Əvsəcə derlər”. Şe’r:

Ey bəsa sidq kim, zərər yetürür,
Qailə möhnəti bəla gətürür.

Əlqissə, Müslim bin Əvsəcə ol məl’unu alub Müslimi-Əqilin xidmətinə gətürdi və hədiyyi-tövfiq olub, mənzili-məqsudinə yetürdi. Müfəzzəl Müslimin didarına mübahat qılub, əlin öpüb, nəzrin mülazimlərinə təslim edüb, müşəf gətürüb, qəsəm yad edüb bey’ət alub andan çıxdıqda Übeydullahi-Ziyadı əhvaldan vəqif etdi.

Übeydullahi-Ziyad ol vəqi’ədən müttəle’ olduqda filhal məcmə’i-amm edüb, ol məcmə’də Əsmayi-Xaricədən və Məhəmmədi-Əş’əsdən Hani bin Ürvənin əhvalın istifsar edüb ayıtdı: “Ol qandadır ki, görünməz?” Dedilər: “Ya əmir, ol bihüzurdur”. İbn Ziyad ayıtdı: “Ol bihüzur degil, əmma eşitdim ki, bir mane’i var. Nə qədər mane’i var isə, bir zəman bu məclisə gəlmək olur”.

Hani bin Ürvəyə xəbər göndərib Übeydullahi-Ziyadın şövqün izhar edüb hüsurun lazım etdilər. Hani bin Ürvə əziməti-mülaqat edüb, mənzilindən çıxub qəsri-əmarəyə yetdikdə əshabınə ayıldı: “Ey əzizlər, bu gün bu qəsrədən bənim könlümə bir vəhm müstövli olub, əcəb ki, bu gün bu qəsrədən bana bir zərər irişməyə”. Əshabü əhbab ana təsəlli verib ayıldılar: “Xatir təsəlli et, nolacaqdır?”.

Hani bin Ürvə qəzaya riza verüb və daireyi-təslimü təfvizə girüb, məclisə qədəm basub, səlam verdikdə İbn Ziyad anın səlamn kinayə ilə alub ana surəti-qəzəb göstərdi. Hani ayıtdı: “Ey əmir, nə vaqə’ oldu?” İbn Ziyad ayıtdı: “Nə vaqi’ə bundan ziyad ola ki, Müslim bin Əqili mənzilində pünhan edüb, zəman-zəman xəlqi bey’ətə təklif qilub, mülk əhvalın pərişan edərsən”. Hani inkar etdi. Übeydullah Müfəzzəli hazır edüb ana infı’al verdi. Hani gördü ki, inkara məcal yox, mö’tərif olub üzrlə ayıtdı: “Ey əmir, həqqa ki, anı bən ixtiyarımla mənzilümə gətürmədim. Kəndü istilayi-şövkətinizdən mütəvəhhim olmağın bənim mənzilümə pənah gətirüb, bana dəxi anın mən’ində həya mane’ oldu. İmdi çün bənim mənzilimdə anın olduğuna rizayi-şərifin yoxdur, müraciət etdikdə ixrac edəyim”. Übeydullah ayıtdı: “Heyhat, heyhat, sən Müslimi gətürüb təslim etməyincə getməgün mümkün degil”. Hani ayıtdı: “Bu hərgiz müyəssər olmaz və surət bulmaz ki, bən Müslimi sənə təslim edəm”.

Übeydullaha qəzəb müstövli olub anın həbsinə əmr etdi. Əsmayi-Xaricə fəryada gəldi ki, ey qəddari-nabəkar, vey bədəhdi-çəfakar, biz bu dərdməndi bir əhdlə və şərtlə məclisünə gətürdük, hala bu nə əməldür? Übeydullahın qəzəbi ziyadə olub, Əsmayi-Xariciyə izalar etdirüb buyurdu ki, Hani bin Ürvənin bədəni-zəifin üryan etdilər və beş yüz taziyanə urub iqabınə çəkdilər.

Və Hani bin Ürvə səksən doqquz yaşında bir pır idi. Söhbəti-Rəsulullahə müşərrəf olmuş mö’təmidi-səhibtövqir idi. Hüzzeri-məclis istişfa edüb anı endirdilər. Yer yüzünə düşdükdə rəhmətə vəsilə oldu. Şe’r:

Qıldı cəlladi-fələk xunrizlik bünyadini,
Etdi zahir dövri-zalim adəti-mö’tadini.

Bağbani-dəhr açub xuni-cigər sərçəşməsin,
Qan ilə sirab qıldı gülşəni-bidadini.

Bu xəbər Müslimi-Əqilə irişdikdə ol Həzrət iki oğlun Şüreyh Qazi evinə göndərüb, kəndü iste'dadi-hərblə mühəyya olub daireyi bey'ətdə olan yekcihətlərə nida etdirdi ki, ey təriqi-müsa'idətdə mərdanəyəm deyən səadətməndlər, vey meydani-mücahidətdə sərbazlıq də'vasın qılan sərbüləndlər! Bismillah, bu gün izhari-əqidət günüdür və bu dəm isbati-cələdət dəmidür.

Rəvayətdir ki, filhal igirmi bin miqdarı sipahi-xunxar və mübarizi-xəncərgüzar iste'dadi-rəzmlə Müslim hüzurində qəsri-əmarəyə mütəvəccih oldılar. Və ol qəsri-rəfi'ül-bünyanı nigini-xatəm kibi əhatə qıldılar. Übeydu Uahi-Ziyad ol hala vaqif olub, kəndü qəsr içində qalub sayir əskərə Məhəmmədi-Kəsiri sərəskər edüb, rüxsəti-məqatilə və müharibə verdi. İki canibdən nirani-müharibə işti'al bulub və həngameyi-rəzm gərm olub. Şe'r:

Əfsəri-rayət oldu gərdunsay,
Çıxdı çərxi-bərinə naleyi-nay.
Kus fəryadı oldu aləmgir,
Müjdeyi-mərg verdi sövti-nəfir.
Qoymayub yerdə nə'li-rəxş dəfin,
Ərseyi-məhşər oldu ruyi-zəmin.
Bəs ki, toprağa çərxi-kəcrəftar
Xəlqin abi-həyatın etdi nisar.
İçüb əczayi-xak abi-həyat,
Dirilüb oldu qabili-hərəkət.
Yer yüzündən qopub Süha manənd,
Eylədi meyli-asimani-bülənd.
Züləmat etdi rəzmgahı qübar,
Ruzi-rəzm oldu gərddən şəbi-tar.
Ol şəbi-tarə şəm'i-bəzməfruz,
Oldi nuki-sinani-aləmsuz.

Ol mə'rəkeyi-pürşur və məhləkeyi-pürfütura növbəyeyi-gülzari-Bəni-Xəlil, yəni əşcə'i-sənədidi-ərəb Müslim bin Əqil səməndi-kuhtəmkini-bərqseyrlə cövlana gəlüb və bir əlinə əf'iyi-rəmhi-xunxar və bir əlinə əjdəhayi-tiği-sa'iqəkirar alub, hər həmlədə bir cümləyə zəhri-fəna içürirdi və hər nə'rə ilə bir güruhün tüyuri-ərvahin aşiyani-bədəndən uçururdu. Şe'r:

Dönərdir gəh yəminü gəh yəsərə,
Salurdu lərzə xəsmi-biqərarə.
Dəmadəm rəzm bazarın qılır tiz,
Tökərdir qan, çalardı tiği-xunriz.
Ururdu Heydəri-Kərrardan dəm,
Anın rəzminde bir zal idi Rüstəm.

Übeydullahi-Ziyad ki, qəsrden mə'rəkeyi-məsafa nəzzarə qılurdu və Müslimi-Əqilin keyfiyyəti-şüca'ətin bilürdi, kəndü ləşkərin məğlub və Müslim ləşkərin qalib görüb hüzurində olan rüəsayi-Kufəyə hökm etdi ki, əhli-Kufəyə təhdid edələr. Pəs, Kəsir bin Şihab, Məhəmməd bin Əş'əs və Şimr Zilcövşən kibi bədbəxtlər nida yetürdilər ki, ey əhli-Kufə, budur Şamdan ləşkəri-bihəsab bu canibə təvəccöh etmişdir, bəlkə həvaliyi-şəhrə yetmişdir. Vəqtdir ki, cəmi'i-əhlü əyalınız əsir ola və cümleyi-malü mənəliniz nöqsani-qarət bula. Kəndünüzə rəhm edin və fürsət var ikən hər biriniz bir canibə gedün. Şe'r:

Rə'dü bərq ilə bu səhraya təvəccöh qılmış,
Mərg baranını yağdırmağa bir tirə səhab.
Qopun, ey qəmzədələr, seyl güzərgahindən,
Getmədən suya fərağət evi manəndi-hübab.

Əhli-Kufə ki, zatlərində səbati-e'tiqad yox idi, bu hekayətdən mütəvəhhim olub güruh-güruh həzimetə təvəccöh qıldılar və Pərvin kibi cəm' ikən Bənatünnə's kibi mütəfərriq oldular.

Əlqissə, aftab qürub edənədək igirmi bin mübarizdən otuz nəfər qaldı və anlar dəxi Müslim nəməza məşğul olduqda gedüb, Müslim tənha qalub mütəhəyyir oldu. Cismi aləti-hərbədən azürdə və halı ənduhi-qürbətdən əfsürdə. İztirabla şəhrdən çıxmaq qəsdinə tərəddüd edərəkən Sə'id bin Əhnəf ol Həzrətə uğrayub ayıtdı: "Ey seyyid, ehtiyat eylə ki, əbvabi-şəhrə sərhənglər tə'yin olunub, sənin qəsdindədirlər". Müslim ayıtdı: "Məsləhət nədir?" Sə'id ayıtdı: "Bənimlə gəl".

Müslim mütəbiət qılıb, Sə'id Müslimi Məhəmməd Kəsir mənzilinə götürüb e'lan etdükdə Məhəmməd Kəsir çıxub, minnəti-təmamlə e'zazü ehtiram edüb Müslimi-Əqili evində pünhan eylədi. Ol gecə gedüb sübhədən ki, me'mari-sərayi-afərinış qəsr-i-lacivərdfamı

zərəndud etdi və xəncəri-şü'ai-xürşidlə şəbistanlar şəm'inin rışteyi-həyatında və'də yetdi. Şe'r:

Pərdeyi-setri nəsimi-sübh bərbad eylədi,
Fitnəyi bidar edüb bidadı bünyad eylədi.

Übeydullahi-Ziyad qəmmazlərdən və casuslərdən ol əhvalı mə'lum edüb, Məhəmməd Kəsir məclisə gəldikdə ayıtdı: “Ey Məhəmməd Kəsir, Müslim sənin mənzilindədir, gətirməz isən sənə siyasət edərəm”.

Məhəmməd Kəsir sahibi-şövkət kimsənə idi, kəsreti-qəbailinə e'timad edüb cəvab verdi ki, ey İbn Ziyad, bən dəxi Hani bin Ürvə degiləm ki, bənə hökmün cari ola. Bu sözdə ikən sədayi-nayi-rəzmi və xüruşi-kusi-hərbi ələmə qovğa bıraxdı.

Übeydullahi-Ziyad ayıtdı: “Bu nə qovğadır?” Dedilər: “Ey əmir, Məhəmməd Kəsinin əqvamı müsəlləh olub, on bin miqdarı mübariz qəsri-əmarəyə mütəvecceh oldılar və cidalü qitala əzimət qıldılar”. Übeydullahi-Ziyad ol fitnədən vəhm edüb, Məhəmməd Kəsinin oğlun yanında mühafizə qılıb kəndüyə rüxsət verdi ki, çıxub qövminə təskin verə.

Məhəmməd Kəsir qəsrədən çıxub, qövminə təskin verib mənzilinə gəldikdə Süleyman Sürədi Xüzai və Muxtar bin Əbu Übeydə və Rifa'ə Azib hazır olub ayıtdılar: “Ey əziz, ittifaqla cəhd et ki, yarın oğlunu bu zalim qeydindən qurtaralım və Müslimi alub, kəndü qəbilə-mizə gedüb, bir əzim ləşkər cəm' edüb Hüseyn bin Əli mülazimətinə varalım”.

Məhəmməd Kəsir əqvamıyla bu məsləhətdə qərar vermiş ikən ittifaqən canibi-Şamdan Amir bin Tüfeyl ki, Übeydullahi-Ziyad müavinətinə müqərrər olub gəlirdi, ol zəmanda on bin mübarizlə yetüb, Übeydullahi-Ziyad ol ləşkər qüvvətiylə məğrur olub, Məhəmməd Kəsinin ehzarinə əmr etdi. Məhəmməd Kəsir dəxi otuz bin miqdarı ləşkər qövmindən hazır edüb, qəsri-əmarəyə mütəvəccih oldu. Əmma ləşkərin dıšrada qoyub, kəndü tənha qəsre girüb Übeydullah ilə müləqat etdi. Übeydullahi-Ziyad ayıtdı: “Ey Məhəmməd, Müslimi-Əqili sevrəmişən, ya kəndü canını?” Məhəmməd ayıtdı: “Ey İbn Ziyad, Müslimin canı Allah hifzindədir və bənim canım otuz bin mübariz hisarində”.

Übeydullahi-Ziyad anın sözündən qəzəbnak olub, bir dəvətlə urub nüsxei-sərnivişti-təqdir olan cəbini-mübarəkin məcruh etdi. Məhəmməd Kəsir dəxi biməhaba tiği-abdar çəkib Übeydullahi-Ziyada həvalə qıldıqda ə'yani-Kufə araya girüb, bir növbət hayil oldılar. İkinci kərrə tiğ həvalə qıldıqda Übeydullah fərar edüb, mülazimlə-rindən birin həlak etməyin Übeydullahi-Ziyadın dəxi mülazimləri ol piri-natəvanı ortaya alub çox müqatiləvü müharibədən sonra şəhid etdilər. Rəhmətullahi əleyh. Şe'r:

Ey xoş ol kim, nəqdi-can bəzlində ehmal etmədi,
Rəxtü bəxtin qeydi-mülkü malı pamal etmədi.
Həq yolunda dutmadı xari-təəllüq damənin,
Paybəndi-mülk olub əndişeyi-mal etmədi.

Məhəmməd Kəsinin oğlu ol halı görüb, diliranə hərblər qılub babasının intiqamın aldıqdan sonra bir namərdin sinani-zəhrəşikafiylə şəhadət buldu. Şe'r:

Ol nihali-növrəsi sındırdı dövrən, ey diriğ,
Qıldı ol gənci fələk xak içrə pünhan, ey diriğ.
Ləm'eyi-rüxsarı xurşidi-cəhanəfruz ikən,
Eylədi pünhan səhabi-gərđi-hirman, ey diriğ.

Bu hala müqarin Übeydullahi-Ziyad əmr etdi ki, qəsrin qapusın açub ləşkəri dıšra çıxub Məhəmməd Kəsinin ləşkəriylə cəng edələr. Ol dilavərlər dəxi təqsir etməyüb, sübhədən şamədək əskəri-Kufə ilə ləşkəri-Şam bir cıdad etdilər ki, didəyi-ruzigar anın kibi karzar görmüş degil. Şe'r:

Fitnə dəryası yenə mövc urdu, tüğyan eylədi,
Əmn mülkün qərqeyi-seylabi-tufan eylədi.
Növbəhari-fitnədən açıldı afət gülləri,
Seyli-xun hər yan 'ələm sərvin xuraman eylədi.
Səfheyi-təsvirtək tər guşə nəqqəşi-əcəl,
Surəti-bicanı zibi-lövhi-meydan eylədi.
Ərseyi-heyadə düşdükcə mübariz küştəsi,
Badpa nə'li ləhəd həfr etdi, pünhan eylədi.
Qopdu bir qovğa ki, xəmi-navəki-bidadi-tiğ
Çoxları ol rəzm 'əzmindən peşiman eylədi.

Axiruləmr, Übeydullahi-Ziyad ayıtdı: “Bu qövmin cidalı Məhəmməd Kəsir üçündür. Başın qəl’ədən dıšra atın, görüb təsəlli olsunlar”.

Məhəmməd Kəsinin və oğlunun başların qəsrədən dıšra bırxadıqda əhli-Kufə görüb, novmid olub, pərişanhal güruh-güruh mütəfərriq olmağa başladılar. Gecə olduqda o ləşkəri-kəsirdən dəyyar qalmaqda. Muxtar Əbu Übeydə gördü ki, inani-ixtiyar əldən getdi, əqvamı ilə qəbileyi-Bəni-Sə’də yüz dutdu və Süleyman Sürədi Xuzai ləşkəri məğlub olduğun bildi. Ol dəxi bir yana əzimət qıldı. Çün Müslimi-Əqil Məhəmməd Kəsinin şəhadətin və ləşkərinin mütəfərriq olduğun mə’lum etdi, məlulü məhzun olub derdi. Şe’r:

Ey fələk, bir gün bənim rə’yimlə dövran etmədin,
Dərd çox verdin, vəli bir dərdə dərman etmədin.
Hiç mənzildə bənim müxlislərim cəm’ olmadı
Kim, bir əngiz ilə ol cəm’i pərişan etmədin.

Əlqissə, mükəddərü müztərib mənzilindən çıxub, şəhrdən çıxmağa yüz dutdu. Gedərkən yolda Möhkəm bin Tüfeylin əskərinə sataşdı. Andan müraci’ət qılub, bir qeyr yana təvəccöh etdikdə məhəlleyi-Dari-Rəbi’də Xalid bin Ziyadın ləşkərinə uğradı. Gördü ki, hər yana təvəccöh qılsa, ləşkərdir. Naçar diliranə bir cəmaət qəlbinə urub çıxdı. Əmma bir məhəlləyə düşdü ki, ol məhəllənin şəhrdən çıxmağa yolu yox idi və ol məhəllədə münafıqlər çox idi. Bir bədbəxt anı ol hey’ətü sələbətə görüb, Müslim olduğun bilüb filhal Übeydullahi-Ziyada e’lam etdi. Übeydullahi-Ziyad, Nüman Hacibi əlli mübarizlə anın qəbzinə rəvan eylədi.

Əmma Müslim gedərək gördü ki, yol çıxmaz. Müraci’ət qıldıqda gördü ki, Nüman Hacibin qulları gəlür. Nacar atından yenüb bir xərab məscidə pənah gətürdi.

Nüman Hacib Müslimin mərkəbin bulub, kəndüsindən əsər bulmayub Übeydullaha gəlüb xəbər verdi. Übeydullah tamamiyi-şəhrə münadilər buraxub hökm etdi ki, hər kimin evində Müslimi-Əqil çıxacaq olursa siyasətə müstəhəqq olur və hər kim bulub gətürsə, bəndən cəmi’i-muradın bulur.

Əmma Müslimi-fəqir ol məscidi-viranədə ol gün qərar edüb, şəbi-zülmani ki, zali-zəmanə şəm’i-cəhanəfruzi-aftabi-ələmtabi şəbistani-məğribdə nəzərdən nihan etdi və daməni-gərduni qəriblər

və bixanümanlar dudi-ahı dutdu, Müslimi-sərgərdan ol məscidi-viranədən çıxub, təriqi-nəcat istəyib hər tərəf tərəddüd edərəkən bir salehə övrətin mənzilinə yetüb, təskini-hərarətçün bir şərbət su tələb etdi. Ol övrət su gətirib verdikdən sonra ayıtdı: “Ey əziz, bu şəhr bir qovğalu şəhr olmuşdur və bu məmləkət hala fitnə ilə dolmuşdur. Bənim mənzilim önündən get ki, bana mövcibi-töhmət olmayasan”. Müslim ayıtdı: “Ey salehə, bən qəribəm, kimsənə bilməzəm, xanədani-nübüvvət və vilayətdənəm. Mümkün olmazmı ki, bana mənzilində bir pənah verəsən və bəni hiفز edib bir səvaba girəsən?” Övrət ayıtdı: “Sənə kim derlər?” Müslim ayıtdı: “Bən [Müslimi]-Əqiləm”.

Ol övrət Müslimə tərəhhüm edüb əlin öpdü və ayağına düşüb, hərəmsərayində mənzil tə'yin edüb xidmətinə qiyam etdi. Müslimi-Əqil əgərçi anda qərar dutmuşdu, əmma xatiri-şərifı cəmi'i-cəvanibdən mütəfərriq idi. Gah Hüseyn bin Əli xəyalında idi ki, aya ol məzlumun bu zalimlərlə əhvalı nəyə müncər ola? Və gah kəndü övladı əndişəsində idi ki, aya bu qürbətdə onların ri'ayətlərin kim qıla? Və gah kəndü fikrində idi ki, aya bənim keyfiyyəti-halım nə surət bula? Bu təfəkkürlə gahi dili-püratəşdən ahi-həsərət çəkərdi və gahi dideyi-nəmdidədən əşki-nədəmət tökərdi.

Rəvayətdir ki, ol övrəti-salehənin bir oğlu var idi nabəkari-bədkirdar. Ol dəxi ən'amü iltifat ümidiylə Müslim mütəlibətində ikən mətlubu müyəssər olmayub tə'əbnak mənzilinə gəldikdə anasın xoşhal görüb səbəb sorduqda, ol salehə ayıtdı: “Ey fərzəndi-sə'adətmənd, dövləti-üqba bizə təvəccöh edüb, Müslimi-Əqil bizim bəndəxanəmizə pənah gətirmişdir. İnşallah, Qiyamət günü anın sə'adətsərası bizim pənahımız olmaq müqərrərdir”. Ol bədbəxt heç cəvab verməyüb sabahədək təhəmmül edüb, ələssəbah ki, hüdudışə'sşəyi-xurşid miftahi-əbvabi-tərəddüd oldu və əngizi-fitnəvü fəsad üçün qəmmaz olan səlatini-zalimpişə qürbinə rüxsət buldu, ol məl'un Übeydullahi-Ziyada surəti-hal bildirüb, Übeydullahi-Ziyad Ömər bin Harisə əmr etdi ki, Məhəmməd Əş'əslə üç yüz adam tə'yin et, Müslimi-Əqili dutub gətürsünlər və anın küdurətin mir'ati-mülkdən gətürsünlər.

Məhəmməd Əş'əs üç yüz mübarizlə ol övrətin möhnətxanasın mühasirə qılıb, Müslim nəmazda ikən sədəyi-sümi-sütür istima' edüb, yerindən durub, silahın mürəttəb edüb dıšra çıxdıqda ol güruhi-müxalif Müslimə həmlə qıldılar. Ol əxtəri-bürçi-nübüvvət aftabi-

aləmtab kibi tənha tiği-atəşbarla cövlan edüb hər tərəfə əzm etsə, sitarəvar pərişan etməgin ol üç yüz mübarizin əksərin həlak edüb tətimməsin hərasan etdi.

Məhəmməd Əş'əs İbn Ziyada peyğam etdi ki, bana mədəd göndər. İbn Ziyad ayıtdı: “Ey namərd, üç yüz adamla bir adama hərif olmamaq nə himmətdir? Dut gətür, yoxsa bu xidmətə qeyri tə'yin edirəm”. Məhəmməd Əş'əs gördü ki, müharibə ilə fürsət bulmaz və simurği-Qafi-şuca'ət zərbi-dəstlə seyd olmaz, hiylə ilə ayıtdı: “Ey Müslim, bu cədəldən nə hasil olur? Bilirsən ki, cəmi'i-ləşkəri-Şama tənha hərif olamazsan. Barı, silahın bıraxub kəndüni bana təslim et. Səni ilətüb Übeydullahdan səninçün aman istərəm”. Müslim ayıtdı: “Ey namərd, sənin əmirindən aman istəməzəm. Bilirəm ki, qəddar və birəhmdir”.

Əlqissə, anın hiyləsin qəbul etməyüb mübarizət meydanında cəladətdən təqsir etmədi. Ləşkər ol halı görüb, bə'zi yer yüzündə anımla cədəl qılıb və bə'zi damlara və divarlara çıxub, jaləvəş ol gülbüni-baği-dövlətə daşlar yağdırub, laləvar ə'zasını parə-parə və əndamını çak-çak edüb və baran kibi oxlar tökülmədən gülbüni-cismi bir qönçeyi-peykan oldu. Əlqissə, ol şahbazi-övcü-səadət kəsərti-sihami-ə'dadan balü pər peyda qılıb canibi-firdövsü-bərinə pərvaz qılmaqda ikən və ol mə'dəni-cövhəri-şəhadətin xəzaneyi-cismi-şərifü tiği-müxalifdən rövzənlər açub nəqdi-ruhi-lətifi nisari-müjdeyi-şəhadət olmaqda ikən nəgah bir həramzadə bir daşla cəbini-mübarəklərin məcruh etdi. Məhasini-şəriflərinə qan rəvan oldu. Ol zəxmin zəhməti özgə zəxmlərə izafə olub, Müslimi qayətdə süst etdikdə Bəkr bin Həmranın divarsərasinə pərtövi-aftabi-əsr kibi təkyələndi. Bəkr bin Həmrani-bədbəxt evindən çıxub, bir tiği-bidiriğ urub ləbi-mübarəkin qönçeyi-dəhanindən bərgi-gül kibi çüda qıldı. Müslim dəxi ol həramzadəyi bir zərblə həlak edib yenə divara təkyə qıldı və kəndüyə məşğul oldu. Əmma qayətdə ətəş müstövli olmağın bir şərbət su iltimas etdi. Ol qövmi-birəhm əsla iltifat etməyüb, axirüləmr, bir övrət rəhm edüb, bir qədər su ol çeşməyi-həyata sundu. Müslim ol suyu içmək tədarükündə ikən ləbi-mübarəkindən qədəh didəyi-üşşaq kibi pürxun oldu və əşki-həsərət kibi anı tökmək lazım gəldi. Ol övrət bir dəxi qədəhi doldurub verdükdə ol dəxi qanla dolub, üçüncü növbətdə qələbeyi-ətəşdən mübarək dişləri gövhər kibi dürci-dəhanindən qədəh içinə töküldü. Müslim sudan əl yuyub bildi ki, bu, müjdeyi-şərbəti-şəhadətdir. Pəs, bir həramzadə qafil gəlib zərbi-nizə

ilə ol sərəfrazı gerü yanından yüzü üzrə buraxdı. Hər tərəfdən hücum edüb ol şiri-bişeyi-şücaəti dutdular və qıldıqları əhdü peymanları unutdular. Şe'r:

Dutuldu afitabi-övcü-dövlət,
Zəmanə tirəvü tar olmasınmı?
Ayaqdan düşdü sərvi-gülşəni-din,
Anınçün didə xünbar olmasınmı?

Əlqissə, Müslimi-Əqili müqəyyəd edüb Übeydullahi-Ziyad hüzurinə gətürdilər. Ol həramzadə ayıtdı: “Ey Müslim, nişə İmami-zəmana xüroc etdin?”. Müslim ayıtdı: “Ey zalım, İmami-zəman Hüseyn bin Əlidir və bən anın fərmanıyla bu şəhrə gəlmişəm. Əlminnətu lillah, bir İmamın xidmətinə iqdam etmişəm ki, təriqi-rızasında ölsəm, şəhidəm və əgər öldürsəm gəziyəm. Ey İbn Mərcanə, bilirəm ki, bəni qətl edərsən, zira birəhmsən. Hala səndən bir iltimasım var: Bir kimsənə tə'yin et qəbileyi-Qüreyşdən, bir qaç vəsiyyətim var, əda qılayım”. Übeydullahi-Ziyad ol iltiması qəbul edüb, Ömər bin Sə'də əmr etdi ki, vəsiyyətin istima' edə. Müslim ayıtdı: “Ey Ömər, sənə üç vəsiyyətim var: Biri bu ki, bu şəhərdə yeddi yüz dirəm deynim var və bənim atım Nü'man Hacibdədir. Alub deynimi əda qılasan. İkinci vəsiyyət oldur ki, bəni qətl etdikdən sonra cəsədimi dəfn etdirəsən. Üçüncü vəsiyyət oldur ki, bana vaqe' olan əhvalı yazub, Həzrəti-İmam Hüseynə irsal edüb tənbeh edəsən ki, bu canibə mütəvəccih olmaya”.

Vəsiyyət təmam olduqda Übeydullahi-Ziyad ayıtdı: “Kimdir ki, Müslimi-Əqili çıxarub qətl edə?” Bəkr ibn Həmran ayıtdı: “Ya əmir, bu bənim işimdir, zira bu gün bənim atamı qətl edibdir”. Pəs, Müslimin əlindən dutub dışra çıxartdı və Müslim Məkkəyə qarşu səlavət gətirüb oturdu və təvəccöh canibi-Hüseynə qılub, izhari-niyaz eylədi ki, “Əssələmu-əleykə, ya İbn Rəsulullah, bənim halım budur. Aya, sənün halın nədir? Muradım bu idi ki, mülazimətində nəqdi-can nisar edəm. Əlminnətu lillah ki, müyəssər oldu və bu xüsusda qıldığım dua dərəcəyi-icabət buldu”. Və zəbani-halla bu əbyatı inşa qıldı. Şe'r:

Buq'eyi-Bəthaya bir lütf eyləyib var, ey səba,
Qıl Hüseyni hali-zarimdən xəbərdar, ey səba.
Gör bəni könlümdə yüz bin dərdi-dil, üstümdə tiğ,
Necə kim gördün, ana şərh eylə, zinhar, ey səba.

Cəhd qıl, mən' eylə ol məzlumi meyli-Kufədən,
Öp ayağın, çizginüb başına, yalvar, ey səbə.
Bən xud oldum mübtəlayi-möhnəti-ə'dayi-din,
Olmasın bu möhnətə ol həm giriftar, ey səbə.

Pəs, Vacibülvücuda həmdü sənə və əhli-Kufəyə nifrinü nasəza deyüb, kəlimeyi-şəhadət 'ərz edüb müntəzir olduqda Bəkr bin Həmran istədi ki, ana şəmşir həvalə qıla, əlləri titrəyüb əlindən tiğ düşdü. Übeydullahi-Ziyad andan xəbərdar olub səbəb sual etdikdə ayıtdı: “Ey əmir, qətlinə mübaşirət etdikdə müqabilimə bir mühib kimsənə gəlüb, barmağın dişləyüb təəssüf edərdi. Bən andan vəhm etdüm”. Übeydullah təbəssüm edüb ayıtdı: “Ey Bəkr, hənz cahilsən. Çün xilafət adət bir əməl etmək edərsən, dəhşət sənə qalib olur”.

Pəs, bir qeyr kimsənəyə əmr etdi. Ol dəxi gəldikdə ol şəxsi görüb zəhrəsi çək oldu. Axirülemr, Şam əhlindən bir namərd gəlüb ol məzlumu şəhid etdi. Şe'r:

Ah kim, rayəti-İslam nigunsar oldu,
Gün batub didəyi-əhbabə cəhan tar oldu.
Gövhəri-feyzi-şəhadət ələ girməz asan,
Nəqdi-can verdi, ana kim ki, xəridar oldu.

Rəvayətdir ki, Übeydullahi-Ziyad Müslimi-Əqilin və Hani bin Ürvənin cəsədlərin qənarələrdən ibrətçün asdırub, başların Şama göndərüb, Yezidə vaqe' olan surəti-halı 'ərz etdi. Yezidi-pəlid ittila' bulduqda bəşarətlər edüb ol əzizlərin başların dərvazeyi-Diməşqdən asdırdı. Şe'r:

Fərəhdən güllər açıldı riyazi-Şama ol dəm kim,
Töküldü hər tərəf toprağına məzlumlar qanı.
Səri-xunin asıldı hər tərəf dərvazeyi-Şama,
Bəzəndi tükmeysi-lə'l ilə ol şəhrin giribanı.

Andan sonra Übeydullahi-Ziyada bir namə irsal etdi ki: “Afərin sənə və iqdaminə və ehtimaminə ki, cəm'i-əf'alın bana mərzivü müstəhsəndir. İmdi böylə istima' olundu ki, Hüseyin bin Əli Hicazdan çıxub əziməti-İraq etmiş. Bu surət vaqe' olduqda, kəməli-ehtiyat və nəhayəti-əhtirazla cəmi'i-türüqü şəvari'i məzbut edüb, əbvabi-fitnəyi

məsdud edəsən və hər nə vəchlə olursa, dəf'in və rəf'in kəndüyə lazım biləmən”.

Übeydullahi-Ziyad Yezidin məva'idü ehsanına mütəzəmmin məktubu gəldikdə qayətdə xoşhal oldu və həsbülfərmən Həzrəti-Hüseynin dəf'ü rəf'inə müqəddimələr tərtib etməyə şüru' qıldı.

Rəvayətdir ki, Übeydullahi-Ziyad Müslimi-Əqil əmrin sərəncam edüb fariğ olduqda gəmmazlar ol məl'una iğmaz etdilər ki, Müslimin övladın qanda olsalar, dutub gətirməyən siyasətə müstəhəqq olur. Şüreyh Qazi ol təhdiddən təvəhhüm edüb tədarüki-əhval etməkçün ol mə'sumları hüzurinə gətürdükdə ixtiyarsız giryən olub fəğana başladı. Şahzadələr ol halətə mütəhəyyir qalub səbəb sual etdikdə ayıtdı: “Ey mə'sumlar və məzlumlar. Şe'r:

Bəla seyli səbatü səbr bünyadın xərab etdi,
Sitəm bərqi məhəbbət əhlinin bağrın kəbab etdi.
Bıraqmışdı qəza bu kişvərə bir dürci-pürgövhər,
Zəmanə sındırub ol dürci qəsdi-dürri-nab etdi.

Şahzadələr bu kinayədən Müslimin şəhadətin təhqiq edüb ittifaqla bir zəman naləvü fəğan etdilər. Bir zamandan sonra dəsti-təzzərrö'lə Şüreyh Qazinin damənin dutdular ki, ey məxdum. Şe'r:

Ağazi-ömr mövsimi-eyşü nişat ikən,
Çərxi-sitəmgər etdi bizi mübtəlayi-bim.
Əhvalınız nolur, nedəlim, qanda varalım?!

Həm tiftl, həm qərib, həm avarə, həm yetim!

Qazi ayıtdı: “Ey məzlumlar, Übeydullahi-Ziyad sizin tələbiniz-dədir və bən bu diyarda məhəbbəti-Əhli-Beytlə məşhuram, əgər ehtiyat etsəm, mə'zurəm. Olmaya ki, düşmənlər bir fəsada fürsət bulalar və təğəllübü təsəllütlə sizi bəndən alalar. Hala bən bu səlahı görmüşəm ki, sizi Mədinə canibinə rəvan edəm”. Hər ayinə ol şahzadələrə təsəlli verüb və bir miqdar zərü sim həmrəh edüb Əsəd nam oğluna ayıtdı: “Ey fərzəndi-əziz, eşitdim ki, dərvazeyi-İraqda bir karvan cəm' olub, istid'ayi-səfəri-Mədinə qılub, bu gün rəvanə olurlar. Bu iki dürdanəyi ilətib karvanda bir əmin kimsənəyə təslim et ki, Mədinəyə irişdikdə əqrəbasına təslim edələr”. Əsəd ol məxdum-zadələri alub rəvan oldu. Əmma gecə hənuz qaranqu olub, bunlar

yetincə karvan rəvan olmuşdu, əmma əsərləri görünürdü. Əsəd ayıtdı: “Ey şahzadələr, bana sabahadək bunda olmaq mövcibi-töhmətdir. Siz yürün bu karvana yetün”.

Əsəd müraciət qılıb, şahzadələr qəribü müztərib qalub, karvan ardınca sərəsimə gedərkən araya hayil düşüb əsəri-karvan nəzərlərindən qayıb oldı. Şahzadələr mütəhəyyir olduqda hər tərəf tərəddüd edərkən naghah əsəslərə sataşdılar. Əsəslər bildilər ki, anlar Müslim oğlanlarıdır. Filhal dutub Übeydullahi-Ziyad hüzuruna ilətdilər və Übeydullah anları zindana göndərüb Yezidə bir namə yazdı ki: “Müslimin iki növrəsidə oğlun dutdum, biri yeddi yaşında və biri səkkiz yaşında və hala həbsimdədirlər. Nəyə ki, əmr olunursa, əməl oluna”.

Rəvayətdir ki, zindanban Məşkur nam mö’mini-pake’tiqad idi. Ol şahzadələrə bir neçə gün e’zazü ehtiram edüb bir gün ayıtdı: “Ey şahzadələr, rəva görməzəm ki, bir zərər sizə vaqə’ ola. Nisfül-leyl anları zindandan çıxarub və şəhrdən dışra ilətüb, yol göstərüb barmağından xatəmin [çıxarub] anlara verdi. Və sifariş qıldı ki, bu yolla gedin, Qadisiyyə nam mülkə yetərsüz. Bənim qarındaşım anda hakimdür. Bu xatəmi nişanə təriqiylə ana verüb, deyin ki, sizi Mədi-nəyə vasil edə.

Zindanban müraciət edüb, ol şahzadələr rəvan olduqda, çün müqərrərdir ki, təqdirə tədarüki-tədbir təğyir verməz və hakimi-məhkəməyi-qəza əhkamına təğəyyür rəva görməz, ol şahzadələr canibi-yəminə getməli ikən qəza ’inani-əzimetlərin canibi-yəsara mün’ətif qılıb məqsəd təriqin itürdilər və ol gecə sabahadək pərgarsan cizginüb sübh olduqda kəndlülərin əvvəlki məqamda gördülər. Mütəvəhhim olub, bir bağa girib bir su üzərinə qərar dutdular. Ol halətə müqarin şəhrdən bir həbəşi cariyə çıxub, anları görüb və cəməli-bakəmallarınə heyran qalub sual etdi ki, aya, sizə kim dərler? Şahzadələr ahi-dərđnak çəküb ayıtdılar: “Biz qəriblərüz, biz yetimlərüz”. Cariyə sordu: “Kimin oğlunlarısız?”. Şahzadələr növhəvü fəğan etdikdə cariyə fərasətlə fəhm edüb ayıtdı: “Ey əzizlər, öylə mə’lum olur ki, siz Müslim övladlarısız”. Şahzadələr ayıtdılar: “Nə’əm, biz ol dilşüdələrüz və möhnətzədələrüz”. Cariyə ayıtdı: “Ey məxdumzadələr, heç vəhm etmənüz, bənim bir salehə məxduməm var ki, bəqayət mö’minə və mühibbi-xanədandandır. Durun, sizi anın hüzuruna ilətüb anı xoşhal edəlim”.

Əlqissə, şahzadələri cariyə rəhnünün olub, ol salehə xatunun hüzuruna yetürdükdə ol salehə xəbərdir olub e'zazü ehtiramla anları bir münasib yerdə pünhan etdi. Əmma Übeydullahi-Ziyad anların fərarından vaqif olub, Məşkuri-zindanbanı hazır edüb sual etdi ki, Müslimin övladın netdün? Məşkur ayıtdı: “Anları azad qıldım”. Übeydullah ayıtdı: “Bəndən heç vəhm etmədinmi?” Məşkur ayıtdı: “Ey qəddari-sitəmkar, İzədi-cəbbar vəhmi sənin vəhmindən ziyadədir. Turalım ki, Müslim mübaşərəti-karzara qadir bir mübariz idi, qətl etdin. Bu iki mə'sumlara nə gunahla qəsd etmişsən?” Übeydullah ayıtdı: “Sənə siyasət etmək lazım gəldi”. Məşkur ayıtdı: “Bin canım olsa, anlara fəda olsun”. Pəs, cəllada buyurdu ki, anı iqabına çəküb əvvəl yüz taziyanə urub andan sonra qətl edə. On taziyanə urduqda Məşkur ayıtdı: “Bismillahir-rəhmanir-rəhim”. On taziyanə dəxi urduqda ayıtdı: “Ya Rəb, səbrü təhəmmül ruzi et”. On taziyanə dəxi urduqda ayıtdı: “Ya Rəb, bana qüfran nəsib qıl”. On taziyanə dəxi urduqda ayıtdı: “Ya Rəb, bana Əhli-Beyt üçün siyasət edərlər”. On taziyanə dəxi urduqda ayıtdı: “Ya Rəb, bəni Əhli-Beytə mülhəq et”. Andan sonra bir ah çəküb xəmuş oldu. Yüz taziyanə tamam olduqda bir qətrə su istədi. Übeydullah ayıtdı: “Su vermən”. Bir qətrə su verməyib ol məzlumun qətlinə əmr etməgin Ömər bin Haris şəfaət edüb qurtarub mənzilinə ilətdikdə rəhmətə vasil oldu.

Əmma Müslimin məxdumzadələri ol salehənin mənzilində yüz bin qüssə ilə yuquya getdikdə ol övrətin Haris nam bir cüfti-bədbəxti olub naghah gəldi qayətdə tə'əbnak. Övrət keyfiyyəti-hal sual etdikdə ayıtdı: “Ey övrət, bu gün sabah əmiri Kufə Müslim oğlanların bulmağa münadi etdirdi. Bən dəxi ən'amü iltifat istid'asıyla ol tələbdə idim. Atım dəxi səqət oldu, anlardan əsər bulmadım”. Övrət ayıtdı: “Ey həmsəri-mehriban, sənin Əhli-Beytlə nə ədavətin var?” Ol namərd ayıtdı: “Mövcibi-tə'əb Übeydullahın ən'amü ehsandır”. Övrət ayıtdı: “Nə namərd ola ki, zəxarifi-dünya üçün bir neçə məzlumu zalimlər əlinə təslim edə”.

Əlqissə, bu münəqişə ilə yuquya vardılar. Nisfül-leyldə Məhəmməd ki, bəradəri-əkberdir, İbrahimi oyadub ayıtdı: “Ey bəradər, gözün aç, yatmaq məcalı degil. Hala babayi-büzürganımı gördüm vaqi'əmdə, Həzrəti-Mustafa və Murtəza və Həsəni-Muctəbayla behişt içində seyr edərlər. Həzrəti-Risalət bizdən yana baxub babamıza ayıtdı: “Ey Müslim, nişə bu məzlumları zalimlər arasında bikəsü qərib bıraxdın?”.

Babamız ayıtdı: “Ya Rəsullullah, ənqərib xidməti-şərifə müşərrəf olurlar”. İbrahim dəxi ayıtdı: “Ey Məhəmməd, bən dəxi bu vaqi’əyi gördüm”. Bunu deyib ol iki güldəsteyi-baği-lətafət və nihali növrəsi-gülzari-mələhət bənövşəvar bir-birinin boynuna əl buraxub, hay-hay ilə ixtiyarsız ağlarkən Harisi-bədbəxt ol nalədən bidar olub, filhal çırağla üzərlərinə girib gördü ki, iki tiftl bir-birin qucub ağlaşurlar. Haris ayıtdı: “Sizə kim derlər?” Şahzadələr ol məl’unu dost sanub dedilər: “Biz Müslimi-Əqil övladıyuz”. Ol hərəmzadə ki, bir yanadan mərkəbin qüssəsiylə və bu yanadan tərəddüdün ənduhiylə bihüzur idi, hər birinə bir tapancə urub, güli-rüxsarların azürdə qılub, gisuyi-mübarəklərin ki, Həblül-mətini-urvatül-vüsqa idi, bir-birinə bağlayıb, üzərlərinə hücrə qapusın məsdud edüb dışra çıxdı ki, sabah oldıqda anları qətl edə. Ol övrəti-pakizənihad hər necə təzərrö’vü təşəffö’ edüb əlin öpdü, ayağına düşdü, fəidə qılmadı.

Sübhdəm ki, cəlladi-fələk rıştəyi-şüayi-xurşidlə ətfali-kəvakib dəf’inə iqdəm etdi və nəsimi-dəmsərdi-sübhi-kazibdən şəm’lər və çıraqlar həlakinə və’də yetdi, ol nabəkari-rusiyah tiği-bidirig alub və ol şahzadələri önünə salub, kənari-Fərata rəvan olub, siyasətlərinə iqdəm etdükdə ol məl’unun övrəti və oğlu və bir qulu əqəbincə gedüb, şəfa’ət qıldıqda qəzəbi ziyadə olub quluna əmr etdi ki, tiğlə bunları həlak eylə. Qul ayıtdı: “Ey xacə, bu mə’sumları qətl etməgə əlim varmız”. Ol bədbəxtin qəzəbi ziyadə olub əlindəki şəmşirin qula həvalə qıldı. Qul ayıtdı: “Ey xacə, çün bəni öldürürsən, bəri bən dəxi qanımlı almış olam”. Harisə həmlə qıldı, aqibət Haris qalib olub qulun bir qolun düşürdü. Oğlu ol halı görüb ayıtdı: “Ey baba, bu qul qarındaşım kibidir, nişə bu cəfayı ana rəva gördün?” Haris ayıtdı: “Ol cəzasına yetdi, sən bu tiği alub bunları qətl et, yoxsa səni dəxi həlak edərəm”. Oğlu ayıtdı: “Hərgiz bən bu əmrə irtikab etmək rəva görməzəm və sənin dəxi iqdəməmə rıza verməzəm”. Və ol övrət dəxi ilhah edərdi ki, ey Haris, bu mə’sumlara qıyma. Bəri, bunları Übeydullahi-Ziyadə təslim et, neylərsə, ol eyləsin. Haris ayıtdı: “Bu cəma’ətin Kufədə həvadarları çoxdur, şayəd ki, şəhrə girdikdə hücum edüb əlimdən alalar və bənim sə’yim zayə’ ola”. Axirüləmr, kəndü tiğ çəkib ol mə’sumlara mütəvəccih olduqda şəhzadələr ağlaşub təzərrö’ etdilər ki bizim yetimligimizə rəhm et. Əgər muradın malidünya isə gisulərimizi qırqıb, bizi məmluk məsabəsində satub bəhamızı təsərrüf qıl.

Haris ol təzərrö'lərə iltifat etməyüb, qətlərinə cazim olduqda ol övrətlə oğlu mən'inə qiyam etdilər. Haris gördü ki, övrətlə oğlan vücuduyla anları qətl etmək mümkün degil, əlindəki tiği-bidiriği oğluna təxvif tərqiqlə həvalə qılıb həlak etdi. Övzət gördü ki, oğlu həlak oldu, biehtiyat ana mütəvəccih olduqda övrətə dəxi bir zəxmi-mühlik urub, mücmələn, onların mən'indən fariğ olub, şəhzadələrə mütəvəccih oldu.

Şəhzadələr gördülər ki, əbvabi-nəcati-rəhmət cəmi'-cəhətdən məsdud olub və binayi-tədbirü tədarük xələl bulub, qəzaya riza verməkdən qeyri çarə qalmaqda. Harisə aytdılar: "Bizə möhlət ver ki, vüzu qılıb iki rik'ət nəməz edəlim". Haris aytdı: "Vallah ki, möhlət verməzəm". Şəhzadələr aytdılar: "Ol Vacibülvücad həqqiçün ki, hala ismin zikr etdin, ol qədər aman ver ki, ana səcdə edüb niyazımız ərz edəlim". Haris aytdı: "Aman mümkün degil". Aytdılar: "Ey zalım, bu nə ədavətdir?"

Axirüləmr, ümmidi-nəcati-qət', edüb ol məl'undan hər biri "əvvəl bəni qətl eylə" – deyüb təqdimi-şəhadət təvəqqə' edərlərdi. Əlqissə, ol həramzadə əvvəl Məhəmmədin səri-mübarəkin bədəndən cüda qılıb cəsədi-şərifin Fərata bırxdı, andan sonra İbrahimin başın kəsüb tənə-pakin anın cəsədinə mülhəq etdi. Həqqa ki, ol sitəmdən zəminü zəman tirəvü tar olub, zümreyi-məlayikdən xürüşü qülqülə sükkani-təhtüssərayə irişdi və atəşi-tüğyani-ələm dili-ərbabi-möhnət kibi sineyi-mehrü maha düşdü. Şe'r:

Dərda ki, bəzmgahi-vilayətdə bisəbəb
Söndürdü iki şəm'i-müniri sitəm yeli!
Va həsrətə ki, baği-sə'adətdə bigünəh
Sındırdı iki nəxli-lətifi cəfa əli!

Əlqissə, Harisi-bədbəxti-rusiyah ol şəhzadələri bigünah qətl edüb cəsədlərin Fərata salub, başların Übeydullahi-Ziyada ilətdikdə Übeydullahi-Ziyad aytdı: "Ey Haris, bunlar nədir?" Ol məl'un aytdı: "Müslim oğlanlarının başlarıdır". İbn Ziyad ol güli-rüxsarlara və ol gisuyi-müşkbarlara nəzər etdikdə ixtiyarsız əbri-bəhar kibi əşkbar olub və bavücadü-qilzəti-təbulə rəhm qılıb aytdı: "Ey səngdil, bu tiflləri nişə qətl etdin?" Haris aytdı: "Sənin iltifatın ümidiylə". Übeydullahi-Ziyad aytdı: "Ey məl'un, bən Yezidə namə yazmışam ki, bunlar həbsdədir. Nişə bana gətirmədin?" Dedi: "Vəhm etdim ki, hüçumi-amm əlimdən alub, bən sənin iltifatından məhrum qalam".

Übeydullahi-Ziyad ətrafına nəzər qılıb, məclisində bir Müqatil nam kimsənə hazır idi ki, nasiyəsində məhəbbəti-xanədani-nübüvvət zahir idi və İbn Ziyad anın əqidəsin bilürdi. Əmma pəsəndidə nədim olmağın tə'əruz etməyib təğafül edərdi. İşarət qıldı ki, ey Müqatil, bu bədbəxti ilət, anda ki, bu tiffləri şəhid etmişdir, cəzasına yetür və başları dəxi mümkün isə bədənlərinə ilhaq et".

Müqatil şad olub, ol məl'unu möhkəm bağlayub və başları alub, rəvan oldu. Və xəlqi-Kufə ol başlara nəzzarə qılıb, ol hala ittilə bulduqca ol məl'unu səngsar edüb iza qılurlardı.

Əlqissə, ol mənzilə yetdikdə Müqatil gördü bir qulla bir oğlan dəxi məqtul olub, bir övrət dəxi məcruh düşübdür. Müqatil övrətdən həqiqəti-hal sual etdikdə ayıtdı: "Ey əziz, bən bu bədbəxtin mənkuhəsiyəm və bu oğlan oğludur və bu qul quludur. Biz ittifaqla bu məzmlar qətlinə mane' olduğumuz cəhətdən bizə bu siyasətləri caiz gördü. Əlminnətü lillah, ol dəxi cəzasına irdi". Müqatil ol məl'unun qətlin etməgə mərkəbdən endikdə və ol şəhidlərin qanın gördükdə fəryada gəlib, nalələr qılıb başları suya bırxadıqca, rəvayətdir ki, ol başlar suya düşdükdə ol cəsədlər sudan çıxub, hər baş kəndü cəsədinə mülhəq olub, ol iki mə'sumlar bir-birin qucaqlayub suya batdılar.

Müqatil ol halətə bir dəm heyrət edüb buyurdu ki, ol məl'unun əllərin və ayaqların kəsüb və gözlərin çıxarub, andan başın kəsüb suya buraxdılar və su anı qəbul etməyüb dışra bırxadı. Axirüləmr, xarü xaşak cəm' edüb ol pəlidə yaxdılar və ol mücahidətdə şəhid olan qulun və oğlanın cəsədlərin dəfn edüb, əhibbayi-Əhli-Beyt şəhzadələr əzasinə məşğul oldular. Qit'ə:

Ol iki gövhəri-xəzaneyi-din,
Ol iki sərvə-cuybari-yəqin.
Dutdular mə'dəni-bəqada məqam,
Qıldılar canibi-behiştə xüram.
Nəzəri-xəlqdən olub məstur,
Oldular dürri-guşvareyi-hur.
Ya Rəb, anlar rəhi-vəfasında,
Ol Vəlizadələr əzasında,
Kim ki, bir qətrə abi-çəşm tökər,
Kim ki, bir ahi-dərtnak çəkər,
Vasili-əcri-bihəsab eylə,
Əməlin qabili-səvab eylə.

Doqquzuncu bab

HƏZRƏTİ-İMAM HÜSEYNİN MƏKKƏDƏN KƏRBƏLAYA GƏLDİĞİN BƏYAN EDƏR

Həqqə ki, hirqəti-hekayəti-pürşikayəti-vaqieyi-Kərbəla bir atəşi-cigərsuzdur ki, əgər bir şö'ləsinin şərhin kilki-xurşidlə mühərriri-kargahi-qəza səfheyi-ruyi-zəminə təhrir etsə, hərərətdən əczayi-zəmin cüşa gəlib buxarı tənuri-asimanda Həmölü Hutu büryan edər və rıqqəti-rəvayəti-mələlətqayəti-şühəda bir hələləti-cangüdazi-qəmənduzdur ki, səriri-rə'dlə səhabi-saiqəbar bir qətrəsinin vəsfin gərduna təqrir etsə, tarəmi-çəharümdə Məsihi-mücərrəd zülali-həyatından həlavət gedər. Şe'r:

Səhl sanman Kərbəla qovğasın, ey əhli-xirəd,
Ərseyi-bidadü meydani-bələdir Kərbəla.
Sorsalar kim, qansı mənzildir məsayib məcmə'i,
Ün verür qəsri-fələk kim, Kərbəladır, Kərbəla.

Həmana ki, hədiqeyi-tinəti-Adəm mənəbəti-nihali-xilafət olduqda və qaməti-iste'dadi-bəşəriyyət xilqəti-"Və ləqəd kərrəmna"¹ ilə zinət bulduqda mələikənin "Ə-təc'əlü fiha mən yüfsidu fiha"² kinayəsindən qərəzləri fəsadi-vaqi'eyi-Kərbəla idi və məzmunu-"İnni ə'ləmu mala-tə'ləmun"³ işarətindən murad ol müsibətdən müstəfad olunan dərəcəyi-kəmalı-Hüseyn bin Əliyyi-Murtəza idi. Filvaqe', vaqi'eyi-Kərbəladan ziyadə fəsad mümkün olmaz və bələdan hasil olan məratibdə mərtəbeyi-şahi-Kərbəladan ə'la mərtəbə surəti-ehtimal bulmaz. Qit'ə:

Gər bəlayi-Kərbəla ol şah qədrin arturub,
Xəlqdən mümtaz ana verdi ülüvvi-iqtidar.

¹ Biz onu kərəm sahibi etdik (Qur'an, 17, 70).

² (Yer üzündə) fəsad törədəcək kimsənimi (xəlifə) edəcəksən? (Qur'an, 2, 30).

³ Mən sizin bilmədiklərinizi bilərəm (Qur'an, 2, 30).

Kərbəla həm ol şəhi-mə'sumdan rəf'ət bulub,
Xəlqə olmuş qədr ilə mənzuri-eyni-e'tibar.

Fəzayi-qəmfəzayi-Kərbəla bir gülzardır ki, abü həvayi-sərabü səumla nəşvü nəma bulan səvi-rəvanı girdbadi-bələdir və seylabi-əşki-həsərətə pərvərdə olan gülbüni-gülbərgfəşanı xari-cəfadır. Qit'ə:

Çəsmə nisbət dəmbədəm pakizətinətlər gözün,
Əşkbar eylər məlali-zikri-xaki-Kərbəla.
Ağladırsa Kərbəla toprağı dərd əhlin, nola
Bu müqərrərdir ki, daim göz yaşardır tutiya.

Rəvayətdir ki, Hüseyin ibn Əli mütəvəllid olduqda Həzrəti-İzzətdən Cəbrailə əmr oldu nüzul edüb həm viladət təhniyəsin verə və həm şəhadət tə'ziyəsin yetürə. Cəbraili-Əmin nüzul etdikdə Hüseyini-məzlum Həzrəti-Rəsulun kənarında idi. Ol Həzrət təhniyət yetürdikdən sonra izhari-tə'ziyət qıldı. Həzrəti-Rəsul ayıtdı: “Ey bəradər, səbəbi-təhniyət mə'lumdur, vəsileyi-tə'ziyət nədir?” Cəbrail ayıtdı: “Ya Rəsulullah, bu məzlumu səndən sonra Kərbəlada tiği-cəfayla zalimlər şəhid edərlər”. Həzrəti-Rəsul ol halətə giryan olub, Həzrəti-Murtəza hazır idi. Səbəb sorduqda ol Həzrət ixtiyarsız izhari-surəti-hal etdi. Həzrəti-Murtəza dəxi giryan olub mənzilinə mütəvəccih olduqda Həzrəti-Fatiməyə ol halı zahir etdi. Fatimə giryan-giryan Həzrəti-Rəsul xidmətinə gəlib dedi: “Ey məxdum, ələlitlaq bu nə xəbərdir ki, Əli Həzrətinizdən nəql edər?” Həzrəti-Rəsul ayıtdı: “Ey Fatimə, bu vaqi'ənin naqili Cəbraildir”. Fatimə ayıtdı: “Ya Rəsulullah, bu surət nə vaxt zühura gəlür?” Həzrəti-Rəsul ayıtdı: “Bəndən və səndən və Əlidən və Həsəndən sonra”. Fatimə ayıtdı: “Ya Rəsulullah, müsibətim ziyadə oldu. Aya, bu müsibət vaqə' olduqda bənim məzlumum üçün kim 'əza dutar?”

Rəvayətdir ki, ol halətdə hatifdən nida gəldi ki: “Ey xatuni-qiyamət, axirüzzəman əhlindən xanədani-rişalət müxlisləri hər yildə bu matəmi tazə edərlər və Qiyamətdək bu rəsmi dünyadə yürüdələr”.

Rəvayətdir ki, şahı-Kərbəla mütəvəllid olduqda Cəbraili-Əmin təhniyə üçün Həzrəti-Rəsul xidmətinə gəlürkən yolda bir firişte gördü Fətrəs nam, şikəstəbal və pərişanhal. Müqimi-zirveyi-izzət ikən mübtəlayi-dami-zillət olduğunun vəsiləsin sual etdikdə Fətrəs ayıtdı: “Ey Cəbrail, bənim bir xidmətdə ehmalım olub, atəşi-qəhri-İlahi pərü

balım yaxub bəni bu hala buraxdı. Aya, bu vaqi'ənin heç çarəsi mümkün olurmu?" Cəbrail aytdı: "Bən Həzrəti-Rəsul xidmətinə getməliyəm. Bənimlə gəl, ola ki, şəfa'ətinə məzhər vaqe' olasan". Fətrəs Cəbrail ittifaqlə Həzrəti-Rəsul xidmətinə gəlüb ərzi-hal etdikdə Hüseyini-məzlum həzrəti-xacə kənarında idi. Ol Həzrət buyurdu ki, ey Fətrəs, kəndüni bənim Hüseynimə yetür və ə'zayiməcruhini kəfi-payi-şərifinə sür. Fətrəs həsbülfərman əməl edüb ol mülamisə bərəkətiylə məğfur olub, balü pər peyda qılıb mö'bədinə 'övdət edüb ibadətə məşğul oldu. Və Həzrəti-Hüseyn bin Əli şərbəti-şəhadət içdikdə vaqif olub, cəzayi-ehsan istid'asiylə münacat etdi ki, "ya Rəb, noleydi bana əmr oleydi xidmətimdə olan yetmiş bin firişte ilə Hüseynin mü'avinətinə hazır olaydım". Həzrəti-İzzətdən nida gəldi ki, "ey Fətrəs, əgər ol dövlət müyəssər olmadisə, hala müqərrər etdim ki, xidmətində olan firiştoləri Kərbəlaya varub ol məzlumun məzarı üzrə Qiyamətədək tə'ziyət dutub, ağlayıb qətəratı-əşki-rəvanın savabın anda tə'ziyət dutanlara nəzr edəsən. Şe'r:

Gəl ey rəsmi-vəfadan dəm uran, əşki-rəvan göstər,
Müçərrəd qövlə qane' olma, isbat et, nişan göstər.
Dili-pürxuni-suzanın misali-qönçeyi-lalə,
Mələmət xəncəriylə çak qıl, daği-nihan göstər.

Elməfrazi-mə'rəkeyi-məsayibi-Kərbəla və əncümənsazi-matəmkədeyi-asari-nəvayibi-şühəda rayəti-rəvayətə bu tərzlə təhrik vermış və sürüdü rudi-həkayəti bu qanunla izhara gətürmüş ki, çün ə'yanü əşrafi-Kufənin surəti-sədaqətləri Müslimi-Əqil təsdiqiylə Həzrəti-İmama mə'lum oldu və caddeyi-müsadiqətdə sabitqədəm olduqları ol müxbiri-sadiq e'lamiylə vüzuh buldu, Həzrəti-İmam əsbabi-səfər mühəyya qılıb, müstə'idi-müsafirət olduqda əhbabü əhibba hər tərəfdən xidməti-şərifinə gəlüb və hər nə qədər ki, mən' etdilər, müfid olmadı və hər necə ilhah qıldılar, faidə qılmadı. Bir gecə Əbdullah Əbbas mülaqati-şərifinə müşərrəf olub nəhayəti-tə'zimü təkrimdən sonra ədəb təriqiylə aytdı. Şe'r:

Ey zəmiri-ənvərin ayineyi-gitinüma,
Afitabi-təl'ətin misbahi-ənvəri-Huda.
Əzminə nüsət müqarin, pə'yinə hikmət qərin,
Əmrinə tabe' fələk, fərmaninə qail qəza.

“Ya İmami-zəman, lütf edüb Kufə ’əzimətin tərki eylə və Məkkədən çıxma ki, atan Əli İbn Əbi Talib ol diyara təvəccöh qıldıqda giriftari-dami-bəliyyat oldu və qarındaşın Həsəni-Muctəba ol mülk əhlindən təfriqeyi-xatir buldu”.

Həzrəti-İmam ayıtdı: “Ey Əbdullah, zahirən müsəlmanlar məktublar irsal edüb hüzurimi istid’a qıldılar və iltimasla nüsrətimə mütəkəffil oldular və mümkündür ki, bu surətdə icrayi-ümuri-həq surət bula və tərvici-şəri’ət müyəssər ola”. Əbdullah ayıtdı: “Ey məxdumzadə, hənz Kufə Yezid təsərrüfındedir. Əgər anın naibin ixrac edüb şəhri Müslimə təslim edərlərsə, ol canibə getmək münasibdir və əgər qəziyyə mün’əkis olsa və ləşkəri-Yezidlə müqavimət lazım gəlsə, mümkündür ki, ol canibdən surəti-nüsrət zühura gələ və Həzrətinizə anda iztirab mütəvəccih ola”. Həzrəti-Hüseyn ayıtdı: “Ey Əbdullah, bu gecə bu xüsusda bir təəmmül edüb yarın sənə cəvab verəyim”.

Əbdullah Əbbas mənzilinə müraciət qıldıqda Həzrəti-İmam Kəlamullahdan istixarə təriqiylə mütəvəqqe’i-nəsihət olduqda bu ayət fəlma gəldi ki: “Kullu nəfsin zaiqatu’lmövti və innəma tufunə ucürəkum yovməl-qiyaməti”⁴. Həzrəti-İmam ayıtdı: “Sədəqə’llahü’l-ə’zim və sədəqə rəsuluhu’l-nəbiyyul-kərim”⁵. Fəli-Müşəf şəhadətim xüsusunda Həzrəti-Rəsulullah vaqi’əmdə gördüğüm kəlimatınə münafiq gəldi və mütəbiq vaqe’ oldu. Lacərəm qələmi-təqdirlə təhrir olan qəziyyə, əlbəttə, təğəyyür bulmaz və əhkami-qəza iqtizayi-təmşiiyyət qıldıqda, çarə ilə məmnü’ olmaz.

İkinci gün Əbdullahi-Əbbas hazır olub ayıtdı: “Ya İbn Rəsulullah, nə tədbirə qərar verdinüz və Kufə ’əzimətində nə məsləhət gördünüz?” Həzrəti-İmam ayıtdı: “Ey Əbdullah, əziməti-səfər müsəmməmdir və binayi-niyyəti-müsafirət möhkəm, zira mühəqqəq bilürəm ki, Yezid bəndən təğafül qılmaz və dəf’ü rəf’im tədbirlərindən qafil olmaz. Riza verməzəm ki, xani-şərif-i-Kə’bə qibleyi-’aləm ikən sipahi-əhli-zələlət paymalı olub, kəsri-hörmət bulmağına bən səbəb vaqe’ olam və rəva görməzəm ki, ərzi-mübarəki-Bətha möhtərəmi mükərrəm ikən daməni-pakın alüdeyi-xun və xəlqini pərişan qılam. Səlah oldur ki, bu silsileyi-fitnəyi bir qeyr diyara çəkəm və toxmi-təfriqəyi bir qeyr məzrə’əyə təkəm”. Şe’r:

⁴ Hər bir insan ölümü dadacaqdır. Mükafatlarınız Qiyamət günü sizə bütövlükdə veriləcəkdir (Qur’an, 3, 185).

⁵ Ulu Tanrı doğru buyurdu və uca Peyğəmbər də doğru söylədi.

Qanda kim eyləsəm məqam, bana
Fitnə həmdəm, bəla mülazimdir.
Hərəmi-Kə'bəni bəlalarla,
Mübtəla eyləmək nə lazımdır.

Əbdullah ayıtdı: “Ey məxdumzadə, əgər, əlbəttə, maili-səfərsən, barı, Yəmən canibinə təvəccöh qıl ki, məmləkəti-vəsi’ və ’ərseyi-’əriz olub, hüsünü qıla’i bihəddü bişümar və qəbileyi-Həmədan təmam mühibbi-xanədani-Əhmədi-Muxtardır. Yəqin ki, ol diyara sən varub qərar tutduqda ətrafı cəvanibdən müxlislər və mücahidlər cəm’ olurlar və sənə mü’avinət qılurlar”. Hüseyin ayıtdı: “Ey Əbdullah, sənin kəmalı-şəfqətini kəndü xüsusimdə mühəqqət bilürəm və kələmin məhzi-nəsihət olduğuna mö’tərif oluram. Əmma nə çarə, qaidi-qəza zimami-iradətimi canibi-İraqa çəkməkdədir. Nihanxaneyi-hikmət sirrinə yetmək olmaz və iradəmi təqdirdən təcavuz etmək olmaz. Minbə’d bu xüsusda mübaligə qılma və mane’ olma ki, bizə ’əyan olan əsrar sizə nihandır, netə ki, hikməti-xərqi-səfinə Musaya məxfi və Xızra əyandür. Və bən ol kimsənin varisi-elmiyəm ki, kərratla minbər üzrə buyurmuşdur ki, “Utitu elməl-mənaya və’l-bəlaya”⁶. Və dəxi buyurmuşdur ki, “Sə’luni əmma düne’l-’ərşi”⁷. Ey Əbdullah, əsrari-hikmət bizə məxfi olmaz və feyzi-ismət bizi aludeyi-qəflət qılmaz”. Əbdullahi-Əbbas ayıtdı: “Ya İmam, bana dəxi xidməti-şərifində olmaq məqsud idi, əmma hala rayizi-qəza ’inani-əzimətimi Mədinə canibinə mün’ətif qılmış. Ümidvaram ki, həzrətiniz Kufəyə vardığıda şərafə-mülazimət müyəssər ola, əmma bilməzəm ki, əyyami-müfariqətində ruzigar bəni nə bəlalara giriftar qıla”. Şe’r:

Ağla, ey göz kim, təni-bimar candan ayrılır,
Can ilə cismim rəfiq olmuşdu, andan ayrılır,
Nalə qıl, ey dil, ki tuti şəkkərstandan çıxub,
Bülbüli-zari-bəlakeş bustandan ayrılır.

Rəvayətdir ki, Əbdullahi-Əbbasdən sonra Məhəmməd Həniyə, Əbdullahi-Ömər və Əbdüllühi-Zübeyr xidməti-şərifinə gəlüb ənvə’i-müqəddəmatla nəsihət qıldılar, sudmənd olmadı və fəidə qılmadı.

⁶ Ölüm və fəlakətlərin elmi mənə verildi.

⁷ Göylərdən başqa məndən nə soruşarsınız, soruşun.

Ayıtdılar: “Ya İmam, bu israrə səbəb nədir?” Həzrəti-Hüseyn ayıtdı: “Ey qövm, həqqa ki, bu gecə vaqi’əmdə gördüm, Həzrəti-Rəsul buyurdu ki, “Ey Hüseyn, Kufə ’əzimatində tə’xirü tə’əllül etməyəsen və təriqi-təqsirü təkahül dutmayasan ki, Həzrəti-Sultani-Sərir-i-Kibriya səni ol büq’ədə alüdeyi-xakü xun görmək istər və mələikəyə kəmal-i-səbrin ərz edib mərtəbeyi-itaətin göstərmək istər. Təvəqqüf bu xidmətdə xətadır və tə’əllül narəva”. Əshabü əhbab ol kəlimate istima’ etdikdə ayıtdılar: “İnna lillahi və inna ileyhi raci’un”⁸. Ey Hüseyn, çün nəhayəti-əzmin mə’lum oldu və qayəti-müsafirətin vüzuh buldu, bu ətfalü əyalı nə ümid ilə diyari-qürbətə salursan və nə vəsilə ilə sərgərdan qılırsan?” Hüseyn ayıtdı: “Ey əzizlər, Əhli-Beytin əhvalın dəxi Həzrəti-Rəsula ərz etdim. Buyurdu ki, anları dəxi Vacibülvücud zalimlər əlində əsirü aciz görmək istər və anlara dəxi ol bəlaya müqabil cəza yetürmək istər”.

Əlqissə, əshabü əhbabla vida’ edüb, təhiyyəyi-əsbabi-səfər qılıb, ol sultani-sərir-i-bəla və şahənşahi-məsnədi-izzü ə’la cəmi’i-ətba’ü əşya’in cəm’ edüb və müxəddərati-hücreyi-ismət və cəvahiri-əsdafitəharətçün mişkinmuy naqələr üzərinə münasib hövdəclər və əmarilər mürəttəb etdirib, bir sübhədm ki, şah-i-əncüm haşiyeyi-səbzəzari-sipehri-lacivər difamə xeymey-i-zərrintənab tikdi və fərraşi-sübhisadiq rövzəneyi-şəbistan zülmətinə pərdeyi-zərnigar çəkdi, ələmi-əzəmət və livayi-fəthü nüsərə qaldurub və sədayi-kusi-rehlət və sədmeyi-nəfiri-irtihalilə cərasvar qübbeyi-zəngarguni-asımanı doldurub, ittifaqən həm ol gün ki, Müslimi Kufədə şəhid etmişlərdi, Məkkədən çıxub mütəvəccih-i-İraq oldu. Şe’r:

Kəsbi-şəhadət etməgə qürbət diyarinə,
Oldu rəvanə qafileyi-izzü ehtişam.
Əşrafi-Əhli-Beyt səfər ixtiyar edüb,
Səyyarə oldu əxtəri-gərduni-din təmam.

Ol sərvəri-din və nəqdi-seyyidi-mürsəlin əhli-Məkkə ilə vida’ edüb rəvan olduqda əraziyi-Məkkəyə lərzə düşüb, xəvasü əvami-Hicaz bə’zi mürəfiqət üçün və bə’zi müşayiət üçün mütəhərrik olub, bir zəlzələ qopdu ki, nəzzarəsi ’üyuni tirə və təəmmülü ’üquli xirə qıldı. Və ələmi-müfariqətindən [xəlqə] bir giryə qalib oldu ki, ol giryədən əbri-bəhar münf’əil olurdu. Şe’r:

⁸ Biz Allaha aidik və qayıdışımız da onadır (Qur’an, 2, 156).

Xaneyi-Kə'bə urdu köksünə daş,
Çahi-Zəməzəm axıtdı gözdən yaş.
Xaki-paki-xətireyi-Bətha,
Zərrə-zərrə binüb səməndi-səba,
Ol şəhənşaha oldular həmrəh,
Çıxdı çərxi-bərinə gərdi-sipah.

Təmamiyi-əşrəfi-büq'eyi-Kə'bə və xəvasü əvami-Məkkə bir mənzil ol şəhriyari-alimiqdar və sultani-kamgarın mülazimi-rikabi-hümayuni olub təriqi-mülaqimət riayət qıldılar. Qimmeyi-şadırvani-rif'ət zinəti-ruyi-zəmin olduqda və orduyi-hümayun sə'adətlə nüzula icazət bulduqda, Həzrəti-İmam bir fəzayi-fərəhfəzadə bir kürsi nəsb etdirib, üzərinə çıxub, həmdü sənaya möhtəvi və şükrü sipasa müştəmil bir xütbeyi-bəliq'ədasından sonra nida qıldı ki, "Ey mə'səri-əshabi-girami və ey hüzzari-məclisi-cami! Mən səyyahi-badiyə-peymayı-səhrayı-müsibətəm, bən müsafiri-biyabannəvərdi-badiyyəi-möhnətəm. Bən səyyareyi-asimani-qürbətəm, bən saliki-təriqi-şəhadətəm. Xatiri-fatirimə əndişeyi-ləzzati-dünya güzər etməz və zəmiri-pürtəşvirimə xəyali-təsərrüfi-mülki-ələm yetməz. Səhifeyi-söhbətim nəqşi-hiyələdən mü'ərradır və cərideyi-ülfətim tərzi-xud'ədən mübərradır. Heç bəndəyi iqtinayi-fəvaidi-dünyəvi və'dəsiylə müqəyyəd etməzəm və heç fəqirin e'tilayi-məratibü mənasib müjdəsiylə dəməni-tə'allüqin tutmazam. Təhti-livayi-rif'ətimdə sayeyi-səltənəti-suri təmənnə qılan sərrişteyi-irtibatın silsileyi-ülfətimdən qət' etsün və növbəhari-şövkətimdə rəyahini-tənə'umati-məcəziyə talib olan tərki-ülfətim dutsun". Şe'r:

Bən bəla dəryasinə qərq olmağa basdım qədəm,
Gəzməsün girdəbvəş çəvrəmdə hər canın sevən,
Bən fəna deyində mənzil dutmağa əzm eylədim,
Durmasun yanımda mülkü qəsrü eyvanın sevən.

Bu nəsihətdən sonra şəm'i-şəbistani-hərəmsərayi-'ismət olub, sabahadək suzū güdazla övqat keçirdi. Ələssəbah ki, tiği-şə'səyyi-xosrovi-xavər rabiteyi-nurdan zülmət silsiləsin qət' qıldı və sipahi-Rümü Həbəş bir-birindən ayrıldı, ol mənzildən orduyi-humayun irtihal qılıb və əhbabi-həqiqi və məcazi bir-birindən ayrılıb ol ki, rişteyi-irtibatı təəllüqati-dünyaya möhkəm idi, vida' edib Məkkəyə

müraciət qıldı və ol ki, təriqi-vəfada rasixdəm və sabitqədəm idi, mürəfiqətdə yekcəhət oldu.

Rəvayətdir ki, ikinci mənzildə Həzrəti-sultani-Kərbəla bir namə təhrir edüb ammeyi-Bənu Haşim və kaffeyi-Bənu Əbdülmüttəlibə irsal etdi bu məzmunla ki: “Ey silsileyi-intisabi-Rəsulullaha müntəzəm olan cəvahiri-əsdafi-səadət, və ey şərəfi-qürbi-Mustəfa bulan zəvahiri-hədəyiqi-siyadət! Gəncineyi-iqbali-biintiqağa təriqi-təsərrüf bulmuşam. Kəməli-mürüvvətim iqtizayi-səlayi-’amm edər və maideyi-ne’məti-bizəvala mehman olmuşam. Hüsni-sirətim təqazayi-əxbarü e’lam edər. İmdi münhiyi-məktubi-şərifim əxbari-təvəccöhüm e’lam etdikdə və bəşiri-risaleyi-lətifim sizə yetdikdə hər kim iste’calla gəldi, bu gəncinədən bəhrə bulub bu maidədən nəsib aldı; və hər kim təvəqqüf qıldı, məhrum qaldı, vəssələm”.

Məktub irsal edüb, barxanələr yüklənib rəvan oldu. Bir neçə mənzil qət’ olunduqdan sonra əsnayi-təriqdə Səbah nam mənzildə Fərzəddəqi-şair ki, İraqdan gəlüb Hicaza gedərdi, ol Həzrətin pabusi-şəriflərinə müşərrəf olub izhari-du’avü sənə qıldı bu təriqlə ki. Şe’r:

Əssələm, ey nəqşi-nə’li-mərkəbin Mehrabi-din,
Həlqeyi-fitraki-rəxşin rışteyi-Həblülmətin,
Tərhi-orduvi-humayunin tirazi-məhdi-mülk,
Nəqşi-çətri-bargahın zinəti-ruyi-zəmin.

Həzrəti-İmam andan əhvali-İraq istifsar etdikdə ayıtdı: “Ya İbn Rəsulullah, əhli-Kufənin əf’allərin əqvallərinə müxalif gördüm”. Həzrəti-İmam anın sözüne təsdiq edüb, ol mənzildən dəxi rəvan olub Bətnürrümmə deməklə mə’ruf mənzili müxəyyəmi-xiyami-orduvi-humayun edüb, ol mənzildən əhli-Kufəyə Qeys bin Məşhərlə bir namə irsal etdi, bu məzmunla ki: “Əkabirü ə’yani-İraq və ə’azimü əşrafi-Kufədən təriqi-məvəddətimdə qədimülvidad və caddeyi-ita’ətimdə səlimül-e’tiqad olan sənədidi-’izam və firqeyi-mə’arifi-giram şəraifi-təslimati-inayətəncam və lətayifi-təhiyyati-səadətixitama ixtisasi-tam bulduqdan sonra mə’lum edələr ki, əmmzadəyi-cəlilülqədri-bi’ədil Müslim bin Əqil ki, vəkili-mö’təmidim və rəsuli-mö’təqidimdir, bu canibə irsali-rəsayil edüb məzmununda sizin surəti-ixlasü e’tiqadınızı ərz etməgin silsileyi-təvəccöhümüz ol canibə mütəhərrik olub və uqabi-həyati-rif’ətü iclalım ol ərsə həvasiylə

balü pər açub, mütəvəccih olmuşam və ehtimamla əzimət qılmışam. Ümmid ki, Həzrəti-İzzət tövfiqi-iqtisal müyəssər qıla və bu namə Bətnürrümmədən sizə infaz olundu, ta mə'lum ola".

Rəvayətdir ki, Həzrəti-İmam Məkkədən çıxıb mütəvəccihi-Kufə olduqda Yezidin anda olan ə'vanü ənsarından Übeylullahi-Ziyada məkatib irsal olunub xəbər yetmişdi və Übeydullahi-Ziyad cəm'i-şəvarii və mənazili mö'təmid kimsənələrinə tapşurub məsun və məzbut etmişdi. Qeys bin Məşhər ki, Həzrəti-İmamın məktubi-şərifin Kufə ə'yanına yetürmək qəsdinə iste'calla gedərdi, Qadisiiyə mülkünə yetdikdə ittifaqən ol məqamın hizfinə mə'mur olan Həsən bin Təميم mə'lum edüb, ol məzlumu dutub Übeydullahi-Ziyada irsal etdikdə Übeydullahi-Ziyad ol bigünahı şəhid etdi. Əmma Həzrəti-İmam mənazilü mərəhil qət' edüb gəlirkən Dürud nam mənzilə yetdikdə gördülər bir xeymə qurulmuş və bir sərəpərdə urulmuş. Həqiqəti-halın sual etdikdə dedilər: "Züheyr bin Qeys Nəhai Məkkədən gəlüb mülkinə gedər". Həzrəti-İmam bir xidmətkar irsal edib anın ehzarın murad etdi. Hüzuruna gəldikdə aytdı: "Ey Züheyr, biz gövhəri-rizayi-Həq təmənnasında dəryayi-bəla qəvvaslarıyuz. Nəhəngi-nayibədən ehtiraz etməyən bizə həm'ınan olur. Və biz cövhəri-qürbi-İzəd təvəllasında səhrayı-səbatü səbr səyyahlarıyız. Hücumi-hadisədən ictimab etməyən rəfaqətimizə rəğbət qılır. Aya səndə ol himmət olamı ki, meydani-məhəbbətdə mərkəbi-mücahidət yügürdüb həm'ınan olasan və şəmşiri-şücaət çəkib mürəfiqət qılasan?" Züheyr ol növbəhari-tövfiqdən gül kibi xəndan olub dedi: "Ya İmami-zəman, bir müddətdir ki, bu səadətə müntəzirəm, əlminnətü lillah, müyəssər oldu və hüsni-tale'im hüsuli-mərama müavinət qıldı". Şe'r:

Gəldi ol dəm ki, qılam canımı canana fəda,
Eyləyəm ərzi-məhəbbət, qılam izhari-vəfa.

Həm ol sa'ət mənzilinə mü'avidət qılıb, əshabü ətba'inə aytdı: "Ey qövm, bən qərqeyi-girdabi-məhəbbət oldum və canibi-üqbaya təvəccöh qıldım. Bəlaya mütəhəmmil olub fənaya riza verən bənimlə gəlsin və müqəyyədi-rahət olub arizuyi-fərağət qılan müfariqət qılsun". Və mənkuhəsina aytdı: "Ey yari-əziz, bən nəqdi-can sərf etməyə şəhadət bazarına təvəccöh etmişəm, sən bənim malımdan həqqini alıb bəndən müfariqət ixtiyar et". Və bir rəvayət budur ki, ol

övrət tələq alub qarındaşıyla Kufəyə [getdi]. Və bir rəvayət budur ki, dedi: ey Züheyr, sən Hüseyn mülazimətin ixtiyar etdin isə, bən dəxi xatuni-Qiyamət xidmətin ixtiyar etdim. İttifaqla Kərbəlaya gəldilər.

Çün Həzrəti-İmam Şüquq nam mənzilə nüzul etdi, Kufədən bir kimsənə gəlib xəbər verdi ki, Müslimi-Əqil və Hani bin Ürvəyi şəhid etdilər və başların Şama göndərdilər. Həzrəti-İmam ayıtdı: “İnna lillahi və inna ileyhi raci’un”⁹.

Rəvayətdir ki, Müslimi-Əqilin on üç yaşında bir qızı olub hərəmsərayi-ismətdə müsahibəti-müxəddərata müşərrəf idi və Həzrəti-İmam ana qayətdə ehtiram edərdi. Müslimin xəbəri-şəhadəti istima’ olunduqda Həzrəti-İmam hərəmsərainə gəlib, ol qızı görüb hər gündən ziyadə iltifat etdi. Ol salehə fərasətlə mütəvəhhim olub ayıtdı: “Ya Hüseyn, məgər Müslim şəhid olubdur ki, bana yetimlər ri’ayətin edərsən”. Həzrəti-İmam təhəmmül qılmayub giryan olub ayıtdı: “Ey salehə, Müslim getdi isə, bən anın yerinə”. Ol fəqirə Müslimin şəhadətin təhqiq etdikdə bünyadi-növhe qılıb və baqi övladı nalan olub matəmin dutdular.

Rəvayətdir ki, bu xəbər şayə’ olduqda və sübut bulduqda bə’zi rüfəqa Həzrəti-İmama qəşəmlər verib mübaliğələr qıldılar ki, ya İmam, kəndünüzə və bu ətfalü əyalə cəfa rəva görüb Kufə canibinə getmin və bu təhlükədən ehtiraz edin [ki,] mə’rəkəyi-qəlizdir. Həzrəti-İmam təəmmül edüb, bir zəman sükut ixtiyar etdikdə Müslimin övladı hücum edüb ayıtdılar: “Ya İmam, əhli-Kufədən Müslimin qanın almayınca bizə müraci’ət mümkün degil. Heç kimsənə getməz isə, barı, biz gedəriz, ya intiqam alaruz və ya kəsbi-şəhadət edəriz”. Şe’r:

Zillət ilə ləzzəti olmaz həyatın, dustlar,
Nəqdi-can sərf eyləyib dünyada, kam almaq gərək.
Əcz ilə dönmək ədudən səhldir, himmət dutub,
Ya şəhid olmaq gərək, ya intiqam almaq gərək.

Hüseyni-məzlum ol himməti görüb əshabına ayıtdı: “Laxəyrə, fi’l əyşi-bə’də ha’ulai”¹⁰. Yə’ni bunlardan sonra həyatdan ləzzət görmək olmaz. Kufə ’əzminə yekcəhət olub, ol mənzildən köçüb Malə

⁹ Biz Allaha aidik və qayıdışımız da onadır (Qur’an, 2, 156).

¹⁰ Bunlardan sonra artıq yaşamağın xeyri yoxdur.

mənzilinə nüzul etdikdə Ömər bin Sə'ddən bir məktub varid oldu, məzmununda bu ki: “Ey Hüseyin, əhli-Kufə iqrarlarına inkar edüb Müslimi-Əqili şəhid etdilər. Və Müslim hiyni-şəhadətdə bana vəsiyyəet etmişdi ki, bu əhvalı sənə e’lam edəm. Gərəkdir ki, bu əxbarı mə’lum etdikdə həzərində olasan və Kufə ’əzimətinin tərkin qılasan”.

Bu xəbər şəhzadənin orduyi-humayunində intişar və iştihar bulduqda ətrafı cəvanibdən təmә'i-dövləti-dünyaçün cəm' olanlar güruh-güruh pərişan oldılar və meydani-vəfada sabitqədəm olanlar qaldılar. Ol mənzildən dəxi rehlət edüb, Bənilmüqatilə gəldikdə bir sərəpərdə gördülər ki, qurulmuş. Həqiqətin sual etdikdə dedilər: “Əbdüllaһ bin Hürrindür”. Və Həzrəti-İmam İbn Həccacı ki, anın qəbiləsindən idi, mütalibətinə irsal etdi. İcabət qılmayub, Həzrəti-İmam bizzat anın mənzilinə təşrif buyurub ana təklifi-rəfaqət qıldı. Əbdullaһ bin Hürri ayıtdı: “Ya İmam, Yezidin ləşkəri çoxdur və sənin xidmətində olanlar şərzimeyi-qəlil olub anlarınla tabi-müqavimətləri yoxdur. Qalib oldur ki, məğlub olalar və mücərrəd bənimlə rəxneyi-afət məsdud olmaz. İltimas edərəm ki, bəni mü'af edəsən. Və bənim bir atım və bir qılıncım var ki, manəndləri yoxdur. Pişkəş təriqiylə bəndən qəbul edəsən”. Həzrəti-İmam ayıtdı: “Bən at üçün və qılınc üçün gəlmədim”. Mə'yus olub andan müraciət qılıb [mənzilinə gəldi]. Rəvayətdir ki, vaqieyi-Kərbəladan sonra ol süstrə'yi-kəmtədbir təəssüflər çəkərdi, əmma faidə qılmazdı. Şe'r:

Zəhi nadan ki, şahi-mülki-iman
Ana ərz edə təşrif-i-şəhadət,
Təvəhhüm eyləyib tiği-bəladan,
Özündən eyləyə səlbi-səadət.

Nəqlədir ki, bir mənzildə Həzrəti-İmam, Zeynəb dizi üzərinə baş qoyub yuquya getmiş ikən iztirabla oyanub didəyi-nəmnakindən gövhəri-əşk rəvan oldu. Ümm Külsüm ayıtdı: “Ya Hüseyin, səbəbi-giryə nədir?”. Həzrəti-İmam ayıtdı: “Vaqi'əmdə hala cəddimi gördüm. Giryən olub bana dedi ki, ey Hüseyin, və'deyi-müvasilət qərib oldu”. Ümm Külsüm dəxi giryən olub və Əli Əkbər ayıtdı: “Ya İmam, ləşkəri-ə'dayla müqabilə vaqe' olduğu təqdirdə Həq bizim tərəfimizdədir, yoxsa anlar canibində?” İmam ayıtdı: “Həq bizdədir və biz Həq iləyiz”. Əli Əkbər ayıtdı: “Pəs, hər cəfa mütəsəvvir olsa, qəm degil!”

Əlqissə, ol mənzildən dəxi intiqal edüb Qətqətana dedikləri mənzilə nüzul etdikdə, şəhzadə cəm'i-ləşkərin cəm' edüb, tərtibi-müqəddəmati-nəsayehü məva'iz etdikdən sonra Müslimi-Əqilin şəhadətin və əhli-Kufənin xəyanətin saye' edüb nida qıldı ki, "Ey qövm, ayineyi-dövrən bir qeyr surət göstərdi və nihali-tədbir müxalifi-məqsud bər verdi. Və mühəqqəq oldu ki, əhli-Kufə nəqzi-əhd edüb Müslimi şəhid etmişdir və ləşkəri-Yezid cidalü qital etməgə ətrafı cəvanibimizi tutmuşlar. Və bən bilürəm ki, iqtizayi-şəhadət bana rüxsəti-nüsrət verməz və qeyrəti-şüca'ət müraciət etmək caiz görməz. Hər ayinə bana bu dəryayi-bəlaya girmək lazımdır və iste'dadi-rütbeyi-qədərim bu seylabi-fitnə girdabinə 'azimü cazim. Əmma sizə ümumən rüxsətdir ki, əbvabi-nəcat məsdud olmadan kəndünizi fəzayi-sələmətə çəküb, bu təfriqədən imən olasız və rayizi-fitneyi-zəman inani-ixtiyarınızı əldən almadan bir canibə gedüb bu dəğdəğədən qurtulasız. Zira rəva görməzəm ki, bənim vücudum məhzi-xeyr ikən sizə nisbət mövcibizərər vaqe' ola və mir'ati-surəti-halınız bənim rəhgüzarımdan qübari-küdurət bula".

Rəvayətdir ki, ol cəmaətdən ol vaqtədək xatirində hənuz məzənnəyi-intifai-dünyəvi olanlar qət'i-əlaqə qıldılar və dəvayi-səbati-məhəbbət qılanlar riza qəzaya verib, fəryadü fəğana gəldilər ki, ey hadiyi-təriqi-müstəqim və ey müqtədayi-sirati-qəvim, biz dövləti-mülazimətində saliki-rahi-hidayət ikən imtahanla badiyeyi-təəssüf təriqin göstərmə və bir dəm sə'adəti-şəhadətdən novmid olduğumuzu rəva görmə. Şe'r:

Biz bəladan incinüb, bidaddan vəhm etməriz,
Nəqdi-canın sərfi-canan eyləyən aşıqləriz.
Eşq meydanında bidadü bəladan dönməyüb,
Rastrəv salikləriz, sabitqədəm sadiqləriz.

Filvaqe', ol zəmanda sə'adət və şəqavət bir-birindən imtiyaz buldu və sə'idü şəqi əhvalı bir imtahanla mə'lum oldu. Ol tayifə ki, ömrü mal və övladü mülki-dünyaya müqəyyəd olub tərək edə bilmədi, kəsbi-sə'adəti-əbədi qılmadı. Və ol gürüh ki, əsbabi-müstə'ari-dünyəvidən keçüb sə'adəti-şəhadət ixtiyar etdi, mənzili-məqsuda yetdi. Yəqindir ki, qəssami-qəza dünya hərisinə ücret verməz və heç məzhəbdə iki həmsirə bir nigaha girməz.

Əlqissə, Həzrəti-İmam mənzil-mənzil qət'i-rah edüb bəni-Sükun qəbiləsinə yetdikdə, Bəni-Əkrəmədən bir şəxsə uğruyub andan Kufə əxbarın sual etdikdə ayıtdı: “Ya İmam, Übeydullahi-Ziyad sənın qəsdinə hər canib ləşkər rəvan edüb təfəhhüsündə və təcəssüsündədir. Səlah oldur ki, müraciət qılasan. Həqqa ki, təvəccöhün tiği-abdar və sinani-xunxardır və müxalifin qayətdə cəfəfişə və sitəmkarədir”.

Ol nəhəngi-dəryayi-vilayət və şiri-bişeyi-siyasət ol xəbərdən təvəhhüm etməyüb bəlkə şövqü zövqi-şəhadət hiddətin ziyadə qılub rəvan oldu. Əmma rahdarlar və casuslar Həzrəti-İmamın Bəni-Sükun qəbiləsinə yetüb, andan dəxi rehlət edüb və hiddəti-‘əzimatın görüb Übeydullahi-Ziyada xəbər verdilər. Ol müdbir Hürri bin Yezidi-Riyahiyə əmr etdi ki, bin müsəlləh namərdlə istiqbal qılub Həzrəti-Hüseyni qanda görsələr, nə vəchlə olsa, qeyr canibin təvəccöhündən mən’ edüb Kufəyə gətürə. Hürri bin Yezid ol ləşkərlə badiyəpeymay və səhranəvərd olub, mənzil-mənzil Hüseyni mütalibət edüb, tərəddüd qılub, Səddi-ab deməklə mə’ruf mənzilə yetüb, ol mənzildə aram dutub müntəzir ikən Həzrəti-İmam mənzilindən gecə ilə köçüb bədrəqeyi-əxtəri-əşki-qəmənduz və məş’əleyi-ahi-cigərsuzla sabahadək qət'i-rah edüb. Şe’r:

Sübh kim, xəlqi xazini-hikmət
Sirri-pünhandan eylədi əgah,
Çərxi-zalimnihadü kafirkiş
Qıldı bütخانəsinini atəşgah.

Ol padşahi-bütşikəni-atəşxanəfikən və ol şahbazi-düzmənşikari-ülvinəşimən qayəti-isti’caldan ixtiyari-nüzul etməyüb, aftarvar rayəti-rif’ət asimana çəküb və səhabə-müjgani-dürəfşandan zaman-zəman rəhgüzərə barani-rəhmət töküüb yürürdü ol zəmanədək ki, əczayi-zəmin irtifa’i-xurşiddən kəsbi-zərəret qılub və bazari-səməmü sərab hiddəti-həvadan rəvacü rəvnəq bulub rif’əti-aftar zəvala mütəvəccih oldu və hey’əti-rüzgar fərti-hərəretədən təğəyyür buldu. Şe’r:

Qayəti-hiddət verüb suhani-nəqşi-riglə,
Dəhr cəlladı həva tiğini xunriz eylədi.
Səfhəyi-səhrada surət göstərib sudan sərab,
Təşnə təb’ində tə’əttüş atəşin tiz eylədi.

Dəbdəbeyi-tə'zimü təbcil və zəməməyi-təsbihü təhlillə təlieyi-sipahi-zəfərpənəh mənzili-Səddi-aba yetüb Hürri bin Yezidi-Riyahinin ləşkərinə mülhəq oldular. Və Hürri'nin ləşkəri dəxi bir səhrada düşüb hər biri kəndü sayeyi-mərkəbində qərar dutmuşkən sələbəti-əsakiri-zəfərməasirdən ehtizaza düşüb, mərkəblərinə binüb, səf çəküb müqabilə gəldilər. Təhqiği-hal etmək üçün sultani-Kərbəladan ol ləşkər sipəhsaları ehzarinə fərman sadir olduqda Hürri bin Yezidi-Riyahi ehtirazü ictinab etməyib, rikabi mülazimi-humayun olub ərzi-hal etdi bu rəsmlə ki. Şe'r:

Ey sücudi- dərgəhin sərmayeyi-dünyavü din,
Şəmseyi-eyvani-qədrin hilyeyi-'ərşi-bərin.
Xadimi-xəlvətsərayi-ta'ətin zikri müdam:
Hazihi cənnati' ədnin fədxuluha xalidin l l.

Ya Əmirəlmö'minin, İslam səndəndür dürüst,
Ya Əmirəşşər', sənsən rəhbəri-əhli-yəqin.
Yetməsin məqsudinə hər kim sənə eylərlsə qəsd,
Görməsin rahət yuzin hər kim sənə bağlarsa kin.

Həzrəti-İmam anın ismin və rəsmi'nin sual etdikdə ayıtdı: “Ya İmam, bənəm Hürri bin Yezidi-Riyahi”. Həzrəti-İmam ayıtdı: “Ya Hürri, “İləyna əm ələyna”¹², yə'ni müavinətə gəlmişsən, ya müharibəyə? Hürri ayıtdı: “Ya İmam, Übeydullahi-Ziyaddan mə'muram ki, mülazimətində olam Kufəyədək və sənə qeyr canibə getməgə təmkin verməyəm”. Həzrəti-İmam ayıtdı: “La-həvlə və la-quvvətə illa bil-lahil Əliyyil-əzim”¹³. Ey Hürri, hala nəməz vəqtidir, sən cəma'ətünlə və biz cəma'ətimizlə nəməz edəlüm, andan sonra qanda getməli isə gedəlüm”. Hürri ayıtdı: “Ya İbn Rəsulullah, sən İmami-zəmansan, imamət qıl, iqtida qılalum”. Şe'r:

Sana istərəm kim, qılam iqtida,
Budur aləm içrə həman niyyətim
Ki, bildim səni müqtəda, bilməsəm,
Qəbul eyləməz Həq bənim ta'ətim.

¹¹ Budur, bunlar əbədi cənnətlərdir, əbədi olaraq oraya girin!

¹² Lehimizəmi, əleyhimizəmi?

¹³ Tanrıdan başqa qorxu və qüvvət sahibi yoxdur.

Həzrəti-İmam ana afərin oxuyub ittifaqla nəmaz qıldıqdan sonra xatibənə şəmşiri-abdarinə təkyə qılıb həmdü sənaya müştəmil və dürüdü duaya möhtəvi bir xütbeyi-bəliğ əda qıldıqdan sonra əhli-Kufəyi müxatəb edüb, möv'izəyi-xütbəsin bu kəlimatla müzəyyən qıldı ki, “Ey ümməti-Məhəmməd”, “Cə’ələ Əllahu ət-təvfiqə rəfiqəcum”¹⁴, əgərçi bənim rəqəbeyi-iqtidarım Yezidin ribqeyi-inqiyadinə girmək münasib görünməyüb, anın ita’əti-naməqbulindən inhiraf etdigim dərəcəyi-vüzuha yetmişdi, siz ki, əhli-Kufəsiz, mütəvatir namələr irsal edüb və asari-məhəbbət və məvəddət ərz eyləyüb “imamımız və müqtədamız yoxdur” – deyüb bənim hüzurimi lazım etdinüz, imdi əgər həm ol qərar üzrəsiz, bən bana lazım olan əmrə iqdəm etdim. Siz dəxi sizə lazım olan məsləhəti sərəncam edin və əgər əziməti-mülki-səadətdə xari-səhrayı-tə’əllüq daməni-himmətiniz dutub peşiman oldunuz isə, xari-rəhgüzarım olman, gəldigüm kibi müraci’ət qılayım. Zira bən bu diyara gələb cidalü qitali kəndü rə’yimlə ixtiyar etməmişəm və razı degiləm ki, səbəbi-[səfki]-dima’ olam”.

Hürr ayıtdı: “Ey Hüseyin bin Əli, bənim namələrdən xəbərim yoxdur”. Hüseyin ayıtdı: “Sənin yoxsa, ləşkərinde xəbəri olan çoxdur”. Pəs, buyurdi ki, ol namələri bə’zi hazır olanlara göstərüb infi’al verdilər. Şe’r:

Ey xoş ol dəm ki, nameyi-ə’mal,
Qafili vaqifi-günah eylər.
Məhəki-imtəhan olub zahir,
Nəqdi-məğşuşi rusiyah eylər.

Bu hala müqarin canibi-Kufədən altı namərd isti’calla gələb Übeydullahi-Ziyaddan Hürrə bir namə gətürdilər məzmunu bu ki: “Ey Hürr, nə mənəzildə ki, Hüseyinə mülhəq olasan və mülaqat qılasan, gərəkdir ki, ana müvəkkil və müsəllət olasan, bu canibə gətürəsən”. Hürr ol məktubu mütalə’ə etdükdə Həzrəti-İmamə göstərüb ayıtdı: “Ey nəqdi-Rəsulullahi-Həşimi, müləhizə qıl ki, sənin xüsusunda Übeydullahın nə miqdar ehtimamı var. Və bən heyrətdəyəm ki, aya nə tədbir qılam? Əgər səni müaf etsəm, Übeydullahdan vəhm eylərəm və əgər sənə qəsd eyləsəm, Mə’budimdən xəvf edərəm. Əmma Allah

¹⁴ Tanrı yardımını sizə yoldaş eyləsin.

xövfü Übeydullah vəhminə qalibdir. Qələm olsun ol pəncəyi-namübarək ki, sən kibi pəncəyi-afitaba şü'ai-şəmşiri-atəşparə çəküb, zülməti-üsyarla kəndü ruzigarın siyah edər və 'ədəm olsun ol nacəvanmərdin mənzili ki, sən kibi kamil vücuda zəxarifi-dünya üçün qəsd edüb, vəsvəseyi-şeytanla kəndü əhvalın təbah edə. Həqqə ki, bu canibə gəldikdə yolda heç xarü xaraya yol qomadım ki, bana zəbanihalla müjdeyi-şəhadət vermədi və heç nəsim bəndən yana güzar etmədi ki, bana bəşarəti-behişti-bərin yetürmədi. Və mən heyrətdəyəm ki, aya bu nə əməl cəzasıdır, bən xud müqatileyi-Ali-Rəsula mə'muram. [Əmma] ümidir ki, müqatilə mürəfiqətə mübəddəl ola və Həq dövləti-mütəbiətində bana səadəti-nəcat müyəssər qıla. Hala bənimlə müxalifət olmağın səlah budur ki, mütəhhərati-hüçərati-ismət bəhanə-siyələ sizün orduyi-hümayuniniz bizim əskəri-şərarət əsərimizdən bir mərtəbə mübə'ədət ixtiyar edüb nüzul edələr, zülməti-şəb müstövli olduqda irtihal edüb nə canibə murad isə rəvan olun ki, sabah olduqda bən ləşkəri xilaf səmtə çəküb, səhrada bir zaman tərəddüd edüb, "bulmadım" – deyüb müraci'ət qılam və bu mə'siyətdən nəcat bulam".

Həzrəti-Hüseyn əsrari-hikmət izhar üçün ol səlahi münasib görüb nüzul etdikdə, bir miqdar anlardan bə'id olmaqla anlar xabi-qəflətdə ikən nisfi-leyldə orduyi-humayunun köçürüb canibi-Məkkeyi-mü'əzzəməyə rəvan oldu. Qaliba ol gecə ərusi-aləm şühəda üçün tə'ziyə istə'dadində olub, gisuyi-müşkbarində rüxsarın nihan etmişdi və şəhidlər və məzlumlar iztirabın görüb dudi-ahi-zəmin daməni-asımanı dutmuşdu. Əlqissə, bir zülməti-məhibi-cansitandı kim, badiyeyi-dəhşətdə Xizri-xirəd sərgərdan idi. Nə mahü sitarədən nişan peyda və nə sübhü afitabdan əsər hüveyda. Anın kibi zülmətdə ol məzlumlar 'inani-ixtiyar qayidi-qəzaya təslim edüb, təmam gecə ciddü cəhdlə qət'i-rah qılıb, sübh olduqda mərkəbi-şəhsuvari-meydani-şəhadət bir hövlnak mənzilə təvəqqüf edüb, andan ilərü getməgə təqdirdən rüxsət bulmadı və Həzrəti-İmam nə qədər ki, taziyanə urub mütərrik etmək istədi, fayda qılmadı. Həzrəti-İmam ayıtdı: "Ey mənəzil və mərahildən xəbərdar olanlar, bilirmisiz bu nə mənəzildir?" Dedilər: "Bu zəminə ərzi-Mariyə derlər". İmam ayıtdı: "Şayəd bir qeyr ismi dəxi var ola?" Dedilər: "Bir ismi dəxi Kərbəladır". Hüseyn ayıtdı: "Allahu əkbər, haza ərzu kərbin və bəla"¹⁵. Şe'r:

¹⁵ Aman Allahım, bura dərd və bəla toprağıdır.

Budur ol mənzil ki, toprağınə qaynar qanımız,
Bundadır zira məkani-cismi-sərgərdanımız.

Əli Əkbər mütəəllim olub ayıtdı: “Ey pedəri-büzürgvar, bu nə fali-namübarəkdir?” Hüseyin ayıtdı: “Ey nuri-didə, Əliyyi-Murtəzayla əziməti-hərbi-Siffin etdükdə, bu mənzilə yetdikdə, Həzrəti-Murtəza Döldüldən enüb, İmami-Həsən dizi üzərinə mübarək başın qoyub yuxuya getmiş ikən naghə bidar olub ah çəkdi. İmam Həsən səbəb sual etdükdə ol Həzrət ayıtdı: “Şimdi vaqə’əmdə gördüm ki, bu səhra girdabi-xun olmuş və bənim Hüseynim ol girdaba düşüb mütəhəyyir qalmış. Nə qədər ki, istiğasə edər, kimsənə fəryadinə yetməz. Pəs, bana mütəvvəccəh olub ayıtdı: “Ya Hüseyin, bu badiyədə sənə bu vaqi’ə əl versə, nə dersən?” Dedim: “Ya Əli, səbr edərəm və səbr ilə əcr istərəm ki, “İnnəma yuvə’f-fə’s-sabirunə əcrəhum bi-qəyri hisabin”¹⁶.

Pəs, şahzadə buyurdu ki, hicabi-bargahi-rif’ət ol mənzili məxyəmi-xiyami-orduyi-hümayun edələr. Fərmani-vacibül-iz’an müqtəzasincə ol padşahi-ələmpənahnın sərəpərdeyi-rif’ətləri səhrayı-Kərbəlaya uruldu və ol sultani-mələyik sipahi-həşmət dəstgahnın bargahi-səadətləri meydanı-Kərbəlaya quruldu. Şe’r:

Sayə saldı qübbeyi-gərdüna çətri-’ərşsay,
Yetdi səthi-xakə qədrindən kəməli-irtifa’.
Kərbəla gərdun idi, çətri-şəhidi-Kərbəla,
Xeymeyi-xurşid idi, ətnabi-zərrini şü’a.

Çün Həzrəti-İmamın cəm’i-əf’alı məzahiri-əsrari-hikmət və mətələ-i-qüdrət idi, Hürri bin Yezidi Riyahi ləşkərindən inşiraf edüb Məkkə canibinə təvəccöh etmiş ikən, ixtiyarsız Kərbəlaya düşdüğü təvəhhümdən və təhəyyürdən degildi, bəlkə bu qərəz mənzur idi ki, ’əziməti-meydani-bəla və təvəccöhi-dəşti-Kərbəla kəndünün məhzi-şücaətlərindən bilinməyüb, rəfiqi olan ə’yani-dövlətə və ərkani-həşmətə mə’lum ola ki, daireyi-tədbirü təsərrüfəndən xaric bir mühərriki-silsileyi-iradət və bədrəqeyi-təriqi-məşiyət var ki, anın əmriylədir hər nə vaqə’ olur.

Nəqlidir ki, Həzrəti-İmam səməndi-badpayi-badiyəpeymasından nüzul edüb xaki-Kərbəlaya qədəm basdıqda, ol xaki-şərif həyasından

¹⁶ Səbr edənlərin mükafatları saysız olaraq ödəniləcəkdir (Qur’an, 39, 10).

sararıb, andan bir qübar çıxub gisuyi-mü'ənbərlərin müğəbbər etdi. Ümm Külsüm anı görüb ayıtdı: “Ey əzizim, bir əcib halət və mülahizə qıldım və bir qərüb arizə gördüm. Bu badiyə toprağından könlümə bir vəhm müstövli oldu”. Həzrəti-İmam ana təsəlli verüb Şəhrbanuya ayıtdı: “Ey yari-dilnəvaz, və ey həmdəmü həmrəz, bəni bu mövze'də ə'zayi-məcruhla ağüşteyi-xakü xun gördükdə vəsiyyətim budur ki, sədayi-növhə ilə baisi-təzayüdi-süruri-cəmalın təmaşagahi-əhli-şəmatət qılmayasan. Şe'r:

Qılıb gisu pərişan, xatirin cəm' etmə bədxahın,
Sürudi-ah ilə dərdi-dil izhar etmə əşrara.
Açub xurşidi-'ariz, qılma rövşən çeşmi-bədbini,
Giriban çak edüb cənnət qapısın açma küffara.

Təmamiyi-Əhli-Beyt ol xəbərdən giryanü büryan olub dedilər: “Ey şahzadəyi-ələmpənəh, bu nə əxbəri-cangüdazi-cigərsuz və kəlamı-ələməncami-qəmənduzdur?” Həzrəti-Şahzadə müqəddəmati-nəsayəhü məvaizlə təsəlli verdi ki: “Ey cavahiri-mə'dəni-risələt və ey rəyahini-rövzeyi-vilayət, çün iradəyi-təqdiri-Rəbbani budur, səbrdən qeyr nə çarə”. Şe'r:

Surəti-keyfiyyəti-əşya çəkən rəssami-sün',
Kargahi-sən'ətin mövqufi-tədbir eyləməz.
Vadiyi-tədbir sərgərdanıdır aləm, vəli,
Hileyi-tədbir səlbə-hökmi-təqdir eyləməz.

Əlqissə, Həzrəti-İmam ol badiyyəyi-xunxar və səhrayı-mələlətəsarda qərar dutub, mütəməkkin olduqda, Süleyman bin Sürəd Xuzai əşpafü-ə'yani-İraqa bir namə yazub Qeys Ə'rabiylə irsal etdi bu məzmunla ki, “Ey qaihanə izhari-sədaqət qılıb ərzi-iştiaq edən mö'təmidlər və müxlisanə übudyyətnamələr irsal edən mücahidlər! Sizin məkatib və mərasilinüzün süturi-xütuti səlasili-cəzbi-iradətümüz vaqe' olub, bu canibə təvəccöh qılıb, hala dəşti-Kərbəla ki, bətni-biladi-İraqi-Ərəbdir, məxyəmi-nüzuli-orduyi-humayun oldu və Süheyli-iqbali-Hicazi-mətlə'imiz bu fəzaya pərtövi-səadət saldı. İmdi gərəkdir ki, qıldığınız əhdə vəfa qılıb və səadəti-məqdəmi-şərifimizi müğtənəm bilib, məzmuni-misali-vacibül-İmtisala ittila' bulduqda nəqdi-can nisar etməgə dərgahi-dünyadan övlə olduğun mühəqqəq biləsiniz. Həqqə ki,

bu işarət sizə ehdayi-təriqi-hidayətdir. Təsəvvür etmən ki, istid'ayi-müzahirət və mü'avinətdir, zira səltənəti-aləmi-fani ana dəgməz ki, minnətlə təhsil edələr və zillətlə buraxub gedələr". Şe'r:

Tiği-tövfiq ilə bən qət'i-tə'əllüq qılmışam,
Çəkməzəm minnət, olub mail səriri əfsərə.
Çün bana məqsud fəthi-aləmi-təcridir,
Aləmi dutmaqda gün möhtac olurmu ləşkərə?

Qeysi-Ə'rabi Həzrəti-İmamın naməsin Kufəyə ilətüb, Suleymani-Xüzaiyə verüb, cavab almaq qəsdinə rəvan olduqda Kufəyə yetmədən Übeydullahi-Ziyadın təli'eyi-əskəri ol namuradı dutub hüzuruna ilətdilər. Qeysi-Ə'rabi Übeydullahi-Ziyada müqabil olduqda naməyi parələdi. Übeydullah ayıtdı: "Nişə naməyi parələdin?" Qeys ayıtdı: "Dost sirri düşməndən məxfi görək". Übeydullah ayıtdı: "Ey Qeys, əgər bənim siyasətimdən nəcat bulmaq muradınsa, iki işdən birin ixtiyar et: Ya namədə olanlar ismi izhar eylə, ya minbərə çıxub Hüseyin və ətba'inə nasəza edüb bana və Yezidə sitayiş qıl". Qeys ayıtdı: "Ey İbn Ziyad, izhari-məzmunu-namə xud mümkün degil, əmma qəziyyəyi-minbər ehtimalpəzirdir. Buyurun xəlq cəm' olsun".

Silsileyi-cəm'ıyyət müntəzəm olduqda, Qeysi-Ə'rabi minbərə çıxub zəbani-fəsihlə Vacibülvücuda həmdü səna və Həzrəti-Rəsula dürudi-bimüntəha əda qıldıqdan sonra nida qıldı ki: "Ey əhli-Kufə, bən rəsuli-Hüseyinəm və gəlmişəm ki, təşrif-i-şərifindən sizi xəbərdar edəm". Və məzmunu-naməyi ağzdan əncamədək şərh qıldı, Yezidə və ibn-Ziyada nifrın oxuyub, Hüseyin və ətba'inə sitayişlər qılub xassü ammə gərivü qülqülə saldı. Übeydullahi-Ziyad ol vaqi'ədən qəzəbnak olub hənuz minbərdə ikən ol məzlumu şəhid etdirdi. Şe'r:

Nə saətdir ki, gülzari-bələdan bir gül açılmaz?
Nə dəmdir kim, fələk bir mübtəla bağırını qan qılmaz?

Çün Übeydullahi-Ziyad Hüseyin bin Əlinin Kərbəlaya gəldigindən vaqif olub bir namə irsal qıldı, bu məzmunla ki: "Ey Hüseyin, bana Yezid namələr irsal edüb e'lam edibdir ki, Hüseyin bin Əli ol canibə gəldikdə, bənim bey'ətim andan almayınca qərar dutmayasan və əgər qəbul etməz olursa, qətlində tə'əllül qılmayasan. İmdi sənə nəsihət edərəm. Kəndünə tərəhhüm edüb Yezidin bey'ətin qəbul et və əgər qəbul etməz isən, əsbabi-müharibə mühəyyə qıl".

Həzrəti-Hüseyn ol namənin məzmununa müttələ' olduqda, [əлиндən] buraxdı və çehreyi-mübarəki qəzəbdən gülnari olub buyurdu ki, zəhi bədbəxt qövmi ki, rizayi-xəlqi qəzəbi-Xaliqə ixtiyar edüb ümmətiyüz dedikləri Peyğəmbərin övladın həlak etməklə rizasın istərlər". Şe'r:

Gör nə cahildir ədu kim, də'viyi-islam edib,
Dövləti-dünya üçün Ali-Rəsul eylər həlak.
Gör nə qafildir ana tabe' olan bədbəxt kim.
Xəlqi xoşnud eyləyib, eylər Xudayı xəşmnak.

Qasidi-Übeydullah ayıtdı: "Ya Hüseyn, nədir bu risalətin cəvabı?" Həzrəti-Hüseyn ayıtdı: "Ma-ləhu indi cəvabın ləqəd həqqət əleyhi kəlimətul-'əzab"¹⁷.

Qasidi-Übeydullah müraciət qılıb, Hüseyn bin Əlinin cəvab verməyüb naməyi buraxdığını ol müdbirə xəbər verdikdə ol bədbəxt qəzəbnak olub, əhli-məclisə yüz dutub ayıtdı: "Ey əkabiri-Şam və ə'azimi-Kufə, kimdir sizdən ki, mütəsəddiyi-hərbi-Hüseyn olub, hər məmləkəti-mü'zəm ki, İraqdan murad edinsə, ana verüm". Heç kimsənə cəvab vermədi. Bu kəliməyi təkrar edib, kimsənədən cəvab almayub aqibət Ömər bin Sə'd Vəqqasa ayıtdı: "Ey əşcə'i-bəni-Qüreyş, bir müddətdir ki, mülki-Rey təmənnasındasan və diyari-Təbəristan istid'asında. İmdi mülki-Rey və diyari-Təbəristan hökumətin sənə verdim". Filhal mənşuri-əyalət tövqii-ixtitama yetüb təslim olunduqda bir xəl'əti-faxir dəxi geydirib və bir cənibi-bərqərəftar dəxi mülazimlərinə təslim etdirdi. Bu ən'amü ehsandan sonra ayıtdı: "Ey nəqdi-Sə'd Vəqqas, atan skabiri-səhabədən olub şücaətdə məşhurü mə'ruf idi. Və hala Yezidin təhti-livayi-hökumətində əgərçi mö'təbər sərəfrazlər çoxdur, əmma səndən əşcə' və əqdəm mübariz yoxdur. Bənim səlahım budur ki, sən sipəhsalari-ləşkər olub, Hüseyn bin Əli üzərinə ləşkər çəküb andan Yezidin bey'ətin alasan. Və əgər qəbul etməzsə, anın və ətba'ının başların kəsib, bu canibə göndərib, bu xidməti kəndünə mövcibi-izdiyadi-rif'ət və baisi-təzayüdi-mənzilət biləsən".

Ömər Sə'd ayıtdı: "Ey Übeydullah, bu bir əmri-əzimidir və süğli-vəhimdir. Təfəkkürsüz və təəmmülsüz şüru etmək olmaz. Bana

¹⁷ Ona veriləcək cavabım yoxdur. Ona əzab vacib oldu.

möhlət ver, mənzilimə müraciət qılıb, övladü ətba'ımlə məşvərət edüb, nə məsləhətə qərar verirlər isə, gəlib ərz edəyim". Rüxsət hasil edüb, geydigi xəl'ətlə mərkəbi-cənibə binüb, Təbəristan və Rey mənşurun əlinə alub mənzilinə gəldikdə övladü ətba'i anı ol zinətlə görüb ayıtdılar: "Bu ən'amü iltifata səbəb nə vaqə' oldu ola?" İbn Sə'd ayıtdı: "Bu gün Übeydullahi-Ziyadın dəryayi-iltifatı təməvvüce gəlüb və nəsimi-atifəti mütəhərrik olub, bəni bu ən'amü ehsanla sərəfraz edüb sərəskər etdi, bu şərtlə kim, Hüseyn bin Əli Murtəzayla hərb edüb, ya daireyi-bey'ətə gətürəm və ya dərəcəyi-şəhadətə yetürəm". Ulu oğlu ayıtdı: "Heyhat, heyhat, ey qafil, bu nə xəyal-qələt və əndişeyi-batildir?! Və nə sevdəyi-bihudə və sə'yi bihasildir! Aya, bilməzmişən ki, ol cigərguşeyi-Zəhra və nuri-dideyi-Mustəfa və süruri-sineyi-Murtəzadır və sənin atan Sə'd Vəqqas nəqdi-canın anların yolunda sərf etdi və hala sən anın qəsdinə ləşkər çəkmək istərsən?! Və sən kəndü əlinlə üç məktub yazub, irsal edüb bu diyara anı də'vət etdin, hala gədrəl qanın tökmək istərsən. Həqqə ki, müsəlmanam deyən bu əmrə irtikab etməz və də'vayı-İslam edəndən bu 'əməl zühura yetməz. Şe'r:

At ölür, don yırtılır, Rey mülkü eylər intiqal,
Leyk ta Məhşər qalır baqi vəbali-xuni-Al.

Bəlkə bu nikbətin əsəri Qiyamətədək övladına və ətbainə dəxi sirayət eyləmək müqərrərdir, zira mə'siyəti-ə'zəm və cinayəti-əkbərdir".

Ömər bin Sə'd anın sözündən münzəcir olub, yüz döndərib kiçik oğlundan nəsihət istədikdə ol həramzadə ayıtdı: "Ey baba, əgərçi qarındaşım dedigi sözlərin səhih olduğu zahirdir, əmma əmri-qayıb olub, Übeydullahi-Ziyad etdigi ən'amü ehsan hazırdır. Heç aqıl nəqdi nisyəyə verməz və qayıbi hazırdan övlə görməz".

Ömər Sə'd anın səlahın qəbul edüb və ol rə'yə qərar verüb, Übeydullahi-Ziyadın məclisinə gəlüb, izhari-riza qıldıqda, Übeydullah xoşhal olub, afərinlər oxuyub, filhal beş bin mübarizi-xunxar həmrəh edüb Kərbəlaya rəvan etdi.

Rəvayətdir ki, Ömər Sə'd təhiyyəyi-əsbab edüb mütəvəccih olmaqda ikən Həməzə bin Müğeyrə ki, xahərzadəsiydi, ol müdbirin əzimətin görüb ayıtdı: "Ey bədbəxti-əzəlü əbəd, bu nə xəyal-

fasiddir? Aya, İzədi-Cəbbar, Əhmədi-Muxtar və Heydəri-Kərrara rücu'in olmazmı və Ərəsati-Qiyamət yadına gəlməzmi?" İbn Sə'd ayıtdı: "Ey əziz, bən dəxi bilirəm ki, bu əndişeyi-nasaibdir, əmma zövqi-hökuməti-Rey və Təbəristan cəmi'i-təsəvvüratıma qalibdir". Həmzə ayıtdı: "Həqqa ki, hökuməti-təmamiyi-aləm ana dəgməz ki, dünyada bədnam olasan və axirətdə üqubət bulasan". Ömər Sə'd bu nəsihətdən bir miqdar mütəəssir olub, fəsx-i-əzimətə əzm qılmış ikən yenə hübbi-cah və sevdayi-riyasət didəyi-bəsirətin ə'ma qılıb, zələlətdə yekcəhət olub ol sərəskəri-sipahi-şəyatın və sipəhsalari-ərbabi-kibrü kin ənhəsi-övqatda və ərzəli-saətdə sitareyi-nəhs kibi bürçi-münqəlibi-Kufədən tülu' edüb dəşti-Kərbəlaya pərtövi-nühusət bıraxdı. Şe'r:

Aldı təşvişi-qüdumi rahət əhlindən firağ,
Urdu övzai-xiyami sineyi-səhraya dağ.

Və yetdigi saətdə təvəqqüf etməyüb, biədəbanə Həzrəti-Hüseynə bir məktub irsal etdi bu məzmunla ki: "Ey Hüseyn, bu diyara gəldigindən qərəz nədir?". Həzrəti-İmam cəvab yazdı ki: "Bənim hüzuruma səbəb sizin namələriniz və izhari-iştiağımız vaqe' oldu. Həqqa ki, bən bu canibə sizin səlahınız üçün mütəvəccih oldum ki, məziqi-zələlətdən fəzayi-nəcata rəhnümalıq edəm. Hala ki, cövhəri-iste'dadınıza əsəri-qəbuli-hidayət olmayıb, Müslim Əqilə ol cəfaləri rəva gördünüz, mə'lumum oldi. Niyyətim budur ki, darülmülki-Hicaza müraciət qılam, əgər mane' olmayasınız".

Ömər Sə'd təsəvvür edərdi ki, Hüseyni-Əli məhzən cidalü qital üçün bu diyarə gələbüdür. Bu cavabla xoşhal olub ayıtdı: "Şayəd sühlə rəf'i-fəsad mümkün ola və Hüseyn ibn Əli kəndü diyarına müraciət qılıb bu fitnə təskin bula". Pəs, vaqe olan sual və cəvabı Übeydullaha ərz etdi. Ol müdbir cəvab yazdı ki: "Ey sipəhsalari-Kufə, Yezidin bey'ətin Hüseynə ərz et. Qəbul etməz olursa, bana e'lam edüb mütərəssidi-fərman ol".

İbn Sə'd ol məzmunndan mühəqqəq bildi ki, Übeydullah sühlə razı olmaz. Ol naməyi Həzrəti-İmam hüzurinə irsal edüb, Həzrəti-İmam ol məzmunndan ibavü imtina' surətin göstərdikdə və keyfiyyəti-hal Übeydullaha ərz olunduqda ol müdbir qəzəbnak olub Həsən bin Təmir və Şis Rəbi'i və Şimri-Zilcövşəni on bin müfsidlə irsal edüb, əmr etdi

ki, Hüseyini abi-Fəratdan mən' qılıb bey'ət edənədək su verməyələr. İbn Sə'd ol əmrə ita'ət edüb, Ömər bin Həccacı beş yüz namərdlə rudi-Fərat zəbtinə tə'yin qılıb, zülali-Fəratı ol dəryayi-fəzilətdən münqəte' etdilər.

Bu surət Məhərrəm ayının yeddinci günündə vaqe' oldu və həm ol gün Həzrəti-İmamın ləşkərində əsəri-tə'əttüş peyda olub, qüsuni-şəcəreyi-nübüvvət və rəyahini-rövzeyi-risələt qəhti-abdan pəjmürdə və hiddəti-'ətəşdən əfsürdə olmağın Əbbas bin Əli əlli nəfər səvarü piyada mübarizlərlə Fərata mütəvəccih olub, Ömər bin Həccacla müharibə edüb, qalib düşüb, kifayət miqdarı su gətirüb ləşkərgaha yetürdilər.

İkinci gecədə Həzrəti-İmam İbn Sə'də e'lam etdi ki, əgər səlah isə bir zəman mülaqat edəlim. İbn Sə'd ol səlahı qəbul edüb bə'zi mülazimlərlə ləşkərdən çıxub və Həzrəti-İmam [dəxi] Əbbas və Əli Əkbərlə müqabilə qılıb ayıtdı: “Ey İbn Sə'd, atan Sə'd Vəqqasdan sənə vəsiyyəət bumudur ki, ali-Əbu Süfyana tabe' olub, saqiye-Səlsəbilü Kövsər övladına abi-rəvanı məsdud edüb, təskini-hərərətlərin zülali-şəmşiri-abdarə həvalə qılasan və fəcərəvü fəsəqə mülazimətin xanədani-nübüvvət təvəllasından övlə biləsən? Ey İbn Sə'd, zəxarifi-dünyaya e'tibar olmaz və ərusi-bivəfayi-zəmanə kimsə-nəyə vəfa qılmaz. Həqqə ki, sənə izhar etdigim nəsayəh zimmətimdə mövdu' olan ləvazimati-əmr-i-mə'ruf və nəhyi-mümkərdir. Yoxsa sənənin müavinətin və müzahirətindən müstəğni olduğum müqərrərdir”. Şe'r:

Biz bəla meydanına vəqf etmişiz can nəqdini,
Xah səndən qeyr bu meydana gəlsin, xah sən.
Bu nə layiqdir sənə kim, bunca əhli-zülmədən,
Olasan qəttali-övladi-Rəsulullah sən?!

Ömər Sə'd ayıtdı: “Ya İbn Rəsulullah, cəmi'i-buyurduğun həqq və sədiqdir. Əmma vəhmim andandır ki, mübaşiri-əmr-i-qital olmasam, Übeydullahi-Ziyad inadla Kufədə olan məqamü mənzilimi xərab edə”. Həzrəti-İmam ayıtdı: “İmarəti-dünyaya nə e'tibar? Axi-rətdə sənənin məqamına mütəkəffil olayım və dünyada dəxi sərayindən yeg mənəzil Mədinədə sənəninçün müqərrər qılayım”.

Ömər Sə'd ayıtdı: “Bənim Kufədə ziya' və əqarım çoxdur, təsərrüfumdən çıxar”. Həzrəti-İmam ayıtdı: “Bənim Hicazda ziya' və

əqarım var, anları sənə verəyim”. Ömər Sə’din bəhanəsi münqəte’ olub xəmuş oldu. Həzrəti-İmam gördü ki, qabili-nəsihət degil, dedi: “Ey zalim, bu əməldə təsəvvür etdigin muradına yetməyəcəksən”. Filvaqe’ öylə oldu. Əndək zamanda Muxtari-Əbu Übeydə çıxub ol müdbiri və oğlunu siyasətə yetirdi və nəcasətlərin yer yüzündən götürdü. Şe’r:

Zalimi sanma kim, murada yetər,
Zülm bünyadı üstüvar olmaz.
Bəhrəmənd eyləməz fəsad əhlin,
Məkr nəqsinə e’tibar olmaz.

Rəvayətdir ki, şəhzadə andan mə’yus mənzilinə müraciət etdikdə Bərir bin Həsən-Həmədəni ki, əfzəli-zühhadi-əsrđi, İmamın icazətiylə nəsihət üçün ol gümrahın ləşkərinə gedüb, icazətsiz məclisinə girib, səlam verməyib oturdu. İbn Sə’d ol halətdən mütəəccüb olub ayıtdı: “Ey əziz, nə mane’ oldu ki, səlam vermədin?”. Bərir ayıtdı: “Səlam müsəlmanlara məxsusdur”. İbn Sə’d ayıtdı: “Məgər bən müsəlman deyiləm?” Bərir ayıtdı: “Hədisi-Mustəfəvidir ki, “Əl-muslimu mən səlimə’l-muslimunə min yədihi və lisanihi”¹⁸. Və sən Həzrəti-Rəsul övladını abi-Fəratdan mən’ edüb daiyə qılmışsan ki, hərəb edüb qətl edəsən. Bu təqdirlə İslamınə hökm olunurmu?” İbn Sə’d ayıtdı: “Bən dəxi bilirəm ki, övladi-Rəsulla hərəb edən müstəhəqqi-əzabi-əlim və müstəiddi-iqabi-cəhim olur. Əmma tərki-hökuməti-Rey və Təbəristan edə bilməzəm”. Bərir ol bədbəxtdən novmid olub məclisindən çıxdı. Qit’ə:

Hər bixirəd ki, fisqü fəsad ilə dutdu xu,
Olmaz hədisi-əhli-xirəd kargər ana.
Zatında hər şəqi ki, Zühəl kibi nəhsdir,
Bin Müştəri sə’adəti etməz əsər ana.

Rəvayətdir ki, Şimri-Zilcövşəni-şəqi ol əhvəla vaqif oludqda filhal Kufəyə rəvan olub Übeydullahi-Ziyada ərz etdi ki, Hüseyinlə Ömər Sə’d arasında ixtilat olub gecələr mücalisət edərlər, bilməzəm nə tədarükdədir. Übeydullahi-Ziyadın ol xəbərdən qəzəbi tüğyan

¹⁸ Müsəlman olan o kişidir ki, dilindən və əlindən müsəlmanlar salamətdir.

edüb Ömər Sə'də bir namə yazdı bu məzmunla ki: “Bən səni müharibət üçün göndərmişəm, müsahibət için göndərməmişəm. Bilirəm ki, sən bu əmri-xətirin öhdəsindən çıxmazsan. Təbəristan və Rey mənşurin Şimri-Zilcövşənə təslim et”.

Ömər Sə'd ol namədən mütəəssir olub, ol cəfakari-bədkirdarın atəşi-fəsadı Übeydullahın dəmi-sərdindən zəbanə çəküb, müharibə və müqatiləyə yekcəhət olub, pərdeyi-mühabavü müvasa aradan götürdü. Rəvayətdir ki, Məhərrəmin səkkizinci günündə ləşkəri-İslamda asari-tə'əttüš zahir olub ol, çeşmeyi-həyata ərz olunduqda ol Həzrət işarət etdi, bir mövze'i həfr etdilər. Bir çeşmeyi-zülal çıxub cəmi'i-ləşkər sirab olduqdan sonra yenə pünhan oldu və bu xəbər dəxi Übeydullaha irişib, ol zalım təhdidlə Ömər Sə'də e'lam etdi ki: “İstima' olunur ki, Hüseyinə badiyədə həfri-abyar edüb fərağət rüxsətin vermişsən. Bu qəziyyə naməqbuldur, gərəkdir ki, əhvalına müzayiqə verib təmkini-rahət verməyəsən”. Həm ol saət Məhəmməd Əş'əsi dörd bin mübarizlə və anın əqəbincə Qeys bin Əxməsi iki bin namərdlə və ana mütəəqib Həccac bin Hərəzi bin mübarizlə irsal edüb, on altı bin mübariz cəm' oldular. Ol hücumu görüb Həbib bin Müzahir ayıtdı: “Ya İbn Rəsulullah, qəbileyi-Əsəd bu qürbdədir. Əgər icazət olursa, varub anları təriqi-hidayətə irşad etmək olur, zira ol tayifədə mərtəbeyi-şəhadət talibi olanlar çoxdur, əmma bu [mə'rəkədən] xəbərləri yoxdur”.

Əlqissə, şərəfi-icazət hasil edüb ol qəbiləyə varub nida qıldı ki: “Ey sə'adəti-şəhadətə müştəq olanlar, və ey dövləti-baqi istid'a qılanlar!” Şe'r:

Şəhbazi-aşiyani-vilayət həlakinə,
Səhrayi-Kərbəlada hücum eyləmiş qürab.
Şiri-şikargahi-ğəzadan hücum edib,
Əzmi-Fərat şəhdini mən' eyləmiş kilab.

Rəvayətdir ki, ol tayifədən doqsan şuca'i-namdar və mübarizi-kinəgüzar [İbnül-Bəşiri kəndülərinə sərdarü] sərxeyl edüb, mükəmməl və müsallah Həbibü-Müzahirlə Həzrəti-İmam hüzurinə mütəvəcih oldular. Ömər Sə'd ol əhvalı mə'lum edüb, Əzrəqi-Şamiyi dörd bin namərdlə yollar mühafizəsinə irsal etmişdi. Fərat kənarında bir-birinə mühləq oldular. Ol mücahidlər dəxi anlardan dönməyüb, bünyadi-

cidalü qital edüb, ol müsəlmanların bə'zi məqtul olub, bə'zi məhzum, canibi-Kərbəlaya yol bulmayub, kəndü qəbilələrinə müraci'ət qıldılar.

Həbib-i-Müzahir mə'yus və məhrum Həzrəti-İmama mülhəq olub surəti-əhval ərz etdi. Übeydullahi-Ziyad ol hala dəxi müttəle' olub Ömər Sə'də qəzəbamiz bir məktub irsal etdi ki, “Eşitdim ki, Hüseyinə möhlət vermişsən qəbayilə namələr göndərib ləşkər cəm' etməgə. Həqqə ki, namə yetdikdə ibtidai-hərb edüb anın əmrin sərəncam etmə-yəcək olsan, sənə və cəm'ii-hüzurində olanlara siyasətlərim toxunur”.

Heyni-vüsuli-namə əgərçi axiri-ruz olub qürubi-afitaba qərib idi, sabahadək səbr etməyüb, siyasətdən ehtiraz edüb, İbn Sə'd təmamiyi-ləşkərin mürəttəb edüb mütəvəccih-i-hərb oldular. Şe'r:

Məhçeyi-rayət oldu gərdunsay,
Ərşə çıxdı sədayi-naleyi-nay.
Səf çəküb ləşkəri-müxalifi-din,
Lövhi-xətti-ğəm oldu ruyi-zəmin.
Əxtəri-ruzgər-di-ləşkəri-Şam
Səfheyi-afitaba saldı zəlam.

İttifaqən ol gün Məhərrəm ayının doqquzuncu günü idi və Həzrəti-İmam ol vəqt məsnədi-asayışdə idi. Naleyi-nay və növhəyi-nəfirdən bidar olub Əbbasa əmr etdi ki, anlara müqabil durub həqiqəti-hal mə'lum edə. Əbbas igirmi mübarizlə anlara istiqbal edüb, hər b üçün gəldiklərin mə'lum qılıb Həzrəti-İmama xəbər yetürdükdə Həzrəti-İmam buyurdu ki, ey Əbbas, bu cəmətdən bu gecə möhlət istəyib döndərə gör, zira bu gecə cüm'ə gecəsidir və intihayi-əyyami-ömrümüz mərasimi-taətü ibadətə iştiğal edəlim. Sabah olduqda hər nə səlah isə, əməl oluna.

Əbbas ol ləşkərə müqabil durub nida qıldı ki, ey müsəlmanlar, cigərguşeyi-Rəsulullah sizdən bu gecə möhlət istər. İbn Sə'd ümərəyi-ləşkərinə məşvərət qılıb, möhlətə səlah görməyüb dedilər: “Sizə aman yoxdur”. Əbbas ayıtdı: “Ey birəhmlər, bu nə zülmi-sərihdür ki, nəqdi-Rəsulullah bu gecə möhlət verməyəsiz?! Və ey bədbəxtlər, bu nə zülmi-sərih və əmri-qəbihdir ki, cəm'ii-ömrünüzdə Həq rızasına girməyəsiz?! Həqqə ki, əgər şəhsüvari-meydani-vilayətdən sibqəti-hərbə rüxsət alsaydım və sultani-sərir-i-imamətdən

təqəddümi-rəzmə icazət bulsaydım, zəbani-tiğ ilə cəvabınız verərdim”.

Əlqissə, ləşkər ol mükalimədən həya qılıb, müharibə əmrində tə’əllül edüb, bizzərurə rüəsayi-ləşkərə dəxi müraciət lazım gəlib, qəziyyəyi-hərb ol gecə mövquf oldu. Əmma Həzrəti-İmam cəm’ii-əshabü əhbabın cəm’ edüb buyurdu ki, orduyi-şərifin bir tərəfindən rəhgüzari-hərb üçün yol qoyub, baqi ətrafına xəndəq məhfur edüb xarü xaşakla doldurub od uralar ki, ibtali-mə’rəkeyi-cidalü qıtala məşğul ikən müxəddərati-süradiqi-’ismət müxaliflərdən mütəhəssin olalar.

Ol atəşin şö’ləsi zəbanə çəkdiyə Malik bin Ürvə ki, əşəddi-əhli-nifaqdı, mərkəbinə binüb, cövlan qılıb nə’rə urdu ki, “ey Hüseyn, atəşi-duzəxdən müqəddəm kəndüni atəşi-dünyaya yaqdın”. Hüseyn ayıtdı: “Kəzəbtə ya əduvvəllah”¹⁹. Güman edərmisən ki, bən duzəxə girib, sən əhli-behişt olasan?”. Müslimi-Əvsəcə ayıtdı: “Ya İbn Rəsulullah, icazətin olsa, bir xədəngi-zəhrəşikafla bu məl’una duzəxi göstərmək olur”. Hüseyn ayıtdı: “Ya Müslim, istəməm ki, bənim ləşkərimdən ibtidayi-hərb ola. Əmma təməşə qıl ki, bu məl’un qəhri-İlahiyə necə giriftar olur?” Pəs, ol saliki-rahi-həqiqət yüzün dərgahi-biniyaza dutub ayıtdı: “Əllahummə cirrəhu ilən-nar”²⁰, yə’ni “İlahi, bu məl’unu silsileyi-üqubətlə atəşi-suzanə çək”. Filhal “Də’vətü’l-məzlumi mustəcabətun”²¹ müqtəzasincə ol məl’unun mərkəbi ixtiyarsız anı alub, Həzrəti-İmamın ləşkərinə mütəvəccih olub, xəndəqə yetdikdə iltihabi-nairədən rəm qılıb ol məl’unu atəşi-suzana buraxdı və ol halətə iki ləşkər təməşə qıldılar.

Həzrəti-İmam sədeyi-şükr edib, duaya məşğul olub derdi ki: “Ya Rəb, zürriyyəti-Əhli-Beyti-Rəsuləm və yetimü məzlumi-Bətuləm. Sən dadımı bu zalimlərdən alasan”. Məhəmməd Əş’əsi-Kufi nə’rə urdu ki, ey Hüseyn, sənə Peyğəmbərin nənibəti var ki, anda laf edərsən? Hüseyn ayıtdı: “Ya Rəb, ibni Əş’əs nəsəbim qət’ edər, istərəm ki, bu gün cəzasın verəsən”. Hənzur dua təmām olmadın ol məl’unun bətni-napakində bir təqaza olub mərkəbindən yerə endi ki, tedarüki-əhval edə. Əvrətinə bir əqrəb niş urub, nəcəsət içrə dolanub, məkşufül’əvrə can tapşurdi.

¹⁹ Ey Tanrının düşməni, yalan söylədin.

²⁰ Tanrım, onu atəşə çək.

²¹ Məzlumun duası qəbul olunur.

Həm ol zəman Cə'də Qərani müqabilə gəlüb avaz yetürdi ki, ey Hüseyn, zülali-Fərat ki, dəryasifət təmövücdədir, həqqa ki, sənə və ətba'una andan bir qətrə su verilməz, ta təşnələb həlak olasuz. Həzrəti-Hüseyn giryan olub dua qıldı: “Əllahummə əmithu ətşanən”²². Filhal ol məl'unun mərkəbi bivasitə rəm qılub anı buraxub, ol məl'un piyadə hər canib yügürüb “Əl-'ətsu, [əl-'ətsu]”²³ derdi və hər nə qədər su verirlərdi, içə bilməyüb xüşkləb can tapşurdu. Və ləşkəri-Yezid ol kəramətləri görürlərdi, əmma faidə qılmazdı və ayineyi-etiqadlarından bu seyqəllərlə jəngi-küdurət açılmazdı. Şe'r:

Pak etməgəərbabi-xəta səfheyi-qəlbin,
İzhari-kəramət qılur əhli-nəzər, əmma
Zalimləərbə izhari-kəramət əsər etməz,
Qılmaz dili-Fir'anu münəvvər Yədi-Beyza.

Bu kəramətlərdən sonra Həzrəti-Sultani-Kərbəla cəm'ii-ixvanü övladü ənsabın cəm' edüb, bir kürsi nəsb qılub, üzərinə çıxub bir xütbə ağaz etdi bu məzmunla ki: “Şərayifi-sipasi-biqiyas ol müdəbbiri-biniyaza ki, məzmunu-kitabeyi-eyvani-bargahi-qürbi əsrari-möhnətü müsibətbəyandır. Şe'r:

Ol nəsqəbəxşi-ümuri-kargahi-sün' kim,
Şəhdi-lütfi möhnətamizü bəlaəngizdir,
Cuybari-gülşəni-əhsanı tiği-abdar,
Səbzeyi-gülzari-qürbi xəncəri-xunrizdir.

Və lətayifi-həmd-i-bihəd ol mə'suqi-aşiqgüdaza ki, hilyeyi-sərapərdeyi-hərimi-qürbi-qəbulu məhrəmlər və müqərrəblər qanıdır. Şe'r:

Zəhi sultani-müstəğni ki, cami-iltifatindən,
Nəsibi-əhli-təslimü təvəkkül zəhri-qatildir.
Kəmalı-iltifatı qayəti-qəhrindədir müzmər,
Cəfasindən tənəffür qılmayan lütfinə qabildir.

Və dürudi-namə'dud ol əşrəfi-kainata ki, sülləmi-əhtimali-məsaib payeyi-qədrin dərəcəyi-Me'raca yetürmüş və təcərrö'i-zəhri-

²² Tanrım, onu suya təşnə ikən öldür.

²³ Susadım, susadım.

bəla təb'i-səlimi-müstəqiminə nişaneyi-tövfiqi-təqərrüb vermiş.
Şe'r:

Ol şəhi-mə'mureyi-ənduhü iqlimi-bəla,
Kim diyari-dərd tə'mirində sərf etmiş həyat,
Salmamış viraneyi-dünyaya zilli-e'tiqad,
Açmamış cəm'iyəti-əsbaba çeşmi-iltifat.

Şərait-i-həmdü sənadan sonra buyurdu ki: “Ey daireyi-mütəbi'ətimdə və hövzeyi-intisabimdə olan vəfadarlar. “Cəzakumul-lahu xəyrən”²⁴. Sizdən xoşnudam. Təriqi-mürəfiqətimdə təqsir etmədiniz və daireyi-mütəbi'ətimdən təriqi-müxalifət tutmadınız. Hala istəməni ki, naireyi-möhnətimdən sizə şərarəti-məzərrət irə və sərsəri-müsibətimdən gulzari-cəmiyyətiniz xəzani-təfriqə görə. Və bənim bu gecə bu cəfəpəşələrdən möhlət istədigimdən qərəz həlavəyi-həyatımdan istifay-i-təməttö' etmək degil, bəlkə məqsudum budur ki, çün şahidi-tövfiqi-şəhadət pərdeyi-xəfada ikən ərzi-cəmal etdi və nihali-həyati-müstə'arım bərgriz olmağa və'də yetdi. Şe'r:

Gəldi ol dəm ki, fəna pərdəsin çək qılam,
Bəzmi-vəhdətdə bəqa ləzzətin idrak qılam.

Və bilürəm ki, bu tayifənin məqsudları bənəm və bana zəfər bulduqdan sonra sizə iltifat etməzlər. Səlah oldur ki, bu gecə fürsət var ikən gürüh-gürüh ətrafı cəvanibə pərişan olasuz və qərqeyi-tüfani-bəla olmadan bir nəcat bulasuz. Şe'r:

Çıxmadan dəsti-i-əsərrüfatdan 'inani-ixtiyar,
Fikr edüb möhnətdə tədbiri-nəcat etmək görək.
Hadisati-dəhrdən qafil görəkməz adəmi,
Surəti-halinə hər kim iltifat etmək görək.

Bu kəlimatı eşitdikdə alü ətba'ü əşya'indən fəryadü fəğan fəlaki-dəvvarə çıxub ittifaqla ayıtdılar: “Ey xəzini-gəncineyi-əsrari-hikmət və ey kaşifi-rümüzi-vilayət, haşa ki, xaki-pəyinə nəqdi-can nisar olmadan dövləti-mülazimətindən müfariqət mümkün ola və və'dəgahi-

²⁴ Allah sizə yaxşılıq versin.

bələda xəl'əti gülrəngi-şəhadət geymədən bu mə'rəkədən çıxmaq surəti-ehtimal bula!" Şe'r:

Biz ibtidayi-xilqətü ağazi-ömrədən,
Nəzri-nisarin eyləmişüz nəqdi-canımız.
Mümkün degil mülazimətindən müfariqət,
Ta səfheyi-vücudda vardır nişanımız.

Həzrəti-İmam təriqi-vəfada anları sabitqədəm görüb, dua qılıb Müslimi-Əqil övladinə ayıtdı: "Ey əzizlər, biz Kufə xəlqinin məva'idi-kaziblərinə e'timad edüb, Müslimi ol diyara irsal etdik və ol müfsidlər təriqi-müxalifət dutub ol məzlumı şəhid etdilər. Hala səlah oldur ki, siz validənüz alub Bəni-Təyy qəbiləsinə varub andan mütəvəccih-i-Mədinə olasuz ki, xanədanınız münhədim və mün'ədim olmaya". Övladi-Müslim bu kəlimatei-cangüdazdan xüruşa gəlüb ayıtdılar: "Haşa ki, xidmətindən müba'idət ixtiyar edəyüz! Ya Hüseyin, iltimasımız budur ki, babamız və qarındaşlarımız müqəddəməyi-ləşkəri-şəhid olduğu kimi bizə dəxi bu sə'adət müyəssər ola". Şe'r:

Çün bəqa mülkindədir cəm'iyyəti-əhli-vəfa,
Ruyi-dil ol məqsədi-ə'laya döndərmək gərək.
Neylərüz heyranü sərgərdan qalub, himmət dutub,
Dari-dünyadan 'inan üqbaya döndərmək gərək.

Həzrəti-İmam anlara dəxi dua qılıb cəm'ii-əshabına rüxsət verdi ki, varub ta'ətü ibadətə iştiğal edələr. Və kəndü dəxi sə'adətsərayinə mütəvəccih olub ibadətə məşğul oldu.

Onuncu bab

HƏZRƏTİ-İMAM HÜSEYNİN LƏŞKƏRİ-YEZİDLƏ MÜHARİBƏSİN BƏYAN EDƏR VƏ OL İKİ FƏSLDÜR

Fəsl-i-əvvəl:

ŞƏHADƏTİ-HÜRR VƏ BƏ'Zİ ŞÜHƏDA

Çün müttəfiqi-əleyhi-ərbabi-'üqul və mö'təqidi-əshabi-qəbul oldur ki, ədl ümuri-mütəvəssiti-mütəsaviut-tərəfeyndən ibarətdür və cövr ifratü təfritdən bir kinayətdür, lacərəm təriqi-əməldən hər üdula iki cövr mülazim olur. Bu səbəbdən qilləti-ədl və kəsreti-cövr lazım gəlməgin əksəri-xəlqi-cəhanərbabi-fitnəvü fəsad olub, əqəlli-əhli-zəman əshabi-səlahü sədaddır. Şe'r:

Ümuri-mərtəbeyi-əddir təvəssüti-hal,
Üduli mövcibi-ifratü baisi-təfrit.
Səbəb budur ki, olub 'ədl cövr məğlubi,
Həmişə fitnədən olmaz bəri büsati-bəsit.

Hər ayinə sultani-təbiət müstəxdimi-əsnafi-cövr olmağın və şəhriyari-əql iqtibasi-ənvari-ədl qılmağın peyvəstə biri-birinə münaze'dir və münaziətləri cəm'iyyəti-əsbabi-nizamü intizama mane'dir. Şe'r:

Təbiət talibi-zövqü tərəbdir,
Təriqi-əql qanuni-ədəbdir.
Təbiətdir məzidi-rif'ətü cah,
Muradi-əql tərki-masivallah.

İlahi, pərtövi-inayətindən ianət istid'a qılınur ol dəm ki, sultani-təbiət diyari-bədəndə sipahi-rəzilət cəm' edüb, əsləheyi-mənahi və məlahi mürəttəb qılıb, şəhriyari-əqlin ləşkəri-sidqü səlahın mütəfərriq

edüb məğlub qıla. Və əsəri-mərhəmətindən müavinət iltimas olunur ol saət ki, mülki-təndə istilayi-hücumi-ləşkəri-həvadən məliki-ruh müztərib və mütəhəyyir qala. Nə tə ki, təğəllübü tüğyani-ləşkəri-Yezidi-pürəcəfadan şəhidi-badiyeyi-Kərbəla və hücumi-hümumi-ə'dadan Hüseyin bin Əliyyi-Murtəza. Şe'r:

Surəti-təhrirə gəlməz olsa dəryalar midad,
Şərhi-bidadü bəlayi-rəzmgahi-Kərbəla.
Kərbəlada həsr olub ələmdə hər möhnət ki, var,
Bənd qılmışdır təriqi-səbri Şahi-Kərbəla.

Raviyi-rəvayəti-cigərsuz və naqili-hekayəti-qəmənduz bu tərzlə tərtibi-süfufi-mə'rəkəyə kəlam vermiş və bu tərzlə silsileyi-rəvayəti təhrikə gətirmiş ki, çün şəbi-Aşura Həzrəti-Sultani-Kərbəla ləşkəri-ə'dadan tətmini-şərait-i-ibadət və təğdimi-mərasimi-üzri-əshabita'ət üçün möhlət tələb qılub və ol istid'a icabətə yetüb, əndişeyi-hərbədən filcümlə fariğ olub, təvabe' və ləvahiqlə ibadətə iştiğal etdi və sabahadək zükürü ünəsdən zəməzəməyi-təkbirü təhlil səvame'i-mələkuta yetdi. Ol gecə sükkani-süradiqi-ülvi mütəğəyyirül-əhval olub və ümmali-əvalimi-süfli heyrət və dəhşətdə qalub fələk şərmsar idi ki, aya, bu nə tədbiri-nasəvabdı və zəmin müztəribü biqərar idi ki, aya, bu nə bidadi-bihəsabdı? Sitarə tə'sirü tədbirdən aciz olmaz, bəlkə didəyi-bidar açub mütəhəyyir qalmış, ərusi-ələm libasi-matəm geyüb xəvatini-hərəmsərayi-ismət üçün matəmdə idi və xosrovi-əncüm matəmkədəyi-zülümətə girüb şühədə üçün qəmə ələmdə idi. Şe'r:

Asiman açmışdı əbvabi-mələl,
Əxtəri-iqbala yetmişdi vəbal.
Fövət olub səriştəyi-tədbiri-kar,
Müztərib qalmışdı dövri-ruzigar.
Münfə'il dövran müxalif dövrdən,
Münzəcir ələm müşəvvəş tövrdən.

Əğərçi Məsiha daməni-xurşidi dutub tülü'indən mən' edərdi ki, əşi'eyi-ənvar şəhidi-Kərbəlaya sihami-bəla olmaya və gərdun səhər əbvabın məsdud etmişdi ki, sübhi-kazibin dəmi-sərdindən Şahi-Kərbəlanun şəm'i-həyatı intifa bulmaya, əmma iqtizayi-iqbali-şəhadət sür'əti-dövrəna isti'cal edüb, təli'eyi-sübhi-sadiq canibi-

məşriqdən hüveyda oldu. Rəvayətdir ki, ol dəm asimandan bir nida gəldi ki, “Ya xəlilullah ədruknı”¹ və ol sədadan Ümm Külsüm müztərib olub, tə’cillə Həzrəti-İmamın mənzilinə gəlib ayıtdı: “Ey bəradəri-əziz, bu sədadan vaqif oldunmu?”. Hüseyin ayıtdı: “Bən vaqif oldum. Hala Həzrəti-Rəsulu vaqi’əmdə gördüm. Ol həzrət bana müjdeyi-şəhadət verüb buyurdu ki: “Ey Hüseyin, səvakini-aləmi-bala və zümreyi-məlai-ə’la ərvahi-müqəddəseyi-ənbiyayla istiqbali-ruhi-şərifin qılub intizarındədür. Cəhd et ki, bu gecə hüzurumuzda iftar edəsən”. Və bu hala müqarin bir firiştə gördüm əlində bir şişə. Dedim: “Ya Rəsulullah, bu firiştə əlində bu şişə nədir?” Buyurdu ki: “Ya Hüseyin, bu firiştə mə’murdur ki, zalimlər sənin qanın tökdükdə bu şişəyə doldurub asimana ilətə”. Ümm Külsüm ol halətə giryan olub, Hüseyin ayıtdı: “Ey məzlumə, əhli-beytimi hazır et ki, həngami-vida’dır”. Şe’r:

Əlvida’, ey dustlar kim, gəldi həngami-səfər,
 Ərş pərvazinə mürği-ruhum açdı balü pər.
 Yusifi-Misri-qəbuləm, çəkməz oldum həbsi-tən,
 Eylədim zindani-təngi-dəhrdən qət’i-nəzər.
 Necə ehmal eyləyəm mülki-bəqa əzmində kim,
 Şəm’i-ömrüm eylədi izhari-asari-səhər.
 Müztəribdir şövqi-təşrifimdə Şahi-Övliya,
 Müntəzirdir ləzzəti-didarimə Xeyrül-Bəşər.

Əlqissə, müxəddərati-sərapərdeyi-təharət və rəyahini-riyazi-vilayət hazır olub, Həzrəti-İmam anları bir-bir bağrına basub, vida’ edüb derdi ki, ey məzlumlar, aya, badiyeyi-qürbətdə bu zalimlər içində əhvalınız nola və əvaqibiniz nə surət bula?” Şe’r:

Dərda ki, rəhgüzari-həvadisə uğradı
 Bidad girdbadinə şəm’i-cəmalınız,
 Ey mə’dəni-təharətü ismət gühərləri,
 Ya Rəb, nə ola xaki-məzəllətdə halınız?

Bir tərəfdən Şəhrbanu giribani-təhəmmül çak edüb derdi ki: “Ey biçarələr qəmxarı və ey şikəstələr qəmküsarı! Bu şahzadələri yetim

¹ Ey Tanrının sevgili qulu, imdadıma yetiş!

qoyub, kimin öhdəsində buraxıb gedərsən və bu əmanətləri kimə təslim edərsən?” Şe’r:

Hiç kim, ya Rəb, bana manənd məhzun olmasun,
Surəti-hali-həvadisdən digərgun olmasun!
Bir yana ənduhi-qürbət, bir yana hicrani-dust,
Necə dil püriztirabü didə pürxun olmasun?!

Və bir tərəfdən Ümm Külsüm naxuni-ənduhla rüxsareyi-gülgünün parə-parə qılıb növhə qılırdı ki: “Ey çiraği-xanədani-risalət və ey şəm’i-şəbistani-imamət! Əliyyi-Mürtəza mütəvəccihirövzeyi-rizvan olduqda atəşi-fəraqına mövcibi-təskin olan Həsəni-Müctəba idi. Və ol Həzrət intiqal etdikdə sənin sayeyi-atifətin bizə mə’məni-rıza idi. Aya, səndən sonra məhrəmimiz kim ola və xatirimiz kiminlə təsəlli bula? Şe’r:

Bu müsibət qəfləti-mövt ilə asandır bana
Kim, qılır gərduni-gərdan canımı təndən cüda.
Bu müsibət andan əfzundur təəmmül eyləsən
Kim, bəni səndən cüda eylər, səni bəndən cüda.

Və gahi bu sürudla növhə bünyad edərdi. Şe’r:

Çərxi-zalim aqibət mülkin xərab eylər, diriğ!
Əmri-naməqbulü fikri-nasəvab eylər, diriğ!
Zülməti-hicran ilə tarik edüb ələmləri,
Əbri-bidadi niqabi-afitab eylər, diriğ!

Bu müsibətdə ikən əsəri-sübh peyda olub, Həzrəti-İmam afitabvar hərəmsəradan mütəvəccihisəhra olub, təyəmmüm qılıb cəməətlə nəməza məşğul oldu.

Rəvayətdir ki, əvradi-nəmaz ixtitama yetmədən və Həzrəti-İmam duayi-namazı təmam etmədən mə’siyət sərməstlərindən sədayi-cuşü xüruş qübbeyi-əflaka çıxub və bişeyi-bid’ət bəhayimindən sədəmati-əsvati-namülayim guşi-gərduni kər qılıb, naleyi-nayi-rəzmi və sədayi-kusi-hərbi mübarizlərə səlayi-hərb urub, zalimlər ərseyi-Kərbəlaya ələmlər yürüdülər və sipahi-zələlət fövc-fövc səvarü piyədə mütəvəccihimeydan olub, gübari-tirədən ayineyi-ruyi-

zəmini mükəddər etdilər. İbn Sə'di-səfih tə'biyyəyi-səfi-sipah edüb, meyməneyi-naməysuri Ömər bin Həccaca müsəlləm edüb, meysəreyi-nameysuri Şimri-Zilcövşənə namizəd qılıb, kəndü qəlbi-sipah oldu. Şe'r:

Zəhi bədbəxt kim, kəsbi-şəqavət ixtiyar etdi,
Özün dünya üçün bədnami-ruyi-ruzigar etdi.
Zəhi-müdbir ki, məğlubu olub ələmdə şeytanın,
Fəsad etməkdə insanı mələkdən şərmsar etdi.

Və bir canibdən dəxi meydani-mücahidət cansiparləri və ərseyi-şəhadət vəfadarləri ol cüşü xuruşdan mütənəbbəh olub, bəlkə bəzmi-bələda ol tərənələrdən zövqlər bulub, bir-bir nə'reyi-məstanə və xuruşi-mərdanə ilə künyətlər verub ol sultani-mülkəstanın astaninə gəldilər və rüxsəti-meydan bulub təsbihü təhlillə ərseyi-karzara mütəvəccih oldular. Və Həzrəti-İmam dəxi kəsərəti-sipahi-ə'dadan mütəvəhhim olmayub və qilləti-əhibbadan təğəyyür bulmayub, fərqi-mübarəkin əmameyi-Rəsulla müzəyyən və bədəni-lətifin dürraeyi-risələt birlə mürəttəb qılıb, Rəsul Həzrətlərinin Fəriha nam mərkəbin rikabi-hümayuna çəküb və şəmşiri-zəfərməasirin həmayil edüb, cövlan edərək səfi-sipaha gəldi və sipahi-səfərpənaha tərtib verüb, məyməneyi-meymuni Züheyri bin Mücəllaya rucu' edüb, meysəreyi-meysuri Həbib bin Müzahirə müqərrər qılıb, rayəti-fəthayəti Əbbas bin Əliyyə-Murtəzaya tapşırub, kəndü bizzat iman kibi mö'minlərin qəlbində qərar dutub şəhadətə müntəzir oldu.

Ol gün ərusi-xəlvətsəray üfüqi-matəmkədəyi-dünyaya xəraşidəruy və pərişanmuy çıxdı və piri-sipehri-xəmidəqamət təriqi-tə'ziyət dutub daməni-libasi-nilgunə çaklər bıraxdı və əbkəri-əncüm tabi-nəzzareyi-məsaibi-xəvatini-hərəmsərayi-nübüvvət gətürməyüb pərdəyi-hicaba girdi və nəsimi-səhər şühəda üçün dəmadəm ahi-sərd çəküb məzaci-kainata küdurət gətirdi. Rizvan riyazi-cinana zinət verdi ki, ruhi-şəhidi-Kərbəla mehman olur və hura didəyi-iştiaq aqub mütərəssid oldu ki, nuri-didəyi-Zəhra gəlür. Şe'r:

Çıxdı gün, ya sineyi-gərduna urdu tazə dağ
Bərqi-ənduhi-dili-övladi-Xeyrül-mürsəlin?
Sübh pərtöv saldı, ya məzlumlar halın görüb,
Qüssədən bimar olub zərd oldu rüxsari-zəmin?!

Rəvayətdir ki, iki canibdən süfufi-müharibə mürəttəb olduqda və keyfiyyəti-həqqü batil və küfrü iman imtiyaz bulduqda Həzrəti-Sultani-Kərbəla səfi-sipahindən çıxub, ol bisəadətlərə müqabil durub sələbətü sövlətlə bu beyti inşa qıldı. Şe'r:

Ənəbnə nəbiyyə't-tuhri min ali-Haşım,
Kəfani bi-haza məfxəri hinə əfxəru².

Yə'ni bən fərzəndi-Pəsuli-Xudayam və nütfeysi-sərvəri-ənbiyayam. İftixar etdikdə bana bu fəxr kifayət edər və mübahat qıldıqda bana təfəxür bu yetər. “Ey qövmi-birəhm, başımdakı əmmamə və belimdəki tiğ və əgnimdəki dürra'ə və rikabımdakı mərkəb Həzrəti-Rəsulullahındır. Və bən varisi-elmi-Rəsulam və nuri-dideyi-Bətulam. Hərgiz kizbü gözəfa iqdam etməmişəm və mütləq təriqi-müxalifəti-Xuda və Rəsul dutmamışam. Mədinədə mücaviri-rövzeyi-Rəsul ikən bana təmkin vermədiniz və Məkkədə mö'təkifi-zaviyyəyi-qənaət olduğumu rəva görmədiniz. Həqqə ki, bana məkatibü mərasil irsal edüb, üzərimə hüccətlər bıraxub bu diyara siz gətirdiniz və bu fitnəyi təhriki-sələsili-əsbabla siz bu məqama yetirdiniz. Ey Ömər bin Sə'd, vey Ömər bin Həccac, vey Şis bin Rəbi'i, bu nə qəddarlıqdır, və ey Sinan bin Ənəs, və ey Şimri-Zilcövşən, bu nə məkkarlıqdır?” Şe'r:

Məkr bünyadı üstüvar olmaz,
Hiylə asarı paydar olmaz.

Ol cəməət ittifaqla inkar etdilər. Həzrəti-İmam məktubların hazır edüb, anlara hüccəti-təمام etdikdən sonra ol məktubları oda yaxdırdı. Aqibət, Ömər bin Sə'd müqabilinə gəlüb ayıtdı: “Ey Hüseyin, bu hekayətlər nəticə verməz. Ya Yezidin bey'ətin qəbul etmək gərəksən, ya tərki-həyat eyləmək”. Bu sözü deyüb, bir navəki-dilduz əlinə alub ayıtdı: “Ey əhli-Kufə, güvah olun və Übeydullah hüzurunda şəhadət verin ki, ibtidai-hərbi-Hüseyin bəndən oldu”. Və ol navək canibi-Hüseyinə rəvan qıldı.

Həzrəti-Hüseyin məhasini-şərifin əlinə alub ayıtdı: “Ey qövüm, qəzəbi-Rəbbani Yəhuda ol zəman iştidad buldu ki, “Uzeyr ibnullah”³

² Haşım nəslindən pak bir peyğəmbərin oğluyam,

Öyündükdə bu iftixar mənə bəsdir.

³ Uzeyr Allahın oğludur (Qur'an, 9, 30).

dedilər və qəhri-İlahi Nəsaraya ol gün nazil oldu ki, “Məsihu’bnullah”⁴ dedilər və sixəti-Sübhani sizə hala müqərrər oldu ki, qəsdı-Ali Rəsul etdiniz. Həqqa ki, sizün bədəninizdə hər səri-mu bir xəncəri-abdar olsa, “Və ’sabit və ma-səbrukə illa billahi”⁵ dairəsindən inhiraf etməzəm və hər fərdiniz qəsdimə bir ləşkəri-kinəgüzar olsa, “İnnə’llahə yuhıbbu’s-sabirinə”⁶ mərtəbəsinin tərkin tutmazam”.

Rəvayətdir ki, ləşkəri-Yezid, ibn Sə’din iqdamin gördükdə ana iqtida qılıb, Həzrəti-İmama bir mərtəbə tirbaran etdilər ki, pəri-üqabdan çeşmeyi-afitab tutuldu və zəxmi-peykani-abdardan ruyi-zəmin məsabeyi-ğərbal oldu. Həzrəti-İmam ol hücumdan səfi-sipaha müraciət qılıb əshabü əhbabinə ayıtdı: “Ey vəfadarlar və cansiparlar, müstəid olun və təhiyyəyi-əsbabi-səfər qılun ki, dəmi-xunrizdir və həngami-rəstaxizdir”. Və Ömər bin Sə’din peyki-peykani bu xəbər pəyamına gəldi və qasidi-navək bu peyğamla varid oldu və bu vaqiə səbahi-cüm’ə aşiri-Məhərrəm, hicrətin altmış altıncı yilində vüqu’ buldu. Və ləşkəri-müxalif bir rəvayətdə on yeddi bin nəfər və bir rəvayətdə otuz bin nəfər, əmma əsəhhi-əqvalla igirmi iki bin mübariz olub və ləşkəri-İmam bir qövllə səksən nəfər və bir qövllə yetmiş iki nəfər olub, otuz iki atlu idi və baqi piyadə idi. Və əksəri-rəsaildə icmal ilə şərh etmişlər, əmma Həzrəti-Mövlana Hüseyn Vaiz əleyhirrəhmə filcümlə təriqi-təfsil dutmuş.

Raviyi-əxbari-mələlətasar bu tərzlə itmami-rəvayət vermiş və naqili-göftari-küdurətasar bu tərzlə göftara zinəti-tətmim yetirmiş ki, çün süfufi-ləşkər mürəttəb oldu, Hürri bin Yezid Riyahi Ömər Sə’din hüzuruna gəlüb ayıtdı: “Ya ibn Sə’d, əlbəttə, Hüseynlə müharibə etmək müqərrərmidir?” İbn Sə’d ayıtdı: “Bəli, müqərrərdir. Bu hərbdə qanlar tökülür və başlar kəsilür”. Hürri ayıtdı: “Rəsulullahı Qiyamət günü nə cəvab verirən?” Ömər Sə’d cəvab verməyüb, Hürri kəndü ləşkərinə müraciət qılıb, heybət və sələbətdən ləvni mütəğəyyir olub və qəlbi mütəhəyyir olub biqərardı. Qarındaşı andan sual etdi ki, “ey pəhləvani-ərəb, hərgiz heç mə’rəkədə səndən bu təzəlzül mülahizə olunmayub, mə’ə qilləti-ə’da bu nə təğəyyürdür ki, səndə zahir oldu?” Hürri ayıtdı: “Ey bəradər, bana ə’dadan təvəhhüm yoxdur, əmma behişt və duzəx arasında mütəhəyyir qalmışam və həqqü batil

⁴ Məsih Allahın oğludur.

⁵ Səbr et, səbrin ancaq Allah(ın yardım) ilədir (Qur’an, 16, 127).

⁶ Allah səbr edənləri sevir.

imtiyazında heyran olmuşam”. Bu təkəllümdə ikən ixtiyarsız bir nə’rə urdu ki, “əlminnətu lillah, məkməni-qeybdən məş’əleyi-nuri-hidayət zahir olub bəni təriqi-zələlətdən sirati-müstəqimə buraxdı”. Şe’r:

Lilləhil-həmd ki, bən sahibi-irfan oldum,
Qabili-mərtəbeyi-səhhəti-iman oldum.
Əməli-batıl imiş Ali-Məhəmməd büğzü,
E’tiraf eylədim ol cürmə, peşiman oldum.

Pəs, səməndi-badpayə cövlan verüb, kəndü ləşkərindən çıxub
ləşkəri-Hüseynə mülhəq olub, mərkəbindən enüb, rikabi-hümayuninə
yüz sürüb ayıtdı. Şe’r:

Ey çiraği-təl’ətin şəm’i-şəbistani-sürür,
Gərdi-xaki-rəhgüzarın tutiyayi-çəşmi-hur.
Ya Əmirəlmö’minin, üsyana iqdām eylədim,
Bilmədim ki, böylə tüğyan edə ərbabi-qürur.
Bilmədim ki, dutmayub şəm’i-risələt hörmətin,
İrtikabi-zülmü bidad edə qövmi-bişüür.
Ya Şəfi’ülmüznibin, üzri-günahım qıl qəbul,
Görmə caiz bünyeyi-ümmidə hirmandan fütür.

Bu təriqlə çox niyazlar edüb təzzərə’ etdi ki, ya İmam, aya mə’zirətim məqbul olurmu ola? Həzrəti-İmam ayıtdı: “Ey Hür, dərgahi-lütfü ehsan əhli-etizara həmişə məftuhdur və günahın mö’tərif olan həmişə müsabü məmduhdur və “Huvə yəqbəlu’t-tövbə ən ibadihi”⁷.

Çün Müs’əb bin Yezid qarındaşın gördü ki, axirəti-dünyaya ixtiyar etdi və üzri-günahı dərəcəyi-qəbula yetdi, ol dəxi səadəti-mülazimətinə müşərrəf oldu və surəti-ixlas ərz qıldı. Əlqissə, Hür bin Yezidi-Riyahi mükafati-əf’al üçün Həzrəti-İmamdan icazəti-hərb istədikdə Həzrəti-İmam ayıtdı: “Ey Hür, hənuz bizdən istişmami-rayihəyi-rahət etmədin zəhmətə düşmək münasib degil. Səbr et, ibtidayi-hərb qeyrdən olsun”. Hür ayıtdı: “Ya İmam, netə ki, ibtidayi-müxasimət bəndən oldu, istərəm ki, ağazi-izhari-məhəbbət dəxi bəndən ola”. Əlqissə, təzərrö’lə rüxsət alub meydana girdi və bu təzəllümlə ismi rəsmi zühurə gətürdi. Şe’r:

⁷ Qulların tövbəsini qəbul edən odur (Qur’an, 9, 104).

Bənəm ol Hürri bin Yezidi-Riyahi
Ki, əzəldən mühibbi-Ali-Əbayam,
Şükrü lillah kəməli-sidqü səfadan,
Qabili-xidməti-vəliyyi-Xudayam.
Tiği-xunrizlə zəmani-şücaət,
Düşməni-duni-nabəkara bəlayam.

İbn Sə'di-bixirəd Hürri bin Yezidi meydanda görüb, əndaminə təvəhhümdən lərzə düşüb, məxsuslarından Səfvan nam bir mübarizə ayıtdı: “Yürü var, Hürri nəsihət qıl və malü əsbabla firiş ver, əgər qəbul etməsə, siyasətə yetür”.

Səfvan səfi-sipahdan çıxub səməndi-badrəftara cövlan verüb Hürri müqabil olduqda ayıtdı: “Ey Hürri, sahibi-əqlü sahibi-rə'y olmaq gərək. Əcəb ki, ne'məti-dünyadan inhiraf edüb zillət ixtiyar etdün”. Hürri ayıtdı: “Ey nadan, izzət xidməti-Ali-Rəsuldadır. Zəhi səfih-i-siyəhruzgar ki, ne'məti-fani üçün tərki-dövləti-baqi edə. Əlhəq, əgər iman varsa, nəfyi-tənəümati-rövzeyi-rizvan nədir və əgər iman yoxsa, də'vayi-iman nədir?” Şe'r:

Qabili-kəşfi-rümüzi-hikmət olmaz hər kişi,
Hər kimin fe'li nəqizi-qövlüdür, məzmum olur.
Pərdeyi-təşkikdir bu zülməti-qeydi-həyat,
Pərdə rəf' olduqda halı hər kimin mə'lum olur.

Səfvan gördü ki, Hürri qabili-nəsihət degil, qəzəbnək olub, sineyi-bikinəsinə nizeyi-cansitan həvalə qıldı. Hürri-vəfadar bir tiğlə nizəsin rədd edüb, bir zərblə mərkəbindən nigunsar edüb, bir lö'blə yıxdı ki, nə'reyi-afərin iki ləşkərdən asimana çıxdı.

Rəvayətdir ki, Səfvanın üç qarındaşı olub, talibi-intiqam təriqiylə mütəəqib meydana gəlib bir-bir Hürri əlindən şərbəti-fəna içdilər. Hürri ol mübarizləri həlak etdikdən sonra Həzrəti-İmamın izz-i-hüzuri-şəriflərinə gəlib ayıtdı: “Ya İmami-zaman, bəndən xoşnud oldunmu?” Həzrəti-İmam ayıtdı: “Nə'əm, əntə Hurrun kəmə səmmətəkə ummukə”⁸. Hürri ol bəşarətlə yenə meydana müraciət qılıb, gərmi-mübarizət ikən bir həramzadə mərkəbin səqət qılıb, piyadə qaldı. Ol müxlisi-vəfadar ədəmi-mərkəb ilə ləşkəri-ə'dadan

⁸ Bəli, anan sənə Hürri adını verdiyi kimi hürri-sən.

izhari-əcz etməyüb, inani-əzimət döndərməyüb müharibə etdigin şahzadə gördükdə bir mərkəbi-tazinəjad irsal etdi.

Hürr ol mərkəbə binub, cövlan edüb, hər tərəf mütəvəccih olduqda güruh-güruh müxalifləri pərakəndə etdi əsnada hatıfdən səda gəldi ki: “Ey Hürr, müjdə ki, hurü qılman müntəziri-didarındır”. Hürr ol sədadan məsrur olub canibi-Hüseynə təvəccöh qılıb ayıtdı: “Ya İmam, cəddin xidmətinə mütəvəccih oluram, peyğamın nədir?” Həzrəti-İmam ol xəbərdən giryan olub ayıtdı: “Ey Hürr, biz dəxi mütəaqib gəlməkdəyiz”.

Əlqissə, ol şiri-bişeyi-şücaət və nəhəngi-dəryayi-cəladət səddi-sipahi-ə'daya rəxnələr urub və cəm'iyyəti-müxalifə təfriqələr yetürüb, nizəsi şikəst bulub, tiği-abdarla mütəvəccihi-qəlbi-sipah oldu və qəlbi-sipahı dili-üşşaq kibi çak edüb, kəndüsin ələmdara yetürdi. Ələmi nigunsar etməkdə ikən Şimri-bədbəxt ləşkərinə nə'rə urdu ki, ey namərdlər, bir mübarizdən aciz olmaq nədir?

Ləşkər hər canibdən qülüvv qılıb, ol namuradı ortaya alub, nagh Qisvar bin Kinanə bir zəxm-mühlik urub, Hürr dəxi ana bir zəxm urub, ikisi dəxi mərkəbdən cüda olub, Hürr nə'rə urdu ki: “Ya İbn Rəsulullah, ədriknı”⁹. Həzrəti-İmam biixtiyar meydana girüb, Hürü ol zalimlər arasından alub ləşkərinə yetürdi və mərkəbindən enüb, başın dizi üzərinə alub, astini-mübarəkiylə rüxsarından xakü xun pak edüb dua qılırkən Hürr anın rayihəyi-cənbəxşindən həyat istiarə qılıb, rüxsari-mübarəkinə didəyi-iştiaq açub, təbəssüm qılıb ayıtdı: “Ya İmam, bəndən razı oldunmu?” İmam ayıtdı: “Səndən razı oldum, Allah səndən razı olsun”. Hürri-vəfadar bu bəşarətlə filhal nəqdi-can nisar edüb. Şe'r:

Eşq meydanında can vermək degil ar, ey könül,
Can verüb məqsuda yet, gər himmətin var, ey könül.
Eşq bazarına salmışdır sədət gövhərin,
Nəqdi-canın verməyən olmaz xəridar, ey könül.

Nəqlidir ki, bu beyt Həzrəti-İmamın Hürr üçün dedigi mərsiyə-dəndir. Şe'r:

Fə-ni mə'l-hurru Hurra'bni Riyahin
Səburun ində müxtəlifür-rimahin¹⁰

⁹ İmdadına yetiş.

¹⁰ Hürr bin Riyahi nə xeyirli bir hürdür.

Yanında nizələrin uçduğu (onunla) səbirlidir.

Çün Hürkün qarındaşı Hürkün şəhadətinə ittila' buldu, ol dəxi rüxsət alub, meydana girüb, izhari-kəmali-şücaətdən sonra şəhadət bulub qarındaşına mülhəq oldu. Rəvayətdir ki, Hürkün Əli nam bir oğlu var idi ki, bəsi şüca' və cigərdar idi. Bu əhvalı mülahizə qıldıqda Ürvə nam bir qulla atlarına su vermək bəhanəsiylə ləşkərdən çıxub, Həzrəti-İmamın xidmətinə müşərrəf olub izhari-ismü rəsm etdilər və icazəti-hərb aldılar. İbtidayi-hal Əli bin Hür meydanı girüb, cidalü qital edüb səadəti-şəhadət hasil etdi. Şe'r:

Ey xoş ol nütfeyi-pakizə kim, ol
Olmaya naqisü nadanü səfih.
Qıla izhari-hünər kəsbın edüb,
Mə'niyi-“Əl-vələdu sirrə əbih”¹¹.

Andan sonra Ürvəyi-vəfadar xacələri vəfasında sərbazlıq edüb rütbəyi-hürriyyət kəsb etməyə meydana girdi. Ol dəxi mərasimi-şücaət əda qılıb şəhid oldu. Şe'r:

Ey xoş anlar kim, qılıb feyzi-şəhadət kəsbini,
Xəlqdən tövfiqi-iqbal ilə mümtaz oldular.
Qıldılar cəm'ıyyəti-dünyaya üqba ixtiyar,
Feyz edüb, hasil bulub rif'ət, sərəfraz oldular.

Sipəhsalari-meydani-təkəllüm bu təztlə ərseyi-bəyana sipahi-ibarət çəkmiş və səfarayi-mə'rəkeyi-süxən bu rənglə tiği-zəban çəküb mərdümi-didə qanın tökmüş ki, Hür bin Yezidi-Riyahi ətba'ıylə bəzmi-bələda cami-səadətdən şərbəti-şəhadət içdikdən sonra sultani-sərirı-ızzü ə'la Hüseyn bin Əliyyi-Mürtəza səfi-sipahi-zəfərənəhdən çıxub, ləşkəri-ə'daya müqabil durub, bir dəxi qaideyi-hüccət tazə edüb nida qıldı ki: “Ey əhli-İslamü imanam” – deyüb də'va qılanlar və ey mö'tərifı-şəhadət olub, mö'təqidi-iman olanlar! Bən nəbireyi-Əhmədi-Muxtaram. Bən nəqdi-sahibi-Zülfiqaram. Təsəvvür etmən ki, kəsretil-sipahinizdən ehtirazım ola, şiddəti-ədavətinizdən səbati-təmkinim təzəlzül bula. Həqqa ki, şəmşiri-abdarimə müdəbbiri-kargahi-hikmətdən rüxsət olsa, zülməti-səvadi-sipahinizə şə'sə'eyi-afitabi-ələmtəbdır və sinani-saiqəbarım mühərriki-silsileyi-

¹¹ Övlad atasının sirridir.

şəhadətdən icazət bulsa, binayi-fəsadi-inadınıza tişeyi-ixtilalü inqilabdır. Əgərçi mühəqqəq bilirəm ki, tinəti-napakınızda iste'dadi-qəbuli nəsihət olmadığın və rüsuxi-niyyəti-fəsad cibilliyyətinizdə möv'izə ilə təğəyyür bulmadığın, əmma itmami-hüccət təriqiylə sizə təkrar nəsihət edərəm. Ey taifeyi-tağiyə, bən bu diyara hər b üçün gəlməmişəm və bu qövğaya kəndü rə'yimlə mürtekib olmamışam. Hənuz aramızda atəşi-fəsad işti'al bulmadın və bu surəti-müqatiləvü müharibə zahir olmadın ya bana mane' olman, yenə Mədinəyə müraciət edəyim, ya təriqi məsdud etmən, Yezidlə münazirə qılmağa Şama gedəyim". Cəvab verdilər ki: "Ey Hüseyin, sənə bu təhlükədən nəcat mümkün degil, zira əgər Şama getsən, fəsahtəti-lisanla Yezidə firib verüb xilas olduqda sərmayeyi-fəsad olursan və əgər Mədinəyə müraciət qılsan, əsbabi-fitnə mühəyya qılıb hər nə təqdirlə bizi bir dəxi əzaba salursan". Həzrəti-İmam ayıtdı: "Barı, əzbi-Fəratı ki, cümleyi-məxluqata mübahdır, şəcərəyi-gülzari-ismətü təharətdən qət' etmən". Dedilər: "Ey Hüseyin, istilayi-təəttüsdən ətbavü ənsabına zə'fi-bədən yetməsə və qəhti-ab nihali-şövkətünüzi pəjmürdə etməsə, bu müqərrərdir ki, sövləti-şücaəti-Ali-Haşimə xarü xəşaki-Kufə və Şam müqavimət qılmağa qadir olmaz və həyatından qət'i-ümid edən qəruhla müharibə fəidə qılmaz".

Həzrəti-İmam gördü ki, heç vəchlə əmri-səlah surət bulmaz və heç tədbirlə müsəlhihət mümkün olmaz, dedi: "Ey qövüm, çün müharibə müqərrərdir, barı, insaf edüb təriqeyi-əddən üdul etmən. Bir-bir mübaşiri-hərb olun ki, mərddən namərd mümtaz ola". Bu şərti qəbul edüb ləşkəri-Yeziddən Sam nam bir məl'un meydana girüb, nə'reyi-"Həl mən mübariz"¹² urub Həzrəti-İmam ləşkərinə müqabil durdu. Bu canibdən Zühəyr bin Həssan Sultani-Kərbəladan rüxsət alub, əbribəhar kibi çuşanü xuruşan saiqeyi-şəmşiri-abdar və barani-xədəngi-xunxarla ərseyi-xakdanı xəsm qanıyla lələzar etməgə meydana çıxdı və cilveyi-nəsimi-səməndi-saiqəmanəndlə səfi-ə'daya övraqi-əşcar kibi lərzələr bıraxdı. Mərasimi-təridü nəvarddən sonra izhari-ismü rəsm etdi ki, "Ey firqeyi-füccari-nabəkar". Şe'r:

Bənəm sahibi-tiğü gürzü kəmənd,
Zühəyr ibni-Həssan yəli-ərcümənd.

¹² (Qarşıma çıxacaq) döyüşçü yoxmu?

Bənəm çakəri-xanədanı-Rəsul,
Kəmin bəndeyi-nuri-çəşmi-Bətul.
Əgər kuhi-Qafilə qılsam məsaf,
Məsafımda aciz olur kuhi-Qaf.

Sami-bədbəxt ol nikbəxti görüb ağazi-nəsihət qıldı ki, ey şəhsəvari-mizmari-mübarizət və ey namdari-meydani-müharibət, bu nə tədbiri-namünasibdir və rə'yi-nasayibdir ki, tərki-malü əhlü əyal qılıb bu ləşkəri-məğluba daxil olmuşsan və kəmalı-zilləti nəhayəti-izzətə ixtiyar qılmışsan? Zühəyr ayıtdı: “Ey namərd, dövləti-baqi müləziməti-xanədanı-nübüvvətdir və izzəti-daimi mütabi'əti-dudmani-vilayətdir”. Şe'r:

Nə e'tibar süruri-sərir-i-dünyaya
Ki, var kövkəbi-hökmündə ehtimali-üful.
Xoş ol ki, eyləyə gərduni-tale'ində tülu
Sitareyi-şərəfi-mehri-xanədanı-Rəsul.

Sam istərdi ki, tətveli-kəlam edə, Zühəyr möhlət verməyib, anı bir zərblə düzəxə göndərüb pəhləvan istədikdə əhli-İraq və Şam ol namdarın vəhmindən hərasan olub, heç pəhləvana bu iqtidar olmadı ki, meydana-şücaətdə rəxşi-himmətə cövlan verə və ana müqabil dura. İbn Sə'd ol halı görüb ləşkərinə siyasət gözüylə baxub, ayıtdı: “Ey namərdlər, bu nə həmiyyətsizlikdir?” Nəsr bin Kə'b Nəhəi ki, rüəsayi-ərəb anı bin mübarizə bərabər dutarlardı, meydana girüb, Zühəyrə müqabil durub, mübahatlar qılıb lafı gəzafla nə'rələr urdu və Zühəyrə ol dəxi ağazi-nəsihət qıldı ki, ey şüca'i-yeganə və ey mübarizi-mərdanə, nişə tərki-inad edüb gəlməzsən ki, Übeydullahi-Ziyaddan dövləti-dünya bulasan və sahibi-rif'ət olub, əmsalü əqran içində sərəfraz olasan?!” Zühəyr ayıtdı: “Ey bədbəxt, bən bustani-vilayətdən ictimay-i-rəyahini-murada dəstrəs bulmuşam və güldəsteyi-risalətdən istişməmi-rayiheyi-rahətə müvəffəq olmuşam. Bana Yezidin xarzarixidmətində nəşvü nəma bulan nihali-nədamət gərəkmez ki, övraqı züllü-zələlət göstərə və meyvəsi tə'ami-tüğyan verə”. Şe'r:

Bən müqimi-rövzeyi-lütfü riyazi-rə'fətəm,
Xari-səhrayi-zələlətdən xəbər vermən bana.
Nuri-rəhmətdən münəvvərdir çiraği-dövlətim,
Dudi-nirani-nədamətdən xəbər vermən bana.

Nəsr bin Kə'b ol əndişədə idi ki, kəlimatla anı məşğul edüb hiylə ilə bir heyf edə. Zühəyr ol mə'nidən agah olub, təmkin verməyüb, bir zərblə anı dəxi həlak edüb, andan sonra Saleh bin Kə'b gəlüb anın şəmşiri-abdarindən şərbəti-fəna içdi.

Əlqissə, bu təriqlə ol mö'mini-müttəqi çox mübarizlər qətl edüb, heç bir mübarizdə iqdami-müqabilə görməyib, müqəddemeyiləşkərdə olan piyadələr süfufinə mütəvəccih olub, anları dəxi mütəfərriq edüb, yenə meydanə müraciətqılıb mübariz tələb etdikdə ibn Sə'd, Həcərüləhcarə ki, mö'təmidi-səfi-sipah idi, itab etdi ki, ey sipahsalari-Şam, səndən qeyr mübariz bu pəhləvanə müqabil dura bilməz. Həcərüləhcar ayıtdı: "Ey əmir, bu pəhləvan bir atəşi-suzandır, xarü xaşaka anınla müqabilə xarici-daireyi-imkandır. Məgər hiylə ilə üç yüz mübariz kəmin edələr və bən anınla müqatilə edüb kəmingah tərəfinə həzimət qılıb, ol bənim qəsdimə gəlüb bana yetdikdə ol ləşkər çıxub hər yandan tirbaran edüb ana nüsret bulalar və hiylə ilə ana qalib olalar. Şe'r:

Şuca'ət rəsmi sanman ki, ancaq xunfəşanlıqdır,
Sipahilər içində hiylə həm bir pəhləvanlıqdır.

İbn Sə'd bu məsləhətə razı olub, üç yüz mübariz kəminə müqərrər qılıb Həcərüləhcar Zühəyr bin Həssana müqabil durub mülayimət təriqiylə ayıtdı: "Ey güzideyi-ərəb və ey şəhsəvari-alinəsəb, bən müharibə üçün gəlməmişəm, nəsihət üçün gəlmişəm. Heyfdir ki, sən kibi namdar qabili-izzü iqtidarkən qayili-iczü inkisar ola. Hüseyin bin Əli hala məğlubdur və səadəti-dünya Yezidə mənsubdur. Müqtəzayi-himməti-bülənd oldur ki, həzizi-zillətdən övci-rif'ətə rəğbət qılasan və tərki-ihanət qılıb, talibi-ülüvvi-mənzilət olasan". Zühəyr ayıtdı: "Ey müdbir, izzi-əbədi mülazimi-mülazimeyi-Ali-Mustəfadır və anlardan qeyrə xidmət eyni-mə'siyət və məhzi-xətədir". Şe'r:

Hər nə dövlət var isə dünyada, olmaz bixələl,
Dövləti-Ali-Nəbidir la-yəzalü ləm-yəzəl.

Əlqissə, Zühəyr bin Həssan həmlə qıldıqda Həcərüləhcar həzimət edüb, Zühəyr mütəaqib rəvanə olub ol kəmingaha irişdikdə üç yüz namərd çıxub, ol şəhsəvari araya alub tirbaran etdilər. Əmma ol firişteyi-asimani-rəhmət hücumu-şəyatindən müləhizə qılmayub,

zövqi-dövləti-şəhadətlə şövqü əfzun olub və kəsrəti-xarü xaşakdan naireyi-şücaəti hiddəti-iştial bulub, təməvvüci-dəryayi-himməti ol qayətə yetdi ki, Hüseyini-təşnələbdən yana xuni-ə'dadan cuybarlar yürütdü. Axirüləmr, əsnayi-mə'rəkədə izdihami-amm olub, Şis bin Rəbi'i fürsət bulub ol şəhriyara bir zəxmi-mühlik urdu. Ol dəxi Şisi-Rəbi'iyə həmlə qıldıqda ol bədbəxt həzimət edüb, ol şiri-bişeyi-şücaət ol halla dəxi əlli mübariz həlak edüb, aqibət cərəyani-xunabeyi-cərahətdən əsəri-zə'f hasil edüb, Həzrəti-İmam anın halından xəbərdar olub, on nəfəri-mülazim irsal edüb, ol əjdəhayı murçələr izdihamından kənara çəküb, Həzrəti-İmam hüzurinə gətürdilər. Ə'zayi-şərifində doqsan zəxm olub, hər birindən çeşmeyi-xun rəvandı. Əmma şükri-səadəti-şəhadət qılmağa hər zəxmi bir dəhandı. Şe'r:

Tiği-düşmən namədir, məzmunu peyğami-əcəl,
Müttəsil gəlməkdədir tədbiri-hicran etməgə.
Açdı rövzənlər bədən qəsrinə peykani-bəla,
Can çıxub nəzzareyi-rüxsari-canan etməgə.

Həzrəti-İmam mərkəbindən enüb, başını dizi üzərinə aldıqda, rayiheyi-məhəbbətindən həyati-mücəddəd bulub, güli-rüxsarinə nərgis kibi dideyi-heyran açub zəbani-halla bu təkəllümdə guya oldu. Şe'r:

Bihəmdillah, rəhi-eşqində can nəqdin nisar etdim,
Verüb can xaki-dərgahində kəsbi-e'tibar etdim.

Həzrəti-İmam ayıtdı: “Ey tayiri-rövzeyi-şəhadət, razi-dil izhar edüb bir təkəllüm et”. Züheyri ayıtdı: “Ya Hüseyin, bənim üçün bir cam şərbət mühəyya olubdur. Səbr et ki, içdikdən sonra təkəllüm edəyim”. Həzrəti-İmam əshaba və əhbaba ayıtdı: “Bu şərbət şərbəti-behiştir ki, Züheyre ərz etmişlər”. Şe'r:

Demən ki, tiği-ədudan şəhidə yetməz feyz,
Zülali-rövzeyi-rizvandır abi-tiği-ədu.
Zülali-xəncəri-bədxahı səhl sanman kim,
Hərarəti-dili-əhbabı rəf' edər ol su.

Bu təkəllüm əsnasında ol tayiri-büləndpərvazın mürği-ruhu nişi-məni-bəqaya pərvaz qıldı. Rəhmətullahi əleyh. Şe'r:

Afərin ol səadət əhlinə kim,
Rəhi-canana can nisar etdi.
Qılmadı meyli-aləmi-fani,
Dövləti-baqi ixtiyar etdi.

Rəvayətdir ki, Züheyr bin Həssan səadəti-şəhadət bulduqdan sonra rüəsayi-ləşkəri-Yezid qütəlayi-əskəri təfəhhüs etdikdə gördülər, Züheyr bin Həssan qitalində məcruhdan qeyr məqtul olanlar yüz nəfərdən ziyadədir. Bu vəqiədən zəhrələri çak olub ayıtdılar: “Heyhat, bu güruhla bir-bir müqatilə etmək mümkün olmaz və sərfə qılmaz”. Əbtali-əskər bir qayətdə hərasan oldular ki, heç kimsənədə rəğbəti-meydan qalmadı.

Əmma Həzrəti-İmamın əskəri-hümayunu əgərçi surətdə şərzi-meyi-qəlil idi, əmma mə'nidə hər biri bir yeganeyi-binəzir və fəridi-biədil idi ki, ittifaqla əsliheyi-təqvavü təharət mürəttəb edüb, ləşkəri-şəyatinə mələikvar iztirabü ehtizaz salmışlardı. Zira təəllüqati-dünyayla mütləq irtibatları qalmayub şəhadətə mühəyya olmuşlardı. Şe'r:

Tərki-dünya eyləyən əndişə qılmaz mövtdən,
Qeydi-cəm'ıyyət çəkən bidərdə ol düşvar olur.
Ərseyi-mülki-bəqa seyrin qılan ariflərə
Təngnayı-dərdi-zindan, dari-dünya dar olur.

İbn Sə'd ləşkərin iztirabın görüb, təvəhhüm edüb nəzəri-siyasətlə baxdıqda səfi-ləşkərdə Übeydullahi-Ziyadın iki məmlükü hazır idi: biri Salim deməklə mə'ruf, biri Yəsar deməklə mövsuf. İttifaqla əhəngi-meydan etdilər. Həzrəti-İmam ləşkərindən Bərirlə Həbib bin Müzahirə qeyrəti-şücaət qalib olub rüxsəti-meydan tələb etdikdə Həzrəti-İmam rüxsət verməyüb, Əbdullah bin Öməri-Kəlbi rikabi-hümayuninə yüz sürüb icazəti-meydan istədikdə Həzrəti-İmam buyurdu ki, “Ey Əbdullah, mərdanə ol ki, [bu] iki həramzadənin qətli sənənin əlində müqərrərdir”. Əbdullah saiqeyi-şəmşiri-abdarla əbrvar xüruşanü gürran piyədə mütəvəccih-i-ərseyi-meydan oldu. Derdu. Şe'r:

Bu ərseyi-bələda bənəm ol piyadə kim,
Əzmimdə fil-bəndi-ədudan gedər səbat.
Rüx şahi-din rikabinə sürmüş piyadəyəm,
Lö'büm əcəbmi xəsmi-dəğəlbazi etsə mat.

Yəsari-bədbəxt ol vəfədara nizə həvalə qılıb, Əbdullah anın nizəsin rədd edüb, bir tiğ urub, mərkəbin ayağdan buraxub, piyadə olduqda fürsət bulub tədarüki-qətlində ikən Salim həmlə qıldı. Ol mübarizi-vəfadar qət'ən əndişə qılmayıb, əvvəl Yəsari həlak edüb, anın əqəbincə Salimi dəxi bir zərblə duzəxə göndərüb Übeydullahi-Ziyadın qulları ol halı görüb, ittifaqla hücum edüb təsəvvürdən ziyadə cidalü qital etdikdən sonra ol məzlumu şəhid etdilər. Rəhmətullahi əleyh.

Andan sonra Bərir bin Həsən Həmədani ki, əzhədi-zühhadi-dövrən və əvrə'i-übbadi-zəman idi və hərgiz dəsti-təəllüq daməni-təcərrüdünə yetməmişdi və zəmiri-münirinə mütləq əndişeyi-mülkü mal xütur etməmişdi, mütəvəcehi-hərb olub, ol ləşkəri-biimanla qital edüb derdi: “Ey badiyeyi-qəflət sərgərdanları və ey badiyeyi-zələlət məst və heyranları.

Can fədayi-Kərbəla qıldım, bələdan dönməzəm;
Əhli-təsliməm, bələyi-Kərbəladan dönməzəm.
Tərki-sərdir müddəa meydani-eşq içrə bana,
Getmə başım dönməzəm, bu müddəadan dönməzəm”.

Hər tərəf cövlan edüb, mübarizlərə fəna salmağından ləşkəri-ə'da aciz olub, aqibət Yezid bin Mö'qələ künyətlər verib anın qətlinə həris etdilər. Ol məl'un meydana girüb Bərirə müqabil durduqda [bünyadi]-tə'ərrüz etdi ki, ey Bərir, əhli-zələlətsən, İmami-zəmana xüroc etmişsən. Bərir ayıtdı: “Ey zalim, sənənlə mübahilə edəlim, əhli-bütləna bəla nazil olsun”. Ol məl'un qəbul edüb, iki tərəfdən duaya iştiğal olunub dedilər: “İlahi, həqqi qalib və batili məğlub qıl”. Bu sözə qərar verüb Yezid bin Mö'qəl Bərirə şəmşir həvalə qılıb, məzərrət yetirə bilməyüb, Bərir tiği-saiqəkirədarın məhəki-təcürəbeyi-həqqü batil qılıb, ol namərdi bir zərblə həlak edüb, aqibət Bəxtəriyi-bədbəxt zərbətiylə dərəcəyi-şəhadət buldu. Rəhmətullahi əleyh.

“Nurül-Əlimmə”dən nəqlidir ki, Bəxtərinin ibni-əmmi Əbd bin Cabir Bəxtəriyə ayıtdı: “Ey bədbəxt, bu gün bir zahidi şəhid etdin ki,

ərseyi-aləmdə binəzir idi”. Ol bidövlət peşiman olub, ləşkərdən çıxub mütəhəyyir gedərkən hövl qalib olub həlak oldu. Şe’r:

Gərçi şəmşiri-sitəm zahirdə ancaq tiz olur,
Tiği-Həq zahirdə həm, batində həm xunriz olur.

Andan sonra Vəhbi-Kəlbi ki, mahi-ruxsarı şəm’i-şəbistani-hüsnü cəmal və sərv-i-qaməti nihali-bustani-hüsni-e’tidal idi, hənuz qaliyyə-i-ənberin gülbüni-rüxsarinə sayə salmamışdı və nəsrini-üzarinə bənəfşeyi-xətti müqarin olmamışdı, ittifaqən həm ol zəmanda tövfiqi-təzvici vaqe’ olub, ol mahtəl’ət zöhrəcəbinlə iqtisal etmişdi və qayətdə ana nigarandı. Qimri nam validəsi olub ana ilhah etdi ki: “Ey fərzəndi-səadətmənd! Şe’r:

Vəqtdir kim, qıla məqsudini hər kim hasil,
Vəqtdir kim, ola mətlubinə hər kim vasil.

Bu gün xazini-gəncineyi-kərəm dəşti-Kərbəladə xani-feyzi-şəhadət açub səlayi-amm etmiş, sə’y edüb andan nəsib almaq gərək və ruzigarla intizarın çəkdiyimiz səadət və hüsulinə və’də yetmiş, tə’əllül etməyüb bəhrəmənd olmaq gərək. Səlah oldur ki, Şahi-Kərbəlaya bu gün nəqdi-can nisar edüb bənim rizamı, bəlkə Həq rizasının anın rizasında hasil qılasan və bir zəman zəhmət çəküb mərtəbeyi-səadəti-baqiyə vasil olasan”. Vəhbi-Kəlbi ayıtdı: “Ey mədəri-mehriban, nəsihətini qəbul etdim, əmma xatirim canibi-ərusa mayildir. Möhlət ver ki, anınla vida, edəyim, zira bəndən bəhrə görməyüb qəribü bikəs qalur”. Ol salehə ayıtdı: “Ey fərzənd, cəmaəti-nisa naqis əqillə mə’ruf tayifədir. Olmaya ki, əzimətinə mane olub şövqi-ğalib səni bu səadətdən məhrum edə”. Vəhb ayıtdı: “Ey validə, məhəbbəti-Hüseyn bin Əli ol qayətdə [məhkəmdir] könlümdə ki, şiveyi-ərusi-rə’na, bəlkə füsuni-zali-məkkareyi-dünyayla xələpəzir ola”. Əlqissə, Vəhb ərusla mülaqat edüb, vida’ qılıb, meydana girüb bu rəcəzi ağaz etdi. Şe’r:

Əmiri Hüseynün və ni’məl-əmir,
Ləhu ləm’ətun kə’s-siracu-l-munir.¹³

¹³ Əmirim Hüseyn nə yaxşı bir əmirdir,
İşıq saçan çırağ kimi parlaqlığı vardır.

Və qələbəyi-ə'dadan təvəhhüm etməyüb, bünyadi-qital edüb ol məl'unlardan cəm'i-kəsir həlak edüb, validə hüzurinə gəlüb ayıtdı: “Ey nihali-miveyi-həyatım, bəndən razı oldunmu?” Ol əfifə ayıtdı: “Ey cigərguşə, razı oldum, əmma itmami-ne'mət dərəcəyi-şəhadətdir”. Vəhb qəbul edüb, yenə meydana müraciət qılıb, Möhkəm bin Tüfeyl ki, əşhəri-əbtal idi, qətl edüb, aqibət hücumu-ləşkərlə şəhid olub, bisəadətlər anın səadətli başın kəsüb İmam ləşkərindən yana buraxdılar. Ol salehə oğlu başın ərus hüzurinə götürüb, yüzün yüzünə sürüb fəğana başladılar və aqibət səbr edüb qəzaya riza verdilər. Şe'r:

Dəhri-dun hər ləhzə bir növrəs gülü bərbad edər,
Bülbüli-biçarə həsrətlər çəküb fəryad edər.

Andan sonra Ömər bin Xalid meydana girüb, çox münafıqları dərəkati-cəhənnəmə göndərüb cənnəti-ə'laya mütəvəccih oldu. Rəhmətullahi əleyh.

Andan sonra Xalid ibn Ömər meydana girib “Mən əşbəhə əbahu fi-ma-zələmə”¹⁴ müqtəzasincə validi-büzürğvarının intiqamın alıb ana mülhəq oldu. Rəhmətullahi əleyh.

Andan sonra Sə'd Hənzələ meydana girib, səvaqibi-sihamla mürtəkibi-rücümi-şəyatın olub və naireyi-hüsamla xərməni-ömrü-ədəya atəşi-fəna salub mütəvəccihi-darülbəqa oldu. Rəhmətullahi əleyh.

Andan sonra Ömər bin Abdullahi-Rəmhi meydana girüb, nəhəngvar cövlanla dəryayı-karzarı mütəməvvic qılıb, qərqeyi-girdabi-vüsəl oldu. Rəhmətullahi əleyh.

Andan sonra Vəqqas bin Malik əbri-saiqəbari-növbəhari-rəzm olub, əmtari-sihami-tizrəftarla münafıqlar cəm'iyyətin seylabi-fənaya verüb bir namərdin zərbətiylə şəhadət buldu. Rəhmətullahi əleyh.

Andan sonra Şərih bin Übeyd afitabi-ərseyi-meydan olub şə'səeyi-tiği-atəşbarla Həq zalimlərinin zülməti-küdurətin səfheyi-ələmdən rəf' edüb aqibət üfūqi-şəhadətdə ixtifa buldu. Rəhmətullahi əleyh.

Andan sonra Müslimi-Azərbaycani saqiyyi-bəzmi-rəzm olub, nə'reyi-məstanə ilə günbədi-gərduna sədalar bıraxub, çox bixəbərleri cami-fənadan sərməst etdi. Gah şəmşiri-atəşbarla rəzm edüb, gah tiri-

¹⁴ Atasına oxşayan kimsə ona zülm etməmişdir.

tizrəftarla müharibə qılurkən kəsərəti-cərahətdən zəif olub mərkəbindən düşdü. Həzrəti-İmam və Həbib Müzahir üzərinə gəlüb, anı mə'rəkədən çıxarub səfi-sipaha yetürdikdə hənuz həyatından bir rəməq vardı. Həzrəti-İmam ayıtdı: “Ey Müslim, əhli-behiştə səlamım yetür ki, bən dəxi müteəqib gəlməkdəyəm”. Müslim göz açub, təbəssüm qılıb bu məzmunla guya oldu. Şe'r:

Ey xoş ol saət ki, can sərfi-rəhi-canan ola,
Göstərüb aşıq vəfa mə'suqinə, qurban ola.

Həbib Müzahir ayıtdı: “Ey Müslim, əgər bilsəydim, səndən sonra qalduğımı, iltimasi-vəsiyyəət edərdim”. Müslim ayıtdı: “Ey Həbib, vəsiyyəət budur ki, Həzrəti-İmama canın fəda qılasan və anın xidmətin [səadəti]-dünyavü axirət biləsən”. Bu təkəllümdə ikən ahəngi-rövzeyi-rizvan etdi. Rəhmətullahi əleyh.

Andan sonra anın nəqdi-pakı və xələfi-salehi meydana girüb, babayi-büzürgvarının intiqamın alub bir şəqi zərbətiylə bəzmgahi-bəqaya intiqal etdi. Şe'r:

Xoş ol arif ki, bildi mülki-dünyanın sərəncamın,
Həyatından təməttö' bulmayub içdi əcəl camın.

Andan sonra Hilal bin Rəfi' 'istid'ayi-meydan edüb rüxsət istədi. İttifaqən növkəxduda idi. Həzrəti-İmam ayıtdı: “Ey Hilal, rəva görmə ki, müqəyyədi-ələqeyi-ittisalın şərabı-vüsəlindən təməttö' görmədən təcərrö'i-zəhri-fəraqınla həlak ola”. Hilal ayıtdı: “Ey nəqdi-Rəsulullah, hala heç şərbət bana şərbəti-şəhadətdən ənfə' və ana cüllabi-təcəmmüldən ənsəb mülahizə olunmaz”. Əlqissə, nəhayəti-ilhahla icazət alub meydana girdi. Və ol bir kəmandar idi ki, həngami-rəzm sihami-navəki-dilduzinə şüayi-xurşid kibi ətbaqi-asıman hicab olmazdı və peykani-əcəlkirdarinə tə'siri-kəvakib kibi sipəri-tədbirlə əndişə çarə qılmazdı. İbtidayi-hərbəde Qeysi-Şami müqabil gəlüb, hədəfi-navəki-dilduzu olub və çoxlar anın kibi peykani-abdarindən cərahət bulub müqabilinə mübariz gəlməz oldu. Şe'r:

Rəngin kəman əlinə alan dəmdə gülrüxüm,
Zəxmi-xədəngi ilə zəmin lələzar olur.
Çak olsa sinələr nolə dövründə lələvar,
Qövsü-qüzeh ələmeyi-fəslü bəhar olur.

Rəvayətdir ki, ol sərəfrazın tirkeşində yetmiş navək olub, hər biriylə bir namərdi məqtul edüb, aqibət zuri-bazuyi-hücumı-ə'dayla navəkvar ruhi-pürfütuhu kəmanxaneyi-bədəndən pərvaz etdi. Rəhmətullahi əleyh. Şe'r:

Hər dəm bəla yelin mütəhərrik qılır fələk,
Hər ləhzə bir nihalı ayaqdan salur fələk.

Andan sonra Əbdürrəhman bin Əbdullah Yəzəni meydana girüb, ləşkəri-bədxaha cəzalar verüb, yigirmi səkkiz mübariz qətl edüb, xuni-ə'dadan cuybarlar yürütdü. Ol cuybarlar üzrə başlardan hübablar rəvan etdi. Şe'r:

Bir karzar qıldı ki, dövrani-ruzigar
Aləmdə görməmişdi anın kibi karzar.

Ləşkəri-müxalif yegan-yegan ol yeganeyi-ruzigarın müharibəsinə qadir olmayub, xilafi-qaideyi-mə'hud, üzərinə hücum edüb, əksəri məqtul olduqdan sonra ol məzlumu şəhid etdilər. Rəhmətullahi əleyh. Şe'r:

Rəhmət ana ki, rahi-məhəbbətdə verdi can,
Əndişeyi-təəllülü tə'xir qılmadı.
Düşmən, təğəllübündən edüb vəhmü ehtiraz,
Kəsbi-rizayi-dostda təqsir qılmadı.

Andan sonra Yəhya bin Müslimi-Mazəni meydana girüb xəl'əti-gülguni-xunabi ilə bəzmi-süruri-bəqaya təvəccöh qıldı.

Andan sonra Əbdürrəhman bin Ürvə meydana girüb, cəm'ıyyəti-ə'daya təfriqələr buraxub rəhməti-Rəhməna vasil oldi.

Andan sonra Malik bin Ənəs meydana girüb, çox müxaliflər maliki-duzəxə təslim edüb, maliki-mülki-behişt oldu. Rəhmətullahi əleyh.

Andan sonra Ömər bin Muta' fərmani-cəhani-müta' müqtəzasincə meydana girüb, əhli-üsyana icrayi-hökmi-şər' edüb müqərrəbi-dərgahi-qərb oldu. Şe'r:

Gün açıldıqca olub gərmiyyəti-qovğa füzun,
Çıxdı dəşti-Kərbəladan daməni-gərduna xun.

Mücmələn, hər canibdən xazini-cənnət ziyafətxaneyi-behiştə cəvahiri-əsdafi-əltafla zinət verüb və xani-ümumi-məkarimdə ənvaini-ni'əm mühəyya qılub, səlayi-ziyafət yetirməgin ərvahi-şühədə bir libasi-xunabeyi-şəhadət və ləaliyi-əşki-hey-rət birlə müzəyyən olub, xarü xaşaki-ə'dayı yollarından pak edüb ol məcmə'ə mütəvəccih olmaqda idi və bir canibdən maliki-niran atəşi-cəhimə xaşaki-əbdani-füccarla hiddəti-işt'al verüb və qələyani-qirü qətranı cüşə salub və əfa'ivü əqaribin əzab üçün hazır edüb, nüfusi-əşrara tə'yini-mənazil etməgin əcəzeyi-Şamü Kufə güruh-güruh buxari-səvad və gərđi-meydani-bələdan səvadülvəch hasil edüb hər biri kəndü miqdarinə mənzilinə vüsul bulmaqda idi. Şe'r:

Bu müqərrədir ki, dərgahi-müqərrəb məhrəmi
 Sayiri-nüzhətsərayi-rövzeyi-rizvan olur.
 Bu mühəqqəqdir ki, sultani-təmərüd tabe'i.
 Sakini-zindani-möhnətxaneyi-niran olur.

Rəvayətdir ki, dəryayi-təhəyyüri-Kərbəla təlatümdə ikən nəgah canibi-yəmini-mə'rəkədən bir şəhsəvari-mühib sayeyi-sələbət meydana bıraxdı ki, cilveyi-səməndi-bərqrəftarı ləmhəyi-bəsərdən əsrə' və hiddəti-sinani-saiqəkirdarı dəşneyi-əcəldən əqtə' idi, ləşkəri-Kufəyə müqabil durub nə'rə urdu ki: “Bənəm Haşim bin Ütbəyi-Vəqqas. Ey güruhi-zələlətpişə və ey firqeyi-fücurəndişə! Binayi-imanınızda nə xələl vaqe' olubdur və əsasi-İslamınız nə qüsur bulubdur ki, irtikabi-əmri-nasəvab etmişsiz və təriqi-müxalifəti-Xudavü Rəsul dutmuşuz?!”. Ömər bin Sə'd əmmzadəsin iste'dadi hərblə meydanda gördükdə qayətdə müztərib oldu, zira kəmalı-şücaətindən xəbərdardı. Əkabiri-sipaha yüz dutub anın məsafinə mübariz tələb etdikdə Səm'an bin Muqatil ki, hakimi-Hələb idi, həm ol gün bin mübarizlə Kərbəlaya gəlmişdi, icazətlə meydana girüb Haşimə müqabil durdu və ağazi-nəsihət etdi ki: “Ey əmirzadəyi-ərəb, əmmzadən sipəhsalari-Kufəvü Şamdır, sənə münasibmidür ki, küfrani-ne'mət qılasan və məqhurlar və məğlublarla məqhurü məğlub olasan?!” Haşim ayıtdı: “Ey bədbəxt, ne'məti-baqi dövlet-i-fanidən övladır. Əhli-Həq əgərçi məğlubdur surətdə, [əmma] qalibi-mə'nadır”. Şe'r:

Olsa bina didəyi-idrak ırfan əhlinə,
 Hasili-hər fe'lü nəf'i – hər əməl mə'lumdur.

Demə Haman həşmət ilə keçdi, Harun fəqr ilə,
Anı gör kim, şimdi kim məmduhü kim məzmunudur.

Səm'ani-bədbəxt Haşimi qabili-nəsihət görməyib, ana tiği-abdar həvalə qıldıqda Haşim anın tə'nəsin rədd edüb bir zərblə rişteyi-həyatın qət' etdi. Əmma Nü'man bin Müqatil qarındaşı intiqamın almağa mülazimətində olan bin mübarizlə hücum edüb Haşimi ortaya aldılar. Həzrəti-İmam gördü ki, ol namurada kəsretili-ə'dadan xətər mütəvəccih oldu, rəhm edüb, Fəzl bin Əliyyə-Murtəzayı doqquz mücahidlə müavinətinə irsal etdi. Ol hala İbn Sə'd vaqif olub iki bin mübarizi-namərd təyin etdi ki, Haşimlə ol mücahidlərin arasına hayil olub mülhəq olmağa fürsət verməyə[lər].

Əlqissə, ol on mücahid ol iki bin mü'anidlə qital edüb atəşi-tiği-bərqgüzardan bazari-müqatilə gərm oldu, bir qayətdə ki, hərərətindən Mərrixi-xəncərgüzar simabvar münhəll olub qətreysi-şəbnəm kibi nilufəri-asiman üzrə təzəlzül buldu və dəryayi-hərb bir mərtəbədə təməvvüc qıldı ki, daməni-libasi-mişkini-Zühəl nəmnaq olub ərseyi-asimana rəng saldı. Şe'r:

Qubari-sipah oldu bir tirə miğ,
Ana bərqü baran olub tirü tiğ.
Sədayi-nəfir etdi gərdunu kər,
Nəmi-xun qılub səfheyi-mahi tər.
Bulub rəxnələr zəxmdən qəsri-tən,
Rəvan etdi canlar vida'i-bədən.

Anın kibi mə'rəkədə Fəzl bin Əli təcidi-mərasimi-rəzmi-Murtəza qılub, tiği-Zülfiqarkirdarla hər həmlədə bir cümlə həlak edüb mərdanə karzar edərkən ol iki bin namərd tirbaran edüb, mərkəbin səqət qılub, piyadə olduqda dəxi çox hərblər etdikdən sonra ol afitabi-övcü-səadət hicabi-əbri-bəlaya girüb, sərdəftəri-şühədayi-Əhli-Beyt oldu. Şe'r:

Ey xoş ol kim, rəzm meydanında hatifdən ana,
Yetdi həngami-təzəlzül müjdeyi-fəthi-qərib.
Xani-ehsan üzrə oldu müstəhəqqi-feyzi-amm,
Həm qəzadan bəhrə buldu, həm şəhadətdən nəsib.

Ləşkəri-Yezid ol on nəfər məzlumu şəhid etdikdən sonra Nü'mani-Müqatil müavinətinə mütəvəccih olub, Haşimi-biçarəyə hücum etdilər. Haşimi-cəvanmərd ol üç bin namərdlə müharibə etməkdə ikən nəgah Nümani-Müqatilə müqabil vaqə' olub, bir zərblə ol məl'unu həlak edüb ələmin dəxi nigunsar etdi. Aqibətüləmr, əsnayi-hərbədə kəsərti-cərahətdən və şiddəti-hərarətdən muztərib olub ana zə'f qalib olduqda bir bədbəxt zərbətiylə şərbəti-şəhadət nuş etdi. Rəhmətullahi əleyh. Şe'r:

Sərrafi-çərx rişteyi-feyzi-şəhadətə
 Hər ləhzə danə-danə çəkər dürri-şahvar.
 Ol dürləri əlaqeyi-tərifi-izar edib,
 Artar cəməli-şahidi-bidadi-ruzigar.

Andan sonra Həbib bin Müzahir mütəvəccihi-meydan oldu. Və[ol] bir piri-kühənsali-sahibkəməli-pakizəxisali-həmidəfiəl idi ki, asari-təqva nasiyeyi-əhvalində peyda və əlaməti-helmü həya surəti-ə'malində hüveyda idi və əksəri-övqəti-ömrü Mustəfa və Murtəza müləzimətində sərf qılmışdı və hər gecə bir növbə kəlam-i-İlahi xətm etmək mö'tadı olmuşdu. Həzrəti-Hüseyn ayıtdı: "Ey piri-pərhizkar, sən Həzrəti-Rəsuldan yadigarsan və səndə şiddəti-zə'fdən qüvvəti-muharibə yoxdur. Mürtəkibi-məşəqqəti-hərb olma". Həbib ayıtdı: "Ey nuri-dideyi-Zəhra, tövfiqi-tuli-ömrə bana bu səadət üçün müyəssər olmuşdur. Hala ki, fürsət düşdü, iktisabi-mətlubda tə'xir etmək rəva degil". Şe'r:

Çün əhli-cəhan küştələrin yad edələr,
 Təhsin edələr, ruhların şad edələr.
 Cən nəqdini sərf qıldığımın qərəzimin,
 Oldur ki, bəni daxili-te'dad edələr.

Əlqissə, icazət alub, meydana girüb bu məzmunla bir rəcəz inşa qıldı. Şe'r:

Bənəm Həbib-i-Müzahir, mühibbi-Ali-Rəsul,
 Kəminə mö'təqidi-xanədani-zövcü-Bətul.
 Hüseynə nəqdi-rəvan istərəm nisar qılam,
 Zəhi səadət, əgər olsa xidmətim məqbul!

Ol piri-zəif zövqi-şəhadət bəşarətiylə qüvvəti-təمام bulub, murçeyi-nəhif ikən əjdəhayi-dəman və pəşşeyi-zəif ikən şiri-jəyan olub, ərseyi-heycada girdbad kibi hər cövləndə gürüh-gürüh xarü xaşakı yer yüzündən götürürdü və seylabmanənd hər təvəccöhdə süfufi-ə'daya rəxnələr buraxub xələllər yetürürdi. Əlqissə, çehreyi-nürani və məhasini-kafurfamla tiği-atəşbar çəküb sübhi-sadiq kibi Şam əhlinə fəna bıraxmaqda ikən Bəni-Təməimdən bir bədbəxt zərbətiylə ayaqdan düşdü. Nə'rə urdu ki: "Ya İmam, mədəd". Həzrəti-İmam anın nə'rəsindən mütəəssir olub, bizzat bəhri-bəlaya qutə urub üzərinə sayeyi-mərhəmət buraxdıqda rayiheyi-iltifatindən həyati-müceddəd kəsb edüb zəbani-halla bu beyti inşa qıldı. Şe'r:

Şükrü lillah gərçi nəsrin oldu reyhanım bənim,
Dərmədən məqsəd gülün, bu bustandan çıxmadım.
Hasil etdim, dövləti-cavid tuli-ömrədən,
Vermədən cananıma canı, cəhandan çıxmadım.

Həzrəti-İmam ol məzluma bəşarəti-cinan verüb ol məzlum rövzeyi-cinan bəşarətiylə can verdi. Şe'r:

Nəsrinə rəngi-lalə verüb xuni-nabdən,
Arturdu bağı-cənnətə pirayeyi-sürür.
Kafurfam tarə çəküb danə-danə lə'l,
Qıldı dəmi-müaniqə zibi-üzari-hur.

Rəvayətdir ki, ol sərvərin səri-mübarəkin bir sərkəş qət' edüb, yanında saxlayub, vaqieyi-Kərbəladan sonra Məkkəyə müraciət qılıb, mərkəbinin boynuna asub, şəhrə girüb mübahat edərkən Həbib-i-Müzahirin oğlu uğrayub, "Bu, kimin başıdır?" – deyə sual etdikdə ol bixəbər təfaxür qılıb ayıtdı: "Bu, Həbib bin Müzahir başıdır". Ol xələfi-qabil [ol] müxalifi bir zərblə qətl edüb Həbib-i-Müzahirin səri-mübarəkin bir büq'ədə dəfn etdi və hala Rə'sül-Həbib deməklə mə'ruf bir məzari-müqərrərdür. Şe'r:

Təni-paki-şühəda sitri yetər pərdeyi-xun,
Nola gər olsa dəmi-dəfn kəfəndən ayru.
Şəfəqamiz günəşdir səri-xunini-şəhid,
Nola yerdən-yerə gər getsə bədəndən ayru.

Andan sonra Həmzeyi-Hərir ki, mö'təqi-Əbazəri-Qəffari idi, piyada meydana girüb şəbi-mişkfam kibi ə'danın ruzigarın siyah etdi və dudi-ahi-üşşaq kibi andan müxaliflərə çox əsərlər yetdi. Aqibət hücumu-ə'dayla ol mərdümi-didə dideyi-mərdümdən nihan oldu. Rəhmətullahi əleyh.

Andan sonra Yezid bin Mühaciri-Cə'fi meydana girüb şəhid oldu. Rəhmətullahi əleyh.

Andan sonra Ənəs bin Mə'qil mütəvvəcəhi-hərb olub səadəti-şəhadətə qərin oldu. Rəhmətullahi əleyh.

Andan sonra Şarib Mö'təq Əbbas bin Şis zirehü sipərdən istigna qılub, bədəni-üryanla meydana girdi. Dedilər: "Bu nə bipərvəliqdir?". Cəvab verdi ki: Şe'r:

Sipər [dutmam] bəla peykanlarına, keçmişəm candan,
Çü bən dəryaya qərq oldum, nə bakim var barandan.

Aqibət tirbarani-ə'dayla şəhid oldu. Rəhmətullahi əleyh.

Andan sonra Cə'fi, müəzzini-ləşkəri-İmam, rüxsət alub meydana girdi və zəməzəməyi-təkbirü təhlil asimana yetürdi. Və dəf'ə-dəf'ə güruh-güruh müxalifləri həlak edüb, aqibət şəhid oldu. Rəhmətullahi əleyh.

Andan sonra Seyf bin Haris və Malik bin Ütbə ittifaqla icazət alub meydana girdilər və ol nifaq əhlinə bəlalar yetürdilər. Aqibət hücumu-ədayla zülmətsəradan nüzhətgahi-bəqaya yüz urdular.

Andan sonra Farisi-Qulam dövləti-pabusa müşərrəf olub ərzi-niyaz etdi. Şe'r:

Ey hərimi-dərgəhi-qədrində xadim sübhü şam,
Şam bir Hindi kəniniz, sübh bir Rumi qulam.

"Ya İmami-zəman, feyzi-şəhadət xani-ümumi-ehsan açub, hər kim miqdarınca bəhrəmənd olmaqdadır. Xazini-gəncineyi-qəza fəthi-əbvab edüb hər kim nəsib almaqdadır. Bəndəyə dəxi bu səadət mətlubdur". Həzrəti-İmam ayıtdı: "Ey Faris, sən İmam Zeynəlabidinə mənsubsan, andan icazət istə". Və Həzrəti-İmam Zeynəlabidin ol əyyamda bimardı. Faris, xidmətinə müşərrəf olub icazət istədikdə ayıtdı: "Ey Faris, bən səni azad etdim, hala şürui müharibə sənin

iradətinə müttəlliqdir. Faris daxili-silsileyi-əhrar olub, mərdanə bir rəcəz inşa qıldı ki. Şe'r:

Bənəm Faris ol türki-xəncərgüzar
Ki, Bəhrama tiğimdir ayinədar.
Bana xidməti- xanədani-Rəsul,
Yetər payeyi-rif'əti-iqtidar.
Səadət rəfiqim olub, qılmışam.
Hüseyni-Əli xidmətin ixtiyar.

Gah tiği-atəşbarla və gah nizeyi-əjdəhakirdarla və gah navəki-xunxarla ləşkəri-bədxaha fəna buraxub, aqibət növbəti-təcərrö'i-cami-şəhadət ana dəxi yetüb, ruhi-pürfütuhi hatıfdən sədayi-“Fədxuli fi ibadi vədxuli cənnəti”¹⁵ istima' edüb mütəvəccih-i-rövzeyi-rizvan oldu. Rəhmətullahi əleyh.

Andan sonra Hənzələ bin Səid [meydana girüb ənvai-məvaizlə və nəsayəhlə ol gümrahları təhdid edüb, müfid görməyüb mübaşiri-qital oldi. Və əksəri-əhli-zələlətdən ərseyi-meydanı xali edüb şəhadət buldu. Rəhmətullahi əleyh.

Andan sonra Yəzid bin Ziyadi-Şə'bi] meydana girüb navəki-dilduzlə mürği-ruhi-ə'dayə bədənlərin kəsəti-cərahətdən qəfəs qılıb, aqibət tayiri-ruhi səfiri-“İrci'i ilə rəbbiki raziyətən mərziy-yətən”¹⁶ istima' edüb, məziqi-bədəndən pərvaz etdi. Rəhmətullahi əleyh.

Andan sonra Sə'd ibn Əbdullah ki, Məhəmməd Hərifə əqrəbasından idi, meydana girüb və müqabilinə gələn müxalifləri seylabi-fənaya verüb, aqibət “Kullu şey'in halikun illa vəchəhu”¹⁷ müqtəzasincə ruznameeyi-həyatın əcəli-rəqəmi “Kullu min əleyha fan”¹⁸ ilə müzəyyən qılıb nüsxeyi-həyatına xətti-inqizayi-müddət çəkdi. Rəhmətullahi əleyh.

Andan sonra Cibavə bin Haris mütəsəddiyi-əmri-meydan olub, izhari-kəmali-cəladət və isbati-müntəhayi-şücaət qılıb, girdbadi-badpayindən mir'ati-cəmiyyəti-ə'dayə jəngi-təfriqə buraxub, aqibət

¹⁵ Yaxşı qullarım arasına qatıl və cənnətimə gir (Qur'an, 89, 9-30).

¹⁶ (Allah) səndən razı, sən də ondan razı olaraq Tanrına dön (Qur'an, 89, 28).

¹⁷ Onun zatından başqa hər şey yox olmağa məhkumdur (Qur'an, 28, 88).

¹⁸ Onun (yerin) üzərindəki hər şey fanidir (Qur'an, 55, 26).

jəngi-həyati-müstəarı mir'ati-zatindən seyqəli-tiği-bədxahla mürtəfə' oldu. Rəhmətullahi əleyh.

Andan sonra Ömər bin Cibaveyi-Haris ərseyi-meydanı cılvəgahi-səmənd qılıb, aqibət nüzhətsərayi-sərvəri-bəqa oldu. Rəhmətullahi əleyh.

Andan sonra on beş mücahidi-namdar və şücai-xəncərgüzar ittifaqla meydana girüb, ləşkəri-ə'daya müqabil durub, ərseyi-ruzıgari sədamati-girüdar və qülqüleyi-karzarla məmlüv qılıb, düşmənləri bihəddü bişümar dərəkati-sə'irə irsal qıldıqdan sonra dərəcəti-cənnətə-intiqal etdilər. Rəhmətullahi əleykum.

Anlardan sonra Məhəmməd bin Miqdad və Əbədullah bin Dücanə meydana girüb mütəəhhidi-rəzm olub, atəşi-qıtalla xərməni-xaşakicəm'ıyyəti-bədxaha fəna salub, aqibət kəsərəti-ə'da hücum etməyin Həzrəti-İmam ləşkərindən Sə'di Qulam ki, mövlayi-Əli bin Əbu Talib idi və Qeys bin Rəbi', Şis bin Süveyd, Ömər bin Qurt, Müslim və Həmmad anların himayətinə mütəvəccih olub, ol yeddi əxtəri-səyyareyi-asimani-şücaət müxaliflərin güruh-güruh rışteyi-həyatların qət' etdikdən sonra və'deyi-şəhadət yetdikdə bir-birinə mütəaqib behiştə-həştəbaba mütəvəccih oldular. Rəhmətullahi əleykum. Şe'r:

Kimdir ol ki, ərseyi-dünyaya gəldi, getmədi,
Kimdir ol kim, qəsri-ömrün çərx viran etmədi?

Əlqissə, aftar ərseyi-rüb'i-asimanı qət' edənədək Həzrəti-İmamın mütəəlliqat və mənsubatından əlli üç fəznanə şərbəti-şəhadət içüb, Həzrəti-İmamla Zeynəlabidindən qeyri on doquz nəfər ərseyi-intizari-şəhadətdə qalmışdı. Əmma dərəcəyi-aftar irtifa' bulduqca hərərəti-ruz iştidad bulub bir qayətə yetmişdi ki, hərəkəti-sərsəri-səmum məsabeyi-şəmşiri-abdar və məddi-şüai-aftar müşabihi-sihami-bərqasardı. Şe'r:

Küreyi-nar idi xətireyi-xak,
Əxkəri-mənqəl əxtəri-əflak.
Mövc urub ləhzə-ləhzə bəhri-sərab,
Təşnəyə artırırdı həsrəti-ab.
Fitnə atəşgəhi olub meydan,
Şö'lə şəmşir idi, şərər peykan.
Ətəş urmuşdı ələmə xurşid,
Aləm olmuşdu sayədən novmid.

Həzrəti-İmam çün ləşkəri-ə'danın kəməli-qılzət və ədəmi-mürüvvətlərin mülahizə qıldı və əksəri-əşhabın məqtul görüb və kəndünün və tətimmeyi-əhbabının dəxi sərəncamləri nə olduğun mühəqqət bildi və Əhli-Beytinin hiddəti-həvadan və fövti-əhibbadan və təsəllüti-ə'dadan təvəhhüm və təhəssürü təəllüm çəkdiklərinə müttələ' oldu, ahi-dərdalüd çəküb, dideyi-nəmdidədən əşki-həsərət töküb zəbani-halla bu tərənnümə guya oldu ki. Şe'r:

Nədir, ey çərx, əşrarı əziz, əşrafi xar etmək,
Xilaf əhlin sərəfraz, əhli-sidqi xaksar etmək?!
Nədir qılmaq müqəddəm sadıqindən kazibin sübhün,
Nücumun nəhsini sə'dindən ə'la e'tibar etmək?!
Sərir-i-pürsəfayi-sübhə urmaq şö'leyi-atəş,
Sərayi-təngnayı-şamı pürməqsü nigar etmək?!
Şərarət cilvəgahın rif'əti-qədr ilə gərdunsay,
Vilayət xanədanın zülm əliylə tarümar etmək.
Yezidi kamran, müstəğrəqi-dəryayi-cəm'ıyyət,
Hüseyni təşnələb bəd'əhdlər zülmüylə zar etmək?!

Əgərçi istilayi-şədayid zəmiri-münirlərinə bir miqdar tə'sir etdi və istilayi-nəvayibdən xatiri-atirlərinə fil-cümlə bir küdurət yetdi, əmma yenə nəsimi-tövfiqi-təhəmmül canibi-riyazi-rizayi-İlahidən hədiqeyi-hüsni-əxlaqinə güzar edüb, səbzeyi-amalın qətəratı-barani-bəşarət irtifa'i-qədrə sirab edüb və aftabi-tə'yidi-təvəkkül fələki-feyzi-namütənahidən aləmi-izzü ixtisasinə tülu edüb, fəzayi-surəti-əhvalın şə'sə'əyi-nuri-nəvidi-e'tilayi-şanla münəvvər qılıb bu sürüdlə mülhəm oldu ki. Şe'r:

Ey nihali-nazpərvərdi-riyazi-Haşimi,
Nəzənin təb'i bəla gördükdə məhnum eyləmə.
Bu bəla zimmindədir feyzi-kəməli-qürbi-Həq,
Bu bəlaya tə'n edüb ol qədri məzmun eyləmə.

Ətrafı cəvanibdə olan ixvanü ənsab təsliyə təriqiylə ayıtdılar: “Ey hümayi-övcü-səədət və şahbazi-aşiyaneyi-dövlət, nə səədət bundan əfzun ola ki, və'deyi-mülaqati-ərvahi-müqəddəseyi-ənbiya qərib olub, talib mətluba vasil olmağa fürsət bula. Şe'r:

Həmnişinlər qıldılar əzmi-diyari-qürbi-Həq,
Ol vəfa əhlinə ehmal etməyüb yetmək görək.
Etmək olmaz tiği-rəşki-sibqəti-əhbaba səbr,
Tiği-ə'da ilə rəf'i-tiği-rəşk etmək görək.

Həzrəti-İmam anları təriqi-vəfada sabitqədəm görüb, dua qılıb təsəlli olduqda Əhli-Beyt zümrəsindən Əbdullah bin Müslimi-Əqil icazəti-meydan istid'a qılıb ayıtdı: “Ey nuri-çəşmi-risələt, icazəti-şərifinlə mütəvəccih-rövzeyi-rizvan olub səlamını Müslimə ilətmək tədarükündəyəm. Himmət diriğ etmə”. İlhahi-təmamlə rüxsət hasil edüb, meydana girüb cövlanlar etdi ki, nə'li-badpayindən qübari-sələbət fələki-sabitə yetdi.

Ol canibdən Ömər Sə'd rüesayi-ləşkərə tənbiş təriqiylə ayıtdı: “Ey mübarizlər, ehtiyati-təmam edin ki, bu cəmaət xəvasi-Bəni-Haşimdir. Həqqa ki, əgər mərkəblərində cu'vü ətəşdən əsəri-zə'f və bədənələrində təbi-hərərət və cəzə'i ətfaldan iztirab olmasaydı, hər birindən bizim kibi yüz ləşkər aciz olurdu. Əmma sizə müavin olan şəmşiri-şö'leyi-aftab və müzahirət qılan navəki-dilduzi-hərəkat-i-səmumi-cigərtəbdir”. Pəs, ə'yani-ləşkərdən Qüdamə bin Qiranə mütəvəccih olub ayıtdı: “Ey Qüdamə, sən əşcə'i-əhli-ruzigarsan, bu pəhləvani-Bəni-Haşimə müqabil durub şərrini dəf et”.

Qüdameyi-bidövlət Əbdullahi-sahibsədətə müqabil durub, Əbdullah həmlə etdikdə fərar edüb, hiylə ilə bir neçə növbət tərəddüd etdikdə, Əbdullah təşnəlikdən süst oldüqda, bir guşədə qərar dutub nizəsin əlindən bıraxdıqda ol həramzadə fürsət bulub ana bir nizə həvalə qıldı. Əbdullah anın nizəsin əlindən alub, bir zərblə qətl edüb, mərkəbinə binüb, kəndü mərkəbin qoluna salub mütəvvəccəhi-hərb oldu. Ləşkəri-müxalif ol hərəkətdən mütəvəhhüm olub, müqabiləsində tə'xir etməgin tənha qalub, ləşkərə urub, İbn Sə'din təhti-livasında Saleh bin Misriyi qətl edüb yenə meydana müraciət qıldı. Bir şəqi mərkəbin səqət qılıb, piyadə qalub və kəsəti-hərərətdən nəhayəti-zə'f bulub, Müfəzzəl bin Mərahim zərbiylə ol xülaseyi-xanədan şəhid oldu. Şe'r:

Diriğü dərd ki, xurşidi-asimani-kəmal
Cəfayi-çərxdən övci-şərəfdə gördü vəbal,
Cəhan nəzareyi-hüsnüylə xürrəm olmuşkən,
Yetürdi cami-əcəl nuş edüb cəhana məlal.

Andan sonra Cə'fər bin Əqil meydana girüb bu məzmunla bir rəcəz ağaz etdi ki. Şe'r:

Bənəm ki-nəqdi-Əqiləm, kəmin qulami-Hüseyn,
Həqir baxma bana, ey müxalifi-kəmbin.
Süruri-aləmi-fani degil murad bana,
Bənü məhəbbəti-övladi-Seyyidüs-Səqəleyn.

müddəasincə müxaliflər qətl etdikdən sonra anın dəxi səfineyi-həyatın təlatümi-dəryayi-fitnə girdabi-fənaya buraxdı. Rəhmətullahi əleyh.

Andan sonra Əbdürrəhman bin Əqil mərkəbi-ictihad ərseyi-cihada səgirdüb, meydana girüb, kəmalı-şücaət göstərüb aqibət Əbdullah bin Ürvə zərbiylə səadəti-şəhadət buldu. Rəhmətullahi əleyh. Şe'r:

Fələk zümlər aşikar eylədi,
Zəmanə müxalif mədar eylədi.
Cəfa əhlini xürrəmü şadman,
Vəfa əhlini xarü zar eylədi.

Övladi-Əqil məhrəmi-sərapərdeyi-şəhadət olduqdan sonra növbəti-şəhadət övladi-Cə'fəri-Təyyara düşüb, Məhəmməd bin Əbdullah Həzrəti-İmamın pabusi-şərifinə müşərrəf olub ayıtdı: “Ey simurği-Qafi-qürbi-İlahi və ey şahbazi-aşyaneyi-feyzi-namütənahi, icazət iltifat et ki, meydana girüb bu kafirnihadi-bədsirət və mülhide'tiqadi-ziştsurətlərdən mö'minlərin intiqamın alub səvab hasil edəm”. Əlqissə, icazət alub, meydana girüb bu məzmunla bir rəcəz ağaz etdi ki. Şe'r:

Lilləhil-həmd, zəmani-qəmə möhnət getdi,
İçməgə cami-şəhadət bana növbət yetdi.
Din təriqində şəhid olmaq idi kami-dilim,
Verdi kami-dilimi, dəhr bana rəhm etdi.

Minqari-peykani-abdarla danə-danə əhli-qüruri-əşkbəri səhifeyi-ruy-i-ruzigardan götürüb və barani-zülali-tirü tiğlə sükkani-səvahili-qəflət rəxti-fərağətlərin seylabi-fənaya verüb aqibət şəhid oldu. Rəhmətullahi əleyh.

Andan sonra Məhəmməd bin Əvf bin Əbdullah qarındaşın məqtul görüb, irqi-üxüvvət mütəhərrik olub, ixtiyarsız meydana girüb, qarındaşı qatilin qətl edüb, Həzrəti-İmamın xidmətinə müraciət qılıb ağazi-mə'zirət qıldı ki: “Ey səməreyi-nihali-fütüvvət və ey vasiteyi-icadi-fitrət, fəraqi-bəradər baisi-tərki-ədəb vaqə' olub, icazətsiz meydana girdim. Hala iltimasi-icazət edərəm ki, bəqiyyeyi-həyat sərfi-rəhi-məhəbbət qılam”. Həzrəti-İmam ana dua qılıb rüxsət verdikdə mütəvəccih-i-meydan olub, aqibət mütəvəccih-i-darülfərar oldu. Rəhmətullahi əleyh.

Andan sonra Əvn bin Əvf meydana girüb nəqdi-can nisar etdi. Rəhmətullahi əleyh. Şe'r:

Diriğa ki, bir-bir qürub etdilər
Sərasər nücumi-sipehri-vəfa.
Gülüstani-iqbal gülbünləri
Sınub, oldu sərsəbz xari-cəfa.

Övladi-Cə'fəri-Təyyar şəhadətindən sonra növbət Həzrəti-İmami-Həsən övladına yetüb Əbdullah bin Həsən ki, əkbəri-övladi-Həsəni-Muctəba idi, əmmi-büzürganından icazət alub, meydana girüb, güruh-güruh müfsidləri seylabi-fənaya verirdi, ta yüz səksən mübarizdən həlak etdi. Meydanına mübariz rəğbət etməz oldu. Aqibət müxaliflər bu səlahı gördülər ki, bunlarla məsaf etməkdən isə təhəmmül edüb məsaf etməmək övladır, zira biz təhəmmül etdikcə anlara hərərəti-ətəş müstövli olub həlak edər. Bu tədbiri təvəhhümə bəhanə edüb təvəqqüf etdikdə Əbdullahın dəryayi şücaəti cuşa gəlib, biixtiyar kəndüsin qəlbi-sipaha urub bizzat Ömər Sə'də həmlə qıldı. İbn Sə'd tabi-muqavimət göstərməyüb fərar ixtiyar etdikdə Əbdullah bə'zi mübarizləri qətl edüb yenə meydana müraciət etdi. Bəxtəri bin Öməri-Şami İbn Sə'də ayıtdı: “Ey əmir, də'vayi-riyasəti-sipah edərsən, bir mübarizdən fərar etmək nə münasibdir?”. İbn Sə'd ayıtdı: “Ey Bəxtəri, bən sərəskərəm, bənim həlakım cəmi'i-ləşkər həlakıdır. Və dəxi can şirindir, əvəzi olmaz və filvaqə', əgər səndə ziyadəti-şücaət varsa, imtahan etmək olur”.

Bəxtəri, İbn Sə'din sözündən qeyrət edüb, beş yüz mübarizlə Əbdullahı müqabil durdu. Həzrəti-İmam ləşkərindən dəxi Məhəmməd İbn Ənəs və Əs'əd bin Dücənə və Firuzani-mevlayi-

Hüseyn, Əbdullahın müavinətinə rəvan olub, cümlədən müqəddəm Firuzan Bəxtəriyə müqabil durub müharibəyə iştigal etdilər. Əsnayi-karzarda Əbdullah bin Həsən ol mücahidlərə ittifaqla həmlə qıldıqda ol beş yüz namərd dörd pəhləvana hərif ola bilməyüb, məğlub olub təfriqə buldular.

Ol mücahidlər kəndülərin qəlbi-sipaha urduqda İbn Sə'd Şisi-Rəbi'iyə dəxi beş yüz həmrəh edüb anların müavinətinə irsal etdi. Əlqissə, bin mübariz dörd şəhsəvarla hərb edüb, yenə hərif ola bilməyüb, məğlub olub münhəzim olduqda İbn Sə'ddən nəqldir ki, demiş: “Bən Firuzani-qulamdan ol gün bir şücaət mülahizə qıldum ki, sifəti əhatəyi-təqirə girməz. [Həqqə ki,] əgər hövli-ətəş inani-əzimetin tutmasaydı, təmamiyi-sipah ana hərif olmazdı”.

Rəvayətdir ki, yüz otuz mübariz rəmhə və igirmi yeddi mübariz tiğlə həlak etmişdi. Əmma kəsəti-zəxmdən süst olub, Həzrəti-İmam xidmətinə müraciət etmək istədikdə Osman Müfəzzil ol məzluma bir zərbət urub mərkəbdən buraxdı. Əmma hənuz piyada ol müdbirlə cidal edərdi. Əs'əd ol hala vaqif olub, həmlə qılıb anı çıxarmaq tadarükində ikən Bəxtəri-qafil bir zərb urub əlindən nizəsin biraşdırdı. Əzrəq bin Haşim anı şəhid etdi. Rəhmətullahi əleyh.

Əmma Əbdullah bin Həsən Şisi-Rəbi'i ilə cidal edüb, Şisi-Rəbi'i on yeddi zəxm ol məzluma urub, hər zəxmindən bir çeşmeyi-xunabə rəvandı. Ol zəxmlərdən müztərib olmayub, Şisi-Rəbi'in səfi-sipahın çak edüb, Əs'əd və Firuzan mə'rəkəsinə gəlüb gördü ki, Əs'əd şəhid olub, Firuzan məcruh və piyadə xaki-məzəllətə düşmüş. Bəxtərinin səfi-sipahın mütəfərriq edüb, Firuzanı alub, əshabinə gətirməkdə ikən mərkəbi kəsəti-zəxmdən bitaqət olub, hərəkətdən qalub, naçar piyadə oldu. Əvni-Əli ol hala vaqif olduqda Əbdullaha bir cənibət yetirüb, Əbdullah ol mərkəbə binüb, Firuzan piyada gəlirkən Həqqə vasil oldu. Rəhmətullahi əleyh.

Əmma Əbdullah bin Həsən, Firuzan müfariqətindən qayətdə mütə'əllim olub, dəsti-təvəkkül həblülmətini-“Həsbi-a'llah”¹⁹ üstüvar qılıb və hisni-“Və ma-təvfiqi-illa bi'llah”²⁰ da mütəhəssin olub ahəngi-meydan etdi. Əmma təvəhhümi-şəmşiri-abdarı ol qayətə yetdi ki, aftabi-şö'leyi-tiğindən müxaliflərin mürği-ruhları xüffaşvar

¹⁹ Allah mənə yetər.

²⁰ Mənim uğurum ancaq Tanrı ilədir.

hərasan olub müqabilə gəlməz oldu və pərtövi-məhtabi-təl'ətinə ol məsrü'lardan müqabilə mümkün olmaz oldu. İbn Sə'd mübaliğeyi-təmamlı Yusif bin Əhcarı anın meydanına irsal edüb, Yusif bin Əhcar ol Şahzadənin əlindən şərbəti-fəna təcərrö' qıldı. Ana mütə'aqib Tariq bin Əbdullah həm ol şərbətdən nəsib aldı. Ana mütə'aqib Bədrəki-pəlid gəlib həm ol sağərdən mütəcərrə' oldu. Axiruləmr şəhzadənin vəhmi-tiği əbvabi-təvəccöhi-ə'dayı məsdud edüb, kəndü ol ləşkəri-bikərana həmlə qılub, on iki mübariz dəxi yıxub, Həzrəti-İmam xidmətinə müraciət qılub, nə'rə urdu ki: "Ey əmmi-büzürgvar, "Əl-'ətəş, əl-'ətəş"²¹. Həzrəti-İmam buyurdu ki: "Ey nuri-didə, dəmidir ki, zülali-Kövsərdən ruhi-rəvanın sirab olur".

Əbdullah bin Həsən ol bəşarətlə yenə meydana girüb, bu növbət İbn Sə'd beş bin bədbəxti anın qitalinə müqərrər qılub, ol şiri-bişeyi-vilayəti araya alub hər canibdən hücum etdilər. Ləcərəm kəsərəti-cərahətdən ə'zayi-şərifə qərqi-xun olub və binayi-vücuti zəxmlərdən rəxnə bulub, Əbbasi-Əli və Əvni-Əli ol beş bin namərdlə həmlə qılub, Əbdullahı anların arasından alub götürərkən Məhal bin Zahir ol sahi-ələmpənaha bir zərb urub şəhid etdi. Rəhmətullahi əleyh.

Əbbasi-Əli saiqəmisal ol pəlidin xərməni-ömrinə atəşi-fəna urub, Həməzə bin Məhal ki, anın nütfeyi-naməqbuli idi, Əbbasa həmlə qılıb, Əvn bin Əli anın şərrin Əbbasdan dəf' edüb, ittifaqla Əbdullahı götürüb Əhli-Beytin hüzurinə gətürdilər. Mütəhhərati-hücreyi-təharət seylabi-əşklə ə'zayi-şərifin xakü xundan pak edüb 'əzasinə məşğul oldular. Şe'r:

Ah kim, dövrən əməl qəsrini viran eylədi,
 Əhli-ümmidi əsiri-dami-hirman eylədi.
 Badi-bidadi-xəzan gülzari-ismət güllərin
 Göstərüb afət, açılmaqdan peşiman eylədi.
 Nüsxeysi-İslamdan şirazə açdı ruzigar,
 Ərseyi-ələmdə övraqın pərişan eylədi.

Qasim bin Həsən ki, sipehri-səyadətdə bir aftabi-ələmtab idi və bustani-lətafətdə bir laleyi-növrəsteysi-sirab, Əbdullah Həsənin ol halətin mülahizə qıldığında fəzayi-ələm nərgisi-şəhlasinə tar olub dili-biqərarı nəhayəti-qeyrətdən püriztirar olmağın Sultani-Kərbəlanın rikabi-hümayuninə yüz sürüb ayıtdı: "Ey əmmi-büzürgvar və ey

²¹ Susadım, susadım.

xudavəndi-alimiqdar, rüxsət ver ki, bu faciələrdən intiqam almağa meydana girəm və zəbani-sinan və sinani-zəbanla zəlalətin cavabın verəm”. Ol şəhriyari-kamgarın əzimetin mülahizə qıldıqda bir tərəfdən xəvatini-hərəmsərayi-nübüvvət daməni-iqtidarinə dəst-təzəllüm urub fəryada gəldilər ki, ey güldəsteyi-növbəhari-fəzilət, səndən rayiheyi-hüsni-Həsən gəlür, fəraqına təhəmmül olunmaz. Və bir tərəfdən Həzrəti-İmam təriqi-təvəccöhin məsdud etdi ki, ey şəmseyi-eyvani-səyadət, bəradəri-ərşədim zikri səninlə ehya olur, sənə bədəl bulunmaz. Şe’r:

Dəvayi-dərđi-fəraqi-Həsən bana sənsən,
Sənin təvəccöhünə xatirim riza verməz.
Görür ədu sitəmin kim ki, bu məsafə girər,
Mürüvvətim sənə mütləq sitəm rəva görməz.

Rəvayətdir ki, şahzadə Qasim heç vəchlə rüxsəti-meydan bulmayub qayətdə mütəəllim olmağın xatiri-şərifinə yetdi ki, Həzrəti-İmam Həsən ələmi-fanidən rihlət etdikdə bir tə’viz yazub, bazuyi-mübarəkinə bağlayub vəsiyyəət etmişdi ki, ey Qasim, kəmalimələlət bulduqda bu tə’vizi açub oxuyub məzmuniylə əməl edəsən. Kəmalimənduhi müstəlzimi-mütəlieyi-tə’viz olub, ol tə’vizi bir xəlvətdə açub oxuduqda gördü yazılmış: “Ey Qasim, sənə vəsiyyətim budur ki, Həzrəti-Hüseyn dəşti-Kərbəladə bəlaya giriftar olduqda zinhar, zinhar, ana nəqdi-can nisar etməgə təqsir etməyəsən və heç bəhanə ilə təriqi-təəllül dutmayasan”. Şe’r:

Budur, ey nütfeyi-pakizə, vəsiyyəət sənə kim,
Nəqdi-can sərf qılub kəsbi-səadət qılasan.
Ləzzəti-ömr səni qılmaya qafil Həqdən,
Kəndünü qabili-iqbali-şəhadət biləsən.

Qasim ol tə’vizi Həzrəti-Hüseynə göstərüb icazəti-meydan istədikdə Həzrəti-İmam ayıtdı: “Ey nuri-didə və ey seyyidi-bərgüzidə, ol Həzrətin bana dəxi bir vəsiyyəti olmuş idi. Əmma vəfasına dövrən müsaid olmadı və əncamına fələk müavinət qılmadı”. Pəs, Qasimin əlin dutub, hərəmsərayi-ismətə girüb Əvni-Əli və Əbbasi-Əlini hazır edüb xəvatini-hərəmsəraya əmr etdi ki, Qasim namzədi olan şahzadəyə ərusanə zinət verüb gətirələr. Həzrəti-

Hüseyn ol salehənin əlin Qasim əlinə verüb ayıtdı: “Ey rahəti-dil, Həzrəti-İmam-Həsən vəsiyyəti müqtəzasincə bu əmanəti sənə təslim etdim”. Ərusi-namurad Qasimə təslim olunduqda Həzrəti-İmam ol hərəmsərədan çıxub mütəvəccihə-meydan oldu. Qasim ibn Həsən ol qönçeyi-ülviçəmən rüxsarinə heyran olub mütəfəkkir ikən ləşkəri-müxalifdən sədəyi-“həl min mübariz”²², səm'i-mübarəkinə irişdi. Biixtiyar tərki-xəlvət qılıb əziməti-meydan tədarükündə ikən mütəhhərati-xanədani-ismət dəsti-təzərrö' daməni-pakinə urub təzərrö' etdilər ki, ey səm'i-şəbistani-təharət və ey qönçeyi-gülbünisəədət, bu əmanəti kimə təslim edüb gedirsən? Qasimi-məzlum abididə rəvan edüb ayıtdı: “Ey rəyahini-güzlari-ismət və ey nücumi-sipehri-iffət, qələbəyi-ləşkəri-müxalif İmam Hüseynə müqabildir. Nə rəva ki, bən sürura mail olam və istilayi-ə'da ləşkəri-İslama hasildir, nə münasib ki, bən sakini-xəlvətsərayi-işrət olub təğafül qılam. Bənim və'deyi-təzvicim Qiyamətə düşdü, mə'zur dutun. Şe'r:

Zəmanə bir gül etdi sərvə peyvənd,
 Vəli sərv olmadı gül birlə xüsrənd.
 Araya saldı firqət ehtiraqın,
 Ana göstərdi ol sərvin fəraqın.
 Fələk bir rıştəyə çəkdi iki dür,
 Kəsüb ol rıştəyi tiği-təğəyyür,
 Bıraxdı bir-birindən dürləri dur,
 Qəza bu əmrədir guya ki, mə'mur.

Ərusi-namurad pərdeyi-hicaba bərqi-ahi-həsərətlə atəş urub fəğan etdi ki: “Ey məxdumzadə, Qiyamət günü sənə nə məqamda talib olayım və nə əlamə ilə səni bulayım? Qasim ayıtdı: “Ey gülnaşüküftə və ey gövhəri-nasüftə, bəni ərseyi-Qiyamətdə xidməti-əcdadimdə cameyi-çak və didəyi-nəmnakla bulmaq olur”. Pəs, ərusa vida' edüb, mütəvəccihə-meydan oldu. Əhli-Beytdən gərivü qülqülə qübbeyi-əflaka çıxub, Həzrəti-İmam gördü ki, Qasim mütəvəccihə-dərəceyi-şəhadətdir. Gül kibi giribanın çak edüb, libasına kəfən tərkiyin verüb, kəndü tiğın belinə bağlayub meydana göndərdi.

Qasim meydana girüb, cövlan edüb bu məzmunla bir rəcəz ağaz etdi. Şe'r:

²² (Qarşıma çıxacaq) mübariz yoxmu?

Bənəm güli-çəmən-i-sidq Qasim ibni-Həsən
Ki, nəqdi-can qılıbam nəzri-xaki-payi-Hüseyn,
Müqimi-kuyi-vəfayam, müsafiri-rəhi-Həq,
Mütii-əmri-Həsən, talibi-rizayi-Hüseyn.

Və ləşkəri-ə'daya həmlə qılıb, müqabilinə gələn hərəmzadələri həlak edüb, [dəryayi]-sipaha ğutə urdu və qəlbi-sipahda Ömər Sə'də müqabil durdu. Və səlabəti-sövütlə nə'rə urub nida yetürdi ki: "Ey cəfakari-tirəruzgar, bunca mö'minləri şəhid etdin, vəqt olmadımı ki, istiğfar edüb bu əməldən peşiman olasan?". İbn Sə'd ayıtdı: "Ey büzürgzadə, vəqt olmadımı ki, siz dəxi bu tüğyanı tərək edəsiz və Yezidin bey'ətini qəbul edəsiz?". Qasim ayıtdı: "Ey şəqi, tüğyan budur ki, rudi-Fəratı cəm'ii-məxluqata mübah ikən övladi-Rəsula diriğ edərsən. Aya, atəşi-səhrayı-Qiyamət xətinə yetməzmi və və'deyi-və'idi-kəlami-münzəl dili-səngininə əsər etməzmi?!".

İbn Sə'd ol kəlimatı istima' etdikdə müzləm olub, ləşkərinə yüz dutub ayıtdı: "Ey mübarizlər, bu şəhsəvari-yeganə və şücai-fərzənə Qasim bin Həsəndir ki, şiveyi-şücaət ana irslə yetmişdir və ayini-rəzm ana abavü əcdaddan intiqal etmişdir. Ruzi-rəzm xəncəri-abdara məhbular navəki-müjganından ziyadə meyl edər və həngami-hərb nizəyi-əjdəhanümudara sənəmlər qamətindən füzun təvəccöh qılır. Şe'r:

Budur ol nəqdi-Heydəri-Kərrar
Ki, çəküb tiğ edəndə qəsd-i-qital,
Rəşkdən xəncərini daşa çalar
Ləm'eyi-bərqi-afitabmisal.
Tayiri-tiri-tizpərvazi
Meyli-seyd eyləsə açub pərü bal,
Ana eylər həvayi-vəsl dutub,
Mürği-ruhi-müxalif istiqbal.

Həqqa ki, əhli-asimanü zəmin bir-bir müharibəsinə qüdrət bulmazlar. Səlah oldur ki, cəmi'i-ləşkər ittifaqla mütəvəccih olub, təkmini-cədəl verməyüb, kəsəti-tiğü nizə ilə hər tərəfdən ə'zasın məcruh edüb və sədəmati-avazi-kusü nayü nəfir ilə hər canibdən mürği-ruhun sərəsimə qılasuz, şayəd ki, bu tədbirlə ana qalib olasuz".

Qasimi-məzlum bu vəziyyətdən bixəbər ikən ol gürühi-cəfakar piyadə və səvar xaşaki-nizəvü navəklə seylabvar ol sərv-i-büləndiqtidara mütəvəccih olub, araya alub bünyadi-cidal və tirbaran etdilər. Qasim bin Həsən ol qülüvdən əndişə qılmayub, bir həmlə ilə ol cəm'i pərişan edüb, İbn Sə'd Əzrəqi-Şamiyə ki, sipəhsalari-Şam idi, tiği-tə'nə urub ayıtdı: "Ey pəhləvani-Şam, sən mənzeni-ənzari-əvatifi-Yezidsən. Bunun kibi həngamə üçün nə mane'dir ki, çıxub bu mübarizin fitnəsin dəf' etməzsən?". Əzrəqi-Şami təkəbbür təriqiylə ayıtdı: "Ey bin Sə'd, bəni ərəb bin mübarizə müqabil tutarlar. Nə münasibdir ki, bir tiflə müqabil durub namusuma şikəst verəm?". İbn Sə'd ayıtdı: "Ey nadan, bu nəbireyi-Həzrəti-Mustəfa və Murtəzadır və bu nəqdi-Həsəni-Muctəbadır. Həqqa ki, əgər əsəri-ətəşdən təb'i-naziki münzəcir olub inhirafi-mizac bulmasaydı və nihali-nazpərvərdi-təbiəti təşnəlikdən pəjmürdə olmasaydı, bu sipahla məsafə etmək ana ar idi". Əzrəq ayıtdı: "Çün mübaliğə qılursan, dörd oğlum var, hər biri bir nadiri-ruzigar, birinə əmr edəyim, anı dutub gətürsün".

Pəs, ol bədbəxt əkbər övladına künyət verüb meydana rəvan etdikdə ol hərəmzadə zinəti-təmamlı Qasimə müqabil durub həmlə etdikdə Qasim anın tə'nin rədd edüb, ol məl'unu bir zərblə mərkəbindən yıxub, kakülindən dutub bir zəman əlində gəzdirüb, ə'zasını sındırub mübariz istədikdə ikinci oğlu meydana girib şahzadə əlində həlak olub, üçüncü oğlu meydana girib ol şahbazi-aşiyani-şücaət zərbiyə anlara mülhəq oldu. Dördüncü oğlu meydana girdi. Ol şəhsəvari-meydani-məhabət anı dəxi duzəxə göndərib, Əzraq qəzəbnək olub sələbəti-təmamlı meydana girdikdə şahzadəyə zəban diraz edüb nasəzalar dedi. Şəhzadə dedi: "Ey Əzraq, bu izzət oğlanlar fəraqından isə, bu dərdin dərmanı əlimdədir". Həzrəti-İmam, Əzraqi-məl'unu meydana görüb izzət peyda qıldı, zira ol hərəmzadə şücaətdə şöhrəti-dövrəndi və şahzadə həm nəvəsində və həm təşnəciğər və həm tə'əbnək və həm nigərəndi. Dəsti-niyaz dərgahi-biniyaza açub duaya məşğul oldu.

Əlqissə, Əzraqi-bədbəxt Qasimi-sahibəsədatə həmlələr qılıb və şahzadə anın həmlələrin rədd edüb, müamileyi-cidal aralarında çox zəman iştidad bulub, aqibət nəsimi-nüsret şahzadə canibindən mütəhərrik olub, ol zalimin dəf'inə fürsət bulub bir tiğlə mərkəbindən bırxub, başın kəsüb, mərkəbin cənibət qılıb, Həzrəti-İmam hüzurinə müraciət qıldı və zəbani-halı bu tərənnümə guya oldu ki. Şe'r:

Ey rikabi-rəxşi-iqbalın hilali-övcü-din,
Nəqşi-nə'li-mərkəbin mehrabi-ərbabi-yəqin.
İqtidayı-şər'dir, fərmanına olmaq müti',
Əsli-imandır səni bilmək Əmirəlmö'minin.

“Ya Əmirəlmö'minin, nirani-təəttüş şəbistani-vücutimə ehtiraqi-təzəlzül bırxmaqdadır və naireyi-qəhti-ab canimə qəsd edüb cigərim yaxmaqdadır. Hər necə ki, saqiye-dövrədən təkini-hərarət qılmağa bir qətrə su istərəm, təkini-hərarətimi gah gözümdən axan seylabi-əşki-rəvana həvalə qılub və gah zəxmlərdən rəvan olan çəsmə-çəsmə qana işarət eylər və gah zülali-tiği-ə'daya rücu edər. Aya, nə hikmətdir?”. Şe'r:

Şahidi-zövqi-tələb rüxsarinə ey çərxi-dun,
Bitəvəqüf pərdeyi-fövtü fəna çəkmək nədir?
Bir içim su vermədən təşnəcigərlər qəsdinə,
Xəncəri-bidadı şəmşiri-cəfa çəkmək nədir?

Həzrəti-İmam ol məzluma müjdeyi-şərbəti-şəhadət birlə təskin verib aytdı: “Ey Qasim, bir dəxi dövləti-didar qənimətdir. Hərəmsərayə varıb Əhli-Beyt ilə rəsmi-müvadəə tazə qıl”. Şəhzadə mütəvvəccehi-hüzuri-Əhli-Beyt olub, ərusi-şəbistani-ismət pərdəsəradan çıxub, dövləti-pabusinə müşərrəf olub, növhələr qılub, şahzadə ana təsəlli verüb yenə meydana müraciət qıldı. Əmma mövqidi-zəmirində nari-məhəbbət bəqayət müştə'il və zəmiri-müniri təəmmüli-keyfiyyəti-əvaqibi-ümura müştəğil olub derdi. Şe'r:

Nədir, ey çərxi-zalim, yarı yarından cüda qılmaq,
Murad əhlin əsiri-dami-bidadı bəla qılmaq?!
Çü lazımdır sənə qılmaq cüda hər yarı yarından,
Çəküb zəhmət nə lazım bir-biriylə aşına qılmaq?!

Əlqissə, ol şəhzadəyi-kamil həzar ənduhla meydana getdikdə nəzəri-mübarəki Übeydullahi-Ziyadın rayəti-nühusətayətinə düşüb, himmət anın dəf'inə məsruf edüb qəlbi-sipaha mütəvəccih oldu. Piyadələr şəhzadənin mən'inə iqdam edüb, ol Həzrət piyadələrə məşğul ikən Şis bin Nəhai kətfi-mübarəkinə bir nizə həvalə qılub, ol şəhsəvari-mə'rəkeyi-şücaəti mərkəbindən buraxdı. Ol Həzrətin

igirmi yeddi zəxmi olub, hər birindən çeşmə-çeşmə qanlar rəvan olmağın zə'f qalib olmuşdu. Məğlub olub mərkəbindən cüda olduqda nə'rə urdu ki, “Ya əmmah ədrikni”²³.

Həzrəti-Hüseyn ol sədadan mütəəssir olub, mərkəbi-mücahidət meydana salub, səflər sındırub gördü ki, ol sərvə-riyazi-vilayət aludeyi-xakü xun olub, Şis bin Rəbi'i üzərinə müsəllət olmuş, sərimübarəkin bədəndən cüda qılmaq istər. Bir zərblə ol pəlidi şəhzadənin üzərindən dur edüb ol şəhidi götürüb xeyməgaha gətürdi. Hənuz həyatından bir rəməq baqi idi. Əhli-Beyt üzərinə cəm' olub növhəvü fəğan etdikdə onların sədasından bir növbət nərgisi-şəhlasın açub, gül kibi təbəssüm edüb gülşəni-cinana əzm etdi. Rəhmətullahi əleyh. Şe'r:

Rəhmət ol əhli-dillərə kim, ixtiyarla,
Rəğbət bu kargahi-fənadan götürdülər.
Bel bağlayub təriqi-məhəbbətdə mərdvar,
Hər də'vi etdilərsə, yerinə yetürdilər.

İkinci fəsil

HƏZRƏTİ-HÜSEYN VƏ ƏHLİ-BEYT ŞƏHADƏTİN BİLDİRİR

Münşiyi-əhkami-kargahi-qüdrət və mümliyi-ərqami-səhayifi-hikmət ki, bidayəti-fitrətdə “İnnəl-insanə lə-fi-xusrin”²⁴ ibarətiylə səhifeyi-əhvali-insana rəqəmi-hökmi-xüsrən yürütmüş və zümreyi-xəvas bargahi-qürbün istisnayı-“İllə'lləzinə amənu və əmilu's-salihati”²⁵ işarətiylə ol cümlədən məfruz etmiş. Əmma məzmuni-“Ənnə və'də'llahi həqqun və lakinnə əksəruhum layu'minun”²⁶ kəsərəti-ə'dasinə bir bürhandır qate' və məfhumi – “Və qəlilun min ibadiyə's-şəkür”²⁷ qilləti-əhibbasinə bir bəyandır vaqe'. Zahirən kəsərəti-ərbəbi-ədələt və qilləti-əshabi-hidayətə vəsilə oldur ki,

²³ Ey əmi, dadıma yetiş!

²⁴ İnsan şəksiz zərərdədir (Qur'an, 103, 2).

²⁵ İman edənlər və yaxşı iş görənlər xaricdir (Qur'an, 103, 3).

²⁶ Allahın və'di gərəkdir, ancaq çoxları bunu bilməzlər (Qur'an, 28, 13).

²⁷ Qulların içində şükür edənlər azdır (Qur'an, 34, 13).

təbiəti-bəşər əsli-fitrətdə maili-rahətdir və qəbuli-əhkami-şər'iyyə mütezəmmi-əsnafi-məşəqqət. Qit'ə:

Rahət istər təb'ü möhnətdir ibadət sərbəsər,
Tərki-rahət rəğbəti-möhnət qılan mümtaz olur.
Bu səbəbdəndür ki, küfr asan olub, islam sə'b,
Ərseyi-aləmdə mülhid çox, müvəhhid az olur.

Filvaqə', bu məzmunu bir şahidi-sadiqdir vaqieyi-Kərbəla və bir bürhani-müvafiqdir vüqu'i-kəsrəti-sipahi-Yezid və qilləti-zümreyi-şühəda. Zira igirmi iki bin cəfakar yetmiş iki ləbtəşneyi-dilfigara müqabil durmuşdu və sərsəri-tüğyani-sitəm pərdeyi-azərmi aradan götürmüşdü. Bir tərəfdən cəmi'i-əsnafi-üdvan surəti-cəm'iyyətlər bulub və bir canibdən silsileyi-cəm'iyyəti-iman mütəhərrik olub, nə güruhi-müxalifdə təriqi-mürüvvət asarı hüveyda idi və nə zümreyi-şühədəda qaideyi-tənəzzül və müdara nümunları peyda. Əgərçi aləmi-surətdə zəman-zəman mücahidlər əksilib, müxaliflər ziyadə olmaqda idi, əmma aləmi-mə'nidə müxalifət tənəzzül bulub, mücahidlər kəmalı-rif'ət bulmaqda idi. Qit'ə:

Mümkün olmaz ki, ola aləmdə
Əhli-bütlana əhli-Həq məğlub.
Əhli-Həq qatil olsa, gər məqtul,
Zəfəri əql ana qılıb mənsub.
Qətdən oldur eyləyən ikrah
Ki, şəhadət degil ana mətlub.

Hər ayinə Həzrəti-İmam ləşkərinin əmvatinə məzmunu-"Fəriqun fil-cənnəti"²⁸ tüğrayi-misali-hal və müjdeyi-"İnnəl-əbrarə lə-fi nə'im"²⁹ mövcibi-fərağbal olub, sükkani-riyazi-rizvandan "Səlamun əleykum bima səbərtüm"³⁰ təhniyyəyi-qüdümlər olmaqda idi. Şe'r:

Nəqdi-can sərfi-rəhi-canan edən sahibnəzər,
Eşq meydanində sərxeyle-səfi-üşşaq olur.
Mənzili-məqsudədir qeydi-təəllüq səddi-rah,
Rütbeyi-tərki-təəllüq əhsəni-əxlaq olur.

²⁸ Bir qismi cənnətdədir (Qur'an, 42, 7).

²⁹ Ya xşilar hökmən cənnətdədirler (Qur'an, 80, 13).

³⁰ Səbrinizdən dolayı sizə salam olsun! (Qur'an, 13, 24).

Və müxalif sipahın qütəlasinə məfhumi-“Fəriqun fissä’ir”³¹
təraznameyi-əmöl olub, təhdidi-“İnnəl fuccarə lə-fi cəhim”³² ehtizazı
iztilal verüb müqəyyədi-səlasili-sələbət qılmaqda idi. Şe’r:

Qeydi-cəm’iyyəti əsbab giriftarı olan
Seyri-gülzari-cinan etməgə fürsət bulmaz.
Zövqi-dünya ilə zayə’ keçirən övqatın,
Şərəfi-rütbeyi-tövfiqi-səadət bulmaz.

Bitəkəllüf ərseyi-Kərbəla meydani-imtiyazi-həqqü batildür və
təriqi-hüsuli-kəmal əşrəfi-mənazildir. Şe’r:

Kərbəladan hasil etmişlər ülüvvi-mənzilət,
Zillətü izzətdə əhli-zülmü ərbabi-vəfa.
Nərdibani-bami-rif’ətdir təəmmül eyləsən,
Nəqşi-mövci-rigi-səhrayi-şərif-i-Kərbəla.

Həqqa ki, ərseyi-Kərbəlanın əxbari-cigərsuzi andan ziyadədir ki,
əhateyi-İmkani-təqrirə girə və əhvali-şühədanın hekayəti-qəmənduzi
andan füzundur ki, qələmi-şikəstəzəban ana surəti-təhrir verə. Şe’r:

Eyləyib hər yil cəmi’i-əhli-aləm ittifaq,
Şərh edərlər macərayi-Kərbəla əxbarını.
Nə tükənməz qissədir kim, hərgiz axir olmadı,
Şərhi aciz eylədi əhli-cəhanın varını.

Mə’rəkərayi-meydani-kəlam və əncümənsərayi-məhfili-əxbarü
e’lam tətimmeyi-əhvali-Kərbəladan bu təriqlə xəbər vermiş və
şühədanın əncami-halın bu tərzlə bəyana gətirmiş ki, Həzrəti-
imamzadə Qasim ibn Həsən səadətlə daxili-“Əshabül-cənnəti-
humu’l-faizun”³³ olub mütəvəccih-i-ələmi-bəqa olduqdan sonra Əbu
Bəkr bin Əliyyi-Murtəza kəməri-əzimet-i-şəhadət miyani-cana
üstüvar qılıb, kəmalı-təzərrö’lə Həzrəti-Sultani-Kərbəladan icazəti-
meydan iltimas etdikdə, Həzrəti-İmam nərgisi-şəhladan güli-rüxsara
əşki-lələgün rəvan edüb ayıtdı: “Ey qönçeyi-gülbüni-imamət və

³¹ Bir qismi cəhənnəmdədir (Qur’an, 42, 7).

³² Küfr sahibləri cəhənnəmdədir (Qur’an, 82, 14).

³³ Qurtulanlar ancaq cənnət xalqıdır (Qur’an, 59, 20).

şükufeyi-baği-rəhmət, bu təmənnə qıldığı meydanı-bələ ərseyi-fənadır. Bu ərsəyə qədəm basan müraciət qılmadı və bu meydana gedən gerü gəlmədi. Nə ümidlə sənə rüxsət verəyim və nə vəchlə müfariqətin rəva görəyim?”. Ol sərvəri-həmidəmənəqib və ol nəqdi-Əli İbni-Əbi Talib rikabi-hümayuninə yüz sürüb ayıtdı: “Ey padşahi-məsnədi-izzü təkkin və ey şəhriyari-vilayəti-dövləti din, təhti-şəhadət içdikcə bənim dəryayi-şövqüm təməvvücə gəlüb və təəttüşüm zülali-mülaqati-Mustəfa və Murtəzaya ziyadə olub, sibqət edənlər rəşkindən həlak oluram. Nola əgər kəmalı-mərhəmətindən riza hasil edüb, bən dəxi nəqdi-can bəzl eyləyüb bu meydanda muradım hasil edəm?!” Şe’r:

Can təməşayi-riyazi-rəhmət eylər arzu,
Dil səfayi-bəzmgahi-cənnət eylər arzu.
Oldu bağrım bərqi-ifrati-hərarətdən kəbab,
Səlsəbili-rövzədən bir şərbət eylər arzu.

İlhahi-təmamlıcazət hasil edüb, mütəvəccihiməydan olub bu məzmunla bir rəcəz ağaz etdi ki. Şe’r:

Bənəm nəqdi-sultani-Düldülsəvar,
Şəhi-Qənbərü sahibi-Zülfıqar.
Bənəm əxtəri-asımani-şərəf,
Əbu Bəkr bin Heydəri-namdar.
Bənəm çəkəri-nuri-çəşmi-Bətul,
Hüseyni-Əli sərvəri-kamkar.
Bihəmdullah, oldur imamım bənım,
Anın təətin qılmışam ixtiyar.
Muradım budur kim, rızasın bulub,
Ana eyləyəm nəqdi-canım nisar.

Və mübarizənə cövlanlar qılıb və rif’əti-iqtidari-abavü əcdada mübahatlar edüb və səməndi-səbarəftarın təhərrükə salub və tiği-saiqəkirdarın əlinə alub, əndək zamanda yüz qırx mübariz müsafiri-rahi-ədəm qıldı və igirmi yeddi zəxmi-mühlik ə’zayi-şərifinə vasil oldu. Axirüləmr Übeydullah bin Ütbə zərbiylə dari-dünyadan intiqal etdi. Rəhmətullahi əleyh. Qit’ə:

Darüssəlam cüvəgəhin ixtiyar edüb,
Peyvənd kəsdi rıştəyi-qeydi-zəmanədən.
Meyli-fəzayi-rövzeyi-mülki-bəqa qılıb,
Şəhbazi-ruhi uçdu bu təng aşıyanədən.

Andan sonra Ömər bin Əli mütəsəddiyi-əmri-hərb olub, səmsami-intiqamla ləşkəri-Yezidin rayəti-istiqlalınə ehtizaz buraxub, kəmalı-şücaətlə mübarizlər yıxub, aqibətüləmr şərbəti-şəhadət nuş etdi. Rəhmətullahi əleyh. Və bir rəvayət dəxi oldur ki, ol Həzrət Kərbəla vaqiesinə hazır olmadı. Əmma əsəhhi-əqval oldur ki, hazır olub şəhid oldu.

Andan sonra Osman bin Əliyyi-Murtəza mübaşiri-tərvici-ərseyi-rəzm olub, Sultani-Kərbəlanın icazəti-şərifiyə meydana girüb bu məzmunla bir rəcəz ağaz etdi ki. Şe'r:

Mən gövhəri-meydani-vəfayəm,
Osmani-Əliyyi-Murtəzayəm.
Taci-səri-aləməm və lakin
Xaki-rəhi-Şahi-Kərbəlayəm.
Tərk eyləmişəm fəna məqamın,
Bən talibi-dövləti-bəqayəm.

Ol varisi-şücaəti-Heydər və rəşheyi-zülali-vücudi-saqiyi-Kövsər Əlivar cənglər edüb və Heydəranə məsaflar qılıb bikeran müxaliflər həlak etdikdən sonra Sinan bin Yezid Əbtəhi zərbiylə şəm'i-həyatı şəbistani-bədəndə intifa buldu. Rəhmətullahi əleyh. Şe'r:

Hər şəhidə göstərüb cənnətdə dövrən mənzilini,
Aldı ol mənzil təmənnasində könlündən qərar.
İsmət əscarın fəzayi-rövzədə gərs etməgə,
Xakdani-dəhrdən bir-bir qopardı ruzigar.

Andan sonra Əvn bin Əli ki, surətlə əhsəni-ərbabi-cəmal və sirətlə əkməli-əshabi-kəmal idi, Həzrəti-İmamın rikabi-səadətintisabinə ruyi-təzərrö' sürüb ayıtdı. Şe'r:

Ey fəzayi-rövzeyi-qürbin behişt-i-cavidan,
Padişahi-dinü dövlətsən, imami-insü can.
İxtiyari-xidmətin misbah-i-əbvabi-nəcat,
İnqiyyadi-taətin miftahi-əbvabi-cinan.

Ədayi-sənadan sonra ərz etdi ki: “Ey pərdəgüşayi-bargahi-“İnni ə'ləmu ma-la tə'ləmun”³⁴, və ey arifi-əsrari-“Nun vəl-qələmi vəma yəsturunə”³⁵, icazəti-meydani-iltifat et ki, ərseyi-heycada hənuz sənin rayəti-zəfərayətin sayəgüstər ikən və nəzəri-iltifatın aləmi-zahirdə bəndəpərvər ikən zilli-mərhəmətində vasili-dərəceyi-şəhadət olam. Zira muradım budur ki, divani-Həşrdə şəhadətinlə şəhadətimi isbat qılam”. İlhahla icazət aldıqda ayıtdı: “Ya İmam, bir tədbir etmişəm”. Həzrəti-İmam ayıtdı: “Ol tədbir nədir?” Əvn ayıtdı: “Ya İmam, bu ləşkəri-binəhayətdir, bunlarınla bir-bir müharibə etmək bizə sərfə etmər. Zira əgər təərrüz görməyüb, işimiz mücərrəd tiğ urub qətl etmək olsa, imtidadi-tuli-ömrümüz bu ləşkərin nihayətinə yetməz. Səlahım oldur ki, ələmi-ələmeyi-təvəccəhdə qəlbi-ləşkərə həmlə qılam, ola ki, ələmi-ələmeyi-əşkəri-müxalifələrin sərnigun etməgə fürsət bulam”. Həzrəti-İmam ayıtdı: “Ey şahı-mülki-mələhət və şahbazi-övcü-səbahət, süfufi-ləşkəri-ə'da bir mərtəbədə hayil degil ki, ol müddəaya fürsət mütəsəvvir ola”. Əvn ayıtdı: “Ey sərvəri-həmidəxisal və seyyidi-sütudəfəal, həmleyi-ənqaya təbəqati-pərdeyi-ənkəbut hicab olurmu və hücumi-seylaba süfufi-xarü xaşak mümaniət qılırmi?”. Bu tədbirlə ol sərvəri-qazi və ol meydani-qəza sərəfrazı qəlbi-ləşkərə həmlə qıldıqda İbnül-Əhcar, ol pəlidı-qəddar iki bin mübarizi-xunxarla şəhzadəyə istiqbal edüb bünyadi-hərb etdi. Qit'ə:

Tişeyi-Fərhad qəsdı-Bisütun eylər vəli,
 Tişə ilə Bisütun daşı tükənməkdir məhal.
 Mün'ədim olmaq nə mümkün ləşkəri-murü mөгəs,
 Turalum kim, əjdəha dəm urdu, Simürg açdı bal.

Şahzadə ol haramzadələrdən qətl etdikcə qəlbi-ləşkərdən müavinət gəlüb, şəhzadəyə təhəccüm qılub, qəlbi-ləşkərə duxul mütəəzzir olub, Həzrəti-İmamın şövqi-didarı şəhzadənin inani-əzimətin canibi-xeyməgaha mün'ətif qılub dövləti-mulazimət müyəssər olduqda, Həzrəti-İmam ana dualar qılub ayıtdı: “Ey Əvn, cərahətlərin çoxdur. Bir zəman hərəmsərayə təvəccöh qılub, cərahətlərin bağladıb, bir miqdar istirahət edüb, yenə meydana gəl”. Əvn ayıtdı: “Ey bəradəri-büzürgvar, görürəm ki, saqi-yi-Kövsər bir cami-şərbət mühəyya

³⁴ Sizin bilmədiklərinizi mən bilirəm (Qur'an, 2, 30).

³⁵ Nun, qələm və yazılanların haqqı üçün (Qur'an, 68, 1).

qılıbdur, bana işarət etməkdədir. Vəhmim andandır ki, bən mütəvəccihî-rahət olduqda bu şərbət fövt olub təəttüşüm ziyadə ola və canımda Fərat suyundan ziyadə bu şərbətin təhəssürü qala”. Həzrəti-İmam gördü ki, mən’ olunmaz, ayıtdı: “Ey Əvn, rikabındakı mərkəb cərahətlərdən zəbun olubdur. Ol ədhəm ki, Həzrəti-Əliyyə-Murtəzadan sənə inayət qılınmışdı, mübarəkdir, səfəri-axirət üçün anı rikabi-hümayuna çək”.

Əvni-Əli ol mərkəbi müşərrəf edüb, mə’rəkəyə girdikdə Saleh bin Yəsar ki, Həzrəti-Murtəzanın əyyami-xilafətində müstəhəqqi-tə’zir olub, əmri-şər’ müqtəzasincə Əvni-Əli səksən taziyanə urmuşdu və ol kinə həmişə xatirində idi, Əvnə intiqam üçün müqabil durdu və Əvn ana fürsət verməyüb bir zərblə həlak edüb mübariz istədikdə ləşkəri-füccar piyadəvü səvar bihəddü bişümar hər canıbdən tirbaran edüb o üqabi-büləndpərvaz sihami-ə’dadan balü pər peyda qılıb, qüvvətü qüdrət olduqca viraneyi-qəflət bumların mütəfərriq edüb, aqibət təriqi-ixvanü ənsaba salik olub şərbəti-şəhadət içdi. Rəhmətullahi əleyh. Qit’ə:

Kim ki, girdi Kərbəla meydaninə fürsət bulub,
Nüzhəti-üqbaya təbdil etdi dünyanın qəmin.
Qayıb oldu kim ki, cüllabi-şəhadət qıldı nuş,
Aləmi-qeyb eylədi dövrən şəhadət aləmin.

Andan sonra Əbdullah bin Əliyyə-Murtəza şəhriyari-məsnədirizadan icazəti-meydan alub, ərseyi-meydanı cilveyi-səməndi-səbaseyirilə fanusi-xəyal edüb, əsrəi-hərəkətlə yüz səksən mübarizin riştəyi-həyatın qət’ etdikdən sonra Hani bin Süveybi-Həzrəmi zərbiylə şərbəti-həyati-əbədi nuş etdi. Şe’r:

Bargahi-qürbdə tərtib olub bəzmi-sürur,
Növbətilə içdilər cami-tərəb fəzanələr.
Pənceyi-dövrən şəhadət riştəsinə verdi tab,
Dövrələ bir-bir düzöldü riştəyə dürdanələr.

Andan sonra növbəti-təcərrö’i-şərbəti-şəhadət Əbbas bin Əliyyə-Murtəzaya yetdi və ol Həzrət ələmdari-sipah və ələmeyi-ləşkəri-zəfərpənahdı. Çün gördü ki, tənğnayı-həyati-müstəari-fani tərtibi-süfufi-əskəri-ərbabi-vəzayə müzayiqə verüb, ləşkər bir-bir fəzay-

aləmi-bəqayı cilvəgah etməkdədir və Sultani-Kərbəladan bir-bir rüxsət alub məziqi-möhnətdən ol fəzayi-fərəhfəzaya getməkdədir, ələmi-[ələmeyi]-əskəri-hümayunu dili-zəmində möhkəm edüb Həzrəti-Sultani-Kərbəlanın rikabi-hümayunun mülsəmi-təqbili-ədəb qılıb, bu təriqlə ərzi-niyaz etdi ki: “Ey ləngəri-səfıneyi-səbrü təhəmmül və ey ənqayi-Qafi-təslimü təvəkkül, vəqt oldu ki, bən dəxi ələməfrazi-ələmi-ülvi olam və ələmi-ahı ələmeyi-ülüvvi-iqtidar edüb ələmi-üqbaya təvəccöh qılam”.

Həzrəti-İmam gıryan olub ayıtdı: “Ey Əbbas, sən ələmeyi-əskəri-İslam idin. Hala ki, ləşkər badiyeyi-fənadan mülki-bəqaya əzimetirihlət qıldı, sana dəxi ol diyara ələm çəkmək münasib oldu. Əmma sana nəsihətim budur ki, meydana gəldikdə bu zalimlərə təcidi-hüccət təriqiylə nəsihət verəsən”.

Əbbasi-Əli qəbul edüb, mütəvəccihi-meydan olub, ənvai-lö’blə ə’daya məhabət buraxub bu məzmunla bir rəcəz ağaz etdi ki. Şe’r:

Bənəm Əbbas-sərdari-müxalifsuzi-xəsməfkən,
Müti’i-Mustəfa, nəqdi-Əmirəlmö’minin Heydər.
Əgər dəryayə düşsə tiği-atəşbarımın əksi,
Şüaindən olur dəryada hər bir qətrə bir əxgər.
Və gər toprağa pərtöv salsa şəm’i-rayəti-əzmiş,
Ziyasindən olur topraqda hər bir zərrə bir əxtər.

İzhari-ismü rəsm etdikdən sonra avazi-büləndlə nida qıldı ki: “Ey qövmi-bimürüvvət, əgər nəsihət məqbul isə Həzrəti-Hüseyni-Əlindən sizə rəsuli-pəyamgüzaram və əgər xilafi-təriqi-mürüvvət dutsanız, müəddiyi-karzarım”. Ol müanıdlər ayıtdılar: “Peyğamın nədür?”. Əbbas ayıtdı: “Ey bivəfalar, Həzrəti-Sultani-Kərbəla və nəqdi-Mustəfa və nuri-çəşmi-Murtəza və cigərguşeyi-Zəhra buyurur ki, təmamiyi-vəfadarü həvaxahlərimi qətl etdinüz. Vəqt olmadımı vaqe’ olan əhvaldan peşiman olub bu nirani-təəttüsdən iztirab edən övrətü ətfala bir içim su verəsiniz ki, ləbi-xüşklərin tər qılalar və aman verəsiniz ki, anları alub canibi-diyari-Rum, ya Hindü Çinə çıxub cəzireyi-Ərəb və mülki-Hicazı sizə müsəlləm qılam və şərt edəm sizinlə tə ruzi-Qiyamət müxasimə qılmıyam?!”.

Bu kəlimatdan ləşkəri-Yezidə xüruşü qülqülə düşüb, bə’zi mütəəssif olub, ümərəyi-ləşkərə qəsd etmək tədarükündə ikən Şimri-Zilcövşən və Şisi-Rəbii və Həcərüləhcar fitnədən təvvəhhüm edüb, ləşkərə

təmkin verməyüb Həzrəti-Əbbasa müqabil durub ayıtdılar: “Ey Əbbas, əgər təmamiyi-ruyi-zəmin seylabla dolsa və anın hifzi bizüm qəbzeyi-iqtidarimizdə olsa, Yezidə bey’ət etməyincə bir qətrə su Hüseyinə və ətbainə verilmək mümkün degil”.

Əbbas ol tayifədən novmid olub, müraciət qılıb ərzi-hal etdikdə nagh ətfali-Əhli-Beytdən fəryadi-“Əl-ətəş, əl-ətəş”³⁶ səm’i-mübarəklərinə irişüb, bir-iki məşkü məthərə alub biixtiyar seylmanənd mütəvəccih-i-rudi-Fərat oldu. Və dörd bin namərd ki, mühafizəti-Fərat üçün müqərrər olmuşdu, Əbbası görüb səvarü piyadə mütəvəccih olub tirbaran etdilər. Ol şiri-bişeyi-məhabət əndişə qılmayub, ol güruha həmlə qılıb, bir həmlədə yetmiş namərd dərəkati-cəhənnəmə göndərüb, tətimməsin pərakəndə qılıb Fərata girdi. Əmma təmkin verməyüb, səvarü piyadə hücum edüb tirbaran etdilər. Ol nəhəngi-dəryayi-şücaət Fəratdan çıxub, yenə ol dəryayi-tüğyana əsayi-Musa kibi çaklar salub, gerü Fərata müraciət qıldı. İstədi ki, mərkəbin sirab edüb kəndü dəxi bir miqdar su içə, yenə Əhli-Beytin ləbtəşnəvü cigərsuxtələri yadına gəlib rəva görmədi ki, anlardan müqəddəm sirab ola. Əlqissə, bir içim su içmədən əlindəki məşkü məthərəyi pürab edüb çıxdıqda ol bədbəxtlər ətrafın alub, tirbaran edüb əsnayi-müharibədə Nofəl bin Əzraqi-həramzadə qəfil tiği-bidiriğ urub, ol məzlumun saidi-yəminin bədən-i-mübarəkindən cüda qıldı. Əbbas ol məşki əlindən buraxmıyub, bazuyi-yəsara salub rəvan oldu. Bir həramzadə dəxi fürsət bulub bir zərbə ilə bazuyi-yəsarin dəxi qət’ etdi. Rəvayətdir ki, ol saniyi-Cə’fəri-Təyyar və varisi-Heydəri-Kərrar ol məşki buraxmayub, mübarək dişləriylə kətfinə buraxub rikabla ə’dayi ətrafindən mən’ edərdi və derdi. Şe’r:

Səbrdən qət’i-kəfü said bəni mən’ eyləməz,
Nəxli qılmaz münhərif nöqsani-bərgü şaxsar.
Mərdi-meydani-bəlayam, qət’i-ə’zadan nə bak?
Şəhpəri-himmətdədir pərvazi-övc-i-iqtidar.

Nagh bir həramzadə dəxi zəxmi-navəki-dilduzla ol məşki dölüb anda olan su məzlumlar əşki kibi və şəhidlər qanı məsəbəsində xaki-Kərbəlaya töküldü. Əbbas ol vaqiədən pərişan olub ahi-cigərsuz sineyi-püratəşdən çəküb ayıtdı: “Ya Rəb, bu nə halətdir ki, bir qətrə

³⁶ Susadım, susadım.

su Əhli-Beytə nəşib olmaz”. Hatıfdən nida gəldi ki: “Ey məzlum, hüsuli-dərəcati-üxrəvi asan olmaz və cəfa çəkmədən heç salik mənzili-məqsuda dəstrəs bulmaz. Şe’r:

Fəraq atəşi rövşən qılıb çiraği-vüsal,
Hərarəti-ətəş eylər ziyadə zövqi-zülal.

Əlqissə, Əbbasi-Əli ol iki zəxmi-mühliklə mərəkəbdən düşüb nəre urdu ki: “Ya əxi, ədrik əxakə”³⁷. Hüseyini-məzlum ol avazı istima’ edib fəğan etdi ki: “Ə’lanə ənkəsərə zəhri”, yəni imdi belim sındı”. Və bir ahi-cigərsuz çəkdi ki, zəmini-Kərbəla mütəzəzil oldu. Şe’r:

Getdi ol sərv-i-səmənbər ki, dilaramım idi,
Rahəti-sinəvü kami-dili-nakamım idi.

Rəvayətdir ki, Məhəmməd Ənəs Həzrəti-İmam xidmətində idi. Həzrəti-Əbbasın avazın istima’ etdikdə və ol səda istima’indən şahzadə Hüseyinin iztirabın gördükdə mütəvəccih-i-meydan olub gördü ki, Həzrəti-Əbbas ağuşteyi-xakü xun olub can vermiş. Kəndüsin anın üzərinə buraxub şivən edərəkən ləşkəri-müxalif səvarü piyadə tirbaran edüb anı dəxi şəhid etdilər. Rəhmətullahi əleyhi.

Çün cəmi’i-ənsabü əqrəba şəhdi-şəhadət nuş edüb növbəti-təcərrö’i-şərbəti-bəqa Hüseyinə və övladinə yetdi, hiddəti-atəşi-sitəm cigəri-kainata tə’sir etdi. Asiman pənceyi-xurşidi daməni-dövrana urdu ki, vəqt oldu bu dövr-i-müxalifdən peşiman olasan və əəli-Mələkül-mövtə ağazi-təərrüz etdi ki: “Necə bir bəni Ali-Mustəfadan şərmsar qılasan?” Şe’r:

Təcavüz qıldı həddən ey fələk bidadın, insaf et,
Yetər tə’zimi-əşrar eyləyib təxfifi-əşraf et.

Rəvayətdir ki, Hüseyin ibn Əlinin üç oğlu olub, biri Əliyyə-Əkbər idi və biri Əliyyə-Əvsət idi ki, Zeynəlabidindür və biri Əliyyə-Əsgər idi ki, Əbdullah derlər və Həzrəti-İmam anın ismiylə mükənnadür. Ol sərvəri-mülki-bəqa və məhrəmi-sərapərdeyi-vəfa övladınun fəvtü mövtün görməmək məsləhəti üçün kəndüyə silah mürəttəb qıldı,

³⁷ Ey qardaşım, qardaşına yetiş!

mütəvəccih-i-meydan olmağa. Əliyyi-Əkbər xurşidi-rüxsarun Həzrəti-İmamın kəfi-payi-ərşpayəsinə sürüb, təzərrö' edüb rüxsəti-meydan istədi. Hər necə ki, xəvatini-hərəmsərayi-nübüvvət fəryadü fəğanla mən' etdilər, fəidə qılmadı. Həzrəti-İmam təzərrö'vü ilhahindən mütəəssir olub, kəndü mübarək əliylə əsbabi-rəzmin mürettəb qılıb, Həzrəti-Adəm kəmərin ki, Şahi-Vilayətdən yadigar idi, belinə bağlayub və Həzrəti-Əbbasın mərkəbinə bindirüb, himməti-aliyəsin bədrəqeyi rahi-bəqa qılıb meydana rəvan etdi. Şe'r:

Vəh ki, ol gülrux səfər əzminə ahəng eylədi,
Şəhrü səhrayı bana könlüm kibi təng eylədi.

Rəvayətdir ki, ol zəmanda şahzadə on səkkiz yaşında olub sünbülü-gisuyi-müşkbarı gülşəni-rüxsarinə sayə salmaqda idi və ətrafi-laləzarı bənəfşeyi-tərdən müzəyyən olmaqda idi. Və bu məşhurdur ki, hüsn-i-surətlə Rəsulullaha andan əşbəh mədəri-əyyamdan mütəvəllid olmamışdı və andan əmləh daireyi-vücuda ədəmdən gəlməmişdi. Hərgah ki, Əhli Beytə arzuyi-istima'i-kəlimati-Rəsul qalib olurdu, anın [lə'li-şəkərbarın göftərə gətirirlərdi və hərgah ki, didari-seyyidi-kainata müştəq olurlardı], anın çəhrəsindən didəyə nuri-sürur yetürürlərdi. Əlqissə, ol nihali-gülşəni-səbahət ol zəman ki, rüxsət alub sərv-i-xüramanın ələmi-ərseyi-meydan etdi, zövqi-pabus-i-səməndi-səbükseyrdən zəməməyi-mübəhat zəminü asimana yetdi. Şe'r:

Üqabi-bərqşitabı səbadan aldı qərar,
Sipehri eylədi heyran sür'əti-rəftar.
Zəminə rəxşi salub nəqşi-mixi-rizeyi-nə'l,
Səvabit eylədi zahir kəvakibi-səyyar.
Lətafəti-hərəkatinə afərinlər edüb,
Təbəq-təbəq düri-əncüm sipehr qıldı nisar.

Hər tərəf cövlanlar edüb lö'blər göstərdikdən sonra bəyani-ismü rəsm edüb nə'rə urdu ki: “Bənəm şükufeyi-nihali-təqva, bənəm nəqdi-Hüseyn bin Əliyyi-Murtəza”. Şe'r:

Bənəm ol şah-i-şahzadəyi-dəhr
Ki, sifətimdə əql heyrandür.

Həsri-övsafi-qədrü mənzilətim,
 Xarici-ehtimalü imkandır.
 Nurbəxşi-çiraği-icadım,
 Mahi-kövneynü Şahi-Mərdandır.
 Cəddi-pakım Məhəmmədi-Mürsəl,
 Əsli-zatım Əliyyi-İmrandır.

İbn Sə'd ki, ol furuği-şə'sə'eyi-cəmalı mütaliə qıldı və ol lətafəti-hüsni-məqala vaqif oldu və şahzadənin kim olduğun bildi, kəndü qəbahəti-əf'alindən əsəri-infi'al bulub, ahi-həsərət çəküb ə'yaniləşkərə aytdı: “Ey qövm, bu sərvər əkbəri-övladi-Hüseyn bin Əlidir ki, şəkli şəmayildə şəbihi-həzrəti-Nəbidir”. Bir zəman mütəhəyyir olub kimsənəyə rüxsət vermədi ki, meydana girə və ana bir ələm yetürə. Zira bildi ki, məks etdikcə təərrüzi-ləşkər ehtiyac olmayub ol növcəvanın həlakinə tiği-təəttüş yetər və navəki-şüai-afitabi-suzan və sinani-zəhrəşikafi-səmumi-cigərsuz kifayət edər. Şəhzadə gördü ki, dirəng etməklə şəmşiri-hərarət tiz olub mövcibi-zə'fi-qüva və baisi-riqqəti-ə'za olur, bimühaba kəndüsün qəlbi-sipaha urub bünyadi-cidal etdi və hökmi-zülali-şəmşiri-abdarın mümkün olduqca məcariyi-ürüqi-əbdani-ə'daya yürüdü. Əmma izhari-kəmalı-şücaət edüb, şövqlə cəng edərəkən tabi-afitabdan zireh həlqələri hiddəti-hərarət bulub bədəni-nazpərvərdinə dağlar urdu və ehtimali-aləti-hərb kətfi-şərifinə ələmlər yetürdi. Şe'r:

Bari-tari-pirəhəndən inciyən cismi-lətif,
 Necə çəksin rəzm meydanında bəndi-ahənin?
 Nazpərvərdir-nəimi-şəfqətü ehsan olan,
 Necə olsun qabili-bidadi-əhli-zülmü kin?

Əlqissə, külfəti-alati-rəzm əlavəyi-ənduhi-təəttüş olub, şahzadə təlatümi-hərbədən kənara çıxub, validi-büzürgvarının xidmətinə müraciət edüb fəryada gəldi ki: “Ya əbətah, zəbəhəni əl-ətşu və əşqələni'l-hədid”³⁸, yə'ni “Bəni həlak etdi susuzluq və ağırlandırdı bari-ahən”. Həqqə ki, əgər bir qətrə suyla təkini-hərarət versəydim, ləşkəri-müxalifi qərquyi-tufani-fəna qılırdım”. Həzrəti-İmam gərdiməydan çəhreyi-pakindən pak edüb, Həzrəti-Rəsulun nigini-

³⁸ Ey atacan, susuzluq məni öldürdü və dəmir də əzdi.

mübarəkin təskini-hərərət üçün lə'li-abdarinə mülazim etməgin bir miqdar təskin bulub yenə meydana müraciət qıldı. Bu növbət İbn Sə'd, Tariq bin Şisə əmr etdi ki, ey Tariq, sən meydana girüb bu şəhzadə dəf'inə qüdrət bulsan, vilayəti-Mosul hökumətin sənə ən'am edərəm. Tariqi-məl'un hökuməti-Mosul həvasiylə meydana girüb Əli bin Hüseyne nizə həvalə qıldı. Şəhzadə ol bədbəxtin nizəsin rədd edüb sineyi-pürkinəsinə bir nizə urdu ki, nuki-nizə səbzəmanənd şurəzari-cismi-pəlidindən baş çıxarub həlak oldu.

Andan sonra Öməri-Tariq gəlüb şəhzadə əlindən şərbəti-fəna içdi. Andan sonra Misra'bin Qalib meydana gəlüb müqabil olduqda şəhzadə şücaəti-Mustəfəvi və cələdəti-Murtəzəvi izhar edüb, tiği-abdarla nizəsin qələm qılub fərqi-namübarəkinə bir zərb urdu ki, iki parə olub mərkəbinin iki tərəfindən meydana düşdü. Ləşkəri-müxalif ol zərbi-dəsti görüb, bərgi-xəzan kibi lərzan olub müharibəsindən mütəvəhhim olduqda İbn Sə'd Möhkəm bin Tüfeyli iki bin mübarizlə [şəhzadənin məsafinə təhris etdi. Möhkəm bin Tüfeyl iki bin mübarizlə] ol afitabi-asimani-vilayəti araya alub, şəhzadə əndişə qılmayub, nəş'eyi-vilayət sərməsti olub, ol iki bin namərđi mütəfərriq edub bir dəxi Həzrəti-İmam xidmətinə təvəccöh edüb ayıtdı: “Ya əbətah, əl-ətəş, əl-ətəş”³⁹. Həzrəti-İmam didəyi-nəmnakdan seylixunabə rəvan edüb dedi: “Ey cigərguşə, səbr et ki, sənincün şərbəti-Kövsər mühəyya olubdur”.

Şəhzadə ol bəşarətlə meydana müraciət qıldıqda, ləşkəri-ə'da hücum edüb, yəminü yəsarın alub və nihali-cismi-lətifi gülbüni-qönçə kibi pürpeykan olub və sipərmisal ə'zayi-şərifinə müxtəlif zəxmlər, çaklar salub, aqibətüləmr İbn Təmir tə'nəsiylə, bir rəvayətdə Mən'ə bin Mürreyi-Əbdi zəxmilə mərkəbdən düşüb nə'rə urdu ki, “Ya əbətah, ədriknı”⁴⁰. Şe'r:

Qərqi-girdabi-fəraq oldum, tərəhhüm qıl, səba,
Şərh edüb halım, bənim, billah, yetür dildarımı.
Qıldı cəlladi-fələk qəsd-i-həlakım Tanrıçün,
Ərz qıl dildarımə hali-dili-əfgarımı.
Var ikən cismimdə can, məqsudum oldur kim, qılam,
Şəm'i-ruyindən münəvvər didəyi-xunbarımı.

³⁹ Atacan, susadım.

⁴⁰ Atacan, yetiş!

Həzrəti-İmam ol məzlumun intizarında ikən və nə'rəsin eşidüb, biixtiyar meydana girüb ol sərvə-rəvanı xaki-məzəllətdən götürüb xeyməgaha yetürdi və rüxsarın rüxsarinə sürüb ayıtdı: “Ey fərzəndi-dilbənd və ey arami-dili-dərdmənd, bir təkəllüm et”. Şəhzadə göz açaub validi-büzürgvarın, bəradəri-qəmgüsarın və valideyi-biqərarın üzərində görüb ayıtdı: “Ya əbətah, gördüm ki, əbvabi-asiman məftuh olub, şərbəti-səlsəbildən camlar mürəttəb olubdur”. Bu təkəllüm əsnasında ruhi-pürfütuhi rövzeyi-rizvana intiqal etdi. Şe'r:

Mahi-cəmalın ol güli-baği-risalətin
Sitri-səhabi-mərg nihan etdi, ey diriğ!
Şaxi-güli-hədiqeyi-iqbali-ruzigar,
Pamali-inqilabi-xəzan etdi, ey diriğ!

Və bu dəxi bir rəvayətdir ki, şəhzadə qəlbi-sipahi-ə'daya həmlə qıldıqda Həzrəti-İmamın nəzərindən qayıb oldu. Ol Həzrət biixtiyar anın mütalibətinə rəvan olub, “ya Əli, ya Əli”-deyib, hər tərəf gəzüb fəryad edərkən naghah bir canıbdən sədayi-“Ya əbətah” istima' edüb ol canıbə rəvan oldu, əmma əsərin görmədi. Və səbəb ol idi ki, Mən'ə bin Mürruyi-həramzadə şahzadəyə zəxm urluqda bişüür olub, mərkəb biixtirar anı meydandan çıxarub, bir səhraya bıraxmışdı. Həzrəti-İmam şahzadə təfəhhüsündə ikən gördü ki, mərkəbi-birakib mütəvəccihə-xeyməgah oldu. Cameyi-səbrü təhəmmül çək edüb mərkəbi tutmaq istədi. Mərkəb fərar etdikdə Həzrəti-İmamı ol mənzilə ilətdi ki, şəhzadə düşmüş idi. Həzrəti-İmam gördü ki, şəhzadə aludeyi-xakü xun olub, hənz həyatından bir rəməq var. Mərkəbindən piyadə olub, səri-mübarəkin kənari-şərifinə alub, ruxsarın rüxsarinə sürüb, şəhzadə gözün açdıqda Həzrəti-Sultani-Kərbəlanun rüxsari-mübarəkin görüb ayıtdı: “Ey validi-büzürgvar, hala görürəm ki, Həzrəti-Rəsul iki əlində iki cam dutubdur. Birin bana vermək istədi, bən ayıtdım: “Ya cəddah, ikisin dəxi iltifat et ki, qayətdə təşnəyəm”. Buyurdu ki, “Ey Əli, bu camlərin biri sənə mənsubdur, sən təsərrüf et. Bu birinə təmə' qılma ki, Hüseyin için mühəyya olubdur. Hala gəlib nuş edəcəkdir”. Bu təkəllümdə ikən canın canana təslim etdi. Rəhmə-tullahi əleyh.

Dərda ki, içdi bəzmi-bələda meyi-fəna,
Canü cəhandan almadan ol növrəsidə kam.

Gülzari-ömri gördü xəzan, görmədi bəhar,
Mahi-cəmalı etdi qürub, olmadan təmam.

Diriğa ki, nihali-növrəsi-imamət izhari-şükufə qılub, çəmənarayi-bustani-vilayət olmuş ikən sərsəri-xəzani-fənadən şikəst buldu və hilali-asimani-səyadət guşeyi-əbru göstərüb əhli-iştियाqı nəzzarəsiylə məsrur etmiş ikən bədri-təmam olmadan səhabi-əcəldə müxtəfi oldu. Müxəddərati-sərapərdeyi-ismət bünyadi-növhə qılub təcidi-matəm etdilər. Filvaqe' bu vaqieyi-dilduzun ləhibi-nirani-hərarətindən bir xunincigər agahdır ki, dili-parə-parəsi bir fərzəndi-dilbənd daği-fəraqiylə yanmış ola və bu hadisəyi-qəmənduzin hərarəti-mərarətindən bir dilsuxtə vaqifdir ki, nəxli-həyatının tazə ikən sərsəri-həvayimüxalifdən bir şaxsarı sınımış ola. Həzrəti-İmam vücudi-hirqəti-təmam ilə xəvatini-Əhli-Beytə ol müsibətdə təsəlli verüb derdi: “Ey Əhli-Beyti-rişalət və ey riyazi-gülzari-imamət, bəlayi-asiman nüzul etdikdə asarı cəmi'i-gülzari-imamət, bəlayi-asiman nüzul etdikdə asarı cəm'i-kainata şamildir və kafirü müsəlman əhatəyi-ümumi-möhnətə daxildir. Əmma əyari-ımtiyazi-mö'min bələda səbrü şükri etməklə rütbəyi-rif'ət bulur və kafir cəzə'vü ıztirab qılmağ ilə məqhurü məzmun olur və təqriri-dilpəziri-“İnnəma yüvəffə's-sabirunə əcrəhüm bi-ğayri-hisabin”⁴¹ bu məzmunə əsəhhi-dəlayidir. Şe'r:

Səbr etməyüb müsibətə hər kim qılır cəzə',
Şayisteyi-məvahibi-əfvü əta degil.
Mə'lum olur məsayibi-ərbabi-küfrdən
Kim, səbrdir vəsileyi-rəhmət, bəla degil.

Ey xəvatini-sərapərdeyi-sitrü ifaf, səbr edin və təhəmmül pişə qılun ki, bu səbrü təhəmmülün nəticəsi axirətdə rövzeyi-nə'im və dünyada Qiyamətədək ehtiramü tə'zimdir. Zinhar, zinhar, bəndən sonra çaki-giriban edüb muyi-sər pərişan etməyəsüz ki, mövcibi-şəmatəti-ə'da olmaya. Əmma giryədən sizi mən' etməzəm, zira abidideyi-məzlum hədiqeyi-rəhməti sirab edər və seyli-əşki-qəribi-məhmum ilə mir'ati-əməldən qübari-küdurət gedər”. Pəs əsağiri-övladını əkabirə əmanət təriqiylə təslim edüb və məcmuin

⁴¹ Ancaq səbr edənlərə saysız mükafat verilir (Qur'an, 39, 10).

Vacibülvücuda tapşırub, vida' qılub meydani-məsafa mütəvəccih olduqda mütəhhərati-Əhli-Beyt bir növhə qıldılar və bir növ'lə nalan oldular ki, sükkani-səvami'i-mələkut gülğüleyi-növhələrindən sərəsimə olub [təsbihi təhlillərin fəramuş etdilər və ənadilü qümaryi-riyazi-behişt zəmzəməyi-giryələrindən] mütəhəyyir qalub kəndü sürüdlərin unudular. Şe'r:

Şahidi-ifrati-ğəmdir kəsreti-fəryadü ah,
Seyli-abi-çəşm miqdarı dil azarincədür.
El əzasinə nə nisbətdir əzayi-Əhli-Beyt,
Çün əzası hər kimin məqtul miqdarincədür.

Ol hala müqarin Əliyyi-Əsgər ki, tifli-şirxərə idi və hərəreti-ruzigar qönçeyi-pistani-validəsinə hiddəti-peykan verüb ol tiflin çəşməyi-məişətin məsdud qılmışdı və ol tifli-mə'sum iztirabi-cu'vü ətəşdən vətəyi-hələka qərib olmuşdu, Həzrəti-İmam əhvalın ərz etdikdə, Həzrəti-İmam ol tifli mübarək əlinə alub, ləşkəri-müxalifə müqabil durub ayıtdı: "Ey zalimlər, tutalım ki, bən günahkaram, bu tifli-bigünaha neçün bir qətrə su verməzsiz?". Ol səngparələrdən abirəvan çıxmaq mümkün olmayub ayıtdılar: "Ey Hüseyin, Übeydullahi-Ziyadın hökmi-rəvanı su mən'ində müəkkəddir, təğəyyür bulmaz və bey'ət etməyincə sana və övladına su içmək müyəssər olmaz". Həzrəti-İmam novmid olub müraciət etmək sədəbində ikən Hüzeymə Kahili bir navəki-dilduza güşad verüb, ittifaqla ol mə'sumun hülqi-mübarəkinə dəgüb, güzar edüb Həzrəti-İmamun saidi-mübarəkinə sancıldı. Həzrəti-İmam ol oxu çəkədikdə ol tiflin hülqumundun çəşməyi-xun rəvan olub, pak edərək validəsinə yetirüb ayıtdı: "Ey biçərə, fərzəndin şərbəti-şəhadət ilə sirab oldu".

Rəvayətdir ki, Əliyyi-Əsgərlə yetmiş iki nəfər təmam oldu və Həzrəti-İmam Zeynəlabidindən qeyri ki, bimarlı, səhrayi-vücutda Həzrəti-Hüseyinə həmrəh qalmadı. Şəhzadə kəndüsin tənha gördükdə ahi-cigərsuz çəküb bu məzmunla bir rəcəz ağaz etdi ki. Şe'r:

Dərda ki, dari-dəhrdə bir yar qalmadı,
Bir yarı-qəmgüsarı vəfadar qalmadı.
Dami-bələdan əhli-vəfa buldular nəcat,
Bir bəndən özgə zarü giriftar qalmadı.

Rəvayətdir ki, Həzrəti-İmam Zeynəlabidin validi-büzürgvarın tənha görüb, rıqqəti-təmamlə xabğahdan dıšra çıxub, cismi-zəif və kəfi-lərzanla kəndüyə əsbabi-rəzm mürəttəb qılıb, əziməti-meydan etməkdə ikən Həzrəti-Hüseyn ayıtdı: “Ey nuri-didə, hala sənə rüxsəti-şəhadət yoxdur, zira silsileyi-siyadət sənə mərbutdur və bəqayı-nəslı-Mustəfəvi sənın vücudınə məşrutdur”. İmam Zeynəlabidin ayıtdı: “Ey məxdum, haşa ki, bən şərbəti-şəhadətdən binəsib və dövləti-didari-şərifindən məhrum qalam?”. Həzrəti-Hüseyn ayıtdı: “Ey cigərguşə, bəzmi-bələda cami-şəhadət nuş etməgə hənuz sənə növbət yetməmişdir və saqiyyi-əcəl səni hənuz yad etməmişdir. Ənqərıb sən dəxi bu şərbətdən içüb bizə vasil olursan və muradınca bu xani-müsibətdən nəsib alursan”. Pəs, həzrəti-Zeynəlabidini hüzurinə alub cəddü abadan mövdu’ olan əmanətləri ol Həzrətə tapşurdı. Kəlamüllahi-Məcid və müşəfi-Fatimə, cıfri-əbyəz və cıfri-came’, elmi-qiyamət və baqi ülum ki, əimmədən qeyrə mümkün degil, ana təslim edüb və anı Vacibülvücudə tapşırıb. Şe’r:

Seyr eylədi zülali-səfa bağa bağdan,
Nur etdi intiqal çırağa çırağdan.

Təslimi-əmanət etdikdən sonra ziyafətxaneyi-behişt əzimətin müqərrər bilüb: “Dostlar vəliməsinə getdikdə müzəyyən olmaq rəsmidir” – deyüb bir dəxi hərəmsərayə girüb, qübari-meydandan məhasinü gisu pak edüb və təcidi-libas təriqiylə dəqqi-Misridən bir giranmayə xəl’ət geyüb və əmameyi-Rəsulullahın əqdin tazələyüb və seyyidül-şühədə Həməzənin sipərin kətfinə bıraxub və Əliyyi-Murtəzanın Zülfıqarın həmayil qılıb və Rəsulullahın Zülcinah nam bürəqrəftarın rikabi-hümayuna çəküb, mübarək əlinə bir rəmhi-əjdəhamanənd alub, zinəti-təmamlə Əhli-Beytə vida’ edüb “Və kəfa billahi şəhidən”⁴² kəliməsin yad qılıb, ərseyi-meydana yüz dutdu və yetdikdə nizeyi-cansitanın dili-xakə üstüvar qılıb və nizəsinə təkyə qılıb bir rəcəz ağaz etdi ki, bə’zi əbyatı budur. Şe’r:

Xəyrətu’llahə minə’l-xəlqi əbi,
Summə ümmi və ənə’bnə’l-xəyrətəyn.
Fizzətun qəd xuliqət min zəhəbin,
Və ənə’l-fizzətu’ibnə’z-zəhəbəyn.

⁴² Allahın şahidliyi mənə yetər.

Fatimətu'z-Zəhra ümmi və əbi,
Varisu'r-rusuli imamə's-səqələyn.
Min ləhu cəddin kə-cəddi fi'l vəra,
Əv kə'səyxi və ənə'bnu'l-aləməyn.
Zəhəbun fi-zəhəbin fi-zəhəbin,
Və ləcinu fi-ləcin fi-ləcəyn⁴³.

Ol bənəm kim, cəddi-pakimdir çiraği-ənbiya,
Afitabi-övci-himmət, sərvə-baği-İstəfa.
Ol bənəm kim, mə'dəni-dürri-vücudumdur Əli,
Şahi-ərbabi-həqiqət, şəm'i-cəm'i-övliya.
Ol bənəm kim, şəm'i-nuri-xilqətimdir Fatimə,
Cövhəri-kani-şərəf, şəm'i-şəbistani-həya.
Bən nihali-gülşəni-ədlü riyazi-ismətəm,
Ey fəsad əhli, nədir bunca bana cövrü cəfa?
Tökdünüz bir-bir atub səngi-sitəm övraqımı,
Qoydunuz tənha bəni qürbətdə bibərgü nəva.
Haliya qət'üm təmənnasində qılmışız qülüvv,
Qansı məzhəbdə bənəm qət'i-həyatımdır rəva?!

Və məqalədən sonra ol güruhi-müxalifi müxatəb qılıb nida qıldı ki: “Ey qövmi-sitəmkar və ey taifeyi-qəddar, ehtiraz edin ol Qəhhar qəhrindən ki, firqeyi-Ali-Fir'ovni qərqeyi-seylabi-Nil və sipahi-Əshabi-Fili məğlubi-hücumu-təyri-əbabil etdi. Və təvəhhüm qılun ol Cəbbar qəzəbindən ki, üsati-qövmi-Lut şəhrin sərnigun edüb, güləti-Ali-Nuhun mülkinə seylabi-siyasət yürütdü. “Və istəğfiru Rəbbəkum summə tubu iləyhi yumətti'kum məta'ən həsənən”⁴⁴. Ey zalimlər, əgər hakimi-divani-qəza ədlinə və Həzrəti-Rəsul şəriətinə e'tiqadınız

⁴³ Allahın yaratdıqlarının xeyirlisi mənim atamdır.

Sonra anamdır və mən bu ikisinin oğluyam.

Mən gümüşəm və iki qızılın oğluyam.

Anam Fatimətüz-Zəhradır və babam

Səqələyn imamı və peyğəmbərlərin varisidir.

Mənim kimi vərada belə bil babaya,

Və ya belə bir şeyxə sahib kimdir?

Və mən iki dünya oğluyam,

Qızıl içində qızıləm,

Dəniz içində dənizəm.

⁴⁴ Və Tanrınızdan üzrlər diləyiniz, sonra ona tövbə ediniz ki, sizə gözəl ruzilər versin (Qur'an, 2, 3).

var isə, yad edin əvaqibi-ümuru və bu zülmlərdən istigfar qılun və bana aman verin ki, bu ətfalü əyalı paymalı-qürbət olmadan ya Həbəş canibinə, ya Rum tərəfinə alub gedəyim və bu cəzireyi-Ərəb və ərzi-Babil və mülki-Hicazı sizə təslim edəyim və əgər müharibədən təcavüz mümkün olmazsa, barı, bir-bir meydana gəlin”.

Ləşkəri-Kufə və Şam ol kəlimatei-məhəbbətamizi istima' etdikdə daşlardan çeşmələr rəvan olur kibi biixtiyar didəyi-vəqahətpişələrindən əşki-nədamət rəvan olub bir miqdar peşiman olmağa mütəvəccih ikən Bəxtəri bin Rəbi'ə, Şis bin Rəbi'i və Şimr Zihcövşən və bə'zi rüesayi-əskər ki, dili-səxtlərində ədavəti-xanədani-vilayət mütəməkkin idi, gördülər ki, Hüseyin kəlimatei tə'sir edüb təğəyyüri-əqaidi-əskər mümkündür, filhal Hüseyinə müqabil durub ayıtdılar: “Ey Hüseyin, bizim müharibəmiz Yezid hökmüylə olub, sən zülali-nəcatın anın çeşmeyi-bey'ətindədir. Ya qəbuli-bey'ət etmək gərək, ya siyasətə yetmək gərək”.

Bu hala müqarin tirəndazlara əmr olundu ki, Hüseyinə möhlət verməyüb tirbaran edin. Bir qayətdə tirbaran etdilər ki, həva pəri-üqabdan məmlüv olub, kəsreti-peykani-hücumu-ammi-siham şüai-afitabdan ol mahi-övcü-rif'ətə bir sipəri-ahənin oldu və ol gülzari-ismətin ətrafin qələbeyi-navək xaristani-cəfa qıldı. Əmma hirzi-himayəti-Rəbbani hisni-hifz olub, ol padşaha zərər yetmədi. Həzrəti-İmam ol halı görüb qəlbi-sipaha həmlə qılmaq tədarükündə ikən naghah bir qübari-vəhmnak peyda olub ələmi tirə qıldı. Və ol halətdə bir şəxsi-mühib və surəti-əcib zahir oldu ki, başı mərkəbə bənzəyib, ayaqları aslan ayaqlarına bənzərdir. Həzrəti-Sultani-Kərbəlanun mülaziəmtinə müşərrəf olub ayıtdı: “Əssəlamu əleykə və əla cəddikə və əla əbikə”⁴⁵. Həzrəti-İmam cəvabi-[səlam] alub ayıtdı: “Ey nikbəxt, sən kimsən ki, bu tənhalıqda qəribnəvazlıq edərsən?”. Dedi: “Ya İbn-Rəsulullah, bən bu diyarda sakin olan pərilərin sərdarıyam və bana Zə'fəri-Cinn derlər. Və Həzrəti-Əli bin Əbi Talib ol zəmanda ki, Çahi-Beynəl-ələmeyndə zərbi-Zülfiqarla divləri müsəlman etdi, bənim babamı bu diyarın pərilərinə sərdar qıldı və hala bən varisi-mülkəm. Rüksət ver ki, bu sitəmkarların etdikləri əməllərin nəticəsini göstərəyim”. Həzrəti-İmam ayıtdı: “Ey Zə'fəri-Cinn, hüsni-e'tiqadine məmnun oldum, əmma siz əcsami-lətifəsiz, məhsus olmayub insanla

⁴⁵ Sənə, babana və atana salam olsun.

müharibə etmək mütəzəmmi-ni-zülmüdür. Rəva görməzəm”. Zə’fər Cinn ayıtdı: “Ya Hüseyin, surəti-insana girib cəng edəlim, netə ki, Bədr və Hüneyn mə’rəkəsində məlayikə Həzrəti-Rəsula Bədr və Hüneyn mə’rəkəsində və’deyi-şəhadət yetməmişdi. Bəhər hal nəcat üçün müavinət lazım olmağın Həzrəti-Həq məlayikəyə hökm etdi. Hala bən elmül-mənyada görmüşəm ki, bu gün Mə’budimlə mülafət edərim və dari-fənadan mülki-bəqaya gedərim. Bu bir saət həyat üçün dostlarımı zəhmətə salmaq nə münasibdir?”.

Zə’fəri-Cinn rüxsəti-müharibə bulmayub, vida’ edib müraciət etdikdə [ol qubar sakin olub, ol zülmət açılıb, Həzrəti-İmam mütəvəccih-hərb olub mübariz tələb etdikdə] Təmmim bin Qəhtəbə ki, ümərəyi-Şamdan olub mübarizi-mə’rufdu, müqabil durub ayıtdı: “Ey Hüseyin, nəfsi-vahiddə bir ləşkərə müqabil durmuşsan ki, zəmani-sabiqdə əksərinin abavü əcdadın Nəhrəvanda və Siffin müharibəsində atan qətl edib hənuz xatirlərində ol kinə mütəməkkin ikən hala dəxi əksərinin ixvanü övladın həlak edib təciddi-ədavət vaqə’ olmuşdur və zəman-zəman ziyad olmaqdadır. Bunun kibi ləşkərlə müqabilə etmək qələtdir. Səlah oldur ki, təriqi-bey’ət məsluk edib tələbi-nəcat edəsən”. Həzrəti-İmam ayıtdı: “Ey Şami, bən sizünlə ibtidayi-hərb etmədim. Siz baisi-fəsad olub övladü ənsabımı qətl etdiniz. Hala kəsrəti-ə’dadan bana təvəhhüm verib bey’ətimi almaq istərsən. Ey bədbəxt, əgərçi aləmi-surətdə sizin ləşkəriniz çoxdur, aləmi-mə’nidə bənim sipahimə [nəhayət] yoxdur. Mən ol sultani-büləndbargaham ki, süradiqi-cahü cəlalim səthi-ərşdə ətnabi-tövfiq və övtadi-tə’yidlə istəhkam bulub, sayeyi-ümumi-məlayiki-ülviyyəvü süfliyyə və üqulü nüfusi-bəşəriyyə və divü pəri və vəhşü teyr təhti-livayi-imamətimdə i’anətimə mə’mur olub, mütiləri mizbani-mərhəmətim mütəməti’i-ne’məti-behişt edib, mütəmərridləri iqtizayi-müxalifətim atəşi-cəhimə yaxmışdır. İnşaallah, bu surət aqibət sizə mə’lum olur və pərdeyi-qəflət rəf’ olub hər kim surəti-ə’malın mülahizə qılır: “Qəd xəsirə’l-ləzinə kəzzəbu bi-likai’llahi hətta iza ca’əthumus-sa’ətu bəğtətən qalu ya həsrətəna əla ma-fərrətəna”⁴⁶. Ey həramzadə, bənim cəddi-rəfi’-miqdarımdır ol ki, ləşkəri-müxalif hücum etdikdə məlayik surəti-insana girib xidmətin ixtiyar etdi. Və bənim validi-

⁴⁶ Allaha dönəcəklərini yalandan söyləyənlər ziyan etmişlərdir. Nəhayət özlərinə qəfildən o zaman gəlib çatınca “Vay başımıza gələn, nə etdik” – deyərlər (Qur’an, 6, 31).

büzürgvarımdır ol ki, rayəti-qədrin məhçeyi “Yuhibu’llahu və rəsuluhu”⁴⁷ gərdunsay edib zərbi-dəstindən babi-Xeybərə şikəst yetdi”. Bu nişatla bir nə’rə urdu ki, cəmi’i-ləşkər heybətindən titrədi, bəlkə ərzi-Kərbəlaya zəlzələ düşdü. Həm ol halətdə tiği-saiqəkirdarın çəküb, Təميم bin Qəhtəbəyi bir zərblə həlak edib dəxi mübariz istədikdə cəmi’i-ləşkər ol sələbəti-nə’rə və ol zərbi-dəstdən tərsnak olub mütəğəyyirü mütəfəkkir qalmış ikən Zeyd Əbtəhiyi-bədbəxt ki, aləmi-şücaətdə bəğayət sahibi-qürur idi və ərəbdə kəmalimübarizətlə məşhur, şəhzadəyə müqabil durub bimühəbə tiğ həvalə qıldı. Həzrəti-İmam anı dəxi bir zərblə iki parə qılub, təşnəlikdən bəğayət müztərib olub su içmək qəsdinə ahəngi-rudi-Fərat etdi. Şimri-lə’in ol halı görüb fəryad etdi ki: “Ey ləşkəri-Şamü Kufə, zinhar, zinhar, Hüseyinə təmkin vermən ki, bir qətrə su içə ki, əgər kəndü sirab olub mərkəb su içə, bin bu ləşkər kibi ana cəvab verməz və cəmi’ etdigimiz sə’ylər zayə’ olmaq müqərrərdir”. Ol həramzadə təhrisilə ləşkər qələbə qılub, Həzrəti-İmamla Fərat arasına hayil oldular və Həzrəti-İmam mərkəbi-badrəftarına cilvə verib və tiği-atəşbarın çəkib müqatiləyə və mücadiləyə məşğul oldu. Şe’r:

Öylə kim pulad ilə daşdan olur atəş əyan,
 Axıdırdı tiği-bərqindən ədunin xuni-nab.
 Xuni-ə’dadan rəvan eylərdi hər yan seyllər,
 Seyllər üzrə əyan eylərdi başlardan hübab.
 Cövhəri-tiğində məzmun mövci-tufani-fəna,
 Sayeyi-rəmhində müzmər şərh-i-əhvali-əzab.
 Cilveyi-rəxşində rövşən sür’əti-nuri-bəsər,
 Surəti-seyrində zahir həmleyi-sultani-xab.
 Rəxşi kuhi-badcünbüş, tiği bərqi-abgun,
 Rəxşinə gərdun fəda, tiğinə qurban afitab.

Ol şahsəvari-ərseyi-meydani-şəhadət və ol şahbazi-seydgahi-səadət rəxşi-himmət gərmcövlan edib və tiği-şücaət qərqi-xunabi-əhli-şəqavət qılub, ol zalimlərin üç səfin çak edib kəndüsin Fərata yetirdi. Nəhəngvar Fərata girib, əlinə su alıb içmək istədikdə bir kimsənə nida yetirdi ki: “Ey Hüseyin, nə su içmək məcalıdır, ləşkəri-bədxah qarəti-hərəmsərəya mütəvəccih oldular”. Kəmal-i-qeyrət inani-

⁴⁷ Tanrı və onun elçisi onu sevir

ixtiyarın əlindən alıb, bir qətrə su içmədən səməndi-seylrəftarın canibi-xeyməgaha səddi-sipər edib yetdikdə gördü ki, ol avaz mən'i-ab üçün bir hiylə imiş, əmma müvafiqi-iradeyi-təqdir vaqə' olmuş. Zira ol gün şərbəti-şəhadət içmək müqərrər idi.

Rəvayətdir ki, Fərat kənarından xeyməgaha yetincə qırx mübariz bırxmışdı və nəqli-səhihdir ki, Həzrəti-İmam xeyməgaha yetdikdə mükərrər xəvatini-hərəmsərayi-isməti hazır edib vəsiyyə təzə qıldı ki: "Ey əsmari-nihali-fütüvvət və ey əşcari-rəyahini-təharət, müsibət üçün mühəyya olun, əmma zinhar, camə çak edib muyi-gisu pərişan etmən və kəndünüzi mümkün olduqca naməhrəmdən nihan dutun". Həzrəti-Zeynəlabidini bir dəxi bağrına basıb, yüzün yüzünə sürüb vida' etdi. Şe'r:

Gəl ey həmdəm ki, cismimdə vida' etməkdədir canım.
Tökər qanlar, anıb firqət bəlasın çeşmi-giryanım.
Bənim müşkül degil halım ki, qürbi-Həq qılır hasil,
Qəmi-dünya əlindən qurtulur hala giribanım.
Səninçün ağlaram kim, edəcəkdir halını müztər,
Həm ə'da zülmü cövrü, həm bənim ənduhi-hicranım.

Ey nuri-didə, təriqi-müsabirətdən inhiraf etmə ki, şimeyi-ənbiya və şiveyi-övlüyadır. Yəqin ki, bu ibtila bizə nəsib olmasaydı, bizdən sonra zahir olan müsəlmanlara hər bəla nazil olduqda anı mövcibi-qəzəbi-İlahi təsəvvür edüb mə'yus olmaq müqərrər idi. Zəhi səadət ki, bəla bizim mülazimətimizdə məmduhi-əhli-həqiqətdir və vüqi-müsibət mövcibi-təsəlliyi-ətqiyayi-ümmət. Şe'r:

Bəlaya səbr edəlim, cövrə şükrələr qılalım
Ki, bu rəviş tələb əhlinədir təriqi-vüsul.
Cəmi'i-xəlqə bəla ehtiramı vacibdir,
Kim oldu əqrəbi-xüddami-Əhli-Beyti-Rəsul.

Ey cigərguşə, Mədinəyə yetdikdə netə ki, bən sənin səlamını sükkani-əhli-behiştə ilətərəm, sən dəxi bənim səlamımı anda olan əhibbavü əviddaya ərz edəsən". Bu halətdə Şəhrəbanu ol şəhriyarın damənin dutub ayıtdı: "Ey sərvəri-alimiqdar və ey seyyidi-büzürqvar, bən nəslü-Yəzdicird şəhriyaram. Həvadisi-əyyamdan sənin hisni-himayətin pənah etmişdim. Hala vəhmüm andandır ki, zəmani-

qeybətində bu zalimlər sayir xəvatini-Əhli-Beytə övladi-Rəsul olmaqla hörmət edüb bana ihanət yetirələr. Bəni kimə təslim edərsən?”. Həzrəti-Hüseyn ayıtdı: “Ey Şəhrbanu, bu vasitədən dəğdəğə çəkmə ki, sən daxili-Əhli-Beytsən və bu hisari-iffətdə sənə naməhrəm təərrüzü yetməz”. Şe’r:

Pəri-Cibrildir divari-dövlətxaneyi-ismət,
Anın sükkəninə asib yetməz şərri-şeytandan.
Hərimi-qürbi-Əhli-Beyt bənzər zövrəqi-Nuha,
Olan ol zövrəq içrə ehtiraz eylərmi tufandan?!

Və bir rəvayət dəxi oldur ki, Həzrəti-İmam Şəhrbanuya vəsiyyətlə qıldı ki: “Bəndən sonrə mərkəbim xəyməgaha gəlür, ol mərkəbə kəndüni möhkəm edüb inani-iradətini rayizi-qəzaya tapşur. Ol mərkəb səni badiyyəi-hövlədən çıxarur”. Və Şəhrbanu ol vəsiyyətlə əməl edüb ol mərkəblə ləşkərgahdan çıxdı. Aqibətüləmrə Allah bilür. Əmma əsəhhi-rəvayət oldur ki, Əhli-Beytlə Şama getdi.

Əlqissə, Həzrəti-Sultani-Kərbəla vəsiyyəti tamam olduqda mütəvəccihə-meydan olub bu məzmunla bir rəcəz ağz etdi. Şe’r:

Gəldi ol dəm ki, dili-qəmnakımı şad eyləyəm,
Mürği-ruhu damgahi-təndən azad eyləyəm.
Gəldi ol dəm ki, bu möhnətxanəyi viran edüb,
Qüds mülkünə binayi-işrət abad eyləyəm.
Gəldi ol dəm kim, qılam dərgaha ərzi-halımı,
Çəşmi-nəmnakü dili-qəmnakla dad eyləyəm.

Ol padişahi-qüdsisipah və ol sultani-ərşbargah zövqi-təqərrübi-dərgahullah ilə “Ənə’bnu rəsulullahi [və ənə’bnə Əliyyun vəli-yallahu]”⁴⁸ deyüb bir nə’rə urdu ki, ol sədədan cəmi’i-əczai-tərkibi-kainat mütəhəllil olub, fələki-dəvvar hərəkətdən mütəvəqqif və ərzi-sakin mütəzəzil oldu. İbn Sə’d şahzadəyi ol sələbətdə görüb, ləşkəri bir-bir müharibə qılmaqdan mən’ edüb, fəryad etdi ki: “Ey bixəbərlər, şücaəti-Mustəfa və sələbəti-Murtəza və heybəti-Həsəni-Muctəba bu gün bu şəxsə də münhəsir olubdur. Həqqə ki, əgər cəmi’i-kainat bir

⁴⁸ Mən Rəsulullahın oğluyam, mən Allahın vəlisi Əlinin oğluyam.

surətə mütəşəxxis olub ana müqabil dursa, bir həmləsinə vəfa qılmaz və hala zəxmi-tiği-atəş və cərahəti-müfariqəti-əhbab ana kargər olubdur. Cəmi'i-ləşkər ittifaqla həmlə qılub, tərəddüdün ziyadə qılun". Ol məl'unun əmriylə cəmi'i-ləşkər ittifaqla mütəvəccih olub şəhzadəyi araya aldılar və ol şiri-bişeyi-şücaət tiği-bərqasayla didəyi-idraki-bədxahı xirə qılub, hər canibə təvəccöh qıldıqca gərđi-nə'li-badpayi-badiyəpeymasından ruzigari-ə'da tirə olurdu.

Rəvayətdir ki, bir dəxi ol ləşkəri paymali-rəxşi-himmət qılub səməndi-badrəftarın Fərata yetürdi və daiyə qıldı ki, bir qətrə su içüb təskini-hərərət verə. Ətəşi-mütəhhərət və ətfal yadına gəlüb tərki-müddəa qıldı. Və bir rəvayət dəxi oldur ki, bir miqdar su içmək tədarükündə ikən Hüseyr bin Təmimi bir ox atub, ol ox zəxmiylə ləbü dəndani-mübarəkin məcruh edüb su içmək müyəssər olmadı.

Əlqissə, ləşkəri-ə'da hücum edüb gəldikcə gülüvvi-müxalif ziyadə olub və və'deyi-şəhadət müqaribət qılub zəxmlərindən çəsmə-çəsmə qanlar getməklə şəhzadəyə zə'f qalib oldu. Rəvayətdir ki, ol Həzrətin yetmiş iki zəxmi olub, səməndi-səbükseyri dəxi kəsərəti-zəxm və ifrati-ətəşdən süst olub asari-təzəlzül zahir oldu. İbn Sə'd şahzadənin zə'fi-halın mülahizə qılub qətlinə iqdām etdikdə Həzrət ol bədbəxtə qəhrlə baxub ayıtdı: "Ey zalim, bu əmri-qəbihə sənmi iqdām edərsən?". Ol bədbəxt infial olub gerü döndükdə Şimri-bədbəxt piyadələrə buyurdu ki, ətrafı cəvanibin dutub tirbaran edələr. Yenə şahzadə bir həmlə qılub, onların səfin sındırub bir mövzə'də qərar dutdu. Rəvayətdir ki, ol bədbəxtlərdən bə'zi mübaşiri-qətli-Hüseyn olub, bə'zi mütəvəccihi-nəhbi-Əhli-Beyt oldular. Həzrəti-imam ol halətdən vaqif olub ayıtdı: "Ey Ali-Əbu Süfyan, tütalım ki, sizdə iman əsəri yoxdur, barı, qaideyi-namusi-cahiliyyəti ki, lazimeyicibilliyyətinizdir, tərək etmək nə münasibdir ki, qəsd-i-əvrat edərsiz? Əgər məqsudiniz bənim qətlim isə, ol müddəa bəndən müyəssərdir". Şimri-məl'un ayıtdı: "Ey Hüseyn, bu iltimasın qəbul edəriz". Pəs, ləşkəri təərrüzi-Əhli-Beytdən mən' edüb mübaşiri-qətli-Hüseyn oldu.

Rəvayətdir ki, ol kəməli-zə'flə tiği-abdarından ehtiraz edüb, qətlinə kimsənə iqdām edə bilməzdi. Aqibət iraqdan tirbaran etdilər. Həzrəti-İmam gördü ki, cövlan etməgə qüdrət yox, naçar mərkəbdən enüb piyadə oldu ki, mərkəbinə tirbarandan zərər yetməyə, zira yadigari-Mustəfa və Murtəza olub mükərrəm və möhtərəm idi. Ol

bədbəxtlər Həzrəti-İmamı piyadə görüb, dilir olub qətlinə mütəvəccih oldular. Əsnayi-mə'rəkədə bir lə'in ol afitabi-övcü-səadətin cəbini-mübarəkinə bir ox urub məcruh [etdi]. Həzrəti-İmam ol navəki-xunfəşanı çəküb, cəbini-mübarəkindən məhasini-şərifinə qanlar rəvan olub, xəzab olduqda mübarək əliylə rüxsarinə sürüb mübahat edərki ki: “İnşallah, bu rənglə cəddim xidmətinə müşərrəf oluram”. Və bu halətdə qıbləyə mütəvəccih olub və bargahi-qürbi-Mə'buda yüz dutub müntəziri-şəhadət oldu. Şe'r:

Şəm'i-həyata sübhi-əcəl verdi iztirab,
 Mulki-vücuda seyli-ədəm saldı inqilab.
 Gülzari-ömrə qıldı əsər sərsəri-xəzan,
 Dəsti-zəmanə rışteyi-ümmidə verdi tab.

Rəvayətdir ki, ol sərvə-riyazi-şəriət sərsəri-hücumi-ə'da və seyli-sihami-əşqiyayla mərkəbdən düşüb bixud olduqda münafıqlar bir-bir, iki-iki qəsd-i-qətl edüb müqabilinə gəldikdə rüxsari-mübarəkin görüb, şərm edüb tə'xir edərlərki. Şe'r:

Tökmək övladi-Rəsulun qanını asan degil,
 Ol səbəbdən kim, bu qan hər qana bənzər qan degil.

Aqibətuləmr Şimri-lə'in gördü ki, ləşkər ol Həzrətin qətlində tə'xir edərlər, fəryada gəldi ki: “Ey bihəmiyyətələr, bu nə tə'xirdir?”. Dər'ə bin Şeriki-bidövlət gəlib ol Həzrətin saidi-mübarəkin məcruh etdi və Sinan bin Ənəs kətfi-mübarəkinə bir ox urub, ol iki zəxmdən şahzadəyi-ələm ixtiyarsız düşüb, xaki-Kərbəlaya təzəlzül buraxdı və ol vaqiedən sükkani-təhtüssəradan Sürəyyaya gülğülə çıxdı. Dövrani-fələk sərəsimə olub derdi ki: “Aya, bu nə əmri-qəbihdir?”. Və daireyi-zəman iztiraba düşüb təəssüf çəkərdi ki: “Aya, bu nə zülmi-sərihdir?”. Əlqissə, Xəvl bin Yezidi-Əshəbi və anın fərzəndi Şibl bin Yezid ittifaqla piyadə olub, ol sərəfrazın səri-mübarəkin bədəni-şərifindən cüda qılmaq qəsdinə mütəvəccih oldular. İqdam etdikdə məhəbət müstövli olub müyəssər olmadı.

İsmail Buxaridən nəqlidir ki, şahzadə duşdugu saətdə İbn Sə'd əmriylə bir mübariz anın qətlinə iqdam etdikdə Həzrəti-İmam ayıtdı: “Ey fəqir, bənim qətilim sən degilsən, bu əmri-qəbihə iqdam etmə. Heyfdir ki, atəşi-duzəxə giriftar olasan”. Ol mübariz giryan olub

ayıtdı: “Ya İbn Rəsulullah, bu halətdə sən hənuz bizə rəhm edərsən, Əhli-Həq olduğuna şəkküm qalmadı”. Ol mübariz biməhaba əlindəki tiği müraciət qılıb İbn Sə’də həvalə qıldı. Mülazimlər hər tərəfdən mane olub, ana zəxmlər urub, ol yeganeyi-zəman bədəni-məcruhlə Həzrəti-İmam hüzurinə gəlüb ayıtdı: “Ya Hüseyin, sənün üçün bəni şəhid edərlər”. Həzrəti-İmam ayıtdı: “Mücahidlər əməli zəyə’ olmaz”.

Əlqissə, hər tərəfdən tiğlər çəküb Yezidin ən’amü iltifatı ümidinə ol əmri-qəbihə iqdām edərlərdi. Əmma kimsənəyə bu şəqavət müyəssər olmayub iki kimsənəyə münhəsir oldi: biri Sinan bin Ənəs və biri Şimri-Zilcövşən. Sinani-bədbəxt istədi ki, ol əmrə mübaşirət qıla, Şimri-bidövlət sibqət edüb ol Həzrətin sineyi-bikinəsinə qədəm basdı. Həzrəti-İmam göz açub dedi: “Ey bədbəxt, sənə kim derlər?”. Dedi: “Bən Şimri-Zilcövşənəm”. Həzrəti-İmam ayıtdı: “Daməni-zireh çehreyi-napakindən götür, səni görəyim”. Ol bədbəxt daməni-zireh rəf’ edüb, çehreyi-napakini göstərdikdə Həzrəti-İmam gördü ki, dişləri xinzir dişləri kibi dəhani-pəlidindən dışra çıxmış. Dedi: “Sədəqə-Allah və sədəqə Rəsulullah”⁴⁹, bu bir nişanədir”. Zira vaqiəsində Həzrəti-Rəsul, qətlindən xəbər verüb və’deyi-qətlin müqərrər etmişdi. Dedi: “Ey Şimr, bənim qətlim sənə müqəddər olubdur, əməlində təqsir etmə. Əmma ey Şimr, bu vəqt nə vəqtdir və bu gün nə gündür və bu ay nə aydır?”. Şimr ayıtdı: “Məhərrəm ayıdır, cümə günüdür və nəməz vəqtidir”. Həzrəti-İmam ayıtdı: “Ey zalim, bunun kibi şəhri-həram və ruzi-cəm’iyyət və vəqti-nəməz ki, xütəbaya-İslam və rüusi-mənabirdə cəddim övsafın bəyan edərlər və übbadi-xəvasü əvam mütəvəccih-i-dərgahi-Mə’bud olub ədayi-ibadət qılurlar, sən nişə bu əmri-qəbihə iqdām edərsən? Barı, ey Şimr, köksüm üzərindən durub bir miqdar möhlət ver ki, bən dəxi ləbi-təşnə ilə nəməza məşğul olayım və çün nəməzda ikən şəhid olmaq bana mirasdır, bən dəxi ol səadəti bulayım”.

Şimri-bədbəxt ol Həzrətin sinəsindən durub və ol Həzrətdə bir miqdar qüdrət var idi ki, oturub qibləyə mütəvəccih olub nəməza iştiğal etdi. Ol vəqt bir vəqt idi ki, sultani-sərapərdeyi-tərəmi-çarüm sihami-süain xarü xaşaka urub, parə-parə qılıb və şəmşiri-şə’səsin kuhsara çalmaqdan sındurub zəvala mütəvəccih olmuşdu. Və xütəbaya-ümmət minbərə çıxub “İnnə’llahə yə’muru bil-ədli və’l-

⁴⁹ Rəsulullah doğru söyləmiş.

ihsani və itai zi'l-qurba və yənha əni'l-fəhşai və'l-münkəri və'l-bəğyi yə'izu kum lə'əlləkum təzəkkərun"⁵⁰ moizəsin zalimlərə ilqa qılıb və müəzzin minarələrdən "İnnə'l-lahə və mələikətəhu yusəllunə ə'lən-nəbiyyi"⁵¹ zəməməsin cəhana salmışdı. Filvaqe', əgərçi ol vəqt aləmi-surətdə əhli-zələlətin kövkəbi-iqbalları dərəcəyi-rif'ətdə İbn Sə'd və sayir ümərəyi-ləşkəri-Yezid bir-birinə təhniyyəyi-zəfər verüb, ümidi-iltifatü ən'amla nişati-təmam bulub və Yezid və Übeydullahi-Ziyad məsnədi-hökumətlərində məcalisi-tərəb tərtib edüb nazü nuşla məşğuli-eyşü tərəb olmuşlardı və Əhli-Beyti-İmamın nəvayibü əhzanı kəmələ yetüb Hüseyin və sayir şühəda aludeyi-xakü xun, dəşti-Kərbəlada mərkəblər paymalı olub, mütəhhərati-hərəmsərayi-nübüvvət rıqqəti-qəlblə küştələrin parə-parə bərabərlərində görüb və başları üzrə mücərrəd tiğlər müşahidə qılıb iztirabi-təmamlə təzəzlül bulmuşlardı. Əmma aləmi-mə'nidə ol bədbəxtlərin münşiyyi-qəza, nasiyyəyi-əhvallərinə rəqəmi-"Xəsirə'd-dunya və'l-axirətu"⁵² çəküb istirdadi-ne'mətlərinə fələk pənceyi-təsərrüf mühəyya qılıb və tə'zibi-ruhlarına Maliki-duzəx sələsilü əğlal mürəttəb edüb, əsəri-zülmü sitəmləri sərayi-aqibətlərin viran etmişdi. Və Həzrəti-Hüseyinə və ətbainə ərvahi-ənbiya istiqbal edüb, məlayikeyi-müqərrəbə nisar üçün ətbaqi-cəvəhiri-təhiyyat mühəyya qılıb, divani-qəzadan [misali]-hökuməti-dünyavü axirət verilüb və mütəhhərati-Əhli-Beytə hüccəti-təmlik-i-hur və qüsuri-cənnət ən'am olunub, səm'i-rizalərinə müjdeyi-əhtirami-dünyəvi və üxrəvi yetmişdir. Şe'r:

Bir dükandır bu büsati-dəhr kim, ümmalinə
 Əcr miqdari-əməldir, müzd miqdari-hünər.
 Xakdani-dəhr bir məzrə'dirü ə'mal zər',
 Xeyr olur məhsul xeyr əhlinə, şər əhlinə şər.

Əlqissə, Həzrəti-İmam nəməza məşğul olub səcdədə ikən Şimri-bədbəxt baş qaldırmağa möhlət verməyüb şərbəti-şəhadət içirdi.

⁵⁰ Şübhesiz ki, Tanrı sizə ədaləti, yaxşılığı, yaxınlarınıza yardımını əmr edər. Pisliyi, yamanlığı və zülmü yasaq edər. Bunları aqlınızda tutasınız deyə sizə öyüd verir (Qur'an, 16, 90).

⁵¹ Şübhe yox ki, Allah və mələkləri Peyğəmbərə səlāt edərlər (Qur'an, 33, 56).

⁵² Həm dünyanı, həm də axirəti qeyb etdi (Qur'an, 22, 11).

“İnna lillahi və inna ileyhi raci’un”⁵³. Bu halətdə qülcülə səvame’i-mələkuta düşüb və xətayiri-cəbərut vəlvəleyi-mələi-ə’ladan dolub, çün padişahi-məsnədi-imamət aləmi-surətdən aləmi-mə’naya intiqal etdi, əhli-aləmi-surət ol daği-fəraqa səbr etməyüb, ittifaqla iztirab edüb, micməreyi-gərduni-gərdan qüsuri-nigari-əflaka atəş urub məlayik pərü balın atəşi-fəraqa yaxdı və şö’bədəbazi-surətxaneyi-təbiət silsileyi-rabiteyi-təbayei qət’ qılıb əczai-mürəkkəbata ehtiraz bırxadı. Fəzayi-dərya bu müsibətdə mahilərə çeşmeyi-zəhri-hələhil oldu və ərseyi-səhrayı bu möhnət vühuşü tüyura təngnayı-tənuri-püratəş qıldı.

Nəqlidir Ətəmi-Kufidən ki, müqarini-qətli-Hüseyn həvaya bir qübar tari olub ol qayətdə ki, aləm tirəvü tar oldu ki, “ələmeyi-Qiyamətdir” – deyüb xəlqi-aləm istiğfara başladılar. Ol qübar mürtəfə’ olduqda Həzrəti-Hüseynin mərkəbi kakülin qanla rəngin edüb, mütəvəccih-i-xeyməgah olub, mütəhhərati-Əhli-Beyt ol mərkəbi kaküli-pürxunla şəhzadədən cüda gördükdə fəğanlar edüb, mərkəbi müxatəb qılıb növhə ilə ayıtdılar. Şə’r:

Ey səməndi-badpa, billah, qanı ol şəhsəvar?
Nişə ol sərdardan qıldun cüdalıq ixtiyar?
Neylədin ol dürri-şəhvarı ki, tapşurduq sənə?
Qanda saldı, nişə gəlməz, ötdü həddən intizar.
Paybusindən anın məhrum olub, sən ey rikab,
Səxtdilsən kim, gözün olmaz dəmadəm əşkbar!
Dəstbusindən anın düşmüşsən ayrı, ey licam,
Nola toprağa düşüb oldunsa xarü xaksar?!

Anlar sürudla növhə qıldıqca Zülcinah didələrindən əşki-rəvan axıdırdı. Rəvayətdir ki, ol mərkəbi-vəfadar ol Həzrətdən sonra rəhi-badiyə dutub minbə’d andan kimsənə nişan bulmadı və anın rükubu kimsənəyə müyəsər olmadı.

Rəvayətdir ki, qətdən sonra Şimri-məl’un münafiqlərlə mütəvəccih-i-hərəmsəra olub bünyadi-qarət etdilər, əmma mütəhhərata dəsti-təərrüz yetmədi. Əmma Şimri-bədbəxt Həzrəti-İmam Zeynəl-abidinə yetüb qəsd etdi ki, qətl edə, Həmid ibn Müslim təriqi-mən’lə ayıtdı: “Ey bədbəxt, bu növrəsidə əsiri-dami-mərəzdir. Bigünah

⁵³ Biz Allaha aidik və qayıdışımız da onadır (Qur’an, 2, 155).

qətlinə iqdam etmək mürüvvətmidir?" Və bir rəvayət dəxi oldur ki, Ömər Sə'd mən' etdi. Bəhər hal, çün müqtəzayi-hikmət bəqayı-şəhzadə idi, ol vərətdən nəcat buldu. Həzrəti-İmamın matəminə iştiğal edüb bu məzmunla sürüda başladı. Şe'r:

Ya Rəb, nə fitnədir ki, cəhan qıldı aşkar?!
Ya Rəb, nə zülmdür ki, əyan etdi ruzigar?!
Ya Rəb, qəza bu əmrde çəkməzmi infial?!
Ya Rəb, fələk bu fe'ldən olmazmı şərmsar?!
Abü həvayi-gülşəni-möhnətfəzayi-dəhr
Çün olmadı Hüseyne səfabəxşü sazkar,
Aram dutmayub yerə keçsin həmişə ab,
Məhdi-fərağət üzrə həva tutmasın qərar.
Çün xakdani-dəhrdə aram bulmadı,
Sultani-din Hüseyni-Əli, şahı-kamkar,
Badi-fənaya getsə rəvadır bu xakdan,
Ayineyi-vücuda ədəmdən salıb qübar.
Ey dil, hökumətinə cəhanın nə e'timad?!
Ey didə, həşmətinə zəmanın nə e'tibar?!
Olsaydı ruzigar nihadında bir səbat,
Əhdin qılırdı Ali-Rəsul ilə üstüvar.
Dövrən cibillətində gər olsaydı bir vəfa,
Ali-Rəsul xidmətin eylərdi ixtiyar.
Ol vəqtdən ki, xəsm rizasıyla tiğü tir
Şahi-şəhidin eylədi ə'zasını figar,
Açmış dəhan təəssüf üçün tiri-tündrəv,
Çəkmiş zəban təhəssür üçün tiği-abdar.
Ya Pəb ki, tiğ çıxmaya həbsi-niyamdan!
Ya Rəb, ki qanda olsa ola tir xaksar.



Xatimə

MÜXƏDDƏRATI-ƏHLİ-BEYTİN ŞAMA GETDİGİN BƏYAN EDƏR

Hikməti-baliğeyi-rəbbani binayi-mükəvvənat və qüdrəti-kamileyi-müsəvviri-əşkəli-mövcudat böylə iqtiza qılmış ki, bünyeyi-vücutdi-bəşər məzhəri-cəmi'i-sifat olub, gah ətvəri-sütudələri ə'mali-zəminlərinə qalib düşüb, rif'əti-iqtidarləri məlayikədən ə'la ola və gah əf'ali-qəbihələri əxlaqi-həmidələrinə fayiq olub, rütbeyi-e'tibarların İblisdən ədna qıla. Və bə'ziərbəbi-həqayiq ki, aləmi-kövnü fəsada insani-kəbir demiş, bu mə'naya mütəzəmmindir ki, surəti-aləm həmişə mütənəvvə' və mütələvvindir. Gah məsnədi-xilafətdə xüləfayi-ədələtşuar və səlätini-rə'fətdisar istiqrar bulubərbəbi-küfrü tüğyan məqhur olub və gah sərirri-əyalətdə müluki-cəfəpişə və hükkami-sitəməndişə mütəməkkin olub, əshabi-əqlü imanı məğbunü məxzul qılır. Ol cümlədəndir Yezidin əyyami-istiqlali-hökuməti ki, cəmi'i-əf'ali-zəminəyə came' olub, cəhanı darülfəsad etmişdi və Hüseyni-məzlumun zəmani-istilayi-möhnəti ki, təmamiyi-əxlaqi-kəriməyə məzhər vaqə' olub, aləmi-surətdə müsibəti mələli kəmalə yetmişdi. Bilmək gərək ki, dövrü-Adəmdən xatimi-ənbiyayadək cəmi'i-ə'sarü ənsarda təmamiyi-əfradi-insana vaqə' olan əsnafi-bəliyyatı cəm' etsələr, Kərbəla müsibətinin bindən birinə bərabər olmaz. Və e'tiqad etmək gərək ki, sayiri-bəliyyatın eyni vaqieyi-Kərbəlanun təsəvvürüncə həqiqət əhlinə əsər qılmaz. Şe'r:

Gögdən endikdə bəla bulmazdı mənzil qonmağa,
Olmasaydı ərseyi-aləmdə xaki-Kərbəla.
Kərbəladan qeyr yoxdur bir mübarək büq'ə kim,
Ola anın əksəri-əczayi-tərkibi bəla.

Filvaqə', Kərbəla bir büq'eyi-şərifdir ki, canibi-Həqdən anda rütbəyi-əhtirami-xanədani-risələt və tə'zimi-dudmani-nübuvvət

kəmalaya yetmiş və həqiqəti-zülmi-əşqiya və səbri-övlüyada olan əsrari-hikmət zühura yetmiş. Zəhi bədbəxtlər ki, anın kibi büq'eyi-şərifdə mahi-Məhərrəm ki, müqəddəmi-şühuri-mədari-aləmdir və ruzi-cüm'ə ki, sayir əyyamdan ehtiramla müqəddəmdir və vəqti-zöhr ki, zəmani-iqamətasari-Rəsuli-mükərrəmdir hörməti-Rəsulullahı riayət qılmayıb övladına sitəm rəva gördülər və həzrəti-Vacibülvücudun səbrin kəndülərinə nüsret təsəvvür edüb vacibüt-tə'zim olan cəmaətə ihanət yetürdilər. Çün bu mahi-mübarəkdə Əhli-Beyti-rişalət nəhayəti-mələlət bulmuşlar və qayəti-iztirabla mütəfərriqü pərişan olmuşlar, lacərəm tərki-sürur qılıb təriqeyi-matəm rəyəət edənlərə şərəfi-intisabi-Əhli-Beyti-rişalət müqərrərdir və mələlətlərinə şərik olanlara səvablarla şirkət müyəssərdir. Şe'r:

Məhərrəmdir, könül fəryada gəl, ah eylə, əfğan qıl!
 Əza dut, başa topraqlar savur, çaki-giriban qıl!
 Qılıb qət'i-nəzər mahi-Məhərrəm eysü işrətdən,
 Dəmadəm çeşmini məzlumlar yadıyla giryən qıl!
 Urub gərduna bərqi-ahi-atəşbardan atəş,
 Binasın yax, anı dövri-müxalifdən peşiman qıl!

“Üyunir-Riza”da məzkurdur ki, Əmr Leys hakimi-Xorasan ikən ümərəyi-ləşkərindən bin müsəlləh mübarizə malik olan kimsənəyə bir zərrin gürz ən'am edərdi. Bir gün ə'yani-dövlət və ərkanı-həşməti ərzi-ləşkər gördükdə yüz igirmi sahiblivayi-zərringürz qələmə gəldi. Surəti-hal Əmr Leysə ərz olunduqda mərkəbindən düşüb, xaki-məzəllətə yüz sürüb zar-zar ağladı. Ərkani-dövlət ol halətə təəccüb edüb ayıtdılar: “Ey məliki-kamkar və şəhriyari-alimiqdar, əl-minnətü lillah, mülkin mə'mur, ləşkərin məsrur, düşmənin məqhur, şadü xürrəm olmaq münasib ikən bu pərişanlığa səbəb nədir?”. Əmr Leys ayıtdı: “Ey əzizlər, bən bu ləşkəri iste'dadi-təmamlə mühəyya gördükdə yadıma vaqiəyi-Kərbəla gəldi. Təəssüfüm və təhəyyürüm budur ki, neçün bu ləşkərlə ol gün Hüseyni-məzluma müavinət qılmağa müvəffəq olmadım və Yezidin ləşkərin mütəfərriq edüb iktisabi-səadət qılmadım”.

Rəvayətdir ki, Əmr Leys dünyadan intiqal etdikdə vaqiədə gördülər: başında taci-mürəssə' əgnində xəl'əti-giranmayə, altında mərkəbi-badrəftar, müləzimatində qilmani-mahrüxsar. Ayıtdılar: “Ey əmir, bu səadət nə ibadət əcridir?” Əmr Leys ayıtdı: “Bu kəramətlər ol niyyət

müqabiləsində vaqə' oldu ki, həngami-ərzi-ləşkər müavinəti-şühəda xüsusunda xatirimə yetirdim". Bu tənbehdən mə'lum oldu ki, arzuyi-müavinəti-şühəda məsabeyi-əzadır, bəlkə əzadan əsvəb. Və əsvəb, anlar üçün irtikabi-əzadır. Şe'r:

Əgərçi-həşmətü övladü mülkü mal qamu,
Əziz olur qamuya, zövqi-ruh qalibdür.
Çü can müqəddəm olur cümlədən yaxındır bu
Ki, tərki-can ələmi ə'zəmi-məsayibdür.

Mühəqqəq oldu bu tərtib olan müqəddəmələrdən ki, rütbəyi-şühəda əşrəfi-məratibdir. Nəqldir ki, ruzi-cəza zümreyi-şühədaya cəmi'i-əsnafi-məvəhib və cümleyi-ənvai-mətəlib kəramət olunduqdan sonra canibi-Həqdən nida gələ ki, ey təriqi-məhəbbətdə nəqdi-can nisar qılanlar və ey bəzmi-bələda həlahili-məhəbbətimi şəhdi-şəfa bilənlər, dəxi muradınız var isə, bəyan edin, hasil olsun və dəxi məqsudiniz nə isə, əyan edin, icabət bulsun. Firqeyi-şühəda bu cəvaba mühləm olalar ki: Ya Rəb, səadəti-şəhadət nəticəsin görüb iradətimiz ziyadə olmağın muradımız dünyaya müraciət qılub təkrarla səadəti-şəhadət bulmaqdır və əgər müyəssər olsa, bu iqbəlin idrakinə müdavi olmaqdır. Şe'r:

Şəhidi-xəncəri-bidada ruzi-Həşr feyzi-Həq,
Əyan etdikdə sərfi-nəqdi-can əcrinin asarın,
Kəməli-zövq bundan qeyr qoymaz anda həsrət kim,
Dönüb dünyaya hasil eyləyə ol zövq təkrarın.

Kitabi-"Rəbiül-Əbrar"da Bəxtəri məstur etmiş bir əzizdən, nəql edüb ki, bir gün Həzrəti-Rəsulullah bənim mənzilimdə mübarək əllərin yuyub və məzməzə edüb iste'mal olunan suyu bir mövze'də tökdü. Sabah olduqda ol mövze'də bir dirəxti-barvər peyda olub bir xoş meyvə gətirdi. Bir müddət xəlq ana "Şəcəreyi-mübarəkə" ləqəb qoyub meyvəsindən mütəmətte' olurlardı. Bir gün gördük meyvəsi tökülüb, bərgləri pejmürdə olmuş. Təəccüb etdik ki, aya, nə afət vaqə' oldu ola? Nagah xəbəri-vəfati-Rəsul istima' olundu. Andan sonra dəxi meyvə verürdi, əmma nihayət qillətdə. Bir gün gördük ki, cəmi'i-meyvəsi tökülüb, yerinə tikən bitmiş. Nagah Həzrəti-Murtəza vəfatından xəbər verdilər. Andan sonra dəxi övraqın iste'mal edüb

bimarlar şəfa bulurlardı. Bir gün gördük tәмamiyi-qüsünü övraqı xüşk olub həman saqi-dirəxt qalmış. Nagah xəbəri-vəfati-imam Həsən şiya' buldu. Bir gün gördük ol saqi-dirəxtdən dəxi əsər qalmayıb xakla yeksan olmuş. Nagah vaqieyi-Kərbəladan xəbər yetürdilər. Şe'r:

Hər qafilin ki, çeşmi bu matəmdə tər degil,
Mütləq nihali-ömrü anın barvər degil.
Hər didə kim, degil bu müsibətdə əşkbar,
Məqbuli-təb'i-mərdümi-sahibnəzər degil.

Rəvayətdir ki, Həzrəti-Hüseyn şəhid olduqda filhal bir kəbutəri-kafurfam həvadan yenüb, pərü balın ol məzlumun qaniyla gülgün edüb, pərvaza gəlüb, həm ol səətdə Mədinə əzmin qılıb, rövzeyi-Rəsulullahın ətrafında cövlan edüb qətrə-qətrə qan pərü balından ol mərqədi-mübarəkə axıdırdı və Əhli-Beyt ol haləti müşahidə qılıb heyran qalmışlardı ki, aya, bu nə əlamətdir? Nagah xəbəri-vaqieyi-Kərbəla yetüb mə'lum oldu ki, ol kəbutərin pərü balı nameyi-əhvali-Kərbəla imiş rövzeyi-Rəsulullaha.

“Kənzül-Ğərayib”də məsturdur ki, bir yəhudinin bir cəmilə qızı olub bə'zi bəlalara mübtəla idi. Ol cümlədən biri ol ki, ə'ma idi və yəhudi xarici-şəhrdə anınçün bir bustan mürəttəb edüb mənzil müəyyən etmişdi. Bir gün ol yəhudi qayıb olub, ol zəifə qaldıqda Hüseyni-məzlumin qaniyla rəngin olan kəbutər ol bustana güzar edüb, bir şaxsar üzrə qonub fəğan elərdi. Ol zəifə anın sədasına mütəvəccih olub ol şaxsara yetdikdə, baş qaldırub yuxarı təvəccöh qıldıqda kəbutər pərü balından bir qətrə qan dideyi-nabinasına damub bina oldu. Göz açub ol kəbutəri gördükdə pərü balından axdığı qandan sayır ə'zasına dəxi sürüb səhhəti-təmam buldu. Səhihül-mizac və bina seyr edərkən yəhudi şəhrdən gəlüb bustana girdikdə ol bimarını səhhət üzrə görüb, təəccüb edüb səbəb sual etdikdə ol zəifə surəti-halın bəyan etdi. Yəhudi mütəəccüb olub, ol şaxsara mütəvəccih olduqda ol kəbutəri görüb nişatla ayıtdı: “Əyyuhə't-təyru ma-həqiqətu halikə vəma fibalikə”¹. Hikməti-İlahidən yəhudiyyə səbəbi-İslam olmaq məsləhəti üçün ol heyvan natiq olub göftara gəldi ki: “Ey yəhudi, bu gün bə'zi kəbutərlər ilə aşıyanəmizdən pərvaz edüb seyr edərkən

¹ Ey quş, həqiqəti-halın və qanadındakı nədir?

güzarımız Kərbəlaya düşdü. Hüseyini-məzlumu gördük, aludeyi-xakü xun şəhid olmuş. Pərü balımızı anın qanına sürüb, hər birimiz bir canibə təvəccöh qılub, hala bən bu büq'əyə düşüb növhəyə məşğul ikən sənin fərzəndin hazır olub təvəccöh etdikdə əmrəzinə şəfa verən pərü balımdan axan qandır və bu gün vühuşü tüyur matəmi-övlad tutub pərişandır". Yəhudi bu hala müttəle' olduqda hidayəti-İslam bulub səadəti-imana yetdi və səbəb sual edənlərə şərhü bəstlə bəyani-hal edüb çoxları dəxi müsəlman etdi. Şe'r:

Məhrəmi-bargahi-İzzətdən
Nə əcəb gər kəramət etsə zühur.
Qürbi-dərgahi-Həq bulanlardan,
Mö'cüzatü kəramət olmaz dur.

Raviyi-ərbabi-cigərsuzi-Kərbəladan və naqili-asari-qəmənduzi-şühədan səhhətə yetmiş, rəvayət və şöhrət etmiş hekayət budur ki, Şimri-Zilcövşəni-məl'un ol əmri-qəbihə mübaşirət etdikdən sonra Əhli-Beytin qarəti-əmvalü əsbabinə italeyi-əyaliyi-təsərrüf qılıb mütə'ərriz oldu. İstədi ki, Həzrəti-İmam Zeynəlabidini qətl edə. Bir rəvayətdə Həmid bin Müslim mən'iyə və bir rəvayətdə Ömər Sə'd nəhyiyə məmnü' olub əmvalü əmtiələrin qarət qıldı. Əbu Hənifə tarixində məsturdur ki, Ömər Sə'd əmri-müharibə itmam bulduqdan sonra Həzrəti-İmamın səri-sahibəsəadətin Xəvli bin Yezid Əsbəhiyə təslim edüb Übeydullahi-Ziyada irsal etdi və kəndü bir gün dəxi Kərbəlada qalub, kəndü ləşkərinin məqtulların cəm' etdirüb, üzərlərinə nəməz edüb dəfn etdirdi və şühədanun başların alub bədənərinə iltifat etməyüb səhrada üryan bıraxdı. Və ol başları ləşkərinə təslim etdi ki, hər cəməət miqdarcə Übeydullahi-Ziyaddan ən'amü ehsana müstəhəqq ola. İgirmi iki ədəd yəhudiyə on dörd ədəd Bəni-Təməimə, yeddi ədəd Bəni-Əsədə, beş ədəd Ərdəşirə və on iki ədəd Bəni-Səqifə verüb hökm etdi ki, hər taifə kəndü səfinə ol başlarla ziynət verüb Kufə şəhrinə girələr və xəvatini-hərəmsərayi-risalət üçün münasib hövdəclər mürəttəb qılub. Və bu ki, derlər, üryan naqələr üzrə alub getmişlər, qələti-məhzdir, zira Əhli-Beyti-risalətə ol ihanət heç vəchlə mümkün olmaz. Və nəqli-səhihdir ki, vaqieyi-Kərbəlada Əhli-Beyt cəmi'i-məkəridən məsunü məhrus olub, hisnü himayəti-isməti iffətdə qalub məstur və məhcub mütəvəccihi-Şam oldular. Şe'r:

Müxəddərati-sərapərdeyi-risalətə bişək,
Kəfaləti-kərəmi-Kirdgar hisni-həsindir.
Nə ehtimali-xələl sitri-iffətinə anın kim,
Hərimi-hörməti-qürbi-Nəbidə pərdənişindir.

Rəvayətdir ki, xəvatini-hərəmsəra əmarilər içrə gedərkən güzarları mə'rəkeyi-qıtala düşüb, Zeynəb Hüseyni-məzlumun bədəni-şərifin aludeyi-xakü xun görüb biixtiyar fəryada gəldi ki: “Ya cəddah və Muhəmmədah”², bu ol Hüseyn bin Əlidir ki, sinəvi rüxsarı sənin busəğahın idi və bu ol fərzəndi-ərcümənd və cigərguşeyi-səadətməndindir ki, məhəbbü məqbuli-diləğahın idi. Başı bədəndən cüda və bədəni libasdan müərra, gör nə məqama yetmişdir və ruzigar ana nə cəfalar etmişdir!

Əlqissə, Xəvli bin Yezid ki, Həzrəti-İmamın səri-sahib-səadətın Kufəyə ilətmək məsləhətinə mə'mur idi, ol gün Kufəyə girmək müyəssər olmayub, mənzili-xarici-şəhrdə olmağın kəndü mənzilinə nüzul etdi və Həzrəti-İmamın səri-mübarəkin bir guşədə pünhan edüb məsnədində aram dutdu.

Rəvayətdir ki, ol bədbəxtin övrəti ənsardan olub qayətdə əhli-sələh və mühibbi-xanədəndi və təhəccüd nəməzinə adət etmişdi. Nisfül-leyldə qaideyi-mə'hudu üzrə nəməza məşğul olduqda gördü ki, mənzili rövşən olmuş. “Səbəbi-ziya nə ola?” – deyüb mülahizə qıldıqda gördü bir guşədən layih olur. Şö'leyi-atəş təsəvvür edüb təfəhhüs etdikdə gördü ki, guşeyi-hücrə şəqq olub, nurdən bir xətt pəyda olub. Üzərində dörd xətt enüb, ol şüa zahir olan guşədən bir surət çıxarub, rüxsarın rüxsarına sürüb fəğana başladı ki: “Ey məzlumi-madər və ey məhmumi-madər, inşaallah, ruzi-Qiyamət qaiməyi-ərşdən dəsti-təzəllüm çəkməyəm sənin intiqamını zalımlardan almayınca”. Və baqiyi-övrət dəxi ittifaq edüb növhəyə məşğul oldular. Bir zəman növhə etdikdən sonra vida' edüb gəldikləri məqama müraciət qıldılar. Ol zəifə iztirabla ol guşəyə mütəvəccih olub gördü ki, ziyarət etdikləri surət çehreyi-mübarəki-məzlumi-Kərbəladır və tə'zimin qıldıqları peykər də sərdəftəri-şühədadır. Qayəti-təvəhhümdən müztərib olduqda hatifdən nida gəldi ki, “Ey məsturə, sən bu bədbəxt günahına müaxiz olmazsan və bilmiş ol ki, hala bu tə'ziyətinə hasil olanların biri Məryəm binti-İmran, biri Asiyə,

² Ah babam, ah Məhəmmədim!

biri Xədicə və biri Fatimeyi-Zəhra idi. Ol övrəti-pakizəe'tiqad ol peykəri-mübarəki gərđi-meydandan müşkü gülabla yuyub və gisuyi-mübarəkin şənə qılub, bir pak yerdə qoyub, Xəvliyi-bədbəxti bidar edüb ayıtdı: “Ey bidövlət, bilmədinmi ki, bu fərzəndi-Rəsulullahdır?!. Nişə qətlinə irtikab etdin?”. Filhal ol məl'unun mənzilindən çıxdı, dəxi əsəri görünmədi.

Əmma sübhədem ki, cəlladi-fələk sultani-əncümun səri-bibədənin təbəqi-lacivərdfama vəz' edüb məhfili-ə'yana gətürdi və nəsimi-səhər məcmə'i-xari-gülbün içrə şahidi-gül çəhrəsindən niqab götürdü, Xəvliyi-bisəadət iltifatü inayətə ümidvar olub, səri-nuraniyi-sahib-səadəti-sultani-Kərbəlayı bir təbəqdə vəz' edüb Übeydullahi-Ziyadın məclisinə yetirdi. Ol bədbəxt mübtəhicü məsrur olub, ol surəti-cəmalı müqabilində qoyub, cəmalı-aləmarasinə təmaşa qılub və hüsni-şəmayilinə mütəhəyyir qalub. Əlində bir qəsəbə olub, ol qəsəbə ilə ləbü dəndani-mübarəkinə işarə edərdi ki, Hüseynin nə xoş ləbü dəndanı var imiş. Ol halətdə Ərqəm ki, səhabeyi-kübardan idi və ol məclisdə hazır idi, fəryada gələub ayıtdı: “Qətə'allahu yədəkə”³. Ey bədbəxt, bu nə tərki-ədəbdir? Həqqa ki, kərratla görmüşəm ki, Həzrəti-Rəsulullah bu qəsəbə ilə mütəərriz olduğun ləbü dəndanı mülsəmi-təqbili-əhtiram etdigin!”. Hüzzeri-məclis anın kəlimatindən mütəəssir olub fəğana başladılar. Übeydullahi-bədbəxt qəzəbnak olub ayıtdı: “Ey Ərqəm, əgər hörməti-kibəri-sinn olmasaydı, sənə siyasət edərdim”. Əlqissə, Ərqəmi məclisdən çıxarub buyurdu ki, Həzrəti-İmamın başın yenə sayır şühədanun başlarına mülhət edüb cəmiyyətlə şəhrə gətirələr.

Rəvayətdir ki, Ömər Sə'd şühədanın başların alub, bədənlərin buraxub Kərbəladan irtihal etdikdən sonra ol cəvanibdə Arizə nam bir qəryə var idi, əhlinə ol vəqiə mə'lum olub Kərbəlaya gəldilər ki, bir neçə başsız bədənlər yatur, əmma üzərlərində bir növhə olur. Və kimsənə görməyüb fərasətlə bildilər ki, cinnlərdən matəm tutub mərsiyələr oxurlar və bu beyt ol mərsiyələrdəndir. Şe'r:

Nisau'l-cinni yus 'əduni nisau'l-əşimiyyati,
Bənatu'l-Mustəfa Əhməd İmam zaki'z-zati⁴.

³ Allah əlini kəssin!

⁴ Ey pəri qadınlar, Həşimi qəbiləsinə mənsub qadınlar məni xoşbəxt edərlər. Çünki o qadınlar zati pak olan İmam Əhməd Mustafanın qızlarıdır.

Və “Şəvahid”də məsturdur ki, sual etdilər Bəni-Təyy qəbiləsinin bir mö’təmidinə ki, şühədayi-Kərbəla üçün cinnilər növhə qıldığın siz istima’ etdinizmi? Ol mö’min ayıtdı: Həqqa ki, hür və azad ol növhəyi istima’ etdilər və anların mərsiyələrindən beytlər yadlarında tutdular. Ol cümləndir bu ki. Şe’r:

Məsəhə’r-rəsulu cəbinəhu qəd faqə bərqam fi’l-hüdüd,
Əbəvahi min-ə’la Qureysin və cədduhu xəyrə’l-cüdüd⁵.

Əlqissə, əhli-Arizə ol məzlumlərin bədənlərin cəm’ edüb, təchiz edüb, üzərlərinə nəmaz qılıb dəfn etdilər. Və Ömər Sə’d Kərbəladan rəvan olub Kufəyə yetdikdə şühədə başların nizələr üzrə tə’biyə qılıb və müxəddərati-xanədani-ismət əmarilərin tərtiblə rəvan edüb, ələmlər açıdırub, nəqarələr çaldırub şəhrə mütəvəccih oldular. Şe’r:

Amaci-navəki-nəzəri-mərdüm olmağa
Başlar dizildi nizəyə zərrin qəbəq misal.
Təqdirdən zəmanəyə hökm oldu qaliba
Kim, sərbülənd qıl buları, qılma paymal.

Übeydullahi-Ziyad, Ömər Sə’din gəldigindən vaqif olub, bargahi-həşmətin-ənvai-zibü ziynətlə arayıb qılıb bin müsəlləh mübariz tə’yin etdi ki, dərvazələri və məhəllələri zəbt edüb fitnədən ehtiyat edələr və münadi nida yetürdi ki, cəm’i-xəvasü əvam istiqbala çıxalar. Təməmiyi-şəhr bə’zi təhniyə təriqiylə və bə’zi tə’ziyə iste’-dadiylə istiqbal edüb, ol gün bir qovğavü izdiham oldu ki, kəsərti-xəlidən ləşkəri-Ömər Sə’d sabah dərvazədən girib vəqti-əsr qəsri-əmarəyə yetdilər. Rəvayətdir ki, əhli-Kufə məhfəl ətrafında qülüvv qılıb, təəssüflər çəküb fəğan edərlərdi. Zeynəb binti-Əli müttələ’ olub, hövdəcdən zəbani-tə’n açub ayıtdı: “Ey Əhli-Kufə, siz peyğamlar və məktublər irsal edüb Hüseyini bu diyara gətirdiniz və siz nəqzi-əhd edüb, Müslimi öldürüb, bizi bu məqama yetirdiniz. Yenə siz təəssüf edüb növhə qılırsuz?! Şe’r:

Ey əhli Kufə, adətiniz məkr imiş müdam,
Ey əhli-Şam, hiylə imiş rəsminiz təmam.

⁵ Rəsul alınını sildi və yanında bir şimşək çaxdı.
Əcdadı Qüreyşin ən uluları və ən xeyirliləri idi.

Gəh sə'y edərsiz Ali-Rəsulun qitalinə,
Gəh matəmin tutub ana eylərsiz ehtiram.

Əhli-Kufə arasında bir piri-kühənsal ayıtdı: “Ey xatuni-Qiyamət, bu kəlimatində sadiqsən: “Yəqulunə bi-əlsinətihim maleysə fi qulubihim”⁶. Həqqa ki, bu bədnamlıq Kufə əhlindən Qiyamətdək mərfu' olmaz”.

Zeyd bin Ərəmədən nəqldir ki, şühəda başların Kufə məhəllələ-rində gəzdirirkən bən bir qürfədə sakin idim. Bana yetdikdə Həzrəti-İmamın səri-mübarəkindən bir səda eşitdim ki, oxurdu: “Əm həsibte ənnə əshab'ı-kəhfı və'r-rənimi kanu min ayatına əcəbən”⁷. Ol kəlimatın sələbətindən ə'zama lərzə düşüb ayıtdım: “Sədəqtə ya 'bnə Rəsulullah”⁸.

Nəqldir bir əzizdən dəxi ki, qəsri-əmarədə şühəda başların nizə-lərdən əndirdikdə bən qərib idim. Həzrəti-İmamın səri-mübarəkindən bu ayət tilavətin sərih eşitdim ki: “Və la təhsəbənnə'llahə qafilən əmma yə'məluz'z-zalimun”⁹.

Rəvayətdir ki, Übeydullah bir növbət dəxi Həzrəti-İmamın səri-mübarəkin hüzurinə gətirüb, əlinə alub dizi üzərinə qoyduqda bir qətrə qan axub saqi-pəlidindən peykani-abdar kibi güzər etdi və ol məmərddən peyvəstə məcruh qalub, müddəti-həyatında qabili-əlac olmayub, rayiheyi-məkrühindən əhli-məclis mütəəzzi olmağın cərəhətə hər nə qədər nafeyi-müşk bağlardı, faidə qılmazdı. Beyt:

Sanma tökmək əhli-Beytin qanını asan olur.
Ehtiraz et kim, sənə hər qətrə bir peykan olur.

Rəvayətdir ki, ol cərəhət zəmani-qətlinədək əlacpəzir olmayub müharibeyi-Muxtarda məqtul olduqda İbrahim bin Malik Əştər ol pəlidin cüssəsin ol cərəhətdən mə'lum etdi.

Əlqissə, Übeydullahın məclisinə Əhli-Beyt hazır olduqda Zeynəb cümlədən müqəddəm məclisə qədəm dutdu. Übeydullah anın

⁶ Qəlbələrində olmayan şeyi dillərilə söylərlər.

⁷ Yoxsa sən Kəhf və Rəqim sahiblərini heyrət ediləcək ayətlərimizdənmi sandın? (Qur'an, 18, 9).

⁸ Ey Rəsulullahın nəvəsi, doğru buyurdun.

⁹ Zənn etmə ki, Allah zalımların etdiklərindən qafildir (Qur'an, 14, 42).

istiğnasından qəzəbnak olub ayıtdı: “Bu kimdir ki, hənuz əsəri-tüğyan surəti-əhvalında məlhuz olunur?”. Dedilər: “Bu, Zeynəbdir, həmsireyi-Hüseyn”. Übeydullah ayıtdı: “Ey xatun, şükrü sipas ol mə'buda ki, sizi xassü amm içində rüsva qılıb bütlanımızı zahir etdi və seyqəli-ianət ilə mir'ati-mülkümüzdən zəngi-küdurət getdi”. Zeynəb ayıtdı: “Kəzəbtə ya əduvə'llah”¹⁰. Ey kəzzab, sipasi-biqiyas ol Vacibülvücuda ki, bizim xanədanımızı şərəfi-nübüvvətlə müəzzəzü mükərrəm qılıb. “İnnəma yuridullahu li-yuzhibə ənkumu'r-ricəsə əhlə'l-beyti”¹¹ iştirətiylə səadəti – “Və yutəhhirəkum təthirən”¹² kəramət qıldı və bədxahımızın didəyi-bəsirətlərin ə'ma qılıb, “Və ləhum əyminun la-yubsirunə biha və ləhum azanun la-yəsmə'unə biha”¹³ badiyəsində heyran edüb daireyi-heyrətə saldı”. Übeydullahi-Ziyad ayıtdı: “Ey fərzəndi-Əli ibn Əbi Talib, nə e'tiqadun var bizim qalib və sizin məğlub olduğunuz xüsusunda?”. Zeynəb ayıtdı: “Ey zalim, bizə vaqə' olan əhvaldan cəddimiz xəbər vermişdir, vüquinə müntəzir idik. Əl-minnətu lillah ki, cəddimizin sidqi-qövlinə surəti-əhvalımız məzhər [vaqə'] olub, dərəcəyi-iqbalı-“İnnə'llahə mə'ə's-sabirin”¹⁴ müyəssər oldu. Ənqərib sizə dəxi hər kimin sərəncamı nə olduğu mə'lum olacaqdır və hər kim cəzayi-əməlin kargahi-əddən bulacaqdır: “Və bəşşiri'l-munafiqinə bi-ənnə ləhum əzabən əlimən”¹⁵. Übeydullah ayıtdı: “Ey binti Əbu Turab, hala bu bir səadətdir ki, zəmirimiz sizin tüğyanınızdan fariğ oldu və istilayi-qürurunuz təskin buldu”. Zeynəb ayıtdı: “Ey ibn Mərcanə, qüruri-əsbabi-dünyayla sərməst olub bir pədişah qəsdin etmişsən ki, cəmi'i-əfradi-afəriniş təhti-livayi-imamətində və rizayi-Xuda və Rəsul şərəfi-itaətində idi”. Şe'r:

Hüseyn ibn Əli ibn Talib kim, andandır,
 Binayi-şər'ə istehkamü dini-Həqqə iste'la.
 Müəzzəm cəddi-valası, nəbiyyi-ümmiyi-Məkki,
 Mükərrəm babi-ilqasi Əliyyi-aliyi-ə'la.

¹⁰ Ey Tanrının düşməni, yalan dedin.

¹¹ Ey Əhli-Beyt, Tanrı sizdən pislili yox etmək istəyir (Qur'an, 33, 33).

¹² Sizi pak və tərtəmiz etmək istəyir (Qur'an, 33, 33).

¹³ Gözləri var görməz, qulaqları var eşitməz (Qur'an, 7, 179).

¹⁴ Allah səbr edənlərlə bərabərdir (Qur'an, 2, 153).

¹⁵ Özləri üçün acıqlı bir əzab olduğunu düşmənlərə müjdə ver! (Qur'an, 4, 138).

Übeydullahi-bədbəxt ol kəlimatdan mütə'əzzi olub qətlinə əmr etdi. Ömər bin Hüreysi-Məxzumi hazır idi, fəryada gəlüb ayıtdı: “Ey zalim, bir qərribin ki, əkabiri məqtul olub, əsağiri-yetim və əsir olmuş ola, əgər hərqəti-qəlb və hərərəti-cigərdən diliranə təkəllüm qıla əcəb olmaz”. Şe'r:

Sən nə agəhsən ki, suzi-atəşi-möhnət nədir?
Məsnədi-rahətdə mülkü mal ilə məğrursan.
Dərd əhli halımı aləmdə dərd əhli bilür,
Səndə yoxdur dərd, ey bidərd, sən mə'zursan.

Übeydullah Zeynəbdən inhiraf edüb, Əliyyə-Zeynəlabidinə təvəccöh qılıb ayıtdı: “Bu kimdir?” Dedilər: “Əli bin Hüseyin”. Dedi: “Əli bin Hüseyin məqtul olduğu istima' olundu”. Dedilər: “O, Əliyyə-Əkbər idi”. Həzrəti-İmam Zeynəlabidin mütəhəmmil olmayub ayıtdı: “Vəllahu innə ləhu mutalibən yövmə'l-qiyaməti”¹⁶. Ey Übeydullah, ol bənim bəradəri-buzurgvarım idi, ol bənim ümidgahım və istizharım idi. Həqqə ki, axirətdən müqəddəm dünyada anın intiqamın alanlar ənqərib peyda olur”. Übeydullah qəzəbnak olub buyurdu ki, ol məzlumu qətl edələr. Zeynəb dəsti-mübarək Həzrəti-İmamın daməni-şərifinə möhkəm edüb bünyadi-növvhə qıldı ki: “Ey bədbəxt, əgər hənuz atəşi-tüğyanun seyli-xuni-şühədayi-Əhli-Beyti-Mustəfadən təskin bulmadıysa və hərərəti-isyanın şəhidlər qanın içməkdən sakin olmadıysa, bu məzlum yerinə bəni şəhid et ki, buna mütəərriz olma, zira bundan qeyri xanədani-nübüvvətdə və dudmani-risalyətdə məhrəm qalmamışdır”. Həzrəti-İmam Zeynəlabidin əmmeyi-möhtə-rəməsindən inani-təkəllüm alub, meydani-fəsahtə rəxşi-ibarət salub goftara gəldi ki: “Ey İbn Mərcanə, bana qətlədən təvəhhüm verürsən. Bilməzmişən ki, bizə qətlü qital sərmayeyi-feyzi-şəhadətdir və həmişə cəza qılıb şəhid olmaq adətdir. Peyvəstə nihali-həyatımız zülali-şəmşiri-abdarla səbzü xürrəmdir və həmvərə riza qəzaya vermək və məsayibə səbr eyləmək bizə müsəlləmdir”. Şe'r:

Qətlədən xəvf verən əhli-Həqə, bilməz kim,
Dam olur əhli-Həqə daireyi-qeydi-həyat.
Dəhr bir mənzili-möhnətdirü qəm, ey qafil,
Və' deyi-qətlədir müjdeyi-tövfiqi-nəcat.

¹⁶ Allaha and içirəm ki, qiyamət günündə onun bir alacağılısı vardır.

Übeydullahi-Ziyad gördü ki, məsduqeyi-“Və ma-yəntiqu əni'l-həva”¹⁷ vaqe' olan qövmə münazirə faidə qılmaz və mütəəllimi-məktəbi-“Və əlləm-hu şədidü'l-quva”ya¹⁸ mübahisədə qalib olmaq olmaz, naçar sakit olub mülazimlərinə əmr etdi ki, ol məzlumlara qəsrədən dıšra came'i-Kufəyə [qərib] bir mənzil tə'yin edüb əhli-şəhri ixtilatlarından mən' edələr. Bir neçə gündən sonra təhiyyeyi-əsbabi-səfər edüb Zübeyr bin Qeys və Həsin bin Müğeyrə və Şimri-Zilhövşənə beş bin müsəlləh namərd qoşub Əhli-Beyti şühəda başları ilə canibi-Şama rəvan etdi.

Rəvayətdir ki, mənazilü mərəhil qət' edüb gedərkən hər mənzilə ənvai-kəramət zahir olurdu. Ol cümlədənir bu ki, çün Hərrana yetdilər, Yəhya nam bir yəhudi sayır xəlqlə ol başlara təməşə üçün istiqbal etdikdə və Həzrəti-Hüseynin səri-mübarikinə qərib olduqda ləbi-mübarəkin mütəhərrik görüb diqqətlə təəmmül qıldıqda bu ayət tilavəti səm'inə yetdi ki: “Və səya'ləmu'lləzinə zələmu əyyə munqəlibin yənqəlibun”¹⁹. Yəhya mütəhəyyir olub sual etdi ki, bu kimin başıdır? Ayıtdılar: “Hüseyn bin Əlinin başıdır ki, cəddi Mustəfadır və validəsi Fatimeyi-Zəhradır”. Yəhyaya ol kəramət əsər qılıb filhal imana gəldi. Mənzilinə dönüb xəvatini-hərəmsərayi-nübüvvət üçün və İmam Zeynəlabidin üçün əlbisədən və ət'imədən bə'zi münasib hədiyyələr mürəttəb edüb, bin dirhəm nəzr qılıb gətürdikdə müvəkkil olanlar təərrüz etdilər ki, ə'dayı-padşaha məhəbbət mövcibi-fəsaddır və qətlinə qəsd əylədilər. Yəhya dəxi vəhm etməyüb, bə'zi mülazimlərlə anlara müqabil durub, həsbül-məqdur müqatilə edüb şəhid oldu. Rəhmətullahi əleyh. Və hala qəbri Hərranda olub Yəhyayi-şəhid deməklə mə'ruf bir məzardır. Şe'r:

Kəraməti-nəsəbi-Mustəfa degil məxfi,
Nə bak ana həsəd əhli əgər nəzər qılmaz.
Nə tirədir dili-əhli-həsəd ki, mö'cüzi-Al
Yəhuda əylər əsər, anlara əsər qılmaz.

Cümleyi-kəramətdən biri dəxi oldur ki, Mosul diyarına yetdikdə Şimri-Zilçövşən e'lam etdi ki, əmiri-Mosul şəhrə ayin bağlayub əhli-şəhrlə istiqbala çıxalar. İmadüddövlə ki, əmiri-Mosuldu, əhli-şəhri

¹⁷ Mahiyyətindən bir şey söyləməz.

¹⁸ Güclü Allah ona öyrətmişdir.

¹⁹ Zalımlar nələre dıçar olacaqlarını lap yaxında anlayacaqlar (Qur'an, 26, 227).

cəm' edüb ol əmrə iqdam etməyüb cavab göndərdi ki, bu şəhrdə təvayifi-müxtəlifə çoxdur, fəsad ehtimalı var. Səlah oldur ki, dısrada qonub nüzul [edələr və sayir ləvazim] xidmətlərinizə irsal oluna. Şimri-məl'un dəxi qayəti-vəhmdən bu səlahı qəbul edüb, şəhrə girməyüb dısrada nüzul edüb, Həzrəti-İmamın səri-mübarəkin bir daş üzərinə qoymuşlardı. Bir qətrə qan damub ol səhrayı-mübarəki mə'dəni-yaquti-kəramət qıldı. Müqərrər oldu ki, hər mahi-Məhərrəm ol qan çuşa gəlüb mücəddəd ola və xəvasü əvami-şəhr ətrafında cəm' olub əzaya məşğul olalar, ta Əbdülməlik məsnədi-hökumətdə vali olduqda həsəddən ol daşı götürüb andan əsər qalmadı, əmma yerinə "Məşhədi-Nöqtə" deyüb hənuz ziyarət edərlər. Şe'r:

Girdin, ey əhli-sitəm bir qana kim, hər qətrəsi,
 Daşa damsa ta əbəd daşdan çıxar yaquti-tər.
 Könlünü daşdan betər dersəm rəvadır, nişə kim,
 Daşa tə'sir eylər ol qan, könlünə qılmaz əsər.

Və cümleyi-kəramatdan biri dəxi oldur ki, Nüsəybin hüduına yetdikdə Mənsur bin İlyas şəhrə ayin bağladub, istiqbala çıxub anları şəhrə gətürdikdə bir bərqi-aləmsuz zahir olub şəhrin əksərin yaxdı və ləşkəri-Şimri-məl'una iztirabü iztirar bıraxdı. Şe'r:

Düşməni-qafil sanur kim, xuni-ali-Mustəfa,
 Baği-iqbalinə gülbərgi-bəharəfruzdur.
 Ehtiraz etməz, həzər qılmaz, məgər vaqif degil
 Kim, anın hər qətrəsi bir bərqi-aləmsuzdur.

Və cümleyi-kəramətdən biri dəxi oldur ki, Nüsəybindən ixtirarla çıxub bir qəl'əyə yetdilər ki, hakiminə Süleyman bin Yusuf derlərdi. Və anın iki qarındaşı olub, biri müharibeyi-Siffində Əliyi-Murtəza əlində məqtul olub, biri anınla şəriki-əyalət idi. Və şəhrin iki dərvazəsi olub, hər biri birinin hökmündə idi. Şimrin vüsulindən vaqif olduqda şərhə əyin bağladub, təfaxür üçün hər biri ol başları kəndüyə mütəəlliq olan dərvazədən gətürmək üçün niza' edüb, aralarında fitnə vaqe' olub, [Suleyman məqtul oldu]. Və ləşkəri-Şimr dəxi sərəsimə olub, anda təkkin bulmayub Hələb diyarına təvəccöh etdilər. Həvaliyi-Hələbdə bir mə'mur büq'əyə yetdilər ki, anda hərirdən qeyr nəsnə iste'mal olunmazdı. Qürbündə qonub aram dutduqda Şəhrbanu-

nun Şirin nam bir cariyeyi-cəmiləsi vardı ki, lətafəti-hüsnlə yeganeyi-ruzigardı. Şəhrbanu xidmətinə gəlüb giryə ağaz etdi. Və səbəb bu idi ki, Şəhrbanu Mədinəyə gəlüb Həzrəti-Hüseyn söhbətinə müşərrəf olduqda yüz cariyəsi olub, zəmani-zifaf əlli cariyəni azad edüb, əlli cariyə qalmışdı və Həzrəti-Zeynəlabidin mütəvəllid olduqda qırx cariyə dəxi azad olub on cariyə xidmətində qalmışdı və Şirin ol cümlədən idi. Rəvayətdir ki, bir gün Həzrəti-İmamın nəzəri-şərifinə mətbu görünüb mütəyibə təriqiylə Şəhrbanuya ayıtdı: “Ey şəhzadə, Şirin bu gün qayətdə zibə görünür”. Şe’r:

Düşdü guya surəti-Şirinə hüsnündən fəruğ
Kim, könül Fərhadvəş buldu liqasindən sürür.
Pərtövi-xurşidi-ələmtabdandır müttəsil,
Lə'lə rəngü laleyi-siraba tabü maha nur.

Şəhrbanu təsəvvür etdi ki, Həzrəti-İmamın ana rəğbəti var, ixlasla ayıtdı: “Ey şəhzadə, bu cariyəyi sənə hədiyyə qıldum”. Həzrəti-İmam ayıtdı: “Bən dəxi azad etdim”. Şirin azad olduqda Şəhrbanu ana bir xəl’əti-faxir geydirdi ki, xəzaneyi-abavü əcdaddan ana irslə yetmişdi. Həzrəti-İmam ayıtdı: “Ey şəhzadə, nə vaqe’ oldu ki, Şirin hüsniltifatınla sayir cariyələrdən mümtaz oldu?”. Şəhrbanu ayıtdı: “Ey şəhzadə, sayir cariyələr bənim azadımdı, Şirin sənənin azadındır”. Həzrəti-İmam ana dua qıldı.

Və hala Şirin Şəhrbanunun kisvətin pirayələrdən müərra görüb, ədna əlbisə ilə mülahizə qılmağın mütəhəmmil olmayub təzərrö’ etdi ki, ey məxdumə, bana rüxsət ver ki, bu qəl’əyə girüb, bə’zi pirayələrim verüb, ola ki, bir münasib məlbusi-hərİR alub xidmətinə müşərrəf olam. Şəhrbanu ayıtdı: “Ey Şirin, sən azadsan. Sənə kim mane’ olur?”.

Şirin icazət alub ol qəl’əyə mütəvəccih olduqda dərvazəyi bağlu görüb, bir guşədə mütəməkkın olub, açılmasına müntəzir ikən Əziz bin Harun ki, kutvali-qəl’ə idi, bürcü baru üzərində seyr edərəkən görüb avaz yetirdi ki: “Əyyuhə’r-rəcul?”²⁰ [Şirin ayıtdı:] “Bir qəribəm, hacətim var. Nola əgər lütf edüb qəl’ə qapusın açasan?”. Əziz ayıtdı: “Ey xatun, sən Şirin degilmisən?”. Şirin təəccüb edüb ayıtdı: “Bəli, bən Şirinəm”. Əziz dərvazəyi açub, Şirini qəl’əyə alub, ana səlam verdikdə Şirin cəvabi-səlam alub ayıtdı: “Ey Əziz, nə bildin ki, bən Şirinəm”.

²⁰ Sən kimsən?

Əziz ayıtdı: “Bu gecə həzrəti-Musayı Harunla vaqiəmdə gördüm. Nasiyələrində əsəri-tə’ziyə və çəhrələrində nişani-müsibət. Giribanları çak və didələri nəmnak. Təzərrö’lə ayıtdım: “Ey əizzeyi-Bəni-İsrail, nə vaqə’ oldu ki, surəti-halınız mütəğəyyir mülahizə olunur?”. Dedilər: “Ey Əziz, bu gün cəm’i-əşya əzaya məşğuldur, zira nəqdi-Xatimül-Mürselin şəhid olmuşdur və ol məzlumun səri-mübarəkin bədəni-lətifindən cüda qılıb hala bu məqama gətirmişlər. Ey Əziz, əgər sədəti-baqi muradın isə Həbibullaha iman gətirüb, Həzrəti-Hüseynin səri-mübarəkin ziyarət edüb bizim səlamımızı yetür”. Kəlamati-şirinlərin kəmalı-e’tiqadla istima’ etdikdən sonra ayıtdım: “Ey qüdəmayi-Bəni-İsrail, təzayüdi-e’tiqad üçün bir səriştə muradımdır”. Dedilər: “Ey Əziz, hala bu qəl’ə qapusında Əhli-Beytdən bir cariyə Şirin nam gəlüb müntəzirdir. Və ol cariyə divani-qəzadan sənin təzvicinə müqəddər olubdur. Ana istiqbal edüb, həqiqəti-hal andan mə’lum edüb, anımla xidmətlərinə müşərrəf olasan”.

Şirin ol kəlimatdan xoşhal olub ayıtdı: “Ey Əziz, hər nə dedin, əyni-səvab və məhzi-məsləhətdir. Əmma bənim əqdim Şəhrbanu icazətinə mövqufdur”. Pəs, Şirin həm ol saət müraciət qılıb Şəhrbanuya əhval ərz etdikdə cəmi’i-Əhli-Beyt vaqif olub, mübahatlar qılıb şükr etdilər. Əmma sübhədən ki, Musayı-xurşidi-aləmtab əsayi-şüa’lə dəryayı-nilguna gūzar etdi və şə’səeyi-yədi-beyzayı-sübhi-sadiq Turi-kuhsarı sərəsər tutdu, Əziz bin Harun qəl’ədən yenüb müstəhfizlərə bin dirəm rüşvət verüb, xidməti-Əhli-Beytə icazət alub, bin altun Həzrəti-İmam Zeynəlabidinə nəzr təriqiylə mühəyya qılıb və xəvatini-hərəmsərayi-risələtin hər birinə bir münasib töhfələr mürəttəb [edüb] xidmətlərinə müşərrəf oldu və iman gətürdi. Və Həzrəti-Hüseynin səri-mübarəkin ziyarət edüb Musa və Harun səlamın yetürdikdə Həzrəti-İmamın səri-sahibsədətindən bir avaz gəldi ki, “Səlamu’llahi əla nəbiyyina və əleyhim”²¹. Əziz ayıtdı: “Ya İmam, bana təriqi-hidayət irşad et”. Səda gəldi ki: “Ey Əziz, çün müsəlman oldun, hidayət buldun. Və çün Əhli-Beytimə hörmət qıldın və ənbiya səlamın yetürdin, silsileyi-intisabimizə daxil oldun”. Əziz dua qılıb müraciət qıldığında Şəhrbanu Şirinə ayıtdı: “Əgər rizayı-şərifimizi istərsən, Əzizi qəbut et”. Şirin Şəhrbanu icazətiylə Əzizi qəbul edüb anımla rəvan oldu. Şe’r:

²¹ Allahın salamı Nəbimizə və onların üzvlərinə olsun!

Sədət nişanı budur kim, yəhud
Olur əhli-din, əhli-tüğyan ikən.
Şəqavət dəlili budur kim, şəqi
Qılır tərki-din, əhli-iman ikən.

Həzrəti-İmam, İsmail Əbul-Hünuqdan rəvayət edər ki, şühəda başların əlli mübariz hər gecə mühafizət edərlərdir. Bən ki, Əbul-Hünuqam, bir gecə anlarımla həmrəh olub, anlar yuxuya varub, bən bidar qaldım. Gördüm ki, bin gəndümgun kimsənə libasi-kafurfamla giryan-giryan Həzrəti-Hüseynin başı olan sənduqa müqarin olub, ol sərimübarəki sənduqdan çıxarub, yüzün yüzünə sürüb fəğana başladı. Bən öylə təsəvvür etdim ki, sayir xəlqəndir. Təhəvvürlə mütəvəccih oldum ki, ol başı əlindən alub yenə sənduqa buraxam. Nagah bir səda gəldi ki: “Ey biədəb, bu, Adəmi-Səfidir, cigərguşeyi-Mustəfa matəmin dutar”. Bən gərqeyi-dəryayi-təhəyyür olmuş ikən bir səda dəxi gəldi. Bir mö'təbər kimsənə dəxi peyda oldu. Dedilər: “Nuh Nəbidir”. Və mütəaqib İbrahim və İsmail və İshaq və sayir ənbiya hazır olub, bir-bir başı ziyarət qıldılar. Cümləsindən sonra sədəmati-naləvü əfğanla gisuləri pərişan və didələri giryan Həzrəti-Rəsulullah, cəmaəti-səhabeyi-kübar və Heydəri-Kərrar, İmam Həsən və Həməzə və Cə'fəri-Təyyarla gəlüb hazır olduqda mülahizə qıldım, asimandan bir kürsiyi-nurani nazil olub, Həzrəti-Rəsul ol kürsi üzərinə qərar dutub, sayir ənbiya ətrafında mütəməkkin olub əzaya iştigal etdilər. Ol hala müqarin gögdən firişte yendi. Bir əlində tiği-büran və bir əlində əmudi-atəşinkəran. Sənduq müstəhfizlərinə həmlə qıldıqda bən qayəti-vəhmdən fəryada gəlüb ayıtdım: “Ya Rəsulullah, bən ikrahla bunlara rəfaqət qılmışam, haşa ki, düşməni-xanədani-Rəsul olam. Həzrəti Rəsul bəni mən'ilə xilas etdi, əmma rüxsarimə bir təpañçə urdu ki, anın əsərindən tərəfi-rüxsarım siyah oldu. Sabah olduqda ol rəfiqlərimdən [bir] əsər görmədim, bir neçə xirməni-xakistərdən qeyri. Bu xəbər Şimri-Zilcövşənə yetüb, bəndən ki, Əbul-Hünuqam, həqiqət sual etdikdə müşahidə qıldığım əhvalı təمام şərh etdim. Ləşkəri-müxalif ol halı mə'lum edüb əvaqibi-ümurlərinə ittıla' buldular, əmma nə çarə? Şe'r:

Hər əməl bir cəzaya qabildir,
Ey xoş ol ki, səvaba mayildir.
Nətə kim, gül olur tikəndən yeg,
Gül tikəndir, tikən tikəndən yeg.

Əbu Səid Diməşqidən nəqldir ki, demiş: “Bən ol cəmaətlə Şam yolunda rəfiq idim. Həvaliyi-Diməşqə yetdikdə bu xəbər şaye’ oldu ki, Müseyib Qə’qayi-Xüzai bir ləşkər mürəttəb edüb, şəbixun urub başları almaq tədarükündədir. Rüəsayi-ləşkər müztərib olub ol səhrada bir deyr gördülər. Mütəhəssin olmaq üçün ol deyrə mütəvəccih oldular.

Rahibi-deyr ayıtdı: “Ey qövm, siz nə tayifəsiz və bu başlar kimlərinədir və bu deyrə gəlməkdən muradınız nədir?”. Ayıtdılar: “Biz əskəri-Yezidiz və bu cəmaət xüruc etmişlərdi, siyasətə yetirdik. Və hala istima’ olundu ki, cəmi’i-müxaliflər qəsd-i-şəbixun etmişlər, bu deyrə mütəhəssin olmaq istəruz”. Rahib ayıtdı: “Bu deyrə izdihami-əskər vüs’əti yoxdur. Münasib budur ki, əsirləri və başları hisara salub, ləşkər dışrada dura”. Şimri-lə’in bu səlahə razı olub, başları bir sənduqa qoyub, möhr edüb, deyr içində bir müstəhkəm səraya salub qapusuna qüfl urdurdu və Həzrəti-İmam Zeynəlabidin və baqiyyi-Əhli-Beyt üçün dəxi ol deyrə bir münasib mənzil tə’yin etdirüb, ol canibdən təsəlli olub ləşkərlə dışrada aram dutdu.

Şəbhəngam ki, deyri-binayi-fələk müddə’i-möhreyi-mehri-rəxşan olub sipahi-zəlamı-qırfam misali-ləşkəri Şam ətrafi-fələkdə qərar dutdu və rahibi-hinduyi-zəngirəngi-şəbsənduqi-zərrini-afitabı deyri-sipehri-minada nihan etdi, nisfi-leyldə rahib bidar olub gördü ki, sənduq olan sərəyin rövzənlərindən nur lame’ olur. Mütəhəyyir olub bir rövzənədən nəzər qıldıqda gördü ki, səqfi-sərəy şəqq olub, şikafından bir əmari çıxub ol əmaridən bir neçə xatun ki, tarimi’cərlərindən mədudi-şüai-xurşid kibi ənvari-iffətü ismət füzuzandı və pərtövi-ənavari-təl’ətlərində sayəvar zülməti-fəsadü fitnə gürizandı. Anlara mütəaqib bir xatun dəxi bə’zi mütəhhəratla zahir oldu ki, ləm’eyi-nuri-sələhindən müqəddəm gələnlər pərdeyi-ixtifaya girdilər. Rahib mütəğəyyir ikən nida gəldi ki: “Ey biədəb, nəzzarə qılma ki, bunlar müxəddərati-pərdeyi-iffətdirlər. Bunlar xəvatini-sərapərdeyi-ismətdilər. Müqəddəm gələnlərin biri Sarə-zövceyi-Xəlil, biri Həcərdi, valideyi-İsmail. Biri Xədiceyi-Kübradır, zövceyi-Həbib-i-Məliki-Cəlil, biri Asiyədir, zövceyi-Fir’ovni-əlil və bunlardan sonra gələn Fatimeyi-Zəhradır”. Əgərçi rahib nəzər qılmazdı, əmma istima’ edərdi ki, dərdi: “Əssəlamu əleykə əyyuhə’l-məzlum, əssəlamu əleykə əyyuhə’l-məhmum, əssəlamu əleykə

əyyuhə'l-məğmum"²². Və sayir xəvatin ana mürafəqət qılıb növhə qılırlardı. Bir zəman əza tutub qayıb oldular. Rahib bu haldan mütəəssir olub, biixtiyar çirağ yaxub, ol sarayın qüflün sındırub, Həzrəti-İmamın başın sənduqdan çıxarub, müşkü güləblə yuyub, bir təbəq üzərinə qoyub bünyadi-təzərrö' etdi ki: "Ey sərvəri-ələm, imdi bildim ki, sən ol tayifədənsən ki, peyğəmbərlərimiz qüdümi-şərifindən və'də verüb mütəbiətin bizə lazım etmiş. Filhal irşadi-yəhud məsləhəti üçün Həzrəti-İmamın ləbi-mübarəki mütəhərrik olub, göftərə gəlüb ayıtdı: "Ey rahib, "Əna məzlumun, əna məhmumun, əna məqtulun, əna qəribun, ənəbnə'l-Mustəfa, ənəbnə'l-Murtəza"²³. Şe'r:

Mən ruhi-rəvani-Mustəfayam,
Bən rahəti-cani-Murtəzayam.
Məzlümü qəribü zarü heyran,
Məqtülü şəhidi-Kərbəlayam.

Rahib bu kəraməti görüb, övladü ətbain hazır edüb, əhvəla mütələ' qılıb, yetmiş nəfər nəsrani ittifaqla Həzrəti-İmam Zeynəlabidin hüzurinə gəlüb həm ol gecə müsəlman oldular və icazət istədilər ki, çıxub ləşkərə şəbixun edələr. Həzrəti-imam rüxsət vermədi ki, anların zəvalinə və'də irməmişdir. Sabah olduqda ləşkəri-Şimr anları çıxarub, ahəngi-rah edüb, Əsqələn nam şəhrə yetdilər. Yə'qub Əsqəlani hərbi-Kərbəladada daxili-əskər idi. Filhal şəhrə ayin bağladub, xəlqin istiqbala çıxarub, məcalisi-xəmrü ləhv mürəttəb qıldırub, Şimri ləşkəriylə alub gəlirkən Bərir-Xüzai ticarət təriqiylə anda idi. Bu əhvəla müttələ' olduqda istiqbala çıxub seyr edərkən Şimrə müqabil oldu. Gördü ki, mübahat edüb gəlür. Bərir ayıtdı: "Ey bədbəxt, bu kimin başıdır ki, məhçeyi-ələm etmişsən?" Şimri-lə'in andan müxəlifət fəhm edüb mülazimlərinə hökm etdi, ol məzlumu məcruh edüb bıraxdılar.

Rəvayətdir ki, ləşkər getdikdən sonra Bərir durub hər tərəf tərəddüd edərkən bir cəmətə yoluxdu ki, fəryadü fəğan edərlər.

²² Ey məzlum, sənə salam olsun! Ey sıxıntı içində olan, sənə salam olsun! Ey qəmli, sənə salam olsun!

²³ Ey rahib, mən məzlumam, mən sıxıntı içindəyəm, mən qətl olunmuşam, mən qəribəm, mən Mustafanın oğluyam, mən Murtəzanın oğluyam.

Ayıtdı: “Ey qövm, bu gün bu şəhrin xəlqi şadı xürrəm ikən nə əcəbdir ki, siz məhzunsuz?”. Dedilər: “Biz mühibbi-xanədani-Rəsuluz, Hüseyin üçün matəmdəyüz”. Bərir ayıtdı: “Ey qövm, əgər qövlünüzdə sadiqsiz, gəlin canımızı fədayi-Əhli-Beyt edəlim”. Ol cəmaət ittifaq edüb, yüz on nəfər mücahid cüm’ə günü xüroc edüb, xətibə öldürüb izhari-məhəbbəti-Əhli-Beyt qıldılar və hekayətləri əksəri-təvarixdə məsturdur.

Əlqissə, ləşkəri-Yezid mənazilü mərahil qət’ edüb və hər mənəzildə bir kəramət və hər mərhələdə bir işarət görüb şəhri-Diməşqə qərüb olduqda və xəbəri-vüsulları xassü ammə şüyu bulduqda Yezid-pəlid vaqif olub, məsnədi-hökumətinə ənvai-təkəllüfatla zibü ziynət verüb və məclisi-eyşü işrət mürettəb qılıb, cəmi’i-ərkani-həşmət və ə’yani-hökuməti əlbiseyi-faxir və əsbabi-mülukanə ilə müzəyyən olub bargahinə cəm’ oldular və təməmiyi-xəlqi-şəhr tərki-müamiliət edüb nişatü sürurla təməşa üçün istiqbala təvəccöh qıldılar.

“Kənzül-Ğəraib”də Əbul-Əbbas, Səhli-Saididən nəql etmiş ki, bən təriqi-ticarətlə ol zəmanda Şamda idim. Gördüm ki, bir gün kusi-bəşarət urulub, xəlqi-şəhr nişata məşğul oldular. Güman etdim ki, məgər eydləridir. Birisindən sual etdim ki, aya, səbəbi-nişat nədir? Dedi: “Ey şeyx, bu gün Yezid müxaliflərinün başları gəlir, nişat anıncüdür”. Dedim: “Ey əziz, nə dərvazədən gətürürlər?”. Dedi: “Dərvazeyi-səədətdən”. Rəvan oldum, kəndümi ol qovğada Əhli-Beytə yetürdim və ol başları gördükdə ixtiyarsız fəryada gəldim. Fəryadımı eşitdikdə hövdəcdən bir avaz eşitdim ki, bana dedi: “Ey pir, səbəb nədir ki, cəmi’i-xəlq xəndan olan əyyamda sən giryansan?”. Dedim: “Ey əfifə, sən kim olursan?”. Dedi: “Bən Səkinə binti-Hüseynəm”. Dedim ki, ey gövhəri-xəzaneyi-ismət, bən Səhli-Saidəm, səhabeyi-Rəsulullahdan və bu diyara qərüb vaqə’ olmuşam. Dedi: “Ey Səhl, sən mühibbi-Əhli-Beytsən, bir tədbir et ki, bu nizədarlar ki, şühəda başların tutmuşlar, bizdən bir miqdar mübaidət qılalar. Ola ki, xəlqin hücumu başlar tamaşasına olub, hövdəci-mütəhhərati-Əhli-Beyt nəzəri-naməhrəmdən məhfuz ola”. Bu xidməti eyni-səədət bilüb, nizədarların sərdarına bin altun qəbul etdirdim ki, bir miqdar ol başları xəvatini-Hərəm əmarilərindən müqəddəm yürüdələr.

Rəvayətdir ki, ləşkəri-Kufə şühəda başların məş’əli-pürnur kibi nizələr üzrə tərtib edüb və müxəddərati-Əhli-Beyt əmarilərin

qönçeyi-gülbün kibi naqələr üzrə mürəttəb qılub, bir-birinə mütəaqib rəvan edüb və baqiyi-ləşkər əqəblərinə səf çəküb ələmlər və bayraqlar cövlana gətirüb, sədayi-nəfir, naleyi-kus və qülqüleyi-nay asimana yetürdilər. Sübhəmə ki, cəlladi-fələk möhreyi-xurşidi-dirəxşanı səri-bitən kibi nizeyi-məddi-şüa üzrə təməşagahi-əhli-ələm qıldı və rimahi-səbzeyi-növxiz üzrə üqudi-şəbnəm rüusi-şühəda kibi cilvəgər oldu, şəhrə girib izdihami-əvamdan vəqti-əsr qəsri-əmmarəyə füsəti-vüsul buldular. Dərvazeyi-qəsre yetdikdə başları nizələrdən endirüb və müxəddərati-Əhli-Beyti hövdələrdən çıxarub Yezidin bargahinə mütəvəccih oldular. Əmma Şimri-Zilcövşən hiylə edüb Həzrəti-İmamın səri-basəadətin Bəşir bin Malik əlinə verdi ki, əgər bu xidmət məqbul olmazsa, kəndü ihanət çəkməyə. Bəşiri-bədbəxt ol səri-pürsəadəti Yezidin məclisinə gətürdikdə mübahatla bir rəcəz ağaz etdi. Şe'r:

Əmlə'u rikabi fizzətən və zəhəbən,
İnni qətəltu'l-məlikə'l-mühəzzabə.
Qətəltu xəyrə'n-nasi ummən və əbə,
Və əşrəfə'l-ələmi cəm'ən həsəbən²⁴.

Yezid bu kəlimatdan infial bulub mütəğəyyir oldu, dedi: “Ey bədbəxt, çün bildin ki, İmam Hüseyn bu sifətlə mövsufdur, nişə qətl etdin?”. Filhal buyurdu ki, dəf'i-məzənnə üçün anı qətl etdilər. Pəs, Yezid ümərəyi-Kufəyə mütəvəccih olub surəti-vaqiyəyi sual etdikdə Zühəyr bin Qeys ağazi-təkəllüm qılub ayıtdı: “Bu şəxs bə'zi əqvamıyla Kərbəlaya gəldikdə bey'ət ərz etdik, qəbul etmədi. Qətl edüb, başların gətürdik”. Yezid bir zəman mütəfəkkir olub buyurdu ki, “Həzrəti-İmamın səri-mübarəkin bir təbəqdə qoyub hüzurinə gətürdilər”. İttifaqən ol bidövlətin dəxi Übeydullahi-Ziyad kibi əlinde bir qəsəbə vardı, anınla mübarək ləbü dəndanına işarət etdikdə Əbul-Müəyyədi-Xarəzmidən nəqlidir ki, Təmir bin Cündəb ol məclisdə idi. Mütəhəmmil olmayub ayıtdı: “Qətə'əllahu yədəkə”²⁵. Ey biədəb, bu

²⁴ Üzəngini gümüş və qızilla doldur,
Çünki mən əxlaq sahibi o ağanı öldürdüm.
Anası və atası insanların ən xeyirlişi olan insanı,
Soyu-kökü e'tibarı ilə ən şərəfli olanı öldürdüm.

²⁵ Allah əlini kəssin!

mülaəbə qıldığıın ləbü dəhən mülsəmi-Həzrəti-Rəsulullahdır”. Yezid qəzəbnak olub ayıtdı: “Ey Təmir, hörməti-söhbəti-Rəsul olmasaydı, sənə siyasət edərdim”. Təmir ayıtdı: “Ey bədbəxt, söhbəti-Rəsulullahın hörməti olub, övladının hörməti olmamaq nə münasibdir?”. Hüzzeri-məclis bu kəlimatdan mütəəssir olub, Yezid fitnədən təvəhhüm edüb, Təmiri məclisdən ixrac etdürüb qeyr kəlimata məşğul oldu.

Əbul-Məfəxirdən nəqldir ki, bir yəhudi ticarət təriqiylə Şama gəlüb ittifaqən ol gün məclisdə hazır idi. Sual etdi ki, bu nə başlardır? Yezid ayıtdı: “Bu bir kimsənədir ki, bana xüruc etmişdi?”. Yəhudi ayıtdı: “Bu şəxs kəndüsində bir ləyaqət mülahizə qılmasaydı, xüruc etməzdi”. Yezid ayıtdı: “Bəli, Hüseyn bin Əlidir, nəbireyi-Həzrəti-Nəbidir”. Yəhudi fəryada gəlüb ayıtdı: “Ey Yezid, bənimlə Davud arasında yetmiş qərn təcavüz edübdür, hənuz bana yəhudilər tə’zim edərlər. Məhəmmədi-Qüreyşi dün fəvət oldu, bu gün övladına qəsd edərsiz?! Bu nə dindir?!”. Yezid qəhr edüb ayıtdı: “Ey yəhudi, əgər Həzrəti-Rəsuldan azari-əhli-zimmə məmnü’ olmasaydı, səni qətl edərdim”. Yəhud ayıtdı: “Ey əhməq, bir yəhud üçün müxasimə qılan Vacibülvücud Rəsulu üçün xəsm olmazmı?”. Yezid qəzəbnak olub qətlinə əmr etdi. Yəhudi filhal Hüseynin səri-mübarəkin müxatəb qılıb ayıtdı: “Ya Əba Əbdullah, şəhadət verəsən ki, sidqi-pakla müsəlman oldum”. Yezid ayıtdı: “Ey yəhudi, xəvfi-qətlidir səni müsəlman edən, İslamına nə e’tibar?”. Yəhudi ayıtdı: “Ey Yezid, müsəlmanların imamın qətl etdin. Əgər bir növmüsəlman qətl etsən nə lazım gəlir? Bən dəxi bu səadətə talibəm ki, daxili-fırqeyi-şühədayi-Kərbəla olam”. Filhal ol növmüsəlmanı şəhid etdilər. Rəhmətullahi əleyh.

Kitabi-“Rəbiül-Əxbar”da məsturdur ki, Əbdülvəhab nam bir tərsa risalət təriqiylə Rum diyarından gəlüb ol məhfildə hazır idi. Həzrəti-İmamın rüxsari-şərifin görüb, ahi-cigərsuz çəküb ayıtdı: “Bən Həzrəti-Rəsulun əyyami-həyatında ticarət rəsmiylə Mədinəyə getmişdim. İstədim ki, Həzrəti-Rəsula bir töhfə nəzr edəm. Səhabədən istifsar etdim ki, Həzrəti-Rəsul nə cinsə talibdir. Dedilər: “Təb’i-mübarəki ətriyyata rağıbdır”. İki nafeyi-müşklə bir miqdar ənbəri-əşhəb ol Həzrətə töhfə ilətdim. Ümm Sələmə sərayində idi. Buyurdu ki, ey əziz, ismin nədir? Dedim: “Əbdülvəhab”. Dedi: “Ey Əbdülvəhab, əgər dini-İslamı qəbul edərsən, töhfəni qəbul edərəm”. Simayi-mübarəkindən bana mə’lum oldu ki, Həzrəti-İsa və’də qılan

Peyğəmbər oldur. Filhal əsəri-iltifatla müsəlman oldum və bir müddətdir ki, imanımı ixfa qılıb diyarımda əmri-vəzarətə məşğulam. Həqqa ki, ol gün ki, Həzrəti-Rəsul hüzeni-şərifində idim, bu əziz ki, hala səri-mübarəki zillətlə hüzeni-dədir, tifi idi. Nagah hazır olub, Həzrəti-Rəsulullah anı bağrına basub, rüxsarın rüxsarına sürüb derdi ki, Vacibülvücud rəhmətindən binəsib olsun ol bədbəxt ki, sənin qətlinə riza verə. Bir gün dəxi Həzrəti-Rəsulla məscidi-came'də idim. Bu əziz ulu qarındaşıyla gəlüb dedilər: “Ya cəddah, qüdrət təfavütində bir-birimizlə niza'muz var. Hala müddəamuz budur ki, hüzeni-də müsariə qılıb hər kimin qüdrət və qüvvəti mə'lum ola”. Ol Həzrət təbəssüm edüb ayıtdı: “Ey nuri-didələr, müsariə etmək sizdən münasib degil. Əmma xətt yazın, hər kimin hüsnü-xətti ziyadə olsa, ol qalib ola”. Şəhzadələr qəbul edüb hər biri bir xətt yazub Həzrəti-Rəsula ərz etdilər. Həzrəti-Rəsul heç birinin xəttini mə'lul olmamaq məsləhəti üçün ayıtdı: “Ey cigərguşələr, xəttinizi Əliyyə-Murtezaya göstərin, ol təmyiz etsin”. Şəhzadələr xəttlərin Murtezaya göstərdikdə ayıtdı: “Ey seyyidlər, validənizə ərz edün, ol təmyiz etsün”. Həzrəti-Zəhraya ərz olduqda ayıtdı: “Ey məxdumzadələr, bənim xətt elmindən vüqufım yoxdur, əmma bir neçə danə lö'lö'ə malikəm, sizə nisar edəyim. Hər kim əksər cəm etsə, ol qalibdir”. Fatimə ol gövhərləri ol gövhərlərə nisar edüb şəhzadələr cəm' etməyə təvəccöh qıldıqda Həzrəti-Rəsuldan istima' etdi ki, Həzrəti-İzzət Cəbrailə əmr etdi ki, ey Cəbrail, yer yüzünə enüb bu lö'lö'ləri müsavi mütəqəssim et. Qoyma ki, təqsimində təfavüt bulunub birisinin xəttinə qübari-ələm irişə. Hərgah ki, Həzrəti-İzzət, Mustəfa, Murtezə və Zəhra anlara mələlət rəva görməyələr, zəhi bədbəxt ki, birin zəhrlə həlak edüb, birin tiği-sifasətə müstəhəqq görələr. Şe'r:

Ey də'viyə-səadəti-İslam edən guruh,
 Haşa ki, qətli-Ali-peyğəmbər rəva ola?!
 Vay ol lə'ini-müdbirə kim su'i-fe'l ilə
 Məhşər günündə xəsmi anın Mustəfa ola.

Əhli-məclis bu hekayətdən mütəəssir olub fəryada gəlməyin Yezid ayıtdı: “Ey Əbdülvəhab, kəlimətin səbəbi-fitnə olur. Əgər hörməti-risələt lazım olmasaydı, sənə siyasət edərdim”. Əbdülvəhab ayıtdı: “Ey bədbəxt, hörməti-Rəsuli-Xuda lazım olan yerdə anın

övladına necə lazım olmaz?”. Yezid müzləm olub buyurdu, anı məclisdən çıxardılar. Andan sonra hökm etdi ki, Əhli-Beytdən bə’zi kimsənə hazır edələr. Ümm Külsüm, Zeynəb və İmam Zeynəlabidin hazır olub pərdə altından Zeynəbin nəzəri-mübarəki Həzrəti-İmamın rüxsari-şərifinə düşdü. Biixtiyar fəryada gəlüb ayıtdı. Şe’r:

Ey fələk, şərm et, nə bid’ətdir ki, bünyad eylədin,
Xanədani-Əhmədi-Muxtara bidad eylədin.
Əhli-Beyti-Mustəfaya bin sitəm gördün rəva,
Ta Yezidi-pürəcəfanın könlünü şad eylədin.
Bu nə fikri-batilü əndişeyi-bihudədir
Kim, yıxub bin Kə’bə bir bütخانə abad eylədin.
Ey Yezidi-pürəcəfa, hər kimsə bir ad eyləmiş,
Sən dəxi bu zülm ilə aləmdə bir ad eylədin.

Yezid ayıtdı: “Bu kimdir?”. Dedilər: “Həmşireyi-Hüseyn bin Əlidir”. Ümm Külsüm dəxi bir canibdən xüruşa gəlüb ayıtdı: “Ey Yezid, rüxsət ver ki, Həzrəti-Hüseynlə bir dəxi mülaqat edüb vida’ edəm”. İcazət hasil edüb, ol səri-mübarəki əlinə alub, rayiheyi-gisuyi-müşkbarindən bir zəman bihuş olub özünə gəldikdə ayıtdı: “Ey Yezid, ümidvaram Vacibülvücad dərğahından ki, əzabi-axirətdən müqəddəm əzabi-dünyaya giriftar olub muradına yetməyəsən”. Yezid ayıtdı: “Ey xatun, gördünüzmü ki, də’vayi-kazibiniz nə nəticə verdi?”. Ümm Külsüm ayıtdı: “Ey Yezid, “İnnə’l-munafiqinə la-kazibunə”²⁶ münafıqlər kazibdirlər. “Və yu’əzzibul-munafiqinə və’l münafiqati”²⁷ və Həqq münafıqləri müəzzəb edər. Əlminnətu lillah ki, biz xanədani-nübüvvətü vilayətüz”.

Yezid anlardan münhərif olub imam Zeynəlabidinə təvəccöh edüb ayıtdı: “Bu kimdir?”. Dedilər: “Əli ibn Hüseyn”. Yezid ayıtdı: “Əli ibn Hüseyn məqtul oldu”. Dedilər: “Ol Əliyi-Əkbərdir, Bu bimardı”. Yezid ayıtdı. “Ey Zeynəlabidin, Hüseyn istid’a qılurdu ki, minbərdə cilvə qıla və xütbələr bəyan edə. Əl-minnətu li’llah ki, cilvəgahi rü’usi-rimah oldu və bənim dövlətim anı məqhur və məxzul qıldı”. İmam Zeynəlabidin ayıtdı: “Ey Yezid, binayi-minbər bənim əcdadım-dandır, ya sənin? Və rəsmi-xütbə bizim canibimizdəndir, ya sənin

²⁶ Şeksiz ki, ikiüzlülər yalançıdırlar (Qur’an, 62, 1).

²⁷ Allah ikiüzlü kişilərlə ikiüzlü qadınlara əzab verir (Qur’an, 33, 73).

tərəfindən? Ey Yezid, dövlət dövləti-üxrəvidir və ol bizə müyəssərdir və səadət səadəti-baqidir və ol bizə müqəddərdir. “Və’lləzinə hacərü fisəbil’illahi summə qutilu əvmatu ləyəruzuqənə-humullahu rizqən Həsənən”²⁸. Ey qafil, sənə dəxi etdigin əməl cəzası ənqərib ayid olmaq müqərrərdir. “Və mən yəqtulə mu’minən mutə’əmmidən fə’cəzauhu cəhənnəmə xalidən fiha”²⁹. Şe’r:

Ey ki, hərgiz qılmayıb əndişə ruzi-Həşrdən,
Səyyi’ati-məhzdir peyvəstə əf’alın sənin.
Ol zəman kim Mustəfa xəsm ola, hakim Kirdgar,
Sən dəxi bişək bilürsən kim nolur halın sənin.

Yezid anın kəlimatından qəzəbnak olub qətlinə hökm etdi. Ümm Külsüm və Zeynəb fəryada gəlüb ayıtdılar: “Ey zalim, bu tiflədən qeyr xanədani-nübüvvətdə sahibi-vilayət qalmadı. Bu nə zülmi-sərihidir?”. Şe’r:

Unadikə ya cəddahu, ya xəyrə Mursəlin,
Hüseynukə məqtulun və nəslukə zayi’in³⁰.

Yezidə bu kəlimatdan hövl qalib olub, imam Zeynəlabidinin qətlindən təcavüz edüb, hüzurinə gətirüb, oğluna müqarin məqam tə’yin edüb ayıtdı: “Ey Zeynəlabidin, bənim oğlum səninlə qərindir. Anınla müsariə etməgə qadirmisən?” İmam Zeynəlabidin ayıtdı: “Müsariə səhldir, əmma hər birimüzə əlinə aləti-cərihə verüb hökm et, mücadilə qılalım. Qalib olan məğlubu qətl etsün”. Bu təkəllümdə ikən sədayi-nəqareyi-növbət çıxub bargaha zəlzələ buraxdı. Yezidin oğlu ayıtdı: “Ey Zeynəlabidin, bu bənim atam növbətidir, qanı sizün növbətinüz?”. Zeynəlabidin ayıtdı: “Bir miqdar səbr et”. Nəqarədən sonra müəzzin nə’reyi-“Allahu əkbər” çəküb məsame’i-hüzzara qülqülə bıraxdıqda Zeynəlabidin ayıtdı: “Ey nütfeyi-Yezid, bu bizüm növbətimizdir ki, təğəyyürü təbəddül bulmaz”. Şe’r:

²⁸ Allah yolunda köç edib, sonra öldürülən və önlənləri Allah ən gözəl ruzi ilə mükafatlandıracaqdır (Qur’an, 22, 58).

²⁹ Hər kim bir mö’mini qəsdən öldürsə, onun cəzası həmişəlik cəhənnəmdə qalmaqdır (Qur’an, 4, 93).

³⁰ Ey babam, ey göndərilən peyğəmbərlərin ən xeyirlisi, sənə səslənirəm, Hüseynin öldürülmüş və nəslin tükənmişdir.

Növbəti-hökmi-müluk eylər qəbuli-intiqal,
Şər'dir ol hökm kim yoxdur ana mütləq zəval.
Qət' bulmaz rışteyi-peyvəndi-Ali-Mustəfa,
Gərdəni-üqbaya salmışdır kəməndi-ittisal.

Həzrəti-İmam Zeynəlabidinin hüsni-fəsahtindən Yezidə rə'sə düşüb ayıtdı: "Ey fərzəndi-Hüseyn, nə hacətin var isə, bəndən istid'a qıl". İmam ayıtdı: "Qatili-Hüseyni bana təslim et, cəzasına yetirəyim". Yezid rəf'i-məzənnə üçün Kufə sərdarların cəm' edüb ayıtdı: "Kimdir Hüseynin qatili?". Dedilər: "Xəvli bin Yeziddir". Xəvli bin Yezidi hazır edüb sual etdikdə ayıtdı: "Haşa ki, qətl etmiş olam, lə'nət anın qatiline!". Əlqissə, çox mübaliğə və münaziələrdən sonra dedilər: "Şimri-Zilcövşəndir". Şimrdən sual olunduqda ayıtdı: "Ey əmir, Hüseynin qatili bən degiləm". Yezid ayıtdı: "Pəs kimdir?" Şimr ayıtdı: "Ol kimsənədir ki, təhiyyəyi-əsbab edüb, hökmlər irsal edüb, ləşkər göndərüb bu əmrə mübaşir oldu".

Yezid bu sözdən münfəil olub ayıtdı: "Lə'nət sizə və əf'alinizə, bən Hüseynin qətlinə razı degildim". Həzrəti-İmam Zeynəlabidinə ayıtdı: "Bundan qeyr hacət təmənna qıl". İmam ayıtdı: "İcazət ver ki, Əhli-Beytlə mütəvəccih-i-Mədinə olub, cəddi-büzürgvarım türbəti üzərində mücavir olam". Yezid ayıtdı: "Bu hacət icabətə məqrundur, bir hacət dəxi istə". İmam ayıtdı: "Bu gün cüm'ə günüdür. Rüksət ver ki, minbərə çıxub bir xütbə bəyan edəm". Yezid ayıtdı: "Bu istid'a dəxi məqbuldur, əmma bir şərtlə ki, axiri-xütbədə mənəqibi-Ali-Əbu Süfyan bəyan edəsən".

Pəs, münadilər salub, cəmi'i-əhli-Şamı məscidi-came'də hazır edüb, ibtidayi-halda əhli-Şamdan bir xətib minbərə çıxardı ki, həmdü sənadan sonra sitayışı-Ali-Əbu Süfyan və məzəmməti-Ali-Əbu Turab edüb, övliyyəti-Yezid və bütlanı-Hüseyn xüsusunda mübaliğələr qıldı. Həzrəti-İmam Zeynəlabidin mütəhəmmil olmayub ayıtdı: "Ey xətib, xəta qıldun ki, rizayi-xəlqi qəzəbi-Xaliqə ixtiyar etdin". Şe'r:

Ey xətibi-süstrə'yü səxtrüyi-biədəb,
Daməni-napak ilə aludə qıldun minbəri.
Mədh-i-əhli-zülm ilə qıldun Xudayı xəşmnak,
Tə'ni-Al etdin, məzəmmət eylədin Peyğəmbəri.
E'tibari-dövləti-dünyayi-fani səhldir,
Noldu, ey zalim, neçün yad eyləməzsən Məhşəri?!

Xatibin təərrüzündən sonra ayıtdı: “Ey Yezid, icazət ver, bən minbərə çıxub həsbülvaqe’ bir xütbə bəyan edəyim”. Çün Yezid bilirdi ki, izhari-həqiqətdən infial çəkmək lazım gəlür, təğafül qılıb riza vermədi. Əmma hüzzari-məclis iltimas etdilər ki, əhli-Hicazın fəşahətin istima’ etmək muradımızdır. Çox mubaliğədən sonra icazət verüb, Həzrəti-İmam minbərə çıxub, məsnədi-Rəsulu vücudi-şerifiylə münəvvər qılıb bir xütbeyi-bəliğ əda qıldı ki, kəməndi-diqqəti-idraki-nəzər küngüreyi-eyvani-övsafına yetmək dayireyi-imkana girməz və dəryayi-təfəkkür məzmunü ibarətində əqli-sərasimeyi-sahilə ehtimal verməz. Bədaye’i-ibaratında əsnafilətayifi-məlikiyyə möhtəvi və lətayifi-məzmununda əsrari-zərayifi-mələkutiyyə möntəvi. Şe’r:

Təsəlsüli-kəlimatei kəməndi-qeyd qılıb,
Fəzayi-ərseyi-göftarı seydgahi-üqul.
Bəlağətində əyan sirri-hikməti-Qur’an,
İbarətində müəyyən rümüzi-şer’i-Rəsul.

Şərayiti-həmdü sənadan sonra bir moizə bəyan etdi ki, ləzzəti-istima’indən nüfusü üquli-hüzzari-məclisü rişteyi-əlaqeyi-əvalimicismaniyyədən münqəte’ qalub qərqeyi-dəryayi-hüzuzati-ruhani oldular və ərvahi-qұлubi-sükkani-məhfıl şərabi-idrakından sərməst olub, zövqi-tənə’ümati-həzayiri-qüdsiyyə hasil qıldılar. Filvaqe’, bir kəlamı- hikmətamiz ki, məhzi-dərđi-dil və nəhayəti-cigərdən münbə’is ola, sirayəti müqərrərdir və bir cövhəri-təkəllüm ki, sədəfismətu iffətdən çıxub iqtizayi-izhar qıla, ədəmi-hüsni-qəbul namutəsəvvərdir. Əlqissə, siğəri-sinnilə kəmalı-fəşahət və nəhayəti-bəlağətin mülahizə qılıb, cəmi’i-əhli-məclis məftunü mö’təqid olduqda əhsəni-əsvatla nida qıldı ki: “Ey qövm, bənəm varisi-müsafiri-fəzayi “Subhanə’lləzi əsra bi-əbdihı leylən min’əl-məscidi’l-hərami ilə’l-məscidəl’l-əqsa³¹, bənəm mücaviri-hərəmsərayi-“Fə-kanə qabə qəvseyni əv ədna”³², bənəm dəndaneyi-miftahi-“Ənə mədinətu’l-ilmı və Əliyyun babuha”³³, bənəm məzmunı-ibarəti-“La əs’əlkum əleyhə’l-əcrə illa əl-məvəddəti fi’l-

³¹ Gecə ilə qulunu Məscidi-Həramdan ətrafını mübarək bildiyimiz Məscidi-Əqsaya götürən o Zat hər əksiklikdən uzaqdır (Qur’an, 17, 1).

³² Yayın iki ucu məsafəsi və ya daha yaxın bir uzaqlıqda idi.

³³ Mən elm şəhəriyəm və Əli də o şəhərin qapısıdır.

qurbə”³⁴. Bənəm nütfeyi-xeyrüləslab, bənəm nüqaveyi-əhsənülənsab. Bənəm şükufeyi-bəharistani-ismət, bənəm gülbüni-qönçeyi-təharət. Bənəm cigərguşeyi-Fatiməti-Zəhra, bənəm miveyi-dili-Əliyyi-Murtəza. Bənəm nuri-dideyi-Həsəni-Muctəba, bənəm süruri-sineyi-şəhidi-Kərbəla. Məsnədi-xilafəti-mə'nəvi canibi-validi-büzürğvarimdən bana mövhubdur və səriri-səltənəti-suri canibi-valideyi-alimiqdarımdan bana mənsubdur”.

Ol bülbüli-gülzari-fəsaḥət və ol tutiyyi-şəkkəristani-bələğətin kəlimatei-hikmətasarın Yezidi-pəlid müəssir görüb, xəlqin təğöyyüri-əqidələrindən ehtiraz edüb müəzzinə işarət qıldı, iqamət gətirüb Həzrəti-İmamın kəlimatein qət' edə. Müəzzin ayağa durub ayıtdı: “Allahu əkbər”³⁵. Həzrəti-İmam ayıtdı: “La şəkkə fihi və la-şubhətə və la-hey'in əkbərə minhu”³⁶. Müəzzin ayıtdı: “Əşhədu ən-la-ilahə illallah”³⁷. Həzrəti-İmam ayıtdı: “Əşhədu biha ləhmi və dəmi”³⁸. Müəzzin ayıtdı: “Əşhədu ənnə Muhammədən Rəsulu'llah”³⁹. Həzrəti-İmam əmameyi-şərifin fərqi-mübarəkindən alub, müəzzin önünə bıraxub, gisuyi-müənbərin pərişan edüb ayıtdı: “Ey müəzzin, bu zikr olan Məhəmməd həqqi üçün bir saət səbr et”. Müəzzin xəmuş olduqda şahzadə rəxşi-fəsaḥət meydanı-ibarətə bıraxub, hərəti-ismət cür'əti-imamət birlə ehtirazü ictinab etməyüb dedi: “Ey Yezid, bu Rəsuli-kərim ki, zikri zivəri-mənabirdir, aya, sənin cəddinmidir, ya bənim? Və bu sahibi-şə'ni-əzim ki, vəsfı viridi-əkabirü əsağirdir, aya, nə xəyali-qələt və əndişeyi-batildir ki, zəxarifi-dünyayi-bie'tibar üçün sərayi-aqibətin viran edüb nəqdi-Rəsulullahı təşnəvü heyran hədəfi-sihami-bəla və sipəri-tiği-cəfa qılub və müxəddərati-Əhli-Beyti naməhrəmlərlə şəhrdən-şəhrə gəzdirüb mübtəlayi-möhnəti-qürbət qıldun? Əgər xilqətində əsəri-İslam var isə, nədir bu istixfafi-nüqəbayi-İslam? Və əgər yox isə, nədir bu məscidü mehrab aludə qılub ibadəti-batilə qiyamü iqdam?”.

Yezid ol kəlimatein kəmalı-infial bulub, ayağa durub müəzzinə əmr etdi, iqamət gətirüb nəməza məşğul oldular. Nəməzdan sonra

³⁴ Yaxın adamlarıma məhəbbət göstərməyinizdən başqa bir şey istəmirəm.

³⁵ Allah uludur.

³⁶ Şəksiz və şübhəsiz, heç bir şey ondan daha uca deyildir.

³⁷ Allahdan başqa Tanrı olmadığına şəhadət edirəm.

³⁸ Ətimlə və qanımla ona şəhadət edirəm.

³⁹ Məhəmmədin Allahın elçisi olduğuna şəhadət edirəm.

dəf'i-məzənnə üçün cəmi'i-ümərayi-Şamü Kufəyi hazır edüb, anlara nifrinü nasəza deyib izhari-təəssüf qıldı ki, bən Hüseyinin qətlinə razı degildim. Lə'nət Übeydullaha ki, bu əmri-qəbihə iqdām edüb bəni İraqü Şamda bədnām etdi". Şe'r:

Degil ey süflə, asan qətli-Ali-Mustəfa qılmaq,
Vəfa əhlin əsiri-bəndi-bidādü bəla qılmaq.
Ədalət bağının gülbünlərindən qönçələr üzmək,
Cəfa tiğiylə bir-bir başların təndən cüda qılmaq.

“Kənzül-Ğəraib”də nəqldir ki, Yezid Əhli-Beytə kəndü sərəyində bir mənzil tə'yin etmişdi. Həzrəti-İmam Hüseyinin dörd yaşında bir mə'suməsi olub, ol Həzrətin iltifatınə mö'tad idi. Ol Həzrət dərəcəyi-şəhadət bulduqda hər gün mütəfəqqid olub sorardı ki, “Əynə əbi”⁴⁰. Ənvai-firiblə təskin verirlərdi. Bu zəmanda ki, məqamları Yezidin sərəyində idi, ol mə'sumə bir gecə validi-büzürgvarın vəqiesində görüb, iztirabla bidar olub fəryad etdi ki, “Əynə əbi?”. Ol növhədən Yezid bidar olub səbəb sual etdikdə ol mə'sumənin halın ərz etdilər. Yezid ayıtdı: “Hüseyinin başın ana göstərsünlər, ola ki, təskin bula”. Həzrəti-İmamın səri-mübarəkin bir təbəqdə ol mə'sumənin hüzurinə gətürdikdə dedi: “Bu nədir?” Dedilər: “Haza əbukə”⁴¹. Ol mə'sumə nəzər qıldıqda biixtiyar rüxsarın rüxsarinə sürüb, ahi-cigərsuz çəküb can tapşırdı. Müxəddərati-Əhli-Beyt ol halı görüb, təcridi-matəm qılıb növhələr bünyad qıldılar ki, Yezidin sərəyinə zəlzələ düşdü. Şe'r:

Artırırsan, ey fələk, övladi-Peyğəmbər qəmin,
Tazə eylərsən dəmadəm Əhli-Beytin matəmin.
Tişeyi-bidād ilə hər dəm təkür bir daşını,
Vəh ki, viran eylədin şər'in binayi-möhkəmin.

Yezid ol əhvəla müttələ' olduqda Əhli-Beytə tə'zimlə tə'ziyə yetürdi. Əmma Ümm Külsüm Yeziddən icazət istədi ki, sərəyi-imarətdən xaric bir mənzil müqərrər edələr ki, Əhli-Beyt anda sakin olub fərağətlə əzaya məşğul olalar. Yezid müxəddərati-pərdeyi-ismət üçün xarici-sərəyi-imarətdə mənzili-münasib tə'yin etdirüb əmr etdi

⁴⁰ Atam hardadır?

⁴¹ Bu, atandır.

ki, xəvatini-əkabir və əşrafi-Şam cəm' olub anlarınla əzaya məşğul olalar. Əlqissə, məcmə'i-matəm mürəttəb olub, növhələr bünyad olunub mərsiyələr oxundu, bu ol cümlədəndir ki. Şe'r:

Matət ricali və əfnə'l-məvtu-sadati,
Və zadəni heyrətun min-bə'də adati⁴².

Ah kim, qıldı cəfa çərx vəfadarlara,
Dağlar urdu dəmadəm dili-əfgarlara.
Bunca mə'sumləri zarü giriftar etdi,
Hiç rəhm eyləməyüb zarü giriftarlara.

Məqtəli-Əbu Mihnəfdə məsturdur ki, Yezid Həzrəti-Zeynəlabidin ilə bə'zi xidmətkarlar qoşub, şühədanun başların Kərbəlada bədənlərinə mülhəq edüb gerü Şama müraciət qılanadək Əhli-Beyt üçün əsbabi-səfər mühəyya qılıb, hər birinə münasib xəl'ətlər və hədiyyələr verüb, Həzrəti-İmam Zeynəlabidin gəldikdə Nü'mani-Bəşiri otuz mükəmməl mübarizlə xidmətlər üçün tə'yin edüb, riayətlərində mübaliğə qılıb Mədinəyə irsal etdi. Nü'mani-Bəşir müxlişi-xanədandı. Mədinə yolunda Əhli-Beytin xidmətində kəmalisə'yi ehtimam zühura gətirüb nüzul və irtihalda təriqi-ədəb bir mərtəbədə riayət qıldı ki, xəvatini-Əhli-Beyt şakirü razı oldular.

Mədinə qürbünə yetdikdə Ümm Külsüm Zeynəbə ayıtdı: “Ey həmsiyyəyi-əzizə, Nü'manın ədəyi-hüququ bizə lazım oldu, səlah nədir?” Zeynəbə ayıtdı: “Ma-ləna şey'in illa hilyətuna”⁴³ yə'ni hilyəmizdən qeyr nəsnəyə qüdrətimiz yoxdur”. Pəs ə'zalərindən hilyələrin çıxarub, bir təbəqdə qoyub Nü'mana irsal etdilər ki, bu, xidməti-dünyadır. İnşa'allah, cəzayi-xidmətin axirətdə zahir olur. Nü'man ol hilyələri yenə gerü döndərüb təzərrö' qıldı ki: “Ey xəvatini-hərəmsərayi-nübüvvət, əgərçi bu xidmət zahirən Yezid hökmüylə surət buldu, əmma həqiqətdə bənim məqsudumdu ki, bu xanədana nisbət bir xidmət bəndən zahir ola. Əlminnətü lillah ki, müyəssər oldu”.

⁴² Adamlarım öldü, ölüm böyüklerimi yox etdi,

Və məndən sonra məni ən çox heyrətə salan qanun və adətlərimdən uzaqlaşmadır.

⁴³ Zinətlərimdən başqa bir şeyim yoxdur.

Lillahi'l-həmd ki, şayisteyi-dərgah oldum,
Mə'niyi-surəti-ixlasdan agah oldum.
Aqibət mənzili-məqsuda yetərsəm nə əcəb,
Əhli-e'cazū kəramat ilə həmrah oldum.

Əlqissə, Əhli-Beytin təşrifindən xəbərdar olub, əhli-Mədinə zükürü ünəs və siğarü kibar naləvü fəğanla istiqbal edüb, Həzrəti-İmam Zeynəlabidin və xəvatini-Əhli-Beyti libasi-matəmdə giryanü pərişan görüb, sinələrin çak və didələrin nəmnaq edüb derlərdi. Şe'r:

Ey sipahi-müncəsir, noldu sipəhsalarınız?
Netdinüz sultanımız, billah, qanı sərdarınız?
Nişə olmuş lə'lgun lö'lö'i-abi-çəşminiz?
Nişə rəngi-yasəmən dutmuş güli-rüxsarınız?
Netdinüz ol şəhriyari-mə'dələtasarı kim,
Lütfi olmuşdu ənisü munisü qəmxarınız?!

Əlqissə, Mədinəyə qülqüleyi-əhli-əzadan bir zəlzələ düşdü ki, dərü divardan sədəyi-növhə asimana irişdi.

“Nüzhətül-Ərvah”da məsturdur ki, beş növbət Mədinədə öylə müsibət vaqe' oldu ki, qovğasından müqəddəməyi-Qiyamət təsəvvür edüb xəlq istiğfara başladılar. Bir növbət hərbi-Uhudda Həzrəti-Rəsul məqtullar içrə qalıb İblis nida qıldıqda ki, “Əl'an Muhəmməd qəd qutilə”⁴⁴, bir növbət dəxi Həzrəti-Risalət dari-dünyadan rehlet etdikdə, bir növbət dəxi Həzrəti-Hüseyn Əhli-Beytlə Mədinədən Məkkəyə təvəccöh etdikdə, bir növbət dəxi Şamdan Əhli-Beyt Mədinəyə gəldikdə.

Rəvayətdir ki, Əhli-Beyt çəhrə və gisu qubari-rahdan pak etmədən və rənci-səfərdən istirahət bulmadan rövzeyi-Seyyidikainata mütəvəccih olub, fəryadü fəğanlar edüb, səlam verüb ərzi-hal etdilər ki: “Ya cəddah və ya seyyidah⁴⁵, badiyeyi-Kərbəla sərgərdanlarıyuz, diyari-qürbət heyranü pərişanlarıyuz. Pənceyi-həvadisdən giribanımız çak, təpançeyi-nəvahibdən didəmiz nəmnaq. Şe'r:

Ya Rəsulullah, biyabani-bəla səyyahıyuz,
Gəlmişiz dərgahinə zarü diləfgarü həzin.

⁴⁴ İndi Məhəmməd öldürüldü.

⁴⁵ Ey ata, ey ağam!

Şəm'i-nüzhətğahımız badi-fənadən fəvət olub,
Həmdəm olmuşdur bizə nirani-ahi atəşin.
Rəxtimüz seylaba getmiş, mülkümüz olmuş xərab,
Halımız olmuş mükəddər, könlümüz ənduhgin.

Bu növ'lə növhələr qılırkən nagağ Ümm Sələmə hücreyi-təharətdən xiraşidəruy və pərişanmuy istiqbala gəlüb, şişeyi-xaki-Kərbəla əlində qana dönmüş. Mütəhhərati-Əhli-Beyt Ümm Sələməyi görüb bir növ'lə matəm etdilər ki, sükkani-təbəqati-səma səbheyi-ibadətxaneyi-ülya övradi-mütəarifələrin fəramuş edüb anların əzasinə mütəvəccih oldular.

“Üyunür-Rıza”da məsturdur ki, fərzəndi-Dəili-Xüzai rəvayət etmiş ki, validimin heyni-mövtində rüxsarın siyah görüb qayətdə mütəhəyyir idim. Bir gecə vaqiəmdə gördüm ki, xürrəmü xəndan libasi-faxirlə cənnət içrə seyr edər. Dedim: “Ey validi-büzürgvar, heyni-vəfatda halın əhli-cərayim halına müşabih idi. Hala surəti-halında nişaneyi-əhli-sələh var, hikmət nədir?”. Dedi: “Ey fərzəndi-əziz, qayəti-isyana dünyadan çıxdım. Əmma Həzrəti-Rəsul bəndən sual etdi ki, ey Dəil, şəhidi-Kərbəla mərsiyəsində nə demişsən, təqdir eylə. Bən dəxi əda qıldım və bu beyt andandır. Şe'r:

La-əzhəku'llahu səqrə'd-dəhri in zəhikət,
Və ali Əhməd məzluminə qəhrən⁴⁶.

Və bən oxuduqca Həzrəti-Rəsulullah riqqət edüb ağlardı. Təmam olduqda bu üzərimdəki xəl'əti ən'am edüb günahlarıma şəfi' oldu”. Şe'r:

Əhli-Beytin sənəvi mərsiyəsi
Əhsəni-əfzəli-fəzayildir.
Kim ki, bir beyt ol xüsusda der,
Ol dəxi Əhli-Beytə daxildir.

Rəvayətdir ki, qatili-Hüseyn bir atəşin tabut içrə müqəyyəd olub səlasilü əğlalla təcəddüdlə mütəaqib olmaqdadır Qiyamətədək.

⁴⁶ Allah fələyi əsla güldürməsin,
Çünki Əhmədin övladları məzlumcasına qəhr oldular.

Və “Sühüfi-Şərif”də isnadi-Rizaviyyədən nəqldir ki, Həzrəti-Rəsul buyurmuş ki, Musa bin İmran, Haruni-Nəbi fəvtündən sonra ruyi-təzərrö’ dərgahi-Vacibülvücuda dutub Harun üçün rəhmət istid’a qıldı. Həzrəti-İzzətdən vəhy gəlmiş ki: “Ey Musa, əgər bəndən cəmi’i-xəlq üçün rəhmət istid’a qılsan, qəbul edərəm. Əmma qatili-Hüseynin günahından təcavüz mümkün degil, anın intiqamın mən alsam görək”. Şe’r:

Gər əzabi-əhli-duzəx cürm miqdarincədir,
Vay ana kim eyləmiş, qətli-şəhidi-Kərbəla!
Ol səbəbdən kim, şəhidi-Kərbəlanun qədrini
Eyləmiş ə’la cəmi’i-xəlqdən Rəbbül-üla.

“Kənzül-Ğərayib”də məsturdur ki, cəmi’i-əjdərhalarun mehtəri bir əjdərdir Şədid nam. Hər gün yetmiş növbət titrəyüb, ə’zasından zəhri-hələhil tökülür. Həzrəti-İzzətdən nida gəlür ki: “Ey Şədid, səbr et ki, qatili-Hüseyn tə’zibi sənə mənsubdur”.

Rəvayətdir ki, Əhli-Kufə və Şamdan hər fərd ki, ol mə’rəkədə idi, bu üqubətə şərikdir. “Kənzül-Ğərayib”də məsturdur İmami-Sipəri nəqliylə ki, bir gün məclisimizdə bu zikr olunurdu ki, vaqieyi-Kərbəlada məsrur olanlar sərbəsər dünyada məqhur oldular. Xəvaricdən bir bədbəxt hazır idi, bu göftara inkar edüb dedi: “Bu söz kizbdır, zira bən ol cümlədənəm və əsla bana məkruh mütəvəccih olmadı”. Həqqa ki, hənuz göftarı tamam olmadan çiraği-məclisdən bir şərərə rəxtinə düşüb, zəbanə çəküb heç vəchlə təskin bulmayub ol bədbəxti yaxdı və bu surət ülul-əbsara mövcibi-təzayidi-e’tibar oldu.

İmam Həsəni-Bəsri, rəhmətullahi əleyh, nəql etmiş ki, təhqiqi-məsayili-şer’iyyə üçün bir mütəəllim bənim məclisimə tərəddüd edərdi və həmişə andan bir rayiheyi-məkruh zahir olub, əhli-məclisə küdurət yetürərdi, əmma mən’inə həya mane’ olurdu. Aqibətüləmr ol rayihənin səbəbin sual etdikdə münfəil olub ayıtdı: “Ey əzizlər, bən ol tayifədənəm ki, vaqieyi-Kərbəlada mühafizəti-Fərat üçün mə’mur olmuşlardı. Mühəribədən sonra bir gecə vaqieyində gördüm Qiyamət olmuş və bən qayətdə təşnəyəm. Nagah gördüm ki, Həzrəti-Rəsul və Əli və Həsən və Hüseyn [hövzi]-Kövsər kənarında cəm’ olmuşlar. Və dəxi ilhab edüb bir cür’ə su istədim, vermədilər. Fəryad etdim ki, təşnəyəm. Həzrəti-Rəsul müttəle’ olub ayıtdı: “Nişə bu fəqirə su

verməzsiz?” Ayıtdılar: “Ya Rəsulullah, bu şəxs ol tayifədəndir ki, müharibeyi-Kərbəlada hifzi-Fərat üçün tə'yin olunmuşlardı”. Həzrəti-Rəsul ayıtdı: “Əsquhu qətranən”⁴⁷. Bən qətranı su təsəvvür edüb təcərrö' etdikdə rayihəsindən nifrət edüb, hövlü hərasla bidar olduqda bu zəhmət bəndə peyda oldu”. İmam Həsəni-Bəsri ol haldan vaqif olduqda məclisdən mən' edüb, ol bədbəxt əqrəb zəmanda əs'əbi-bəliyyatla dünyadan getdi.

Əbul-Məfəxirdən mənquldur ki, bir şəxs təvəfi-Kə'bədə gördüm, niqaba girmiş. Təzərrö' edərki ki, ya Rəb, günahımı əfv et. Əgərçi bilirəm ki, qabili-əfv degil”. Əşrafi-Məkkə ayıtdılar. “Ey fəqir, nov-midlik küfrdür”. Dedi: “Ey qövm, bən ol güruhdanam ki, şühədanun başları Şama getdikdə mühafizəsinə mə'mur olmuşlardı. Və ol bədbəxtlər hər mənzilə başların sənduqini araya alub, ətrafında məclisi-xəmr tərtib edüb irtikabi-ləhv edərlərki, Əmma bən irtikab etməyüb əməllərinə müşahidə qılırdım. Bir gecə cəmi'i-müstəhfizlər məst olub bən tənha qaldıqda gördüm gögdən bir xeyməyi-nur enüb, başların müqabiləsində qurulub və ol xeymədən üç sahibçəhreyi-nurəfşanla çıxub, ol başları sənduqdan çıxarub ziyarət etdilər. Və bən təvəhhümi-təmamla müşahidə qılırkən üzərində bir piri-rövşənzəmiri-nurani görünüb sual etdim ki: “Bunlar kimlərdir?”. Dedi: “Bunlar dərgahi-İlah müqərrəbləri, yə'ni Cəbrail, Mikail və İsrəfildir”. Bir zəmandan sonrə gördüm Cəbrail xeyməyə mütəvəccih olub dedi: “Ənzil, ya Səfiyəllah”⁴⁸. Gördüm ki, Adəm və Şis və İdris çıxub ol başları ziyarət etdilər. Anlardan sonra dedi: “Ənzil, ya Nəciyəllah”⁴⁹. Gördüm Nuh və Sam çıxub ol başları ziyarət etdilər. Anlardan sonra ayıtdı: “Ənzil, ya Xəliləllah”⁵⁰. Gördüm İbrahim və İshaq çıxub ziyarət etdilər. Anlardan sonra ayıtdı: “Ənzil, ya Kəliməllah”⁵¹. Musa və Harun çıxub ziyarət etdilər. Anlardan sonra ayıtdı: “Ənzil, ya Ruhəllah”⁵². Gördüm İsa çıxub ziyarət etdi. Andan sonra ayıtdı: “Ənzil, ya Həbi-bəllah”⁵³. Gördüm Həzrəti-Mustəfa təşrif buyurub səri-mübarəki-

⁴⁷ Ona qətran içirin!

⁴⁸ En, ya Səfiyəllah! (Allahın seçilmişsi).

⁴⁹ En, ya Nəciyəllah! (Allahın nicat verəni).

⁵⁰ En, ya Xəliləllah! (Allahın sevimlisi).

⁵¹ En, ya Kəliməllah! (Allahı ilə danışan).

⁵² En, ya Ruhəllah! (Allahın ruhu).

⁵³ En, ya Həbibəllah! (Allahın dostu).

Hüseyn yetmiş qədəm miqdarı istiqbala gəlüb, çehreyi-mübarəkin qədəmi-Rəsulullahə sürüb, avazi-hüzn ilə fəğana gəldi ki: “Ya cəddah, ümməti-bivəfadən gör ki, bana nə bəlalər gəldi”. Və Həzrəti-Rəsul rüxsari-şərifin rüxsarinə sürüb və cəmi’i-ənbiya ittifaqla əzaya məşğul oldular. Şe’r:

Səhldir ol kim həmin Həvvadan Adəm oldu dur,
Olmadı məcmui-ətba’vü əyalından cüda.
Səhldir ol qəm ki, düşdü bəhrə Nuhun zövraqı,
Görmədi dəryayi-xunab içrə girdabi-fəna.
Səhldir kim, yetdi İbrahimə Nəmrud atəşi,
Yetmədi bərqi-cəhansuzi-fıraqi-əqrəba.
Səhldir kim, çəkdi bidadını Fir’onun Kəlim,
Olmadı düşməni ana bir kafiri-mö’minnüma.
Bitəkəllüf əql mizaniylə təhqiq etsələr,
Cümleyi-ənduhi-məcmui-güruhi-ənbiya.
Gəlməz ol miqdar möhnətlərcə kim səbr eyləyüb,
Çəkdi əhli-zülmədən məzlumi-dəşti-Kərbəla.

Rəvayətdir ki, ol tə’ziyə əsnasında Cəbrail Həzrəti-Rəsulun xidmətinə gəlüb ayıtdı: “Ya Rəsulullah, hökmi-Həzrəti-İzzətdir ki, rizayi-şərifin olsa, Kufə şəhrin Lut qövminin mülkünə döndərəm”. Həzrəti-Rəsul ayıtdı: “Ey Cəbrail, bənim səbrim sayır ənbiyadan ziyadədir. Səbr edərəm, Qiyamət günü əzabi-müəbbədlə anlardan intiqam aluram”. Cəbrail ayıtdı: “Ya Rəsulullah, hökmdür ki, bu müstəhfizləri məlayikeyi-əzab atəşi-əzaba yaxalar”. Həm ol halətdə firiştlər hərbeysi-atəşin çəküb ol cəmaətə həmlə qıldılar. Əlli nəfər müstəhfizlərin qırx doquzu yanub bana növbət yetdikdə təzərrö’ etdim ki, “Əl-əman əl əman”⁵⁴. Həzrəti-Rəsul ayıtdı: “Lağəfərə’İlahu ləkə”⁵⁵. Və mən bilirəm ki, duayi-Həzrəti-Rəsul müstəcabdır və mən məğfur olacaq degiləm”. Dedilər: “Niqab tutmağa səbəb nədir?”. Dedi: “Ol vaqiə sələbətindən ləvni mütəğəyyir oldu”. Mübaliğə ilə pərdəsin açıqda gördülər, peykəri pozulmuş. Ol bədbəxti Kə’bə təvafından mən’ edub çıxardılar. Bir saiqə peyda olub ol napakı pak yaxdı. Beyt:

⁵⁴ Aman, kömək edin!

⁵⁵ Tanrı səni bağışlasın!

Əsəri-zülmü sitəmdir qəzəbü qəhrə səbəb,
Zülm əhlinə düşər saiqeyi-qəhrü qəzəb.

Əksəri-əhli-təfsirdən nəqldir ki, səhhətə yetmişdir ki, vaqieyi-Kərbəladan sonra Übeydullahi-Ziyadın ləşkərində səvarü piyada, xadimü məxdum “Ka’inən ma-kanə”⁵⁶ heç fərd asayışü hüzurla məaş etməyüb, hər biri qəbləl-mövt bir əzaba giriftar olub anınla fövt oldu. Xalid bin Yezid Həzrəti-İmamın əmameyi-şərifin fərqi-mübarəkindən alub təsərrüf etmişdi. Dimağı müxəbbət olub, illəti-sevdayla zəncirlərə girüb ol qeydlə silsileyi-“Zər’uha səb’unə zira’ən”⁵⁷ qeydinə düşdü. Və Cə’fər bin Əxzəri pırahəni-şərifin bədəni-lətifindən çıxarub almışdı və ol pırahəndə yüz yetmiş zəxmitigü tir olub, filhal ol bədbəxt əbrəs olub illəti-bərəslə dünyadan getdi. Əsvəd bin Hənzələ şəmşirin təsərrüf etdi. Cüzama giriftar olub ol illətlə fövt oldu. Malik bin Yəsar cövşənlərin təsərrüf etdi. Xiffəti-əql peyda qılub, məsrü’ olub küçələrə düşdü. Aqibət tifflər daşıyla həlak oldu.

“Şəhvahid”də məsturdur ki, Şimri-lə’in bir miqdar əşrəfi Həzrəti-İmamın rüxutindən çıxarub nəhb etmişdi. Bə’zisin hilyə edüb, övladına vermək da’iyəsin qıldıqda ol tila mə’dum olub, Şimr ol halətə şəkk gətirüb, zərgəri kəndü hüzurinə hazır edüb ol tilanun bə’zisin butəyə qoyduqda təmam mə’dum oldu. Rəvayətdir ki, bə’zi bədbəxtlər şahzadənin qətarindən naqələr zibh edüb tənəvül etdikdə məsabeyi-zəhr olub təsərrüf müyəssər olmadı. Əlqissə, qıtaleyi-Hüseyn üqubati-üxrəvidən müqəddəm üqubati-dünyaya giriftar olmadan dünyadan getmədilər.

“Mir’atül-Cinan”da məsturdur ki, vaqieyi-Kərbəladan sonra əqrəbi-zəmanda Übeydullahi-məl’unun səri-namübarəkin qət’ edüb Kufə məscidinə gətürdilər. İmam Tirmizi, Əmmaridən nəql etmiş ki, bən hazır idim, gördüm divardan bir əf’i çıxub, Übeydullahi-bədbəxtin dimaği-namübarəkinə girüb, durub çıxub bir neçə növbət bu əməli edərdi. Müşahidə edənlərə mühəqqəq oldu ki, bu, müqəddimeyi-əzabdır. Və “Şəhvahid”də məsturdur ki, Mədinədə bir bədbəxt Həzrəti-İmamın qətlinə bəşarət etdi. Həm ol gecə bir avaz eşitdi ki, asimandan gəlirdi:

⁵⁶ Kim olursa, olsun!

⁵⁷ Boyu yetmiş arşın.

Əyyuhə'l-qatilunə cəhlən Hüseyinə
Əbşiru bil-əzabi-və't-tənkil⁵⁸.

Ümid var ki, ümumi-lütfi-İlahi və şümumi-fəzli-namütənahi ol əhibbayi-sadiqülixlas və əviddayi-qəvimül-ixtiasa qərini-hal və kəfili-hüsni-mə'al ola ki, hər mahi-Məhərrəm təcidi-matəmi-şahi-Kərbəla və təhriki-silsileyi-tə'ziyəti-şühəda qılıb, didəyi-giryan və dili-biryanla mütəvəccih-i-kəsbi-səvabi-dünyəvi və üxrəvi olub əclər bulalar və cümleyi-səvabından bu müsibətname müəllifinə təsəddüq qılıb bu səvabı dəxi mövcibi-məzidi-həsənət bilə. Təmmə bi'l-xəyr və's-səadət⁵⁹.

MƏRSIYƏYİ-HƏZRƏTİ-İMAM HÜSEYN ƏLEYHİSSƏLAM

Mahi-Məhərrəm oldu, şəfəqdən çıxub hilal,
Qılmış əza, tutub qədi-xəm qərqi-əşki-al.
Övladi-Mustəfaya mədəd qılmamış Fərat,
Keçirməsinmi yerlərə anı bu infial?!
Çoxdur hekayəti-ələmi-şahi-Kərbəla,
Əlbəttə, çox hekayət olur mövcibi-mələl.
Fəhm eyləsən qəmi-şühəda şərhin etməgə,
Hər səbzə Kərbəladə çəkübdür zəbani-hal.
Təcidi-matəmi-şühəda qıldı ruzigar,
Zar ağla, ey könül, bu gün olduqca ehtimal.
Meydani-çərxi ciltvəgəhi-dudi-ah qıl,
Gərduni-dunə kisvəti-matəmsiyah qıl.

* * *

Mahi-Məhərrəm oldu məsərrət həramdır,
Matəm bu gün şəriətə bir ehtiramdır.
Təcidi-matəmi-şühəda nəf'siz degil,
Qəflətsərayi-dəhrdə tənbihi-ammdır.

⁵⁸ Ey cəhalətlə Hüseyini öldürənlər! Uğrayacağınız əzab və cəza sizə müjdə olsun!

⁵⁹ Xeyir və səadətə tamamlandı.

Qovğayi-Kərbəla xəbərini səhl sanma kim,
Nəqsi-vəfayi-dəhrə dəlili-təmamdır.
Hər dürrü-əşk kim, saçılır zikri-Al ilə,
Səyyareyi-sipehri-ülüvvi-məqamdır.
Hər məddi-ah kim çəkilür Əhli-Beyt üçün
Miftahi-babi-rövzeyi-Darüssəlamdır.
Şad olmasın bu vəqiədən şad olan könül,
Bir dəm məlalü qüssədən azad olan könül.

* * *

Tədbiri-qətli-Ali-Əba qıldun, ey fələk,
Fikri-qələt, xəyali-xəta qıldun, ey fələk.
Bərqi-səhabi-hadisədən tiğlər çəküb,
Bir-bir həvəleyi-şühədə qıldun, ey fələk.
İsmət hərəmsərasinə hörmət rəva ikən,
Pamali-xəsmi-bisərü pa qıldun, ey fələk.
Səhrayı-Kərbəlada olan təşnələblərə,
Rigi-rəvan seyli-bəla qıldun, ey fələk.
Təxfifi-qədri-şər'dən əndişə qılmayub,
Övladi-Mustəfaya cəfa qıldun, ey fələk.
Bir rəhm qılmadun cigəri qan olanlara.
Qürbətdə ruzigarı pərişan olanlara.

* * *

Basdıqda Kərbəlaya qədəm Şahi-Kərbəla,
Oldu nişani-tiri-sitəm Şahi-Kərbəla.
Düşməni oxuna qeyr sipər görməyüb rəva,
Yaxmışdı cana daği-ələm Şahi-Kərbəla.
Ə'da müqabilində çəkəndə səfi-sipah,
Qılmışdı məddi-ah ələm Şahi-Kərbəla.
Dudi-dili-püratəşi-əhli-nəzarədən,
Etmişdi pərdədari-hərəm Şahi-Kərbəla.
Olduqca ömrü rahəti-dil görməyüb dəmi,
Olmuş həmişə həmdəmi-qəm Şahi-Kərbəla.
Ya Şahi-Kərbəla, nə rəva bunca qəm sana.
Dərzi-dəmadəmi ələmi-dəmbədəm sana.

Ey dərpdərvəri-ələmi-Kərbəla Hüseyñ!
 Vey Kərbəla bələlarına mübtəla Hüseyñ!
 Qəm parə-parə bağrını yandırdı dağ ilə,
 Ey laleyi-hədiqeyi-Ali-Əba Hüseyñ!
 Tiği-cəfa ilə bədənin oldu çak-çak,
 Ey bustani-səbzeyi-tiği-cəfa, Hüseyñ.
 Yaxdı vücudunu qəmi-zülmətsərayi-dəhr,
 Ey şəm'i-bəzmi-bargəhi-Kibriya, Hüseyñ!
 Dövrü-fələk içirdi sənə kasə-kasə qan,
 Ey təşneyi-hərarəti-bərqi-bəla Hüseyñ!
 Yad et, Füzuli, Ali-Əba halın, eylə ah
 Kim, bərqi-ah ilən yaxılır xirməni-günah.

[İZHARI-TƏVƏLLÜDİ-ƏİMMƏ VƏ QEYRİHİ RƏZİYA'LLAHU ƏNHUM]

Əgərçi izhari-silsileyi-siyadət daxili-əhvali-Kərbəla və şərhi-ibtilayi-ənbiya olmayub, bu nüsxədə iradı münasib degil, əmma tətəbbö'i-məzmuni-"Rövizət üş-şühədə" təriqi-icmalla təqririnə iqtiza qılmağın, öylə ki, "Şəvahidün-nübüvvət"də məsturdur ərz olunur: "Bilmək gərək ki, əsəhhi-rəvayətdə Həzrəti-Əmirəlmö'minin Əli İbn Əbi Talibin otuz altı övladı olub, ol cümlədən on səkkiz nəfər zükür və on səkkiz nəfər ünəsdır. Və bə'zi rəvayətdə on doqquz oğlan və on yeddi qızıdır. Ol cümlədən altı nəfər əyyami-həyatında mütəvəffa olub, altı nəfər Kərbəlada şərbəti-şəhadət nuş etdilər. Əmma məşhur olanlar İmam Həsən və Hüseyñ, Möhsin və Yəhya, Əbdullah və Məhəmməd Hənifə, Əbu Bəkr və Ömər, Osman və Əvn, Cə'fər və Əbbas. Və'llahü ə'ləm⁶⁰.

Həzrəti-İmam Həsən əleyhissəlam əkbəri-övladi-Zəhradır, ikinci imamdır. Viladəti-şərifı Rəməzan ayının on beşinci günündə hicrətin üçüncü yilində və vəfatı Səfər ayının on toquzuncu gecəsində, hicrətdən əlli yil keçdikdə. Və müddəti-ömrü-şərifləri qırx altı yil, altı

⁶⁰ Ən doğrusunu Allah bilir.



ay və on beş gün idi. On altı nəfər övladı olub, on biri zükur və ol cümlədən məşhur olan Zeyd və Hüseyin və Təlhə və İsmail və Əbdullah və Həmzə və Əbdurrəhman və Ömər və Qasimdir. Və'llahu ə'ləm.

Həzrəti-İmam Hüseyin üçüncü imamdır. Viladəti-şərifı hicrətin dördüncü yilində və mürzi'əsi Ümmül-Fəzl idi, zövcəyi Əbbas bin Əbdülmüttəlib və övladı Əliyyə-Əkbər və Əliyyə-Övsət və Əliyyə-Əsgər və Əbdullah və Məhəmməd və Cə'fərdir. Və'llahu ə'ləm.

Həzrəti-İmam Zeynəlabdin dördüncü imamdır. Viladəti-şərifı hicrətin otuz altı yilində vaqe' olub, vəfatı yetmiş beşinci yilindədir. Övladı on səkkiz nəfər olub, ol cümlədən övladı-zükur doqquz nəfər və övladı-ünas doqquz nəfər idi. Əmma övladı-zükurdan məşhur olan Məhəmməd Baqir və Əbdullah Bahir, Zeydi-Şəhid və Öməri-Əşrəf və Hüseyini-Əsgər və Əliyyə-Əsgər idi. Və'llahu ə'ləm.

Məhəmməd Baqir beşinci imamdır. Künyəti Əbu Cə'fər, ləqəbi Baqir və viladəti-şərifı Mədinədə cümə günü Səfər ayının üçüncü günündə, hicrətin əlli yeddinci yilində vaqe' olub. Yeddi övladı olub, ol cümlədən məşhur olan Cə'fər və Əbdullah və İbrahim və Əlidir. Və'llahu ə'ləm.

Həzrəti-İmam Cəfəri Sadiq altıncı imamdır və viladəti-şərifı Mədinədə düşənbə günü Rəbiül-əvvəl ayının on yeddinci günündə, hicrətdən səksən yil keçdikdə. Və əksəri-ülumi-qəribə ana mənsubdur: cifri-əhmər, cifri-əbyəz və müşəfi-Fatimə kibi və cifri-came' kibi. Və yeddi övladı [olub] İsmail və Əbdullah, Musa və İshaq, Məhəmməd və Əbbas və Əli. Və'llahu ə'ləm.

Həzrəti-İmam-Musa Kazim yeddinci imamdır. Viladəti-şərifı-yekşənbə günü, hicrətdən yüz yigirmi yeddi yil keçdikdə Harunərrəşid həbsində vəfat etdi. Altmış nəfər övladı olub, ol cümlədən otuz yeddi ünas və yigirmi üç zükur. Məşhur olanlar Əbbas və Harun və İshaq və İsmail, Həsən və Riza və İbrahim və Murtəza və Məhəmməd və Cə'fərdir. Və'llahu ə'ləm:

Həzrəti-imam Əli ibn Musa ər-Riza səkizinci imamdır. Viladəti-şərifı Mədinədə pəncşənbə günü, nisfi-Rəbiül-axir, hicrətdən yüz əlli yil keçdikdə vaqe' olmuş. Və ol Həzrətin beş nəfər övladı olmuş: Məhəmməd və Həsən və Cə'fər və İbrahim və Hüseyin. Və'llahu ə'ləm.

Həzrəti-İmam Məhəmməd Təqi doqquzuncu imamdır. Viladəti-şərifı cümə günü nisfi-şəhri-Rəcəb, hicrətdən yüz doqsan beş yil keçdikdə vaqe' olmuş. Mö'təsim əyyami-xilafətində zəhrlə şəhadət

buldu. İki nəfər fərzəndi-səadətməndi olmuş: Əliyyə-Hadi və Musa. Və'llahu ə'ləm.

Həzrəti-İmam Əliyyə-Nəqi onuncu imamdır və viladəti-şərifli Mədinədə Rəcəb ayının on üçüncü günündə vaqə' olmuş. Müstənsir əyyami-xilafətində şəhid olmuş. Üç oğlu olub: Həsən və Hüseyin və Cə'fər. Və'llahu ə'ləm.

Həzrəti-İmam Həsəni-Əskəri on birinci imamdır. Viladəti-şərifli Mədinədə. Ol həzrətin Məhəmməd Mehdidən qeyri fərzəndi yoxdu. Və'llahu ə'ləm.

Həzrəti-İmam Məhəmməd Mehdi on ikinci imamdır. Məzhəbi imamiyyə müqtəzasincə və silsileyi-imamət anda xətm olur. Və'llahu ə'ləm.

[MÜNACAT]

İlahi, bu kəmalı-inayətindən şərefi-ixtitama müvəffəq olan nüsxei-nami və nəvali-atifətindən səadəti-itmam bulan bu səhifeyi-giramidə ibtidadan intihayadək ə'mali-sütudələri məsturü məzkur olan və əf'ali-həmidələri təstirü təhrir bulan ənbıyayi-üzam və övliyayi-giram və şühədayi-zəvi'lehtiramin ki, sakini-süradiqati-qürbü qəbul olmuşlar və məhrəmiyyəti-sərapərdeyi-təqərrüb bulmuşlar, məyamini-ərvahi-müqəddəsələrin və bərəkəti-nüfusi-mütəhhərələrin ol padişahi-ələmpənaha bədrəqeyi-təriqi-hidayət qıl. Və tirazi-məhceyi-livayi-nüsretayət ki, tüğyani-ərbabi-zələlətü bid'ət Əhli-Beytə məsdud etdigi abi-Fərat anın əyyami-ədələtində fərmani-şərifiyə dəsti-təvəssül daməni-Kərbəlaya urdu və ol zülali-Kövsərmisalin təhəssüründə həlak olanlar ki, ərvahi-şərifləri sirab etməklə çeşmeyi-iltifatı cuybari-mərhəmət yetürdi, şəhənşahi ki, əgər xameyi-səbzə övsafi-ədlin səfheyi-gülzara təhrir etsə, övraqi-əşcara nəsimi-təzəlzül güzar etməz və əgər misali-zərnigari-gül tüğrayi-şərifiyə müvəşşəh olsa, istimrari-hökmünə təğəllübi-xəzandan xələli-təğəyyür yetməz. Şe'r:

Ol şəhənşahi-fələkrif'ət ki, kəsb etmiş günəş
Xakbusi-asitanindən ülvüvi-iqtidar.

Ol sərəfrazi-mələksurət kim, almış asiman
Xidməti-dərgahi-qədrindən sümüvvi-e'tibar.

Yə'ni Sultani-sultannişan və qütbi-dayireyi-əmnü əman Əbul-müzəffər Sultan Süleyman bin Səlim-xan “Rəfə'əllahu [bihi'n] nəva'ibə əni'zzəmani ilə yəvmə yəqumu'l-həşri və yunsəbu'l-mizan”⁶¹ və ol xudavəndgari-səadətdəstgahin sayeyi-mərhəmətindən və ol kəmkari-mələyik-sipahin zilli-məkrəmətindən həmişə mütəmətə' ola və həmvarə intifa' bula. Ol sərveri-xüceştəliqə və ol sərdari-sahibrə'yi-mülkara ki, bu nüsxeysi-dilpəzir anın hüsni-işarəti-şərifiyə siməti-təhrir bulmuş və anın lütfi-əhtimamiylə müstə'idi-səadəti təstir olmuş, cəhandari ki, pirayeyi-hifzü hərasətlə hövzeyi-İraqi-Ərəb rəngi-nigaristani-Çin dutmuş və kəməli-hirzü himayəti büq'eyi-Bəğdadı qeyrəti-darül-İslam etmiş. Şe'r:

Güli-gülzari-dövlətü iqbal,
Afitabi-sipehri-cahü cəlal,
Göhəri-mə'dəni-səxavü kərəm,
Zübdeyi-fırqeyi-Bəni-Adəm.
Məlcə'vü mərcə'i-xəvasü əvam,
Ə'zəmə əkrəmi-izamü giram.

Yə'ni kəhfül-füqərə və sədrül-ümərə müizzirrif'əti və və'l-izzü və'l-ülə Məhəmməd Paşa “həfəzəhu'llahu əmma yəxafu və yəğşa”⁶². Əl-minnətu lilləh ki, bu tərzi-mələləfzayi-qəmənduz və bu nüsxeysi-cəngüdazi-cigərsuz əhsəni-saat və əyməni-övqatda siməti-ixtitam buldu və məsləhəti-təfhimi-əvam üçün təkəllüfati-rəsmidən müərra və istiarati-bə'idə və əsca'i-qəribədən mübərra təmam oldu. Təvəqqe' budur ki, füzəlayi-bəlağətpişə və füsəhayi-diqqətəndişədən ki, binayi-tə'lifinə və tərhi-təsnifinə nəzəri-diqqət buraxdıqda islahi-xətasinə iqdəmü əhtimam edələr və mühərrirü müqərririn duayla yad edüb qəbuli-üzrlə hər nöqsanın təmam edələr. Şe'r:

Hücum-i-möhnəti-dövrən məluli,
Giriftari-qəmi-ələm Füzuli,

⁶¹ Allah fəlakətləri Qiyamətə qədər onun üzərindən qaldırsın.

⁶² Allah onu qorxduğundan və çəkdiyindən qorusun.

Dəgil ol ləhcəyi-göftərə qadir
Kim, ola qabili-səm'i-əkəbir.
Qılır cəm'iyyəti-dil ləfzi-dilkəş,
Müşəvvəş söyləməz illa müşəvvəş.
Gəl ey həli-təkəllümdən xəbərdar,
Tərəhhüm qıl, təərrüz qılma, zinhar!

Xeyrə-yazsun şərrini onun kiramən katibin,
Kim dua ilə ana işbu kitabın katibin.

Nari-düzəxdən Xuda üqbada azad eyləyə,
Bu Hədiqə katibin kim xeyrilə yad eyləyə.

MÜNDƏRİCAT

| | |
|---|-----|
| <i>Ön söz</i> | 4 |
| Dibaçə | 25 |
| Babi-əvvəl. Bə'zi ənbiyayi-izam və rüsuli-giram surəti-əhvalların bəyan edər | 33 |
| Fəsl-i-ibtilayi-Adəm əleyhissəlam | 33 |
| Fəsl-i-ibtilayi-Nuh əleyhissəlam | 41 |
| Fəsl-i-ibtilayi-Xəlilullah | 44 |
| Fəsl-i-ibtilayi-Həzrəti-Yə'qub | 51 |
| Fəsl-i-ibtilayi-Musa | 71 |
| Fəsl-i-ibtilayi-İsa əleyhissəlam | 71 |
| Fəsl-i-ibtilayi-Əyyub | 72 |
| Fəsl-i-ibtilayi-Zəkəriyyə və Yəhya | 74 |
| İkinci bab. Həzrəti-Rəsulun Qüreysdən çəkdiyi bəlaləri bəyan edər .. | 80 |
| Fəsl-i-şəhadəti-Übeydə | 89 |
| Fəsl-i-şəhadəti-Həmzə | 90 |
| Fəsl-i-şəhadəti-Cə'fər | 97 |
| Üçüncü bab. Fatimeyi-Zəhra vəfatın bəyan edər | 100 |
| Dördüncü bab. Fatimeyi-Zəhra vəfatın bəyan edər | 120 |
| Beşinci bab. Həzrəti-Murtəza Əli vəfatın bəyan edər | 147 |
| Altıncı bab. İmam Həsən Həzrətləri əhvalın bəyan edər | 176 |
| Yeddinci bab. Həzrəti-Sultan Hüseyinin Mədinədən Məkkəyə təvəccöh etdiyin bəyan edər | 192 |
| Səkkizinci bab. Müslimi-Əqilin şəhadətin bəyan edər | 217 |
| Doqquzuncu bab. Həzrəti-İmam Hüseyinin Məkkədən Kərbəlaya gəldiyin bəyan edər | 241 |
| Onuncu bab. Həzrəti-İmam Hüseyinin ləşkəri-Yezidlə müharibəsin bəyan edər və ol iki fəsldür | 271 |
| Fəsl-i-əvvəl: Şəhadəti-Hürr və bə'zi şühəda | 271 |
| İkinci fəsil: Həzrəti-Hüseyin və Əhli-Beyt şəhadətin bidirir | 310 |
| Xatimə. Müxəddərati-Əhli-Beytin Şama getdiyin bəyan edər | 339 |
| Mərsiyeyi-Həzrəti-İmam Hüseyin əleyhissəlam | 374 |
| İzhari-təvəllüdi-əimmə və qeyrihi rəziyəllahu ənhum | 376 |
| Münacat | 378 |



MƏHƏMMƏD FÜZULİ

ƏSƏRLƏRİ

ALTI CİLDDƏ

VI CİLD

“ŞƏRQ-QƏRB”

BAKI-2005

Buraxılışa məsul: *Əziz Güləliyev*

Texniki redaktor: *Rövşən Ağayev*

Tərtibatçı-rəssam: *Nərgiz Əliyeva*

Kompyuter səhifələyicisi: *Emil Məmmədov*

Korrektor: *Pərinaz Səmədova*

Yığılmağa verilmişdir 20.11.2004. Çapa imzalanmışdır 04.06.2005.
Formatı 60x90 $\frac{1}{16}$. Fiziki çap vərəqi 24. Ofset çap üsulu.
Tirajı 25000. Sifariş 145.

Kitab “PROMAT” mətbəəsində çap olunmuşdur.